



سیرت حضرت امیر معاویہ

رَضِیَ اللہُ تَعَالٰی عَنْہُ



مولانا محمد نافع مدظلہ

دارالکتاب



سیرت
حضرت امیر معاویہ
رضی اللہ تعالیٰ عنہ

مولانا محمد نافع مدظلہ

دار النکاح
ناشران و تاجران کتب

A-6 یوسف مارکیٹ غزنی سٹریٹ، اردو بازار لاہور
0300-8099774

جملہ عشق محفوظ ہیں

نام کتاب — سیرت حضرت امیر معاویہ رضی اللہ عنہ (دونوں جلدیں یکجا)

مصنف — حضرت مولانا محمد نافع دامت برکاتہم

ناشر — دارالکتاب

A-6 یوسف مارکیٹ غزنی سٹریٹ، اردو بازار لاہور

تالیف — اشتیاق مشتاق پرنٹرز، لاہور

اشاعت — جنوری ۲۰۱۱ء

قیمت —

باہتمام

حافظ محمد ندیم

0300-8099774

فہرست مضامین حصہ اول

۲۱	تقریظ
۲۱	سیرت حضرت امیر معاویہ رضی اللہ عنہ
۲۳	سیرت سیدنا معاویہ
۲۳	و مکاتیب فی الاسلام (جلد اول)
۲۶	معذرت
۲۶	مقام صحابہ کرام رضی اللہ عنہم
۳۷	کتاب اللہ کی روشنی میں
۳۳	روایات کی روشنی میں
۳۵	شرف صحبت کا لحاظ
۳۶	مہد الف ثانی رحمۃ اللہ علیہ کا فرمان
۳۷	شیخ عبدالقدوس گنگوہی رحمۃ اللہ علیہ کا قول
۳۷	حضرت شاہ ولی اللہ رحمۃ اللہ علیہ کا بیان
۳۸	عدالت صحابہ کرام رضی اللہ عنہم
۴۱	تکمیل مسئلہ (حاشیہ)
۴۲	علامات منافقین
۴۳	تعاقل نبوی
۴۳	مسئلہ ہذا کی مزید وضاحت
۴۶	ایک اشتباہ پھر اس کا جواب
۴۷	حاصل بحث
۴۷	ترتیب مضامین
۵۰	سیرت سیدنا معاویہ رضی اللہ عنہ
۵۰	ہنوامیہ کا امتیازی مقام

- ۵۱ نام و نسب
- ۵۲ ایک شہد کا ازالہ
- ۵۳ مادری نسب
- ۵۵ چند ایک اہم واقعات
- ۵۸ تنبیہ مخالفین صحابہ کی طرف سے لعنت کا وظیفہ
- ۶۰ دعوت غور و فکر
- ۶۱ ولادت
- ۶۲ نسبی تعلقات
- ۶۳ قبول اسلام
- ۶۶ دور نبوت میں غزوات میں شرکت اور حصول شہنائم
- ۷۰ عہد نبوت میں مناصب
- ۷۳ رسالت مآب ﷺ کی جناب میں حضرت امیر معاویہ رضی اللہ عنہ مراسلہ نبوی کے قاری تھے
- ۷۳ قیصر روم کے قاصد کا واقعہ
- ۷۶ قطعہ اراضی کی تسلیم
- ۷۷ تنبیہ
- ۷۷ ایک دیگر واقعہ
- ۷۸ فرمان نویسی
- ۷۹ فوائد و نتائج
- ۷۹ ایک واقعہ
- ۸۱ حیاتِ نبویؐ سے مواضات
- ۸۱ تنبیہ
- ۸۲ ایک فضیلت (قصر شعر نبوی یعنی نبی اقدس ﷺ کے بال مبارک کا ٹٹا)
- ۸۳ تنبیہ
- ۸۳ زبان نبوت سے حضرت امیر معاویہ رضی اللہ عنہ کے حق میں دعا میں
- ۸۳ ① عبدالرحمن بن ابی عمیرہ رضی اللہ عنہ کی مرویات
- ۸۵ ② مرثاض بن ساریہ رضی اللہ عنہ کی مرویات

- ۸۶ ② عمیر بن سعد رضی اللہ عنہ کی مرویات
- ۸۶ ③ وحشی بن حرب رضی اللہ عنہ کی روایت
- ۸۷ اثرات دعا
- ۸۸ بعض فوائد
- ۸۹ عدم فضیلت کا شبہ پھر اس کا ازالہ
- ۹۱ امارت و خلافت امیر معاویہ رضی اللہ عنہ کے متعلق اشارات
- ۹۲ چند دیگر تائیدات
- ۹۶ خلاصۃ المرام
- ۹۶ غلط نظریہ کی تردید
- ۹۷ غلط فہمی کا ازالہ
- ۹۷ انتقامی کلمات برائے دور اول
- ۹۹ دور دوم
- ۹۹ منصب کتابت اور وثیقہ نویسی
- ۱۰۱ بغزوات میں شرکت
- ۱۰۱ جنگ یمامہ
- ۱۰۲ علاقہ شام کی طرف روانگی
- ۱۰۳ ایک حکمت عملی
- ۱۰۴ فتح اردن
- ۱۰۵ مرج الصفر
- ۱۰۵ سواحل دمشق
- ۱۰۶ فتح قیساریہ
- ۱۰۹ شیعہ کی طرف سے تائید
- ۱۰۹ تنبیہ
- ۱۱۰ ایک واقعہ
- ۱۱۰ فتح عسقلان
- ۱۱۴ بعض نصائح اور ہدایات و مکتوبات

- ۱۱۵ تحفظ حدیث کا اہتمام
- ۱۱۶ قدر شناسی اور قدردانی کے کلمات
- ۱۱۷ تنبیہ
- ۱۱۷ حضرت امیر معاویہ رضی اللہ عنہ کی فاروق اعظم رضی اللہ عنہ سے ملاقات اور والدین کے متعلق ہدایت
- ۱۱۸ ایک دیگر ملاقات
- ۱۱۹ تنبیہ
- ۱۱۹ حضرت عمر فاروق رضی اللہ عنہ کی طرف سے امیر معاویہ رضی اللہ عنہ کے لیے سالانہ وظیفہ
- ۱۲۰ انتظام عہد فاروقی اور ابتدا عہد عثمانی
- ۱۲۰ تحصین سواہل (سواہل کی مضبوطی)
- ۱۲۲ فتح بلاد روم میں مرکز کی طرف سے حضرت امیر معاویہ رضی اللہ عنہ کی معاونت
- ۱۲۲ گرمیوں کے غزوات (صائفہ)
- ۱۲۳ فتح قبرص
- ۱۲۵ محل وقوع
- ۱۲۶ واقعہ شہادت ام حرام رضی اللہ عنہا اور نمازیوں کے لیے جنت کا مشردہ
- ۱۲۸ فوائد
- ۱۲۸ ایک فقہی اختلاف
- ۱۳۱ فوائد و نتائج
- ۱۳۲ تنبیہ
- ۱۳۲ ہدایات
- ۱۳۳ ایک اشتباہ
- ۱۳۳ ازالہ
- ۱۳۵ اختتامی کلمات برائے دور دوم
- ۱۳۷ دور سوم
- ۱۳۷ شہادت سیدنا عثمان رضی اللہ عنہ اور حضرت امیر معاویہ رضی اللہ عنہ کی خانقاہی تدابیر
- ۱۳۹ محاصرہ دار عثمان رضی اللہ عنہ اور تحفظ کی مساعی
- ۱۴۰ شہادت سیدنا عثمان رضی اللہ عنہ، جنازہ اور دفن

- ۱۴۱ قاتلین عثمانؓ کیسے افراد تھے؟ اور ان کا حکم
- ۱۴۲ کیا قتل عثمانؓ پر صحابہ راضی تھے؟
- ۱۴۳ مدافعت عثمانی میں اہل مدینہ اور صحابہ کرام رضی اللہ عنہم کا کردار
- ۱۴۳ مزار عثمانؓ
- ۱۴۴ ایک معذرت
- ۱۴۴ خلیفہ چہارم کی بیعت
- ۱۴۵ بیعت سے تاخیر
- ۱۴۶ مکہ کی طرف روانگی
- ۱۴۶ اہل شام کی طرف شہادت عثمانی کی اطلاع
- ۱۴۷ ایک وضاحت یعنی عمال عثمانی کی معزولی
- ۱۴۷ سہل بن حنیف رضی اللہ عنہ کی شام روانگی
- ۱۴۸ حالات کی پراگندگی
- ۱۴۸ صفین کی طرف اقدام
- ۱۴۹ صفین کا مکمل وقوع اور تاریخ اجتماع
- ۱۴۹ صفین میں ہر ایک فریق کا اپنا موقف
- ۱۵۰ فریق مقابل کا موقف
- ۱۵۲ ایک شہد اور اس کا ازالہ
- ۱۵۳ فریقین میں صلح کی مساعی
- ۱۵۳ عزالت نشینی
- ۱۵۷ فساد یوں کا کردار
- ۱۵۷ جنگی تفصیلات سے اجتناب
- ۱۵۹ حکیم
- ۱۵۹ خوارج کی ابتدا
- ۱۶۰ ایک وضاحت
- ۱۶۱ اجتماع فریقین اور فیصلہ میں ناکامی
- ۱۶۳ ایک تشریح

- ۱۶۳ انتہاء
- ۱۶۳ سند پر کلام
- ۱۶۵ حضرت ابو موسیٰ اشعری رضی اللہ عنہ
- ۱۶۶ حضرت عمرو بن عاص رضی اللہ عنہ
- ۱۶۹ بعض اہم مباحث اور ازالہ شبہات
- ۱۷۰ عرشی مراسلہ
- ۱۷۱ ① اظہار تأسف
- ۱۷۲ ② ایک شبہ کا ازالہ
- ۱۷۳ ایک وضاحت
- ۱۷۴ شیعہ کی طرف سے تائید
- ۱۷۷ حضرت امیر معاویہ رضی اللہ عنہ کے تاثرات
- ۱۸۰ ③ ایک دیگر شبہ کا ازالہ
- ۱۸۳ ④ اہل صفین کے ساتھ حسن معاملہ
- ۱۸۴ مقتولین صفین جنتی ہیں
- ۱۸۵ حنبیہ
- ۱۸۵ حنبیہ
- ۱۸۵ چند فقہی احکام
- ۱۸۶ امام ابو حنیفہ رضی اللہ عنہ کا فرمان
- ۱۸۸ ⑤ واقعات ہذا کا برین امت کی نظروں میں
- ۱۸۹ قاعدین حضرات کا موقف
- ۱۸۹ انتہاء
- ۱۹۰ سلف صالحین کی ہدایات
- ۱۹۳ ہدایات کا ماخذ
- ۱۹۵ آخر کلام
- ۱۹۵ اہل صفین کے حق میں ردِ یائے صالحہ
- ۱۹۵ ابو میسرہ کا خواب

- ۱۹۷ حنبیہ
- ۱۹۷ (۲) بشارت ثانیہ حضرت عمر بن عبدالحزیر رضی اللہ عنہ کا خواب
- ۱۹۹ حنبیہ
- ۲۰۰ چند واقعات
- ۲۰۳ حنبیہ
- ۲۰۵ حنبیہ
- ۲۰۵ مصالحت و مہمانت یعنی فریقین میں معاہدہ جنگ بندی
- ۲۰۶ اجتماعی قتل کا اہم منصوبہ
- ۲۰۶ حضرت علی المرتضیٰ رضی اللہ عنہ پر قاتلانہ حملہ
- ۲۰۷ حضرت امیر معاویہ رضی اللہ عنہ پر قاتلانہ حملہ
- ۲۰۸ حضرت عمرو بن عاص رضی اللہ عنہ پر قاتلانہ حملہ
- ۲۰۹ سیدنا علی المرتضیٰ رضی اللہ عنہ کی شہادت پر اظہار تاسف اور مدح سرائی
- ۲۱۰ شیعہ علماء کی طرف سے تائید
- ۲۱۱ اختتام
- ۲۱۱ بیعت خلافت سیدنا حسن رضی اللہ عنہ
- ۲۱۳ شیعہ کی طرف سے تائید
- ۲۱۳ حضرت سیدنا حسن رضی اللہ عنہ کی حضرت امیر معاویہ رضی اللہ عنہ سے صلح
- ۲۱۵ فائدہ
- ۲۱۶ حنبیہ
- ۲۱۷ شرائط صلح شیعہ کے بیانات کی روشنی میں
- ۲۱۹ فائدہ
- ۲۲۰ حنبیہ
- ۲۲۱ صلح و مصالحت کی تاریخ -
- ۲۲۲ صلح کے بعد باہمی گفتگو کا ایک منظر
- ۲۲۳ حضرات حسنین رضی اللہ عنہما کی بیعت امیر معاویہ رضی اللہ عنہ کے ساتھ (شیعہ کتب سے)
- ۲۲۴ حنبیہ

۲۲۵	عام الجماعت
۲۲۶	صلح ہذا کے متعلقہ چند فوائد
۲۲۷	شیعہ کی طرف سے تائید
۲۳۰	تنبیہ
۲۳۱	(۳) ایک اہم فیصلہ
۲۳۱	ایک اشتباہ
۲۳۲	ازالہ
۲۳۴	اکابرین امت کی جانب سے تائید
۲۳۶	الحاصل
۲۳۷	اختصاصی کلمات برائے دور سوم
۲۳۸	دور چہارم
۲۳۸	عہد خلافت حضرت امیر معاویہ رضی اللہ
۲۳۹	فصل اول
۲۳۹	مسئلہ خوارج، بغاوتیں، شرقی ممالک کی فتوحات
۲۳۹	خوارج
۲۴۰	خروج علی الخوارج
۲۴۲	۴۳ھ میں واقعہ خوارج
۲۴۲	بغاوتیں
۲۴۴	فتوحات
۲۴۵	خراسان، ترکستان، بھجستان، سمرقند و بخارا وغیرہ کی فتوحات
۲۴۷	ایک اہم واقعہ
۲۴۸	تنبیہ
۲۴۹	فائدہ
۲۴۹	طبرستان کی مہم
۲۴۹	سندھ
۲۵۲	فصل دوم

۲۵۲	بلادروم کی فتوحات
۲۵۴	ایک اہم واقعہ
۲۵۵	فائدہ
۲۵۵	سلسلہ فتوحات
۲۵۶	بحری غزوات
۲۵۶	حضرت امیر معاویہ رضی اللہ عنہ کی غیر فانی مساعی
۲۵۶	غزوہ قسطنطنیہ (مدینہ قیصر)
۲۵۸	حضرت ابوایوب انصاری رضی اللہ عنہ کی بیماری اور وفات
۲۵۹	ایک کرامت
۲۶۱	ایک شبہ کا ازالہ
۲۶۳	فتح رودس
۲۶۵	قلعہ کج کی فتح
۲۶۵	دیگر قلعوں کی فتوحات
۲۶۶	بلاد افریقہ کی فتوحات
۲۶۶	روثع بن ثابت انصاری رضی اللہ عنہ کی مساعی
۲۶۷	عقبہ بن نافع رضی اللہ عنہ کے کارنامے
۲۶۸	قیروان کی آباد کاری میں ایک اہم واقعہ
۲۶۸	تنبیہ
۲۶۹	قیروان میں مسجد کا تعمیر
۲۶۹	معاویہ بن خدیج رضی اللہ عنہ کی کوششیں
۲۷۰	فتح جلولا
۲۷۱	حسان بن نعمان رضی اللہ عنہ کی خدمات
۲۷۱	فتح قرطاجنہ (افریقہ)
۲۷۲	حضرت امیر معاویہ رضی اللہ عنہ کے عہد خلافت میں خراج و جزیہ کی آمدنی کا اجمالی تذکرہ
۲۷۳	دمشق
۲۷۳	عراق

۲۷۳

مصر

۲۷۴

انتقائی کلمات (برائے فصل دوم)

۲۷۷

فصل سوم

۲۷۷

حضرت امیر معاویہ رضی اللہ عنہ کے عہد خلافت میں عہدہ داروں کا ایک اجمالی خاکہ

۲۷۷

① ولایت و حکام

۲۸۲

(۴-۵) قضاۃ، فقہاء اور معائین

۲۸۴

شیعہ کی طرف سے تائید

۲۸۵

اہم تنبیہ

۲۸۵

محاسبہ

۲۸۶

ایک واقعہ

۲۸۶

② مراسلات و خطوط و ذرائع خبر رسانی

۲۸۷

تنبیہ

۲۸۸

صحابہ کرام رضی اللہ عنہم سے مراسلت

۲۸۸

حضرت عائشہ صدیقہ رضی اللہ عنہا کا مراسلہ

۲۸۹

ابن عمر رضی اللہ عنہما کا ایک مکتوب

۲۸۹

خارجہ بن زید بن ثابت انصاری رضی اللہ عنہ کا ایک مراسلہ

۲۹۰

فوائد

۲۹۱

⑤ صیغہ فوج و محکمہ پولیس

۲۹۱

فوجی ضرورت کے لیے مراکز

۲۹۱

محکمہ پولیس

۲۹۲

حق تلفی دہشتہ

۲۹۲

حاجب

۲۹۲

⑥ امیران حج

۲۹۴

فصل چہارم

۲۹۴

رقابتی امور

۲۹۴

آباد کاری

۲۹۶	نہروں اور چشموں کا اجرا اور پانی کے تالاب
۲۹۸	قائدہ
۲۹۸	آثار حرم کا تحفظ
۳۰۰	⑤ دار خدیجہ الکبریٰ رضی اللہ عنہا کی حفاظت
۳۰۱	مدینہ منورہ میں آثار نبوی کی جستجو اور رفاہ عامہ کے مقامات کی تعمیر خدمات
۳۰۱	موافقت و آثار نبوی
۳۰۲	قصر ظل
۳۰۲	قصر بنی جدیدہ
۳۰۳	قصر دارین
۳۰۳	دار القضاء
۳۰۳	دار القضاء
۳۰۴	فرش لگوانا
۳۰۴	رعایا کی خبر گیری
۳۰۵	فطیم کے لیے وظیفہ
۳۰۶	ایذا سے بچاؤ کی تدبیر
۳۰۷	فصل پنجم
۳۰۷	علمی مذاکرات اور ثقافتی کارنامے
۳۰۸	بعض مرویات
۳۱۰	نقل حدیث اور وعظ گوئی میں احتیاط
۳۱۴	دینی مسائل کی اہمیت
۳۱۶	ثقافتی امور کی طرف توجہ
۳۱۹	یونانی طب کے لیے خدمات
۳۲۰	فصل ششم
۳۲۰	مکارم اخلاق
۳۲۰	صفت حلم
۳۲۲	تائید از شیعہ

- ۳۲۳ مروت
- ۳۲۴ بعض حکیمانہ اقوال اور جائزے
- ۳۲۶ خشیت الہی اور فکر آخرت
- ۳۲۸ فائدہ
- ۳۲۸ تنبیہ
- ۳۲۸ اعتراف حقیقت
- ۳۳۰ انکھار مافی الضمیر کی آزادی اور اعتراف قصور
- ۳۳۱ انصاف پسندی، رواداری اور حقوق کی رعایت
- ۳۳۳ تنبیہ
- ۳۳۸ حکمت عملی
- ۳۳۸ بعض معمولات
- ۳۳۸ آداب مسجد کی رعایت اور احترام
- ۳۳۸ تنبیہ
- ۳۴۰ مجلسی طریق کار
- ۳۴۲ تنبیہ
- ۳۴۳ فصل ہفتم
- ۳۴۳ اتباع سنت، منکرات سے منع اور عہد و بیان کی رعایت
- ۳۴۳ ① اقامت صلوٰۃ
- ۳۴۵ تنبیہ
- ۳۴۷ ② امر بالمعروف
- ۳۴۸ ③ نہی عن المنکر
- ۳۴۹ تنبیہ
- ۳۵۰ فائدہ
- ۳۵۱ ④ عہد و بیان کی رعایت
- ۳۵۲ نوٹ
- ۳۵۳ تنبیہ

فصل ہشتم

۳۵۲

استجاب دعا اور نصرت نبی اور کرامات کا ظہور

۳۵۳

طلب باران کے لیے دعا

۳۵۴

قبولیت دعا

۳۵۵

نصرت نبی

۳۵۶

حمیمہ

۳۵۷

فصل نہم

۳۵۸

بنی ہاشم واولاد ابی طالب کے ساتھ رابطہ و تعلق کی چیزیں

۳۵۸

(مع عطیات و ہدایا کے)

۳۵۸

حضرت امیر معاویہ رضی اللہ عنہ کی زبانی فضیلت بنی ہاشم کا اقرار

۳۵۸

حضرت عقیل اور حضرت امیر معاویہ رضی اللہ عنہ

۳۵۹

سیدنا امام حسن اور حضرت امیر معاویہ رضی اللہ عنہ

۳۶۰

سیدنا حسین اور سیدنا امیر معاویہ رضی اللہ عنہ

۳۶۳

حمیمہ

۳۶۴

باہم معاہدہ کی رعایت اور بیعت کا لحاظ

۳۶۵

نوٹ

۳۶۷

اکابر شیعہ کی طرف سے مزید تائید و تصدیق

۳۶۸

نوٹ

۳۶۹

محمد بن حنفیہ رضی اللہ عنہ اور معاویہ بن ابی سفیان رضی اللہ عنہ

۳۶۹

امیر معاویہ رضی اللہ عنہ کی طرف سے وکائف اور عطیات

۳۷۱

سیدنا حسن بن علی رضی اللہ عنہ کے لیے عطیات خصوصی

۳۷۴

ایک ملاقات

۳۷۵

شیعہ اکابر کی طرف سے تائید

۳۷۵

نوٹ

۳۷۶

مالی امداد کا ایک دیگر واقعہ

۳۷۶

نصرت صید کا عطیہ

۳۷۷

- ۳۷۷ ایک قریہ کا عطیہ
- ۳۷۸ سیدنا حسن رضی اللہ عنہ کے لیے عطیات خصوصی
- ۳۷۹ عبداللہ بن جعفر طیار رضی اللہ عنہ کے لیے عطایا و ہدایا
- ۳۸۰ ایک لطیفہ
- ۳۸۰ تنبیہ
- ۳۸۱ حضرت عبداللہ بن عباس رضی اللہ عنہ کے لیے عطیہ
- ۳۸۲ امام زین العابدین رضی اللہ عنہ اور حضرت امیر معاویہ رضی اللہ عنہ
- ۳۸۲ رعایت کا معاملہ
- ۳۸۵ تنبیہ
- ۳۸۶ فوائد و نتائج
- ۳۸۸ فصل دہم
- ۳۸۸ اہمات المؤمنین رضی اللہ عنہم کے ساتھ حسن سلوک
- ۳۹۰ تنبیہ
- ۳۹۱ عطیات و ہدایا
- ۳۹۲ زہد و تقویٰ
- ۳۹۳ حصول تہرک
- ۳۹۴ ہمشیرہ صدیقہ رضی اللہ عنہا کے لیے عطیہ
- ۳۹۴ قدر دانی و نفع رسانی
- ۳۹۸ فصل یازدہم
- ۳۹۸ آخری مراحل
- ۳۹۸ اسلامی حکومت کی وسعت
- ۳۹۸ بیعت یزید کا مسئلہ
- ۴۰۰ تنبیہ
- ۴۰۲ مکہ مکرمہ میں خطبہ
- ۴۰۳ شام میں خطبہ
- ۴۰۳ نصف مال دینا

موتے مبارک سے تحرک حاصل کرنا

۴۰۳

ناخن کے تراشے

۴۰۴

قیس مبارک سے تحرک

۴۰۶

آٹا رنبوی کا احترام، کساء (چادر) مبارک سے تحرک

۴۰۶

ایک دیگر واقعہ

۴۰۷

بعض دیگر وصایا

۴۰۹

تقویٰ کی تلقین

۴۱۰

وفات، جنازہ اور دفن

۴۱۰

یزید کی واپسی

۴۱۲

تنبیہ

۴۱۲

تاریخ وفات و عمر و مدت خلافت

۴۱۳

ازواج و اولاد

۴۱۵

انتخابی گزارش

۴۱۶

فصل دوازدہم

۴۱۷

حضرت امیر معاویہ رضی اللہ عنہ اکابرین امت کی نظروں میں

۴۱۷

حضرت علی المرتضیٰ رضی اللہ عنہ کے فرمودات

۴۱۷

تنبیہ

۴۱۹

جناب عبداللہ بن عباس رضی اللہ عنہما کے بیانات

۴۱۹

جناب عبداللہ بن عمر رضی اللہ عنہما کے فرمودات

۴۲۱

قیصہ بن جابر رضی اللہ عنہ

۴۲۱

سعد بن ابی وقاص رضی اللہ عنہ

۴۲۲

حضرت ابودرداء رضی اللہ عنہ

۴۲۲

حضرت عمیر بن سعد رضی اللہ عنہ

۴۲۲

تابعین وغیرہم رضی اللہ عنہم کی نظروں میں

۴۲۳

سعید بن مسیب رضی اللہ عنہ

۴۲۳

کعب احبار رضی اللہ عنہ

۴۲۴

- ۴۲۳ ابو مجلہ رضی اللہ عنہ کا بیان
- ۴۲۴ امام اوزاعی رضی اللہ عنہ (التوفی ۱۵۸ھ) کا بیان
- ۴۲۶ عبداللہ بن مبارک رضی اللہ عنہ
- ۴۲۷ حضرت عمر بن عبدالعزیز رضی اللہ عنہ (التوفی ۱۰۱ھ)
- ۴۲۸ امام مالک رضی اللہ عنہ کا فرمان (التوفی ۱۷۹ھ)
- ۴۲۸ اعمش رضی اللہ عنہ کا بیان
- ۴۲۹ ابواسحاق رضی اللہ عنہ کا قول
- ۴۲۹ ابوتوبہ طہی رضی اللہ عنہ
- ۴۳۰ ابوسعود معانی بن عمران ازدی موصلی رضی اللہ عنہ (التوفی ۱۸۵ھ)
- ۴۳۱ فضل بن عنبہ رضی اللہ عنہ
- ۴۳۱ امام احمد رضی اللہ عنہ (التوفی ۲۴۱، ۲۴۰ھ) کا فرمان
- ۴۳۲ ابوشکور سالمی رضی اللہ عنہ (التوفی ۳۶۵ھ)
- ۴۳۲ امام غزالی رضی اللہ عنہ (التوفی ۵۰۵ھ) کا فرمان
- ۴۳۳ رئیس المشائخ حضرت شیخ جیلانی رضی اللہ عنہ (التوفی ۵۲۰ھ) کا بیان
- ۴۳۴ مولانا جلال الدین رومی رضی اللہ عنہ (التوفی ۶۷۲ھ) کا بیان (بصورت حکایت)
- ۴۳۵ اشعار مشہور
- ۴۳۶ امام نووی رضی اللہ عنہ (التوفی ۶۷۶ھ) کا قول
- ۴۳۶ ابن تیمیہ اور حافظ ذہبی رحمۃ اللہ علیہ کا بیان
- ۴۳۷ ملا علی قاری رضی اللہ عنہ کا قول
- ۴۳۷ شاہ ولی اللہ دہلوی رضی اللہ عنہ کا بیان
- ۴۳۹ حضرت اعلیٰ خواجہ شمس العارفین رضی اللہ عنہ (التوفی ۱۳۰۰ھ) کا فرمان
- ۴۴۰ علمائے بریلی کا بیان
- ۴۴۰ الجواب
- ۴۴۳ حضرت مولانا اشرف علی تھانوی رضی اللہ عنہ (التوفی ۱۳۶۲ھ) کا بیان
- ۴۴۴ خاتمۃ الکتاب
- ۴۴۶ رائے گرامی حضرت مولانا عبدالستار تونسوی دامت برکاتہم

بِسْمِ اللَّهِ الرَّحْمَنِ الرَّحِيمِ

تقریظ

از حضرت مولانا محمد تقی عثمانی مدظلہ

دارالعلوم۔ کراچی نمبر ۱۳

سیرت حضرت امیر معاویہ رضی اللہ عنہ

حضرت مولانا محمد نافع صاحب مدظلہ (جامعہ محمدی شریف ضلع جھنگ) کو اللہ تعالیٰ نے اس بات کی خصوصی توفیق عطا فرمائی ہے کہ انھوں نے اپنی متعدد تالیفات کے ذریعے سے حضرات صحابہ کرام رضی اللہ عنہم کے حقیقی سیرت و کردار کو مستحکم علمی اور تاریخی دلائل کے ساتھ واضح فرمایا ہے۔ جن انصاف نا آشنا حلقوں نے ان حضرات پر طرح طرح کے اعتراضات و مطاعن کی بھرمار کی ہے، ان کے اعتراضات کا شافی اور اطمینان بخش جواب دیا ہے اور حضرات صحابہ کرام رضی اللہ عنہم کے درمیان جو علمی اور سیاسی اختلافات پیش آئے، ان کے حقیقی اسباب کی دلنشین وضاحت فرمائی ہے۔

مولانا محمد نافع صاحب کی کتاب مَبْصَرَةُ بَيِّنَاتٍ جو تین جلدوں میں شائع ہوئی ہے، اپنے موضوع پر ایک ایسی نادر کتاب ہے کہ اس کی نظیر عربی زبان میں بھی موجود نہیں ہے۔ اس کے علاوہ ”مسئلہ اقربا نوازی“، ”بنات اربعہ“ اور ”حدیث عقلین“ پر ان کی کتابیں انتہائی مفید اور قابل قدر ہیں۔ ابھی کچھ عرصہ پہلے ان کی کتاب ”سیرت سیدنا علی المرتضیٰ رضی اللہ عنہ“ منظر عام پر آ چکی ہے جس میں انھوں نے حضرت علی رضی اللہ عنہ کی سیرت بڑے دلآویز انداز میں تحریر فرمائی ہے۔ اب ان کی تازہ کتاب ”سیرت حضرت امیر معاویہ رضی اللہ عنہ“ اسی مبارک سلسلے کی ایک کڑی ہے۔

حضرت معاویہ رضی اللہ عنہ ان صحابہ کرام رضی اللہ عنہم میں سے ہیں جن کے خلاف اعتراضات و مطاعن کے ترش سے کوئی تیر بچا کر نہیں رکھا گیا۔ موجودہ کتاب میں حضرت مولانا محمد نافع صاحب نے ان کی سیرت کے حقیقی روشن پہلوؤں کو مضبوط دلائل کے ساتھ اجاگر فرمایا ہے۔ پہلی جلد کے پہلے حصے میں حضرت معاویہ رضی اللہ عنہ کی سوانح، عہد رسالت میں ان کے منصب و مقام اور ان کے مناقب کی احادیث کو پوری تحقیق کے ساتھ بیان کیا گیا ہے۔ اسی جلد کے دوسرے حصے میں حضرات خلفائے ثلاثہ رضی اللہ عنہم کے عہد مبارک میں حضرت معاویہ رضی اللہ عنہ کی خدمات، ان کی جنگی مہمات اور دیگر کارناموں پر روشنی ڈالی گئی ہے جو تقریباً پچاس صفحات پر مشتمل ہیں۔ تیسرے حصے میں حضرت عثمان رضی اللہ عنہ کی شہادت کے بعد کے واقعات زیر بحث لائے ہیں اور اسی

ضمن میں حضرت علی رضی اللہ عنہ کے ساتھ ان کے اختلافات، جنگ صفین اور تحکیم کے واقعات بیان کیے گئے ہیں اور فاضل مؤلف نے ان واقعات کو بیان کرتے ہوئے اپنے آپ کو ان غیر مستند روایات سے نہ صرف پاک رکھا ہے، بلکہ ان کی مدلل تردید کی ہے جو ان صحابہ کرام رضی اللہ عنہم کے بارے میں قرآن و سنت اور مستند روایات کے بیان کردہ اوصاف سے کسی طرح میل نہیں کھاتیں۔

چوتھے حصے میں فاضل مؤلف نے حضرت معاویہ رضی اللہ عنہ کے عہد خلافت کے کارناموں، ان کی فتوحات، ان کے قائم کیے ہوئے انتظامی ڈھانچے، ان کی رفاہی اور ترقیاتی خدمات، ان کی علمی کاوشوں، ان کے مکارم اخلاق، ان کے فقہی اجتہادات، اہل بیت کے ساتھ ان کے خوشگوار تعلقات اور ان کے اعزاز و اکرام کے واقعات کا انتہائی مبسوط جائزہ لیا ہے جو اس کتاب کی جان ہے۔ آخر میں حضور اقدس رضی اللہ عنہ کے ساتھ ان کے عشق و محبت کے مظاہر اور ان کے بارے میں اکابر امت کی آرا نہایت تفصیل اور استقصا کے ساتھ پیش کی گئی ہیں۔

کتاب کی دوسری جلد خاص طور پر ان مطاعن کے جواب کے لیے مخصوص ہے جو حضرت معاویہ رضی اللہ عنہ پر مختلف حلقوں کی طرف سے وارد کیے گئے ہیں۔ فاضل مؤلف نے ان مطاعن میں سے ایک ایک کو موضوع بحث بنا کر بڑی جانفشانی کے ساتھ حقائق کی تحقیق کی ہے اور مستحکم دلائل سے اپنے موقف کو ثابت کیا ہے۔ ہو سکتا ہے کہ کسی صاحب علم محقق کو مؤلف کے افذ کردہ نتائج سے کسی مقام پر جزوی اختلاف ہو، لیکن یہ بات شک و شبہ سے بالاتر ہے کہ موصوف نے افراط و تفریط سے الگ رہ کر اہل سنت کے صحیح موقف کی ترجمانی کی ہے اور اس موضوع پر تحقیق کا حق ادا کر دیا ہے۔ ان کی ہر بات تاریخی حوالوں سے مزین ہے، بلکہ انھوں نے صرف اہل سنت ہی کے نہیں، اہل تشیع کے مآخذ سے بھی اپنے موقف کو ثابت کیا ہے جن پر ان کی بڑی وسیع اور گہری نظر ہے۔

پھر قابل تعریف بات یہ ہے کہ فاضل مؤلف کا انداز بیان مناظرانہ اور جارحانہ نہیں، بلکہ باوقار اور متین ہے اور سنجیدہ علمی تحقیق کے معیار پر پورا اترتا ہے۔ حضرت معاویہ رضی اللہ عنہ کی سیرت پر جو کتابیں اب تک میری نظر سے گزری ہیں، یہ کتاب ان سب میں بہتر ہے اور ان شاء اللہ طالبان علم و تحقیق کی عرصے تک رہنمائی کرے گی۔

محمد تقی عثمانی

دارالعلوم کراچی نمبر ۱۳

۱۲ ربیع الثانی ۱۴۱۷ھ

باسمہ تعالیٰ شانہ و جل مجدہ

وَعَلَّاهُ اللَّهُ الْخُسْفَى (الحمد، پہلے رکوع ازل)

”یعنی اللہ تعالیٰ نے جنت کا وعدہ سب سے کیا ہے، (وہ پہلے اسلام لائے ہوں یا بعد میں)“

إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُهْبَدُونَ (سورة الانبياء)

”یعنی بلاشبہ وہ لوگ جن کے لیے اچھی (جنت) کا وعدہ ہماری جانب سے پہلے ہو چکا ہے وہ دوزخ سے دور رہیں گے۔“

سیرت سیدنا معاویہ

ومكانته في الاسلام (رضی اللہ عنہ)

کتاب میں امیر المؤمنین سیدنا امیر معاویہ بن ابی سفیان رضی اللہ عنہ کی سیرت و سوانح اور وقائع زندگی کو چار ادوار میں تقسیم کر کے بیان کیا گیا ہے (مقدمہ میں اس کی وضاحت آ رہی ہے) اس میں خاندانی احوال، فضائل و کمالات اور اخلاق، مصلحانہ کردار، دینی خدمات، ان کے دور کے عظیم کارنامے، اشاعت دین و فروغ اسلام کے اہم واقعات، بے شمار ممالک کی فتوحات، پھر ان کے استحکام و دفاع کے لیے پر خلوص مساعی، اقصائے عالم تک اسلام کے غلبہ اور تفوق کو بہترین انداز میں پیش کیا ہے، اس سے آں موصوف کی ملی خدمات واضح ہونے کے ساتھ ساتھ اسلام میں جو ان کا رفیع مرتبہ اور بلند مقام ہے وہ سامنے آ جائے گا۔

دعا جو ناچیز

محمد نافع عفا اللہ عنہ

محمدی شریف، ضلع جھنگ (پنجاب)

بسم اللہ الرحمن الرحیم

الحمد لله رب العالمين والصلوة والسلام على سيد الاولين والاخرين
امام الرسل وخاتم النبيين وعلى ازواجه المطهرات وبناته الاربعة
الطاهرات وعلى اله الطيبين واصحابه المزيكين المتخيين الذين جاهدوا
فى دين الله حق جهاده وعلى سائر اتباعه باحسان الى يوم الدين وعلى
جميع عباد الله الصالحين۔

حمد و ثنا اور صلوة و سلام کے بعد مؤلف کتاب ہذا (بندہ محمد نافع عفا اللہ عنہ) ناظرین کرام کی خدمت میں عرض گزار ہے کہ دور حاضر میں بعض حلقوں کی طرف سے سید الکونین ﷺ کے صحابہ کرام رضی اللہ عنہم کی رفعت منزلت اور علوم مرتبت میں بہت تغریر اور تنقیص کی جاتی ہے، اور ان کی شان عظمت کے خلاف مواہفہ کیا جاتا ہے جس کی وجہ سے ان حضرات کے بارے میں سوء ظن اور بدگمانی پھیلنے کا اندیشہ ہے۔

ناقدین کے ہاں اکابر صحابہ بنو امیہ کے معائب و نقائص پھیلانے کو خاص طور پر کار خیر اور دین کی خدمت سمجھا جاتا ہے اور ان کی تائید حاصل میں حضرت امیر معاویہ رضی اللہ عنہ پر ٹوٹی ہے۔

ان حالات میں ضرورت اس چیز کی ہے کہ صحابہ کرام رضی اللہ عنہم کی رفعت اور عظمت جو عند اللہ اکرم اور عند رسول اللہ الامین (ﷺ) ثابت ہے، اس کو صحیح انداز میں پیش کیا جائے اور ان حضرات کے اعلیٰ اخلاق و کردار اسلامی خدمات اور کارناموں کو اہل اسلام تک پہنچانے میں کوئی کمی نہ کی جائے۔ اسی بنا پر جناب نبی کریم ﷺ کے جلیل القدر صحابی امیر المومنین سیدنا امیر معاویہ بن ابی سفیان رضی اللہ عنہ جو بنو امیہ کی مشہور شخصیت ہیں، کے مقام کو بیان کرنے کا ارادہ کیا ہے۔ (بحوث تعالیٰ)

اس مقصد کے حصول کے لیے کتاب کو دو حصوں میں تقسیم کیا جاتا ہے۔ ایک حصہ حضرت امیر معاویہ رضی اللہ عنہ کے سیر و سوانح، اخلاق و کردار، ملتی خدمات اور تعمیر کاموں پر مشتمل ہے۔ جبکہ دوسرے حصے میں آں موصوف پر وارد کردہ اثرات و شبہات کا تحقیقی انداز میں دفاع کیا گیا ہے، اور قدیم و جدید قریباً اکتالیس مطاعن کے جوابات پیش کیے ہیں۔

یہ چیز واضح ہے کہ حضرت امیر معاویہ رضی اللہ عنہ کا اشاعت اسلام میں بڑا مقام ہے۔ اشاعت دین کے

سلسلہ میں ان کے بڑے اعلیٰ کارنامے پائے جاتے ہیں۔ اس بنا پر جس طرح دیگر اکابر صحابہ کرام رضی اللہ عنہم کی شخصیات پر لوگوں نے قلم اٹھایا ہے اور ان کی سوانح اور سیرتیں لکھی ہیں، اسی طرح حضرت امیر معاویہ رضی اللہ عنہ کی سیرت و حالات زندگی پر بھی مورخین اور علماء نے بہت کچھ تحریر کیا ہے۔

اس سلسلہ میں ایک قدیمی مورخ عوانہ بن حکم عیاض بکلی ابو الحکم (۱۲۸ھ) نے ان پر اور بنو امیہ کے دور پر ایک کتاب تدوین کی تھی۔ بقول ابن ندیم، عوانہ بن حکم علمائے کوفہ میں سے تھا۔ بیان اخبار، نسب دانی اور شعر گوئی وغیرہ علوم میں فاضل تھا۔ اس کی متعدد تصانیف ذکر کی گئی ہیں۔

ابن ندیم نے تحریر کیا ہے کہ عوانہ بن حکم کی تصانیف میں ایک کتاب التاريخ ہے۔ اس میں حضرت امیر معاویہ رضی اللہ عنہ کی سیرت اور بنو امیہ کے حالات ہیں۔ ”وله من الكتب كتاب التاريخ، كتاب سيرة معاوية وبنی امیة“

لیکن اس تاریخ کا بعد میں ہمیں کچھ علم نہیں ہو سکا کہ کیا وہ امتداد زمانہ کی وجہ سے ضائع ہو گئی یا اصل محفوظ کہیں محفوظ ہے؟

پھر ہر دور میں مورخین تاریخ اسلام مدون کرتے چلے آئے ہیں۔ تیسری صدی ہجری میں محمد بن جریر طبری نے مفصل تاریخ تیار کی۔ تاریخ طبری میں حضرت امیر معاویہ رضی اللہ عنہ کے دور کے حالات کی روایات ملتی ہیں، مگر رطب و یابس، صحیح و سقیم، ضعیف و مجروح اور متروک سب قسم کی ہیں۔ بعدہ ابن عساکر رحمہ اللہ نے اپنی تاریخ بلدہ دمشق میں بھی حضرت امیر معاویہ رضی اللہ عنہ کا ترجمہ تفصیل سے درج کیا ہے۔

تراجم کی کتابوں کو علمائے فن نے تاریخ سے الگ کر دیا، اب کتب رجال میں حضرت امیر معاویہ رضی اللہ عنہ کے تراجم دستیاب ہیں۔

بندہ نے احادیث، روایات، تاریخ، تراجم وغیرہ کتب سے آں موصوف کے حالات اپنی ناقص تلاش کی حد تک جمع کیے ہیں۔ تمام واقعات کے فراہم کر لینے کا دعویٰ نہیں۔ دیگر کتب کی طرح المبدایہ والنہایہ لابن کثیر سے کافی استفادہ کیا گیا۔ یہ کتاب بھی تاریخی کتب کے درجہ میں ہی ہے۔ احادیث کی کتب کے مرتبہ میں بالکل نہیں لیکن نہایت دیگر کتب تواریخ سے بہتر اور مفید ہے۔

جن کتابوں سے مواد لیا گیا ہے ان کے حوالہ جات حاشیہ میں ذکر کر دیے ہیں تاکہ اہل تحقیق حضرات اگر رجوع کرنا چاہیں تو انہیں کوئی دشواری پیش نہ آئے۔ ان مآخذ کی فہرست آخر کتاب میں دے دی گئی ہے، اور سن وفات یا سن تالیف ساتھ ذکر کر دیا ہے۔

اس بات کا ذکر کر دینا فائدہ سے خالی نہیں ہے کہ بندہ نے قبل ازیں اپنی تصنیف ”مسئلہ اقربا نوازی“ میں حضرت امیر معاویہ رضی اللہ عنہ کا تذکرہ اقربا نوازی کے طعن کے جواب کے طور پر قریب ایک صد صفحات پر

بیان کیا ہے۔ وہاں آں موصوف کے جتن جتن حالات کو ایک ضرورت کے تحت یعنی حضرت عثمان غنیؓ کے رشتے داروں کی صلاحیت اور کارگزاری کے سلسلے میں دیگر حضرات کے ساتھ بالاختصار ذکر کر دیا تھا۔

لیکن اب اس مقام پر آجنتاب کے حالات بالاستقلال پیش کرنے مقصود ہیں۔ مندرجہ سابقہ احوال میں سے بعض امور کو تسلسل مضمون اور تکمیل واقعات کے طور پر دہرانا ایک ضروری امر ہے جس سے احتراز و اجتناب نہیں ہو سکتا۔ بنا بریں بعض واقعات و احوال کا اعادہ باہر مجبوری ہو گا۔ امید ہے اہل علم حضرات اس معاملہ میں ہمیں معذور سمجھیں گے۔

معذرت

✽ ناچیز مؤلف نہ عالم ہے نہ خطیب، نہ اعلیٰ انشاء پرداز اور نہ اہل قلم بلکہ ایک بہت ہی کم علم آدمی ہے اور مدح صحابہ مجتہد کے مسئلہ کا ادنیٰ خادم ہے۔

✽ تالیف ہذا میں اپنی محدود معلومات کی حد تک اس موضوع پر علمی مواد پیش کرنے کی کوشش کی ہے اور حتی المقدور باحوالہ بات ذکر کی ہے اور بیشتر مقامات میں اصل عبارات ساتھ ذکر کر دی ہیں، تاکہ اہل علم حضرات کو تسلی ہو سکے اور عبارات سے مزید فوائد حاصل کر سکیں۔

✽ بندہ ناچیز کو غلطیوں سے مبرا ہونے کا ہرگز دعویٰ نہیں، اس بنا پر اگر کسی مقام میں نادانستہ طور پر کوئی غلط چیز درج ہو گئی ہو تو ناظرین درگزر فرماتے ہوئے اس کی اصلاح فرما دیں، اور فوری طور پر راقم الحروف کو مطلع کریں، اور دعا فرمائیں کہ مالک کریم بھی ہمیں معاف فرمائے۔

اور بعض حالات کی بنا پر کتاب ہذا کا دوسرا حصہ یعنی ”جواب المطاعن“ پہلے مرتب کیا گیا ہے جبکہ حصہ اول (سیر و سوانح) بعد میں تالیف کیا جا رہا ہے۔ امید ہے ناظرین کرام دوران مطالعہ اس چیز کو ملحوظ رکھیں گے۔

✽ دیگر گزارش یہ ہے کہ بندہ کی یہ آخری تالیفات ضعف طبع کی وجہ سے عموماً بطور املا کے مرتب ہوئی ہیں، یعنی قلم برداشتہ تحریر نہیں، املا اور قلم برداشتہ تحریر کا جو فرق ہوتا ہے وہ اہل علم پر واضح ہے، رابطہ عبارات و ارتباط مضامین کے سلسلے میں یہ معذرت پیش نظر رہے۔

اب تمہیدی امور (مقام صحابہ، عدالت صحابہ وغیرہ مضامین) پیش خدمت ہیں۔ اس کے بعد اصل مضمون کتاب شروع ہو گا۔ ان شاء اللہ تعالیٰ

مقام صحابہ کرام رضی اللہ عنہم

تمہیدی امور میں جناب نبی کریم ﷺ کے صحابہ کرام رضی اللہ عنہم کی عظمت اور رفیع مقام کے متعلق مختصر چند چیزیں ذکر کی جاتی ہیں۔ ان میں تمام صحابہ کرام رضی اللہ عنہم کی فنایات پائی جاتی ہے اور دیگر صحابہ کی طرح ان

فضائل و مکارم میں صحابہ کرام بنو امیہ اور حضرت معاویہ بن ابی سفیان رضی اللہ عنہما بھی داخل اور شامل ہیں۔

کتاب اللہ کی روشنی میں

اللہ تعالیٰ نے قرآن مجید میں اپنے پیغمبر کریم ﷺ کی جماعت کے حق میں متعدد عنوانات کے ساتھ ان کے مقام و مرتبہ کو ذکر فرمایا ہے۔

جماعت صحابہ کو خطاب کرتے ہوئے فرمایا:

لَقَدْ كُنْتُمْ فِئْتًا خَيْرًا مِّنْ آخِرِ بَشَرٍ لِّلنَّاسِ ثَابِتُونَ بِالْعَقْدِ وَتَثْبُتُونَ عَلَى الْمَسْئِلَةِ وَتُؤْمِنُونَ بِاللَّهِ
”یعنی تم سب امتوں سے بہتر ہو جو بھیجی گئی عالم میں، حکم کرتے ہو تم اچھے کاموں کا اور منع کرتے ہو
برے کاموں سے اور اللہ پر تم ایمان لاتے ہو۔“

اس مقام پر ابن حجر مکی رحمہ اللہ ذکر کرتے ہیں کہ:

((فَانْتَبِثَ اللَّهُ لَهُمُ الْخَيْرَةَ عَلَى سَائِرِ الْأُمَمِ، وَلَا شَيْءَ يَعَادِلُ شَهَادَةَ اللَّهِ لَهُمْ
بِذَلِكَ، لِأَنَّهُ تَعَالَى أَعْلَمُ بِعِبَادِهِ وَمَا فَعَلُوا عَلَيْهِ مِنَ الْخَيْرَاتِ وَغَيْرِهَا، بَلْ لَا
يَعْلَمُ ذَلِكَ غَيْرُهُ تَعَالَى فَإِذَا شَهِدَ تَعَالَى فِيهِمْ بِأَنَّهُمْ خَيْرُ الْأُمَمِ وَجَبَ عَلَى
كُلِّ أَحَدٍ اعْتِقَادَ ذَلِكَ وَالْإِيمَانَ بِهِ، وَالْأَنَّ مَكْذِبًا لِلَّهِ فِي أَخْبَارِهِ))

(الصواعق المحرقة (ابن حجر مکی) ص ۲۰۸-۲۰۹ تحت بیان اعتقاد اہل السنۃ والجماعہ)

”مطلب یہ ہے کہ: اللہ تعالیٰ نے تمام امم پر صحابہ رضی اللہ عنہم کے خیر ہونے کو ثابت کیا اور ان کے حق
میں اللہ تعالیٰ کی شہادت کے برابر اور کوئی چیز نہیں ہو سکتی۔ کیونکہ اپنے بندوں کے حالات کا اللہ
کریم زیادہ عالم ہے اور ان سے جو امور خیر صادر ہوئے ان کا بھی زیادہ جاننے والا ہے، بلکہ ان
تمام باتوں کو اللہ تعالیٰ ہی بہتر جانتا ہے۔ جب صحابہ رضی اللہ عنہم کے خیر الائم ہونے کی اللہ تعالیٰ نے
شہادت دے دی تو ہر شخص پر اس چیز کا اعتقاد و یقین رکھنا لازم ہے ورنہ (العیاذ باللہ) وہ اللہ تعالیٰ
کی خبروں کی تکذیب کرنے والا ہوا۔“

اور اللہ تعالیٰ کا ارشاد ہے کہ:

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا
”یعنی اور اسی طرح بنایا ہم نے تم کو معتدل امت تاکہ تم شہادت دو لوگوں پر (قیامت کے روز)
اور رسول تم پر گواہ ہوں۔“

آیت ہذا کی وضاحت میں ابن حجر مکی رحمہ اللہ نے مندرجہ ذیل عبارت نقل کی ہے:

((... وَالصَّحَابَةُ فِي هَذِهِ الْآيَةِ وَالَّتِي قَبْلَهَا هُمُ الْمَشَافَهُونَ بِهَذَا الْخُطَابِ عَلَى

لسان رسول اللہ ﷺ حقیقۃً فانظر الی کونہ تعالیٰ خلقہم عدولاً و خياراً لیكونوا شهداء علی بقیۃ الامم یوم القیامۃ، حیثئذ فکیف یتشهد اللہ تعالیٰ بغير عدول او بمن ارتدوا بعد وفاة نبیہم الالستہ انفس منهم کما زعمته الرافضۃ)) (الصواعق المحرقة (ابن جریر) ص ۲۰۹ تحت بیان اعتقاد اہل السنۃ والجماعۃ)

”یعنی اس آیت میں اور اس کے ما قبل والی آیت لَنْتُمْ خَيْرُ اُمَّةٍ اُخْرِجَتْ لِلْاٰمِیْنَ میں نبی کریم ﷺ کی زبان مبارک پر ان الفاظ کے ساتھ اولاً بالذات صحابہ کرام رضی اللہ عنہم کو خطاب کیا گیا ہے، اور دوسری بالمشافہہ آپ کے مخاطب ہیں۔ پس اللہ تعالیٰ کے اس فرمان کی طرف مسلمان کو نظر کرنی چاہیے کہ اللہ تعالیٰ نے صحابہ کرام رضی اللہ عنہم کو عادل اور خیار پیدا فرمایا ہے تاکہ یہ باقی امتوں پر قیامت کے دن شہادت دے سکیں۔ پس اس وقت عادل کے بغیر اس مقام پر اللہ تعالیٰ کیسے شہادت لائے گا؟ کیا ایسے لوگوں نے جو نبی کریم ﷺ کی وفات کے بعد (معاذ اللہ) مرتد ہو گئے اور صرف چھ افراد باقی رہ گئے؟ جیسا کہ رافضیوں کا خیال ہے۔“

مقصود یہ ہے کہ شہادت میں عادل اور خیار ہونا ضروری ہے۔ عادل اور خیار شخص کے بغیر کوئی آدمی شہادت کا اہل نہیں ہوتا اور اس کا قول دیگر شخص پر نافذ اور موثر نہیں ہوتا۔ فلہذا گواہی دینے والے عادل صادق اور خیار ہوں گے۔ ظالم، کاذب، اشرار اور فسادی لوگ نہیں ہوں گے۔

پس قرآن کریم کی ان آیات سے صحابہ کرام رضی اللہ عنہم کا عادل، صادق اور خیار ہونا ثابت ہے۔ اللہ تعالیٰ نے قرآن مجید میں متعدد آیات میں صحابہ کرام رضی اللہ عنہم کی ثنا اور فضیلت بیان فرمائی ہے۔ ان میں سے ایک آیت سورۃ تحریم میں وارد ہے کہ:

یَوْمَ لَا یُخْزِی اللّٰهُ النَّبِیَّ وَالَّذِیْنَ اٰمَنُوْا مَعَهُۥ ۚ تُوْرٰهُمْ یَسْلٰبٰی بَشٰرٌ اٰمِنُوْہِمْ وَاٰیٰتَانِہُمْ
”یعنی اللہ تعالیٰ تمہیں جنت میں داخل فرمائیں گے جس کے نیچے نہریں چلتی ہیں، جس روز اللہ تعالیٰ اپنے پیغمبر اور ان لوگوں کو جو ان کے ساتھ ایمان لائے، رسوا نہیں فرمائیں گے۔ ان کا نور ان کے سامنے اور دائیں طرف دوڑتا ہوگا۔“

اس آیت کی تشریح میں علماء فرماتے ہیں۔

((ومنها قوله تعالى یَوْمَ لَا یُخْزِی اللّٰهُ النَّبِیَّ وَالَّذِیْنَ اٰمَنُوْا مَعَهُۥ ۚ)) (الایہ پ ۲۸)

فامنہم اللہ من خزیه ولا یأمن من خزیه فی ذالک الیوم الا الذین ماتوا واللہ سبحانہ ورسولہ عنہم راض فامنہم من الخزی صریح فی موتہم علی کمال الایمان وحفاظک الاحسان وفی ان اللہ لم یزل راضیا عنہم وكذلك رسولہ ﷺ)) (الصواعق المحرقة (ابن جریر) ص ۲۰۹ تحت اعتقاد بیان اہل السنۃ)

”اس کا مفہوم یہ ہے کہ اللہ تعالیٰ اپنے پیغمبر کے ساتھ ایمان لانے والوں کو اس دن کی رسوائی سے بچائیں گے، اور اس دن رسوائی سے نہیں بچ سکیں گے مگر وہ لوگ جو فوت ہوئے اس حال میں کہ اللہ تعالیٰ اور اس کا رسول ان سے راضی ہے۔ ان لوگوں کا رسوائی سے محفوظ رہنا اس بات کی وضاحت ہے کہ کمال ایمان اور نیکیوں پر ان کا خاتمہ ہوا، نیز اس بات کی تصریح ہے کہ اللہ تعالیٰ اور اس کے رسول ان سے ہمیشہ راضی رہے ہیں۔“

مطلب یہ ہے کہ نبی اقدس ﷺ اور ان کے ساتھ ایمان لانے والی جماعت (صحابہ کرام رضی اللہ عنہم) اللہ تعالیٰ کی رضامندی اور خوشنودی کی بدولت اس دن عذاب کی رسوائی سے محفوظ رہیں گے جبکہ کفار اور فاسق کو اللہ تعالیٰ طرح طرح کے عذاب میں مبتلا کر کے۔ ۰۔۔۔

پس یہ صحابہ کرام رضی اللہ عنہم کی بہت بڑی فضیلت اور عزت افزائی ہے، اور حضرت امیر معاویہ رضی اللہ عنہ سمیت تمام صحابہ کرام رضی اللہ عنہم اس میں داخل ہیں۔

اسی طرح اللہ تعالیٰ نے قرآن کریم میں صحابہ کرام رضی اللہ عنہم کے فضائل اور مکارم کو کئی عنوانات کے تحت بیان فرمایا ہے۔

اگر بالفرض بعض دفعہ ان سے لغزش صادر ہوگئی تو اسے معاف فرما کر کمال شفقتوں سے نوازا اور وقتی خطاؤں سے درگزر فرما کر ان پر بے شمار رحمتیں برسائیں۔ چنانچہ فتح مکہ کے بعد شوال ۸ھ میں ”غزوہ حنین“ پیش آیا تھا۔ سردار دو جہاں رضی اللہ عنہ کے ساتھ صحابہ کرام، مہاجرین و انصار اور جدید الاسلام مسلمانوں کی عظیم جمعیت تھی۔

قبیلہ ہوازن و ثقیف کے ساتھ اہل اسلام کا مقابلہ ہوا اور شدید جنگ پیش آئی۔ ایک دفعہ مجاہدین کے پاؤں اکٹڑ گئے لیکن اس کے بعد فوراً اللہ پاک نے اپنے پیغمبر کریم رضی اللہ عنہ کی اور آپ کے صحابہ کرام رضی اللہ عنہم کی نصرت فرمائی اور سیکڑ نازل فرما کر احسان عظیم فرمایا اور ساتھ ہی نزول ملائکہ کی صورت میں نبی امداد فرمائی جس کو عام لوگ نہیں دیکھ رہے تھے۔ یہ خصوصی رحمت تھی اور یہ نصرت اور فتح مندی مسلمانوں کو جناب نبی کریم رضی اللہ عنہ کی برکت سے حاصل ہوئی اور کفار کو بھاری شکست ہوئی اور مسلمانوں کو بے شمار غنائم حاصل ہوئے۔

اس موقع پر اموال غنیمت کو سردار دو جہاں رضی اللہ عنہ نے جن مجاہدین میں تقسیم فرمایا ان صحابہ کرام رضی اللہ عنہم میں حضرت معاویہ رضی اللہ عنہ، ان کے والد ابوسفیان بن حرب رضی اللہ عنہ اور ان کے برادر یزید بن ابی سفیان رضی اللہ عنہ بھی تھے۔ ان کو بھی غنائم سے وافر حصہ عنایت فرمایا گیا۔

(۱)۔ (تذیب (ابن عبد البر) ص ۱۸۳ ج ۲ مع ۱۱۱) صحابہ تھیں بن حرب، طبع مصر)

(۲)۔ (تذیب ص ۱۲-۱۳ ج ۳، تحت معز بن حرب، طبع تہران)

اس مقام پر جہاں دیگر اکابر صحابہ کرام رضی اللہ عنہم کی فضیلت و منقبت ثابت ہے اسی طرح امیر معاویہ رضی اللہ عنہ، ان کے والد ابوسفیان بن حرب رضی اللہ عنہ اور ان کے برادر یزید بن ابوسفیان رضی اللہ عنہ بھی اس فضیلت میں شامل و شریک ہیں۔

آیات و روایات میں کہیں کسی صاحب کا استثناء نہیں واقع ہوا۔ واقعہ حنین میں شرکت کرنے والے تمام صحابہ رضی اللہ عنہم ان فضائل سے مستفیع ہوئے اور اس شرف سے مشرف ہوئے سورہ توبہ میں اس واقعہ کے متعلق فرمان خداوندی اس طرح ہے کہ

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۚ وَ يَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا ۚ وَ صَافَتْ عَلَيْكُمُ الْأَرْضُ بِسَاسًا ۚ وَ لَيْسَ لَكُمْ مُدِيرِينَ ۖ ۝ لَمْ يَنْزِلْ اللَّهُ سَكِينَتَهُ عَلَى رَسُولِهِ ۚ وَ عَلَى الْمُؤْمِنِينَ ۚ وَ لَمْ يَنْزِلْ جُنُودًا ۚ لَمْ يَنْزِلْهَا ۚ وَ عَذَابَ الَّذِينَ كَفَرُوا ۚ وَ ذَلِكَ جَزَاءُ الْكَافِرِينَ ۖ ۝ لَمْ يَتُوبَ اللَّهُ مِنْ بَعْدِ ذَلِكَ عَلَى مَنْ يَشَاءُ ۚ وَ اللَّهُ غَفُورٌ رَحِيمٌ

(سورہ توبہ)

اور غزوہ حنین کے متعلق جو آیات سورہ توبہ کے چوتھے رکوع میں آئی ہیں ان میں اللہ نے شاملین غزوہ حنین صحابہ کرام رضی اللہ عنہم کے حق میں متعدد فضیلتیں ذکر فرمائی ہیں۔

(۱) ایک تو فرشتوں کے ذریعے ان کی نصرت و اعانت کا ذکر فرمایا ہے۔

(۲) اس مقام میں اللہ تعالیٰ نے اپنے رسول (ﷺ) پر اور مومنین جو غزوہ حنین میں شامل ہوئے ان پر سکینہ کے نزول کا ذکر فرمایا ہے۔

(۳) نیز اللہ تعالیٰ نے اس موقع پر ان مومنین کے حق میں اپنے نبی الفکر نازل کرنے کا ذکر فرمایا ہے۔

(۴) اس موقع پر جو بعض حضرات سے کوتاہی سرزد ہوئی تھی اس پر اللہ تعالیٰ نے رجوع فرمانے اور توبہ قبول کرنے کا ذکر فرمایا ہے۔

ان تمام عنایات خداوندی کے مستحقین میں حضرت امیر معاویہ جناب ابوسفیان اور یزید بن ابی سفیان رضی اللہ عنہم بھی شامل ہیں اور مذکورہ فضیلتیں حاصل کرنے والے ہیں۔

قرآن مجید میں سورہ المدید کے پہلے رکوع میں اتفاق فی سبیل اللہ کا ذکر کرتے ہوئے اللہ تعالیٰ جل مجدہ نے ارشاد فرمایا ہے کہ:

وَمَا لَكُمْ أَلَّا تُقِيمُوا فِي سَبِيلِ اللَّهِ ۚ وَ يَلُو مِيزَاتُ السُّمُوتِ ۚ وَ الْإِنْرَاجُ ۚ ۚ لَا يَسْتَوِي مِثْلُهُ مَن ۚ أَلْفَقَ مِن قَبْلُ الْغَشِيحِ ۚ وَ قُتِلَ ۚ أُولَئِكَ أَكْظَمُ ۚ وَ رَجَعَتْ قُرَى الَّذِينَ أَنْفَقُوا مِنْ بَعْدِ ۚ وَ قُتِلُوا ۚ وَ

كَلَّا وَعَدَّ اللَّهُ الْخُسْفٰی ؕ وَاللّٰهُ بِمَا تَعْمَلُونَ خَبِيرٌ (پہ ۲۷)

”یعنی کیا ہے تمہارے لیے کہ تم نہیں خرچ کر رہے اللہ تعالیٰ کے راستے میں، حالانکہ اللہ ہی کے لیے آسمانوں اور زمین کی میراث ہے، تم میں سے جن لوگوں نے فتح (مکہ) سے پہلے اللہ تعالیٰ کے راستے میں مال خرچ کیا اور جہاد کیا وہ فتح (مکہ) کے بعد والے لوگوں کے برابر نہیں ہو سکتے۔ وہ لوگ باہتیار درجہ کے ان لوگوں کے مقابلہ میں بہت بڑے ہیں جنہوں نے (فتح) مکہ کے بعد خرچ کیا اور قتال کیا۔ اللہ تعالیٰ نے ”حسّی“ یعنی جنت کا وعدہ سب سے کیا ہے۔ اللہ تعالیٰ ان اعمال سے باخبر ہے جو تم کرتے ہو۔“

ایک ذیل میں ذکر کی جاتی ہیں۔ ان میں واضح طور پر ذکر کیا گیا ہے کہ فتح مکہ سے قبل یا اس کے بعد ایمان لانے والے تمام صحابہ رضی اللہ عنہم جنتی ہیں اگرچہ ان کا باہمی فرق مراتب مسلم ہے۔
(۱) علامہ قرطبی رحمہ اللہ نے تفسیر الجامع الاحکام القرآن میں تحریر کیا ہے کہ:

((.....وَكَلَّا وَعَدَّ اللَّهُ الْخُسْفٰی اِی الْمَتَقَدِّمُونَ الْمُتَنَاهَوْنَ السَّابِقُونَ وَالْمُتَاخِرُونَ الْآلَاحِقُونَ، وَعَدَهُمُ اللَّهُ جَمِيعًا الْجَنَّةَ مَعَ تَفَاوُتِ الدَّرَجَاتِ))

(تفسیر قرطبی ص ۴۳۱، ج ۷ تحت الآیہ سورۃ اللہ ۷)

”یعنی وہ لوگ جو متقدمین اور بہت سبقت کرنے والے ہیں اور دوسرے وہ لوگ جو متاخرین اور ان سے لاحق ہونے والے ہیں ان دونوں فریقوں کے تمام افراد سے اللہ تعالیٰ نے جنت کا وعدہ فرمایا ہے، باوجودیکہ یہ لوگ باہم درجات میں متفاوت ہیں۔“
اور تفسیر روح المعانی میں سید محمود آلوسی رحمہ اللہ لکھتے ہیں کہ:

((وَكَلَّا) اِی كُلِّ وَاحِدٍ مِنَ الْفَرِیقَیْنِ لَا الْاَوَّلَیْنَ فَقَطْ وَعَدَّ اللَّهُ الْخُسْفٰی اِی الْمُثْبُوتَةِ الْحَسَنَى وَهِيَ الْجَنَّةُ)) (تفسیر روح المعانی ص ۴۷۲، ج ۷ تحت الآیہ سورۃ اللہ ۷)

(۲) اس مقام پر حافظ ابن حجر عسقلانی اور شیخ سفارینی اور علامہ ابن حجر مکی رحمہم نے ابن حزم رحمہ اللہ کے حوالے سے بیان کیا ہے کہ:

((... فَقَالَ ابْنُ حَزْمٍ الصَّحَابَةُ كُلُّهُمْ مِنْ اَهْلِ الْجَنَّةِ قَطْعًا، قَالَ تَعَالٰی لَا یَسْتَوِیْ وَیُكَلِّمُ مَنْ اَنْتَلٰی مِنْ قَبْلِ الْقَمَرِ وَ قُتِلَ اَوْ لَیْتَكَ اَعْظَمَ دَرَجَةً مِنَ الَّذِیْنَ اَنْتَقَوْا مِنْ بَعْدِ وَ قُتِلُوا وَ كَلَّا وَعَدَّ اللَّهُ الْخُسْفٰی وَقَالَ تَعَالٰی اِنَّ الَّذِیْنَ سَبَقَتْ لَهُمْ مِنَّا الْحُسْنٰی اُولٰٓئِكَ عَنْهَا مُبْعَدُونَ فَتَبَتْ اِنْ جَمِيعُهُمْ مِنْ اَهْلِ الْجَنَّةِ وَاِنَّهٗ لَا یَدْخُلُ اَحَدٌ مِنْهُمْ النَّارَ لِاَنَّهُمْ الْمُخَاطَبُونَ بِالْاٰیَةِ الْاَوَّلٰی الَّتِیْ اَثْبَتَتْ لِكُلِّ مِنْهُمْ الْحَسَنَى وَهِيَ

الجنة)) (حوالہ ہذا ہمارے کتابچہ حضرت ابوسفیان رضی اللہ عنہ اور ان کی اہلیہ کی تمہید میں قبل ازیں درج ہو چکا ہے)۔

”یعنی ابن حزم جنت کہتے ہیں کہ تمام صحابہ کرام رضی اللہ عنہم قطعی طور پر رشتی ہیں کیونکہ اللہ تعالیٰ نے ان کے حق میں فرمایا ہے کہ صحابہ کرام رضی اللہ عنہم چاہے فتح مکہ سے پہلے اسلام لائے ہوں یا فتح مکہ کے بعد، سب بے شک اہل جنت ہیں اور ان میں سے کوئی ایک بھی دوزخ میں داخل نہیں ہوگا، اس لیے کہ پہلی آیت مذکورہ میں لفظ منکم کا مصداق اور مخاطب یہی حضرات ہیں اور ان تمام حضرات کے لیے جنت کا وعدہ فرمایا گیا ہے، پھر جن لوگوں کے حق میں جنتی (یعنی جنت) سابقاً ثابت ہو چکی ہے وہ دوزخ سے دور رکھے جائیں گے، لہذا یہ مخاطبین تمام کے تمام حسب وعدہ الہی جنت کے مستحق ہیں اور دوزخ سے دور کر دیے گئے ہیں، اور اللہ کریم کا وعدہ سچا ہے، وہ اپنے وعدہ کے خلاف ہرگز نہیں کرتا۔“

مسئلہ ہذا کی تشریح میں مزید یہ چیز ذکر کی جاتی ہے، کہ یہ بات مسلمات میں سے ہے کہ جنت اللہ تعالیٰ کی رضامندی کا مقام ہے اور جہنم اس کی ناراضگی کی جگہ ہے۔

اور اللہ تعالیٰ کی رضامندی (حسب فرمان خداوندی) صحابہ کرام رضی اللہ عنہم کو حاصل ہے اور رضامندی اللہ تعالیٰ کی صفت قدیمہ ہے، (یعنی صفت حادثہ نہیں ہے) اور رضامند ہونے کا فرمان الہی شخص کے حق میں دیتے ہیں کہ جس کے متعلق اللہ کریم کو معلوم ہے کہ یہ شخص موجبات رضا پورا کرے گا اور اس کا انجام درست اور اس کی وفات موجبات رضا پر ہوگی۔

پھر جس شخص پر اللہ تعالیٰ راضی ہو جاتا ہے وہ آئندہ کبھی اس پر ناراض نہیں ہوتا۔ حافظ ابن تیمیہ جنت فرماتے ہیں کہ:

((ان الرضا من الله صفة قديمة فلا يرضى الا من عبد علم انه يوافيه على موجبات الرضى ومن رضى الله عنه لم يسخط عليه ابدا))

(الصارم السلول (ابن تیمیہ) ص ۷۷ فصل فی تكمب الصابہ)

”مطلب یہ ہے کہ اللہ تعالیٰ کی رضامندی اس کی صفت قدیمہ ہے، (صفت حادثہ نہیں ہے کہ زائل

۱۔ الصواعق المحرقة (ابن حجر مکی) ص ۲۱۱ تحت بیان اعتقاد اہل السنۃ والجماعہ۔

الاصابہ (ابن حجر عسقلانی) ص ۱۹ جلد اول تحت تكمبہ الکتاب۔

مقیہہ و سغریٰ ص ۳۷۲ جلد ۲۔

نحلی (ابن حزم) ص ۴۴ ج ۱ تحت مسئلہ ۸۵ فتح بیروت

ہو جائے) فلہذا صحابہ کرام رضی اللہ عنہم کے حق میں رضامندی دائمی ہے جو ہمیشہ سے قائم ہے اور اللہ تعالیٰ کی ان کے حق میں دواماً رضامندی ثابت ہونے کی رو سے ان کا دائمی مقام جنت ہے۔“
حاصل یہ ہے کہ جو شخص بھی کتاب اللہ کے ساتھ ایمان رکھتا ہے اس کے لیے تمام صحابہ کرام رضی اللہ عنہم کے حق میں اہل جنت ہونے کا یقین رکھنا لازم ہے، اور ان تمام حضرات سے ہر قسم کی سوء ظنی اور بدگمانی سے اجتناب کرنا واجب ہے۔

مندرجات بالا نصوص قرآنیہ میں صحابہ کرام رضی اللہ عنہم کو امیہ کا استثنائیں نہیں پایا جاتا۔ جب ایسا کہیں نہیں تو صحابہ بنی امیہ بھی قطعاً اور یقیناً اس بشارت میں داخل ہیں، اور قاعدہ یہ ہے کہ العبرة لعموم الفاظ لا لخصوص الموارد پس ان فضائل و مکارم کے مصداق جس طرح دیگر صحابہ کرام رضی اللہ عنہم ہیں اسی طرح حضرت امیر معاویہ رضی اللہ عنہ بھی ہیں۔ نیز جنت کی بشارت کے حقدار جیسے باقی صحابہ کرام رضی اللہ عنہم ہیں اسی طرح حضرت امیر معاویہ رضی اللہ عنہ بھی مژدہ جنت کے مستحق ہیں۔

روایات کی روشنی میں

گزشتہ صفحات میں صحابہ کرام رضی اللہ عنہم کے فضائل و مکارم کے سلسلے میں چند ایک چیزیں کتاب اللہ کی روشنی میں ذکر کی ہیں۔ اب سطور ذیل میں ان حضرات کی فضیلت اور قدر و منزلت روایات کی روشنی میں مختصراً پیش کی جاتی ہے۔

① ایک روایت میں ہے کہ جناب نبی اقدس ﷺ نے ارشاد فرمایا:

((اكرموا اصحابي انهم خياركم ثم الذين يلونهم ثم الذين يلونهم))
(مسند شریف ص ۵۵۳-۵۵۴ تحت باب مناقب اصحابہ، فصل عائ، طبع دہلی)

”یعنی میرے صحابہ کا احترام اور عزت کرو۔ سابق ہوں یا لاحق ہوں، زندہ ہوں یا فوت شدہ ہوں کیونکہ یہ لوگ پسندیدہ اور بہترین لوگ ہیں، پھر وہ لوگ جو ان کے ساتھ ملتے ہیں، (تابعین) اور پھر وہ لوگ جو ان کے ساتھ ملتے ہیں (تابع تابعین)۔“

② ایک دوسری روایت میں ہے کہ عمران بن حصین رضی اللہ عنہ کہتے ہیں کہ آنحضرت ﷺ نے ارشاد فرمایا:

((خير امتي قرني ثم الذين يلونهم...))

(مسند شریف ص ۵۵۳-۵۵۴ تحت باب مناقب اصحابہ، فصل عائ، طبع دہلی)

”یعنی رسول اللہ ﷺ کا ارشاد ہے کہ میری امت کا بہترین دور میرا قرن ہے، یعنی جن لوگوں نے میرے دور کو پایا اور میرے ساتھ ایمان لائے وہ اصحاب ہیں، پھر وہ لوگ بہتر ہیں جو ان سے ملتے ہیں یعنی رتبے میں ان سے قریب ہوتے ہیں اور ایمان اور یقین میں ان کے پیچھے چلنے والے

ہیں۔ یہ تابعین ہیں۔ بھروسہ لوگ جو ان کے پیچھے چلنے والے ہیں۔ (یہ تبع تابعین ہیں)۔“

② ایک دیگر روایت عبداللہ بن مغفل رضی اللہ عنہ سے مروی ہے کہ جناب رسول کریم ﷺ نے فرمایا:

((...اللہ اللہ فی اصحابی، لا تتخذوہم غرضا من بعدی فمن احبہم

فحبی احبہم، ومن ابغضہم فببغضی ابغضہم... الخ))

”یعنی میرے صحابہ کے بارے میں اللہ سے ڈرو، اللہ سے ڈرو اور میرے اصحاب کے معاملہ میں کسی

کی تنقیص مت کرو، اور ان کو میرے بعد ہدف تنقید نہ بناؤ، اور ان کی تعظیم و توقیر قائم رکھو۔“

مطلب یہ ہے کہ ان حضرات کو مکروہ باتوں کا نشانہ مت بناؤ، جو شخص ان کے ساتھ محبت رکھتا ہے وہ

میری محبت کی وجہ سے ان سے محبت رکھتا ہے، جو ان سے بغض رکھتا ہے وہ میرے بغض رکھنے کی وجہ سے بغض

رکھتا ہے۔ الخ

یہاں یہ نہیں فرمایا کہ جو شخص ان سے محبت کرے وہ ان کے اعمال، مقامات اور ان کی قربانیوں کی وجہ

سے ان سے محبت کرے۔ نہیں ایسا نہیں بلکہ ان کی محبت کی لم (وجہ) ان کی نبی اقدس ﷺ سے نسبت ہے۔

ظاہر ہے کہ جن کے کمالات ان کے اعمال پر مبنی نہیں ان کے اعمال سے بحث ایک بے جا محنت ہے۔ اللہ تعالیٰ

نے انھیں جو شان دی ہے وہ نسبت رسول اللہ ﷺ سے دی ہے اور وہ مقام صحابیت ہے۔ (بحان اللہ)

③ عبداللہ بن بریدہ رضی اللہ عنہ اپنے والد گرامی بریدہ رضی اللہ عنہ سے ذکر کرتے ہیں کہ جناب رسول اللہ ﷺ نے

فرمایا:

((...ما من احد من اصحابی یموت بارض الا بعث قائدًا و نورًا لہم یوم

القیامۃ)) (رواہ الترمذی، مشکوٰۃ شریف ص ۵۵۳ تحت باب مناقب اصحابہ فصل الثانی)

”فرمایا میرے صحابہ میں سے جو صحابی جس علاقے میں فوت ہوا ہے، وہ قیامت کے دن اس زمین

والوں کا قائد اور نور ہدایت بنا کر لایا جائے گا۔“

اسی طرح صحابہ کرام رضی اللہ عنہم کی توقیر اور عظمت کے لیے روایات کا ایک ذخیرہ ہے، جن میں سے صرف

چند روایات یہاں ذکر کی ہیں۔ ان تمام روایات میں جناب نبی اقدس ﷺ نے اپنے صحابہ کے مقام اور قدرو

منزلت کو واضح فرما دیا ہے اور تمام صحابہ ان مکارم و فضائل کے مصداق اور مستحق ہیں اور ان میں دیگر صحابہ رضی اللہ عنہم

کے ساتھ حضرت امیر معاویہ رضی اللہ عنہ بھی ان فضائل اور مکارم میں داخل ہیں۔

علماء ان کے مقام فضیلت کو بیان کرتے ہوئے لکھتے ہیں کہ:

((...واما معاویۃ فہو من العدول الفضلاء والصحابۃ الاحیاء))

(مرقاۃ شرح مشکوٰۃ، ملا علی قاری، ص ۴۷۲، ج ۱۱، باب مناقب اصحابہ، طبع لبنان)

”یعنی حضرت امیر معاویہ رضی اللہ عنہ عادل اور صاحب فضیلت صحابہ میں سے ہیں اور اخیر میں ان کا شمار ہے۔“

⑤ امارت اور خلافت کے سلسلے میں جناب نبی کریم ﷺ سے متعدد فرمودات مروی ہیں جن میں یہ امر بیان کیا گیا ہے کہ الاثمة من قریش، یعنی قوم کے امام اور پیش رو قریش میں سے ہوں گے، اور دیگر روایات میں فرمایا گیا ہے کہ امارت و خلافت کے معاملے میں قریش باقی اقوام سے زیادہ فائق اور متبوع ہیں اور باقی لوگ ان کے تابع اور پیروکار ہیں۔

اس فرمان نبوی کو متعدد محدثین کرام نے ذکر کیا ہے۔ چنانچہ مصنف ابن ابی شیبہ میں اور مسند امام احمد بن حنبل میں حضرت امیر معاویہ رضی اللہ عنہ سے یہ روایت منقول ہے کہ:

((قام معاویة على المنبر فقال: قال رسول الله ﷺ: الناس تبع القریش فی هذا الامر۔ خيارهم فی الجاهلیة خيارهم فی الاسلام اذا فقهوا... الخ))
مصنف ابن ابی شیبہ ص ۱۶۸، ج ۱۲، کتاب فضائل، طبع کراچی۔

مسند احمد ص ۱۰۱، ج ۳ تحت احادیث معاویہ بن ابی سفیان۔

الطلاب العالیہ (ابن جریر عسقلانی) ص ۲۰۳، ج ۲ روایت نمبر ۲۰۲۵ باب الخلافۃ فی قریش

”یعنی نبی اقدس ﷺ نے ارشاد فرمایا کہ دین یا خلافت و امارت کے معاملہ میں دیگر اقوام، قوم قریش کے تابع ہیں۔ دور جاہلیت میں جو لوگ پسندیدہ و اختیار تھے وہ اسلام میں بھی پسندیدہ اور اختیار ہیں جبکہ دین میں سمجھ پیدا کریں اور دین اسلام پر عمل پیرا ہوں۔“

حقیقت یہ ہے کہ اسلام نے قریش کا جاہلیت کے دور کا مرتبہ و شرف کم نہیں کیا۔ جس طرح جاہلیت کے دور میں قریش اپنی قوم کے قائد و رئیس تھے اسی طرح اسلام میں سردار و پیش رو ہیں، بشرطیکہ دین پر قائم رہیں۔

مختصر یہ ہے کہ قبائل قریش کے اسلام لانے سے اسلام میں ان کی عزت افزائی ہوئی، انھیں بھجلی مخالفت کے باعث کہیں عز و شرف سے محروم نہیں رکھا گیا۔ قریش کے متعدد قبائل تھے ان میں بنو امیہ ممتاز قبیلہ تھا۔ جس طرح باقی قبائل کے افراد کو خیار و اختیار فرمایا گیا اسی طرح بنو امیہ قبیلہ کے افراد بھی اس شرف سے نوازے گئے۔ حضرت امیر معاویہ رضی اللہ عنہ قبیلہ بنو امیہ کی نامور شخصیت ہیں، وہ بھی اس شرف و اعزاز میں شریک و شامل ہیں۔ شرف صحبت کا لحاظ

اسلام میں صحابہ کرام رضی اللہ عنہم کی عظمت کے سلسلہ میں یہ چیز بڑی قابل قدر ہے کہ نبی اقدس ﷺ کی

صحبت کے شرف کو ایک نعمت غیر مترقبہ اور نعمت کبریٰ سے تعبیر کیا جاتا ہے جس کے برابر کوئی چیز نہیں ہے۔ چنانچہ اس سلسلہ میں عہد فاروقی کا ایک واقعہ علماء ذکر کیا کرتے ہیں۔

حافظ ابن حجر عسقلانی رحمۃ اللہ علیہ نے اسباب کی ابتدا میں اور ابن حجر مکی رحمۃ اللہ علیہ نے صواعق محرقہ میں لکھا ہے کہ: ایک دفعہ حضرت فاروق اعظم رضی اللہ عنہ کی خدمت میں ایک بدوی لایا گیا، اس نے (کسی وجہ سے) حضرات انصار کی جھوکر دی تھی، بطور سزا دلوانے کے اسے پیش کیا گیا۔ حضرت عمر رضی اللہ عنہ نے (حالات کی جستجو کی) تو معلوم ہوا کہ یہ بدوی تو صحابی ہے۔

اس کے بعد حضرت فاروق رضی اللہ عنہ نے فرمایا کہ اس نے جھوٹ کیا کچھ کی، مجھے معلوم نہیں، اس پر اس کو سزا دی جاتی لیکن اس کے لیے تو شرف صحبت پیغمبر ﷺ ثابت ہے، (اس وجہ سے رعایت کر دی اور کوئی سزا نہیں دی)۔

روایت میں ہے کہ حضرت فاروق اعظم رضی اللہ عنہ نے، سزا تو اپنی جگہ ہے، عتاب بھی نہیں کیا کیونکہ انھیں معلوم ہو گیا تھا کہ اس کی آنجناب ﷺ سے ملاقات ثابت ہے۔

علماء نے فرمایا کہ یہ واقعہ اس چیز کی شہادت دیتا ہے کہ دور اول میں یہ حضرات اعتقاد رکھتے تھے کہ شان صحبت پیغمبر کے برابر کوئی چیز نہیں۔

((— ذالک البدوی اتی بہ عمر بن الخطاب رضی اللہ عنہ وقد هجا الانصار فقال لهم عمر لو لا ان له صحبة من رسول الله ﷺ ما ادرى ما نال فيها لكفيتكموه ولكن له صحبة من رسول الله ﷺ— لفظ علی بن الجعد ورجال الحديث ثقات وقد توقف عمر رضی اللہ عنہ عن معاتبته فضلا عن معاقبته لكونه علم انه لقی النبی ﷺ وفي ذالک ابین شاهد علو انهم كانوا يعتقدون ان شان الصحبة لا يعدله شيء))

۱۔ الامام ابو (ابن حجر) ص ۲۱ ج ۱، تحت خطبة الكتاب الفصل الثالث

۲۔ الصواعق المحرقة (ابن حجر مکی) ص ۲۱۲ تحت القامد فی بیان اعتقاد اہل السن

۳۔ تاریخ ابن عساکر مخطوطہ مکی ص ۳۵ ج ۱۶ تحت ترجمہ معاویہ بن ابی سفیان

محمد والف ثانی رحمۃ اللہ علیہ کا فرمان

اسی طرح محمد والف ثانی حضرت شیخ احمد سرہندی رحمۃ اللہ علیہ نے اپنے مکتوبات میں فضیلت صحبت کے مضمون کو بار بار دہرایا ہے۔ ایک جگہ فرماتے ہیں کہ:

((فانهم فی فضيلة صحبة خير البشر مشتركون وفضيلة الصحبة فوق جميع الفضائل والكمالات ولهذا لم يبلغ اويس القرني الذي هو خير

التابعین مرتبة ادنی من صحبته علیہ الصلوٰۃ والسلام، فلا تعدل بفضيلة الصحابة شيئا كائن من كان فان ايمانهم ببركة الصحابة ونزول الوحي يصير شهوديا ولم يتفق لاحد بعد الصحابة هذا الرتبة من الايمان والاعمال متفرعة على الايمان كمالها على حسب كمال الايمان))

(مکتوبات امام ربانی ص ۴۰، دفتر اول، حدود مکتوب نمبر ۵۹، طبع لاہور)

”یعنی تمام صحابہ کرام رضی اللہ عنہم نبی اقدس کی صحبت کی فضیلت میں مشترک ہیں اور صحبت کی فضیلت تمام فضائل و کمالات پر فوقیت رکھتی ہے، اسی بنا پر حضرت اولیس قرنی رضی اللہ عنہ جو خیر الالبین ہیں، وہ ادنیٰ صحابی کے مرتبہ کو نہیں پہنچ سکتے۔ پس صحبت کی فضیلت کے برابر کوئی چیز بھی نہیں۔ صحبت پیغمبر اور نزول وحی کی برکت سے ان کا ایمان شہودی قرار پایا ہے۔ (یعنی مشاہدہ کا ایمان ہے، غائبانہ نہیں) صحابہ کرام رضی اللہ عنہم کے بعد کسی ایک کے لیے بھی اس مرتبہ کا ایمان حاصل نہیں، اور اعمال ایمان پر متفرع ہوتے ہیں اور اعمال کا کامل ہونا ایمان کے کمال کے موافق اور مطابق ہوتا ہے۔“

ان ضوابط کے پیش نظر شیخ موصوف رضی اللہ عنہ فرماتے ہیں کہ جماعت صحابہ کرام رضی اللہ عنہم میں سے بعض حضرات کی فضیلت کے انکار سے تمام صحابہ کرام رضی اللہ عنہم کے فضل و اکرام کا انکار لازم آتا ہے، کیونکہ تمام صحابہ کرام رضی اللہ عنہم صحبت نبوی کے شرف سے یکساں طور پر مشرف ہیں۔

شیخ عبدالقدوس گنگوہی رضی اللہ عنہ کا قول

حضرت شیخ عبدالقدوس گنگوہی رضی اللہ عنہ اپنے دور کی شخصیت کاملہ ہیں اور اکابر صوفیہ میں شمار ہوتے ہیں، وہ اپنے ”مکتوبات قدوسیہ“ میں صحابیت کی فضیلت اور مقام صحبت کو بیان کرتے ہوئے فرماتے ہیں کہ:

”آرے در اعتقاد است کہ غیر صحابہ اگرچہ در مرتبہ رفیعہ رسد و صاحب ولایت، و صاحب تعریف، و عطا گرد و بمرتبہ صحابہ کرام نزد کہ فضل صحبت فضل کلی است۔ و آن فضل جزوی، و فضل جزوی با فضل کلی برابر نبود۔“ (منتخب مکتوبات قدوسیہ ص ۵۰ طبع کجباتی دہلی)

”مطلب یہ ہے کہ اعتقادات میں یہ چیز مسلم ہے کہ غیر صحابی اگرچہ بلند مرتبہ ولایت اور مقام تعریف و عطا کو پہنچ جائے پھر بھی صحابہ کرام رضی اللہ عنہم کے مرتبہ و مقام کو نہیں پہنچ سکتا۔ کیونکہ صحبت نبوی کو فضیلت کلی کا درجہ حاصل ہے جبکہ مقام ولایت وغیرہ کو فضیلت جزوی کا مرتبہ حاصل ہے اور جزوی فضیلت، فضیلت کلی کے برابر اور مساوی نہیں ہو سکتی۔“

حضرت شاہ ولی اللہ رحمہ اللہ کا بیان

اس سلسلے میں حضرت شاہ ولی اللہ دہلوی رضی اللہ عنہ نے صحابہ کرام رضی اللہ عنہم کی تفصیل کے مسئلے کو نہایت عمدہ انداز

سے بیان کیا ہے، فرماتے ہیں کہ:

”سر تفسیل صحابہ ہر کہ بعد از ایشاں آمد آنست کہ ایشاں واسطہ اند میاں پیغمبر ﷺ و ایں جماعت متاخرہ و از جہت غلبہ اسلام بواسطہ ایشاں و رسیدن علم بسبب ایشاں۔ امر ملت مشابہت تمام دارد بدیوارے کے ہر خشت فوقانی متفرع است ہر خشت تحتانی دو واسطہ استقامت اوست، تا آنکہ کار باساس رسد۔ ہم جنس ہر قرن متاخرہ مستند و منت پذیر قرن متقدم است در شرائع اسلام و علوم و ہدایت و شرع تا آنکہ امر منتہی گردد بصاحب شرع کہ از جانب خدا تعالیٰ شریعت را بنی واسطہ آورد۔“ (قرۃ العین از شاہ ولی اللہ ص ۴۵، طبع مجاہدی دہلی)

”مقصد یہ ہے کہ صحابہ کرام رضی اللہ عنہم کے بعد آنے والے لوگوں پر صحابہ کی تفصیل کی حکمت یہ ہے کہ متاخرین جماعت اور پیغمبر کریم ﷺ کے مابین صحابہ کرام رضی اللہ عنہم واسطہ اور رابطہ ہیں۔ صحابہ کرام رضی اللہ عنہم کی وجہ سے اسلام غالب آیا اور ان کی بدولت ہمیں علم دین پہنچا۔ ملت کے اس معاملہ کی کامل تمثیل ایک دیوار کے ساتھ دی جاسکتی ہے کہ جس کی ہر خشت فوقانی ہر خشت تحتانی پر متفرع ہے اور اس کی استقامت کا واسطہ اور ذریعہ ہے۔ اس طریقہ سے دیوار کی تکمیل ہوئی ہے۔ اسی طرح ہر متاخر دور ہر متقدم دور سے استفادہ کرنے والا ہے اور اس کا سنت پذیر ہے، یعنی احکام شرعی و علوم دینی و حصول ہدایت میں متاخرین کا انحصار متقدمین پر ہے۔ حتیٰ کہ یہ سلسلہ صاحب شرع (ﷺ) تک جا کر منتہی ہوتا ہے جس ذات نے بلا واسطہ اللہ تعالیٰ جل شانہ کی جانب سے شریعت لائی ہے۔“

حاصل یہ ہے کہ حضرات صحابہ رضی اللہ عنہم امت مسلمہ اور پیغمبر کریم ﷺ کے درمیان حصول دین، وصول شریعت اور اخذ ہدایت کے لیے واسطہ اور ذریعہ ہیں اور یہ عظیم شرف اور کمال فضیلت کسی دیگر قوم کو نصیب نہیں، یہ صرف صحابہ کرام رضی اللہ عنہم کو حاصل ہے۔

عدالت صحابہ کرام رضی اللہ عنہم

مسئلہ ہذا جمہور علمائے امت کے نزدیک مسلم ہے کہ نبی اقدس ﷺ کے تمام صحابہ کرام رضی اللہ عنہم عادل تھے اور ان کا عادل اور خیال ہونا جمہور اہل اسلام کے نزدیک مجمع علیہ اور فیصلہ شدہ امر ہے، کوئی مختلف فیہ مسئلہ نہیں۔

اس چیز پر ہم اکابر علماء کے چند ایک بیانات بطور تائید و تصدیق پیش کرتے ہیں تاکہ ناظرین کرام کے اطمینان کا باعث ہو سکیں۔ چنانچہ علامہ ابن حجر مکی رحمہ اللہ تحریر کرتے ہیں کہ:

((اعلم) ان الذی اجمع علیہ اهل السنة والجماعة انه یجب علی کل مسلم تزکیة جمیع الصحابة باثبات العدالة لهم ، والكف عن الطعن فیہم

والثناء علیہم)) (الصواعق المحرقة (ابن جریر) ص ۲۰۸ بیان اعتقاد اہل السنۃ)

”یعنی جس چیز پر اہل سنت والجماعت نے اتفاق کر لیا ہے وہ یہ ہے کہ تمام صحابہ کرام رضی اللہ عنہم کے حق میں عدالت کا اثبات، ان کے خلاف طعن و تشنیع سے کف لسان اور ان کی ثناء کے ساتھ تزکیہ پیش کرنا ہر مسلمان پر واجب ہے۔“

① اور خطیب بغدادی رحمۃ اللہ علیہ نے کفایہ میں لکھا ہے کہ:

((الان عدالة الصحابة ثابتة معلومة بتعديل الله لهم واختباره عن طهارتهم واختياره لهم في نص القرآن)) (الكفاية (خطیب بغدادی) ص ۳۶ باب ما ہادی تعدیل اللہ رسولہ)
”یعنی صحابہ کرام رضی اللہ عنہم کا عادل ہونا، ان کے حق میں اللہ تعالیٰ کی تعدیل اور ان کے حق میں تزکیہ کی دینے اور ان کو اپنی کتاب میں پسندیدہ قرار دینے کی وجہ سے یقیناً ثابت ہے۔“

② ابن عبد البر رحمۃ اللہ علیہ نے استیعاب کے مقدمہ میں مسئلہ ہذا کو اس طرح بیان کیا ہے کہ:

((فهم خير القرون وخير امة اخرجت للناس ثبتت عدالة جميعهم بثناء الله عز وجل عليهم وثناء رسول الله ﷺ - ولا اعدل ممن ارتضاه الله لصحبة نبيه ﷺ ونصرته ولا تركية افضل من ذالك ولا تعديل اكمل منها))

(الاستیعاب، ابن عبد البر رحمۃ اللہ علیہ ص ۲۰۲ تحت غلبۃ الکتاب)

”یعنی صحابہ کرام رضی اللہ عنہم خیر القرون اور بہترین امت ہیں۔ اللہ تعالیٰ نے انھیں لوگوں کے فائدے کے لیے پیدا فرمایا۔ اللہ تعالیٰ اور اس کے رسول کی طرف سے ان کی مدح و ثناء کی بدولت ان کی عدالت ثابت ہے۔ اور جن لوگوں کو اللہ تعالیٰ نے اپنے پیغمبر کی صحبت اور نصرت کے لیے پسند فرمایا اس سے زیادہ عادل اور کون ہو سکتا ہے؟ اور اس تزکیہ سے بڑھ کر کوئی اور تزکیہ افضل نہیں ہو سکتا، اور اس تعدیل سے زیادہ مکمل اور کوئی تعدیل نہیں ہو سکتی۔“

③ اور اسی مضمون کی تائید میں ہم حافظ ابن حجر عسقلانی رحمۃ اللہ علیہ کا قول نقل کرتے ہیں کہ:

((و جميع ذالك (النصوص) يقتضى القطع بتعديلهم ولا يحتاج احد منهم مع تعديل الله له الى تعديل احد من الخلق))

(الاصابہ (ابن حجر عسقلانی) ص ۱۷۱ فصل ثالث فی بیان حال صحابہ)

”یعنی یہ تمام نصوص صحابہ کرام رضی اللہ عنہم کی تعدیل کے یقینی ہونے کی مقتضی ہیں۔ اللہ تعالیٰ کی تعدیل کے ہوتے ہوئے مخلوقات کی طرف سے کسی تعدیل کی احتیاج باقی نہیں رہتی۔“

④ اور ابن صلاح نے علوم الحدیث میں مسئلہ ہذا کو نہایت مختصر کر دیا ہے اور ایک مقام پر فرماتے ہیں

((الثانية للصحابۃ باسراهم خصیصۃ وهی انه لا یسأل عن عدالة احد منهم ، بل ذالك امر مفروغ منه لكونهم على الاطلاق معدلین بنصوص الكتاب والسنة واجماع من یعتقد به فی الاجماع من الامة)) (علوم الحدیث (مقدمہ ابن صلاح) ص ۲۶۳، ۲۶۵۔ تحت النوع ۳۹)

”یعنی تمام صحابہ کے لیے خاص طور پر یہ بات ثابت ہے کہ ان میں سے کسی ایک کی عدالت کے بھی متعلق سوال نہیں کیا جاسکتا، بلکہ یہ امر فیصلہ شدہ ہے کیونکہ صحابہ کرام رضی اللہ عنہم انصوں (کتاب وسنت) کے ذریعے سے علی الاطلاق عادل قرار دیے گئے ہیں۔ اور جن حضرات کا اجماع میں اعتبار کیا جاتا ہے ان کے اتفاق کرنے کی وجہ سے بھی عادل قرار پائے گئے ہیں۔“

⑤ اور دوسری جگہ تحریر کرتے ہیں کہ:

((ثم ان الامة مجمعة على تعديل جميع الصحابة ومن لايس الفتن منهم فكذلك باجماع العلماء الذين یعتقد بهم فی الاجماع احسانا للظن بهم ونظراً الى ما تمهدلهم من المائثر ، كان الله سبحانه وتعالى اتاح الاجماع على ذالك لكونهم ثقلۃ الشریعة ، والله اعلم))

۱۔ علوم الحدیث (مقدمہ ابن صلاح) ص ۲۶۳ تحت نوع ۳۹

۲۔ اتقریب مع تدوین الراوی ص ۳۰۰، ۳۰۱ تحت نوع ۳۹

”یعنی تمام صحابہ کرام رضی اللہ عنہم کی تعدیل اور خیر ہونے پر امت کا اتفاق ہو چکا ہے اور اسی طرح جو صحابہ کرام رضی اللہ عنہم اپنے دور کے فتنوں میں مبتلا ہوئے ان کی تعدیل پر بھی قابل اعتماد علماء کا اجماع ہے۔ یہ ان کے ساتھ حسن ظن رکھنے اور ان کے ماثر خیر کی طرف نظر کرنے کی بنا پر ہے۔ اللہ تعالیٰ نے اس مسئلہ پر اجماع مقدر کر دیا، اس وجہ سے کہ صحابہ کرام رضی اللہ عنہم شریعت اسلامیہ کے باقل اور دین کے پہنچانے والے ہیں۔“

⑥ مسئلہ ہذا کو ابن ہمام رحمہ اللہ (المتوفی ۸۶۱ھ) نے اپنی مشہور کتاب التقریر میں، ابن امیر الحاج رحمہ اللہ نے التقریر والتجیر (شرح التقریر) میں علامہ سبکی رحمہ اللہ کے حوالے سے مفصل ذکر کیا ہے، لیکن اختصار کے پیش نظر ہم نے صرف حوالہ ذکر کر دیا ہے۔

(التقریر والتجیر ابن الحاج ص ۲۶۰۔ ۲۶۱ تحت مسئلہ علی اکرم علی عدلہ اصحابہ)

⑥ اور ابن مظفر اسفہانی رحمہ اللہ نے بھی التہمیر فی الدین تحت باب الخامس عشر الفصل الاول فی بیان اعتقاد اہل السنہ میں اس مسئلہ کی عمدہ تفصیل ذکر کی ہے۔ (التہمیر فی الدین، ابن مظفر اسفہانی ص ۱۶۳۔ ۱۶۵ باب ۱۵)

اہل تحقیق حضرات ان مقامات کی طرف رجوع کر کے اطمینان حاصل کر سکتے ہیں۔ حاصل یہ ہے کہ: صحابہ کرام رضی اللہ عنہم کی عدالت اور وثاقت کا مسئلہ امت کے اکابر علماء کے نزدیک مسلمات میں سے ہے۔ ان میں سے کسی ایک صحابی پر غیر ثقہ یا غیر عادل ہونے کا طعن کرنا ہرگز روا نہیں۔

حضرت امیر معاویہ رضی اللہ عنہ اسی زمرہ کے ممتاز فرد ہیں اور اسلام کی نامور شخصیت ہیں اور حاکم عادل ہیں۔ فلہذا ان کی ویانت، عدالت اور وثاقت میں کوئی کلام نہیں۔ اس مسئلہ میں دیگر صحابہ کرام رضی اللہ عنہم کے ساتھ ان کا یکساں حکم ہے۔

مکمل مسئلہ (حاشیہ)

صحابہ کرام رضی اللہ عنہم کی عدالت کا مسئلہ جب ذکر کیا جاتا ہے تو مخالفین اور معاندین صحابہ اس مسئلہ کے معارضہ میں ”معیار صحابیت“ کے عنوان سے ایک دستاویز تیار کر کے یہ موقف اختیار کرتے ہیں کہ صحابہ رضی اللہ عنہم سے متعدد معاصی سرزد ہوئے اور وہ گناہوں میں مبتلا پائے گئے۔ فلہذا صحابہ رضی اللہ عنہم عادل اور ثقہ نہیں۔

چنانچہ اس پر وہ صحابہ کرام رضی اللہ عنہم کی خطاؤں کی ایک فہرست مرتب کرتے ہیں جس میں ان کی ایک ایک لغزش شمار کرتے ہوئے صحابہ کرام رضی اللہ عنہم سے سوء ظن پیدا کرنے کی سعی کرتے ہیں اور عوام میں نفرت اور انتشار پھیلاتے ہیں۔ مثلاً:

- صحابہ کرام رضی اللہ عنہم گناہ کبیرہ کے مرتکب ہوئے، شراب خوری، زنا کا صدور اور قذف کا ارتکاب وغیرہ۔
- خطبہ جمعہ کے دوران میں صحابہ اٹھ کر چلے گئے۔
- بعض صحابہ کرام رضی اللہ عنہم غزوات میں دشمن کے مقابلہ میں میدان چھوڑ کر بھاگ گئے، یا ان سے جہاد میں شرکت سے کوتاہی ہوئی۔

● بعض صحابہ رضی اللہ عنہم نے باہم قتل کیا جو شرعاً مذموم ہے۔

● اسی طرح کئی خطائیں صحابہ رضی اللہ عنہم سے سرزد ہوئیں۔

بعض روایات میں ہے کہ اصحابی اصحابی انک لا تدری ما احدثوا بعدک بقول معترضین اس سے صحابہ رضی اللہ عنہم کا احداث فی الدین اور اعراض عن الدین ثابت ہے۔

اس چیز کے جواب میں چند ایک امور ذیل میں پیش خدمت ہیں جن پر بنظر انصاف غور کرنے سے ان شبہات کا ازالہ ہو سکے گا اور صحابہ کرام رضی اللہ عنہم سے سوء ظنی مرتفع ہو سکے گی اور اصل صورت حال واضح ہوگی۔

اولاً یہ چیز قابل توجہ ہے کہ بعض دفعہ ایسا مواد بھی کتابوں میں پایا جاتا ہے جس سے صحابہ کرام رضی اللہ عنہم کے خلاف مطاعن فراہم کیے جاتے ہیں مگر یہ مواد بیشتر تو خالص جھوٹ و افتراء اور اختراع ہوتا ہے اور سہائیوں کی خود ساختہ اور روافض و دخارج وغیرہ کی مجروح روایات ہوتی ہیں جو بے سرد پا ہونے کی وجہ سے خرافات کے

درجہ میں ہیں۔ اور عموماً ارباب فضول کی یہ منقولات ہوتی ہیں اور ارباب فضول کی مرویات کا اہل فن کے نزدیک کوئی وزن نہیں۔

اس نوع کی مشتبہ و غیر متیقنہ مرویات سے صحابہ کے حق میں اعتراضات مرتب کر کے میدان طعن میں لانا بالکل غلط ہے اور ناقابل تسلیم ہے۔

ثانیاً یہ چیز قابل وضاحت ہے کہ اس دور میں بعض لوگ مرض نفاق میں مبتلا تھے جنہیں منافقین کے نام سے تعبیر کیا جاتا ہے۔ اور بعض لوگ اعراب (بادیہ نشین) تھے جو جدید الاسلام ہونے کی وجہ سے آداب شرعی سے ناواقف تھے۔

پھر اس دور میں منافقوں اور اعراب سے خلاف شرع امور کا صدور اور ان کی کوتاہیوں کا قرآن مجید میں الگ ذکر موجود ہے اور قرآن مجید نے کئی مقامات پر ان لوگوں کے غلط کردار و افعال کا الگ ذکر کیا ہے اور انہیں ایک الگ گروہ کی حیثیت سے بیان کرتے ہوئے ان کی منافقانہ صفات و حالات کو واضح کر دیا ہے۔ (جو صحابہ کرام رضی اللہ عنہم میں نہیں پائی جاتیں)۔

علامات منافقین

وَإِذَا قَامُوا إِلَى الصَّلَاةِ قَامُوا كَسَالًا يُذْأَرُونَ النَّصَا وَلَا يُذْكَرُونَ اللَّهُ إِلَّا قَلِيلًا

وَلَا يَأْتُونَ الصَّلَاةَ إِلَّا وَهُمْ كَسَالٌ وَلَا يَتَذَكَّرُونَ إِلَّا وَهُمْ كَلِمَاتٌ

يَاْمُرُونَ بِالْمَنكِرِ وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ لَسُوا اللَّهُ قَلِيلًا

يَبْقِرُ السُّفْعَيْنِ فَإِنَّ لَهُمْ عَذَابًا أَلِيمًا الَّذِينَ يَتَخَذُونَ الْكُفْرَ مِنْ دُونِ الْإِيمَانِ مِنْ دُونِ الْإِيمَانِ

وغیرہ وغیرہ کئی آیات میں منافقوں کی صفات و علامات ذکر کی گئی ہیں۔

مندرجہ بالا آیات کا مفہوم یہ ہے کہ:

- جس وقت منافق لوگ نماز کی طرف کھڑے ہوتے ہیں تو سست اور بوجھل ہو کر کھڑے ہوتے ہیں۔
- یہ لوگ لوگوں کے سامنے دکھلا داکرتے ہیں
- اللہ تعالیٰ کو یہ لوگ نہیں یاد کرتے مگر تھوڑا سا
- یہ لوگ (اللہ تعالیٰ کی راہ میں) نہیں خرچ کرتے مگر برے دل سے (دلی کراہت سے کچھ خرچ کرتے ہیں)

● یہ لوگ برائی کا حکم کرتے ہیں اور اچائی سے منع کرتے ہیں

● یہ لوگ اپنے ہاتھوں کو بند رکھتے ہیں (خرچ کرنے میں بخل سے کام لیتے ہیں) انھوں نے اللہ تعالیٰ کو بھلا رکھا ہے اور اللہ تعالیٰ نے ان کو بھلا دیا ہے۔

● منافقین کو بشارت دیجیے کہ ان کے لیے دردناک عذاب ہے۔

● یہ لوگ مومنین کو چھوڑ کر کافروں کو دوست بناتے ہیں۔

ما قبل میں منافقین کی چند ایک پیچیدہ پیچیدہ صفات کا ذکر قرآن مجید کی روشنی میں ہوا۔ ہر ایک صفت پر نظر کریں تو صحابہ کرام رضی اللہ عنہم ان صفات و عادات و ذیلہ سے کوسوں دور ہیں اور مومنانہ صفات کے اعلیٰ مقام پر فائز ہیں اور حضرات صحابہ رضی اللہ عنہم میں یہ منافقانہ خصائل کا شائبہ تک نہیں پایا جاتا۔ اس چیز پر کتاب و سنت شاہد عادل ہے اور اس دور کے واقعات و حالات گواہ ہیں۔

مخالفین صحابہ اپنی کج روی اور کج فہمی کی بنا پر ان منافقانہ صفات سے حضرات صحابہ رضی اللہ عنہم کو ملوث کرنے کی جسارت کرتے ہیں حالانکہ منافقانہ صفات کے حامل الگ افراد تھے جن کی منافقانہ صفات کا ذکر قرآن مجید نے بصراحت بیان کیا ہے۔

تعامل نبوی

حافظ: علاوہ ازیں جناب نبی اقدس ﷺ کا اپنے صحابہ کرام رضی اللہ عنہم کے ساتھ مدت العمر جو ”تعامل“ رہا اور جو ”معاملہ“ فرماتے رہے یہ چیز بھی صحابہ رضی اللہ عنہم کے اخلاص دینی کے لیے مستقل شواہد کے درجہ میں ہے۔

مطلب یہ ہے کہ حضرات صحابہ کرام رضی اللہ عنہم کے ساتھ جناب نبی کریم ﷺ کے تعامل اور معاملات میں ان اعتراضات کا واضح طور پر جواب موجود ہے کہ صحابہ کرام رضی اللہ عنہم صحیح ایماندار تھے اور منافقانہ صفات کے حامل ہرگز نہیں تھے ورنہ ان کے ساتھ صاحب نبوت ﷺ کی طرف سے یہ معاملات روانہ رکھے جاتے بلکہ ان سے اجتناب و احتراز اختیار کرتے ہوئے ان کے ساتھ غلطی اور شدت کا معاملہ کیا جاتا۔

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ ۚ

ترجمہ: قرآن مجید کے نزول کا دور مسلمانوں کے لیے حصول تربیت اور اصلاح کا دور ہے، عقائد و اعمال کی تصحیح اور تکمیل دین کا زمانہ ہے۔ ان ایام میں اہل اسلام کی کوتاہیوں اور تقصیروں پر تنبیہ کیا جانا کوئی معیوب نہیں۔ اور دین کے تکمیلی مدارج میں کسی لغزش پر عتاب و سرزنش کا پایا جانا کوئی قبیح چیز نہیں۔ بلکہ یہ چیزیں حسب موقع اصلاحات کے درجہ میں شمار ہوتی ہیں۔

دیگر یہ چیز بھی مسلمات میں سے ہے کہ شریعت کے تمام مسائل بیک وقت نافذ نہیں ہوئے بلکہ احکام شرعی کا اجرا بتدریج عمل میں آیا اور حسب موقع احکام نازل ہوتے رہے اور ان فرمودات پر عمل درآمد ہوتا رہا۔

ان حالات میں بعض مسلمانوں سے آداب شریعت کی ناواقفیت کی بنا پر نادانستہ طور پر کئی امور صادر ہوئے۔ اس صورت میں ان سے خطاؤں کا سرزد ہونا قابل اعتراض نہیں۔ کیونکہ انھیں شرعی مسائل کا پہلے سے علم نہیں تھا۔ مسئلہ کی صحیح صورت معلوم ہو جانے کے بعد انھوں نے اپنے عمل و کردار کو درست کر لیا اور اپنی غلطی

سے تابع ہو کر اس سے کنارہ کش ہو گئے اور باطنی خطا سے محفوظ رہے۔

خاصاً: بعض مواقع میں اس طرح بھی ہوا کہ چند افراد سے شرعی احکام کے خلاف عمل صادر ہوا تو ان کی غلطی کی اصلاح کے لیے احکام نازل ہوئے جو اس سے قبل مستور اور پوشیدہ تھے اور ان کی غلطی کی وجہ سے امت کے لیے ان مستور احکام کی وضاحت سامنے آئی۔ جیسا کہ بعض لوگ اپنی لاعلمی کی بنا پر خطبہ جمعہ کے دوران میں اٹھ کر چلے گئے تو اس پر قرآن مجید میں ان لوگوں کے متعلق تنبیہ کی گئی اور اس موقع کے آداب امت مسلمہ کے سامنے آئے جو اس سے قبل معلوم نہیں تھے۔

اب اس چیز نے آئندہ کے لیے ہدایت کا کام دیا۔ ایسے واقعات کو مقام طعن میں پیش کرنا عقلمندی نہیں اور ان سے اعتراض تجویز کرنے کا کوئی جواز نہیں ہے۔

سادساً: صحابہ رضی اللہ عنہم سے متعلق بعض خطاؤں اور معاصی کے ایسے واقعات منسوب ہیں جن میں وہ مجتہد ہیں اور انہوں نے اپنے اجتہاد کی بنا پر وہ فعل کیا۔ لیکن بہت سے لوگوں کو ان کی وجہ اجتہاد کا ادراک نہ ہونے کی وجہ سے وہ افعال خلاف شرع معلوم ہوتے ہیں۔ حالانکہ وہ شرعی حکم پر عمل کرنے کی ایک دوسری شکل ہوتی ہے۔ صحابہ کرام رضی اللہ عنہم سے اپنے اجتہاد کی بنا پر اگر لغزش اور غلطی سرزد ہو بھی جائے تو وہ اجتہادی خطا ہوتی ہے اور حسب تصریح حدیث اجتہاد میں خطا ہونے پر گناہ لازم نہیں بلکہ ان کو ایک اجر ملے کی امید ہے۔ چنانچہ فرمان نبوت اس طرح ہے کہ:

((اذا حکم الحاكم فاجتهد و اصاب فله اجر ان اذا حکم و اجتهد و اخطأ فله

اجر واحد)) (مشق لمیہ)

۱۔ بخاری جلد ۲ ص ۳۹۰ باب اجر الحاكم اذا اجتهد الخ

۲۔ مشکوٰۃ شریف ص ۳۴۳ باب العمل فی القضاء

سابعاً: اگر بعض افراد سے ایسے کام سرزد ہوئے جو اجتہاد سے متعلق نہیں بلکہ واقع میں معصیت ہیں تو ایسے افعال و اعمال ان کی اسلامی زندگی میں عموماً قلیل و شاذ ہوں گے اور ان کے بے شمار حسنات اور اسلامی خدمات کے پیش نظر یہ قابل ذکر ہی نہیں۔ ان الحسنات ینھن السینات ایک مسلم قاعدہ ہے پھر وہ لوگ خشیت الہی اور اپنی فطرت سلیمہ کی بنا پر معاصی پر قائم و دائم نہیں رہے بلکہ تابع ہو گئے اور ان کے لاتعداد اعمال صالحہ اور حسنات کثیرہ کی وجہ سے ان کی وہ خطائیں محاف ہو گئیں اور اس معافی کا اعلان کتاب اللہ میں اللہ کریم کی رضامندی (رَفِیَ اللّٰهُ عَنْهُمْ وَرَحِمْنَا عَنْهُمْ) کے عنوان سے کر دیا گیا۔ (النسبی، ذہبی ص ۲۲۰-۲۲۱)

مسئلہ ہذا کی مزید وضاحت

اگر صحابہ رضی اللہ عنہم سے گناہ سرزد ہو گئے اور لغزش پائی گئی تو یہ چیز قابل قدر نہیں اور صحابہ رضی اللہ عنہم کے ”معلوم

فضائل“ اور ”سوابق اعمال خیر“ کے مقابلہ میں یہ چیز معز نہیں۔ کیونکہ آخرت میں معصیت کے عقاب کے مرتفع ہونے کے لیے کتاب و سنت کی روشنی میں متعدد صورتیں موجود ہیں جن سے اخروی سزا مرتفع ہو جاتی ہے اور معافی کا سامان ہو جاتا ہے۔

چنانچہ درج ذیل امور پر توجہ فرمائیں:

● اللہ کریم نے صحابہ کرام کے حق میں نہ صرف مغفرت کا وعدہ فرمایا بلکہ ان سے راضی ہونے کا اعلان فرمایا ہے۔ بعض مقامات میں وَ لَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ فرمایا اور بعض جگہ ارشاد ہوا کہ لَمْ أَغْزِ اللَّهُ سَيِّئَتَهُ عَلَى رَسُولِهِ وَ عَلَى الْمُؤْمِنِينَ الغر یہ تمام صورتیں مالک کریم کی طرف سے معافی کی ہیں۔

● توبہ گناہ اور معصیت کو مٹا دیتی ہے اور یہ چیز مسلم ہے ((النائب من الذنب كمن لا ذنب له))

● مومن کی حسنات اور نیکیاں اس کے معاصی کو ختم کر دیتی ہیں ((ان الحسنات يذهبن السيئات))

● زندگی میں مومن پر جب مصائب آتے ہیں اور ان پر صبر کرتا ہے تو یہ عمل اس کے معاصی کا کفارہ ثابت ہوتا ہے اور اس سے اس کے گناہ ساقط ہو جاتے ہیں۔

● مومن کی مومن بھائی کے حق میں دعائے مغفرت سے اس کے معاصی معاف کر دیے جاتے ہیں۔

● جناب نبی کریم ﷺ کا صحابہ کرام کے حق میں استغفار فرمانا ثابت ہے اور آخرت میں بھی ان کے لیے شفاعت و سفارش ہوگی جو یقیناً مغفرت کا باعث اور معافی کا ذریعہ ہے۔

● مومن کے ایسے اعمال صالحہ جاریہ جو اس کی موت کے بعد بھی اس کے لیے اجر و ثواب کا ذریعہ ہیں معاصی کی خلافی کا باعث بنتے ہیں۔

● مومن کی وفات کے بعد دوسرے مومن کا اپنے بھائی کے لیے اعمال صالحہ کا اہدا کرنا اور ثواب پہنچانا نجات اخروی کا باعث ہے مثلاً (صدقہ، حج وغیرہ)

● اگر کسی صاحب سے گناہ کی بات سرزد ہوئی اور اتفاقاً اسے توبہ کا موقع نہیں ملا تو برزخی سزا کے ذریعے سے اسے پاک و صاف کر دیا جائے گا تاکہ آخرت کا عذاب اس پر نہ رہے اور اسے اخروی سزا سے نجات مل جائے۔

● اولاد صالحہ ایک صدقہ جاریہ ہے اور پھر اولاد صالحہ کی اپنے والدین کے حق میں مغفرت کی دعا کرنا عند اللہ الکریم مقبول ہے اور اس سے اخروی نجات ہو جاتی ہے۔ (المعجم: ۳۸۶-۳۹۲)

خلاصہ یہ ہے کہ افراد امت کے معاصی کے سقوط کی جو صورتیں پائی جاتی ہیں ان تمام میں حضرات صحابہ کرام رضی اللہ عنہم زیادہ حقدار ہیں، اور بعد والی امت سے حضرات صحابہ کرام رضی اللہ عنہم مدح و ثناء کے بھی زیادہ مستحق ہیں اور ہر ذمت و عیب کے ازالہ کے لیے بھی زیادہ حق رکھتے ہیں۔ (المسئلی، ذی ۳۲۰)

اسی بنا پر علمائے امت بطور فصاحت تحریر کرتے ہیں کہ:

صحابہ کے ماسوا لوگوں پر ناقدانہ کلام کرنے کی یہ نسبت صحابہ پر نقد کرنا شدید ہے اور اعتراض وارد کرنا زیادہ گناہ ہے کیونکہ یہ حضرات باعتبار عزت و عظمت کے زیادہ محترم ہیں اور باعتبار مرتبہ کے زیادہ قدرد منزلت والے ہیں اور پاکیزہ انساب کے حامل ہیں۔ (المسئلی، ذی ۳۲۵)

نیز صحابہ رضی اللہ عنہم کے عمومی و خصوصی فضائل کتاب و سنت سے اس قدر ثابت ہیں جو ان کے ماسوا کے لیے نہیں پائے جاتے۔ اللہ تعالیٰ ان سے راضی ہیں اور یہ لوگ جنت کے مستحق ہیں اور خیر امت ہیں، ان کا انجام بالخير پایا گیا۔ اور شرعی قاعدہ ہے کہ ((ان العبرة بالخواتیم)) ان حضرات کا خاتمہ بالخير ہوا۔

ایک اشتباہ پھر اس کا جواب

مخالفین صحابہ کی طرف سے صحابہ پر ایک مشہور اعتراض یہ کیا جاتا ہے کہ قیامت میں صحابہ کو دوزخ کی طرف لے جانے لگیں گے تو جناب نبی کریم ﷺ ارشاد فرمائیں گے۔ اصحابی اصحابی الخ یا اصحابی اصحابی۔ تو قادر مطلق کی جانب سے فرمان ہو گا کہ ((انک لا تدری ما احدثنا بعدک)) اور فرمایا جائے گا کہ ((انهم لن یزالوا مرتدین علی اعقابهم منذ فارقتهم))

روایت ہذا میں محدثین نے روایت کی تصریح کے تحت یہ بات ذکر کی ہے کہ ان اصحاب سے مراد وہ لوگ ہیں جو اسلام لائے تھے لیکن بعد میں انہوں نے ارتداد اختیار کر لیا اور حضرت صدیق اکبر رضی اللہ عنہ کے عہد خلافت میں مرتد ہو گئے۔ اکثر یہ لوگ بنی حنیفہ اور بنی تمیم وغیرہ میں سے تھے جو بطریق وفادت (وفود کی صورت میں) نبی اقدس ﷺ کی خدمت میں حاضر ہوئے مگر بعد میں دین سے انحراف کر کے خائب و خاسر ہوئے۔

چنانچہ شاہ عبدالعزیز رحمۃ اللہ علیہ فرماتے ہیں کہ:

”مراد از اشخاص مذکور بن مرتدین اند کہ موت آنہا بر کفر شد و هیچ کس از اہل سنت آں جماعہ را صحابی نمی گوید و معتقد خوبے و بزرگے آنہا نمی شود اکثر بنی حنیفہ و بنی تمیم کہ بطریق وفادت بزیارت آنحضرت مشرف شدہ بودند باین بلا جہلاً گشتند و خائب و خاسر شدند۔“

مخالفین صحابہ (شیعہ) نے روایت مذکورہ میں اکابر اور مشاہیر صحابہ کرام رضی اللہ عنہم کو مراد لے کر طعن ہذا وارد کیا ہے۔

یہ چیز ہرگز درست نہیں اس لیے کہ ان حضرات کے حق میں اللہ تعالیٰ نے قرآن مجید میں بے شمار

مقامات میں ان کے اوصاف حمیدہ بیان کیے ہیں اور ان کے ایمان، اسلام اور اعمال صالحہ پر بشارات ذکر فرمائی ہیں اور احسن جزا کا وعدہ فرمایا ہے۔

الشُّعْرُونَ الْأَوَّلُونَ مِنَ الْمُعْجَرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَفَعِيَ اللَّهُ عَنْهُمْ
رُصُودًا عَنْهُمْ (الخ) (توبہ)

لَا يَسْتَوِي مِثْلُهُم مَّنْ أَتَى مِنَ الْقَتْلِ وَ قَتَلَ ۚ أُولَٰئِكَ أَكْثَرُمْ دَرَجَةً مِنَ الَّذِينَ اتَّبَعُوا
مِنْ بَعْدُ وَ قَتَلُوا ۚ وَ كَلَّا وَ عَدَّ اللَّهُ الْخُلَفَى ۚ وَاللَّهُ يَمَّا تَقْسُمُونَ حَمِيدٌ (الحديد)

اسی طرح بے شمار احادیث میں بھی صحابہ کرام رضی اللہ عنہم کی مغفرت اخروی، کامیابی اور دخول جنت کی بشارات ذکر کی گئی ہیں۔ مثلاً عشرہ مبشرہ صحابہ کرام رضی اللہ عنہم کے لیے اسی عالم میں جنت کی بشارت زبان نبوت سے ثابت ہے۔ بنا بریں مذکورہ بالا روایت (اصباحی اصباحی — الخ) میں صحابہ کرام رضی اللہ عنہم مراد نہیں ہو سکتے اور ان پر اس روایت کے ذریعے سے اخروی عذاب کی سزا کا اطلاق ہرگز نہیں کیا جاسکتا۔ مختصر یہ ہے کہ روایت بالا میں ایسے لوگ ہی مراد ہیں جنہوں نے اسلام چھوڑ کر ارتداد اختیار کیا اور دین سے برگشتہ ہو گئے۔ وہ صحابہ میں شمار نہیں۔

حاصل بحث

یہ ہے کہ صحابہ کرام رضی اللہ عنہم سے اگر بعض مواقع میں خلاف صواب اعمال صادر ہوئے اور خطائیں سرزد ہوئیں تو ان کی معافی و عافی کا سامان کئی طریقوں سے ہو گیا اور ان کی مغفرت کی بے شمار صورتیں پائی گئیں جیسا کہ ہم نے اس چیز کو سابق سطور میں عرض کر دیا ہے۔ ان حالات کے پیش نظر صحابہ کرام رضی اللہ عنہم کی عدالت اور وثاقت کا مسئلہ نصوص قطعیہ کی روشنی میں یقیناً صحیح ہے اور ضروریات دین میں سے ہے اور اکابرین امت کے فرمودات کے موافق اسے تسلیم کرنا واجب ہے جس طرح کہ اصل متن کتاب میں درج کیا ہے۔ کیونکہ صحابہ کرام رضی اللہ عنہم کتاب اللہ کی حقانیت اور رسالت کی صداقت کے معنی گواہ ہیں پھر ان کا عادل و صادق العمل ہونا یقینی ہے۔ ان کی شہادت و دیانت میں اشتباہ پیدا کرنے اور ان یحییٰ شواہد کو مشکوک تسلیم کر لینے سے دین و اسلام کا اصل مسئلہ مشتبہ ہو جاتا ہے۔ (العیاذ باللہ تعالیٰ) اسلام کے مخالفین بھی یہی کچھ چاہتے ہیں کہ ”نہ رہے ہانس نہ بچے ہانسری“

اللہ تعالیٰ مسلمانوں کو عدالت صحابہ رضی اللہ عنہم کا مسئلہ سمجھنے کی توفیق بخشے اور اس کے ساتھ یقین نصیب

فرمائے۔ آمین

ترتیب مضامین

کتاب ہذا میں حضرت امیر معاویہ رضی اللہ عنہ کے حالات و سوانح کو مدون کر کے اس کو چار ادوار میں تقسیم کیا

ہے:

دور اول: آن موصوف کی ولادت سے لے کر اختتام عہد نبوی تک۔ یہ پہلا دور ہے، اس میں حضرت امیر معاویہ رضی اللہ عنہ کے ابتدائی حالات، خاندانی واقعات، اسلام لانا پھر بعد از اسلام عہد نبوت میں قابل قدر دینی خدمات بجالانا درج کیے ہیں۔

دور دوم: اس دور میں حضرت امیر معاویہ رضی اللہ عنہ کا عہد صدیقی و فاروقی و عثمانی میں غزوات میں شرکت کرنا، جنگی کارنامے، ملکی فتوحات، پھر اسلام کی اشاعت کے لیے اہم دینی امور سرانجام دینا وغیرہ تفصیل سے ذکر کیے گئے ہیں۔

دور سوم: اختتام خلافت سیدنا عثمان رضی اللہ عنہ میں فتوں کا کھڑا ہونا اور شہادت عثمانی کا وقوع پھر اس میں حضرت امیر معاویہ رضی اللہ عنہ کا کردار اور دفاعی کوششیں، پھر عہد خلافت علوی کے واقعات، واقعہ صفین کے متعلقہ حالات اور حضرت امیر معاویہ رضی اللہ عنہ کا موقف، پھر حضرت علی رضی اللہ عنہ کی شہادت کے بعد سیدنا حسن رضی اللہ عنہ کے ساتھ مصالحت اور ان کی خلافت سے دستبرداری وغیرہ کا بیان مذکور ہے، اور یہ دور حضرت حسن رضی اللہ عنہ کی صلح تک چلا گیا ہے۔

دور چہارم: صلح حضرت حسن رضی اللہ عنہ سے لے کر حضرت امیر معاویہ رضی اللہ عنہ کے انتقال تک۔ یہ ان کا اپنا عہد خلافت و امارت ہے، اس کی تفصیل ۱۲ فصول پر مشتمل ہے۔ تمام فصول ہی قابل دید واقعات کے حامل ہیں۔ خلفائے راشدین رضی اللہ عنہم کے بعد یہ دور زریں عہد ہے۔ اس میں اسلام کی بہت بڑی اشاعت اور ترقی ہوئی حتیٰ کہ اسلام اقصائے عالم تک پہنچا۔ اندائے اسلام اس عہد میں مغلوب ہوئے اور وین غالب آیا اور اس کا تفوق باقی ادیان عالم پر ثابت ہوا۔ آنحضرت ﷺ کی ان ممالک کے مفتوح و مغلوب ہونے کے متعلق جو پیش گوئیاں تھیں وہ اس عہد میں تمام ہوئیں، اور حضرت امیر معاویہ رضی اللہ عنہ کی خوش نصیبی کا ظہور ہوا۔ اس عہد میں فروغ اسلام کی یہ سب صورتیں حضرت امیر المؤمنین معاویہ رضی اللہ عنہ کے ذریعے سے اللہ کریم نے پیدا فرما دیں۔ نیز ان کے ساتھ حضرات صحابہ کرام رضی اللہ عنہم کی ایک بڑی جماعت مدد و معاون تھی اور دیگر تابعین کی بھی مساعی شامل حال تھیں۔ ان تمام بزرگوں کی شب و روز کی عظیم کوششوں سے اقوام عالم پر اسلام کا پرچم بلند ہوا۔

حضرت سیدنا معاویہ رضی اللہ عنہ کے مخالفین اس دور کو بغاوت کا عہد، ظلم و تعدی کا سیاہ دور، جاہلانہ حکومت کا زمانہ وغیرہ نازیبا عنوانات سے تعبیر کرتے ہیں۔

ناظرین کرام سے گزارش ہے کہ انصاف کے ساتھ اس عہد کے تمام واقعات پر نظر ڈالیں اور اس کے بعد اس دور کے متعلق منصفانہ رائے قائم کریں۔ جن تاریخی روایات کے پیش نظر اس عہد پر نقد کیا جاتا ہے اور

اعتراضات قائم کیے جاتے ہیں وہ روایات قابل اعتماد نہیں، اور ان کی وجہ سے مقام صحابہ کو مجروح و مقدوح نہیں کیا جاسکتا۔ تاہم ان کے دفاع کے لیے ہم نے ”جواب المطاعن“ کے نام سے مستقل تالیف مدون کر دی ہے، اس کو ملاحظہ فرمائیں، ان شاء اللہ تعالیٰ وارز کردہ شہادت کا ازالہ ہو سکے گا۔ (بحونہ تعالیٰ)

ان تمہیدی امور کو ذکر کرنے کے بعد کتاب ہذا کے ہر چہار ادوار کو علی الترتیب ملاحظہ فرمائیں۔



بسم اللہ الرحمن الرحیم

سیرت سیدنا معاویہ رضی اللہ عنہ

دور اول

امیر المومنین سیدنا معاویہ رضی اللہ عنہ کے نسب اور خاندان کی متعلقہ چیزیں پہلے ذکر کرنا مناسب ہیں۔

● آجناپ کا خاندان دیار عرب میں مشہور قبیلہ ”عبد مناف“ میں نمایاں مقام رکھتا ہے۔

● قبیلہ ”عبد مناف“ کی مشہور شاخیں ”بنو ہاشم“ اور ”بنو امیہ“ ہیں۔

● قبیلہ بنو ہاشم جناب سید اکائات نبی القدس ﷺ کی ذات بابرکات کی وجہ سے تمام قبائل پر فوقیت

رکھتا ہے اور شرف و فضیلت میں اعلیٰ و ارفع مقام پر فائز ہے۔

● اس دور میں بنی ہاشم کے ذمے ستایہ (آب نوشی کرنا) ہوتا تھا اور حجاج کو دیگر سہولیات فراہم کرنا ان

کے فرائض میں تھا۔^۱

● اور قبیلہ بنی عبد شمس اور بنو امیہ وغیرہ وغیرہ اپنی جگہ پر صاحب فضیلت ہیں لیکن بنی ہاشم کے بعد ان کا

مقام ہے۔

بنو امیہ کا امتیازی مقام

قبائل قریش میں ان کے جاہلیت کے دور میں کارنامے اس دور کی تاریخوں میں نمایاں طور پر پائے

جاتے ہیں۔ خصوصاً حرب و ضرب اور جنگی معاملات میں قبیلہ بنو امیہ کو فوقیت اور برتری حاصل تھی، اور یہ دیگر

قبائل قریش میں سردار اور صاحب دستار شمار ہوتے تھے۔

چنانچہ مورخین نے لکھا ہے کہ ابوجحہ سعید بن عاص بن امیہ اپنے قبیلہ بنی امیہ میں صاحب دستار کے نام

سے موسوم تھا۔ اس کو ذوالعمامہ کہتے تھے اور اس کے عمامہ کا رنگ مخصوص تھا اور اس دور کے خاندانی دستور کے

مطابق کوئی شخص مکہ میں احترام اس رنگ کی دستار استعمال نہیں کرتا تھا۔

((وفی بنی امیہ ابو احبہ ہو سعید بن العاص بن امیہ وهو ذو العمامۃ کان

لا یعتم احد بمکة بلون عمامته اعظاما له))^۱

مختصر یہ ہے کہ اپنے مخصوص اوصاف اور کردار کے لحاظ سے یہ قبیلہ دیگر قبائل قریش میں ایک امتیازی حیثیت کا حامل تھا اور انھیں خاندانی تفوق حاصل تھا۔

نام و نسب

معاویہ بن ابی سفیان (صخر) بن حرب بن امیہ بن عبد شمس بن عبد مناف بن قصی۔^۲
اور آپ کی کنیت ابو عبد الرحمن ہے اور آپ کو رشتہ نبوت کے تعلق سے خال المؤمنین احتراماً کہا جاتا ہے۔

((هو معاوية بن ابي سفيان صخر بن حرب بن امية بن عبد شمس بن عبد مناف بن قصي القرشي الاموي ابو عبد الرحمن خال المؤمنين))^۳

اس مقام سے واضح ہے کہ سید الکونین جناب نبی کریم ﷺ کے ساتھ سیدنا امیر معاویہ رضی اللہ عنہ کا پانچواں دادا "عبد مناف" مشترک ہے۔

نیز یہ چیز بھی ذکر کی جاتی ہے کہ حضرت معاویہ رضی اللہ عنہ کے والد حضرت ابوسفیان بن حرب رضی اللہ عنہ کے متعلقہ کچھ احوال ہم نے قبل ازیں اپنے کتابچہ "حضرت ابوسفیان رضی اللہ عنہ اور ان کی اہلیہ" میں ذکر کر دیے ہیں۔ تاہم حضرت ابوسفیان رضی اللہ عنہ کے متعلق یہاں بھی کچھ چیزیں مختصر اذکر کی جاتی ہیں۔

ابوسفیان رضی اللہ عنہ اسلام لانے سے قبل اسلام اور اہل سلام کی مخالفت میں پیش پیش رہے اور آپ مخالفین کے رئیس شمار ہوتے تھے۔ ابوسفیان بن حرب رضی اللہ عنہ جاہلیت کے دور میں قریش کے سرداروں میں سے تھے اور جنگ بدر کے بعد رئیس قوم اور اپنی قوم کا مرجع سمجھے جاتے تھے۔ آپ اپنی قوم کی طرف سے امیر الحروب بھی تھے۔

((وقد كان ابوه (ابو سفيان بن حرب) من سادات قریش فی الجاهلية وألّت

الیہ ریاسة قریش بعد یوم بدر فكان هو امیر الحروب من ذالک الجانب،

۱ کتاب البحر (ابو جعفر بغدادی) ص ۶۰ تحت اشراف قریش

اسد الغابہ ص ۳۱۰، ج ۲ تحت سعید بن العاص

الہدایہ والنہایہ (ابن کثیر) ص ۸۳-۸۴، ج ۸ تحت ص ۵۸

۲ نسب قریش، (مصعب زہری) ص ۱۲۲ تحت ولد ابی سفیان صخر بن حرب

تحریر ۱۱۸۲ (ابن حزم) ص ۱۱۸ تحت ولد حرب بن امیہ۔

۳ الہدایہ والنہایہ (ابن کثیر) ص ۱۱۷، ج ۸ تحت ترجمہ سیدنا معاویہ بن ابی سفیان رضی اللہ عنہ

الہدایہ (ابن کثیر) ص ۲۰، ج ۸ تحت فضل معاویہ بن ابی سفیان رضی اللہ عنہ

وكان رئيسا مطاعا ذا مال جزيل^۱

لیکن جب ان کی تقدیر بدلی ہے اور بخت یاور ہوا ہے اور دولت اسلام سے مشرف ہوئے تو اب حضرت ابوسفیان رضی اللہ عنہ سابق ابوسفیان بن حرب نہیں رہے بلکہ نور ایمان سے منور شدہ تھے ان کا اسلام لانا مقبول ہوا اور حسن اسلام کے ساتھ مدوح ہوئے۔

((وكان ابوه من سادات قریش ونفرد بالسود بعد يوم بدر ثم لما اسلم

حسن بعد ذلك اسلامه وكان له مواقف شريفة وآثار محموده في يوم

يرموك وما قبله وما بعده))^۲

ایک شبہ کا ازالہ

بعض لوگ حضرت ابوسفیان بن حرب رضی اللہ عنہ (والد حضرت معاویہ رضی اللہ عنہ) پر بلاوجہ معترض ہوتے ہیں اور ان کے دور جاہلیت اور قبل الاسلام کے معاندانہ واقعات کو پیش نظر رکھ کر ان کی تحقیق و تصحیح اور بدگوئی کو کارخیر سمجھتے ہیں۔ حالانکہ اسلام لانا اپنے سے پہلے کے تمام گناہوں کو دور کر دیتا ہے۔ صحابہ کرام رضی اللہ عنہم کو برائی سے یاد کرنے سے مسلمان کی اپنی عاقبت خراب ہوتی ہے اور ایمان ضائع ہوتا ہے۔

حقیقت یہ ہے کہ قبیلہ قریش اور غیر قریش میں بے شمار لوگ اولاد دین اسلام کے دشمن تھے مگر بجا اسلام میں ترقی ہوتی گئی اور وہی مخالفت کرنے والے افراد و قبائل دین حق قبول کر کے اسلام میں داخل ہوتے گئے اور اپنے دور اسلام میں وہی حضرات ملت اسلامیہ کے بہترین خادم ثابت ہوئے، اور فتح مکہ ۸ھ کے بعد اسلام کا غلبہ ہو گیا اور مخالفین خود بخود دشمن و کفر ترک کر کے دین اسلام قبول کرتے گئے۔

اس سلسلے میں بہت سے واقعات تاریخ اسلام میں موجود ہیں۔ مثلاً ایک ہاشمی بزرگ ابوسفیان بن حارث بن عبدالمطلب آنجناب رضی اللہ عنہ کے چچا زاد بھائی تھے، یہ قبل الاسلام جناب نبی کریم رضی اللہ عنہ کے سخت دشمن تھے اور اسلام و اہل اسلام کے ساتھ کمال عداوت رکھتے تھے اور قادر الکلام شاعر ہونے کی وجہ سے اپنی شاعری میں دین اسلام کی جھو اور مذمت کرتے تھے۔ جبکہ حضرت حسان بن ثابت رضی اللہ عنہ اپنے اشعار میں دفاع کرتے ہوئے ان کے اشعار کا جواب دیتے تھے۔ چنانچہ ابوسفیان بن حارث مذکور کے ترجمہ میں علمائے تراجم نے یہ امور تفصیل سے ذکر کیے ہیں۔

البدایہ والنہایہ لابن کثیر میں ہے کہ:

((وكان ابوسفیان بن الحارث) قبل ذلك من اشد الناس على رسول الله

۱ البدایہ والنہایہ (ابن کثیر) ص ۴۱ ج ۸، تحت فضل معاویہ بن ابی سفیان رضی اللہ عنہ

۲ البدایہ والنہایہ (ابن کثیر) ص ۱۱۱ ج ۸، تحت ترجمہ معاویہ بن ابی سفیان رضی اللہ عنہ ص ۶۰

وَعَلَى دِينِهِ وَعَلَى مَنْ تَبِعَهُ وَكَانَ شَاعِرًا مَطِيقًا يَهْجُو الْإِسْلَامَ وَاهْلَهُ،
وَهُوَ الَّذِي رَدَّ عَلَيْهِ حَسَّانُ بْنُ ثَابِتٍ رَضِيَ اللَّهُ عَنْهُ قَوْلَهُ - وَلَمَّا جَاءَهُ وَعَبْدُ اللَّهِ بْنُ
أَبِي أُمَيَّةٍ يَسْلُمَا لَمْ يَأْذَن لِهَمَا عَلَيْهِ السَّلَامُ حَتَّى شَفَعَتْ أُمُ سَلَمَةَ فَأَذِنَ
لَهُمَا (الخ) (۱)

”حاصل یہ ہے کہ قبل الاسلام تو ابوسفیان بن حارث رضی اللہ عنہ کی مخالفت انتہا درجے کی پائی جاتی تھی
اور وہ جب اسلام لانے کے لیے فتح مکہ کے موقع پر آنجناب رضی اللہ عنہ کی خدمت میں حاضر ہوئے تو
ان کے ساتھ ایک دوسرا ساتھی بھی تھا، تو آنجناب رضی اللہ عنہ نے ان کو اپنی بارگاہ میں حاضری کی اجازت
نہیں دی مگر بعد میں حضرت ام سلمہ رضی اللہ عنہا کی سفارش سے ان کا یہ مسئلہ حل ہوا اور اس وقت ابوسفیان
بن حارث مذکور کو پریشان کن حالت کے بعد یہ حاضری نصیب ہوئی تھی۔ آخر کار جناب نبی کریم
رضی اللہ عنہ نے شفقت فرمائی تو خدمت اقدس میں یہ حاضر ہوئے اور آنجناب رضی اللہ عنہ نے ان کا اسلام
قبول فرمالیا۔ اس کے بعد اسلام کی انھوں نے جو بہترین خدمات سرانجام دیں وہ اہل علم پر واضح
ہیں۔“

مختصر یہ ہے کہ یہ دونوں ابوسفیان بنام بزرگ ہیں، ایک ہاشمی ہیں ایک بنو امیہ سے ہیں، دونوں کا قبل
الاسلام ایک جیسا کردار پایا جاتا ہے دونوں پیغمبر اسلام (ﷺ) کے شدید ترین معاند و معارض تھے۔ جب ان
کی تقدیر کا رخ بدلا ہے تو دونوں میں عداوت کی جگہ محبت آ گئی، دشمنی دوستی سے تبدیل ہو گئی، سردار دو عالم
ﷺ کے غلام بن گئے اور دین و اسلام کے مخلص خدام میں شمار ہوئے (جیسا کہ واقعات اس پر شاہد عادل
ہیں)

نہایت افسوس ہے کہ اب بنو امیہ کے ابوسفیان (رضی اللہ عنہ) کو تو ہدف ملامت قرار دیا جاتا ہے اور ہاشمی ابو
سفیان (رضی اللہ عنہ) پر کوئی طعن و نقد نہیں کیا جاتا۔ کیا علمی دیانت یہی ہے؟
ناظرین کرام! یہ اسلام کی تعلیم نہیں ہے بلکہ یہ قبائلی تعصب ہے اور خاندانی عصبیت ہے۔ کیا کتاب و
سنت کے فرمودات ان حضرات کو فراموش ہو گئے ہیں؟

إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ وَاتَّقُوا اللَّهَ اللَّهُ الْعَلِيمُ الْعَلِيمُ

المسلم احبوا المسلم لا يظلموه ولا يخذلوه

وكونوا عباد الله اخوانا الله وغيره وغيره

۱۔ الہدایہ والہدایہ (ابن کثیر) ۱۰۳ ج ۷ تحت ابی سفیان بن حارث رضی اللہ عنہ

اسد اللہ (ابن جریر) اور الاصابہ (ابن حجر) میں بھی یہ مضمون مذکور ہے۔ تحت ابی سفیان بن حارث رضی اللہ عنہ

سطور بالا میں اختصاراً چند چیزیں بطور موازنہ کے ذکر کر دی ہیں۔ اہل انصاف حق بات کو قبول فرمائیں
 عے البتہ زلیغ عن الحق اور تعصب قبائلی کا کوئی علاج نہیں۔

مادری نسب

سیدنا معاویہ رضی اللہ عنہ کی والدہ محترمہ کا نام ہند بنت عتبہ بن ربیعہ بن عبد شمس بن عبد مناف ہے۔
 سیدنا امیر معاویہ رضی اللہ عنہ کی والدہ ہند بنت عتبہ رضی اللہ عنہا کے متعلق بھی کچھ حالات ہم نے اپنے کتابچہ ”حضرت
 ابوسفیان رضی اللہ عنہ اور ان کی اہلیہ“ میں ذکر کر دیے ہیں۔ تفصیلات کے لیے وہاں رجوع فرمائیں۔
 لیکن چند ایک چیزیں یہاں ذکر کرنا مناسب خیال کیا ہے۔ یہ بعد میں دستیاب ہوئیں اور قبل ازیں
 درج نہیں ہو سکیں۔

یہ ظاہر بات ہے کہ قبول اسلام سے قبل ہند بنت عتبہ اہل اسلام کے ساتھ انتہائی عناد اور مخالفت کیا کرتی
 تھیں۔ اس پر بہت سے واقعات شہاد ہیں۔ لیکن جب ان کے خاوند حضرت ابوسفیان رضی اللہ عنہ اسلام لائے اور
 میاں بیوی کی قسمت کا رخ بدلا تو ہند بنت عتبہ رضی اللہ عنہا بھی حضرت ابوسفیان بن حرب رضی اللہ عنہ کے قبول اسلام کے
 ایک رات بعد فتح مکہ کے موقع پر مسلمان ہو گئیں اور نبی اقدس ﷺ نے دونوں کا اسلام منظور فرمایا۔
 اس موقع پر علمائے کرام نے لکھا ہے کہ اسلام لانے کے بعد ہند بنت عتبہ رضی اللہ عنہا دین اسلام پر نہایت
 مستقیم ہو گئیں اور ان کا اسلام نہایت پختہ تھا اور صادق الایمان والیقین تھیں۔

چنانچہ امام نووی اور حافظ ابن کثیر رحمہما نے ان کے حسن اسلام کی تائید باغلاظ ذیل تحریر کی ہے:
 ((ان ہنداً أسلمت يوم الفتح وحسن إسلامها هي أم معاوية بن أبي سفيان أسلمت
 في الفتح بعد اسلام ز. جها أبي سفيان بليلة وحسن إسلامها ﷺ))
 اور ابن حجر مکی رحمہ اللہ نے تظہیر الجمان الفصل الاول کے آخر میں لکھا ہے کہ:

((ولما أسلمت كانت على غاية من الثبوت واليقظة قانها اثر البيعة الخ))

”یعنی ہند بنت عتبہ رضی اللہ عنہا نے جب دین قبول کر لیا اور مسلمان ہو گئیں تو دین و اسلام پر نہایت پختہ

۱۔ نسب قریش (مصحف زبیری) ص ۱۲۵، تحت ولد ابی سفيان صخر بن حرب رضی اللہ عنہ

محمد بن الحنفیہ (ابن جریر) ص ۱۱۱، تحت ولد حرب بن امیہ۔

۲۔ اصحابہ (ابن جریر) ص ۳۰۹، تحت ہند بنت عتبہ رضی اللہ عنہا۔

۳۔ تہذیب الاسماء واللغات (نووی) ص ۳۵۷، تحت حرف الہا (ہند بنت عتبہ رضی اللہ عنہا)

۴۔ الہدایہ والنبیہ (ابن کثیر) ص ۵۱، تحت سنہ ۳۷ھ طبع اول مصر

۵۔ اسد الغابہ فی معرفۃ الصحابہ ص ۳۸۵، تحت معاویہ بن ابی سفيان رضی اللہ عنہ

تھیں اور یقین و استقلال کے ساتھ قائم تھیں۔ یہ چیز بیعت نبوی کے اثرات و برکات میں سے تھی۔“

چند ایک اہم واقعات

پہلا واقعہ: محدثین اور مورخین دونوں حضرات نے حضرت ہند بنت عتبہ رضی اللہ عنہا کا مندرجہ ذیل واقعہ ذکر کیا ہے کہ حضرت امیر معاویہ رضی اللہ عنہ فرماتے تھے کہ میں نے اپنی والدہ ہند سے سنا، وہ نبی اقدس ﷺ کا ذکر خیر کرتے ہوئے بیان کرتی تھیں کہ جنگ احد میں آنجناب ﷺ کے چچا بزرگوار اور دیگر صحابہ کرام رضی اللہ عنہم کے ساتھ (اپنے غیظ و غضب کی حالت میں) میں نے مثلہ کا معاملہ کیا تھا۔

جب قبیلہ قریش احد سے واپس ہوئے تو میں بھی ان کے ساتھ واپس آئی۔ اس کے بعد میں نے ایک خواب تین شب لگا تار دیکھا:

① (خواب کی کیفیت بیان کرتے ہوئے کہتی ہیں کہ) ایک رات خواب میں دیکھتی ہوں کہ میں ایک ایسے اندھیرے میں ہوں کہ پہاڑ، زمین کچھ دکھائی نہیں دیتا، ہر طرف ظلمت ہی ظلمت ہے۔ پھر ایک روشنی نمودار ہوئی جس کی بدولت تمام اندھیرا دور ہو گیا۔ میں دیکھتی ہوں کہ رسول اللہ ﷺ مجھے پکار رہے ہیں اور دعوت دے رہے ہیں۔

② پھر دوسری شب خواب میں دیکھتی ہوں کہ گویا میں ایک راستہ پر کھڑی ہوں۔ میرے دائیں جانب ہبل (بت) موجود ہے وہ مجھے اپنی طرف بلاتا ہے اور میرے بائیں طرف یساف (بت) موجود ہے وہ مجھے اپنی طرف بلاتا ہے، اس کشش کی حالت میں تھی کہ ناگہاں نبی اقدس ﷺ میرے سامنے ہیں اور مجھے فرماتے ہیں کہ اس طرف آؤ۔

③ پھر تیسری شب خواب دیکھتی ہوں کہ میں دوزخ کے کنارے پر کھڑی ہوں۔ ڈالنے والے مجھے دوزخ میں ڈالنا چاہتے ہیں ناگہاں ہبل (بت) مجھے کہتا ہے کہ اس میں داخل ہو جاؤ۔ اس حالت میں میں نے توجہ کی تو میری پشت کی طرف جناب رسول اللہ ﷺ موجود تھے۔ آنجناب رسول اللہ ﷺ نے پیچھے سے میرے ثیاب (کپڑوں) کو پکڑا اور اس طرح میں دوزخ کے کنارہ سے دور ہو گئی۔

ان مسلسل خوابوں کو دیکھ کر میں خوف زدہ ہو گئی اور میں نے کہا کہ قدرت کی طرف سے میرے لیے یہ راستہ واضح کر دیا گیا ہے۔ اس کے بعد میں اپنے منہم (بت) کی طرف انہی (یہ ہمارے گھروں میں موجود تھا) اور اس کو توڑنے لگی اور میں اسے کہتی تھی کہ ایک مدت دراز سے ہم تیری وجہ سے فریب خوردہ تھے۔ آپ کہتی ہیں کہ میں اس کے بعد جناب رسول خدا ﷺ کی خدمت میں حاضر ہو کر مشرف باسلام ہوئی اور شرف بیعت سے سرفراز ہوئی۔

((عن عمر بن عبدالعزیز قال سمعت سلمی مولاة مروان بن الحكم تقول حدثني مروان بن الحكم يقول سمعت معاوية بن ابي سفيان يقول سمعت امی هند بنت عتبة تقول وهی تذكر رسول الله ﷺ تقول فعلت يوم احد ما فعلت من المثلة بعمه واصحابه كلما سارت قريش مسيرا فانا معها بنفسی حتى رايت في النوم ثلاث ليال رايت كانی في ظلمة لا ابصر سهلا ولا جبلا واری ان تلك الظلمة انفرجت عني بضوء مكانه فاذا رسول الله ﷺ يدعونی۔ ثم رايت في الليلة الثانية كانی على طريق واذا بهبل عن يمينی يدعونی واذا يساف يدعونی عن يساری واذا رسول الله ﷺ بين يدي قال ﷺ هلمی الى الطريق ثم رايت الليلة الثالثة كانی واقف على شفير جهنم يريدون ان يدفوني فيها واذا بهبل يقول ادخلي فيها فالتفت فاذا رسول الله ﷺ من ورائي آخذاً بشيبي فتباعدت عن شفير جهنم وفزعتم فقلت هذا شيء قد بين لي فغدوت الى صنم في بيتنا فجعلت اضربه واقول طالما كنت منك في غرور واتيت رسول الله ﷺ فاسلمت وبايعت))^۱

صنم ہذا کی بت عقی کا واقعہ ہمارے کتابچہ مذکورہ پر بھی درج ہے لیکن اس کے پس منظر کی تفصیلات وہاں ذکر نہیں ہو سکیں، وہ اس روایت کے ذریعے سے مکمل ہوتی ہیں۔
دوسرا واقعہ: ابن عساکر رحمہ اللہ نے اپنی مفصل تاریخ دمشق میں ہند بنت عتبہ رضی اللہ عنہا کے اسلام لانے کے بعد کا ایک اور واقعہ اس طرح لکھا ہے کہ:

ابو حصین ہذلی ذکر کرتے ہیں کہ جب ہند بنت عتبہ رضی اللہ عنہا اسلام لائیں تو انہوں نے جناب نبی کریم ﷺ کی خدمت اقدس میں چڑے کا ایک مکھنیزہ اور بکری کے بھنے ہوئے دو چھوٹے بچے اپنی ایک خادمہ کے ذریعے سے بطور ہدیہ کے ارسال کیے۔ اس وقت آنجناب ﷺ وادی الطح میں فرودکش تھے۔ جب خادمہ آنجناب ﷺ کے خیمہ کے قریب پہنچی تو سلام عرض کیا اور خیمہ کے اندر حاضر ہونے کی اجازت طلب کی۔ اجازت ملنے پر آنجناب ﷺ کی خدمت اقدس میں حاضر ہوئی۔ اس وقت جناب نبی اقدس ﷺ اپنی ازدواج مطہرات حضرت ام سلمہ، حضرت میمونہ رضی اللہ عنہا اور بعض دیگر ہاشمی خواتین کے درمیان تشریف فرما تھے۔

۱۔ مسند عمر بن عبدالعزیز، ص ۱۳، طبع قدیم مکان ۱۳۳۸ھ

تاریخ ابن عساکر، جلد تراجم اہل اہم، ص ۳۳۸-۳۳۹ تحت ہند بنت عتبہ بن ربیعہ طبع دمشق

خادمہ نے آ کر عرض کیا کہ میری مالکہ ہند بنت عتبہ نے یہ ہدیہ جناب کی خدمت میں ارسال کیا ہے اور ساتھ ہی وہ آنجناب ﷺ کی خدمت میں اقتدار کرتے ہوئے عرض کرتی ہیں کہ ہماری بکریوں نے ان ایام میں قلیل سے بچے جنے ہیں، سردست یہ ہدیہ حاضر خدمت ہے تو جناب نبی کریم ﷺ نے ارشاد فرمایا کہ اللہ تعالیٰ تمہارے لیے تمہاری بکریوں کے اندر برکت عطا فرمائے اور ان کی اولاد میں اضافہ فرمائے۔ اس کے بعد وہ خادمہ اپنی مالکہ ہند بنت عتبہ رضی اللہ عنہا کے پاس واپس آئی اور ان کو جناب نبی کریم ﷺ کے مذکورہ کلمات برکت کے ساتھ دعا فرمانے کی خبر دی، تو ہند بنت عتبہ رضی اللہ عنہا ان دعا یہ کلمات سے نہایت خوش ہوئیں اور ان کی خادمہ کہتی ہیں کہ اس کے بعد ہماری بکریوں اور ان کی اولاد میں ایسی کثرت اور زیادتی پائی گئی جو اس سے قبل ہم نے نہیں دیکھی تھی ہند رضی اللہ عنہا فرماتی تھیں کہ نبی کریم ﷺ کی یہ دعا و برکت کا نتیجہ ہے اور فرماتیں کہ اللہ تعالیٰ کا شکر ہے کہ اس نے ہمیں اسلام کی طرف ہدایت فرمائی اور پھر ہند رضی اللہ عنہا نے اس موقع پر یہ بھی فرمایا کہ میں نے خواب میں دیکھا کہ دھوپ میں کھڑی ہوں اور ایک سایہ میرے قریب ہے لیکن میں اس کے حاصل کرنے پر قادر نہیں ہوں اس حالت میں جناب نبی کریم ﷺ ہمارے قریب تشریف لائے اور جب میں سایہ میں داخل ہو سکی (یعنی کفر کی دھوپ سے نکل کر اسلام کے سایہ میں آ گئی)۔ یہ تمام آنجناب ﷺ کے وجود مسعود کی برکات کا اثر تھا میں از خود یہ سعادت حاصل نہ کر سکتی تھی۔

ابن عساکر رحمہ اللہ نے اس واقعہ کو بہ عبارت ذیل نقل کیا ہے:

((عن ابی حصین الہذلی قال لما اسلمت ہند بنت عتبہ ارسلت الی رسول اللہ ﷺ بہدیۃ وهو بالابطح مع مولاء لها بجذین مرضوفین وقد فانتھت الجاریۃ الی خیمۃ رسول اللہ ﷺ فسلمت واستاذنت فاذن لها۔ فدخلت علی رسول اللہ ﷺ وهو بین نسائه ام سلمۃ زوجتہ ومیمونۃ ونساء من نساء بنی عبدالمطلب فقالت ان مولاتی ارسلت الیک بهذا الہدیۃ وہی معتذرة الیک وتقول: ان غنمنا الیوم قلیلة الوالدة فقال رسول اللہ ﷺ باریک اللہ لکم فی غنمکم واکثر والدتها۔ فرجعت المولاء الی ہند فاخبرتها بدعاء رسول اللہ ﷺ فسررت بذلك وكانت المولاء تقول: لقد راٰینا من کثرة غنمنا والدتها ما لم تکن نری قبل ولا قریب فتقول ہند هذا دعاء رسول اللہ ﷺ وبرکتہ، فالحمد للہ الذی ہدانا للإسلام ثم تقول کنت اری فی النوم انی فی الشمس ایدا قائمة والظل منی قریب لا اقدر فلما دنا

رسول اللہ ﷺ منا رأیت کانئ ذخلت الظل))^۱

مطلب یہ ہے کہ میں کفر کی دھوپ سے نکل کر اسلام کے سایہ میں آ گئی۔ یہ تمام آنجناب رضی اللہ عنہ کے وجود مسعود کی برکات طیبہ کا اثر تھا جو اس طریقہ سے ظاہر ہوا۔

ان ہر دو واقعات کی پوری طویل عبارت ہم نے اصل مافذ سے علائے کرام کی تسلی کے لیے نقل کر دی ہے امید ہے باعث اطمینان ہوگی اور مزید چیزیں استنباط کرنے میں بھی یہ روایت مفید ہوگی۔

متنبیہ... مخالفین صحابہ کی طرف سے لعنت کا وظیفہ

حضرت معاویہ رضی اللہ عنہ کی والدہ حضرت ہند بنت عتبہ رضی اللہ عنہا کے اسلام لانے کے واقعات اور پھر ان کی اسلام پر پہنچنے کی چند ایک چیزیں یہاں ذکر کی ہیں۔ اپنے کتابچہ ”حضرت ابوسفیانؓ اور ان کی اہلیہ“ میں حضرت ہند بنت عتبہ رضی اللہ عنہ کے احوال کچھ تفصیل سے ہم نے تحریر کیے ہیں جن سے نبی اقدس رضی اللہ عنہ سے ان کی عقیدت کا تعلق، دینی حیثیت اور اسلامی خدمات واضح ہوتی ہیں۔

حضرت ہند بنت عتبہ رضی اللہ عنہا اسلام کی خواتین میں ایک بلند پایہ، دین دار اور اعلیٰ کردار کی مالک خاتون تھیں اسلام لانے کے بعد اسلام کی خدمت اور حمایت میں ہمیشہ پیش پیش رہیں اور دین پر مضبوطی سے قائم رہیں۔

یہ چیز حضرت ہند بنت عتبہ رضی اللہ عنہا کے اعلیٰ مناقب میں سے ہے کہ جناب نبی کریم ﷺ کی ذات بابرکات کے ساتھ بیعت کرنے والی ان خواتین میں یہ داخل ہیں جن کے حق میں فرمان خداوندی ہے:

لَقَائِلُهُنَّ وَاسْتَفْقِرْنَ لَهُنَّ اللَّهُ (مستحقة)

”یعنی جناب نبی کریم ﷺ کو اللہ تعالیٰ کی طرف سے حکم ہوا کہ ان خواتین سے بیعت لیجئے اور ان کے حق میں اللہ تعالیٰ سے مغفرت طلب کیجئے۔ (یعنی جب یہ خواتین مذکورہ شش شرائط تمام کریں)۔“

مسئلہ بیعت کو مورخین نے یہ عبارت قبول درج کیا ہے اور جہاں مباہعات کی طویل فہرست دی ہے وہاں لکھا ہے کہ:

((وهند بنت عتبة بن ربيعة بايعة يوم الفتح))^۲

”یعنی ہند بنت عتبہ رضی اللہ عنہا نے فتح مکہ کے روز نبی کریم ﷺ سے بیعت کی اور اس نعمت سے شرف اندوز ہوئیں۔“

۱ تاریخ دمشق (ابن مساکر) ص ۳۵۶-۳۵۷ جلد تراجم النساء تحت ہند بنت عتبہ طبع دمشق

۲ کتاب البحر (ابو جعفر بغدادی) ص ۳۸۸ تحت النساء النساء الربايعات۔

مختصر یہ ہے کہ حضرت ہند بنت عتبہ رضی اللہ عنہا اسلام قبول کر لینے کے بعد دیگر صحابیات رضی اللہ عنہن کے ساتھ مذکورہ عز و شرف سے سرفراز ہوئیں اور اپنے پیغمبر کریم ﷺ سے حصول بیعت کے بعد مغفرت کی دعائیں حاصل کیں۔

لیکن بعض لوگوں کو ان کے ساتھ قلبی عداوت اور ازلی عناد ہے اس بنا پر حضرت ہند بنت عتبہ رضی اللہ عنہا کو مذموم خطابات اور برے عنوانات سے یاد کرتے ہیں کہ یہ جگر خوار تھی۔ اس نے حضرت حمزہ رضی اللہ عنہ کا کلیجہ چبایا تھا۔ وغیرہ وغیرہ۔

حالانکہ یہ چیزیں قبل از اسلام کی تھیں اور بعد از اسلام یہ سب معاف ہو گئیں اور اسلام لانے کے بعد شرف و عزت کے متعدد امور سے مستحق ہوئیں۔ جیسا کہ اوپر ذکر کیا ہے۔

نیز مخالفین صحابہ یہ کہتے ہیں کہ ان کے ”ائمہ کرام“ نے دن میں پانچ مرتبہ یعنی ہر نماز کے بعد ہند بنت عتبہ رضی اللہ عنہا اور دیگر اکابر صحابہ کرام رضی اللہ عنہم پر لعنت برسانے کی تعلیم و تلقین کر رکھی ہے۔

حالانکہ ائمہ عظام رضی اللہ عنہم کتاب و سنت کی تعلیم کرنے والے تھے اور دین کی تعلیم یہ ہے کہ شخصی لعنت منع ہے۔ جیسا کہ ہم آئندہ اسے ذکر کر رہے ہیں۔ پھر وہ کس طرح اس قسم کے فرمان جاری کرتے تھے؟ یہ سب ان بزرگوں پر افتراء ہے۔

تاہم مخالفین کی معتبر روایت ذیل میں پیش کی جاتی ہے جس میں یہ حکم مذکور ہے۔

”ما باقر مجلسی اپنی مشہور تالیف عین الخبء میں لکھتے ہیں:

”مسند معتبر منقول است کہ حضرت امام جعفر صادق از جائے نماز خود برنی خواستند تا چہار طعون و چار ملعونہ را لعنت نمی کردند پس باید کہ بعد از ہر نماز بگویند:

اللهم العن ابابکر و عمر و عثمان و معاویة و عائشة و حفصة و هند و ام الحکم۔“

”اس عبارت کا مفہوم یہ ہے کہ ہر نمازی ہر پانچ وقت میں نماز کے بعد یہ الفاظ کہے کہ اے اللہ!

(ان چار مردوں) پر لعنت فرما اور ان (چار خواتین) عائشہ، حفصہ، ہند اور ام الحکم پر لعنت فرما۔“

(استغفر اللہ ربی انا للہ وانا الیہ راجعون)

واضح ہو کہ مردوں میں حضرات خلفائے ثلاثہ اور حضرت امیر معاویہ بن ابی سفیان ہیں (رضی اللہ عنہم)۔ اور چار خواتین میں سے پہلی دو خواتین حضرت عائشہ بنت ابی بکر اور حضرت حفصہ بنت عمر رضی اللہ عنہما امہات المؤمنین ہیں تیسری خاتون حضرت امیر معاویہ رضی اللہ عنہ کی والدہ حضرت ہند بنت عتبہ رضی اللہ عنہا ہیں اور چوتھی خاتون ام الحکم رضی اللہ عنہا

۱۔ عین الخبء ۴ تالیف ملا باقر مجلسی قمی ص ۶۶۹ طبع تہران، تحت عنوان الاکار وادعیہ کہ در عقب ہر نماز یا چہ خواندہ شود (تکمل دوم)

حضرت امیر معاویہ رضی اللہ عنہ کی خواہر (بہن) ہیں۔

یہ تشریح ہم نے عام دوستوں کے لیے لکھ دی ہے ورنہ اہل علم حضرات اس مفہوم سے اچھی طرح واقف ہیں۔

یہ ان لوگوں کا ورد اور وظیفہ ہے جو یہ بیخ گانہ نماز کے بعد ادا کرتے ہیں۔ اس وظیفہ کے بغیر ان کی نماز تمام نہیں ہوتی۔

مندرجات بالا سے ناظرین کرام اندازہ فرما سکتے ہیں کہ سردار دو جہاں رضی اللہ عنہ کے صحابہ کرام رضی اللہ عنہم، اصحاب المؤمنین اور اکابر صحابیات رضی اللہ عنہم اور اس دور کی اسلام کی معزز خواتین کے ساتھ مخالفین صحابہ کا کیا رویہ رہا ہے اور ان کے دل میں ان کے خلاف کس قدر بغض و عناد بھرا ہوا ہے۔ ان کے حق میں بدگوئی کرنا ان کے معمولات دین اور بیخ و حق اور او و خانقہ میں شامل ہے۔ اللہ تعالیٰ مسلمانوں کو ہدایت بخشیں اور اپنے پیغمبر کریم رضی اللہ عنہ کی جماعت کے ساتھ حسن ظن کی توفیق عنایت فرمائیں جو آخرت کی نجات میں مفید ہوگا اور بدگوئی و بدگمانی سے دور رکھیں جو قیامت میں موجب خسران ہوگی۔

دعوت غور و فکر

ما قبل میں ناظرین کرام نے مخالفین صحابہ کرام رضی اللہ عنہم کا طریقہ کار اور شخصی لعن طعن کا طرز عمل ملاحظہ فرمایا۔ اب اس مسئلہ میں ان حضرات کی معتبر کتب سے امام جعفر صادق رضی اللہ عنہ کا ارشاد بھی ملاحظہ فرمائیں اور غور کریں کہ امام موصوف نے شخصی لعنت کے مورد و محل کا مسئلہ بیان فرماتے ہوئے کیا حکم صادر فرمایا ہے؟

ابو العباس عبداللہ بن جعفر حمیدی قمی کی تصنیف قرب الاسناد میں ہے کہ امام جعفر صادق رضی اللہ عنہ نے فرمایا کہ: ((ثم قال ابی (ابو عبداللہ) ان اللعنة اذا خرجت من صاحبها ترددت بينها وبين الذی يلعن فان وجدت مساعدا والاعادت الی صاحبها وكان احق بها فاحذروا ان تلعنوا مؤمنا فيحل بكم))^۱

”مطلب یہ ہے کہ امام جعفر صادق رضی اللہ عنہ فرماتے ہیں کہ لعنت جب لعنت بھیجنے والے سے صادر ہوتی ہے تو وہ اپنے (محل لعنت) اور لعنت کنندہ کے درمیان تردد کرتی ہے اگر محل لعنت ٹھیک اور جائز ہو تو اس پر پڑتی ہے ورنہ وہ لعنت کنندہ کی طرف عود کرتی ہے اور وہی اس کا زیادہ حقدار ہوتا ہے۔ پس اسے لوگو! کسی مومن شخص پر لعنت کرنے سے اجتناب کرو ورنہ وہ لعنت تم پر اترے گی۔“
شخصی لعنت کے حعلق امام صاحب کی یہ تعلیم ہے جو من وعن پیش کر دی ہے۔

① نیز ابو الاندلس سیدنا علی المرتضیٰ رضی اللہ عنہ سے صحیح البلاغہ میں مروی ہے کہ جب انھوں نے بعض لوگوں کو اہل شام پر سب و شتم کرتے ہوئے سنا تو فرمایا:

۳۰ الاصابہ (ابن حجر عسقلانی) ص ۴۱۲ ج ۳ تحت معاویہ بن ابی سفیان رضی اللہ عنہ (مع الاستیعاب)

پیدائش کا تعین مشکل ہے۔

نسبی تعلقات

حضرت معاویہ رضی اللہ عنہ کا خاندانی تعلق جناب نبی کریم ﷺ اور دیگر خاندان بنی ہاشم کے ساتھ بہت قریبی پایا جاتا ہے اور ان دونوں خاندانوں کے نسبی روابط انساب اور تاریخ کی کتابوں میں بڑے مفصل مذکور ہیں۔
دونوں قبیلوں کے نسبی تعلقات ذکر کرنے سے ان کا آپس میں ارتباط ظاہر کرنا مقصود ہے تاکہ ان دونوں قبائل کا آپس میں قرب واضح ہو جائے۔

اول: اس سلسلے میں پہلا رشتہ حضرت ام المومنین ام حبیبہ بنت ابی سفیان رضی اللہ عنہا کا ذکر کرنا مناسب ہے۔ حضرت ام حبیبہ رضی اللہ عنہا جن کا نام رملہ بنت ابوسفیان ہے حضرت امیر معاویہ رضی اللہ عنہ کی خواہر (بہن) اور ابوسفیان صحر بن حرب رضی اللہ عنہ کی دختر ہیں۔

آپ نبی اقدس ﷺ کے حرم محترم ہونے کی وجہ سے ام المومنین کے لقب سے شرف ہیں اور اسی رشتہ کی بدولت حضرت امیر معاویہ رضی اللہ عنہ کو آنجناب ﷺ کے ”برادر نسبی“ ہونے کا شرف حاصل ہے، اور رشتہ ہذا بے شمار نعمتوں اور برکات کا سرچشمہ ہے۔

حضرت ام حبیبہ رضی اللہ عنہا کی والدہ کا نام صفیہ بنت ابی العاص بن امیہ ہے اور یہ حضرت عثمان بن عفان بن ابی العاص رضی اللہ عنہ کی پھوپھی تھیں۔

حضرت ام حبیبہ رضی اللہ عنہا کا حقیقی بھائی حنظلہ بن ابی سفیان جنگ بدر میں قریش مکہ کی حمایت میں قتل ہو گیا تھا۔ یہ اسلام نہیں لایا تھا۔

جاہلیت کے دور میں جناب ام حبیبہ رضی اللہ عنہا کا سابق زوج عبید اللہ بن جحش بن رباب الاسدی تھا جو اراض حبشہ میں فوت ہو گیا تھا۔ اس زوج سے ان کی ایک لڑکی حبیبہ بنت عبید اللہ پیدا ہوئی جس کے نام سے آپ کی کنیت ام حبیبہ مشہور ہوئی۔^۱

دوم: جناب نبی کریم ﷺ کے ساتھ حضرت امیر معاویہ رضی اللہ عنہ کا ایک اور تعلق علمائے انساب نے یہ بھی ذکر کیا ہے کہ حضرت امیر معاویہ رضی اللہ عنہ آنجناب ﷺ کے ”ہم زلف“ تھے۔

^۱ مندرجہ بالا تمام چیزوں کی تصدیق کے لیے مندرجہ ذیل مقامات ملاحظہ فرمائیں:

تسبی قریش (مصعب زہری) ص ۱۲۳-۱۲۴، تحت ولد ابی سفیان بن حرب رضی اللہ عنہ۔

طبقات ابن سعد ص ۶۸ ج ۸، تحت رملہ بنت ابی سفیان ام حبیبہ رضی اللہ عنہا۔

تہذیب الانساب (ابن حزم) ص ۱۱۱، تحت ولد حرب بن امیہ

تاریخ مدینہ دمشق (ابن عساکر) ص ۷۰-۷۱ ج ۲، تراجم النساء، تحت رملہ بنت ابی سفیان، طبع دمشق۔

کتاب المراثیل (ابن ابی داود) ص ۴۳-۴۵، باب انظر عند التزوج، طبع مصر

تاریخ یعقوبی طبعی ص ۸۳ ج ۲، تحت ازواج رسول اللہ ﷺ

یعنی ام المومنین حضرت ام سلمہ رضی اللہ عنہا کی بہن مسات قریبہ صغریٰ حضرت امیر معاویہ رضی اللہ عنہ کے نکاح میں تھیں اور ان سے آپ کی کوئی اولاد نہیں ہوئی۔

((وَسَالَفَهُ مِنْ قَبْلِ امِّ سَلْمَةَ مَعَاوِيَةُ بْنُ أَبِي سَفْيَانَ بْنِ حَرْبٍ بْنِ أُمِيَّةٍ كَانَتْ عِنْدَهُ قَرْيَةَ الصَّغْرَى بِنْتُ أُمِيَّةَ بْنِ الْمُغِيرَةِ اخْتُ امِّ سَلْمَةَ لَا بَيِّهَا لَمْ تَلِدْ لَهُ))^۱
 سوم: حضرت امیر معاویہ رضی اللہ عنہ کی ہمیشہ (ہند بنت ابی سفیان بن حرب) سیدنا علی المرتضیٰ رضی اللہ عنہ کے چچا زاد بھائی کے فرزند حارث بن نوفل بن حارث بن عبدالمطلب کے نکاح میں تھیں اور اس سے اولاد بھی ہوئی، ان کے ایک بیٹے کا نام محمد تھا۔

((وَهْنَدُ بِنْتُ أَبِي سَفْيَانَ بْنِ حَرْبٍ بْنِ أُمِيَّةِ الْأُمَوِيَةِ اخْتُ مَعَاوِيَةَ كَانَتْ زَوْجَ الْحَارِثِ بْنِ نُوْفَلٍ بْنِ الْحَارِثِ بْنِ عَبْدِ الْمُطَّلِبِ بْنِ هَاشِمٍ فَوُلِدَتْ لَهُ ابْنُهُ مُحَمَّدًا))^۲

چہارم: سیدنا امام حسین رضی اللہ عنہ کے فرزند علی اکبر بن حسین بن علی رضی اللہ عنہ (جو شہید کر بلا ہیں) ان کی والدہ لیلیٰ بنت ابی مرہ کی ماں میمونہ ابوسفیان بن حرب رضی اللہ عنہ کی بیٹی تھیں۔

یہ میمونہ بنت ابی سفیان حضرت امیر معاویہ رضی اللہ عنہ کی ہمیشہ ہیں، سیدنا امام حسین رضی اللہ عنہ کی خوشدامن ہیں، اور علی اکبر بن حسین رضی اللہ عنہ کی نانی ہیں۔

حضرت امیر معاویہ رضی اللہ عنہ علی بن حسین کی والدہ لیلیٰ بنت مرہ کے سگے ماموں ہیں کیونکہ سیدنا حسین رضی اللہ عنہ کے نکاح میں حضرت امیر معاویہ رضی اللہ عنہ کی سگی بھانجی یعنی (خوہر زادی) تھی۔

((وُلِدَ الْحُسَيْنُ بْنُ عَلِيٍّ بْنِ أَبِي طَالِبٍ عَلِيًّا أَكْبَرَ قَتَلَ بِالطُّفْلِ مَعَ أَبِيهِ وَامَةِ لَيْلَى بِنْتُ أَبِي مَرْوَةَ بْنِ عُرْوَةَ بْنِ مَسْعُودٍ الثَّقَفِيِّ وَامِهَا مَيْمُونَةُ بِنْتُ أَبِي سَفْيَانَ بْنِ حَرْبٍ بْنِ أُمِيَّةٍ))^۳

۱ کتاب الحجر (ابو جعفر بغدادی) ص ۱۰۲، طبع حیدرآباد دکن۔

۲ ۱۱ صابہ (ابن حجر) ص ۵۸-۵۹ ج ۳ تحت عبداللہ بن حارث بن نوفل۔ اربع

۳ ۱۱ صابہ (ابن حجر) ص ۳۰۹ ج ۳ تحت ہند بنت ابی سفیان بن حرب

تہذیب التہذیب ص ۱۸۱ ج ۵ تحت عبداللہ بن حارث

طبقات ابن سعد ص ۱۵ ج ۵ تحت عبداللہ بن حارث بن نوفل (طبع لہذاں)

۳ نسب قریش ص ۵۷ تحت ولد حسین بن علی بن ابی طالب

تاریخ خلیفہ ابن خیاط ص ۲۵۵ ج ۲ تحت ۲۱ ھ مقتل حسین و اصحاب

مقالہ الطالین (ابو القریظ اسفہانی شیبی) ص ۵۳ ج ۲ باب ذکر خیر ائہین بن علی و متعہ اربع

نوٹ: یہ رشتے شیعہ سنی سب علماء کے نزدیک مسلم ہیں۔

پہلیم: حضرت سیدنا علی المرتضیٰ رضی اللہ عنہ کے چچا عباس بن عبدالمطلب رضی اللہ عنہ کی پوتی لبابہ بنت عبد اللہ بن عباس، حضرت امیر معاویہ رضی اللہ عنہ کے بیٹے ولید بن عقبہ بن ابی سفیان کے نکاح میں تھی۔

((او تزوجت لبابة بنت عبيدالله بن عباس بن عبدالمطلب العباس بن علي بن

ابی طالب، ثم خلف عليها الوليد بن عقبه بن ابي سفیان))^۱

بنو ہاشم اور بنو امیہ کے درمیان یہ چند ایک نسبی تعلقات اور رشتہ داریاں بطور نمونہ ذکر کی ہیں ورنہ اس کے علاوہ بھی متعدد نسبی روابط انساب کی کتابوں میں پائے جاتے ہیں اور وہ اس فن کے علماء پر مخفی نہیں۔

مندرجات بالا سے معلوم ہوا کہ خاندان امیر معاویہ خاندان بنو ہاشم کے قریب تر ہے اور یہ کوئی غیر قبیلہ نہیں بلکہ سب اولاد عبد مناف ہیں۔

نیز یہ بات بھی واضح ہوئی کہ ان ہر دو خاندانوں میں قبائلی عصبیت اور نسلی تعصب نہیں تھا اسلام لانے کے بعد دیرینہ عداوتیں اور دھڑے بندیاں ختم ہو چکی تھیں۔

جو لوگ ان دونوں قبیلوں کے درمیان قبل از اسلام والی عداوت اور عناد کو بعد از اسلام بھی قائم اور ثابت رکھنا چاہتے ہیں اور دن رات اسے پھر سے قائم کرنے کی کوشش میں لگے رہتے ہیں وہ قبائلی تعصب کا پرچار کرتے ہیں اور یہ درست نہیں حقیقت واقعہ کے خلاف ہے اور یہ رشتہ داریاں اس تخیل کے غلط ہونے پر بطور واقعات کے شاہد عادل ہیں۔

اسلام نے ان قبائل کو ایک دوسرے کے قریب تر کر دیا تھا اور انھیں جاہلی تعصبات سے دور کر دیا تھا اور دینی روابط ان پر غالب آ گئے تھے۔

قبول اسلام

حضرت امیر معاویہ رضی اللہ عنہ کے شرف اسلام سے مشرف ہونے کے متعلق متعدد اقوال پائے جاتے ہیں۔ بعض مورخین نے حضرت امیر معاویہ رضی اللہ عنہ کے اسلام قبول کرنے کو اس طرح ذکر کیا ہے کہ سیدنا معاویہ رضی اللہ عنہ فرماتے تھے کہ میں عمرۃ القنصا سے قبل اسلام قبول کر چکا تھا لیکن اپنی والدہ (بندہ بنت عقبہ رضی اللہ عنہا) کے خوف

۱۔ منتخب التواریخ (محمد ہاشم قراسانی قمی) ص ۲۷۱ مقدمہ سوم امر چہارم باب ہجتم ضعیفہ تہران۔

متنی الامال (شیخ عباس نجی قمی) ص ۳۶۳ تحت تذکرہ ارواح حسینی بن علی رضی اللہ عنہ

کتاب الکمر (ابو جعفر بغدادی) ص ۴۴۱

کتاب نسب قریش (مصدق زہیری) ص ۱۳۳ تحت ولد عقبہ بن ابی سفیان

کتاب نسب قریش (مصدق زہیری) ص ۳۲ تحت اولاد عبد اللہ بن عباس رضی اللہ عنہ

حواشی عمدة الطالب فی انساب آل ابی طالب (ابن عبد شمس) ص ۴۳ تحت اولاد جعفر بن ابی طالب رضی اللہ عنہ

سے مدینہ شریف کی طرف ہجرت نہ کی کیونکہ وہ مجھے کہتی تھیں کہ اگر تو مدینہ کی طرف گیا تو ہم تیرا لفقہ بند کر دیں گے اور تیرے ساتھ کوئی تعاون نہیں کریں گے۔

((وحکی ابن سعد انه كان يقول لقد اسلمت قبل عمرة القضية ولكنى كنت اخاف ان اخرج الى المدينة لان امي كانت تقول ان خرجت قطعنا عنك القوت))^۱

اور بعض حضرات نے ان کا اسلام لانا فتح مکہ کے موقع پر اپنے والد ابو سفیان صخر بن حرب رضی اللہ عنہ کے ساتھ ذکر کیا ہے لیکن حضرت امیر معاویہ رضی اللہ عنہ کا اپنا قول یہ ہے کہ انھوں نے صلح حدیبیہ کے بعد عمرۃ القضاء میں آنجناب ﷺ سے ملاقات کی اور اسلام قبول کیا مگر اسے بوجہ خوف اپنے والدین سے مخفی رکھا یہاں تک کہ فتح مکہ کے موقع پر آپ سب کے سامنے قبول اسلام کے شرف سے مشرف ہوئے۔ اہل علم کو معلوم ہے کہ عمرۃ القضاء میں پیش آیا تھا۔

پس اس مسئلہ میں بہ نسبت عام مورخین کے اقوال کے حضرت معاویہ رضی اللہ عنہ کے اپنے قول کو ترجیح دینا زیادہ قرین قیاس ہے۔

مورخین کے ایک اندازے کے مطابق اس وقت حضرت امیر معاویہ رضی اللہ عنہ کی عمر کم و بیش اٹھارہ برس کی ہوگی۔

① چنانچہ معصب زہیری رحمۃ اللہ علیہ نے نسب قریش میں لکھا ہے کہ:

((ومعاوية بن ابي سفيان رضي الله عنهما كان يقول اسلمت عام العمرة القضية ولقيت رسول الله ﷺ ووضعت اسلامي عنده وقبل مني))^۲

② اور خطیب بغدادی رحمۃ اللہ علیہ نے اسی مسئلہ کو بہ عبارت ذیل نقل کیا ہے

((اسلم وهو ابن ثمانی عشرة سنة وكان يقول اسلمت عام القضية ولقيت رسول الله ﷺ فوضعت عنده اسلامي))^۳

③ اسی طرح صاحب اسد الغابہ نے تحریر کیا ہے کہ:

((وكان معاوية رضي الله عنه يقول انه اسلم عام القضية وانه لقي رسول الله ﷺ مسلما وكتب اسلامه من ابيه وامه. الخ))^۴

۱۔ الاصابہ (ابن حجر) ص ۳۱۳ ج ۳ تحت معاویہ بن ابی سفیان رضی اللہ عنہ (مع الاستیعاب)

۲۔ نسب قریش ص ۱۲۳ تحت اولاد ابی سفیان صخر بن حرب رضی اللہ عنہ۔

۳۔ تاریخ بغداد (خطیب بغدادی) ص ۲۰۷ ج ۱ تحت معاویہ بن ابی سفیان رضی اللہ عنہ

۴۔ اسد الغابہ ص ۳۸۵ ج ۴ تحت تذکرہ معاویہ بن ابی سفیان رضی اللہ عنہ

④ ((فهو في عمرة القضية المتاخمة عن الحديبية الواقعة سنة سبع قبل فتح

مكة بسنة كان مسلما - الخ)) ۱

⑤ اسی طرح حافظ ابن کثیر رحمہ اللہ نے تحریر کیا ہے کہ حضرت معاویہ رضی اللہ عنہ فرماتے ہیں:

((ثم لما دخل عام الفتح اظهرت اسلامي فجبته فرحب بي)) ۲

”یعنی جب فتح مکہ ہوئی تو میں نے اپنے اسلام کو ظاہر کیا اور آنجناب رضی اللہ عنہ کی خدمت میں حاضر ہوا تو ازراہ کرم آنجناب رضی اللہ عنہ نے مجھے مرحبا کہا۔“

حضرت امیر معاویہ رضی اللہ عنہ کے قبول اسلام کے متعلق اکابر علماء کی یہ چند عبارات بلفظ نقل کردی ہیں۔ اس مسئلہ کو دیگر مورخین نے اپنی تصانیف کے مندرجہ ذیل مقامات میں نقل کیا ہے مزید تسلی کے لیے ان کی طرف رجوع فرمائیں، یہاں صرف حوالہ جات درج کیے جاتے ہیں:

① تاریخ مدینہ دمشق، (ابن عساکر) (مخطوط) ص ۶۷۲ ج ۱۶، تحت ترجمہ معاویہ بن ابی سفیان رضی اللہ عنہ۔

② کتاب دول الاسلام (ذہبی) ص ۲۸ ج ۱ تحت ۶۰ ھ

③ تاریخ اسلام (ذہبی) ص ۳۱۸ ج ۲ تحت ترجمہ معاویہ بن ابی سفیان رضی اللہ عنہ۔

④ تہذیب الاسماء واللغات (نووی) ص ۱۰۲ ج ۲ ترجمہ معاویہ بن ابی سفیان رضی اللہ عنہ۔

⑤ البدایہ (ابن کثیر) ص ۲۱، ۱۱۷ ج ۸ تحت فضل معاویہ۔

دور نبوت میں غزوات میں شرکت اور حصول غنائم

فتح مکہ رمضان شریف ۸ ھ میں ہوئی اس کے بعد ابتدائے شوال میں غزوہ حنین اور غزوہ طائف پیش آئے یہ دونوں غزوات اسلام کے اہم معرکے تھے۔ جناب نبی کریم رضی اللہ عنہ کے فرمان کے تحت اور آنجناب کی زیر قیادت بقول بعض مورخین قریباً بارہ ہزار صحابہ کرام رضی اللہ عنہم ان غزوات میں شریک ہوئے۔ چنانچہ بنی ثقیف اور بنی ہوازن کے خلاف حنین کے مقام پر شدید قتال پیش آیا۔

اس غزوہ میں جہاں دیگر صحابہ کرام رضی اللہ عنہم نے شرکت کی وہاں حضرت امیر معاویہ رضی اللہ عنہ اور ان کے والد ابو سفیان رضی اللہ عنہ اور ان کے برادر کلاں یزید بن ابی سفیان رضی اللہ عنہ نے اپنے دینی جذبات کے تحت شریک ہو کر حصہ لیا اور اسلامی اقتدار کی سر بلندی کے لیے جہاد و قتال کی مساعی کیں اور آنجناب کی اطاعت و رفاقت میں عنایات کریمانہ سے مستفید ہوئے۔

۱. تفسیر البیان (ابن جریر) ص ۷۷ ابتداء الفصل الاول مع الصوامع المحرقہ

۲. البدایہ (ابن کثیر) تحت ترجمہ حضرت امیر معاویہ رضی اللہ عنہ ص ۱۱۷ ج ۸۔

طبقات ابن سعد ص ۱۲۸ ج ۲ ق ۱ طبع بیروت تحت معاویہ بن ابی سفیان رضی اللہ عنہ۔

اس مقام کی تفصیلات تو احادیث، سیرت اور تاریخ کی کتابوں میں مفصل مذکور ہیں لیکن صرف حضرت امیر معاویہ رضی اللہ عنہ ان کے والد ابوسفیان رضی اللہ عنہ اور ان کے بھائی یزید بن ابی سفیان رضی اللہ عنہما سے متعلقہ چند ایک چیزیں یہاں اجمالاً ذکر کی جاتی ہیں۔ واقعات کی تفصیل ذکر کرنا یہاں مقصود نہیں۔

① ان غزوات میں بعض دفعہ فریق مقابل (بنی ثقیف) کے ساتھ کلام کرنے کی ضرورت پیش آئی تو اس وقت اہل اسلام کی طرف سے حضرت ابوسفیان اور حضرت مغیرہ بن شعبہ رضی اللہ عنہما نے پیش قدمی کی اور ان کو آواز دے کر امان کی صورت میں گفتگو کی۔ اس چیز کو ابن کثیر رحمہ اللہ نے بے عبارت ذیل درج کیا ہے۔

((وتقدم ابو سفیان بن حرب والمغيرة بن شعبه رضی اللہ عنہما فناديا ثقیفا بالامان

حتى يكلموهم فامنوهم))^۱

② اسی طرح جب غزوہ حنین اور غزوہ طائف میں اللہ تعالیٰ نے اہل اسلام کو فتح نصیب فرمائی اور انھیں بہت سے غنائم حاصل ہوئے اور مخالفین کے چھ ہزار کے قریب افراد کو قیدی بنالیا گیا۔ تو ان قیدیوں کی نگرانی اور حفاظت کی اشد ضرورت تھی، سو اس منصب کے لیے جناب نبی کریم صلی اللہ علیہ وسلم کی طرف سے حضرت ابوسفیان صحابہ بن حرب رضی اللہ عنہما کو ان کے معاملے کا والی مقرر فرمایا گیا اور امین قرار دیا (جو حضرت ابوسفیان رضی اللہ عنہ کی لیاقت اور صلاحیت اور ان پر دینی اعتماد کی بین دلیل ہے)

((وفی کلام السہیلی وکان سبى حنین ستة الاف رأس قد ولی صلی اللہ علیہ وسلم ابا

سفیان بن حرب رضی اللہ عنہ امرهم وجعله امینا علیهم هذا کلامه ای ولعل هذا

بعد رجوعه صلی اللہ علیہ وسلم من الطائف لان ابا سفیان رضی اللہ عنہ کان معه صلی اللہ علیہ وسلم بالطائف

کما سیاتی))^۲

③ غزوہ طائف کے موقع پر کفار کے ساتھ جب اہل اسلام کا مقابلہ ہوا تو ان کی طرف سے مسلمانوں پر شدید تیر اندازی کی گئی اور بہت سے مسلمان تیروں سے مجروح ہوئے۔ ان مجروحین میں جناب ابوسفیان بن حرب رضی اللہ عنہ بھی تھے۔ ان کی آنکھ میں آ کر ایک تیر پیوست ہوا تو آنکھ اپنے مقام سے الگ ہو کر باہر آ گئی۔ ابوسفیان رضی اللہ عنہ اسی چشم کو ہاتھ میں لیے ہوئے نبی اقدس صلی اللہ علیہ وسلم کی خدمت میں حاضر ہوئے اور عرض کی:

((فقال یا رسول الله هذا عینی اصیبت فی سبیل الله فقال النبی صلی اللہ علیہ وسلم ان

شئت دعوت فردت عینک وان شئت فالجنة وفي لفظ فعین فی الجنة قال

فالجنة ورمی بها من یدہ ای وقدمت عینہ الثانیة فی القتال يوم الیرموک عند

۱۔ البدایہ والنہایہ (ابن کثیر) ص ۳۳۸ ج ۳ تحت غزوہ طائف

۲۔ سیرۃ صلیہ ص ۱۳۱ ج ۳ تحت غزوہ طائف

مقاتلة الروم))۱

”یعنی ابوسفیان رضی اللہ عنہ نے عرض کیا: یا رسول اللہ! میری یہ آنکھ اللہ تعالیٰ کے راستے میں گئی ہے۔ آنجناب رضی اللہ عنہ نے ارشاد فرمایا کہ اگر آپ چاہیں تو میں اللہ تعالیٰ سے دعا کرتا ہوں اور آپ کو آنکھ واپس مل جائے گی اور اگر آپ اس کے عوض میں جنت چاہتے ہیں (تو اس کو رہنے دیجیے) پس ملے گی، تو حضرت ابوسفیان رضی اللہ عنہ نے اسے پھینک دیا اور کہا کہ مجھے جنت مطلوب ہے۔ اور ان کی دوسری آنکھ یوم یومک میں روم کے خلاف مقاتلہ میں فی سبیل اللہ ختم ہوئی۔“

حضرت ابوسفیان رضی اللہ عنہ اور ان کی اہلیہ (میں تفصیل کے ساتھ درج کیا ہے۔

⑤ ان غزوات میں اللہ تعالیٰ نے خاص نصرت فرماتے ہوئے اہل اسلام کو فتح نصیب فرمائی اور اسلام کے قاعدہ کے مطابق سردار دو جہاں رضی اللہ عنہ نے غنائم کو جہاد میں شامل حضرات میں تقسیم فرمایا۔ اس موقع پر بعض افراد اور اشخاص کو عام قاعدہ سے کچھ زائد حصہ خصوصی رعایت سے دیا اور ان کی مالی اعانت فرمائی۔

اس مقام پر خصوصی رعایت کو اہل علم حضرات ”تالیف قلب“ سے تعبیر کرتے ہیں اور یہ وقتی مصالح میں سے ایک تدبیر اور مصلحت تھی جس کے تحت بعض حضرات کو یہ مالی رعایت دی گئی تھی۔

اس مقام پر خصوصی رعایت پانے والوں کی ایک خاصی تعداد ہے جو اہل سیر نے اپنے اپنے مقام پر ذکر کی ہے۔ ان میں حضرت امیر معاویہ رضی اللہ عنہ اور ان کے والد حضرت ابوسفیان رضی اللہ عنہ اور ان کے برادر نکلاں یزید بن ابی سفیان رضی اللہ عنہ قابل ذکر افراد ہیں۔ اس مسئلہ کے متعلق چند حوالہ جات ہم یہاں ذکر کرنا چاہتے ہیں تاکہ ناظرین کرام اصل عبارت میں اس چیز کو ملاحظہ فرمائیں۔ عبارت کے بعد ان کا مفہوم ذکر کیا جائے گا۔

① ((وشهد معه حنینا واعطاه مائة من الابل واربعین اوقیة من ذهب وزنھا بلال، وشهد الیمامة))۲

② ((الذین اعطاهم رسول اللہ ﷺ یومئذ مائة من الابل وهم ابوسفیان بن حرب، وابنه معاویة و حکیم بن حزام و الحارث بن کلدۃ اخو بنی عبدالدار الخ))۳

③ ((فاعطی ﷺ للمولفة ای من اسلم من اهل مكة فکان اولھم اباسفیان

۱۔ سیرۃ حلبیہ ص ۱۳۲، ج ۳ تحت نزود الطائف۔

۲۔ الہدایۃ والتہایہ (ابن کثیر) ص ۱۱۷ ج ۸ تحت ترجمہ معاویہ بن ابی سفیان رضی اللہ عنہ ص ۶۰

۳۔ الہدایۃ والتہایہ (ابن کثیر) ص ۳۶۰ ج ۳ تحت نزود الطائف

بن حرب رضی اللہ عنہ اعطاء اربعین اوقیہ ومائۃ من الابل وقال ابنی یزید ویقال له یزید الخیر فاعطاه کذاک وقال ابنی معاویۃ فاعطاه کذاک فاخذ ابوسفیان رضی اللہ عنہ ثلث مائۃ من الابل ومائۃ وعشرین اوقیہ من الفضة وقال بابی انت وامی یا رسول اللہ لانت کریم فی الحرب وفی السلم ای وفی لفظ لقد حاربتک فنعم المحارب کنت وقد سالمتک فنعم المسالم انت هذا غایۃ الکرم جزاک اللہ خیرا))^۱

① ”مطلب یہ ہے کہ حضرت معاویہ رضی اللہ عنہ غزوہ حنین میں نبی القدس ﷺ کے ساتھ حاضر ہوئے اور آنجناب ﷺ نے ایک سواونٹ ان کو عنایت فرمائے چالیس اوقیہ بھی عنایت فرمایا۔ جس کو حضرت بلال رضی اللہ عنہ نے وزن کر کے ان کو دیا تھا۔ اور حضرت معاویہ رضی اللہ عنہ جناب نبی کریم ﷺ کے بعد جنگ یمامہ میں بھی شریک جہاد ہوئے تھے۔“

② ”غزوہ طائف اور غزوہ حنین کے بعد جن لوگوں کو نبی کریم ﷺ نے اس روز سوسو شتر عنایت فرمایا تھا ان لوگوں میں حضرت ابوسفیان رضی اللہ عنہ تھے اور ان کے فرزند معاویہ رضی اللہ عنہ تھے اور حکیم بن حزام بن خویلد رضی اللہ عنہ (برادر زادہ حضرت خدیجہ الکبریٰ رضی اللہ عنہا) تھے اور حارث بن کلدہ اخو بنی عبدالدار وغیرہم تھے۔“

③ ”اہل مکہ میں سے جو اسلام لائے اور مولفۃ القلوب تھے ان کو نبی کریم ﷺ نے مال عنایت فرمایا۔ ان لوگوں میں سے پہلے شخص حضرت ابوسفیان رضی اللہ عنہ تھے۔ ان کو ایک سواونٹ اور چالیس اوقیہ عنایت فرمایا۔ پھر انھوں نے عرض کیا کہ میرے بیٹے یزید کے لیے بھی عنایت فرمائیے جس کو یزید الخیر کہا جاتا ہے، تو آنجناب ﷺ نے ان کے لیے بھی اتنا ہی حصہ عنایت فرمایا اور پھر حضرت ابوسفیان رضی اللہ عنہ نے عرض کیا کہ میرے فرزند معاویہ کے لیے بھی عنایت فرمائیے تو آنجناب ﷺ نے ان کے لیے بھی اتنی ہی مقدار عنایت فرمائی۔ پس اس طرح حضرت ابوسفیان رضی اللہ عنہ نے تین سواونٹ اور ایک سو تیس اوقیہ وصول کیے۔

اس کے بعد آنجناب ﷺ کی خدمت میں ابوسفیان رضی اللہ عنہ نے عرض کیا کہ میرے ماں باپ آپ پر فدا ہوں آپ کو میں نے جنگ میں بھی کریم پایا اور صلح میں بھی مہربان پایا۔ اور بعض روایت میں اس طرح مذکور ہے کہ ابوسفیان رضی اللہ عنہ نے عرض کیا کہ آپ کے ساتھ جنگ کا معاملہ پیش آیا تو آپ بہتر جنگ کرنے والے پائے گئے اور آپ کے ساتھ صلح و مصالحت کا معاملہ پیش آیا تو آپ بہترین صلح کرنے والے ثابت ہوئے۔ یہ آپ کی نہایت درجہ کی عنایت اور عافیت و درجہ کی شفقت

ہے، اللہ تعالیٰ آپ کو جزائے خیر عنایت فرمائے۔“

حاصل یہ ہے کہ یہ واقعات دور نبوی میں پیش آئے۔ مذکورہ حضرات قیادت نبوت کے تحت اسلامی مہمات میں شریک ہوئے۔ جہاں دیگر صحابہ رضی اللہ عنہم نے اپنی قربانیاں پیش کیں اور ثواب آخرت کے ساتھ مالی منافع سے بھی متنع ہوئے، اسی طرح حضرت معاویہ رضی اللہ عنہ اور ان کے والد ابوسفیان رضی اللہ عنہ اور برادر حضرت یزید رضی اللہ عنہ کو بھی اخروی ثواب کے ساتھ مالی فوائد سے بہرہ مند ہونے کا موقع ملا۔

عہد نبوت میں مناصب

① اسلام سے قبل دور جاہلیت میں اہل مکہ میں قبیلہ قریش کے صرف چند افراد نوشت و خواند جانتے تھے اور بعض مصنفین نے لکھا ہے کہ قریش نے اس دور میں حرب بن امیہ سے تحریر کو سیکھا۔ حرب بن امیہ اپنے دور کا اہم خواندہ شخص شمار ہوتا تھا۔^۱

نیز مورخین نے لکھا ہے کہ جب اسلام آیا تو قریش مکہ میں سترہ آدمی ایسے تھے جو تحریر اور نوشت و خواند کا فن جانتے تھے۔ ان افراد میں حضرت عمر بن خطاب، علی المرتضیٰ بن ابی طالب، عثمان بن عفان، ابو عبیدہ بن جراح، طلحہ بن عبید اللہ، ابوسفیان صحر بن حرب، یزید بن ابی سفیان، اور معاویہ بن ابی سفیان رضی اللہ عنہم خاص طور پر قابل ذکر ہیں۔

((دخل الاسلام وفي قریش سبعة عشر رجلا كلهم يكتب عمر بن خطاب وعلی بن ابی طالب و عثمان بن عفان و ابو عبیدة بن الجراح و طلحة و یزید بن امی سفیان و ابو سفیان بن حرب بن امیة و معاویة بن ابی سفیان رضی اللہ عنہم... الخ))^۲

تاریخ کے اس حوالہ سے معلوم ہوتا ہے کہ دیگر اکابر صحابہ کرام رضی اللہ عنہم کے ساتھ حضرت امیر معاویہ رضی اللہ عنہ، آپ کے برادر یزید رضی اللہ عنہ اور آپ کے والد ابوسفیان رضی اللہ عنہ اس دور میں نوشت و خواند کی صلاحیت رکھتے تھے اور ان کا شمار خواندہ حضرات میں ہوتا تھا۔

② اس مقام پر دوسری یہ چیز قابل ذکر ہے کہ حضرت رسالت مآب ﷺ کی جناب میں جہاں دیگر کاتب حضرات تھے وہاں حضرت امیر معاویہ رضی اللہ عنہ کو بھی ان کے خاندانی وقار کے پیش نظر کتابت کے منصب سے سرفراز فرمایا گیا تھا اور آنجناب ﷺ کے کاتبوں میں ان کا خاص مقام تھا۔ یہ چیز حضرت معاویہ رضی اللہ عنہ کی صلاحیت و صداقت اور امانت کی دلیل ہے اور یہ ان کے حضور ﷺ کے ہاں معتد ہونے کا واضح ثبوت ہے۔

۱ کتاب الصالح (ابوبکر عبداللہ بن ابی داؤد سجستانی) ص ۵ تحت خطوط الصالح

۲ فتوح البلدان (بلاذری) ص ۷۷۴ تحت امر الخط، طبع مصر۔

① محدثین کرام فرماتے ہیں کہ حضرت امیر معاویہ رضی اللہ عنہ جناب نبی کریم ﷺ کی خدمت میں کتابت کا فریضہ ادا کیا کرتے تھے۔

② جب کبھی آنجناب رضی اللہ عنہ کو تحریر کرانے کی ضرورت پیش آتی تو آنجناب رضی اللہ عنہ حضرت امیر معاویہ رضی اللہ عنہ کو بلوا کر تحریر کرایا کرتے تھے۔

آنجناب رضی اللہ عنہ نے بعض دفعہ حضرت ابن عباس رضی اللہ عنہ سے فرمایا کہ جاؤ معاویہ کو بلا کر لاؤ پس وہ حضرت معاویہ رضی اللہ عنہ کے پاس گئے اور کہا کہ آنجناب رضی اللہ عنہ کو تحریر کی ضرورت ہے اور آنجناب رضی اللہ عنہ آپ کو بلا رہے ہیں۔

اور اس کے ساتھ ساتھ کبار علماء نے یہ تصریح بھی ذکر کی ہے کہ حضرت امیر معاویہ رضی اللہ عنہ جناب نبی اقدس ﷺ کی خدمت میں کتابت وحی کا فریضہ بھی دیگر کاتبین وحی کی معیت میں ادا کیا کرتے تھے۔

① ((وَعَنْ عَبْدِ اللَّهِ بْنِ عَمْرٍو أَنَّ مَعَاوِيَةَ كَانَ يَكْتُبُ بَيْنَ يَدَي رَسُولِ اللَّهِ ﷺ)) (رواه الطبرانی واسنادہ حسن) ۱

② جناب نبی اقدس ﷺ نے ابن عباس رضی اللہ عنہ سے فرمایا کہ:

((فَقَالَ اذْهَبْ فَادْعْ لِي مَعَاوِيَةَ قَالَ وَكَانَ كَاتِبُهُ فَسَعِيتُ فَاتَيْتُ مَعَاوِيَةَ فَقُلْتُ اَجِبْ نَبِيَّ اللَّهِ ﷺ فَانْهَ عَلَيَّ حَاجَةً)) ۲

③ ((ثَنَا عَفَانُ ثَنَا ابُو عَوَانَةَ قَالَ اَنَا ابُو حَمْزَةَ قَالَ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يَقُولُ كُنْتُ غُلَامًا مَعَ ابْنِ عَبَّاسٍ قَالَ فَاتْلُفْتُ فَاذَا نَبِيُّ اللَّهِ ﷺ خَلَفِي مَقْبَلًا فَقُلْتُ مَا جَاءَ نَبِيَّ اللَّهِ ﷺ اِلَّا اِلَيَّ قَالَ فَسَعِيتُ حَتَّى اخْتَبَيْتُ وَرَاءَ بَابِ دَارٍ قَالَ فَلَمْ اشْعُرْ حَتَّى تَنَاولَنِي قَالَ فَاخَذَ بِقَفَايَ فَحَطَّانِي حِطَاءَةً قَالَ اذْهَبْ فَادْعْ لِي مَعَاوِيَةَ وَكَانَ كَاتِبُهُ قَالَ فَسَعِيتُ فَقُلْتُ اَجِبْ نَبِيَّ اللَّهِ ﷺ فَانْهَ عَلَيَّ حَاجَةً)) ۳

④ ((اَنَّ مَعَاوِيَةَ كَانَ يَكْتُبُ الْوَحْيَ لِرَسُولِ اللَّهِ ﷺ مَعَ غَيْرِهِ مِنْ كُتَّابِ الْوَحْيِ)) ۴

۱ مجمع الزوائد (قلمی) ص ۳۵۷ ج ۹ تحت باب ما جاء في معاوية بن ابي سفيان رضی اللہ عنہ

۲ مستدرک امام احمد ص ۳۳۵ ج ۱ تحت مسند ابن عباس رضی اللہ عنہ

۳ مستدرک امام احمد ص ۲۹۱ ج ۱ تحت مسند ابن عباس رضی اللہ عنہ

۴ البدایہ والنہایہ (ابن کثیر) ص ۴۱ ج ۸ تحت فضل معاوية بن ابي سفيان رضی اللہ عنہ

((وكتب له معاوية بن ابي سفيان وحظلة الاسدي... الخ))

⑤ ((وصحب معاوية رسول الله ﷺ وكتب الوحي بين يديه مع الكتاب)) ۱

① ((واكثر هم ملازمة له زيد بن ثابت و معاوية بن ابي سفيان رضي الله عنهما بعد الفتح... الخ)) ۲

یہ چند عبارات اس مسئلہ پر بطور نمونہ درج کر دی ہیں تفصیلات میں جانے سے تطویل کا خوف ہے۔ مزید حوالہ جات اس مضمون پر مطلوب ہوں تو ہماری کتاب مسئلہ اقربا لٹواری صفحہ ۱۳۶-۱۳۷ تحت عنوان ”کاتب نبوی ہونا“ کی طرف رجوع فرمائیں۔

مندرجہ بالا حوالہ جات سے یہ مسئلہ قطعی طور پر ثابت ہے کہ حضرت معاویہ رضی اللہ عنہ کا کاتبان نبوی میں شمار تھا اور کتابت وحی وغیرہ دونوں چیزوں کے تحریر کرنے والے تھے۔ یہ فضیلت انھیں طبعی صلاحیت کی بنا پر حاصل تھی اور دین میں چنگی کی علامت ہے اور ان کے عادل و امین ہونے کا بین ثبوت ہے۔ کیونکہ علمائے کرام فرماتے ہیں کہ:

((كان لا يستكتب الا عدلا امينا)) ۳

”یعنی آنجناب رضی اللہ عنہ عادل اور امانت دار شخص کے بغیر کسی کو کاتب نہیں بناتے تھے۔“

⑤ حافظ ابن حجر عسقلانی رحمۃ اللہ علیہ نے تصریح کی ہے کہ ایک موقع پر نبی اقدس رضی اللہ عنہ نے حضرت امیر معاویہ رضی اللہ عنہ کو مراسلت نویسی کی فہمائش کرتے ہوئے اس تحریر کی ترتیب بھی تعلیم فرمائی۔

چنانچہ ایک شخص مسعود بن وائل نبی کریم رضی اللہ عنہ کی خدمت میں حاضر ہو کر اسلام لایا اور اس کا اسلام آنجناب رضی اللہ عنہ نے قبول فرمایا۔ اس کے بعد مسعود بن وائل نے عرض کیا کہ یا رسول اللہ! میں اس بات کو پسند کرتا ہوں کہ آنجناب رضی اللہ عنہ اپنے ایک شخص کو میری قوم کی طرف روانہ فرمائیں جو میری قوم کو اسلام کی دعوت دے، امید ہے کہ اللہ تعالیٰ آنجناب رضی اللہ عنہ کی برکت سے ان کو ہدایت فرمائے گا۔ تو اس کی اس گزارش کے بعد آنجناب رضی اللہ عنہ نے حضرت امیر معاویہ رضی اللہ عنہ کو اس قوم کی طرف ایک مراسلہ لکھنے کا حکم کرتے ہوئے فرمایا کہ میری طرف سے لکھو۔ حضرت امیر معاویہ رضی اللہ عنہ نے عرض کیا یا رسول اللہ! میں کس طرح لکھوں؟ تو آنجناب رضی اللہ عنہ نے ارشاد فرمایا کہ بسم اللہ الرحمن الرحیم پہلے تحریر کرو (اس کے بعد دیگر دعوت اسلامی کا مضمون لکھا جائے گا)

((ان مسعود بن وائل قدم على النبي ﷺ فاسلم وحسن اسلامه فقال يا

۱ البدایہ والنہایہ (ابن کثیر) ص ۱۱۷ ج ۸ تحت ترجمہ معاویہ بن ابی سفیان رضی اللہ عنہ

۲ تاریخ الخلفاء (شیخ دیلمی) ص ۱۸۲ ج ۲ تحت کتابہ رضی اللہ عنہ

۳ ازود الخلفاء ص ۱۴۷ تحت صحیفہ سوم طبع قدیم بریلی۔

رسول اللہ انی احب ان تبعث الی قومی رجلا یدعوهم الی الاسلام عسی
 اللہ ان یمہدہم بک فقال لمعاویۃ اکتب لہ فقال یا رسول اللہ کیف اکتب لہ؟
 قال اکتب بسم اللہ الرحمن الرحیم ف ذکر الحدیث))^۱

رسالت مآب ﷺ کی جناب میں حضرت امیر معاویہ رضی اللہ عنہ مراسلہ نبوی کے قاری تھے
 گزشتہ سطور میں ہم نے حضرت امیر معاویہ رضی اللہ عنہ کے متعلق یہ چیز واضح کر دی ہے کہ جناب نبی کریم
 ﷺ کی تحریرات کے لیے خواہ وحی ہوں یا غیر وحی آپ رضی اللہ عنہ خصوصی مقرر تھے۔

اس کے بعد مزید یہ چیز بھی واضح کی جاتی ہے کہ پیغمبر اسلام کی طرف دیگر ملک اور بادشاہوں کی طرف
 سے مراسلت ہوتی تھی اور اس میں بھی حضرت امیر معاویہ رضی اللہ عنہ ان تحریرات کے قاری ہوتے تھے۔ یہ چیز
 آنجناب ﷺ کی طرف سے حضرت امیر معاویہ رضی اللہ عنہ کے حق میں عظیم اعتماد ظاہر کرتی ہے۔
 قیصر روم کے قاصد کا واقعہ

چنانچہ اس پر ”قیصر روم“ کے قاصد کا ایک خاص واقعہ محدثین اور مؤرخین نے بڑی تفصیل سے درج کیا
 ہے۔

اس واقعہ کو ہم ناظرین کرام کی خدمت میں ذکر کرتے ہیں اور اس پر چند ایک عبارات بھی ذکر کرنا مناسب
 سمجھتے ہیں تاکہ اہل علم حضرات کو پورا اعتماد ہو سکے اور واقعہ کی حقیقت ان کے ہاں صحیح طور پر نمایاں ہو سکے۔
 قاسم بن سلام رضی اللہ عنہ لکھتے ہیں کہ:

((عن سعید بن ابی راشد قال لقیۃ التتوخی رسول ھرقل الی رسول اللہ
 ﷺ بحمص وکان جارا لی شبخا کبیرا قد بلغ الفند اقرب منه قال اتیت
 رسول اللہ ﷺ وهو بنبوک بکتاب ھرقل، فناوله رجلا عن یسارہ فقراء
 فقلت من صاحب کتابکم الذی یقرأ فاذا هو معاویۃ رضی اللہ عنہ فلما ان فرغ من
 قراءۃ کتابی قال ان لک حقا انک رسول، ولو وجدت عندنا جائزۃ جوزناک
 بہا، انا سفر فقام رجل فقال انا اجوزہ ففتح رحلہ فاتی بحلہ فوضعها فی
 حجری فقلت من صاحب الجائزۃ؟ فقالوا عثمان فقال رسول اللہ ﷺ من
 ینزل ہذا؟ فقال فتی من الانصار، انا قال فذهب بی الانصاری۔ مکنت
 معہ))^۲

۱) صاحب تاریخ الخلفاء (ابن حجر عسقلانی) ص ۳۹۳ ج ۳ تحت (۷۹۰) مسعود بن داکل

۲) کتاب الاموال (امام ابو یوسف قاسم بن سلام الترمذی ص ۲۵۵-۲۵۶ طبع مصر) تحت فصل ما یجوز ان یمیز والی و مصرف کل مہما

یہی واقعہ سند ابی یعلیٰ میں اس طرح ہے کہ قاصد قیصر روم تنوفی کہتا ہے کہ

((أَنْتَ رَسُولُ اللَّهِ ﷺ وَهُوَ مَعَ أَصْحَابِهِ وَهُمْ مُحِبُّونَ بِحِمَائِلَ سِيوفِهِمْ حَوْلَ بَثْرِ تَبُوكَ فَقُلْتُ أَيُّكُمْ مُحَمَّدٌ؟ فَأَوْمَأَ بِيَدِهِ إِلَى نَفْسِهِ، فَدَفَعْتُ إِلَيْهِ الْكِتَابَ، فَدَفَعَهُ إِلَى رَجُلٍ إِلَى جَنْبِهِ فَقُلْتُ: مَنْ هَذَا؟ فَقَالُوا مُعَاوِيَةُ بْنُ أَبِي سَفْيَانَ رَضِيَ اللَّهُ عَنْهُ فَقَرَأَهُ فَإِذَا فِيهِ كُتِبَتْ تَدْعُونِي إِلَى جَنَّةٍ عَرْضُهَا السَّمُوتُ وَالْأَرْضُ فَأَيْنَ النَّارُ إِذَا؟ فَقَالَ رَسُولُ اللَّهِ ﷺ "يَا سُبْحَانَ اللَّهِ" إِذَا جَاءَ اللَّيْلُ فَأَيْنَ النَّهَارُ؟ فَكُتِبَتْ عِنْدِي ثُمَّ قَالَ رَسُولُ اللَّهِ ﷺ إِنَّكَ رَسُولُ قَوْمٍ فَإِنْ لَكَ حَقٌّ وَلَكِنْ جِئْتَنَا وَنَحْنُ مَرْمُلُونَ قَالَ عَثْمَانُ رَضِيَ اللَّهُ عَنْهُ أَكْسُوهُ حِلَّةَ صَفُورِيَّةٍ فَقَالَ رَجُلٌ مِّنَ الْأَنْصَارِ عَلَى ضِيَاغَتِهِ... الخ)) ۱۔

رسول قیصر کے اس واقعہ کو دیگر محدثین اور مورخین نے بھی اپنی اپنی عبارات میں تفصیل سے ذکر کیا ہے۔ مندرجہ ذیل مقامات پر یہ واقعہ مذکور ہے ناظرین کرام حوالہ جات ہذا کی طرف رجوع فرما سکتے ہیں:

- ① مسند امام احمد ص ۳۴۱-۳۴۲، جلد ۳ تحت حدیث تنوفی عن النبی ﷺ۔
 - ② مسند امام احمد ص ۷۴-۷۵ ج ۴ تحت حدیث رسول قیصر ابی یعلیٰ رسول اللہ ﷺ۔
 - ③ مجمع الزوائد (بخاری) ص ۲۳۵-۲۳۶، ج ۸ رجال ابی یعلیٰ ثقات، تحت باب ما کان عند اہل الکتاب من امر نبوتہ ﷺ۔
 - ④ ابن عساکر کامل ص ۴۱۸ ج ۱ طبع اول دمشق، تحت باب غزاة النبی ﷺ بغصبہ جبوک و ذکر مکاتبتہ... الخ
 - ⑤ ابن عساکر کامل ص ۴۱۹ ج ۱، طبع اول دمشق، تحت باب غزاة النبی ﷺ بغصبہ جبوک و ذکر مکاتبتہ و مراسلتہ منہا الملوک۔
 - ⑥ البدایہ والنہایہ (ابن کثیر) ص ۱۶ ج ۵، تحت قدم رسول قیصر ابی یعلیٰ رسول اللہ ﷺ جبوک۔
- مطلب یہ ہے کہ جناب نبی اقدس ﷺ نے مشہور صحابی وجہ کلبی رضی اللہ عنہ کے ذریعے سے قیصر روم کی طرف دعوت اسلام کے لیے مراسلہ ارسال فرمایا تھا۔ اس کے جواب میں قیصر روم کا قاصد تنوفی اپنے بادشاہ ہرقل کی طرف سے ایک مکتوب لایا تھا۔

تنوفی بیان کرتا ہے کہ آنجناب رضی اللہ عنہ غزوہ جبوک کے سلسلے میں جبوک کے مقام پر اپنے اصحاب کے درمیان تشریف فرما تھے۔ (میں آنجناب رضی اللہ عنہ کو نہیں پہچانتا تھا) میں نے دریافت کیا کہ محمد (ﷺ) کون ہیں؟ تو آنجناب رضی اللہ عنہ نے اپنے دست مبارک سے اپنی ذات گرامی کی طرف اشارہ فرمایا۔ اس پر میں نے وہ

۱۔ سند ابی یعلیٰ احمد بن علی المصطفیٰ الترمذی ص ۲۰۷ ج ۱۰۱ تحت رسول قیصر طبع دمشق

مکتوب آپ کی خدمت میں پیش کیا۔ آنجناب رضی اللہ عنہ نے وہ مراسلہ اپنے پہلو میں بیٹھے ہوئے ایک شخص کو پڑھنے کے لیے دیا۔ میں نے پوچھا کہ یہ شخص کون ہے؟ تو اہل مجلس نے بتایا کہ یہ معاویہ بن ابی سفیان (رضی اللہ عنہ) ہیں۔ پس حضرت امیر معاویہ رضی اللہ عنہ نے وہ مراسلہ آنجناب رضی اللہ عنہ کی خدمت میں پڑھ کر سنایا۔ اس مکتوب میں یہ چیز بھی درج تھی کہ آپ مجھے جنت کی طرف بلا رہے ہیں جس کی وسعت زمین و آسمان کے برابر ہے تو فرمائیے کہ دوزخ کہاں ہے؟ اس پر آنجناب رضی اللہ عنہ نے فرمایا: سبحان اللہ! جب رات آتی ہے تو دن کہاں جاتا ہے؟ (مراسلہ کے مضمون کی تفصیلات اپنی جگہ پر درج ہیں)

جب مراسلہ پڑھ لیا گیا تو آنجناب رضی اللہ عنہ نے رسول قیصر کو ارشاد فرمایا کہ آپ پیغام رساں ہیں اور پیغام رساں کا احتراماً حق ہوتا ہے۔ ہم اس وقت مسافر ہیں اگر ہمارے پاس کوئی عطیہ اور ہدیہ ہوتا تو ہم آپ کو دے دیتے۔ یہ بات سن کر آنجناب رضی اللہ عنہ کے اصحاب میں سے ایک شخص اٹھا اور کہا کہ میں اس قاصد کو ہدیہ اور تحفہ پیش کرتا ہوں اور وہ شخص اپنے سامان میں سے ایک عمدہ پوشاک نکال لایا اور اسے میری گود میں رکھ دیا۔ میں نے دریافت کیا کہ یہ کون صاحب ہیں؟ تو حاضرین مجلس نے کہا یہ عثمان بن عفان (رضی اللہ عنہ) ہیں۔

اس کے بعد جناب نبی اقدس رضی اللہ عنہ نے ارشاد فرمایا کہ اس کو اقامت دینے (ٹھہرانے) کی ضرورت ہے۔ کون اس کو جگہ دینے کے لیے تیار ہے؟ تو انصار میں سے ایک شخص مجھے اپنے ساتھ لے گیا اور اپنے پاس ٹھہرایا۔

حاصل یہ ہے کہ قیصر روم کے اس مراسلے کی خواندگی کے فرائض سیدنا معاویہ رضی اللہ عنہ نے سرانجام دیے۔ آخر میں شیعہ کے اکابر کا ایک حوالہ اس مسئلہ کی تائید میں پیش کیا جاتا ہے تاکہ واضح ہو جائے کہ اہلسنت والجماعت اور شیعہ دونوں کے نزدیک دور نبوت میں حضرت امیر معاویہ رضی اللہ عنہ کتابت وحی وغیرہ کی مراسلہ نویسی نیز عہد نامے تحریر کرنے اور پڑھنے کی خدمات پر مامور تھے اور انشا پر داز تھے۔

شیعہ کے قدیم مورخ یعقوبی نے لکھا ہے:

((وكان كتابه الذين يكتبون الوحى والكتب والعهد على بن ابى طالب وعثمان بن عفان و خالد بن سعيد بن العاص بن امية و معاوية بن ابى سفیان و شرحبیل بن حسنہ رضی اللہ عنہ))^۱

”یعنی مطلب یہ ہے کہ آنجناب رضی اللہ عنہ کے لیے وحی و مراسلت و عہد و مواثیق وغیرہ تحریر کرنے والے حضرت علی بن ابی طالب، حضرت عثمان بن عفان، حضرت خالد بن سعید، بن عامر، حضرت معاویہ بن ابی سفیان اور شرحبیل بن حسنہ وغیرہم رضی اللہ عنہم تھے۔“

قطعہ ارضی کی تسلیم

① یمن کے علاقہ حضرموت کے مقام سے ایک شخص واکل بن حجر کندی رضی اللہ عنہ جو اپنے علاقہ کے رئیس اور اپنی قوم کے سردار تھے جناب نبی اقدس ﷺ کی خدمت میں حاضر ہو کر اسلام لائے۔ ان کے حق میں نبی اقدس ﷺ نے دعائیں فرمائیں اور صحابہ کے سامنے ارشاد فرمایا کہ یہ واکل بن حجر ہیں، یہاں سے بعید ایک مقام حضرموت سے آ کر یہاں بخوشی اسلام لائے (ان پر کوئی جبر و اکراہ نہیں کیا گیا)۔ ان حالات میں جناب نبی کریم ﷺ نے ان کو ایک قطعہ ارضی عطا فرمانے کا ارادہ فرمایا۔

امام بخاری رحمۃ اللہ علیہ تاریخ کبیر میں لکھتے ہیں کہ واکل بن حجر رضی اللہ عنہ نے خود ذکر کیا کہ:

((بِعِثْتُ مَعِيَ مَعَاوِيَةَ بْنِ أَبِي سَفْيَانَ رَضِيَ اللَّهُ عَنْهُ قَالَ وَأَمَرَهُ أَنْ يُعْطِيَنِي أَرْضًا فَبَدَفَعَهَا إِلَيَّ وَكُتِبَ لِي كِتَابًا خَاصًّا بِفَضْلَنِي فِيهِ عَلَى قَوْمِي وَكِتَابًا لِي وَلَا هَلْ بَيْنِي وَبِمَالِنَا... إلخ))

”یعنی واکل بن حجر رضی اللہ عنہ کہتے ہیں کہ نبی اقدس ﷺ نے (حضرت) معاویہ بن ابی سفیان (رضی اللہ عنہ) کو میرے ساتھ روانہ فرمایا اور ان سے ارشاد فرمایا کہ میرے لیے زمین کا ایک قطعہ متعین کر کے میری تحویل میں دے دیں اور ساتھ ہی میرے لیے ایک خاص مکتوب تحریر کرایا جس میں میری قوم پر میری فضیلت ظاہر فرمائی اور میرے لیے اور میرے اہل خانہ کے لیے مال و متاع کے متعلق مزید ایک وثیقہ بطور مکتوب عنایت فرمایا۔“

واقعہ ہذا مندرجہ ذیل مقامات پر ملاحظہ کیا جاسکتا ہے۔ ان علماء نے یہ واقعہ اپنی اپنی عبارات میں ذکر کیا

ہے۔

① صحیح ابن حبان ص ۱۶۶-۱۶۷ ج ۱۰، ۹، تحت واکل بن حجر رضی اللہ عنہ

② مشکوٰۃ شریف ص ۲۵۹ فصل ثانی، باب احیاء الموات والشرک بحوالہ ترمذی و داری۔

③ کتاب الثقات (ابن حبان) ص ۳۲۵ ج ۳ باب الواو تحت واکل بن حجر رضی اللہ عنہ

④ اسد الغابہ ص ۸۱ ج ۵ تحت واکل بن حجر رضی اللہ عنہ طبع تہران۔

⑤ الاصابہ (ابن حجر) مع الاستیعاب ص ۵۹۲ ج ۳ تحت ذکر واکل بن حجر رضی اللہ عنہ۔

مختصر یہ ہے کہ واقعہ ہذا کے ذریعے سے واضح ہوتا ہے کہ نبی کریم ﷺ کا حضرت امیر معاویہ رضی اللہ عنہ پر کامل اعتماد تھا اور وہ باصلاحیت شخصیت تھے۔ اسی بنا پر قطعہ ارض کی تعیین و تسلیم جیسے اہم کام پر حضرت امیر معاویہ رضی اللہ عنہ کو روانہ فرمایا۔

تنبیہ

اس مقام پر بعض روایات میں وائل بن حجر اور حضرت امیر معاویہ رضی اللہ عنہ کے درمیان مناقضانہ کلمات مذکور ہیں جن میں وائل کی زبانی حضرت امیر معاویہ رضی اللہ عنہ کی تنقیص و تحقیر معلوم ہوتی ہے۔

اس کے متعلق عرض ہے کہ مقولہ مشہور ہے کہ ”یک من علم راہ من عقل باید“ ”فکند آدی کو سوچنا چاہیے کہ وائل رضی اللہ عنہ کو نبی کریم ﷺ کی طرف سے ایک ”اعزاز“ اور ”منصب“ مرحمت فرمایا گیا اور آنجناب ﷺ کی جانب سے حضرت امیر معاویہ رضی اللہ عنہ کو اس کام کی حلیفہ و تکمیل کے لیے وائل رضی اللہ عنہ کے ساتھ روانہ کیا گیا۔ اب ان حالات میں وائل رضی اللہ عنہ کو نبی کریم ﷺ کے فرستادہ آدی کا احترام ملحوظ رکھنا اور اس کی رضامندی کا خیال رکھنا قرین قیاس ہے اور آنجناب رضی اللہ عنہ کے فرستادہ شخص کے ساتھ بہتر سلوک سے پیش آنا اخلاقی فرض ہے۔

یہاں روایت کے راویوں کو خدا خیر سمجھائے انہوں نے واقعہ ہذا میں النامہ معاملہ کر دیا اور وائل رضی اللہ عنہ کی زبانی حضرت امیر معاویہ رضی اللہ عنہ کی تحقیر ذکر کی ہے اور ذلت آمیز رویہ دکھایا ہے۔

کیا آنجناب رضی اللہ عنہ نے اپنے صحابی کو وائل رضی اللہ عنہ کے سامنے ذلیل کرنے کے لیے بھیجا تھا؟ غور کرنے کا مقام ہے۔

یہ سب راویوں کی طرف سے واقعہ میں اضافے ہیں اور ان کو درخور اعتنا نہ سمجھا جائے بلکہ اصل واقعہ پر نظر رکھی جائے جیسا کہ ہم نے پیش کر دیا ہے۔

اس روایت میں حضرت امیر معاویہ رضی اللہ عنہ پر اعتماد نبوت کا ثبوت اور ان کی صلاحیت کا اثبات واضح طور پر پایا جاتا ہے۔

ایک دیگر واقعہ

② اسی نوعیت کا ایک اور واقعہ محدثین اور مورخین نے ذکر کیا ہے کہ جناب نبی کریم ﷺ کی خدمت میں ایک شخص بلال بن حارث مزی رضی اللہ عنہ حاضر ہوئے (بلال رضی اللہ عنہ کے احوال کی تفصیل اپنی جگہ موجود ہے) ان کے لیے نبی اقدس ﷺ نے ساحل البحر کے علاقہ معادن القلیبیہ سے قطعات اراضی عنایت فرمائے اور وہاں سے بعض مواضع کو متعین کر کے بطور وثیقہ کے ایک تحریر لکھ دی۔ جناب نبی کریم ﷺ کے فرمان سے قطعات اراضی عطا کرنے کا یہ وثیقہ حضرت امیر معاویہ رضی اللہ عنہ نے تحریر کیا تھا۔

((ان رسول اللہ ﷺ اقطعہ القطیعة وکتب له "هذا ما اعطی محمد رسول

اللہ ﷺ بلال بن الحارث اعطاء معادن القلیبیة غوریها وجلسیها وکتب

معاویۃ))۔^۱

حاصل یہ ہے کہ مذکورہ نوع کی اہم خدمات کا سرانجام دینا آنحضرت ﷺ نے حضرت امیر معاویہ رضی اللہ عنہ کی ذمہ داری میں دے رکھا تھا اور یہ آپ کے فرائض میں داخل تھا۔

فرمان نویسی

⑤ اسی طرح فرمان نویسی کا ایک اور واقعہ مشہور مورخ ابن شہہ رحمہ اللہ نے ”تاریخ مدینہ منورہ“ میں تحریر کیا ہے کہ:

سہل بن حنظلہ انصاری رضی اللہ عنہ کہتے ہیں کہ ایک بار سردار دو جہاں رضی اللہ عنہ کی خدمت میں دو شخص (عیسہ بن حصن بن بدر اور اقرع بن حابس) حاضر ہوئے اور انھوں نے بعض ضروریات کے متعلق سوال کیا تو آنجناب رضی اللہ عنہ نے ان کے سوال کو پورا کرنے کا امر فرمایا اور حضرت امیر معاویہ رضی اللہ عنہ کو ارشاد فرمایا کہ ان کی حاجت روائی کی خاطر ایک تحریر لکھ کر ان کے حوالہ کی جائے تو حسب ارشاد نبوی حضرت امیر معاویہ رضی اللہ عنہ نے ان حضرات کو الگ الگ تحریر لکھ کر دے دی۔

((حدثنا سهل بن حنظلہ بن حصن بن بدر والاقرع بن حابس دخلا علی

رسول اللہ ﷺ فسالاه فامر لهما بما سألاه، وامر معاویۃ رضی اللہ عنہ ان یکتب

لہما بذلك، فکتب ودفع الی کل واحد منهما صحیفۃ))۔^۲

اسی ضمن میں سیرت نگاروں نے جناب نبی کریم رضی اللہ عنہ کے دور کا ایک دیگر واقعہ بھی ذکر کیا ہے۔

واقعہ اس طرح ہے کہ حمیم داری رضی اللہ عنہ اور ان کے ساتھی نبی اقدس رضی اللہ عنہ کی خدمت میں حاضر ہوئے اور گزارش کی کہ ہماری لیے سابقہ وثیقہ از سر نو تحریر کر کے عنایت فرمایا جائے (جبکہ قبل ازیں ان کو قبل از ہجرت مکہ مکرمہ میں ایک تحریر لکھ کر دی گئی تھی) تو اس پر حضور اکرم رضی اللہ عنہ نے حمیم داری رضی اللہ عنہ اور ان کے ساتھیوں کے لیے جدید تحریر لکھوا کر ان کے حوالے کی۔ اس تحریر کا مضمون یہ تھا کہ:

”بسم اللہ الرحمن الرحیم، یہ وہ وثیقہ ہے جو رسول اللہ رضی اللہ عنہ نے حمیم داری اور اس کے ساتھیوں کو لکھ کر

دیا ہے۔ (آنجناب رضی اللہ عنہ نے فرمایا کہ) میں نے تم کو مقام بخون، جبرون، مطوم اور بیت ابراہیم

اور وہ تمام کے لیے انھیں اور ان کی اولاد کو سپرد کر دی ہے۔ پس جو شخص ان کو اذیت پہنچائے گا اللہ

تعالیٰ اس کو تکلیف میں مبتلا فرمائیں گے۔“

۱۔ متحدہ حاکم ص ۵۱۷ ج ۳ کتاب معرکہ الصفاہ تحت ذکر ہلال بن عارت حنی رضی اللہ عنہ۔

۲۔ تاریخ بلدہ دمشق (ابن مساکر) (مخطوط قلمی ص ۴۳۳ ج ۳) تحت ترجمہ ہلال بن عارت رضی اللہ عنہ۔

۳۔ بحکم البلدان (یا قوت حموی) (ص ۳۰۷، ۳۰۸ ج ۱۵) تحت التہذیب طبع بیروت۔

۴۔ تاریخ بلدہ مدینہ المنورہ (ابن شہہ) (ص ۳۵۳ ج ۲ طبع قاہرہ)۔

اور اس وثیقہ پر مندرجہ ذیل گواہ اور شاہد قائم فرمائے:

((شہد بذلك ابو بکر بن ابی قحافة وعمر بن الخطاب و عثمان بن عفان بن عفان و علی بن ابی طالب و معاویة بن ابی سفیان (رضی اللہ عنہ) و کتب۔ نقل ذالک فی الموهب))^۱

① سیرت حلبیہ ص ۲۳۰-۲۳۱ جلد ۳، تحت ما یدکر فیہ ما یعلق بالوفود.... الخ

② شرح مواہب لدنیہ (زر قانی) ص ۳۵۹ جلد ۳، تحت مکاتباتہ علیہ السلام الی السلوک وغیرہم

یعنی اس وثیقہ پر خلفائے اربعہ اور امیر معاویہ بن ابی سفیان رضی اللہ عنہ کو شاہد قرار دیا گیا اور اس وثیقہ کو حضرت امیر معاویہ بن ابی سفیان رضی اللہ عنہ نے تحریر کیا ہے۔

یہ چیز حضرت امیر معاویہ رضی اللہ عنہ کی عند الشہوت و طاقت، عدالت اور دیانت کی واضح دلیل ہے۔
فوائد و نتائج

مندرجات بالا کی روشنی میں مندرجہ ذیل فوائد حاصل ہوتے ہیں۔

① حضرت امیر معاویہ رضی اللہ عنہ آنجناب رضی اللہ عنہ کی خدمت اقدس میں حاضر باش خادم تھے اور پہلوئے نبوت میں بیٹھنے کے شرف سے مشرف تھے۔ (سبحان اللہ)

② حضرت امیر معاویہ رضی اللہ عنہ پر آنجناب رضی اللہ عنہ کو عظیم اعتماد تھا اور آپ کو خصوصی قرب نبوی حاصل تھا۔ آپ وحی اور غیر وحی دونوں طرح کی تحریر سرانجام دیتے تھے۔

③ نیز بادشاہوں کی طرف مراسلات اور پھر ان کے جواب کی اہم ذمہ داری بھی آپ کے سپرد تھی جو بڑا باوقار منصب ہے نیز قطعہ اراضی کا تعین اور وثیقہ نویسی کی خدمات سرانجام دینے کی سعادت بھی ان کو نصیب تھی۔

④ کوئی منافق یا عاصی قسم کا آدمی ان جلیل القدر مناصب کا اہل نہیں ہو سکتا اور سلطنت کے ایسے اہم امور اس کی تحویل میں نہیں دیے جاسکتے۔

یہاں سے یہ ثابت ہوا کہ حضرت معاویہ رضی اللہ عنہ کامل ایمانہ شخصیت اور آنجناب رضی اللہ عنہ کے ایک معتد صحابی تھے اور مخلصین صحابہ کرام میں ان کا ایک اہم اور مقتدر مقام تھا۔

ایک واقعہ

حضرت امیر معاویہ رضی اللہ عنہ فتح مکہ کے بعد جناب نبی کریم رضی اللہ عنہ کی خدمت میں حاضر ہوئے اور مدینہ منورہ میں آپ کے پاس مقیم رہے۔ اس دوران میں آپ کو مختلف اسلامی خدمات سرانجام دینے کا موقع

نصیب ہوتا رہا۔ ان ایام میں آپ کی مالی و معاشی حالت کچھ اچھی نہ تھی، فقر و فاقہ کا دور تھا لیکن آپ نے اس حالت میں بھی صبر و استقامت کا دامن نہیں چھوڑا اور صابر و قانع رہ کر مٹی و دینی خدمات سرانجام دیں۔

صحیح روایات میں ایک واقعہ مذکور ہے جس سے حضرت امیر معاویہ رضی اللہ عنہ کی اس وقت کی معاشی اور مالی حالات کی ایک کیفیت ملتی ہے۔

واقعہ اس طرح ہے کہ اس دور میں ایک خاتون فاطمہ بنت قیس رضی اللہ عنہا کو اپنے خاوند (ابو حفص بن مغیرہ مخزومی رضی اللہ عنہ) سے طلاق مل گئی اور فاطمہ رضی اللہ عنہا نے نبی کریم ﷺ کی خدمت اقدس میں حاضر ہو کر اپنا واقعہ طلاق عرض کیا۔ آنجناب ﷺ نے فرمایا کہ تمہیں عدت گزارنی ہوگی اور جب یہ مدت گزر جائے تو مجھے آ کر اطلاع دینا۔ چنانچہ ایام عدت گزارنے کے بعد فاطمہ رضی اللہ عنہا جناب نبی کریم ﷺ کی خدمت اقدس میں دوبارہ حاضر ہوئیں اور عرض کیا کہ مجھے دو مخصوص (معاویہ بن ابی سفیان اور ابوجہم رضی اللہ عنہ) نے نکاح کا پیغام دیا ہے۔ یعنی متلفی کی گفتگو کی ہے۔ اور آنجناب ﷺ کی خدمت میں بطور مشورہ عرض کرتی ہوں کہ میں کس شخص کے ساتھ نکاح کروں؟ تو سرور دو جہاں ﷺ نے ارشاد فرمایا کہ ابوجہم اپنی لامٹی اپنے کندھے پر اٹھائے رکھتا ہے (یعنی غصہ و رنج ہے اور مار پیٹ کرتا ہے) اور معاویہ بن ابی سفیان مصلوک ہے یعنی وہ مالدار نہیں مفلوک الحال اور نادار ہے۔ تم اسامہ بن زید سے نکاح کرلو۔

مذکورہ خاتون کہتی ہیں کہ پہلے تو میں نے اسے پسند نہیں کیا لیکن پھر میں نے حسب فرمان نبوی اسامہ بن زید رضی اللہ عنہ سے نکاح کر لیا۔ اور اللہ تعالیٰ نے اس میں مجھے وہ خیر و برکت عطا فرمائی کہ مجھ پر دیگر خواتین رشک کرنے لگیں۔

((قالت (فاطمة بنت قيس) فلما حللت ذكرت له ان معاوية بن ابي سفيان واباجهم خطباتي فقال اما ابو الجهم فلا يضع عصاه عن عاتقه واما معاوية فصعلوك لا مال له انكحى اسامة بن زيد فكرهته ثم قال انكحى اسامة فنكحته فجعل الله فيه خيرا واغتبطت))^۱

واقعہ ہذا کے ذریعے سے واضح ہوا کہ جب حضرت امیر معاویہ رضی اللہ عنہ کھدکے بعد مدینہ شریف میں مقیم تھے تو اس دوران میں ان پر فقر و فاقہ کی حالت غالب تھی۔ معاشی کمزوری اور مالی پریشان ان کو دینی امور کی بجا آوری سے پیچھے نہیں ہٹا سکی، اور آپ ان حالات میں بھی اسلامی خدمات بڑی مستعدی سے سرانجام دیتے

۱۔ مشکوٰۃ شریف ص ۲۸۸ بحوالہ مسلم شریف تحت باب العدة فصل اول طبع نور محمدی۔

مرقاۃ شرح مشکوٰۃ ص ۳۲۶ ج ۶ تحت باب العدة فصل اول طبع لبنان۔

فتیہ من منہد بہ بن حمید ص ۳۵۸ تحت حدیث فاطمہ بنت قیس رضی اللہ عنہا۔

تھے۔ یہ چیز ان کی دین پر ثابت قدمی کا واضح ثبوت ہے۔

حکات رضی اللہ عنہ سے مواخات

دور نبوی کے آخری سالوں میں بہت سے قبائل مشرف باسلام ہوئے۔ ان قبائل میں بنو حنیملہ ایک مشہور قبیلہ ہے جو نبی اقدس ﷺ کی خدمت میں حاضر ہو کر اسلام لایا۔ اس قبیلہ میں ایک شخص بشر حنات بن یزید بن علقمہ بھی تھا جسے بھی تھے جو دیگر افراد قبیلہ کے ہمراہ مشرف باسلام ہوئے۔

اہل تراجم نے لکھا ہے کہ:

① ((ان النبی ﷺ آخى بين حنات و معاوية ۛ فمات الحنات عند

معاوية ۛ في خلافته))

② ((ان الحنات وفد على معاوية فمات عنده . وآخى رسول الله ﷺ

بينه وبين معاوية بن ابي سفيان ۛ))

”مطلب یہ ہے کہ جناب نبی کریم ﷺ نے حنات بن یزید اور حضرت امیر معاویہ رضی اللہ عنہ کے

درمیان مواخات قائم فرمائی۔“

”حنات رضی اللہ عنہ اپنی عمر کے آخری سالوں میں حضرت امیر معاویہ رضی اللہ عنہ کے ہاں دمشق تشریف لے گئے

اور وہیں مقیم رہے حتیٰ کہ آپ کا وصال بھی دمشق میں ہوا۔“

تنبیہ

① یہاں اس چیز کی تھوڑی سی وضاحت کی جاتی ہے کہ مشہور و معروف مواخات بنی المہاجرین والانصار جو

غزوہ بدر سے قبل قائم فرمائی گئی تھی وہ اپنی جگہ پر مسلم ہے۔ لیکن یہ مواخات الگ ہے جو نبی اقدس ﷺ نے

معاویہ بن ابی سفيان اور حنات بن یزید رضی اللہ عنہ کے درمیان بعد میں قائم فرمائی تھی۔ اس کو سابقہ مواخات کے

تحت شمار نہیں کیا جاتا۔

② اور یہاں بعض روایات میں یہ چیز مذکور ہے کہ ”فورثه بالاخوة“ یعنی امیر معاویہ رضی اللہ عنہ حنات رضی اللہ عنہ

کی وفات کے بعد ان کے اموال کے وارث ہوئے اور فرزدق شاعر نے اس سلسلے میں چند اشعار کہہ کر

حضرت امیر معاویہ رضی اللہ عنہ پر تعریض کی۔

اکابر علماء نے اس چیز کی ترویج کرتے ہوئے لکھا ہے کہ:

ل الاصابہ (لبن حجر) ص ۳۱۰ ج ۱ تحت حنات بن یزید رضی اللہ عنہ

ج اسد الغابہ (لبن حجر) ص ۳۷۹ ج ۱ تحت باب الناء والناء

سیرت ابن ہشام ص ۵۶۰-۵۶۱ ج ۲ تحت قدم وفد بنی حنیملہ وسورۃ الجبرات۔

((و هذا القول ليس بشيء لان معاوية رَضِيَ اللَّهُ عَنْهُ لم يكن يجهل ان هذه الاخوة لا يرث بها احد))^۱

”مطلب یہ ہے کہ یہ قول بے اصل ہے اس کی کوئی حیثیت نہیں کیونکہ حضرت امیر معاویہ رضی اللہ عنہ اس مسئلہ سے ناواقف نہیں تھے بلکہ خوب جانتے تھے کہ اس اخوت کی بنا پر کوئی شخص وارث نہیں بن سکتا۔ الا یہ کہ حیاتِ نبویؐ نے وارث ہونے کی صورت میں اس اخوت کے حق میں کوئی وصیت کر دی ہو۔“

ایک فضیلت (قصر شعرنبوی یعنی نبی اقدس ﷺ کے ہاں مبارک کاٹنا)

محدثین نے ذکر کیا ہے کہ حضرت امیر معاویہ رضی اللہ عنہ جناب نبی کریم ﷺ کی خدمت میں مختلف قسم کی خدمات سرانجام دیتے تھے جن میں سے بعض اہم خدمات کا ذکر ماقبل میں بقدر ضرورت آچکا ہے۔ ان میں سے ایک واقعہ یہ بھی ہے کہ جناب عبداللہ بن عباس رضی اللہ عنہ فرماتے ہیں کہ بعض دفعہ امیر معاویہ رضی اللہ عنہ نے نبی اقدس ﷺ کے سر مبارک سے ہال مشقص سے کاٹے تھے۔ (مشقص ایک قسم کا لوہے کا آلہ تھا جس سے بالوں کو کاٹا جاسکتا تھا)

((عن ابن عباس رَضِيَ اللَّهُ عَنْهُمَا عن معاوية رَضِيَ اللَّهُ عَنْهُ قال قصرت عن رأس رسول الله ﷺ بمشقص))^۲

روایت مندرجہ بالا کے ذریعے سے معلوم ہوا کہ سردارِ دو جہاں ﷺ کی ذاتِ بابرکات سے حضرت امیر معاویہ رضی اللہ عنہ کا خاص تعلق تھا اور مختلف خدمات سرانجام دینے میں شریک رہتے تھے۔ اور جب بعض دفعہ ہال مبارک تراشنے کی ضرورت پیش آئی ہے تو حضرت امیر معاویہ رضی اللہ عنہ نے اس خدمت کے سرانجام دینے کی بھی سعادت حاصل کی۔

تنبیہ

شارحین حدیث کے نزدیک یہاں بحث چلتی ہے کہ یہ واقعہ کب پیش آیا تھا؟ اور کس جگہ پر پیش آیا؟ یہ مباحث اہل علم حضرات کے لیے مقام تحقیق ہے۔

۱۔ تاریخ الکامل (لبن اثیر ج ۱) ص ۲۳۲ ج ۳ تحت ذکر ہرپ فرزدق من زیاد ص ۵۰ھ۔

۲۔ بخاری شریف ص ۲۳۳ ج ۱ کتاب الحج باب الحلق والتقصیر عند اللہ جل جلالہ

مسلم شریف ص ۳۰۸ ج ۱ باب جواز التقصیر للمسلم من شعره، طبع نور محمدی، دہلی

سنن الکبریٰ (بیہقی) ص ۱۰۲ ج ۵ کتاب الحج باب ما یفعل المسلم بعد الصلوات والروء

مسند امام احمد ص ۹۶-۹۷ ج ۳ تحت حدیث معاویہ رضی اللہ عنہ

عام دوستوں کے لیے اتنا قدر ذکر کر دینا کافی ہے کہ جہاں اور جس موقع پر بھی یہ (قصر شعر نبوی) کا واقعہ پیش آیا وہ بالکل صحیح اور درست ہے۔ حضرت امیر معاویہ رضی اللہ عنہ نے یقیناً اس خدمت کو سرانجام دینے کا شرف حاصل کیا۔

چنانچہ تابعین کے دور میں حضرت ابن عباس رضی اللہ عنہما کے ہاں مجاہد و عطا وغیرہ بڑے نے اس واقعہ کے متعلق یہ کہا ہے کہ امیر معاویہ رضی اللہ عنہ کے سوا کوئی اور صاحب اس کے نقل نہیں ہیں تو ابن عباس رضی اللہ عنہما نے جواب میں توثیق کرتے ہوئے فرمایا کہ:

((اما كان معاوية رضي الله عنه على رسول الله ﷺ متهمًا))^۱

”مطلب یہ ہے کہ حضرت امیر معاویہ رضی اللہ عنہ رسول اللہ ﷺ کے معاملہ میں متہم نہیں ہیں۔ یعنی آنجناب ﷺ کے متعلق غلط بات منسوب نہیں کرتے بلکہ ٹھیک بات ہی ذکر کرتے ہیں اور قصر شعر (یعنی ہال کاٹنے) کا واقعہ درست ہے۔“

^{تنبیہ}
قصر شعر نبوی کے اس واقعہ سے اس بات کی تائید و تصدیق ہوتی ہے کہ حضرت معاویہ رضی اللہ عنہ کے پاس ہال مبارک بطور تبرک کے محفوظ تھے، تمام زندگی انھوں نے ان کو بحفاظت رکھا اور زندگی کے آخری لمحات میں انھیں اپنے کفن میں رکھنے کی وصیت کی جسے ان کی دلی خواہش کے موافق پورا کیا گیا۔ (سبحان اللہ!) یہ چیز حضرت موصوف رضی اللہ عنہ کے حق میں بیش بہا فضیلت ہے۔

زبان نبوت سے حضرت امیر معاویہ رضی اللہ عنہ کے حق میں دعائیں

سیدنا امیر معاویہ رضی اللہ عنہ آنجناب ﷺ کے بعض خصوصی امور میں خاص خادم تھے اور آنجناب ﷺ کے فرمان کے مطابق اسلامی خدمات سرانجام دیتے تھے۔ اس بنا پر ان کے حق میں وقتاً فوقتاً نبی کریم ﷺ نے دعائیں کلمات بھی ارشاد فرمائے جو جناب باری تعالیٰ میں یقیناً مقبول و منظور ہوئے اور ان دعاؤں کی برکات کی بنا پر حضرت امیر معاویہ رضی اللہ عنہ کو بہت اہم دینی خدمات سرانجام دینے کی عمدہ توفیق نصیب ہوئی۔

چنانچہ حضرت امیر معاویہ رضی اللہ عنہ کے حق میں آنجناب ﷺ کی زبان نبوت سے متعدد دعائیں اپنے اپنے مواقع پر صادر ہوئی ہیں اور ان کو محدثین و مورخین نے اپنی اپنی تصانیف میں بے شمار مقامات پر متعدد صحابہ کرام رضی اللہ عنہم سے نقل کیا ہے۔

ان دعاؤں کو ہم ناظرین کی خدمت میں ایک ترتیب سے پیش کرتے ہیں۔ اپنی ناقص جستجو کے مطابق ہم نے حوالہ جات ساتھ تحریر کر دیے ہیں۔ اہل علم رجوع کر کے اطمینان حاصل کر سکتے ہیں۔

۱۔ مسند امام احمد ص ۹۵ ج ۳ تحت حدیث معاویہ رضی اللہ عنہ طبع مصر۔

مسند امام احمد ص ۱۰۲ ج ۳ تحت حدیث معاویہ رضی اللہ عنہ طبع مصر۔

① عبدالرحمن بن ابی عمیرہ رضی اللہ عنہ کی مرویات

عبدالرحمن بن ابی عمیرہ رضی اللہ عنہ جناب نبی کریم ﷺ کے ایک صحابی ہیں وہ آنجناب ﷺ سے نقل کرتے ہیں کہ معاویہ بن ابی سفیان رضی اللہ عنہ کے حق میں جناب نبی کریم ﷺ نے کلمات ذیل سے دعا فرمائی:

((عبدالرحمن بن ابی عمیرہ المزنی رحمہ اللہ يقول سمعت النبی ﷺ يقول
فی معاویہ بن ابی سفیان اللهم اجعله هاديا مهديا واهده واهد به))

”یعنی ارشاد فرمایا کہ اے اللہ! معاویہ کو (لوگوں کے لیے) ہادی بنا اور ہدایت یافتہ فرما۔ یا اللہ! اس کو ہدایت دے اور اس کے ذریعے سے دوسروں کو ہدایت نصیب فرما۔“

حاصل یہ ہے کہ ان ”دعا“ کلمات کی برکت سے حضرت معاویہ رضی اللہ عنہ لوگوں کے لیے وال علی الخیر ہیں اور فی نفسہ اپنے مقام پر ہدایت یافتہ ہیں، اور مخلوق کے لیے باعث ہدایت ہیں۔ یہاں تکرار الفاظ میں مفہوم و مضمون کی تاکید و تکمیل پائی گئی ہے۔

عبدالرحمن بن ابی عمیرہ رضی اللہ عنہ کی مذکورہ بالا روایت کو بے شمار کبار علمائے محدثین اور مورخین نے نقل کیا ہے۔ ناظرین کرام کی تسلی کے لیے ہم ذیل میں صرف چند حوالہ جات تحریر کرتے ہیں:

① کتاب فضائل الصحابہ (امام احمد) ص ۹۱۳-۹۱۴ ج ۲ تحت فضائل معاویہ بن ابی سفیان رضی اللہ عنہ
② معجم الاوسط (طبرانی) ص ۳۸۰ ج ۱ مطبوعہ ریاض۔

③ موارد اللہمان (نیشی) ص ۵۶۶ باب فی معاویہ بن ابی سفیان رضی اللہ عنہ

④ مشکوٰۃ شریف ص ۵۷۹ بحوالہ ترمذی شریف باب جامع المناقب فصل ثانی۔

⑤ ترمذی شریف ص ۵۴۷ ابواب المناقب تحت مناقب معاویہ بن ابی سفیان رضی اللہ عنہ (قال الترمذی حسن غریب)

⑥ تاریخ کبیر (امام بخاری) ص ۲۳۰ ج ۳ تحت باب عبدالرحمن بن ابی عمیرہ رضی اللہ عنہ

⑦ طبقات ابن سعد ص ۱۳۶ ج ۷ قسم ثانی تحت عبدالرحمن بن ابی عمیرہ رضی اللہ عنہ

⑧ تاریخ بغداد (خطیب بغدادی) ص ۲۰۸ ج ۱ تحت ترجمہ معاویہ بن ابی سفیان رضی اللہ عنہ

⑨ حلیۃ الاولیاء (ابو نعیم اصفہانی) ص ۳۵۸ ج ۸ تحت بشر بن حارث حافی

⑩ اخبار اصفہان (ابو نعیم اصفہانی) ص ۱۸۰ ج ۱ تحت ابراہیم بن عیسیٰ

⑪ تاریخ کبیر (امام بخاری) ص ۳۲۷ ج ۳ قسم اول تحت مذکورہ معاویہ بن ابی سفیان رضی اللہ عنہ

⑫ تاریخ اسلام (ذہبی) ص ۳۱۹ ج ۲ تحت ترجمہ معاویہ بن ابی سفیان رضی اللہ عنہ

⑬ تفسیر البیان (ابن حجر مکی) ص ۱۴۱۱ ج ۱۱ تحت فصل ثانی فی فضائلہ و مناقبہ

- ۱۱) اسد الغابہ ص ۳۸۶ ج ۳ تحت معاویہ بن ابی سفیان رضی اللہ عنہ
- ۱۲) البدایہ والنہایہ (ابن کثیر) ص ۱۴۱ ج ۸ بحوالہ طبرانی و امام احمد وغیرہما تحت ترجمہ معاویہ رضی اللہ عنہ
- ۱۳) الاسابہ (ابن حجر) ص ۴۰۶-۴۰۷ ج ۲ تحت عبدالرحمن بن ابی عیمرہ رضی اللہ عنہ
- ۱۴) تاریخ بلدہ دمشق (ابن عساکر) (قلمی مخطوطہ) ص ۶۸۶ ج ۱۶ تحت ترجمہ معاویہ بن ابی سفیان رضی اللہ عنہ
- ۱۵) تہذیب الاسماء واللغات (نووی) ص ۱۰۳-۱۰۴ ج ۲ تحت معاویہ بن ابی سفیان رضی اللہ عنہ
- ۱۶) علل الحدیث (ابن ابی حاتم رازی) ص ۳۶۲ ج ۳ تحت ظل الاخبار فی الفقہا کل
- ۱۷) کتاب الاباطیل (جوزقانی) المتوفی ۵۴۳ھ، ص ۱۹۲-۱۹۳ ج ۱ روایت ۱۸۲ (ہذا حدیث حسن)

(۲) عرباض بن ساریہ رضی اللہ عنہ کی مرویات

نیز عرباض بن ساریہ رضی اللہ عنہ (صحابی) فرماتے ہیں کہ حضرت امیر معاویہ رضی اللہ عنہ کے حق میں آنجناب ﷺ سے وعائیہ کلمات میں نے سماعت کیے، آپ فرماتے تھے:

((يقول (عرباض بن سارية رضی اللہ عنہ) سمعت رسول الله ﷺ يقول: اللهم علم معاوية الكتاب والحساب وقه العذاب))

”یعنی اے اللہ! معاویہ کو کتاب اور حساب کا علم عنایت فرما اور اسے عذاب سے محفوظ فرما۔“

اس روایت کو مندرجہ ذیل محدثین اور مورخین اور کبار علماء نے اپنی تصانیف میں نقل کیا ہے، درج ذیل

مقامات ملاحظہ فرمائیں:

- ① فضائل الصحابہ، امام احمد ص ۹۱۳-۹۱۴ ج ۲ تحت فضائل معاویہ بن ابی سفیان رضی اللہ عنہ
- ② مسند امام احمد ص ۱۲۷ ج ۴ تحت مسند عرباض بن ساریہ الاسلمی رضی اللہ عنہ
- ③ صحیح ابن حبان ص ۳۵۶ ج ۹ تحت باب ما جاء في معاوية بن ابی سفیان رضی اللہ عنہ
- ④ مجمع الزوائد (ذہبی) ص ۵۶۶ باب في معاوية بن ابی سفیان رضی اللہ عنہ
- ⑤ موارد التعلیم (ذہبی) ص ۵۶۶ باب في معاوية بن ابی سفیان رضی اللہ عنہ
- ⑥ کتاب المعروفہ والتاریخ (بسوی) صفحہ ۳۴۵ ج ۲
- ⑦ انساب الاشراف (بلاذری) ص ۱۰۷ ج ۴ قسم اول تحت ترجمہ معاویہ بن ابی سفیان رضی اللہ عنہ
- ⑧ تاریخ بلدہ دمشق (ابن عساکر) (قلمی مخطوطہ) ص ۶۸۳ ج ۱۶ تحت ترجمہ معاویہ بن ابی سفیان رضی اللہ عنہ
- ⑨ تاریخ اسلام (ذہبی) ص ۳۱۸ ج ۲ تحت ترجمہ معاویہ بن ابی سفیان رضی اللہ عنہ
- ⑩ الاستیعاب (مع الاسابہ) ص ۳۸۱ ج ۳ تحت معاویہ بن ابی سفیان رضی اللہ عنہ
- ⑪ البدایہ والنہایہ (ابن کثیر) ص ۱۴۰ ج ۸ بحوالہ احمد وابن جریر تحت ترجمہ معاویہ رضی اللہ عنہ
- ⑫ الاسابہ (ابن حجر) ص ۳۸۵، ۳۸۶ ج ۲ تحت حارث بن زیاد و شامی روایت نمبر ۲۰۳۶

۱۴) کنز العمال (علی متقی ہندی) ص ۱۹۰ ج ۶ تحت فضائل الصحابہ حرف میم (طبع اول) دکن

۱۵) کنز العمال (علی متقی ہندی) ص ۸۸، ج ۷ کتاب الفقہاء تحت میم (عن عریاض بن جندب بحوالہ ابن

نجر) طبع اول

۱۶) جزء الحسن بن عرفہ عبدی ص ۶۱ روایت ۳۶، عن حارث بن زیاد، مکتبہ دارالاقصیٰ کویت

۱۷) جزء الحسن بن عرفہ عبدی ص ۹، روایت ۶۶، عن حریر بن عثمان رحمی (التوفی ۲۵ھ) مکتبہ دارالاقصیٰ کویت

۱۸) کتاب الاطیل (محدث ابو عبد اللہ حسین بن ابراہیم الجوزقانی) ص ۱۹۰ ج ۱ روایت ۱۸۱ (بذاحدیث حسن)

۱۹) عمیر بن سعد رضی اللہ عنہ کی مرویات

علمائے کرام فرماتے ہیں کہ حضرت عمر رضی اللہ عنہ نے حمص کے علاقہ پر عمیر بن سعد رضی اللہ عنہ (صحابی) کو والی مقرر فرمایا پھر کچھ عرصہ بعد ان کو اس منصب سے الگ کر کے ان کی جگہ حضرت امیر معاویہ رضی اللہ عنہ کو حمص کا حاکم بنا دیا۔ اس وقت لوگ اس تبدیلی پر اعتراض کرنے لگے۔ اس موقع پر عمیر بن سعد رضی اللہ عنہ نے حضرت امیر معاویہ رضی اللہ عنہ کے حق میں درج ذیل روایت ذکر کی۔

((عن ابی ادریس الخولانی عن عمیر بن سعد قال: لا تذکروا معاویۃ الا

بخیر فانی سمعت رسول اللہ ﷺ یقول: اللہم اھدہ))

”یعنی عمیر رضی اللہ عنہ کہتے ہیں کہ معاویہ (بن ابی سفیان رضی اللہ عنہ) کا تذکرہ خیر و خوبی کے سوا مت کرو کیونکہ

میں نے آنجناب ﷺ سے سنا ہے کہ آپ معاویہ کے حق میں فرماتے تھے کہ ”اے اللہ! انھیں

ہدایت نصیب فرما۔“

روایت مندرجہ بالا کو درج ذیل مقامات پر بھی ملاحظہ فرمائیں:

(۱) تاریخ کبیر (امام بخاری) ص ۳۲۸ ج ۴ قسم اول تحت تذکرہ معاویہ بن ابی سفیان رضی اللہ عنہ، طبع حیدرآباد، دکن

(۲) ترمذی شریف ص ۵۴ ابواب المناقب، تحت مناقب معاویہ بن ابی سفیان رضی اللہ عنہ، طبع قدیم لکھنؤ۔

(۳) تاریخ بلدہ دمشق (ابن عساکر) (قلمی مخطوط) ص ۶۸ ج ۱۶، تحت ترجمہ معاویہ بن ابی سفیان رضی اللہ عنہ

(۴) البدایہ والنہایہ (ابن کثیر) ص ۲۱۲ ج ۸ تحت ترجمہ معاویہ بن ابی سفیان رضی اللہ عنہ

۲۰) وحشی بن حرب رضی اللہ عنہ کی روایت

بعض مصنفین نے ذکر کیا ہے کہ آپ (امیر معاویہ رضی اللہ عنہ) ایک دفعہ نبی کریم ﷺ کے پیچھے سواری پر سوار

تھے۔ آنجناب ﷺ نے ارشاد فرمایا کہ تمہارے جسم کا کون سا حصہ میرے قریب تر ہے؟ تو معاویہ رضی اللہ عنہ نے

عرض کیا کہ میرا علم آپ کے نزدیک ہے۔ تو اس وقت آنجناب ﷺ نے ارشاد فرمایا ”اے اللہ! اسے علم اور

علم سے پر فرما دے۔“

((كان معاوية ردف النبي ﷺ فقال يا معاوية ما يلينى منك قال بطنى

قال اللهم املاءه علماء و حلما))

روایت ہذا مقامات ذیل پر غور ہے ملاحظہ فرمائیں:

- ① تاریخ کبیر (امام بخاری) ص ۱۸۰ ج ۲ قسم ثانی باب وحشی بن حرب حبشی رضی اللہ عنہ۔
- ② علل الحدیث (ابن ابی حاتم) ص ۳۵۹ ج ۲ روایت ۲۵۹۳ تحت اخبار فی الفہاکل
- ③ تاریخ بلدہ دمشق (ابن عساکر) (قلبی مخطوط) ص ۶۸۸ ج ۱ تحت ترجمہ معاویہ بن ابی سفیان رضی اللہ عنہ
- ④ تاریخ اسلام (ذہبی) ص ۳۱۹ ج ۲ تحت معاویہ بن ابی سفیان رضی اللہ عنہ۔

⑤ عبد اللہ بن عمر رضی اللہ عنہما کی روایت:

حضرت عبد اللہ بن عمر رضی اللہ عنہما فرماتے ہیں کہ رسول اللہ ﷺ کے بعد لوگوں میں امیر معاویہ رضی اللہ عنہ سے زیادہ صاحب سیادت و حکمرانی کے میں نے نہیں دیکھا۔

((..... عن المطلب بن عبدالله بن حنطب عن ابن عمر رضی اللہ عنہما قال: ما رأيت

احداً من الناس بعد رسول الله ﷺ اسود من معاوية رضی اللہ عنہ))

تفرد بہ هشام بن عمار

⑥ عبد اللہ بن عباس رضی اللہ عنہما کی روایت:

حضرت عبد اللہ بن عباس رضی اللہ عنہما کہتے ہیں کہ جبریل علیہ السلام جناب نبی کریم ﷺ کی خدمت میں تشریف لائے اور کہا کہ معاویہ رضی اللہ عنہ کے حق میں وصیت فرمائیے۔ یہ اللہ کی کتاب کے امین ہیں اور عہدہ امین ہیں۔

((... عن عطاء عن ابن عباس رضی اللہ عنہما قال: جاء جبريل الى النبي ﷺ فقال: يا

محمد! استوص معاوية فانه امين على كتاب الله و نعم الامين هو)) ۷

⑦ حضرت عائشہ رضی اللہ عنہا کی روایت:

عروہ رضی اللہ عنہ حضرت عائشہ صدیقہ رضی اللہ عنہا سے نقل کرتے ہیں کہ حضرت عائشہ رضی اللہ عنہا فرماتی ہیں کہ جناب نبی کریم

۱۔ تبصیر وسط (طبرانی) ج ۷ ص ۳۸۹ روایت ۶۷۵ طبع ریاض

۲۔ تبصیر وسط (طبرانی) ج ۳ ص ۵۳۷ روایت ۳۹۱۳ طبع ریاض

رضی اللہ عنہ اپنی زوجہ ام حبیبہ رضی اللہ عنہا کے ہاں تشریف فرما تھے۔ باہر سے کسی نے دروازہ پر دستک دی تو آنجناب رضی اللہ عنہ نے فرمایا: دیکھو کون ہے؟ عرض کیا گیا کہ معاویہ (رضی اللہ عنہ) ہیں۔ فرمایا: اسے اندر آنے کی اجازت ہے۔ معاویہ (رضی اللہ عنہ) اندر آئے اس حالت میں کہ ان کے کان پر قلم انکا ہوا تھا جس سے وہ لکھتے تھے۔ آنجناب رضی اللہ عنہ نے فرمایا: معاویہ! یہ تیرے کان پر کیا قلم ہے؟ تو انھوں نے عرض کیا کہ اللہ اور اس کے رسول کے کام کے لیے ہے۔ جواب میں جناب نبی کریم رضی اللہ عنہ نے ارشاد فرمایا کہ تجھے اللہ تعالیٰ اپنے نبی کی جانب سے جزائے خیر عطا فرمائے۔

اور اللہ کی قسم! میں تجھ سے کتابت اس کی وحی کی بنا پر کراتا ہوں، چھوٹا کام ہو یا بڑا میں وحی الہی کے تحت بجا لاتا ہوں۔

اگر اللہ تعالیٰ تجھے قمیص (خلافت) پہنائے تو اس وقت تیری حالت کیا ہوگی؟ (تو کس طرح معاملہ کرے گا؟)

یہ فرمان سن کر ام حبیبہ رضی اللہ عنہا آنجناب رضی اللہ عنہ کے سامنے حاضر ہو کر عرض کرنے لگیں: یا رسول اللہ! کیا میرے برادر کو اللہ تعالیٰ قمیص پہنائے گا؟ آنجناب رضی اللہ عنہ نے ارشاد فرمایا کہ ہاں!! لیکن (اس دور میں) شرور ہوں گے تو ام المؤمنین حضرت ام حبیبہ رضی اللہ عنہا نے عرض کیا: یا رسول اللہ! اس کے حق میں دعائے خیر فرمائیے۔ تو جناب نبی کریم رضی اللہ عنہ نے مندرجہ ذیل کلمات کے ساتھ دعا فرمائی:

((اللهم - الخ))

”اے اللہ! اسے ہدایت کی طرف راہنمائی فرما اور ہلاکت سے بچا۔ اس عالم میں اور عالم آخرت میں اس کی مغفرت فرمادے۔“

((..... عن هشام بن عروة عن أبيه عن عائشة رَضِيَ اللَّهُ عَنْهَا قالت: لما كان يوم ام حبيبة رَضِيَ اللَّهُ عَنْهَا من النبي ﷺ دق الباب داق - فقال النبي ﷺ انتظروا من هذا؟ قالوا: معاوية - فقال: ائذنوا له - و دخل وعلى اذنه قلم له يخط به - فقال ما هذا القلم على اذنك يا معاوية؟ قال: اعدته لله ولرسوله - قال: جزاك الله عن نبيك خيرا - والله ما استكتبتك الا بوحي من الله عز وجل - وما افعل من

صغيرة ولا كبيرة الا بوحى من الله عزوجل۔ كيف بك لو قد قمصك الله قميصاً؟ یعنی الخلافة۔ فقامت ام حبيبة رضی اللہ عنہا وجلست بين يديه۔ فقالت: يا رسول الله! وان الله مقتص اخي قميصاً؟ قال: نعم۔ ولكن فيه هنات و هنات وهنات۔ فقالت: يا رسول الله! فادع له۔ فقال: اللهم اهد به بالهدى وجنبه الردى واغفر له في الآخرة والاولى)) ۱

اثرات دعا

حاصل کلام یہ ہے کہ زبان نبوت سے یہ چند ایک دعائیں یہاں ذکر کی ہیں جو نبی اقدس ﷺ نے امیر معاویہ رضی اللہ عنہ کے حق میں ارشاد فرمائیں کہ اے اللہ! ان کو ہادی بنا اور ان کو ہدایت یافتہ کر دے اور ان کو دوسروں کی ہدایت کا ذریعہ بنا۔ اے اللہ! ان کو حساب و کتاب کی تعلیم فرما اور اپنے عذاب سے محفوظ فرما۔ نیز ارشاد نبوی ہے کہ اے اللہ! ان کو علم اور حلم سے سرفراز فرما۔

اور یہ واضح امر ہے کہ نبی کریم ﷺ نے ایسے شخص کے حق میں یہ دعائیں ارشاد فرمائیں جسے آپ نے ان کا اہل اور مستحق سمجھا۔ کسی نااہل اور غیر مستحق کے لیے نہیں فرمائیں۔

اسی طرح دیگر صحابہ کرام رضی اللہ عنہم کے حق میں نبی اقدس ﷺ کی بعض دعائیں پائی جاتی ہیں وہ بھی اہلیت کی بنا پر ہیں۔ مثلاً:

① حضرت سیدنا علی المرتضیٰ رضی اللہ عنہ کے حق میں یمن کی طرف روانگی کے وقت جناب نبی کریم ﷺ نے دعا فرمائی:

((اللهم ثبت لسانه واهد قلبه)) ۲

② اور جریر بن عبداللہ بکلی رضی اللہ عنہ کے حق میں جناب نبی کریم ﷺ نے دعا فرمائی جبکہ ان کو قبیلہ نعیم کے ”کعب یمانیہ“ کو گرانے کے لیے بھیجا تھا۔ اس وقت جریر بن عبداللہ رضی اللہ عنہ نے عرض کی تھی کہ ”میں گھوڑے کی پیٹھ پر قائم نہیں رہ سکتا“ تو آنجناب رضی اللہ عنہ نے ان کے سینہ پر ہاتھ مبارک پھیر کر دعا فرمائی:

((اللهم اجعله هاديا مهديا۔ حتى وجدت بردها)) ۳

۱ یہ ہنات ای خصال شر (یعنی مختلف قسم کے امور شر پیدا ہوں گے۔ واللہ اعلم)

۲ نعیم اوسط (طبرانی) ج ۲ ص ۳۹۸ روایت ۱۸۵۹ طبع مکتبہ المعارف، ریاض

۳ الہدایہ والنہایہ (ابن کثیر) ص ۱۷۷ ج ۵ تحت بحث رسول اللہ ﷺ علی بن ابی طالب رضی اللہ عنہ، بحوالہ مسند احمد۔

۴ مصنف ابن ابی شیبہ ص ۱۵۳ ج ۱۲ تحت کتاب القضا، طبع کراچی۔

الہدایہ والنہایہ (ابن کثیر) ص ۵۶ ج ۸ تحت ترجمہ جریر بن عبداللہ بکلی رضی اللہ عنہ

③ نیز عبداللہ بن عباس رضی اللہ عنہما کو آنجناب رضی اللہ عنہ نے کتاب و حکمت کی دعا دی تھی اور فرمایا تھا:

((اللہم علمہ الكتاب والحکمة))

تو وہ بڑے اعلیٰ درجہ کے مفسر قرآن ثابت ہوئے۔

اسی طرح متعدد صحابہ کرام رضی اللہ عنہم کے حق میں آنجناب رضی اللہ عنہ کی زبان مبارک سے دعائیں منقول ہیں اور وہ یقیناً ان حضرات کے حق میں مقبول و منظور ہوئیں۔ فلہذا حضرت امیر معاویہ رضی اللہ عنہ کے حق میں آنجناب رضی اللہ عنہ کی زبان مبارک سے جو دعائیں صادر ہوئی ہیں وہ بھی یقیناً اللہ تعالیٰ کے ہاں منظور ہوئیں اور اپنی جگہ پر موثر اور مقید فیض ثابت ہوئیں۔

ملا علی قاری رحمۃ اللہ فرماتے ہیں کہ:

((ولا ارتباب ان دعاء النبی ﷺ مستجاب فمن كان هذا حاله كيف يرتاب في حقه))

”یعنی اس میں کچھ شک نہیں کہ آنجناب رضی اللہ عنہ کی دعا یقیناً مستجاب ہوتی ہے تو جس شخص کے حق میں یہ دعائیں ہوئی ہیں اس کے حق میں قبولیت میں کس طرح شبہ کیا جاسکتا ہے؟“

اور انھی دعاؤں کی برکات سے حضرت امیر معاویہ رضی اللہ عنہ کو دینی خدمات سرانجام دینے کی بہتر توفیق نصیب ہوئی اور انھوں نے ایک مدت دراز تک اسلام کی سر بلندی و سرفرازی کے لیے مساعی کیں اور بے شمار ممالک پر اسلام کا پرچم بلند کیا اور دین اسلام کے غالب ہونے کا باعث ہوئے۔

بعض فوائد

① ناظرین کرام مطلع رہیں کہ یہ دعائیں قبل ازیں ہم نے اپنی تصنیف ”اقربا نوازی“ میں صفحہ ۱۳۰ سے ۱۳۵ تک درج کی ہیں لیکن یہاں حضرت امیر معاویہ رضی اللہ عنہ کی سیرت میں ان کو دوبارہ تفصیل سے درج کیا ہے اور یہاں بعض مزید اضافہ جات ذکر کیے ہیں جو مفید تر ہیں۔

② نیز یہاں ہر ایک دعا کے تحت کثرت سے حوالہ جات ذکر کیے ہیں اس میں بعض علمی مصالح پیش نظر ہیں۔

(۱) ایک تو یہ چیز ہے کہ روایت میں اگر بعض اسانید کے اعتبار سے کچھ ضعف ہو تو تعدد طرق کی وجہ سے اس کے ضعف کا ازالہ ہو جائے اور اس کی کمزوری کا انجبار محمد شین کے نزدیک اس طریقہ سے درست ہو کیونکہ کثرت طرق کی بنا پر روایت مقبول ہو جاتی ہے۔

ذری شریف ص ۵۳۱ ج ۱ تحت کتاب المناقب، مناقب ابن عباس رضی اللہ عنہما

مرآۃ ۲۰۷ ح ۱ (ملا علی قاری) ص ۴۳۸ ج ۱ تحت باب جامع المناقب، فیصل ثانی تحت روایت اللہم اجعلہ ہادیا۔

(ب) دوسری چیز یہ ہے کہ تمام کتابیں ہر ایک اہل علم کے پاس نہیں ہوتیں تو متعدد کتابیں ذکر کر دینے سے یہ فائدہ ہے کہ جو کتاب ان کے پاس ہوگی اس سے مسئلہ ہذا کے لیے رجوع کر کے اطمینان حاصل کر سکیں گے۔

عدم فضیلت کا شبہ پھر اس کا ازالہ

بعض لوگوں کی طرف سے حضرت امیر معاویہ رضی اللہ عنہ کے حق میں ”عدم فضیلت“ کا ایک شبہ پیش کیا جاتا ہے جو محض ایک قول ہے، نہ وہ قول نبوی ہے نہ کسی صحابی کا فرمان ہے اور نہ کسی تابعی کا بلکہ یہ بعد کے ایک عالم کا اپنا خیال ہے۔ وہ قول یہ ہے کہ:

((لا یصح عن النبی ﷺ فی فضل معاویہ بن ابی سفیان ۱؎))

”یعنی فضیلت معاویہ میں نبی کریم ﷺ سے کوئی صحیح چیز منقول نہیں۔“

اس شبہ کے ازالہ کے متعلق ہم نے جوابات مطاعن میں ایک مستقل عنوان ”عدم فضیلت کا شبہ اور اس کا ازالہ“ کے تحت بقدر ضرورت کلام کر دیا ہے۔ تاہم یہاں بھی ہم اس شبہ کا اجمالاً ازالہ کیے دیتے ہیں۔

حضرت امیر معاویہ رضی اللہ عنہ کے حق میں نبی اقدس ﷺ نے متعدد مواقع پر دعائیں ارشاد فرمائی ہیں جن کو ہم نے گزشتہ صفحات میں مع حوالہ جات کے ذکر کر دیا ہے۔ یہ دعائیں ایک ”مستقل فضیلت“ کا باب ہے۔ جس شخص کے حق میں زبان نبوت سے یہ دعائیں صادر ہوئی ہوں وہ یقیناً بڑا خوش بخت اور صاحب فضیلت ہے۔ چنانچہ امیر معاویہ رضی اللہ عنہ کے حق میں ان دعاؤں کے اثرات یقیناً پائے گئے اور ان کو ان دعاؤں کی برکات کی وجہ سے اسلامی و دینی خدمات کی بہترین توفیق نصیب ہوئی۔

یہ دعائیں حضرت امیر معاویہ رضی اللہ عنہ کے شرف اثبات فضیلت کے لیے کافی ثبوت اور شواہد ہیں۔ تاہم نفی فضیلت کے شبہ کے جواب میں ہم ذیل میں علماء کے کچھ بیانات پیش کرتے ہیں جو اس مسئلہ میں نہایت وزنی ہیں۔

① ابن عساکر رحمۃ اللہ علیہ نے تاریخ بلدہ دمشق میں نفی فضیلت معاویہ بن ابی سفیان رضی اللہ عنہ کا جواب دیتے ہوئے لکھا ہے کہ:

((واصح ما روى فی فضل معاویة حدیث ابی حمزة عن ابن عباس انه کان

کاتب النبی ﷺ فقد اخرجہ مسلم فی صحیحہ۔ وبعده حدیث العریاض:

اللهم علمہ الکتاب۔ الخ وبعده حدیث ابن ابی عمیرة: اللهم اجعلہ هادیا

مہدیا))^۱

② اور اسی طرح ابن عراق کنانی رحمہ اللہ نے حزیہ الشریعہ میں مسئلہ ہذا کے تحت علامہ سیوطی رحمہ اللہ کا قول نقل کیا ہے کہ:

((وقال السيوطي الشافعي اصح ما ورد في فضل معاوية رضي الله عنه (بن ابي سفيان) حديث ابن عباس انه كاتب النبي صلى الله عليه وسلم فقد اخرجہ مسلم في صحيحه بعده حديث العرباض: اللهم علمه الكتابة - وبعده حديث ابن ابي عميرة: اللهم اجعله هاديا مهديا))^۱

مطلب یہ ہے کہ ابن عساکر و سیوطی و ابن عراق کنانی وغیرہم رحمہ اللہ کبار علماء نے اپنے اپنے مقام پر حضرت معاویہ رضی اللہ عنہ کے متعلق ”نفی فضیلت“ کے جواب میں ان امور کو زیادہ صحیح چیزیں قرار دیا ہے:

(۱) مثلاً مسلم شریف میں ابن عباس رضی اللہ عنہ سے کتابت کے متعلق روایت منقول ہے وہ بالکل صحیح ہے اور اس میں بہترین فضیلت کا ثبوت موجود ہے۔

(۲) اس کے بعد عرباض بن ساریہ (صحابی رضی اللہ عنہ) سے دعائے نبوی کی روایت مذکور ہے وہ بالکل درست ہے اور اس سے فضیلت حضرت معاویہ رضی اللہ عنہ ثابت ہے۔

(۳) بعد ازاں ابن ابی عمیرہ رضی اللہ عنہ کی روایت درج کی ہے جس میں دعائے نبوی حضرت معاویہ رضی اللہ عنہ کے حق میں مذکور ہے وہ بھی درست ہے اور شرف و فضیلت کا باعث ہے۔

(۴) اسی طرح حافظ ابن کثیر رحمہ اللہ نے الہدایہ میں مندرجہ بالا روایات پر بحث کرنے کے بعد تحریر کیا ہے کہ:

((واكتفينا بما اور دناء من الاحاديث الصحاح والحسان والمستجدات عما سواها من الموضوعات والمنكرات))^۲

”یعنی ہم نے اس مسئلہ میں موضوع و منکر روایات سے احتراز کر کے صحیح و حسن اور جید روایات پر اکتفا کر کے انھیں بیان کیا ہے (جو اس فن کے اکابر علماء کے نزدیک قابل اعتماد ہیں)۔“

حاصل یہ ہے کہ مندرجہ روایات حسن کے درجہ میں ہیں اور علمائے امت نے خصوصی طور پر حضرت امیر معاویہ بن ابی سفیان رضی اللہ عنہ کے حق میں انھیں فضیلت کی چیزیں شمار کیا ہے اور علی فرق المراجہ ان کو لائق استناد قرار دیا ہے۔

۱ حزیہ الشریعہ (دین اسحاق کنانی) ص ۸ ج ۲ فصل اول تحت باب فی اعطاء من الصحابہ رضی اللہ عنہ۔

۲ ذیل ابی ابی بصیر (سیوطی) کتاب النقب ص ۵۷ مطبع ملوی لکھنؤ۔

ج الدہایہ والہدایہ (ابن کثیر) ص ۱۳۲ ج ۸ تحت ترجمہ معاویہ بن ابی سفیان رضی اللہ عنہ۔

نیز اکابر علماء فرماتے ہیں کہ حدیث حسن لذاتہ جمہور کے نزدیک قابل حجت ہے فلہذا اس اعتبار سے بھی یعنی حسن ہونے کی وجہ سے یہ روایات مقبول ہیں اور نفی فضیلت کے شبہ کے ازالہ کے لیے کافی ہیں۔

مزید یہ چیز قابل لحاظ ہے کہ آئندہ بحث غزوات میں غزوہ قبرص کے تحت ایک صحیح بشارت کا ذکر کیا گیا ہے۔ ارشاد نبوی کے مطابق اس جیش میں شامل ہونے والوں کے لیے جنت کی خوشخبری دی گئی ہے جیش ہذا کے امیر خود حضرت معاویہ بن ابی سفیان رضی اللہ عنہ تھے۔ فلہذا وہ جنت کے مژدہ کے مستحق ہیں اور اس صحیح بشارت کے مصداق ہیں۔ یہ امر حضرت معاویہ رضی اللہ عنہ کے حق میں یقیناً عمدہ ترین فضیلت ہے۔ لہذا حضرت موصوف کے حق میں فضیلت کی نفی کا قول کرنا صحیح نہیں۔

علی کبیل النقول کے درجہ میں اگر تسلیم کر لیا جائے کہ یہ قول درست ہے تو اس مقام پر بعض علماء نے ”لا یصح“ کے قول کی ایک دوسری توجیہ ذکر کی ہے۔ ناظرین کرام کے فائدہ کے لیے پیش کی جاتی ہے:

((اورادہ و مراد من قال ذالک من اهل الحديث انه لم یصح حدیث فی مناقبہ بخصوصہ والا فما صح عندہم فی مناقب الصحابة رضی اللہ عنہم علی العموم و مناقب قریش فمعاویہ رضی اللہ عنہ داخل فیہ))^۱

”یعنی ان لوگوں کی مراد یہ ہے کہ حضرت معاویہ رضی اللہ عنہ کے خصوصی مناقب کے لیے عدم صحت حدیث کا قول ہے۔ ورنہ وہ تمام صحیح و مسلم مناقب جو صحابہ کرام رضی اللہ عنہم اور قریش کے لیے کتاب و سنت میں علی العموم موجود ہیں ان مناقب و فضائل میں حضرت امیر معاویہ رضی اللہ عنہ شامل اور داخل ہیں۔“

مختصر یہ ہے کہ مندرجہ بالا دعائیں، بشارات صحیحہ اور توجیہات کے باوجود یہ کہنا کہ ”حضرت امیر معاویہ رضی اللہ عنہ کے حق میں کوئی صحیح فضیلت ثابت نہیں“ ہرگز درست نہیں۔ فلہذا ”نفی فضیلت کا قول“ قابل رد ہے اور قبول کے لائق نہیں بلکہ اپنا خیال یہ ہے کہ نفی فضیلت کا قول کسی متعصب ذہن کی پیداوار ہے پھر اس نے ایک مشہور عالم دین کی طرف منسوب کر دیا ہے تاکہ اسے قبولیت عام حاصل ہو جائے۔

امارت و خلافت امیر معاویہ رضی اللہ عنہ کے متعلق اشارات

سابقہ اوراق میں زبان نبوی سے حضرت امیر معاویہ رضی اللہ عنہ کے حق میں بعض دعائیں ذکر کی گئی ہیں پھر ان دعاؤں کے نتائج و ثمرات اپنی جگہ پر مسلم ہیں اور ان کے اثرات کا حضرت امیر معاویہ رضی اللہ عنہ سے اسلامی خدمات کی توفیق کی صورت میں نمایاں ہونا ایک ناقابل انکار حقیقت ہے جسے مورخین نے اپنے مقام پر درج کیا ہے۔

اب اس کے بعد حضرت امیر معاویہ رضی اللہ عنہ کی امارت اور خلافت کے متعلق جناب نبی اقدس ﷺ کی

طرف سے بعض اشارات پائے جاتے ہیں جن کو بشارات سے تعبیر کرنا بھی درست ہے۔ انھیں محدثین نے دیگر صحابہ کرام رضی اللہ عنہم سے اور خود حضرت امیر معاویہ رضی اللہ عنہ سے نقل کیا ہے۔ ان کو یہاں ذکر کر دینا مفید خیال کیا ہے۔ پھر اس مسئلہ کی بعض تائیدات بھی دستیاب ہوتی ہیں ان کو بھی ساتھ ذکر کیا جائے گا۔ (ان شاء اللہ تعالیٰ)

محدثین نے اس امر کے متعلق متعدد روایات اپنے اپنے مقام پر ذکر کی ہیں۔ ذیل میں ایک ترتیب کے ساتھ ان کو پیش کیا جاتا ہے:

مشہور محدث ابن ابی شیبہ نے اس مسئلہ پر درج ذیل روایت ذکر کی ہے:

① ((عن عبد الملك بن عمير قال قال معاوية رَضِيَ اللَّهُ عَنْهُ: ما زلت اطمع في

الخلافة منذ قال لي رسول الله ﷺ: يا معاوية ان ملكك فاحسن))^۱

اور ابن عساکر رحمۃ اللہ علیہ نے بھی اپنی مشہور تاریخ بلدہ دمشق میں بالفاظ ذیل یہی روایت نقل کی ہے۔ اور نیز ذکر کیا ہے کہ علامہ بیہقی رحمۃ اللہ علیہ کہتے ہیں کہ اس حدیث کے لیے دیگر شواہد موجود ہیں اس لیے اگر اس میں ضعف پایا جائے تو اس کا ازالہ ان شواہد کی وجہ سے ہوگا۔

② ((عن اسماعيل بن ابراهيم بن مهاجر عن عبد الملك بن عمير قال قال

معاوية: والله ما حملني على الخلافة الا قول النبي ﷺ لي يا معاوية ان

ملكك فاحسن قال البيهقي اسماعيل بن ابراهيم هذا ضعيف الا ان

للحديث شواهد))^۲

نیز عبد الملک بن عمیر کی روایت ہذا کے متعلق کبار علماء نے یہ تصریح بھی ذکر کر دی ہے کہ

((والحديث حسن كما علمت فهو مما يحتج به على فضل معاوية - الخ))^۳

”یعنی یہ روایت درجہ حسن میں ہے اور حضرت معاویہ رضی اللہ عنہ کی فضیلت پر استدلال کے قابل ہے۔“

اس مضمون کی متعدد روایات مزید بھی دستیاب ہوتی ہیں مگر اصل مضمون کے اثبات کے لیے اتنا ہی کافی

ہے۔

۱۔ مصنف ابن ابی شیبہ ص ۱۳۷-۱۳۸ ج ۱۱ آخر کتاب الامراء طبع کراچی۔

۲۔ المطالب العالیہ (ابن حجر) ص ۱۰۹ ج ۳ تحت باب فضل معاویہ طبع کویت

۳۔ تاریخ بلدہ دمشق (ابن عساکر) مخطوط قلمی ص ۲۹۹ ج ۱۶ تحت ترجمہ معاویہ بن ابی سفیان رضی اللہ عنہ

الہدایہ والنہایہ (ابن کثیر) ص ۱۴۳ ج ۸ تحت ترجمہ معاویہ بن ابی سفیان رضی اللہ عنہ

۴۔ الاوصاف المحرقة (ابن حجر) ص ۱۳۰ بہادہ تطہیر المؤمن، التامہ فی بیان اعتقاد اہل السنۃ والجماعۃ فی الصحابہ رضی اللہ عنہم، طبع قدیم

مصری طبعیہ۔

اور ان روایات کا مضمون یہ ہے کہ حضرت امیر معاویہ رضی اللہ عنہ کر کرتے ہیں کہ نبی کریم ﷺ نے میرے حق میں ارشاد فرمایا کہ ”اے معاویہ! جب تجھے اقتدار اور جہانپانی نصیب ہو تو رعایا سے بہتر معاملہ کر۔“ اس چیز نے خلافت کے معاملہ میں مجھے امید دلائی اور اس بات پر مجھے آمادہ کیا۔

حضرت موصوف ارشاد نبوی کے پیش نظر رعایا کے ساتھ خیر و صلاح کا معاملہ کرتے تھے اور اپنی زندگی کو بھلائی کے ساتھ وابستہ کیے ہوئے تھے۔ اور آن موصوف نے امارت اور خلافت کے معاملہ میں جو مساعی کیں وہ گویا ان بشارات نبوی کی روشنی میں ان کی تکمیلی صورت تھی۔

⑤ اور اس مقام پر ایک دیگر روایت جو سعید بن عمرو سے مروی ہے ذکر کی جاتی ہے یہ بھی مضمون سابق کی تائید میں ہے اور شواہد کا درجہ رکھتی ہے۔ اسے علماء نے مرسل و موصولاً درج کیا ہے اور ساتھ فرمایا ہے کہ اس کی سند کے رجال صحیح ہیں یعنی ضعیف نہیں۔

((عن سعید بن عمرو بن سعید بن العاص ان معاویة رضی اللہ عنہ اخذ الاداوة بعد ابی هريرة رضی اللہ عنہ تبع رسول الله ﷺ واشتكى ابو هريرة رضی اللہ عنہ فبينما هو يوضئ رسول الله ﷺ رفع رأسه اليه مرة او مرتين وهو يتوضاء فقال يا معاوية "ان وليت امرا فاتق الله واعدل" قال فما زلت اظن انى مبتلى بعمل لقول رسول الله ﷺ حتى ابتليت۔ "رواه احمد وهو مرسل ورجاله رجال الصحيح۔ ورواه ابو يعلى عن سعید عن معاوية فوصله ورجاله رجال الصحيح" الخ))

"یعنی مطلب یہ ہے کہ سعید بن عمرو کہتے ہیں کہ ابو ہریرہ رضی اللہ عنہ (جو نبی کریم ﷺ کو وضو کرایا کرتے تھے) ایک دفعہ بیمار ہو گئے ان کی جگہ حضرت معاویہ رضی اللہ عنہ نے وہ مشکیزہ (جس سے وضو کرایا جاتا

۱۔ مجمع الزوائد (قلمی) ص ۳۵۵ ج ۹ تحت ما جاء فی معاویہ رضی اللہ عنہ

مجمع الزوائد (قلمی) ص ۱۸۶ ج ۵ تحت امرۃ معاویہ رضی اللہ عنہ

مسند امام احمد ص ۱۰۱ ج ۳ تحت مسندات معاویہ بن ابی سفیان رضی اللہ عنہ

دلائل الغلو (کتبی) ص ۳۶ ج ۶ تحت ما جاء فی اخبارہ و ملک معاویہ بن ابی سفیان رضی اللہ عنہ

تاریخ بلدہ دمشق (ابن عساکر) (مخطوطہ کئی) ص ۶۹۸ ج ۱۶ تحت ترجمہ معاویہ بن ابی سفیان رضی اللہ عنہ

البدایہ والنہایہ (ابن کثیر) ص ۱۲۳ ج ۸ تحت ترجمہ معاویہ بن ابی سفیان رضی اللہ عنہ

مشکوٰۃ شریف ص ۲۲۳ فصل ثالث کتاب الامارۃ بحوالہ مسند احمد

الناہیہ عن طعن معاویہ رضی اللہ عنہ ص ۳۳ طبع مکتان از مولانا عبدالحزیز پراوٹی

تفسیر البیان (ابن جریر) ص ۵۵ فصل ثانی فی فضلہ و مناقبہ و خصوصیات الخ مع صواعق محرقة۔

تھا) اٹھا لیا اور وہ وضو کرانے کی خدمت سرانجام دینے لگے۔ اسی اثنا میں سرور دو عالم ﷺ نے حضرت معاویہ رضی اللہ عنہ کی طرف اپنا سر مبارک ایک ہار یا دو بار اٹھا کر ارشاد فرمایا کہ ”اے معاویہ! اگر امارت و خلافت کا تم کو والی بنایا جائے تو خدا سے خوف کرنا اور عدل و انصاف کرنا۔“

حضرت امیر معاویہ رضی اللہ عنہ کہتے تھے کہ جناب نبی کریم ﷺ کے اس فرمان کے پیش نظر برابر مجھے یہ خیال رہا کہ میں اس کام میں مبتلا ہوں گا حتیٰ کہ میں اس آزمائش میں داخل ہوا اور مجھے یہ بوجھ اٹھانا پڑا۔“

بہت سے علمائے کبار نے اس مسئلہ پر بحث کی ہے اور تائید کی ہے ان میں سے بعض حضرات کے حوالہ جات حایہ میں درج کر دیے ہیں رجوع کر کے تسلی کی جاسکتی ہے۔

چند دیگر تائیدات

حضرت امیر معاویہ رضی اللہ عنہ کی امارت و خلافت کے متعلقہ ذخیرہ مرویات میں سے چند ایک روایات جو سابقہ ذکر کی ہیں وہ براہ راست اصل مضمون کی موید ہیں۔ اب سطور ذیل میں بعض چیزیں مسئلہ ہذا کے لیے بطور تائید ذکر کی جاتی ہیں۔ ان میں حضرت امیر معاویہ رضی اللہ عنہ کے دور کی فضیلت بالواسطہ پائی جاتی ہے اور حضرت امیر معاویہ رضی اللہ عنہ کا عہد خلافت ان چیزوں کا صحیح مصداق اور محمل ہے کیونکہ ایک مدت دراز تک آں موصوف کی امارت و خلافت قائم رہی۔

① چنانچہ حدیث شریف میں نبی اقدس ﷺ کا فرمان موجود ہے کہ آنجناب ﷺ نے ایک مرتبہ ارشاد فرمایا کہ:

((عن ابی ہریرۃ رضی اللہ عنہ قال قال رسول اللہ ﷺ الخلافة بالمدينة والملك بالشام))^۱

”مطلب یہ ہے کہ اسلامی خلافت مدینہ طیبہ میں ہوگی اور اسلام کی امارت و حکمرانی ملک شام میں قائم ہوگی۔“

② اور تورات میں جناب نبی کریم ﷺ کے متعدد فضائل و مناقب موجود ہیں۔ ایک مشہور تابعی کعب (احبار) نے یہ فضائل و مناقب بیان کرتے ہوئے ذکر کیا ہے کہ:

((عن کعب (الاحبار) یحکمى عن التوراة قال نحد مکتوبا محمد رسول اللہ۔ مولده بمکة و هجرته بطیبة و ملکہ بالشام - الخ))^۲

”یعنی نبی اقدس ﷺ کا اسم گرامی تورات میں محمد رسول اللہ لکھا ہوا ہے آنجناب ﷺ کی ولادت

۱ مشکوٰۃ شریف ص ۵۸۳ تحت باب ذکر امین و الشام فصل ثالث

۲ مشکوٰۃ شریف ص ۱۴ فصل ثانی من باب نفاک سید المرسلین (طبع نور محمدی دہلی)

کہ مکہ مکرمہ میں ہوگی اور آپ کی دار ہجرت و سکونت مدینہ طیبہ میں ہوگی، آپ کے دین کی حکمرانی ملک شام میں ہوگی۔“

مشہور شارح حدیث ماعلی قاری رحمۃ اللہ علیہ نے روایت ہذا کی تشریح کرتے ہوئے لکھا ہے کہ:

((ملکہ اسی بعد انتہاء مدتنہ وایام خلافتہ بالشام کما کان للمعاویۃ رضی اللہ عنہ و من بعدہ لبنی امیۃ علی ذالک النظام۔ الخ))^۱

”یعنی آپ کے ایام خلافت کی انتہا ملک شام میں ہوگی، جیسا کہ حضرت امیر معاویہ رضی اللہ عنہ اور ان کے بعد خلفائے بنو امیہ کے دور میں ہوا۔“ (یہ بطور غالب احوال کے ہے)

نیز کعب الاحبار سے حضرت معاویہ رضی اللہ عنہ کی امارت و حکومت کے متعلق ایک پیش گوئی منقول ہے کہ:

((قال کعب الاحبار لن یملک احد هذه الامة ما ملک معاویۃ))

((الصواعق الحرقاء لابن جریر ص ۲۰۰ تحت القاتر))

”یعنی جس طرح حکومت و امارت معاویہ رضی اللہ عنہ کو ملے گی اس طرح کسی کو نہیں ملے گی۔“

یہ کعب کی پیش گوئی ہے اس لیے کہ کعب خلافت معاویہ سے قبل ہی وفات پا گئے تھے۔

نیز شرح بن عبید رحمۃ اللہ علیہ کہتے ہیں کہ ایک بار کسی نے حضرت علی المرتضیٰ رضی اللہ عنہ کی خدمت میں اہل شام کا تذکرہ فتح القلاط میں کیا اور ساتھ ہی کہا گیا کہ اے امیر المؤمنین اہل شام پر لعنت کیجیے۔ تو حضرت علی المرتضیٰ رضی اللہ عنہ نے جواب میں فرمایا اہل شام پر لعنت کرنا ہرگز جائز نہیں کیونکہ میں نے نبی اقدس ﷺ سے خود سنا ہے آئینہ بناب ﷺ نے فرمایا:

((عن شریح بن عبید قال ذکر اهل الشام عند علی و قبل العنہم یا امیر المؤمنین قال لا۔ انی سمعت رسول اللہ ﷺ یقول الابدال یكونون بالشام وهم اربعون رجلا کلما مات رجل ابدل الله مکانہ رجلا یسقی بہم الغیث و یتنصر بہم علی الاعداء و یصرف عن اهل الشام بہم العذاب))^۲

”مطلب یہ ہے کہ رسول اللہ ﷺ نے فرمایا: ملک شام میں چالیس (۴۰) ابدال ہوتے ہیں جب ان میں سے کوئی ابدال فوت ہو جاتا ہے تو اللہ تعالیٰ اس کی جگہ دوسرا شخص متعین فرما دیتے ہیں اور یہ ایسے بابرکت لوگ ہیں کہ ان کے ذریعے سے اللہ تعالیٰ بارش برساتے ہیں، دشمنوں پر ان کے ذریعے سے غلبہ ہوتا ہے اور ان کے ذریعے سے اہل شام سے عذاب دور کر دیا جاتا ہے۔“

پھر اس کے بعد ملک شام کے حق میں سرود و جہاں ﷺ کی مشہور دعا ذکر کی جاتی ہے جو آئینہ بناب ﷺ نے ایک بار مجلس میں بعض علاقوں کے حق میں برکت کی دعا فرماتے ہوئے ارشاد فرمایا:

((اللہم بارک لنا فی شامنا۔ اللہم بارک لنا فی یمننا))

”یعنی اے اللہ! ہمارے ملک شام میں برکت عطا فرما اور ہمارے علاقہ یمن میں برکت دے۔“

اور جب بعض لوگوں نے علاقہ نجد کے لیے دعا کرنے کی استدعا کی تو آئینہ بناب ﷺ نے علاقہ نجد کو نظر

۱۔ حرقات شرح مشکوٰۃ (ماعلی قاری) ص ۶۶ تحت الروایۃ طبع لبنان۔

۲۔ مشکوٰۃ شریف ص ۵۸۲-۵۸۳ تحت باب ذکر اہل الیمین و الشام فصل ثالث طبع دہلی۔

انداز فرماتے ہوئے ایک دفعہ پھر ملک شام اور ملک یمن کے حق میں دعائیہ کلمات دہرائے اور علاقہ نجد میں فتن و فساد کے ظاہر ہونے کی طرف اشارہ فرمایا۔

چنانچہ مشکوٰۃ شریف میں ہے کہ:

((وَعَنْ ابْنِ عُمَرَ رَضِيَ اللَّهُ عَنْهُمَا قَالَ قَالَ النَّبِيُّ ﷺ اللَّهُمَّ بَارِكْ لَنَا فِي شَامِنَا۔ اللَّهُمَّ بَارِكْ لَنَا فِي يَمَنِنَا۔ قَالُوا يَا رَسُولَ اللَّهِ! وَفِي نَجْدِنَا قَالَ اللَّهُمَّ بَارِكْ لَنَا فِي شَامِنَا اللَّهُمَّ بَارِكْ لَنَا فِي يَمَنِنَا۔ قَالُوا يَا رَسُولَ اللَّهِ! وَفِي نَجْدِنَا فَظَنَّهُ قَالَ فِي الثَّلَاثَةِ هُنَاكَ الزَّلَازِلُ وَالْفِتَنُ وَبِهَا يَطْلُعُ قَرْنُ الشَّيْطَانِ۔ رَوَاهُ الْبُخَارِيُّ))^۱

خلاصۃ المرام

① مندرجات سابقہ کے پیش نظر یہ بات ثابت ہوتی ہے کہ علاقہ شام کے حق میں کئی بشارات پائی جاتی ہیں اور یہ علاقہ بے شمار برکات و فضائل کا حامل ہے۔

یہ حضرت امیر معاویہ رضی اللہ عنہ کی خوش نصیبی و خوش بختی ہے کہ انھیں قدرت کی طرف سے اس ملک شام میں ایک طویل مدت تک امارت و خلافت کا موقع نصیب ہوا اور انھوں نے اشاعت دین اور بقائے اسلام کے لیے خوب خدمات سرانجام دیں اور خیر و برکات کے مستحق ہوئے۔

② نیز عنوان سابق کے تحت جو چیزیں پیش کی گئی ہیں ان کی روشنی میں یہ امر واضح ہوتا ہے کہ امارت و خلافت کے متعلق حضرت امیر معاویہ رضی اللہ عنہ نے جو کوششیں کیں وہ کسی ذاتی داعیہ نفس کی بنا پر نہیں تھیں بلکہ اس موصوف کے لیے اس مسئلہ میں دیگر اسباب و وجوہ کے ساتھ بصورت اشارات و بشارات کے یہ دعائیہ بھی موجود تھے۔ اس بنا پر انھوں نے خلافت کے معاملہ میں اپنی مساعی کو جاری رکھا اور دینی و ملی خدمات کو پورا کرنے میں کامیاب ہوئے۔

خلاصۃ نظریہ کی تردید

اور بعض لوگوں کی طرف سے حضرت امیر معاویہ رضی اللہ عنہ کی خلافت کے متعلق جو یہ نظریہ پیش کیا گیا ہے کہ ”وہ بہر حال خلیفہ ہونا چاہتے تھے، انھوں نے لڑ کر خلافت حاصل کی، لوگوں نے ان کو خلیفہ نہیں بنایا، وہ خود اپنے زور سے خلیفہ بنے۔“ وغیرہ وغیرہ

یہ چیز درست نہیں ہے اور واقعات کے خلاف ہونے کے ساتھ ساتھ ان احادیث کے مضمون کے مخالف بھی ہے جن میں حضرت امیر معاویہ رضی اللہ عنہ کی خلافت و امارت کے متعلق ایسا پایا جاتا ہے۔ ان کا ہم نے گزشتہ اوراق میں حوالہ پیش کر دیا ہے۔

اور اس فن کے کبار علماء کی تحقیق کے بھی برعکس ہے فلہذا یہ نظریہ مذکور قابل اعتماد نہیں بلکہ اس سے تو صحابہ کرام رضی اللہ عنہم کے حق میں سوء ظن پیدا ہوتا ہے۔ اللہ تعالیٰ اس سے اجتناب کی توفیق بخشے۔

گزشتہ طور میں جو مواد پیش کیا گیا ہے وہ مذکورہ غلط نظریہ کے جواب کی خاطر کافی ہے تاہم ایک مشہور عالم حدیث کی تحقیق ناظرین کے مزید اطمینان کے لیے درج کی جاتی ہے جس میں واضح طور پر ذکر کیا گیا ہے کہ حضرت معاویہ رضی اللہ عنہ نے جو خلافت حاصل کی اور منصب خلافت پر فائز ہوئے تو نبی کریم ﷺ کی دعا کی برکت سے انھیں یہ مرتبہ ملا ہے وہ متغلب خلیفہ نہیں۔

شیخ شہاب الدین خفاجی رحمۃ اللہ علیہ نسیم الریاض میں فرماتے ہیں کہ:

((“فنال الخلافة” ای صار خليفة و سلطانا مالكا للبلاد بدعائه ﷺ و هو

اشارة الى حديث الخ))^۱

((او صار خليفة حقيقة بعد ما كان الحق مع علي ﷺ لا متغلبا كما اشار اليه

المصنف بقوله نال الخلافة الخ))^۲

غلط فہمی کا ازالہ

اور بعض اہل علم نے یہ قول کیا ہے کہ:

”حضرت امیر معاویہ رضی اللہ عنہ بالکل آخر میں اسلام لائے تھے اس لیے ان کو آنجناب ﷺ کی زندگی

میں کوئی نمایاں کارنامہ دکھانے کا موقع نہ مل سکا۔“

مندرجات بالا کی روشنی میں ناقدین کا مذکورہ قول ہرگز درست نہیں اور واقعات کے خلاف ہے۔ اس پہلے دور میں جو چند چیزیں ذکر کی گئی ہیں ان پر نظر انصاف ڈالنے سے یہ بات ثابت ہو رہی ہے کہ حضرت امیر معاویہ رضی اللہ عنہ نے دیگر صحابہ کرام رضی اللہ عنہم کے ساتھ ساتھ اس قلیل مدت میں اسلام کی نہایت اعلیٰ خدمات سر انجام دیں اور دینی امور کے فروغ میں مکمل طور پر حصہ لیا اور آنجناب ﷺ کے وصال تک ان خدمات پر مامور اور ان کی انجام دہی میں مصروف رہے۔

اختتامی کلمات برائے دور اول

گزشتہ اوراق میں حضرت امیر معاویہ رضی اللہ عنہ کے ابتدائی حالات سے لے کر جناب نبی کریم ﷺ کے وصال تک کے واقعات کو بیان کیا ہے۔ یہ دور اول ہے۔ اس عہد میں درج ذیل چیدہ چیدہ حالات آ گئے

ہیں:

✽ خاندان حضرت امیر معاویہ رضی اللہ عنہ اور آپ کے پدری و مادر کی نسب کے حالات۔

ایچ نسیم الریاض (خفاجی) ص ۱۶۶-۱۷۷ طبع احمدیہ فکس فی اہلبہ دعاء

بنی ہاشم کے ساتھ آپ کے خاندانی (نسبی) روابط۔

حضرت موصوف کا قبول اسلام، غزوات میں شرکت اور حصول غنائم، نیز عہد نبوت میں متعدد مناصب مثلاً کتابت وحی وغیرہ کی و فرمان نویسی اور مراسلات نبوی کی خواندگی اور قطعہ اراضی کی تسلیم وغیرہ وغیرہ کا حاصل کرنا۔

نیز آں موصوف کے حق میں چند فضائل مثلاً جناب نبی کریم ﷺ کے ہال مبارک کا نانا، آپ کے حق میں نبوی دعائیں اور پھر اثرات دعا وغیرہ کا منقول ہونا۔

عدم فضیلت کے شبہ کا ازالہ

خلافت و امارت کے متعلق اشارات نبوی اور بشارات وغیرہ کا پایا جانا۔

خصوصاً حضرت امیر معاویہ رضی اللہ عنہ کا جناب نبی کریم ﷺ کی خدمت اقدس میں ایک حاضر ہاش خادم ہونے کی حیثیت سے علمی فوائد حاصل کرنا اور بے شمار دینی مسائل سے مشفق ہونا مندرجات بالا امور کے علاوہ ہے۔

حضرت امیر معاویہ رضی اللہ عنہ کے حق میں خصوصی طور پر علمائے کبار نے ایک دیگر چیز یہ بھی ذکر کی ہے کہ حضرت امیر معاویہ رضی اللہ عنہ نے سید دو عالم ﷺ سے ایک سو تریسٹھ احادیث حاصل کر کے امت مسلمہ کو پہنچائی ہیں۔ چنانچہ امام نووی رحمۃ اللہ علیہ فرماتے ہیں کہ:

((روى له عن رسول الله ﷺ مائة حديث وثلاثة وستون حديثاً))^۱

حاصل یہ ہے کہ عہد نبوت میں اسلام لانے کے بعد حضرت امیر معاویہ رضی اللہ عنہ کا ان علمی و دینی خدمات کا سرانجام دینا اور وصال نبوی تک ان پر مامور رہنا یہ ایسی چیزیں ہیں جن کا کوئی صاحب انصاف اہل حم و انکار نہیں کر سکتا۔ اس پر دور اول کے مذکورہ حالات شاہد عادل کی حیثیت رکھتے ہیں۔ یہاں سے حضرت موصوف رضی اللہ عنہ کے دینی مقام کی رفعت واضح طور پر ثابت ہے۔

دور دوم

سابقہ دور میں سیدنا معاویہ رضی اللہ عنہ کی چند نئی و اسلامی خدمات ذکر کی ہیں جن کا تعلق عہد نبوی سے تھا پھر سردار دو جہاں رضی اللہ عنہ کے انتقال اور وصال کے بعد خلافت راشدہ کا دور شروع ہوا۔ اس میں صدیقی، فاروقی، عثمانی اور علوی چار دور ہیں ان ادوار میں حضرت امیر معاویہ رضی اللہ عنہ کے متعلق امور ذکر کرنے کا قصد ہے تاکہ خلفائے راشدین رضی اللہ عنہم کے دور میں حضرت امیر معاویہ رضی اللہ عنہ کی ملتی خدمات ایک طریقہ سے ناظرین کرام کے سامنے یکجا پیش کی جاسکیں۔

ظاہر بات ہے کہ ان ادوار کے تمام واقعات (جن سے حضرت معاویہ رضی اللہ عنہ کا تعلق ہے) کو یکجا فراہم کرنا بہت مشکل مسئلہ ہے اور عادتاً دشوار ہے تاہم اپنے مقدر کے موافق جو حالات دستیاب ہو سکے ہیں انہیں ایک ترتیب سے پیش کرنے کی کوشش کی جارہی ہے۔ (بعونہ تعالیٰ)

منصب کتابت اور وثیقہ نویسی

اس سلسلے میں حضرت امیر معاویہ رضی اللہ عنہ کے منصب کتابت اور وثیقہ نویسی کی بعض خدمات دور صدیقی اور دور فاروقی میں بھی پائی جاتی ہیں۔ ان کو اختصاراً لکھا جاتا ہے:

① چنانچہ علمائے کرام نے اس سلسلہ میں صدیقی دور کا ایک واقعہ تحریر کرتے ہوئے لکھا ہے کہ ہشام بن عروہ رضی اللہ عنہ اپنے والد عروہ رضی اللہ عنہ سے روایت کرتے ہیں کہ عروہ رضی اللہ عنہ ایک دفعہ حضرت امیر معاویہ رضی اللہ عنہ کی خدمت میں پہنچے تو حضرت امیر معاویہ رضی اللہ عنہ نے عروہ رضی اللہ عنہ سے دریافت فرمایا کہ اس ”خاص تحریر“ کا کیا ہوا؟ تو عروہ رضی اللہ عنہ نے کہا کہ وہ تحریر میرے پاس محفوظ ہے۔ اس پر امیر معاویہ رضی اللہ عنہ نے کہا کہ اللہ کی قسم! وہ تحریر میں نے اپنے ہاتھ سے لکھی تھی اور اس کی تفصیل حضرت امیر معاویہ رضی اللہ عنہ نے بیان کرتے ہوئے ذکر کیا کہ آپ کے والد زبیر رضی اللہ عنہ کے حق میں حضرت صدیق اکبر رضی اللہ عنہ نے ایک قطعہ اراضی متعین فرمایا اور اس کے متعلق یہ وثیقہ میں نے لکھا۔ اس موقع پر حضرت عمر فاروق رضی اللہ عنہ تشریف لائے تو حضرت ابو بکر رضی اللہ عنہ غمگین ہوئے اور اس تحریر کو اپنے پاس پردہ میں رکھ لیا۔ اس پر حضرت عمر فاروق رضی اللہ عنہ فرماتے گئے کہ شاید آپ کسی خاص کام میں مصروف تھے؟ تو حضرت ابو بکر صدیق رضی اللہ عنہ نے فرمایا کہ ہاں! پس حضرت عمر فاروق رضی اللہ عنہ واپس تشریف لے

گئے۔ اس کے بعد حضرت صدیق اکبر رضی اللہ عنہ نے وہ تحریر برآمد کی اور اس کی تکمیل کا حکم فرمایا۔ چنانچہ میں نے وہ تحریر مکمل کی۔ (واقعہ ہذا کے شروع میں اسی تحریر کو ”المسلول“ سے تعبیر کیا گیا ہے)

((عن هشام بن عروہ عن ابیہ قال دخلت علی معاویہ رضی اللہ عنہ فقال لی ما فعل ”المسلول“ قال قلت هو عندی فقال انا واللہ خططنتہ بیدی۔ اقطع ابوبکر الزبیر رضی اللہ عنہ ارضا فکنت اکتبها قال فجاء عمر رضی اللہ عنہ فاخذ ابوبکر رضی اللہ عنہ یعنی الکتاب فادخله فی ثنی الفراش فدخل عمر رضی اللہ عنہ کانکم علی حاجہ فقال ابوبکر رضی اللہ عنہ نعم فخرج فاخرج ابوبکر الکتاب فانتمتہ))^۱

② مذکورہ واقعہ کی طرح ایک دوسرا واقعہ حضرت فاروق اعظم رضی اللہ عنہ کے دور خلافت میں پیش آیا تھا۔ اس میں بھی حضرت امیر معاویہ رضی اللہ عنہ نے ایک اہم سرکاری کام میں تعاون کرتے ہوئے وثیقہ نویسی کا فریضہ ادا کیا۔ مورخین نے اس واقعہ کو اس طرح ذکر کیا ہے کہ حضرت عمر فاروق رضی اللہ عنہ جب بیت المقدس کے علاقہ میں جابیہ کے مقام پر پہنچے تو وہاں کفار (نصارائی) کی طرف سے ایک وفد آپ کی خدمت میں حاضر ہوا اور اپنی قوم کی طرف سے انھوں نے اہل اسلام سے صلح اور امان طلب کرنے کا مطالبہ پیش کیا تو حضرت عمر فاروق رضی اللہ عنہ نے ان لوگوں سے صلح کرنے اور امان اور مصالحت کا ایک وثیقہ تحریر کرایا اور ان پر جزیہ (شرعی ٹیکس) عائد کیا اور دیگر شرائط بھی ان پر لگائیں جن کو مورخین ابن جریر طبری وغیرہ نے لکھا ہے۔

اس وثیقہ میں اہل اسلام کی طرف سے جن حضرات صحابہ کرام کی شہادت درج کی گئی وہ مندرجہ ذیل

صحابہ ہیں:

خالد بن ولید، عمرو بن عاص، عبدالرحمن بن عوف، معاویہ بن ابی سفیان رضی اللہ عنہ

اور حضرت معاویہ بن ابی سفیان رضی اللہ عنہ شاہد ہونے کے ساتھ ساتھ اس وثیقہ کے انشاء (تحریر) کرنے والے بھی تھے۔ اور یہ وثیقہ ۱۵ھ میں تحریر کیا گیا تھا۔ اور بقول بعض مورخین یہ واقعہ ۱۶ھ میں پیش آیا تھا اور فتح بیت المقدس بھی ۱۶ھ میں ہوئی تھی۔

((فقال عمر رضی اللہ عنہ ان هؤلاء قوم یستامنون فساووا نحوهم فاذا هم جند من بیت المقدس یطلبون الامان والصلح من امیر المؤمنین حیث سمعوا بقدمه فاجابهم عمر رضی اللہ عنہ الی ما سألوا، و کتب لهم کتاب امان و مصالحة و صرب علیهم الجزية، و اشترط علیهم شروطا ذکرها ابن جریر، و شہد فی الکتاب خالد بن ولید و عمرو بن العاص و عبدالرحمن بن عوف و

معاویہ بن ابی سفیان رضی اللہ عنہ۔ وهو کاتب الکتاب وذلك في سنة خمسة عشر^۱

کتابت اور وثیقہ نویسی کے صرف دو واقعات یہاں ناظرین کی خدمت میں پیش کیے ہیں۔ ایک واقعہ کا تعلق صدیقی عہد خلافت سے ہے اور دوسرا واقعہ حضرت فاروق اعظم رضی اللہ عنہ کے دور خلافت میں پیش آیا۔ اسی طرح ان ادوار میں اسی نوع کے کئی دیگر واقعات یقیناً پیش آئے جن کو شمار کر لینا آسان کام نہیں۔ ان واقعات کے ذریعے سے حضرت امیر معاویہ رضی اللہ عنہ پر حضرات خلفائے راشدین رضی اللہ عنہم کا ”وہابی اعتماد“ ثابت ہوتا ہے اور اس سے حضرت امیر معاویہ رضی اللہ عنہ کی وثاقت و صلاحیت معتد طریقہ سے پائی جاتی ہے اور اکابر صحابہ کرام رضی اللہ عنہم کے ہاں حضرت امیر معاویہ رضی اللہ عنہ کا مقام اعتماد واضح ہوتا ہے کہ ان اہم وثیقہ جات میں بطور شاہد کے ان کو شامل و شریک کیا جاتا تھا۔

غزوات میں شرکت

جنگ یمامہ

عہد صدیقی میں ایک اہم جنگ ربیع الاول ۱۲ھ میں پیش آئی جسے ”جنگ یمامہ“ کے نام سے ذکر کیا جاتا ہے یہ جنگ عقیدہ ختم نبوت پر واقع ہوئی۔

آنجناب رضی اللہ عنہ کے بعد سلسلہ نبوت ختم ہو چکا۔ اس دور میں ”مسلمہ بن حبیب“ نامی ایک کذاب نے یمامہ کے علاقہ میں اپنی نبوت کا دعویٰ کیا تو صحابہ کرام رضی اللہ عنہم نے اس کذاب کو ختم کرنے کے لیے اس کے ساتھ ایک خون ریز جنگ کی۔ جنگ یمامہ میں بڑے بڑے اکابر صحابہ کرام رضی اللہ عنہم شریک ہوئے اور اس مسئلہ ختم نبوت کو ان حضرات نے کسی ”زبانی بحث و مباحثہ“ یا ”کتابی مناظرہ“ کے ذریعے سے نہیں بلکہ تیغ و سنان اور قوت بازو سے حل کیا اور باطل نبوت کے مدعی کو اور قلعین کو دتیج کر کے ان کا ہمیشہ کے لیے خاتمہ کر دیا۔

اس سلسلے میں مورخین لکھتے ہیں کہ حضرت امیر معاویہ رضی اللہ عنہ اس جنگ میں شامل ہوئے اور بقول بعض مورخین مسلمہ کذاب کے قتل میں صحابہ کرام رضی اللہ عنہم کے ساتھ آپ بھی شریک تھے۔ مسلمہ کذاب کو اول اول نیزہ لگانے والے وحشی بن حرب رضی اللہ عنہ تھے جبکہ ابودجانہ سماک بن خرشہ رضی اللہ عنہ نے اسے تلوار کے ذریعے سے زخمی کیا تھا اور عبداللہ بن زید انصاری رضی اللہ عنہ بھی قتل مسلمہ میں شریک تھے۔

ابن کثیر رحمۃ اللہ علیہ نے لکھا ہے کہ حضرت معاویہ رضی اللہ عنہ جنگ یمامہ میں حاضر ہوئے اور بقول بعض مسلمہ کے

۱ البدایہ (دن کثیر) ص ۵۷ جلد ۷ تحت ذکر فتح بیت المقدس الخ

تاریخ طبری ص ۱۶۰ ج ۳ تحت ذکر فتح بیت المقدس

قتل میں بھی شامل تھے۔

((وشهد يمامة وزعم بعضهم انه هو الذي قتل مسيلمة حكاة ابن عساكر۔
وقد يكون له شرك في قتله۔ انما الذي طعنه وحشى و جلله ابو دجانه ممالك
بن خروشة رضی اللہ عنہ بالسيف))^۱

اور صاحب تاریخ ثیس نے یہ قول کیا ہے کہ حضرت امیر معاویہ رضی اللہ عنہ کہتے تھے کہ مسیلہ کذاب کو قتل کرنے والوں میں میں بھی شریک تھا۔

((وكان معاوية بن ابي سفيان يقول انا قتلت))^۲

مختصر یہ ہے کہ مندرجہ بالا مورخین کے اقوال سے معلوم ہوتا ہے کہ حضرت امیر معاویہ رضی اللہ عنہ بھی اسلام کی اس مہم میں شامل ہوئے تھے اور مسیلہ کے قتل میں بھی دیگر صحابہ کرام رضی اللہ عنہم کے ساتھ ان کی شرکت ثابت ہے۔ علاقہ شام کی طرف روانگی

صدیقی دور میں علاقہ شام کی طرف مسلمانوں کے مختلف جیوش اور عسا کر وقتاً فوقتاً حسب ضرورت ارسال کیے گئے۔ شام کی مہمات میں جیوش کے ارسال کا سلسلہ متعدد بار پیش آیا۔

چنانچہ حضرت ابوسفیان رضی اللہ عنہ کے بڑے فرزند یزید بن ابی سفیان رضی اللہ عنہ کو شام کی طرف صدیقی دور میں مہمات سر کرنے کے لیے بھیجا گیا اور ان کے ساتھ دیگر صحابہ کرام رضی اللہ عنہم بھی ان مہمات میں شامل تھے۔

بعض دفعہ یزید بن ابی سفیان رضی اللہ عنہ کو مزید ملک کی ضرورت پیش آئی اور حالات کا تقاضا ہوا کہ مزید آدمی روانہ کیے جائیں تو اس وقت بعض لوگ حضرت صدیق اکبر رضی اللہ عنہ کی خدمت میں حاضر ہوئے اور تقاضا کیا کہ ملک شام کی طرف مزید ایک امدادی دستہ بھیجنے کی ضرورت ہے تو حضرت صدیق اکبر رضی اللہ عنہ نے امیر معاویہ رضی اللہ عنہ کو ایک دستہ کا امیر بنا کر روانہ فرمایا اور ان کو ہدایت فرمائی کہ اپنے بھائی یزید بن ابی سفیان رضی اللہ عنہ کے ساتھ شامل ہوں اور ان کی ماتحتی میں خدمات سرانجام دیں۔

چنانچہ ابن جریر طبری نے لکھا ہے کہ:

① ((واجتمع الى ابي بكر رضی اللہ عنہ اناس فامر عليهم معاوية رضی اللہ عنہ وامره
باللحاق بيزيد فخرج معاوية رضی اللہ عنہ حتى لحق بيزيد))^۳

۱۔ الهدایہ والنہایہ (ابن کثیر) ص ۱۱۷ ج ۸ تحت ترجمہ معاویہ بن ابی سفیان رضی اللہ عنہ

توح اہلہ ان (جاواری) ص ۹۶ تحت مسئلہ ہذا

۲۔ تاریخ الخیس (شیخ دیار بکری) ص ۲۱۶ ج ۲ تحت واقعہ ہذا

۳۔ تاریخ ابن جریر طبری ص ۳۰ ج ۳ تحت سنہ ۱۳ھ

اور حافظ ابن کثیر رحمۃ اللہ علیہ نے اس چیز کو بہ عبارت ذیل تحریر کیا ہے:

② ((ثم اجتمع عند الصديق طائفة من الناس فامر عليهم معاوية رضى الله عنه بن

ابی سفیان رضی اللہ عنہما وارسلہ وراء اخیه یزید بن ابی سفیان رضى الله عنه))^۱

نیز ابن جریر طبری نے ”خبر الیرموک“ کے تحت بھی ایک موقع پر ذکر کیا ہے کہ لشکر کے کئی دستے تیار ہوئے ان میں سے بعض دستوں پر جو امیر مقرر ہوئے ان میں امیر معاویہ اور شرحبیل بن حسنہ رضی اللہ عنہما کو حضرت صدیق اکبر رضی اللہ عنہ نے امیر بنا کر روانہ کیا تھا۔

((امر عليهم ابو بكر رضى الله عنه معاوية و شرحبيل رضى الله عنه))^۲ (الخ)

ایک حکمت عملی

سیدنا فاروق اعظم رضی اللہ تعالیٰ عنہ نے حکمرانی کے مسئلہ میں عمیق بصیرت عطا فرمائی تھی جو عام حکمرانوں میں بہت کم ہوتی ہے۔ حکام کو مناسب دینی اور دنیویوں میں تقسیم عہدہ جات ایک خاص دقیق امر ہے جو عام لوگوں کے فہم و ادراک سے بالاتر ہے۔ اس سلسلے میں حضرت عمر فاروق رضی اللہ عنہ کا طرز عمل ایک خاص بصیرت کا حامل تھا۔ آں موصوف کی کہار صحابہ کرام رضی اللہ عنہم کے حق میں ”حکمت عملی“ یہ تھی کہ اکابر بن امت مثلاً حضرت عثمان غنی، حضرت علی المرتضیٰ، حضرت طلحہ، حضرت زبیر، حضرت عبدالرحمن بن عوف رضی اللہ عنہم کو چھوڑ کر آپ ان سے کم درجے کے حضرات مثلاً عمرو بن عاص، معاویہ بن ابی سفیان، مغیرہ بن شعبہ وغیرہم رضی اللہ عنہم کو عامل بناتے تھے حالانکہ پہلے حضرات کی بصیرت اور ان کا عمل سب سے فائق اور افضل تھا۔

حضرت فاروق رضی اللہ عنہ سے بعض حضرات نے اس حکمت عملی کی وجہ دریافت کی تو فاروق اعظم رضی اللہ عنہ نے فرمایا کہ میں ان کی شان سے کم درجہ کے عمل میں ان کو ملوث نہیں کرنا چاہتا۔ مطلب یہ ہے کہ ان کا مقام و مرتبہ یہ ہے کہ وہ اسلامی حکومت کے نگران ہوں اور مشورہ کے ساتھ حکومت کی بہتری کے لیے تدبیر کریں اور خلیفہ اسلام کے ساتھ اہم معاملات میں تعاون قائم رکھیں تاکہ مرکز مضبوط اور محفوظ رہے۔

گویا کہ ان اکابر بن امت کے حق میں ایک گونہ ”خصوصی تحفظ“ مقصود خاطر تھا جس کی خاطر یہ صورت انھوں نے اختیار کر رکھی تھی۔

اسی مضمون کو ابی سعد رحمۃ اللہ علیہ نے ”طبقات“ میں بہ عبارت ذیل ذکر کیا ہے:

((وكان يستعمل رجلا من اصحاب رسول الله ﷺ مثل عمرو بن العاص

و معاوية بن ابی سفیان والمغيرة بن شعبه رضى الله عنه ويدع من هو افضل منهم

۱. الہدایہ والنہایہ (ابن کثیر) ص ۳۲ ج ۷ تحت سنہ ۱۳ھ

۲. تاریخ ابن جریر طبری ص ۳۲ ج ۳ تحت خبر الیرموک سنہ ۱۳ھ

مثل عثمان و علی و طلحہ و الزبیر و عبدالرحمن بن عوف رضی اللہ عنہم و نظر انہم لقوة اولئك على العمل والبصر به ولا شراف عمر عليهم و هيبتهم له وقيل له ما لك لا تولي الاكابر من اصحاب رسول الله ﷺ فقال اكره ان ادنسهم بالعمل))^۱

سیدنا فاروق اعظم رضی اللہ عنہ کے دور خلافت میں مذکورہ ”حکمت عملی“ کی روشنی میں حکام اور ولات کو ملک کے مختلف جوانب و اطراف میں روانہ کیا جاتا تھا بعض کو عراق وغیرہ کی طرف اور بعض کو ملک شام کی جانب بھیجا جاتا۔

چنانچہ اس سلسلے میں شام کے چند وہ واقعات پیش کیے جاتے ہیں جن میں حضرت معاویہ رضی اللہ عنہ کو مرکز اسلامی کی طرف سے امیر بنا کر روانہ کیا گیا یا ان کا اس ملک میں اسلامی خدمات نبھالنے میں براہ راست تعلق ہے۔ اس دور کے تمام واقعات (جو حضرت معاویہ رضی اللہ عنہ کے متعلق ہیں) کو فراہم کر لینا عملاً دشوار ہے۔ سردست جو واقعات دستیاب ہوئے ہیں انھیں پیش کیا جاتا ہے۔

فتح اردن

ملاقہ شام کی فتوحات میں فتح اردن ۵ھ میں ہوئی۔ یہ ایک مستقل مہم تھی۔ اس موقع پر لشکر اسلام کے سپہ سالار حضرت ابو عبیدہ بن جراح رضی اللہ عنہ تھے۔ حضرت عمرو بن عاص رضی اللہ عنہ اس موقع پر امیر الافواج تھے لیکن ابو عبیدہ بن جراح رضی اللہ عنہ امیر الامراء تھے۔ جب سواصل اردن کا معاملہ پیش آیا تو حضرت عمرو بن عاص رضی اللہ عنہ نے حضرت ابو عبیدہ بن جراح رضی اللہ عنہ کو کمک بھیجنے کے لیے لکھا تو حضرت ابو عبیدہ رضی اللہ عنہ نے یزید بن ابی سفیان مرز کوان کی طرف بھیجنے کے لیے آمادہ کیا اور ان کے ساتھ جو دستہ فوج روانہ کیا اس کے مقدمہ اکبش پر حضرت امیر معاویہ بن ابی سفیان رضی اللہ عنہ نگران تھے۔

سواصل اردن پر اسلامی افواج نے بڑی زبردست جنگ لڑی اور اللہ تعالیٰ نے انھیں فتح عطا فرمائی یہ فتح حاصل کرنے والے یزید بن ابی سفیان اور عمرو بن عاص رضی اللہ عنہ تھے۔

سواصل اردن کی فتح کی خوشخبری حضرت ابو عبیدہ رضی اللہ عنہ نے مرز روانہ کی اور یزید بن ابی سفیان اور عمرو بن عاص رضی اللہ عنہ کی مساعی کا ذکر کیا۔

مورخین لکھتے ہیں کہ سواصل اردن کی مہم میں امیر معاویہ رضی اللہ عنہ کے لیے بھی نمایاں کارنامے اور اہم کارکردگی پائی جاتی ہے جو قابل ستائش ہے اور معاملہ فہمی و جنگی بصیرت کا روشن نشان ہے۔

((فکتب (عمرو بن العاص رضی اللہ عنہ) الى ابی عبیدہ رضی اللہ عنہ يستمدہ فوحہ ابو

عبیدہ ؓ یزید ابن ابی سفیان ؓ کا فسار یزید ؓ و علی مقدمتہ معاویہ ؓ
 ؓ اخوہ ففتح یزید و عمرو ؓ سواحل الاردن۔ فکتب ابو عبیدہ ؓ
 بفتحها لهما وکان لمعاویہ ؓ فی ذالک بلاء حسن و اثر جمیل))^۱

مرج الصفر

مرج الصفر کے قتل میں حضرت امیر معاویہ ؓ شامل تھے۔ معرکہ میں خالد بن سعید بن عاص ؓ شہید ہوئے اور ان کی کموار حضرت امیر معاویہ ؓ کو حاصل ہوئی۔ تب جب مسلمان مرج الصفر کے قتل سے فارغ ہوئے تو پندرہ بیس دن بعد انھوں نے شہر دمشق کی طرف رجوع کیا یہ محرم الحرام ۱۴ھ کا واقعہ ہے۔ فتح دمشق کے بعد مسلمانوں نے غوطہ کے مقام پر قبضہ کیا۔^۲
 سواحل و دمشق

فتح دمشق میں اکابر صحابہ کرام حضرت ابو عبیدہ، خالد بن ولید، یزید بن ابی سفیان وغیرہم جملہ حضرات کی مساعی شامل ہے۔ فتح دمشق کے ساتھ ہی اس علاقے کے سواحل صیدا، عرقہ، جبیل، بیروت وغیرہ کی طرف اسلامی فوجوں نے توجہ کی اور ان علاقوں کو بڑی کوشش سے فتح کیا۔
 اس موقع پر لشکر کے ”مقدمۃ الخیش“ پر حضرت امیر معاویہ ؓ تھے اور ان کی کمان میں یہ فتوحات کثیرہ ہوئیں خصوصاً ”عرقہ“ کی فتح حضرت امیر معاویہ ؓ کی کوشش سے ہوئی تھی۔ یہ ان کے فہم و تدبیر کا ایک بڑا کارنامہ ہے۔

((ان یزید اتی بعد فتح مدینۃ دمشق صیداء، عرقہ و جبیل و بیروت وھی سواحل۔ و علی مقدمتہ اخوہ معاویہ ؓ ففتحها فتحاً یسیراً و جلاً کثیراً من اہلہا و تولی فتح عرقہ معاویہ ؓ نفسہ فی ولایۃ یزید))^۳
 دمشق کی فتح کے بعد اس کے ملحقہ علاقہ جات کی فتح کے لیے یزید بن ابی سفیان ؓ نے اپنے بھائی معاویہ بن ابی سفیان ؓ کو طرابلس کے علاوہ دیگر سواحل و دمشق کی طرف روانہ کیا حضرت امیر معاویہ ؓ ان علاقہ جات کے قلعوں کی طرف تشریف لے گئے۔ بعض اوقات انھیں وہاں دو دن قیام کرنا پڑتا اور بعض دفعہ کچھ زیادہ ایام صرف ہو جاتے۔ بعض مقامات پر قتال کی نوبت بھی آئی اور بعض دفعہ تیر اندازی ہی کافی رہی۔

۱۔ فتوح البلدان (بلاذری) ص ۱۲۳ تحت اسرارہن، طبع اولی (مسر)

۲۔ فتوح البلدان (بلاذری) ص ۱۲۶ تحت مرج الصفر

۳۔ فتوح البلدان (بلاذری) ص ۱۲۷ تحت فتح مدینہ و دمشق وارضہا۔

۴۔ فتوح البلدان (بلاذری) ص ۱۳۳ تحت فتح مدینہ و دمشق وارضہا

پس انھوں نے ان علاقوں کو بڑی آسانی سے فتح کر کے حکومت اسلامی میں لے لیا اور ان پر اسلام کا جھنڈا بلند کر دیا۔

چنانچہ بلاذری رحمہ اللہ نے اس مضمون کو بہ عبارت ذیل نقل کیا ہے
 ((عن الوضین: قال کان یزید بن ابی سفیان وجہ معاویۃ رضی اللہ عنہ الی سواحل دمشق سوی طرابلس فانہ لم یکن یطمع فیہا۔ فکان یقیم علی الحصن الیومین والایام البسیرة فریما قوتل قتالا غیر شدید وریما رمی ففتحها))^۱
 مختصر یہ ہے کہ دمشق اور اس کے ملحقہات کی فتوحات میں حضرت معاویہ رضی اللہ عنہ نے مع دیگر صحابہ کرام رضی اللہ عنہم کے بڑی قابل قدر مساعی کیں اور شاندار کارنامے بجالائے اور ان تمام ممالک پر عظمت اسلام کا پرچم لہرایا۔
فتح قیساریہ

مورخین نے لکھا ہے کہ قیساریہ کی مہم میں کافی وقت صرف ہوا تھا اور اس میں اکابر صحابہ کرام عمرو بن عاص، ابو عبیدہ بن جراح اور یزید بن ابی سفیان وغیرہم رضی اللہ عنہم نے متعدد بار چڑھائی کی۔
 اسی دوران میں ۱۸ھ میں طاعون عمواس سے دیگر کئی صحابہ کرام رضی اللہ عنہم کے ساتھ حضرت ابو عبیدہ رضی اللہ عنہ بھی فوت ہو گئے اور حضرت عمرو بن عاص رضی اللہ عنہ اسی مہم کے دوران میں قیساریہ سے مصر کی طرف روانہ ہو گئے۔
 حضرت عمر رضی اللہ عنہ نے یزید بن ابی سفیان رضی اللہ عنہ کو فلسطین اور شام کے علاقوں میں لشکروں کا والی بنایا اور غزوہ قیساریہ کی مہم کو سر کرنے کا حکم دیا۔ اس دوران میں قیساریہ کا محاصرہ جاری تھا اور کئی ہزار فوج قیساریہ کے مقام پر پھنسی ہوئی تھی۔
 بقول بعض مورخین اس مہم پر سات سال صرف ہوئے۔

۱۸ھ کے آخر میں یزید بن ابی سفیان رضی اللہ عنہ بیمار ہو گئے اور دمشق کی طرف چلے گئے اور قیساریہ کی مہم پر اپنے بھائی معاویہ بن ابی سفیان رضی اللہ عنہ کو مقرر کیا۔ چنانچہ امیر معاویہ رضی اللہ عنہ نے قیساریہ کو فتح کیا اور فتح کی نوید مسرت حضرت عمر بن خطاب رضی اللہ عنہ کی خدمت میں تحریر کی۔

بقول بعض مورخین ۱۹ھ میں دمشق میں یزید بن ابی سفیان رضی اللہ عنہ کا انتقال ہو گیا۔ جب آپ کی وفات کی خبر امیر المومنین حضرت عمر رضی اللہ عنہ کو پہنچی تو آپ نے حضرت امیر معاویہ رضی اللہ عنہ کو اپنے برادر کی جگہ جنود اسلام کا امیر اور اس علاقے کا والی مقرر فرمایا۔

اس موقع پر حضرت ابوسفیان رضی اللہ عنہ نے اپنے فرزند حضرت امیر معاویہ رضی اللہ عنہ کو متوفی فرزند یزید بن ابی سفیان رضی اللہ عنہ کے قائم مقام کیے جانے پر امیر المومنین حضرت عمر رضی اللہ عنہ سے کہا کہ جناب نے صلہ رحمی کا خیال رکھا ہے۔

① ((ولی عمر رضی اللہ عنہ یزید بن ابی سفیان رضی اللہ عنہما فلسطین مع ما ولاء من اجناد الشام و کتب الیہ یا امرہ بغزو قیساریۃ وقد کانت حوصرت قبل ذالک فنهض الیہا فی سبعة عشر الفا فقاتله اهلها ثم حصرهم و مرض فی اخر سنة ۱۸ ھ فمضى الی دمشق و استخلف علی قیساریۃ اخاه معاویۃ بن ابی سفیان رضی اللہ عنہما ففتحها و کتب الیہ بفتحها ولما توفي یزید بن ابی سفیان رضی اللہ عنہما کتب عمر رضی اللہ عنہ الی معاویۃ رضی اللہ عنہ بتولیتہ ما کان يتولاه فشکر ابو سفیان رضی اللہ عنہما ذالک له))^۱

② ((وکان یزید بن ابی سفیان رضی اللہ عنہما هذا نائب عمر رضی اللہ عنہ علی دمشق فلما مات ولی النیابة بعده اخوه معاویۃ رضی اللہ عنہ))^۲

③ ((فلما مات یزید بن ابی سفیان رضی اللہ عنہما سنة بضع عشره و جاء البرید الی عمر رضی اللہ عنہ بموته۔ رد عمر رضی اللہ عنہ البرید الی الشام بولایۃ معاویۃ مکان اخیه یزید۔ ثم عزى ابا سفیان رضی اللہ عنہما فی ابنه یزید۔ فقال: یا امیر المؤمنین من ولیت مکانہ؟ قال: اخوه معاویۃ۔ قال و صلت رحما یا امیر المؤمنین))^۳

مورخین کہتے ہیں کہ ۱۹ ھ میں جب حضرت عمر فاروق رضی اللہ عنہ نے قیساریہ کے فتح ہونے کا اعلان فرمایا تو حضرت عمر رضی اللہ عنہ نے خود بھی اور دوسرے مسلمانوں نے بھی اللہ اکبر کے نعرے لگائے۔ اس مہم پر سات سال تک محاصرہ رہا۔ آخر کار حضرت امیر معاویہ رضی اللہ عنہ کی مساعی سے یہ فتح ہوئی۔

④ ((ان قیساریۃ فتحت قسراً فی سنة ۱۹ ھ فلما بلغ عمر رضی اللہ عنہما فتحها نادى ان قیساریۃ فتحت قسراً و کبر و کبر المسلمون و کانت حوصرت سبع سنین و فتحها معاویۃ رضی اللہ عنہ))^۴

اور تاریخ طبری میں ہے کہ

۱۔ فتوح البلدان (بلاذری) ص ۱۳۷ تحت امر فلسطین، طبع اول مصر

۲۔ تاریخ ابن علدون ص ۹۳۷ ج ۲ تحت و قد صرح الروم و فتوح مدائن الشام بعدہا

الہدایہ ص ۱۲۳ ج ۸ تحت ترجمہ معاویہ رضی اللہ عنہ۔

۳۔ دول الاسلام (ذہبی) ص ۵۵ ج ۱

۴۔ الہدایہ والنہایہ (ابن کثیر) ص ۱۱۸ ج ۸ تحت ترجمہ امیر معاویہ بن ابی سفیان رضی اللہ عنہ

۵۔ تاریخ ابن عساکر (مخلوط) ص ۳۰ ج ۱۶ تحت ترجمہ امیر معاویہ بن ابی سفیان رضی اللہ عنہ

۶۔ تاریخ ابن شہسہ ص ۸۴ ج ۳ طبع قاہرہ۔

۷۔ فتوح البلدان (بلاذری) ص ۱۳۷-۱۳۹ تحت امر فلسطین، طبع اول مصر

((قال ابو معشر كان فتح قيسارية في هذه السنة اعنى سنة تسع عشرة و

اميرها معاوية بن ابي سفيان رضي الله عنه))^۱

”یعنی ۱۹ھ میں فتح قیساریہ ہوئی اور اس مہم کے امیر حضرت معاویہ رضی اللہ عنہ تھے ان کی کوشش سے یہ فتح

سراںجام پائی۔“

اور حافظ ابن حجر رحمہ اللہ نے ابن عساکر رحمہ اللہ کے حوالہ سے اسے ”الاصابہ“ میں اس طرح تحریر کیا ہے کہ حضرت امیر معاویہ رضی اللہ عنہ نے چند ماہ کم سات سال قیساریہ کا محاصرہ جاری رکھا۔ پھر ایک شخص نے مسلمانوں کو قلعہ کے خفیہ راستے کی نشاندہی کی تو اس کے ذریعے سے مسلمان قلعہ میں داخل ہو گئے۔ وہ اتوار کا روز تھا اور رومی اپنے کنیہ (معبد) میں مجتمع تھے۔ ان کو مسلمانوں کے قلعہ میں داخل ہونے کا علم ہی نہ ہو سکا کہ یکا یک مسلمانوں نے اللہ اکبر کا نعرہ بلند کیا اور اس طرح رومی مغلوب ہو گئے۔

اس فتح کا مژدہ جمیم بن ورقاطی نامی قاصد کے ذریعے سے امیر المومنین حضرت عمر بن خطاب رضی اللہ عنہ کی خدمت میں ارسال کیا گیا۔ فتح قیساریہ کی خوشخبری سن کر جناب امیر المومنین بلند مقام پر کھڑے ہو گئے اور قیساریہ کی فتح کا اعلان فرمایا۔

((هشام بن عمار حدثنا يزيد بن سمرة عن الحاكم بن عبد الرحمن بن ابي العصماء وكان ممن شهد قيسارية قال حاصرها معاوية رضي الله عنه سبع سنين و مقاتلة الروم الذين يرزقون فيها مائة الف فذلهم النطاق على عورة وكان من الرهون فادخلهم من قناة يمشى فيها الجمل بالحمل وكان في يوم الاحد وهم بالكنيسة فلم يشعروا الا بالتكبير فكان بوارهم ، قال يزيد بن سمرة فبعثوا بالفتح الى عمر رضي الله عنه مع تميم بن ورقاء عريف خثعم فقام عمر رضي الله عنه فقال الا ان قيسارية فتحت قسرا))^۲

اور ابو عید قاسم بن سلام رحمہ اللہ نے کتاب الاموال میں مسئلہ ہذا کو یہ عبارت ذیل نقل کیا ہے

((حاصرها معاوية رضي الله عنه سبع سنين الا اشهرا ثم فتحوها وبعثوا بفتحها الى عمر بن الخطاب فقام عمر رضي الله عنه فنأدى الا ان قيسارية فتحت قسرا))^۳

۱۔ تاریخ ابن جریر طبری ص ۲۲۵ ج ۳ تحت سنہ ۱۹ھ طبع قدیم۔

۲۔ الاصابہ (ابن حجر مقدانی) ص ۱۹۰ ج ۱ تحت (۸۶۳) جمیم بن ورقاء

۳۔ تاریخ مدینہ دمشق (ابن عساکر) (مخطوط کسی) ص ۲۰۷ ج ۵ تحت حکم بن عبد الرحمن الغنمی۔

۴۔ کتاب الاموال (ابو عید قاسم بن سلام) ص ۱۰۱ روایت نمبر ۲۷۹ انتہی ۲۲۳ھ

شیعہ کی طرف سے تائید

مشہور شیعہ مورخ یعقوبی نے اپنی تصنیف ”کتاب البلدان“ میں اسی واقعہ کو اس طرح ذکر کیا ہے: (افخلف علیہا (قیساریہ) ابو عبیدہ بن الجراح رضی اللہ عنہ معاویہ بن ابی سفیان رضی اللہ عنہ فافتتحها سنة ثمان عشرة) ^۱

” (بقول یعقوبی) اس کا مطلب یہ ہے کہ حضرت ابو عبیدہ بن جراح رضی اللہ عنہ نے حضرت معاویہ بن ابی سفیان رضی اللہ عنہ کو قیساریہ میں اپنا قائم مقام بنایا۔ پس حضرت معاویہ رضی اللہ عنہ نے اسے ۱۸ھ میں فتح کیا۔“ اس مقام کے فتح ہونے کی تاریخ میں اگرچہ مورخین کے کئی اقوال پائے جاتے ہیں تاہم امیر معاویہ رضی اللہ عنہ کا فاتح ہونا شیعہ سنی مصنفین دونوں نے نقل کیا ہے اور اسلامی فتوحات میں فتح قیساریہ ایک عظیم مہم تھی جس کو فتح کرنے کی سعادت حضرت معاویہ رضی اللہ عنہ کو حاصل ہوئی اور یہ شرف ان کے حصے میں آیا۔

تنبیہ

جب حلاقہ شام میں اہل اسلام کے ہاتھوں بے شمار فتوحات ہوئیں اور مقام حمص اور قسریں بھی فتح ہو گئے اور حضرت عمر فاروق رضی اللہ عنہ نے یزید بن ابی سفیان رضی اللہ عنہ کی وفات کے بعد حضرت امیر معاویہ رضی اللہ عنہ کو شام کے علاقے کا والی مقرر فرمایا تو مورخین لکھتے ہیں کہ حضرت عمر فاروق رضی اللہ عنہ نے حضرت امیر معاویہ رضی اللہ عنہ کے زیر نگرانی وہ اور جلیل القدر صحابہ حضرت ابودرداء اور حضرت عبادہ رضی اللہ عنہ کو روانہ فرمایا۔ حضرت ابودرداء رضی اللہ عنہ دمشق اور اردن میں منصب قضا پر فائز کیا اور اس کے ساتھ صلوٰۃ کے نظم و نسق پر بھی والی بنایا۔ اور حضرت عبادہ بن جراح کو حمص اور قسریں میں عہدہ قضا پر والی بنایا اور انھیں بھی نماز کے معاملات کا نگران مقرر کیا۔

یہ حضرات صحابہ حضرت امیر معاویہ رضی اللہ عنہ کے تحت اپنے اپنے مناصب پر فائز تھے اور اسلامی خدمات سر انجام دیتے تھے۔ ان جلیل القدر صحابہ کا حضرت معاویہ رضی اللہ عنہ کے زیر حکم ہونا حضرت معاویہ رضی اللہ عنہ کی عظمت شان کا پتا دیتا ہے۔

احمد بن یحییٰ باذری لکھتے ہیں کہ:

((عن تمیم بن عطیة قال ولی عمر رضی اللہ عنہ معاویہ بن ابی سفیان رضی اللہ عنہ الشام بعد یزید رضی اللہ عنہ و ولی معه رجلین من اصحاب رسول الله صلی اللہ علیہ وسلم الصلاة والقضاء فولی ابا الدرداء رضی اللہ عنہ قضاء دمشق والاردن و صلاتهما وولی عبادة رضی اللہ عنہ قضاء حمص و قسریں و صلاتهما)) ^۲

۱ کتاب البلدان (احمد بن واضح یعقوبی شعی) ص ۸۵ تحت بند فلسطین۔

۲ فتوح البلدان (باذری) ص ۱۳۸ تحت امر فلسطین۔

ایک واقعہ

روایات پر نظر کرنے سے یہ چیز معلوم ہوتی ہے کہ حضرت فاروق اعظم رضی اللہ عنہ نے یہ تقاضائے ضرورت ملاقات شام کی طرف ایک سے زائد سفر کیے۔ اس سلسلے میں ایک بار آنجناب شام کی طرف تشریف لے گئے تو ان ایام میں شام کے علاقہ میں وبا پھیلی ہوئی تھی۔ حضرت امیر معاویہ رضی اللہ عنہ اس علاقہ پر مرکز کی طرف سے والی اور حاکم بنائے گئے تھے وہ حضرت عمر فاروق رضی اللہ عنہ کی تشریف آوری کی اطلاع سننے پر آنجناب کے استقبال کے لیے حاضر ہوئے اور امیر المؤمنین کی خدمت میں گزارش کی کہ جس علاقہ میں آنجناب تشریف لے جانا چاہتے ہیں وہاں وبا پھیلی ہوئی ہے، اور میں نے جناب نبی کریم ﷺ سے سنا ہوا ہے کہ جب کسی علاقہ میں وبا واقع ہو جائے اور اس مقام پر تم مقیم نہیں ہو تو وہاں مت جاؤ اور اگر تم وہاں موجود ہو اور وبا پھیل گئی ہے تو (فرار کے طور پر) اس مقام سے مت نکلو۔“

چنانچہ حضرت فاروق اعظم رضی اللہ عنہ نے یہ فرمان نبوی سننے کے بعد واپسی کا ارادہ کر لیا اور وبا کے علاقہ میں تشریف نہیں لے گئے۔

چنانچہ ابوطلحہ ابوازی رضی اللہ عنہ نے اپنی تصنیف ”شرح عقد الایمان“ میں یہ واقعہ ذکر کیا ہے اپنی سند کے ساتھ لکھتے ہیں کہ:

((عن ابی وائل قال خرجنا مع عمر بن الخطاب رضی اللہ عنہ و هو یرید الشام وقد وقع الوباء و معاویة امیر علیہا۔ فلما دنوا خرج البنا معاویة فقال: یا امیر المؤمنین انا سمعت رسول اللہ ﷺ یقول: اذا وقع الوباء بارض ولستم بها فلا تدخلوها۔ واذا کنتم بها فلا تخرجوا عنها۔ فرجع عمر))^۱

معلوم ہوا کہ نبی اقدس ﷺ کی احادیث جو حضرت معاویہ رضی اللہ عنہ کے ذریعے سے مروی ہیں ان پر فاروق اعظم رضی اللہ عنہ جیسے اکابر صحابہ اعتماد کر کے عمل درآمد کرتے تھے۔ یہ چیز حضرت معاویہ رضی اللہ عنہ پر علمی اعتماد اور دینی وثاقت کی بین دلیل ہے۔

فتح عسقلان

فاروقی دور میں فلسطین کے علاقہ میں فتوحات کا سلسلہ جاری رہا اور بہت سے علاقے اہل اسلام نے فتح کیے ان مواضع میں عسقلان کی فتح کے متعلق مورخین نے لکھا ہے کہ مرکز اسلام (مدینہ طیبہ) سے حضرت عمر فاروق رضی اللہ عنہ نے والی شام حضرت امیر معاویہ رضی اللہ عنہ کو ایک مکتوب ارسال کیا کہ فلسطین کے باقی علاقوں میں

۱۔ شرح عقد الایمان فی معاویہ بن ابی سفیان رضی اللہ عنہ (مخطوط) تحت باب ما روہ عن النبی ﷺ انہ قال اذا وقع الوباء بارض فلا ندخلوها (مخطوط فی مکتبۃ الاسد السوری)

سے عسقلان کی طرف توجہ کریں اور اسے فتح کرنے کی سعی کی جائے۔ چنانچہ حضرت امیر معاویہ رضی اللہ عنہ نے امیر المومنین کے اس حکم کی تعمیل میں عسقلان کی طرف پیش قدمی کی اور اسے فتح کر لیا۔

اور بعض مورخین نے یہ لکھا ہے کہ حضرت عمرو بن عاص رضی اللہ عنہ نے عسقلان کو فتح کیا تھا اور جب آپ اسے فتح کرنے کے بعد واپس ہوئے تو اہل عسقلان کی روم نے مدد کی اور انھوں نے نقض عہد کر دیا (اور باغی ہو گئے)۔ ان حالات کے بعد حضرت امیر معاویہ رضی اللہ عنہ نے عسقلان کی طرف پیش قدمی کی اور اسے دوبارہ فتح کر لیا۔ پھر وہاں اپنی افواج کو ٹھہرایا اور حناعی دسے متعین کیے۔

((قالوا وكتب عمر بن الخطاب رضي الله عنه الى معاوية رضي الله عنه يامره باتباع ما بقى من فلسطين ففتح عسقلان صلحا بعد كيد. ويقال ان عمرو بن العاص رضي الله عنه كان فتحها ثم نقض اهلها وامدهم الروم ففتحها معاوية واسكنها الروابط و وكل بها الحفظة))^۱

مورخین نے لکھا ہے کہ ۲۱ھ میں شام کے علاقہ میں دمشق، بعلبک، حوران، حمص، قنسرين اور جزیرہ کے علاقہ پر حضرت عمیر بن سعید (سعد) انصاری رضی اللہ عنہ امیر تھے، اور بلقاء، اردن، فلسطین، سواحل اور انطاکیہ وغیرہ پر حضرت امیر معاویہ بن ابی سفیان رضی اللہ عنہ والی اور حاکم تھے۔

((قال ابن جرير وكان امير دمشق في هذه السنة (۲۱هـ) عمير بن سعيد رضي الله عنه وهو ايضا على حمص و حوران و قنسرين و الجزيرة وكان معاوية على البلقاء الاردن، و فلسطين و السواحل و انطاكية، و غير ذلك))^۲

ملک شام میں بے شمار فتوحات ہوئیں اور اسلامی حکومت کا دائرہ نہایت وسیع ہو گیا۔ ان علاقوں میں انتظامات قائم کرنے اور نظم برقرار رکھنے کی ضرورتیں پیش آئیں تو مرکز کی جانب سے ان مقامات پر مندرجہ بالا حکام کا تعین کیا گیا۔ یہ ۲۱ھ تک علاقہ ہذا کے والیوں کا ایک اجمالی خاکہ ہے جو اہل تاریخ نے درج کیا ہے اس میں حضرت امیر معاویہ رضی اللہ عنہ کی ملتی خدات دیگر صحابہ رضی اللہ عنہم کے ساتھ نمایاں طور پر پائی جاتی ہیں۔

اس طرح فاروقی دور خلافت میں بلاد شام میں فتوحات کا سلسلہ جاری رہا اور اس ملک کے مختلف علاقہ جات کو بڑی جدوجہد سے فتح کیا گیا۔

اس سلسلے میں بلاد روم کی طرف بھی صحابہ کرام رضی اللہ عنہم نے پیش قدمی کی اور حضرت امیر معاویہ رضی اللہ عنہ نے

۱۔ فتوح البلدان (بلادری) ص ۱۳۹ تحت امر فلسطین فتح مصر

۲۔ الہدایہ (ابن کثیر) ص ۱۱۳ ج ۲ تحت ۲۱ھ

تاریخ ابن جریر طبری ص ۲۵۰ ج ۲ تحت آخر ۲۱ھ

صائفہ کے غزوات جاری رکھے حتیٰ کہ عموویہ کے مقام تک جا پہنچے۔ حضرت امیر معاویہ رضی اللہ عنہ کے ساتھ دیگر صحابہ کرام جو بلاد روم کے غزوات میں شامل تھے ان میں حضرت عبادہ بن صامت، ابویوب انصاری، ابوذر غفاری، شداد بن اوس وغیرہم رضی اللہ عنہم زیادہ قابل ذکر ہیں۔

ان حضرات نے حضرت امیر معاویہ رضی اللہ عنہ کی نگرانی میں ان مہمات کو سر کیا اور ان مقامات کو اسلامی حکومت کے دائرہ میں شامل کیا۔

((وقال ابن جریر وفي هذه السنة ۲۳ھ توفي قتادة بن النعمان رضي الله عنه وفيها غزا معاوية رضي الله عنه الصائفة حتى بلغ عمورية معه من الصحابة عبادة بن الصامت و ابويوب و ابوذر و شداد بن اوس رضي الله عنه))۔ وفيها فتح معاوية عسقلان صلحا))^۱

بعض نصائح اور ہدایات و مکتوبات

① حضرت فاروق اعظم رضی اللہ عنہ کے دور خلافت میں صحابہ کرام رضی اللہ عنہم کی جماعتیں مختلف اسلامی خدمات پر متعین ہو کر کام کرتی تھیں اور فاروق اعظم رضی اللہ عنہ ان حضرات کو حسب موقع نصائح و ہدایات فرماتے اور خطوط بھی ارسال کرتے تھے۔ اس سلسلہ میں بعض اوقات آپ نے والی شام حضرت امیر معاویہ رضی اللہ عنہ کو بھی قیمتی نصائح تحریر فرمائے اور ان کے لیے ہدایات جاری کیں اور کئی خطوط ارسال کیے۔

محدثین نے لکھا ہے کہ ایک بار فاروق اعظم رضی اللہ عنہ نے حضرت امیر معاویہ رضی اللہ عنہ کو درج ذیل نصیحت تحریر فرمائی جو اپنی جگہ بہت پر مغز اور اعلیٰ معانی کی حامل ہے:

((حدثنا معتمر بن سليمان عن النعمان قال كتب عمر رضي الله عنه الى معاوية

رضي الله عنه ان لم يلزمك الحق))^۲

”مطلب یہ ہے کہ حضرت عمر فاروق رضی اللہ عنہ نے فرمایا کہ آپ حق بات کو لازم پکڑیں، حق آپ کے ساتھ لازم رہے گا۔“

یعنی ہر معاملہ میں امر حق کو ملحوظ رکھیں اور حق بات سے انحراف نہ کریں تو اس کے اثرات و فوائد آپ کو حاصل رہیں گے۔

بعض دیگر مصنفین نے حضرت عمر فاروق رضی اللہ عنہ کے اس فرمان کو یہ عبارت ذیل ذکر کیا ہے:

((عن عمر رضي الله عنه انه كتب الى معاوية بن ابي سفيان رضي الله عنه ابا بعدد: فالزم الحق

۱۔ التذکرۃ والنہایہ (ابن کثیر) ص ۱۳۱ ج ۲ تحت خبر سلمہ بن قیس (المنہجی والا کراؤ۔

۲۔ معصف ابن ابی شیبہ ص ۱۲۸ ج ۱ تحت کتاب الامراء طبع کراچی

بین لك الحق منازل اهل الحق۔ ولا تقض الا بالحق۔ والسلام (ابو الحسن بن ذرقویۃ فی جزئہ) ۱

”مطلب یہ ہے کہ حضرت عمر فاروق رضی اللہ عنہ نے حضرت امیر معاویہ رضی اللہ عنہ کی طرف تحریر فرمایا (حمد و صلوة کے بعد) کہ آپ حق بات پر مضبوطی سے قائم رہیں، اس سے اہل حق کے منازل و مراتب آپ پر واضح ہوں گے اور دوا حق و انصاف کے ساتھ فیصلہ کیجیے۔“

② ایک دوسرے مقام پر حضرت عمر فاروق رضی اللہ عنہ کی جانب سے حضرت امیر معاویہ رضی اللہ عنہ کو ایک نصیحت تحریر کی گئی۔ اسے علماء نے متعدد مقامات پر ذکر کیا ہے۔ اس نصیحت میں آپ نے معاشرہ کے بعض آداب ذکر کیے ہیں۔ حضرت فاروق اعظم رضی اللہ عنہ فرماتے ہیں کہ اے معاویہ! ملاقات کرنے والوں سے تم پروے میں ہو کر مت بیٹھو اور کمزور اور ضعیف آدمی کے لیے تم کو قریب ہونا چاہیے اور اس کو اپنے قریب کرنا چاہیے حتیٰ کہ اس کی زبان کھل کر اپنے معروضات پیش کر سکے اور اس کا دل جبری ہو۔ اور جو غریب الدیار اور مسافر ہو اس کی خاص نگہداشت کیجیے۔ کیونکہ جب اس کا رکے رہنا زیادہ ہوگا اور انتظار طویل ہو جائے گا تو وہ تنگی محسوس کرے گا۔ اور اس کی دل شکستگی ہوگی اور وہ حق کو چھوڑ بیٹھے گا (اور اپنے حق سے محروم رہے گا)

((وكتب (عمر رضی اللہ عنہ) الى معاوية رضی اللہ عنہ اياك والاحتجاب دون الناس وادن للضعيف وادنه حتى ينسط لسانه ويجتري قلبه وتعهد الغريب فانه اذا طال حبسه ضاق اذنه وضعف قلبه وترك حقه)) ۲

③ نیز قدیم مورخین نے تحریر کیا ہے کہ امیر المومنین حضرت عمر رضی اللہ عنہ نے ایک دفعہ عام رعایا کی اصلاح کی طرف توجہ دلانے کے لیے حضرت امیر معاویہ رضی اللہ عنہ کو مکتوب ارسال فرمایا کہ

((عن ابیه عن جده عطاء بن مسلم قال كتب عمر رضی اللہ عنہ الى معاوية رضی اللہ عنہ اما بعد فانك لم تؤدب رعيك بمثل ان تبداهم بالغلظة والشدة على اهل الريبة بعدوا او قربوا۔ فان اللين بعد الشدة امنع للريبة واحشد لها۔ وان الصفع بعد العقوبة ارجب لاهل الحزم)) ۳

”مطلب یہ ہے کہ حضرت عمر رضی اللہ عنہ نے حضرت معاویہ رضی اللہ عنہ کو خطاب کرتے ہوئے ارشاد فرمایا کہ اہل شک و تہمت والے لوگوں پر ابتدا میں تمہیں شدید گرفت رکھنی چاہیے خواہ وہ قریب ہوں یا بعید

۱۔ کتب الرجال (علی متقی ہندی) ص ۲۰۸ ج ۸ تحت روایت ۳۵۰۶ کتاب المواعظ والرقائق الخ

۲۔ ازلیۃ الخطا (شاہ ولی اللہ) ص ۱۸۲-۱۹۱-۱۹۲، متعدد دوم تحت الفصل السادس فی حق قدیم بریلی۔

۳۔ تاریخ مدینہ منورہ (ابن شہر) ص ۷۷ ج ۲ تحت نقد بر فیہ المجاہد البیداء ابن ہلہ، مکتبہ ابن حبیہ، قاہرہ

ہوں کیونکہ فطری طور پر سختی کے بعد نرمی اختیار کرنا رعیت کو نافرمانی سے روکنے اور اطاعت و فرمانبرداری پر مجتمع کرنے والا ہوتا ہے۔ اس طرح سزا دینے کے بعد ان سے درگزر کرنا ہوش مند لوگوں کے لیے زیادہ باعث ترغیب ہوتا ہے۔ تم نے رعیت کو ادب سکھانے اور مہذب بنانے کا یہ طریقہ اختیار نہیں کیا۔“

④ حضرت عمر فاروق رضی اللہ عنہ کے دور خلافت میں ۷ھ یا بقول بعض مورخین ۸ھ میں ایک دفعہ مدینہ طیبہ کے علاقہ میں قحط سالی واقع ہوئی۔ اس کو عام الرمادہ کے نام سے ذکر کیا جاتا ہے۔ حضرت عمر فاروق رضی اللہ عنہ نے مقامی لوگوں کی امداد کے لیے اپنے دیگر علاقوں کے عمال کی طرف مکتوب ارسال فرمائے۔ چنانچہ کوفہ میں سعد بن ابی وقاص، بصرہ میں ابو موسیٰ اشعری، مصر میں عمرو بن عاص، اور شام میں امیر معاویہ رضی اللہ عنہ کی طرف تعاون کے لیے تحریر فرمایا۔ حضرت امیر معاویہ رضی اللہ عنہ سمیت تمام عمال نے اپنے اپنے علاقوں سے خوراک کی ضرورت کی اشیاء آج، گھی، چربی، زیتون وغیرہ اپنے وسائل کے ذریعے سے مرکز اسلام مدینہ طیبہ ارسال کیں۔

مشہور مورخ ابن شہرہ رحمۃ اللہ علیہ نے اپنی تاریخ میں اسی چیز کو یہ عبارت ذیل ذکر کیا ہے:

((قال: فكتب اليه ابو موسى رضی اللہ عنہ اما بعد فاني قد وجهت اليك عيرا تحمل الدقيق والزيت والسمن والشحم والمال. وكتب اليه سعد و معاوية رضی اللہ عنہما بمثل ذلك. وكتب اليه عمرو بن العاص رضی اللہ عنہ قد وجهت السفين تترى بعضها في اثر بعض))^۱

⑤ اسی طرح مورخین نے اس مقام پر حضرت عمر فاروق رضی اللہ عنہ اور حضرت امیر معاویہ رضی اللہ عنہ کی ملاقات کا ایک اور واقعہ لکھا ہے۔

چنانچہ ابن کثیر رحمۃ اللہ علیہ ابن ابی الدنیا رحمۃ اللہ علیہ سے ذکر کرتے ہیں کہ جب حضرت عمر فاروق رضی اللہ عنہ علاقہ شام میں تشریف لے گئے تو حضرت امیر معاویہ رضی اللہ عنہ ملاقات کے لیے حاضر ہوئے اس حال میں کہ ان کے ہمراہ سواروں کی ایک کثیر جماعت تھی اور بڑی شان و شوکت کے ساتھ آ کر آپ سے ملے۔ (حضرت عمر فاروق رضی اللہ عنہ فطری طور پر سادگی پسند تھے) تو اس حالت کو دیکھ کر فرمانے لگے کہ یہ جماعت تمہاری گمرانی میں ہے؟ تو امیر معاویہ رضی اللہ عنہ نے عرض کیا جی ہاں یا امیر المومنین! حضرت عمر فاروق رضی اللہ عنہ نے فرمایا کہ تم اس طرح بڑی شان و شوکت سے رہتے ہو؟ دیگر بات یہ ہے کہ مجھے یہ بات پہنچی ہے کہ حاجت مند لوگ تمہارے دروازے پر دیر تک انتظار میں کھڑے رہتے ہیں؟ تو حضرت امیر معاویہ رضی اللہ عنہ نے عرض کیا کہ یہ بات درست ہے، تو حضرت

۱۔ تاریخ مدینہ منورہ (ان شہ) ص ۴۷۲ ج ۲ مطبوعہ مکتبۃ ابن تیمیہ قاہرہ تحت امرالامامہ داخل عمر رضی اللہ عنہ ذاکم العام۔

عمر فاروق رضی اللہ عنہ نے فرمایا کہ تم ایسا کیوں کرتے ہو؟ (تمہیں ایسا نہیں کرنا چاہیے) حضرت عمر فاروق رضی اللہ عنہ نے ارشاد فرمایا کہ میں نے ارادہ کیا ہے کہ میں تمہیں اس بات کا حکم دوں کہ تم یہاں سے پایادہ چل کر حجاز تک جاؤ۔

حضرت امیر معاویہ رضی اللہ عنہ نے عرض کیا کہ اے امیر المؤمنین! ہم ایسے علاقہ میں مقیم ہیں جہاں مسلمانوں کے دشمن کثیر تعداد میں رہتے ہیں اور ان سے ہمیں سابقہ رہتا ہے اور جاسوسی کرتے ہیں۔ ان حالات میں مخالفین کی ریشہ دوانیوں سے متنبہ رہنا ضروری ہے اور ان کی نظر میں رعب اور ہیبت قائم رکھنے اور اہل اسلام اور مسلمانوں کے لیے شان و شوکت سے رہنے کی ضرورت ہے۔ اب جو آجنگاہ ارشاد فرمائیں وہی کیا جائے گا اور جس چیز سے آپ منع فرمائیں گے اس سے اجتناب کیا جائے گا۔

امیر المؤمنین حضرت عمر فاروق رضی اللہ عنہ نے فرمایا کہ (ایسی صورت میں) نہ میں تمہیں اس کا حکم دیتا ہوں اور نہ منع کرتا ہوں۔ اس کے بعد حضرت عمر فاروق رضی اللہ عنہ نے تعرض نہیں فرمایا۔

اس موقع پر حاضرین میں سے بعض لوگوں نے کہا کہ اے امیر المؤمنین! آپ کی گرفت سے کس خیر و خوبی سے معاویہ نے اپنے آپ کو بچا لیا ہے؟ تو حضرت عمر فاروق رضی اللہ عنہ نے ارشاد فرمایا کہ اسی وجہ سے ہم نے اس کے کندھوں پر بارگراں ڈال رکھا ہے (اور اہم ذمہ داریاں اس کے سپرد کر رکھی ہیں)

((لما قدم عمر بن خطاب الشام تلقاه معاویة فی موكب عظیم، فلما دنا من عمر رضی اللہ عنہ قال له: انت صاحب الموكب؟ قال نعم یا امیر المؤمنین قال: هذا حالک مع ما بلغنی من طول وقوف ذوی الحاجات بیابک؟ قال هو ما بلغک من ذالک قال ولم تفعل هذا؟ لقد هممت ان آمرک بالمنی حافیا الی بلاد الحجاز، قال: یا امیر المؤمنین انا بارض جواسیس العدو فیها کثیرة، فیجب ان نظهر من عز السلطان ما یکون فیہ غزل الاسلام واهله ویرهبهم به۔ فان امرتنی فعلت، وان نهیتنی انتهیت فقال له عمر رضی اللہ عنہ: لا آمرک ولا انهاک۔ فقال رجل: یا امیر المؤمنین ما احسن ما صدر الفتی عما اوردته فیہ؟ فقال عمر رضی اللہ عنہ لحسن مواردہ و مصادره جشمناہ ما جشمناہ))

تحفظ حدیث کا اہتمام

حضرت عمر فاروق رضی اللہ عنہ نے حدیث نبوی صلی اللہ علیہ وسلم کے بیان کرنے اور روایت کرنے میں ایک خاص نظم

قائم کر رکھا تھا اس کے تحت خاص خاص اکابر صحابہ کرام رضی اللہ عنہم کو اس منصب پر متعین کر کے اطراف و اکناف میں اس امر کے لیے روانہ فرمایا کرتے تھے حضرت عمر فاروق اعظم رضی اللہ عنہ کی طرف سے یہ حکم تھا کہ حدیث نبوی رضی اللہ عنہ سبکی حضرات بیان کریں اور لوگ ان کی راہنمائی میں روایت حاصل کریں۔

چنانچہ عبداللہ بن مسعود رضی اللہ عنہ کو ایک جماعت کے ساتھ کوفہ کی طرف روانہ کیا اور معقل بن یسار اور عبداللہ بن مغفل اور عمران بن حصین رضی اللہ عنہم کو بصرہ کے علاقہ کی طرف بھیجا۔ عبادہ بن صامت اور ابو دردا رضی اللہ عنہ کو ملک شام کی طرف روانہ فرمایا۔

حضرت امیر معاویہ رضی اللہ عنہ جو امیر شام تھے ان کو خاص ہدایت تحریر کی گئی اور اس چیز کا پابند کیا گیا کہ ان حضرات کے بغیر دیگر لوگوں سے حدیث حاصل نہ کریں اور ان کے سوا کوئی دیگر شخص وہاں حدیث روایت نہ کرے۔ حضرت شاہ ولی اللہ رحمۃ اللہ علیہ ازالتہ الخلفاء میں فرماتے ہیں کہ:

”سوم آنکہ علماء صحابہ را در آفاق فرستید و ایشان را امر نمایند بر روایت حدیث و مردمان را حاصل کنند

براخذ از ایشان چنانکہ فاروق اعظم رضی اللہ عنہ عبداللہ بن مسعود رضی اللہ عنہ را با جمع بکوفہ فرستاد و معقل بن یسار و

عبداللہ بن مغفل و عمران بن حصین رضی اللہ عنہم را بصرہ و عبادہ بن صامت و ابو دردا رضی اللہ عنہ را بشام و بمعواویہ

بن ابی سفیان رضی اللہ عنہ کہ امیر شام بود قغن بلیغ نوشت کہ از حدیث ایشان تجاوز نہ کنند۔“

اس دور میں حضرت عمر فاروق اعظم رضی اللہ عنہ کی طرف سے ”حفاظت حدیث“ کی یہ ایک تدبیر تھی جو اختیار کی گئی۔ اور حضرت امیر معاویہ رضی اللہ عنہ کو جہاں مرکز کی طرف سے دیگر ہدایات دی جاتی تھیں ان میں سے ایک یہ ہدایت بھی تحریر کی گئی تھی کہ حدیث نبوی کے بیان کرنے اور روایت کرنے کا خاص خیال رکھا جائے تاکہ ہر کہ و مہ اس معاملہ میں دخل ہو کہ حدیث نبوی کے اصل مضامین میں کوئی کمی بیشی نہ کر دے اور روایت کے مضمون کو تحفظ حاصل رہے۔ چنانچہ حضرت امیر معاویہ رضی اللہ عنہ مرکز کی طرف سے اس ہدایت کا خاص خیال رکھتے تھے۔

قدر شناسی اور قدر دانی کے کلمات

امیر المومنین حضرت عمر فاروق رضی اللہ عنہ اپنے حکام اور ولات پر سخت گیری اور شدید گرفت فرمایا کرتے تھے جس کے واقعات ناظرین کرام کے سامنے واضح ہیں۔ اور ہر اوقات معمولی چیزوں پر بھی آپ کا احتساب فرماتا منقول ہے۔ لیکن اس کے ساتھ ساتھ حضرت عمر فاروق رضی اللہ عنہ اپنے ولات اور عمال کی عمدہ کارکردگی پر ان کی قدر دانی قدر شناسی اور عزت افزائی بھی فرماتے تھے۔

اس سلسلے میں حضرت امیر معاویہ رضی اللہ عنہ کی زیر کی اور دانشمندی کے متعلق حضرت عمر فاروق رضی اللہ عنہ کے قدر

دانی کے کلمات تاریخ میں پائے جاتے ہیں جن میں ان کی طبعی فراست و کمال ہوشمندی کو بہت عمدہ طریقہ سے بیان فرمایا ہے۔ اس چیز کو مورخین نے اپنی اپنی عبارات میں ذکر کیا ہے۔

① ((قال عمر بن الخطاب رضی اللہ عنہ تذکرون کسریٰ و قیصر و دہاء ہما وعندکم معاویہ رضی اللہ عنہ))^۱

② ((قال تعجبون من دہاء هرقل و کسریٰ و تدعون معاویہ رضی اللہ عنہ))^۲

③ ((کان عمر بن الخطاب رضی اللہ عنہ اذا رئی معاویہ رضی اللہ عنہ قال هذا کسری العرب وھکذا حکمی المدائنی عن عمر رضی اللہ عنہ انه قال ذالک))^۳

ان عبارات کا مفہوم یہ ہے کہ:

① سیدنا حضرت عمر فاروق رضی اللہ عنہ فرماتے ہیں کہ تم لوگ قیصر و کسریٰ کی دانائی اور زیری کا ذکر کرتے ہو حالانکہ تمھارے ہاں معاویہ جیسے دانشمند اور زیرک آدمی موجود ہیں۔

② یعنی تم ہرقل اور کسریٰ کی ہوشیاری اور ہوشمندی سے تعجب کرتے ہو اور معاویہ کو چھوڑ بیٹھتے ہو۔

③ بعض دفعہ حضرت عمر فاروق رضی اللہ عنہ نے حضرت امیر معاویہ رضی اللہ عنہ پر نظر فرمانے کے بعد ارشاد فرمایا کہ دانائی و زیری میں معاویہ تو عرب کے کسریٰ ہیں۔

حضرت عمر فاروق رضی اللہ عنہ کے ان کلمات کے ذریعے سے حضرت امیر معاویہ رضی اللہ عنہ کی دانشمندی اور فکری صلاحیتوں کا اعتراف پایا جاتا ہے اور ان کی فہم و فراست کی حد درجہ قدر دانی اور عزت افزائی فرمائی گئی ہے۔

یہاں سے معلوم ہوتا ہے کہ حضرت عمر فاروق رضی اللہ عنہ جیسے مدبر و مفکر اور معاملہ فہم کی نظروں میں حضرت امیر معاویہ رضی اللہ عنہ کا کتنا بلند مقام تھا اور ان کے نزدیک آپ کتنے عظیم درجہ کے حامل تھے۔

تنبیہ

بعض لوگ حضرت عمر رضی اللہ عنہ کی زبان سے کسریٰ کا لفظ سن کر حضرت امیر معاویہ رضی اللہ عنہ پر اپنی فکر کے مطابق طعن پیدا کرنے کی کوشش کرتے ہیں۔ حالانکہ حقیقت حال اس کے برعکس ہے اور اس کا مفہوم وہ نہیں ہے جو

مخالف لینا چاہتا ہے بلکہ اس کا معنی اور محمل وہ ہے جو اوپر بیان کرویا ہے ”فکر ہر کس بقدر ہمت اوست“

حضرت امیر معاویہ رضی اللہ عنہ کی فاروق اعظم رضی اللہ عنہ سے ملاقات اور والدین کے متعلق ہدایت

حضرت معاویہ رضی اللہ عنہ خلیفہ ثانی حضرت فاروق اعظم رضی اللہ عنہ کی جانب سے ملک شام کے والی و حاکم تھے

۱ اکامل (ابن اثیر جری) ص ۲۶۲ ج ۳ تحت ذکر بعض سیرت معاویہ رضی اللہ عنہ

۲ تاریخ اسلام (ذہبی) ص ۳۲۰ ج ۲ تحت ترجمہ معاویہ بن ابی سفیان رضی اللہ عنہ

۳ الہدایہ (ابن کثیر) ص ۱۲۵ ج ۸، تحت ترجمہ معاویہ بن ابی سفیان رضی اللہ عنہ بحوالہ ابن ابی اللہ نیا۔

وہاں سے وقتی تقاضوں کے تحت ان کی ملاقات کے لیے بعض دفعہ حاضر خدمت ہوتے تھے۔ اس سلسلے میں صرف چند مواقع ملاقات ذکر کیے جاتے ہیں:

ایک مرتبہ حضرت عمر فاروق رضی اللہ عنہ اپنے دور میں حج کے لیے تشریف لے گئے تو حضرت امیر معاویہ رضی اللہ عنہ بھی وہاں پہنچے۔ حضرت عمر فاروق رضی اللہ عنہ سے ملاقات ہوئی تو آپ نے دریافت فرمایا کہ آپ کب پہنچے ہیں۔ حضرت امیر معاویہ رضی اللہ عنہ نے عرض کیا کہ ابھی پہنچا ہوں اور ابتداء آپ کی خدمت میں حاضر ہوا ہوں۔ حضرت عمر فاروق رضی اللہ عنہ نے فرمایا کہ آپ کو سب سے پہلے اپنے والدین کے پاس جانا چاہیے اور خصوصاً اپنی والدہ ہند رضی اللہ عنہا کے پاس حاضر ہوں۔

چنانچہ اس ہدایت کے مطابق حضرت امیر معاویہ رضی اللہ عنہ اپنی والدہ ہند رضی اللہ عنہا کے پاس تشریف لے گئے اور ان کے ساتھ گفتگو کی۔ ان کی والدہ ہند رضی اللہ عنہا نے بطور نصیحت کہا کہ امیر المؤمنین کے ذریعے سے تم کو ترقی ملی ہے، اس لیے ہمیشہ جو چیز ان کو پسند ہو اس کا خیال رکھو اور جو چیز انھیں ناپسند ہو اس سے اجتناب کرو۔ اس کے بعد حضرت امیر معاویہ رضی اللہ عنہ نے اپنے والد حضرت ابوسفیان رضی اللہ عنہ سے ملاقات کی اور حسب حال ان سے گفتگو فرمائی۔

((وقد حج عمر رضی اللہ عنہ فدخل عليه معاوية رضی اللہ عنہ فقال له عمر رضی اللہ عنہ متی

قدمت قال الان ويدات بك قال: فانت ابو يك وابدأ بهند رضی اللہ عنہا فانصرف

معاوية رضی اللہ عنہ فبدأ بهند رضی اللہ عنہا فقالت له: يا بني انه والله.. وقد استنهضكم هذا

الرجل فاعلموا بما يوافقه واجتنبوا ما يكرهه... الخ))

ایک دیگر ملاقات

مشہور مورخ ابن شہر نے ”تاریخ مدینہ منورہ“ میں ایک واقعہ ذکر کیا ہے کہ حضرت حسین بن علی رضی اللہ عنہ عمر تھے حضرت عمر رضی اللہ عنہ نے انھیں ایک بار فرمایا کہ آپ ملاقات کے لیے نہیں آتے؟ تو سیدنا حسین رضی اللہ عنہ نے فرمایا کہ میں ایک روز آپ کے ہاں ملاقات کے لیے آیا تھا لیکن امیر معاویہ رضی اللہ عنہ کے ساتھ آپ خلوت میں گفتگو میں مصروف تھے اور آپ کے فرزند عبداللہ بن عمر رضی اللہ عنہ کو اندر آنے کی اجازت نہیں ہوئی وہ واپس آ گئے تو میں بھی ان کو دیکھ کر واپس آ گیا۔ یہ سن کر حضرت عمر رضی اللہ عنہ نے فرمایا کہ آپ میرے فرزند ابن عمر سے اجازت میں زیادہ حقدار ہیں۔

((قال (حسین بن علی رضی اللہ عنہ) فاتیته یوما وهو خال بمعاوية رضی اللہ عنہ وابن عمر

رضی اللہ عنہما بالباب لم یدخل فرجع ابن عمر رضی اللہ عنہما فلما رايتہ یرجع رجعت۔

۱۔ انسب الاشراف (ہلاذری) ص ۱۰ تحت معاویہ بن ابی سفیان رضی اللہ عنہ، راجع، رقم اول، مطبع برہم

فلقینی عمر رضی اللہ عنہ بعد ذالک فقال ای بنی لم ارك اثبتنا۔ قلت قد جئت وانت خال بمعاوية فرأيت ابن عمر يرجع فرجعت قال انت احق بالاذن من ابن عمر..... الخ))^۱

اس واقعہ میں حضرت سیدنا حسین بن علی المرتضیٰ رضی اللہ عنہ کی توقیر و عزت افزائی کے علاوہ یہ چیز بھی ثابت ہوتی ہے کہ حضرت فاروق اعظم رضی اللہ عنہ کی خدمت میں حضرت امیر معاویہ رضی اللہ عنہ کو خلوت میں ملاقات کے مواقع میسر آتے تھے اور ان کے ساتھ اہم امور میں باہم مشورے کیے جاتے تھے اور حضرت امیر معاویہ رضی اللہ عنہ حضرت فاروق اعظم رضی اللہ عنہ کی نظروں میں قابل اعتماد شخصیت تھے نیز اہل مشورہ لوگوں میں ان کا شمار ہوتا تھا۔
تنبیہ

یہ واقعہ قبل ازیں مَحْصَاۃً بَيْنَهُمْ حصہ فاروقی ص ۲۶۱ باب سوم فصل سوم میں بھی گزر چکا ہے لیکن وہاں واقعہ مختصر بیان کیا گیا تھا۔ اس مقام پر ذرا تفصیل پائی گئی ہے اور ایک قدیم ماخذ ابن شہر کا حوالہ دیا گیا ہے۔
حضرت عمر فاروق رضی اللہ عنہ کی طرف سے امیر معاویہ رضی اللہ عنہ کے لیے سالانہ وظیفہ تراجم کی کتابوں سے مسئلہ ہذا تلاش کرنے سے اگرچہ متعدد روایات ملتی ہیں لیکن ایک روایت ابن عبدالبر (صاحب الاستیعاب) نے اس طرح ذکر کی ہے کہ:

((ان عمر بن الخطاب رضی اللہ عنہ رزق معاویہ رضی اللہ عنہ علی عمله الشام عشرة الاف دينار كل سنة))^۲

”یعنی حضرت عمر فاروق رضی اللہ عنہ نے حضرت معاویہ رضی اللہ عنہ کے لیے دس ہزار دینار سالانہ بطور وظیفہ مقرر فرمائے جب آپ علاقہ شام پر واپسی مقرر کیے گئے۔“
اور بقول ذہبی رحمۃ اللہ علیہ (۸۰) دینار ماہوار مشاہرہ مقرر کیا۔

((ان عمر افرد معاوية بالشام ورزقه فی کل شهر ثمانین دينار))^۳

اس مسئلہ میں دیگر روایات بھی موجود ہیں لیکن ہم نے اختصار کے پیش نظر صرف دو عدد روایات بالا ذکر کر دی ہیں۔

یہاں یہ امر قابل توجہ ہے کہ حضرت فاروق اعظم رضی اللہ عنہ کے عہد کے حکام اور والیوں کے مشاہرے عموماً

۱۔ تاریخ مدینہ منورہ (الوزید عربی شہ نسیری بصری) ص ۹۹ ج ۳، التوفی ۲۱۲ ھ تحت جس عمر رضی اللہ عنہ اخطی فی الجاہ اثر برقان بن بدر طبع قاہرہ (مکتبہ ابن تیمیہ)

ج۔ الاستیعاب مع الاصابہ ص ۲۸۳ ج ۳ تحت معاویہ بن ابی سفیان رضی اللہ عنہ

ح۔ تاریخ اسلام (ذہبی) ص ۳۱۹ ج ۲ تحت ترجمہ معاویہ بن ابی سفیان رضی اللہ عنہ

قلیل مقدار میں ہوتے تھے اور حضرت معاویہ رضی اللہ عنہ کا سالانہ وظیفہ ایک کثیر رقم مقرر کیا گیا اور حضرت فاروق اعظم رضی اللہ عنہ کے عہد خلافت میں قریباً چار برس تک حضرت معاویہ رضی اللہ عنہ والی شام رہے لیکن ان کو کبھی تبدیل نہیں کیا گیا اور نہ ان کو معزول کیا بلکہ مزید علاقہ جات ان کی تحویل میں دیتے رہے اور اختیارات میں توسیع کرتے رہے۔ حتیٰ کہ مشاہیر یا سالانہ وظیفہ دیگر حکام سے زیادہ دیا۔ یہ چیز جہاں حضرت معاویہ رضی اللہ عنہ کی اعلیٰ صلاحیتوں کی دلیل اور ان کی حسن کارکردگی کی تصدیق و تائید ہے وہاں حضرت عمر رضی اللہ عنہ جیسے نقاد و خلیفہ کے ہاں ان کے مقبول و معتمد ہونے کا بین ثبوت ہے اور ملکی خدمات کو صحیح طور پر نبھالنے کی شہادت ہے۔

اختتام عہد فاروقی اور ابتدا عہد عثمانی

۲۳ھ کے آخر میں ۲۷ ذی الحجہ کو حضرت فاروق اعظم رضی اللہ عنہ پر قاتلانہ حملہ ہوا۔ آپ کی شہادت کا باعث ایرانی مجوسیوں کی سازش تھی۔ ابو لؤلؤ فیروز نامی ایرانی نژاد مجوسی اصل قاتل تھا اور اس کے ساتھ ہرمزان اور جلیندہ وغیرہ اس کام میں اس کے معاون تھے اور یہ لوگ ایک خاص منصوبہ کے تحت مرکز اسلام کو ختم کرنے کے درپے تھے۔ چنانچہ ان اعدائے اسلام کے ہاتھوں امیر المومنین حضرت عمر رضی اللہ عنہ نے یکم محرم الحرام ۲۴ھ کو شہادت پائی اور اللہ کریم کی جناب میں حاضر ہو گئے اس واقعہ ہائیکہ کی تفصیلات اپنی جگہ پر مذکور ہیں ہم ان کی طرف اس وقت نہیں جا سکتے۔

تحصین سواحل (سواحل کی مضبوطی)

حضرت فاروق اعظم رضی اللہ عنہ کے دور میں ملک شام کے بیشتر علاقے فتح ہو چکے تھے حضرت امیر معاویہ رضی اللہ عنہ ان تمام مقامات پر حاکم تھے۔ یہ مفتوحہ علاقہ جات انھی کے زیر انتظام تھے اور ان میں پوری طرح نظم قائم تھا۔ حضرت عثمان بن عفان رضی اللہ عنہ جب خلیفۃ المسلمین منتخب ہوئے اور انھوں نے زمام خلافت سنبھالی تو جہاں انھوں نے دیگر مفتوحہ ممالک اسلامیہ کی طرف فرامین جاری کیے وہاں انھوں نے ملک شام کے لیے بھی حضرت امیر معاویہ رضی اللہ عنہ کی طرف رجوع فرمایا اور جن انتظامات کی مزید ضرورت محسوس کی ان کی جانب انھیں توجہ دلائی حالات معلوم کرنے کے بعد حضرت امیر معاویہ رضی اللہ عنہ کو ایک مکتوب ارسال فرمایا اس مکتوب میں سواحل بحر کی مضبوطی اور حفاظتی دستوں کے تعین کا حکم دیا اور جو لوگ ان مقامات میں اقامت پذیر ہوں ان کے لیے وظائف اور جاگیریں مقرر کرنے کا حکم دیا۔

چنانچہ بلاذری نے لکھا ہے کہ:

((فلما استخلف عثمان بن عفان رضی اللہ عنہ كتب الى معاوية يامره بتحسين

السواحل وشحنتها واقطاع من ينزله اياها القطنان فعل))^۱

اس مقام پر ایک دوسری روایت مورخین نے اس طرح ذکر کی ہے کہ حضرت امیر معاویہ رضی اللہ عنہ نے اپنے بھائی یزید بن ابی سفیان رضی اللہ عنہ کی وفات کے بعد حضرت عمر فاروق رضی اللہ عنہ کی خدمت میں اس علاقے کے سواحل بحر کے حالات تحریر کیے اور اس بات کی اجازت طلب کی کہ بحری غزوات شروع کیے جائیں۔ اس کے جواب میں جناب فاروق اعظم رضی اللہ عنہ نے حضرت امیر معاویہ رضی اللہ عنہ کی طرف درج ذیل فرامین ارسال کیے کہ ان سواحل بحر کے قلعوں کی مرمت کی جائے اور وہاں دفاعی قیال کرنے والوں کو تیار رکھا جائے، قلعوں پر نگران دستے مقرر کیے جائیں اور وہاں روشنی کا بھی انتظام کیا جائے۔

لیکن حضرت عمر فاروق رضی اللہ عنہ نے وقتی تقاضوں کے پیش نظر حضرت امیر معاویہ رضی اللہ عنہ کو بحری غزوات کی اجازت نہیں دی اور ان کے اس تقاضے کو اس وقت ملتوی رکھا۔

حضرت امیر معاویہ رضی اللہ عنہ بحری غزوات کے اجرا کے سلسلے میں اس لیے متقاضی تھے کہ ان کے خیال میں اس سے اسلام کی تبلیغ و ترویج میں ترقی ہوگی اور یہ دین اسلام کے غلبہ و تفوق کا باعث ہوگا۔

حضرت امیر معاویہ رضی اللہ عنہ نے بحری غزوات شروع کرنے کی تجویز جب حضرت عثمان رضی اللہ عنہ کی خدمت میں پیش کی تو انھوں نے اپنی ابتدا سے خلافت میں ہی بحری غزوات شروع کرنے کی اجازت دے دی اور فرمان جاری کیا کہ سواحل بحر پر جہاد کرنے کی پوری تیاری کریں۔ سابقہ جیوش کے علاوہ مزید لوگوں کو اس مہم کے لیے آمادہ کریں اور ان لشکریوں کے لیے مستقل جاگیریں متعین کر دیں۔ مجاہدین کو اقامت گاہیں عطا کریں اور علاقوں میں مسجدیں تعمیر کریں اور جو مسجد ان کی خلافت سے پہلے تعمیر ہو چکی ہیں ان کو مزید وسیع کریں۔ اسی مسئلہ کو بلاذری نے یہ عبارت ذیل نقل کیا ہے:

((عن سعید بن عبد العزيز قال ادرکت الناس و هم يتحدثون ان معاوية رضی اللہ عنہ كتب الى عمر بن الخطاب رضی اللہ عنہ بعد موت اخيه يزيد يصف له حال السواحل فكتب اليه في مرمة حصونها و ترتيب المقاتلة فيها واقامة الحرس على مناظرها واتخاذ المواقيد لها ولم ياذن له في غزو البحر وان معاوية رضی اللہ عنہ لم يزل بعثمان رضی اللہ عنہ حتى اذن له في الغزوة بحرا و امره ان يعد في السواحل اذا غزا و اغزا جيوشا سوى من فيها من الرتب و ان يقطع الرتب ارضين و يعطيهم ماجلا عنه اهلہ من المنازل و بيني المساجد و يكبر ما كان ابنتی منها قبل خلافته))^۱

فتح بلاد روم میں مرکز کی طرف سے حضرت امیر معاویہ رضی اللہ عنہ کی معاونت

ابن جریر طبری نے لکھا ہے کہ ۲۳ھ میں اہل روم نے ایک عظیم لشکر تیار کیا جس سے اہل شام خائف ہو گئے اور انھوں نے مرکز اسلام میں امیر المؤمنین حضرت عثمان رضی اللہ عنہ کی خدمت میں اس امر کی اطلاع بھیجی اور امداد اور تعاون کی درخواست کی۔

اس پر حضرت عثمان رضی اللہ عنہ نے کوفہ کے حاکم ولید بن عقبہ رضی اللہ عنہ کو تحریری حکم ارسال فرمایا کہ یہ مکتوب پہنچنے پر آپ ملک شام میں مسلمان بھائیوں کی امداد کے لیے ایک امانت دار اور بہادر شخص کی ماتحتی میں آنھ یا نو ہزار مجاہدین بھیج دیں۔

چنانچہ ولید بن عقبہ رضی اللہ عنہ والی کوفہ نے مرکز کی طرف سے مکتوب ملنے پر لوگوں کو جمع کر کے خطبہ دیا اور ان کو امیر المؤمنین کے فرمان کی اطلاع دی اور مسلمانوں کو جہاد کی اس مہم میں شرکت پر آمادہ کیا اور حضرت امیر معاویہ رضی اللہ عنہ کی معاونت اور اہل شام سے تعاون کی ترغیب دلائی اور تین دن کے اندر قریب آٹھ ہزار مجاہدین کا لشکر تیار کر کے سلمان بن ربیعہ رضی اللہ عنہ کی سرکردگی میں ملک شام روانہ کیا۔ وہاں لشکر اسلام کے امیر حبیب بن مسلمہ فہری رضی اللہ عنہ تھے۔ جب یہ دونوں لشکر مجتمع ہوئے تو انھوں نے اجتماعی طور پر بلاد روم پر حملہ کیا اور فتح حاصل کر کے بے شمار لوگوں کو قیدی بنالیا، بہت سے غنائم حاصل کیے اور متعدد قلعوں کو اپنی تحویل میں لے لیا۔

((فقام الولید بن عقبہ رضی اللہ عنہ فی الناس خطیباً حین وصل الیہ کتاب عثمان رضی اللہ عنہ فاخبرہم بما امرہ بہ امیر المؤمنین عثمان بن عفان رضی اللہ عنہ)) و ندب الناس و حثہم علی الجہاد و معاونۃ معاویۃ رضی اللہ عنہ و اہل الشام۔ و امر سلمان بن ربیعۃ علی الناس الذین یخرجون الی الشام فان ندب فی ثلاثہ ایام ثمانیۃ آلاف فبعثہم الی الشام و علی جند المسلمین حبیب بن مسلمۃ الفہری رضی اللہ عنہ۔ فلما اجتمع الجیشان شنوا الغارات علی بلاد الروم۔ فغنموا و سبوا شیان کثیرا و فتح حصونا کثیرا ولله الحمد))^۱

گرمیوں کے غزوات (صائفہ)

حضرت عثمان رضی اللہ عنہ کے عہد خلافت کی ابتدا میں (دو سال کے بعد) حضرت امیر معاویہ رضی اللہ عنہ نے بلاد روم کی فتوحات کا ایک دوسرا سلسلہ شروع کیا۔ وہ اس طرح کہ اس ملک کے جن علاقوں میں سخت سردی ہوتی تھی

۱۔ البدایہ والنہایہ (ابن کثیر) ج ۱۵ ص ۱۵۰ ج ۱۶ کوال طبری تحت سنہ ۲۳ھ

تاریخ ابن خلدون ص ۱۰۰۰ ج ۲ تحت ولایۃ الولید بن عقبہ رضی اللہ عنہ الکونسلح آرمینیہ و آذربائیجان

فتوح البلدان (یاقوتی) ص ۲۵-۲۶ تحت فتوح آرمینیہ۔

ان کی طرف موسم گرما میں مجاہدین کو روانہ کیا جاتا تھا ان غزوات کو صائفہ کے نام سے تعبیر کیا جاتا ہے۔ یہاں سردیوں میں جہاد موقوف کر دیا جاتا اور آئندہ موسم گرما میں پھر مجاہدین کو ان علاقوں میں جہاد پر روانہ کر دیا جاتا۔ ایک مدت تک جہاد کا یہی سلسلہ جاری رہا۔ اس دوران میں بہت سے قلعے فتح کیے گئے اور بے شمار غنائم حاصل ہوئے اور کئی لوگوں کو قیدی بنالیا گیا۔ اس طرح دشمنان اسلام پر ایک گونہ رعب قائم ہو گیا۔

اور بقول بعض اہل تاریخ ان ایام میں مجاہدین بلاد روم میں عموریہ تک جا پہنچے اور اس سے آگے اظاکیہ اور طرسوس کے مقامات میں انھوں نے قلعوں کو خالی پایا، وہاں انھوں نے اپنے عساکر اور جیوش جمع کر دیے۔

((ان الشام کان قد جمعها لمعاویہ بن ابی سفیان رضی اللہ عنہ لستین مضتا من خلافة عثمان بن عفان رضی اللہ عنہ وقد احزره غاية الحفظ وحمی حوزته۔ و مع هذا له فی کل سنة غزوة فی بلاد الروم فی زمن الصیف و لهذا یسمون هذا الغزوة الصائفة۔ ف یقتلون خلقا و یأسرون اخرین، و یفتحون حصونا و یغنمون اموالا و یرعبون الاعداء))^۱

((ثم غزا معاویة الروم و بلغ عمورية و وجد ما بین انطاکیة و طرسوس من الحصون خالیا فجمع فیها العساکر حتی رجع و خربها))^۲

جیسا کہ سابقاً ذکر کیا ہے کہ خلیفہ ثالث حضرت عثمان رضی اللہ عنہ کے دور میں موسم گرما میں بلاد روم کی جانب غزوات کا سلسلہ جاری تھا اور حضرت امیر معاویہ رضی اللہ عنہ اس کی نگرانی کرتے تھے اور ان کی ماتحتی میں یہ مہم شروع رہتی تھی اسی چیز کو قدیم مورخ خلیفہ ابن خیاط نے (جو طبری سے قدیم لوگوں میں شمار ہوتے ہیں) اپنی تاریخ میں یہ عبارت ذیل درج کیا ہے:

((الصائفة: کتب عثمان الی معاویة ان یغزی بلاد الروم فوجه یزید ابن الحر العبسی ثم عبدالرحمن بن خالد بن الولید علی الصائفتین جمیعاً ثم عزله و ولی سفیان بن عوف الغامدی فکان سفیان یخرج من البر و یتستخلف علی البحر جنادة بن ابی امیة فلم یزل کذاک حتی مات سفیان فولی معاویہ عبدالرحمن بن خالد بن ولید ثم ولی عبید اللہ بن رباح و شتی فی ارض الروم))^۳

۱۔ الہدایہ والنہایہ (نئی کثیر) ص ۱۵۷ ج ۷ تحت ص ۳۱۷ (ابتدا)

۲۔ تاریخ ابن خلکان ص ۱۰۰۱-۱۰۰۲ ج ۲ تحت و الی الولید بن عقبہ الکوثرانی

۳۔ تاریخ خلیفہ ابن خیاط ص ۱۵۹ ج ۱ تحت آخر ص ۳۵ طبع عراق۔

”یعنی حضرت عثمان رضی اللہ عنہ نے حضرت امیر معاویہ رضی اللہ عنہ کو مکتوب ارسال کیا کہ بلاد روم کی طرف غزوات کا سلسلہ جاری رکھا جائے۔ چنانچہ اس فرمان کے پیش نظر حضرت امیر معاویہ رضی اللہ عنہ نے یزید بن حرصی اور عبدالرحمن بن خالد بن ولید رضی اللہ عنہما کو اس اہم کام کے لیے متوجہ کیا اور گرمیوں میں جہاد کرنے والے مجاہدین پر انھیں امیر تجویز کیا۔ (اس طرح ایک مدت تک یہ کام جاری رہا) اس کے بعد حضرت امیر معاویہ رضی اللہ عنہ نے یزید بن حرصی کو معزول کر کے ان کے قائم مقام سفیان بن عوف غامدی رضی اللہ عنہ کو والی بنایا۔

سفیان بن عوف غامدی رضی اللہ عنہ اپنی آمد و رفت کی صورت میں جنادہ بن ابی امیہ رضی اللہ عنہ کو بحر میں اپنا نائب مقرر کرتے تھے۔ یہ سلسلہ اسی طرح چلتا رہا حتیٰ کہ سفیان بن عوف رضی اللہ عنہ کا انتقال ہو گیا تو حضرت امیر معاویہ رضی اللہ عنہ نے ان کی جگہ عبدالرحمن بن خالد بن ولید رضی اللہ عنہ کو والی بنایا پھر ان کے بعد عبید اللہ بن رباح کو والی بنانے کی بھی ضرورت پیش آئی اور ان کو والی بنایا۔“

حضرت امیر معاویہ رضی اللہ عنہ اس علاقہ کے حالات کے تقاضوں کے موافق ان اشخاص کو بلاد روم میں پھیلائے ہوئے اور اس طریقہ سے ملک کا نظم و نسق قائم کیے ہوئے تھے۔

ملک روم کی فتوحات کے سلسلے میں یہ چند ایک چیزیں اختصاراً ذکر کی گئی ہیں لیکن فی الواقع ان کی تفصیلات بہت زیادہ ہیں۔ یہ سب مراحل حضرت امیر معاویہ رضی اللہ عنہ کی کوششوں کے نتائج میں حل ہوئے اور ان کا آں موصوف کے اعلیٰ کارناموں میں شمار ہوتا ہے۔

فتح قبرص

حضرت امیر معاویہ رضی اللہ عنہ کی نگرانی میں جو غزوات ہوئے ان میں سے بعض کا تذکرہ گزشتہ صفحات میں آچکا ہے، غزوات کا یہ سلسلہ نہایت وسیع تھا اور ان کی بڑی تفصیلات ہیں۔ تاہم ان میں سے بعض مہمات کا ذکر یہاں کیا جاتا ہے۔

۲۵ھ میں حضرت امیر معاویہ رضی اللہ عنہ نے کئی قلعوں کو فتح کیا۔ اور مورصین لکھتے ہیں کہ ۲۷ھ میں آپ نے قنسرین کو بھی فتح کر لیا۔ اور بعض مورصین کا قول ہے کہ ۲۷ھ میں امیر معاویہ رضی اللہ عنہ نے قبرص کی طرف پیش قدمی کی اور اسے فتح کر لیا۔

((وفیہا ۲۵ھ فتح معاویۃ الحصون))^۱

((وفیہا ۲۷ھ غزا معاویۃ قنسرین))^۲

۱۔ الہدایہ والنباہ (دن کثیر) ص ۱۵۱ ج ۱ تحت سنہ ۲۵ھ

۲۔ الہدایہ والنباہ (دن کثیر) ص ۱۵۲ ج ۱ تحت سنہ ۲۷ھ

((فی هذه السنة ۲۷ھ غزا معاویہ قبرص))

فتح قبرص کے متعلق اہل تاریخ میں اختلاف پایا جاتا ہے بعض مورخین نے اس غزوہ کا وقوع ۲۷ھ اور بعض نے ۲۸ھ لکھا ہے اس کے ماسواہی اقوال پائے جاتے ہیں۔ اس غزوہ کی تفصیلات اپنی جگہ پر بہت کچھ دستیاب ہیں لیکن ہم اختصار کے پیش نظر اس میں سے صرف چند ایک چیزیں اس مقام پر ذکر کرتے ہیں۔
محل وقوع

معلوم ہونا چاہیے کہ قبرص بلاد شام کے مغرب میں ایک الگ مستطیل شکل کا معروف جزیرہ ہے جو ساحل دمشق کے قریب ہے۔ اس جزیرہ میں بے شمار شرارت پائے جاتے ہیں اور اس میں معادن (کانیں) بھی ہیں اور یہ بہت عمدہ اور زرخیز علاقہ ہے۔

((وهی جزيرة غریبی بلاد الشام فی البحر مخلصه وحدها ولها ذنب مستطیل الی نحو الساحل مما یلی دمشق و غربیها اعرضها و فیها فواکہ کثیرة ومعادن وهی بلدة جید))

حضرت امیر معاویہ رضی اللہ عنہ نے حضرت عثمان رضی اللہ عنہ سے بحری غزوات کی بڑی کوشش سے اجازت حاصل کی تھی جیسا کہ قبل ازیں اس کا ذکر ہو چکا ہے۔ جزیرہ قبرص کی طرف بھی اس سلسلے میں حضرت امیر معاویہ رضی اللہ عنہ نے مسلمانوں کے عظیم لشکر کے ساتھ پیش قدمی کی۔ اور ساتھ ہی دوسری جانب سے عبداللہ بن سعد بن ابی سرح رضی اللہ عنہ ایک لشکر کثیر لے کر ان کی امداد کے لیے آ پہنچے۔ ان حضرات کی کمان میں دونوں افواج اس مقام پر مجتمع ہو گئیں۔

اہل قبرص کے ساتھ اہل اسلام کی عظیم جنگ ہوئی۔ مسلمانوں کو فتح حاصل ہوئی اور انھوں نے مخالفین کے بے شمار لوگوں کو تہ تیغ کیا اور لاتعداد لوگوں کو قید کر لیا۔ مسلمانوں کو اس سے کثیر اموال بطور غنیمت حاصل ہوئے۔

حضرت امیر معاویہ رضی اللہ عنہ کی مساعی سے اللہ تعالیٰ نے مسلمانوں کو یہ فتح عظیم عنایت فرمائی۔ آخر کار اہل قبرص نے حضرت امیر معاویہ رضی اللہ عنہ کے ساتھ سات ہزار دینار سالانہ جزیہ ادا کرنے کی شرط قبول کرتے ہوئے صلح کر لی۔

((فلما کان عثمان رضی اللہ عنہ الح معاویة رضی اللہ عنہ علیہ فی ذالک فاذن له فرکب فی المراكب فانتهی الیها و وافاه عبداللہ بن سعد بن ابی سرح رضی اللہ عنہ الیها من الجانب الاخر۔ فالتقی علی اهلها فقتلوا خلقا کثیرا و سبوا سبایا کثیرة

و غنموا مالا جزیلا جیدا))^۱

((ثم صالحهم (اهل قبرص) معاوية رضي الله عنه على سبعة الاف دينار في كل سنة و هادنهم))^۲

واقعہ شہادت ام حرام رضی اللہ عنہا اور نمازیوں کے لیے جنت کا مشرودہ

اکابر علماء نے لکھا ہے کہ معرکہ قبرص میں حضرت امیر معاویہ رضی اللہ عنہ نے بذات خود شرکت فرمائی آپ کی اہلیہ فاخستہ بنت قرظہ من بنی عبد مناف اس معرکہ میں آپ کے ساتھ تھیں۔ علاوہ ازیں اکابر صحابہ کرام مثلاً ابوذر غفاری، ابودرداء، شداد بن اوس اور عبادہ بن صامت وغیرہم رضی اللہ عنہم بھی اس غزوہ میں آپ کے ساتھ تھے۔

حضرت عبادہ بن صامت رضی اللہ عنہ کی اہلیہ ام حرام بنت ملحان رضی اللہ عنہا ان کے ساتھ تھیں جن کے متعلق حدیث صحیح میں ایک پیش گوئی جناب نبی کریم رضی اللہ عنہ کی موجود ہے۔ آپ نے خواب سے بیدار ہوتے ہوئے ارشاد فرمایا کہ میری امت میں سے پہلا لشکر جو بحری جہاد کرے گا اس نے اپنے اوپر جنت کو واجب کر لیا۔ اس ارشاد کے سننے پر حضرت ام حرام رضی اللہ عنہا نے عرض کیا کہ یا رسول اللہ! کیا میں ان میں شامل ہوں گی؟ تو آنجناب رضی اللہ عنہ نے فرمایا کہ تم ان میں داخل ہو۔

((قال ابن الاثير وكانت (ام حرام رضي الله عنها) تلك الغزوة غزوة قبرص- فدفنت فيها وكان امير ذلك الجيش معاوية بن ابي سفيان في خلافة عثمان رضي الله عنه و معه ابو ذر، ابودرداء، وغيرهما من الصحابة رضي الله عنهم و ذلك في سنة سبع و عشرين قال ابو عمر كان معاوية غزا تلك الغزوة بنفسه و معه امراته فاخسته بنت قرظة من بنی نوفل بن عبد مناف))^۳

اور بخاری شریف میں ہے کہ

((قال عمير فحدثنا ام حرام انها سمعت النبي صلى الله عليه وسلم يقول: "اول جيش من امتي يغزون البحر قد اوجبوا- قالت ام حرام: قلت يا رسول الله! انا فيهم؟

۱۔ الہدایہ والنہایہ (ابن کثیر) ص ۱۵۳ ج ۷ تحت فتح قبرص سنہ ۲۸ھ

۲۔ فتوح البلدان (طبری) ص ۱۵۹-۱۶۰-۱۶۱ تحت امر قبرص

۳۔ الاصابہ ابن اثیر ج ۳ ص ۳۴۳ ج ۳ تحت (۱۲۱۵) ام حرام بنت ملحان رضی اللہ عنہا

تاریخ خلیفہ ابن زیاد ص ۱۳۵-۱۳۶ جلد ۱ تحت سنہ ۲۸ھ طبع اول عراق

قال انت فیہم))^۱

یہ پیش گوئی بخاری شریف کے متعدد مقامات پر مذکور ہے اور مسلم شریف میں بھی ام حرام رضی اللہ عنہا کا یہ واقعہ مفصل ذکر کیا گیا ہے ان مقامات کے بعض حوالہ جات حاشیہ میں دیے گئے ہیں۔ واقعہ کی تمام عبارات کو نقل کرنا موجب طوالت تھا اس لیے اختصار سے کام لیا گیا ہے۔

آنجناب رضی اللہ عنہ کی اس پیش گوئی کے دو حصے ہیں:

ایک ام حرام رضی اللہ عنہ اور ان کے ساتھیوں کے متعلق ہے کہ اس غزوہ میں شامل لوگوں کو جنت نصیب ہوگی یہ واقعہ ۲۷ ہجری میں حضرت امیر معاویہ رضی اللہ عنہ کی سرکردگی میں اہل اسلام کی افواج کو پیش آیا۔

اور اس پیش گوئی کا دوسرا حصہ مدینہ قیصر (قسطنطنیہ) کے غزوہ کے متعلق ہے جو ۵۱ھ یا ۵۲ھ میں پیش آیا۔ اس کی مزید تشریح و تفصیل حضرت امیر معاویہ رضی اللہ عنہ کے اپنے عہد خلافت کے حالات کے تحت ان شاء اللہ ذکر کی جائے گی۔ مدینہ قیصر والے مجاہدین کے حق میں بھی مغفرت کا ارشاد نبوی موجود ہے۔

((وكان فتحها على يدى معاوية بن ابي سفيان رضی اللہ عنہما ركب اليها في جيش كثيف من المسلمين ومعه عبادة بن صامت رضی اللہ عنہ وزوجته ام حرام بنت ملحان رضی اللہ عنہا التي تقدم حديثها في ذلك حين نام رسول الله ﷺ في بيتها ثم استيقظ يضحك... الخ))^۲

جب حضرات صحابہ کرام رضی اللہ عنہم غزوہ قبرص سے فارغ ہو کر واپسی کا سفر اختیار کرنے لگے تو حضرت ام حرام رضی اللہ عنہا ایک بغلہ (ٹھگر) پر سوار ہوئیں مگر اس سے گر پڑیں اور وہیں ان کا انتقال ہو گیا۔

علماء نے ذکر کیا ہے کہ جزیرہ قبرص میں ان کی قبر مبارک ہے وہاں کے لوگ ان کا بہت احترام کرتے ہیں اور بعض اوقات بارش طلب کرنے کے لیے ان سے توسل کرتے ہیں وہاں کے لوگ کہتے ہیں کہ یہ ایک صالحہ خاتون کی قبر ہے۔

اس واقعہ سے جناب نبی کریم رضی اللہ عنہ کی مذکورہ پیش گوئی صحیح ثابت ہوئی کیونکہ ام حرام رضی اللہ عنہا پہلے بحری غزوہ میں شریک ہوئیں اور وہیں انتقال کر کے جنت میں خیرہ زن ہوئیں۔

۱ بخاری شریف ص ۳۹۱ ج ۱ ص ۳۰۳ ج ۱ ص ۹۲۹ طبع نور محمدی دہلی

۲ بخاری شریف ص ۳۹۱ ج ۱ ص ۳۰۳ ج ۱ ص ۹۲۹ طبع نور محمدی دہلی

مسلم شریف ص ۱۳۱-۱۳۲ ج ۲ کتاب الامارۃ باب فضل الغزو فی الامم طبع نور محمدی دہلی

حلیۃ الاولیاء (ابو نعیم احمد بن عبد اللہ) ص ۶۲ ج ۲ تحت ترجمہ (نمبر ۱۳۰) ام حرام بنت ملحان رضی اللہ عنہا

۲ البدایہ والنہایہ (ابن کثیر) ص ۱۵۳ ج ۷ تحت فتح قبرص ص ۲۸

((فلما ارادوا الخروج منها (قبرص) قدمت لام حرام بغلة لتركبها فسقطت عنها فانددت عنقها فماتت هناك قبرها۔ هنالك يعظمونه ويستسقون به ويقولون قبر المرأة الصالحة))^۱

فوائد

مختصر یہ ہے کہ جزیرہ قبرص کی فتح حضرت معاویہ رضی اللہ عنہ کی مساعی سے ہوئی اور دیگر اکابر صحابہ کرام رضی اللہ عنہم بھی اس مہم میں ان کے ساتھ شامل تھے اور اس غزوہ کے اہل جیش کے حق میں نبی کریم ﷺ کی طرف سے جنت کی خوشخبری دی گئی ہے۔ پس حضرت معاویہ رضی اللہ عنہ سمیت یہ حضرات اس بشارت کے حق وار ہوئے یہ ایک بڑی خوش نصیبی ہے اور بغیر اسلام کی طرف سے ان لوگوں کے حق میں ایک بہت بڑی سعادت مندی کا مژدہ ہے۔

اور یہ بحری جنگیں مذکورہ پیش گوئیوں اور بشارتوں کے اعتبار سے حضرت معاویہ رضی اللہ عنہ کے بہترین فضائل و کمالات میں شمار کی جاتی ہیں۔

نیز یہاں سے یہ بھی واضح ہو گیا کہ یہ غزوات اسلامی تھے اور جہاد فی سبیل اللہ کے مصداق تھے کیونکہ ان میں شریک و شامل مجاہدین کو جنت اور مغفرت کی بشارتوں سے نوازا گیا ہے۔ فلہذا حضرت امیر معاویہ رضی اللہ عنہ ایک حریص، ملک گیر اور مختلف بادشاہ نہیں تھے بلکہ اس بشارت نبوی کے اعتبار سے برحق والی و حاکم تھے اور اسلام کے صحیح خادم اور دین کے علمبردار تھے اور اس کو فروغ بخشنے والے تھے۔

ایک فقہی اختلاف

آنجناب رضی اللہ عنہ کے ایک مشہور صحابی ابو ذر غفاری (جندب بن جنادہ) رضی اللہ عنہ کی اقامت بلا دشام میں تھی اور اس دور کے متعدد اہم واقعات میں ان کی شمولیت پائی جاتی ہے جیسا کہ اہل علم پر واضح ہے۔

حضرت امیر معاویہ رضی اللہ عنہ کے دور امارت ۳۰ ہجری میں ایک فقہی مسئلہ میں اختلاف رائے رونما ہوا۔ حضرت ابو ذر غفاری رضی اللہ عنہ کی اس مسئلہ میں رائے یہ تھی کہ سیم وزر ہو یا دوسرے اموال ہوں ان کو خزانہ بنانا اور جمع کرنا ناجائز ہے۔ آپ ضرورت سے زائد مال جمع کرنے کو ناجائز قرار دیتے تھے اور فرماتے تھے کہ زائد مال کو صدقہ کر دیا جائے۔ آپ دلیل میں یہ آیت پیش کرتے تھے کہ:

۱۔ البدایہ والنہایہ (ابن کثیر) ص ۱۵۳ ج ۷ تحت فتح قبرص ص ۲۸ ھ

تاریخ اسلام (ذہبی) ص ۸۷ ج ۲ تحت ص ۴۷ ھ

تاریخ خلفاء ابن خلیط ص ۱۳۶ ج ۱ تحت ص ۲۸ ھ

۱۱۱ ص ۱ (ابن حجر) جلد ۳ تحت ام حرام بنت ملحان رضی اللہ عنہا

نور البدایہ (بیاضی) ص ۱۶۰ تحت امیر قبرص

وَالَّذِينَ يَكْنُزُونَ الذَّهَبَ وَالْفِصَّةَ وَلَا يَتَّبِعُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ

اور لوگوں میں اس مسئلہ کو علانیہ بیان کرتے تھے جبکہ حضرت امیر معاویہ رضی اللہ عنہ اور دیگر حضرات کی اس مسئلہ میں یہ رائے تھی کہ مالی صدقات واجب ادا کرنے کے بعد اموال کو جمع کرنا جائز اور مباح ہے۔ اس لیے حضرت امیر معاویہ رضی اللہ عنہ حضرت ابوذر غفاری رضی اللہ عنہ کو اس مسئلہ کی عوام الناس میں تشہیر سے منع کرتے تھے۔ لیکن ابوذر غفاری رضی اللہ عنہ نے اس مسئلہ میں شدت اختیار کی اور لوگوں میں اس وجہ سے ایک قسم کی پریشانی رونما ہونے لگی۔

حضرت امیر معاویہ رضی اللہ عنہ نے عقیقۃ المسلمین حضرت عثمان رضی اللہ عنہ کی خدمت میں اس معاملے کی پوری تفصیل تحریر کی اور ساتھ ہی اس مسئلے کا حل طلب کیا۔ جواب میں حضرت عثمان رضی اللہ عنہ نے فرمان ارسال کیا کہ ابوذر غفاری رضی اللہ عنہ کو واپس مدینہ طیبہ بھیج دیا جائے اور ابوذر رضی اللہ عنہ کو فرمان دیا کہ آپ واپس آجائیں۔

چنانچہ ابوذر غفاری رضی اللہ عنہ کو مدینہ طیبہ روانہ کر دیا گیا۔ جب آپ کی حضرت عثمان رضی اللہ عنہ سے ملاقات ہوئی تو آپ نے حضرت ابوذر غفاری رضی اللہ عنہ کو اس مسئلہ پر تنبیہ کی اور اس موقف سے رجوع کرنے کے لیے ارشاد فرمایا کیونکہ اس مسئلہ سے عوام میں ایک قسم کا حرج واقع ہوتا ہے اور پریشانی بڑھتی ہے۔ لیکن حضرت ابوذر غفاری رضی اللہ عنہ کی طبیعت پر زہد کا غلبہ تھا اس بنا پر وہ اپنے موقف سے باز نہ آئے اور رجوع اختیار نہیں کیا چنانچہ حضرت عثمان رضی اللہ عنہ نے ان کو مدینہ طیبہ سے باہر ربذہ کے مقام پر اقامت اختیار کرنے کا حکم فرمایا اور بقدر کفایت ان کے لیے مالی وقفہ جاری کر دیا۔

اس مسئلہ کو ابن جریر اور ابن کثیر وغیرہ نے عبارت ذیل میں ذکر کیا ہے:

((فخرج (ابوذر رضی اللہ عنہ) حتى نزل الربرة فخط بها مسجدا واقطعه عثمان رضی اللہ عنہ صرمة من الابل واعطاه مملوكين وارسل اليه ان تعاھد المدينة حتى لا ترد اعرابيا ففعل))^۱

اور علامہ ابن خلدون رحمۃ اللہ علیہ اس مسئلہ کو اس طرح بیان کرتے ہیں کہ:

((ونزل (ابوذر رضی اللہ عنہ) الربرة وبنى بها مسجدا واقطعه عثمان رضی اللہ عنہ صرمة من الابل (يعنى قطعة منها) واعطاه مملوكين واجرى عليه رزقا وكان يتعاھد المدينة وبين المدينة والربرة ثلاثة اميال))^۲

۱ تاریخ ابن جریر طبری ص ۶۷ ج ۵ تحت سنہ ۳۰ھ اخبار ابی ذر رضی اللہ عنہ

الہدایہ والنجایہ (ابن کثیر) ص ۱۵۵-۱۵۶ ج ۲ تحت سنہ ۳۰ھ

کتاب التہجد والجماع ص ۷۳-۷۵-۷۶، (محمد بن یحییٰ بن ابی بکر اشعری ناظمی) طبع بیروت

۲ تاریخ ابن خلدون ص ۱۰۲۹ ج ۲ تحت بدأ الانقراض علی عثمان رضی اللہ عنہ طبع بیروت لبنان

لیکن محدثین میں سے ابن ابی شیبہ رحمہ اللہ نے اپنے مصنف میں اور امام بخاری رحمہ اللہ نے اپنی صحیح میں ایک باسند روایت ذکر کی ہے جس میں حضرت ابو ذر غفاری رضی اللہ عنہ کا اس واقعہ کے متعلق ایک اپنا بیان ہے۔ ہم اس بیان کو اہل علم کی معلومات میں اضافہ کے لیے پیش کرتے ہیں۔ یہ روایت حضرت عثمان اور حضرت امیر معاویہ رضی اللہ عنہما کی ان مظاہن سے براءت کرتی ہے جو اس سلسلے میں ان حضرات پر کیے جاتے ہیں۔

((عن زید بن وہب قال مررنا علی ابی ذر بالربذة ، فسالنا عن منزله قال: (ابو ذر رضی اللہ عنہ) كنت بالشام ، فقرات هذه الایة: اَلَّذِیْنَ یَلْمِزُوْنَ الذَّهَبَ وَ الْوَقْصَةَ وَ لَا یُؤْتِیْنَهَا فِی سَبِیْلِ اللّٰهِ الْخَ))

((فقال معاویہ رضی اللہ عنہ: انما هی فی اهل الكتاب۔ فقلت: انها لغینا وفیہم۔ قال: فكتب الی عثمان رضی اللہ عنہ ان اقبل ، فلما قدمت ركبني الناس کانهم لم یرونی قبل ذالك فشکوت ذالك الی عثمان رضی اللہ عنہ فقال: لو اعترزلت فکنت قریبا فنزلت هذا المنزل فلا ادع قوله ولو امروا علی عبدا حبشیا))^۱

”یعنی ایک شخص زید بن وہب کہتے ہیں کہ ربذہ کے مقام پر ابو ذر غفاری رضی اللہ عنہ پر ہمارا گزر ہوا تو (عند الملاقات) ہم نے ان سے ربذہ کے مقام پر ان کے مقیم ہونے کی وجہ دریافت کی تو حضرت ابو ذر رضی اللہ عنہ نے فرمایا کہ جن دنوں میں علاقہ شام میں تھا اس دوران میں قرآن مجید کی آیت اَلَّذِیْنَ یَلْمِزُوْنَ الذَّهَبَ وَ الْوَقْصَةَ الْعَم (یعنی جو لوگ سونا چاندی جمع کر کے رکھتے ہیں اور اللہ کی راہ میں خرچ نہیں کرتے ان کو دردناک عذاب کی خوشخبری دے دیجیے) کا مضمون لوگوں میں اس طرح بیان کیا کہ اس آیت میں ہر ایک کے لیے حکم عام ہے۔ امیر معاویہ رضی اللہ عنہ نے کہا کہ یہ آیت اہل کتاب کے حق میں ہے اور میرا اصرار تھا کہ یہ آیت اہل کتاب اور ہم سب کے لیے ہے۔“

حضرت امیر معاویہ رضی اللہ عنہ نے یہ ماجرا حضرت عثمان رضی اللہ عنہ کو لکھ بھیجا حضرت عثمان رضی اللہ عنہ نے جواب میں میرے لیے حکم دیا کہ آپ مدینہ شریف واپس آ جائیں (تاکہ مناقشہ ختم ہو جائے) پھر جب میں حسب الحکم واپس آ گیا تو لوگ میرے پاس جمع ہو جاتے گویا انھوں نے مجھے قبل ازیں نہیں دیکھا ہوا تھا۔ پس اس معاملہ کی میں نے حضرت عثمان رضی اللہ عنہ کے پاس شکایت کی تو حضرت عثمان رضی اللہ عنہ نے (فتنہ کو فرو کرنے کے لیے اور شکایت کا ازالہ کرنے کے لیے) فرمایا کہ آپ مدینہ شریف کے

۱۔ مصنف ابن ابی شیبہ ص ۱۱۰-۱۱۱ ج ۱۱ تحت کتاب الامراء شیخ کراچی

بخاری شریف ص ۱۸۹ ج ۱ کتاب الزکوٰۃ باب اثم مانع الزکوٰۃ طبع نور محمدی دہلی

قریب کسی الگ مقام پر قیام پذیر ہو جائیں تو بہتر ہے پس میں نے یہاں قیام اختیار کر لیا اور ان کے حکم کو ترک نہیں کیا۔“

فوائد و نتائج

مسائل میں فقہی اختلاف کا رونما ہونا صحابہ کرام رضی اللہ عنہم میں پایا جاتا ہے اور یہ اختلاف جب اخلاص نیت پر مبنی ہو اور حدود شرعی سے متجاوز نہ ہو تو کوئی معیوب چیز نہیں ہے۔

مندرجات بالا سے معلوم ہوا کہ حضرت امیر معاویہ رضی اللہ عنہ حضرت ابوذر غفاری رضی اللہ عنہ کے حق میں کسی توہین اور ان کی تنقیص کے مرتکب نہیں ہوئے بلکہ انھوں نے خلیفہ المسلمین کے حکم کے مطابق ان کو باعزت طریقہ سے شام سے مدینہ طیبہ روانہ کر دیا۔

حضرت ابوذر غفاری رضی اللہ عنہ کا اس مسئلہ میں موقف متفروغ تھا اس لیے ان کو ”خلیفہ المسلمین“ نے ایک مقام پر اقامت پر پابند کر دیا اور ساتھ وظیفہ مانی بھی جاری کیا اور ان پر کسی قسم کا ظلم و تشدد روا نہیں رکھا گیا اور یہی طریقہ ان کی شان کے شایاں تھا۔

لوگوں نے اس واقعہ کے متعلق بہت طول طوالت قصے تصنیف کر لیے ہیں اور جبر و اکراہ کی ایک داستان بنا دی ہے جس کی کوئی حقیقت نہیں۔ اصل واقعہ یہی کچھ تھا جو ناظرین کرام کی خدمت میں پیش کر دیا ہے۔ اور مندرجہ بالا مسئلہ کو حافظ ابن کثیر رحمہ اللہ نے اپنی عبارت میں بطریق ذیل نقل کیا ہے۔ علمائے کرام ملاحظہ فرمائیں:

((وفی هذه السنة (۳۰ھ) وقع بين معاوية وابي ذر رضی اللہ عنہما بالشام وذلك ان ابا ذر رضی اللہ عنہ انكر على معاوية رضی اللہ عنہ بعض الامور - و كان ينكر على من يقتني مالا من الاغنياء ويمنع ان يدخر فوق القوت ويوجب ان يتصدق بالفضل ويتاول قول الله سبحانه وتعالى 'وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ اَلِيمٍ' - الخ) فينهاه معاوية عن اشاعة ذلك فلا يمتنع فبعث يشكوه الى عثمان رضی اللہ عنہ ، فكتب عثمان رضی اللہ عنہ الى ابي ذر رضی اللہ عنہ ان يقدم عليه المدينة فقدمها فلامه عثمان رضی اللہ عنہ على بعض ما صدر منه ، واسترجعه فلم يرجع فامرہ بالمقام بالريذة وهي شرق المدينة))^۱

اب اہل علم حضرات کو ان حوالہ جات سے اصل واقعہ اور اس کا پس منظر معلوم کرنے میں کوئی دقت نہیں ہوگی۔

تنبیہ

اس مقام پر یہ چیز بیان کر دینا ضروری خیال کیا گیا ہے کہ حضرات صحابہ کرام رضی اللہ عنہم کے درمیان بعض اوقات بعض فقہی مسائل میں اختلاف رائے پایا جاتا ہے اور یہ اجتہادی اختلاف رائے اپنی ذات میں کوئی عیب نہیں ہے۔ معترض لوگ اس من وجہ اختلاف کو صحابہ کرام رضی اللہ عنہم پر ایک مستقل طعن کی شکل دے دیتے ہیں اور لوگوں میں اسے نہایت قبیح تعبیر کے ساتھ پیش کرتے ہیں حالانکہ وہ اجتہاد و رائے کی چیز ہوتی ہے کوئی لائق اعتراض اور قابل طعن بات نہیں ہوتی۔

اسی زمرہ میں وہ چیزیں بھی شامل ہیں جو عبادہ بن صامت اور ابو درداء رضی اللہ عنہما و غیر ہم کے ساتھ حضرت امیر معاویہ رضی اللہ عنہ کے درمیان پیش آئیں۔ وہ فقہی مسائل میں تحقیق کے اختلاف کے درجہ میں ہیں اور یہ حضرات اپنی جگہ مجتہد اور فقیہ تھے۔

مختصر یہ ہے کہ ابوذر غفاری، عبادہ بن صامت اور ابو درداء رضی اللہ عنہما و غیر ہم کے ساتھ حضرت امیر معاویہ رضی اللہ عنہ کا فقہی مسائل میں اختلاف کسی ذاتی رنجش اور عناد کی بنا پر نہیں ہوا بلکہ تحقیق کے مختلف ہونے کے درجہ میں تھا۔ اور یہ دیگر صحابہ رضی اللہ عنہم کے مابین بھی بعض دفعہ پایا جاتا ہے اور اس کو کوئی شخص قبیح نہیں سمجھتا۔ حضرت معاویہ رضی اللہ عنہ کے حق میں بھی ان اختلافات کو اسی طرح سمجھنا چاہیے۔

ہدایات

امیر المومنین حضرت عثمان بن عفان رضی اللہ عنہ کی طرف سے امیر شام حضرت امیر معاویہ رضی اللہ عنہ کو بعض دفعہ خصوصی ہدایات جاری کی جاتی تھیں اور آپ ان ہدایات کے مطابق عمل پیرا ہوتے تھے۔

اس دور میں اہل اسلام کو فتوحات کی بنا پر بے شمار غنائم حاصل ہوتے تھے۔ مال غنیمت کی تقسیم کے سلسلے میں حضرت امیر معاویہ رضی اللہ عنہ کو امیر المومنین نے بعض ہدایات اس طرح ارسال فرمائیں کہ جب مال غنیمت جمع ہو جائے تو اس کے پانچ برابر برابر حصے کیے جائیں (اور قرع اندازی کے لیے) ایک حصہ پر "لله" کا لفظ تحریر کیا جائے پھر ان پانچ حصوں میں قرع اندازی کی جائے اور قرع اندازی کے ذریعے سے جو حصہ اللہ کے لیے متعین ہوا اسے امیر حاصل کرے۔

((عن مالک بن عبد اللہ الخثعمی قال کنا جلوسا عند عثمان رضی اللہ عنہ فقال: من هاهنا من اهل الشام؟ فقلت فقال ابلغ معاویة رضی اللہ عنہ اذا غنم غنیمة ان يأخذ خمسة اسهم فيکتب علی سهم منها "لله" ثم لیقرع فحیشما خرج منها فلیأخذہ))^۱

۱۔ مصنف ابن ابی شیبہ ص ۳۲۹-۳۳۰ ج ۱۲ تحت کتاب الہب و طبع کراچی

در منثور (سیوطی) ص ۱۸ ج ۳ تحت الآية ۵ افسوا اننا غنمنا من غنمہ الخ

① ((عن مالك بن عبدالله الخنعمي قال: كنت بالمدينة فقام عثمان بن عفان رضي الله عنه فقال هل هاهنا من اهل الشام احدا؟ فقلت نعم يا امير المؤمنين! قال فاذا اتيت معاوية فامرہ ان فتح الله عليه ان يأخذ خمسة اسهم ثم يكتب في احدها "لله" ثم يقرع فحيث ما وقع فليأخذه))

② ((وفي هذا بيان انه لا ينبغي للامير ان يتخير اذا ميز الخمس من الاربعة الاخماس ولكنه يميزه بالقرعة الخ))

مطلب یہ ہے کہ حضرت امیر معاویہ رضی اللہ عنہ کے دور خلافت میں تقسیم اموال کی صحت کا خاص خیال رکھا جاتا تھا اور فتوحات میں غنائم کی تقسیم حسب طریق شرعی ہوتی تھی اور ان معاملات کو مرکز کی ہدایات کی روشنی میں سرانجام دیا جاتا تھا اور ان مسائل میں حضرت امیر معاویہ رضی اللہ عنہ شرعی حدود سے متجاوز نہیں ہوتے تھے بلکہ احکام شرعی کا لحاظ رکھتے تھے اور ان پر کاربند تھے۔

حضرت معاویہ رضی اللہ عنہ کے متعلق ان مسائل میں خود روی اور خود رائی کا پروپیگنڈا درست نہیں ہے اور واقعات کے خلاف ہے۔

ایک اشتباہ

حضرت امیر معاویہ رضی اللہ عنہ کے مخالفین اس بات کو بہت اہمیت دیتے ہیں کہ حضرت امیر معاویہ رضی اللہ عنہ کو حضرت عثمان رضی اللہ عنہ نے ایک جغرافیائی اور جنگی نقطہ نظر سے نہایت اہم صوبے کا بارہ سال کے طویل عرصہ تک گورنر متعین کیے رکھا جس کی وجہ سے ان علاقوں پر آپ کے گہرے اثرات مرتب ہوئے اور انھوں نے یہاں اپنی جڑیں مضبوط کر لیں گویا یہ صوبہ شام ان کی خود مختار ریاست کی حیثیت اختیار کر گیا تھا۔

حضرت عثمان اور حضرت امیر معاویہ رضی اللہ عنہ پر اس مشترکہ طعن کرنے میں مخالفین کا مقصد یہ ہے کہ حضرت امیر معاویہ رضی اللہ عنہ نے اس منصب اور اقتدار سے غلط فائدہ اٹھایا اور حضرت علی المرتضیٰ رضی اللہ عنہ کے دور خلافت میں مرکز کی ہدایات قبول نہیں کیں اور امیر المؤمنین کی اطاعت سے سرتابی کی اور اپنے صوبے کی خود مختاری کی بنا پر ان سے جنگ و پیکار پر آمادہ ہو گئے۔

ازالہ

مذکورہ بالا اشتباہ کے ازالہ کے لیے درج ذیل چیزوں پر نظر انصاف فرمائیں، امید ہے مسئلہ صاف ہو جائے گا۔

حضرت امیر معاویہ رضی اللہ عنہ کو حضرت عثمان رضی اللہ عنہ نے علاقہ شام پر کوئی حدیدہ حاکم نہیں بنایا بلکہ حضرت عمر

فاروق رضی اللہ عنہ (جو اپنی فراست و دانش مندی اور فائدہ ہونے میں معیاری خلیفہ راشد تھے) نے ان کے بھائی یزید بن ابی سفیان رضی اللہ عنہ کی وفات کے بعد آپ کو اس علاقہ کا والی مقرر فرمایا تھا۔ چنانچہ ابن عساکر رحمۃ اللہ علیہ نے اپنی تاریخ مدینہ دمشق میں اور مندرجہ ذیل علماء نے اس مسئلہ کی تفصیل ذکر کرتے ہوئے لکھا ہے کہ:

① ((ثم جمع (عمر بن الخطاب رضی اللہ عنہ) الشام كلها لمعاوية بن ابي سفيان رضی اللہ عنہ وافر عثمان رضی اللہ عنہ معاوية بن ابي سفيان رضی اللہ عنہ على الشام))

”مطلب یہ ہے کہ حضرت عثمان رضی اللہ عنہ نے سابق خلیفہ راشد کی متابعت میں ان کو ولایت شام پر برقرار رکھا سابق خلیفہ حضرت عمر رضی اللہ عنہ نے شام کا تمام علاقہ امیر معاویہ رضی اللہ عنہ کی زیر نگرانی کر دیا تھا۔“

② اور خود حضرت امیر معاویہ رضی اللہ عنہ نے اس مسئلہ کی وضاحت کرتے ہوئے یوں ذکر کیا ہے کہ جناب نبی کریم ﷺ معصوم تھے انھوں نے مجھے دینی امور میں امیر مقرر فرمایا۔ پھر آنجناب رضی اللہ عنہ کے بعد حضرت ابوبکر صدیق رضی اللہ عنہ خلیفہ منتخب ہوئے تو انھوں نے بھی مجھے والی اور حاکم بنایا پھر ان کے بعد حضرت عمر بن خطاب امیر المؤمنین منتخب ہوئے تو انھوں نے بھی مجھے والی اور حاکم بنائے رکھا اور پھر ان کے بعد حضرت عثمان رضی اللہ عنہ خلیفہ المسلمین منتخب ہوئے تو انھوں نے بھی مجھے والی اور حاکم برقرار رکھا۔ اور میں نے ان سب حضرات کی خدمت بجالانے میں کوئی کوتاہی نہیں کی اور جس نے بھی مجھے والی اور حاکم مقرر کیا وہ مجھ سے راضی رہا۔

چنانچہ اس چیز کو طبری نے یہ عبارت ذیل نقل کیا ہے:

((ان رسول الله ﷺ كان معصوما فولاني وادخلني في امره ثم استخلف

ابوبكر رضی اللہ عنہ فولاني ثم استخلف عمر رضی اللہ عنہ فولاني ثم استخلف عثمان رضی اللہ عنہ

فولاني فلم ال لاحد منهم ولم يولني الا هو راض عني ... الخ))

③ نیز یہ بات بھی قابل توجہ ہے کہ رعایا اور عوام الناس کی طرف سے حضرت امیر معاویہ رضی اللہ عنہ کے خلاف کوئی اہم شکایت پیش نہیں آئی جس کی وجہ سے خلفائے راشدین کو ان کے معزول اور برطرف یا کم از

۱۔ تاریخ مدینہ دمشق (ابن عساکر) (مخطوطہ کسبی) ص ۶۹۹ ج ۱۶ تحت ترجمہ معاویہ بن ابی سفیان۔

تاریخ خلیفہ ابن خلدون ص ۱۴۹ ج ۱ تحت الشامات

سیر اعلام النبلاء (ذہبی) ص ۸۸ ج ۳ تحت ترجمہ معاویہ بن ابی سفیان رضی اللہ عنہ

الاصابہ (ابن حجر عسقلانی) ص ۴۱۴ ج ۳ تحت ترجمہ معاویہ بن ابی سفیان رضی اللہ عنہ (مع الاستیعاب)

تہذیب الامام واللفحات (نووی) ص ۱۰۳ ج ۲ تحت معاویہ رضی اللہ عنہ

۲۔ تاریخ طبری ص ۸۷ ج ۵ تحت ذکر تیسرے سیر من اهل کوفہ الیہا سنہ ۳۳ھ طبع قدیم مصر۔

کم تبدیل کرنے کی ضرورت محسوس ہوئی ہو۔

④ حضرت امیر معاویہ رضی اللہ عنہ اپنی طبیعی صلاحیتوں کی بنا پر اپنی ذمہ داریوں کو بطریق احسن سرانجام دیتے تھے اور اپنے فرائض منصبی عمدہ طریقہ سے ادا کرتے تھے اور حکمرانی کے بہترین سلیقہ کی بنا پر عوام الناس کے مسائل حل کرنے میں کوئی قسم باقی نہیں چھوڑتے تھے۔

⑤ ان حالات کے تحت اگر خلفائے راشدین رضی اللہ عنہم نے مزید مفتوحہ علاقے ان کی تحویل میں دے دیے اور ان کے اختیارات وسیع کر دیے تو یہ اپنی جگہ پر ایک درست کارروائی تھی اور اس سے فتنہ و فساد کھڑا ہونے کا کوئی اندیشہ اور امکان نہیں تھا۔ اور اسی وجہ سے حضرت عثمان رضی اللہ عنہ نے ان کو اس منصب سے الگ نہیں کیا اور علاقہ شام کی ولایت سے تبدیل نہیں کیا۔

قلہذا حضرت عثمان رضی اللہ عنہ کے اس طریقہ کار کو گروہی تعصب یا قبائلی عصبیت پر محمول کرنا نہایت ناانصافی ہے اور بے جا طعنہ زنی ہے۔

جن لوگوں نے اس مسئلہ میں حضرت عثمان اور حضرت امیر معاویہ رضی اللہ عنہ دونوں پر اعتراضات قائم کیے ہیں انہوں نے اپنے قلبی عناد اور تعصب کا ثبوت دیا ہے۔ یہ امر ہرگز قابل اعتراض نہیں بلکہ حضرت امیر معاویہ رضی اللہ عنہ کی اعلیٰ صلاحیتوں اور امور حکمرانی میں مہارت کی دلیل ہے۔

حقیقت میں حضرت امیر معاویہ رضی اللہ عنہ کی ولایت کی مدت کا طویل ہونا اور سولہ سترہ برس تک حاکم اور والی رہنا مرکز کے ساتھ ان کے نزاع کا باعث نہیں تھا بلکہ شہادت حضرت عثمان رضی اللہ عنہ کی وجہ سے حالات میں جو اتھری واقع ہوئی اور لوگوں میں اس کی وجہ سے جو اختلافات رونما ہوئے وہ امور باعث نزاع تھے اور خصوصاً دم عثمان رضی اللہ عنہ کے قصاص کا مسئلہ بنیادی اختلاف کی حیثیت رکھتا تھا۔

چنانچہ حضرت طلحہ و زبیر اور حضرت عائشہ صدیقہ رضی اللہ عنہا کے سامنے بھی یہی مذکور مسائل تھے جن کی بنا پر فریقین میں تنازعات قائم ہوئے۔ یہ فریق کسی منصب پر نہیں تھا اور نہ انہوں نے تحفظ منصب کے لیے یہ تنازعات کھڑے کیے تھے۔ اسی طرح حضرت امیر معاویہ رضی اللہ عنہ کا مرکز سے اختلاف تحفظ منصب کے لیے نہیں تھا بلکہ مخالفت کے وجود وہی ہیں جو اوپر ذکر کر دیے ہیں۔

یہاں دور دوم ختم کیا جاتا ہے اس کے بعد شہادت عثمانی سے دور سوم شروع ہو گا ان شاء اللہ تعالیٰ۔

اختتامی کلمات برائے دور دوم

سید الکونین رضی اللہ عنہ کے مبارک عہد کے بعد خلفائے ثلاثہ رضی اللہ عنہم کے دور خلافت میں حضرت امیر معاویہ رضی اللہ عنہ کی دینی و ملی خدمات کو ”دور دوم“ کے عنوان کے تحت مختصراً ذکر کیا گیا ہے۔

اس دور دوم میں حضرت امیر معاویہ رضی اللہ عنہ نے حضرت ابو بکر صدیق اور حضرت عمر فاروق رضی اللہ عنہما کے عہد میں

بھی مراسلت نگاری اور وثیقہ نویسی کی خدمات سرانجام دیں اور صدیقی دور خلافت میں مسئلہ ختم نبوت کے سلسلہ میں جنگ یمامہ میں شرکت کی۔

اسلام کے غزوات میں پہلے نائب امیر کے طور پر اور پھر اپنے برادر گرامی یزید بن ابی سفیان رضی اللہ عنہ کی وفات کے بعد اسلامی افواج کے امیر عساکر کی حیثیت سے فنی خدمات کا فریضہ بطریق احسن تمام کیا اور ان کی مساعی سے علاقہ شام میں متعدد فتوحات ہوئیں۔ اردن، فتح قیساریہ، عسقلان، قبرص وغیرہ اور بلاد روم کے وسیع علاقہ جات مفتوح ہو کر اسلامی سلطنت کے زیر نگیں ہوئے۔ علاوہ ازیں متعدد دینی و فنی خدمات بھی سر انجام دیں جن کی تفصیلات گزشتہ اوراق میں آچکی ہیں۔

مندرجات بالا کی روشنی میں حضرت امیر معاویہ رضی اللہ عنہ کی شخصیت کا اسلام کے حق میں نفع بخش ہوتا روز روشن کی طرح واضح ہے۔

دور سوم

شہادت سیدنا عثمان رضی اللہ عنہ اور حضرت امیر معاویہ رضی اللہ عنہ کی حفاظتی تدابیر

امیر المومنین سیدنا حضرت عثمان رضی اللہ عنہ کے آخری دور میں جو اختلافات کھڑے کیے گئے ان کا پس منظر اور ان کے اسباب و علل ہم قبل ازیں ”مُحَمَّدٌ وَبَيْنَهُمْ“ حصہ عثمانی کے اواخر باب پنجم میں اور ”مسئلہ اقربا لواءِ ی“ کی آخری بحث خاص میں وضاحت سے ذکر کر چکے ہیں کہ

ان مسائل کو کھڑا کرنے والے لوگ فسادِ فطرت تھے دین و اسلام کی ترقی اور دینی اقتدار انھیں ایک آنکھ نہ بھاتا تھا اور وہ اسلام کے استحکام اور اجتماعی قوت کو پارہ پارہ کرنے کے خواہش مند تھے۔ پھر ان مذموم مقاصد کے حصول کے لیے انھوں نے مرکز اسلام کو ختم کرنے کی سازشیں کیں۔ اور بظاہر ان اشارے نے یہ عنوان قائم کر رکھا تھا کہ خلیفہ اسلام حضرت عثمان رضی اللہ عنہ کے کارندوں اور حکام نے اسلامی احکام کو ترک کر رکھا ہے اور اسلامی تعلیمات کے خلاف جبر و استبداد کا نظام اپنا رکھا ہے، سو اب جب خلیفہ وقت ان مسائل کے حل کرنے میں ناکام ہیں اور بے بس ہیں، لہذا انھیں منصب خلافت سے الگ ہو جانا چاہیے۔

ان کے یہ نظریات ایک قسم کی سازش اور فریب دہی تھی اور مرکز اسلام کو نقصان پہنچا کر اہل اسلام میں تفرقہ قائم کرنا اور پھوٹ ڈالنا ان کا اصل مصلح نظر تھا۔ اور ان لوگوں کو علمائے محققین نے اشرار، ظالم، سرکش، عنادی و فسادِ غیرہ کے عنوانات سے ذکر کیا ہے اور حقیقت یہ ہے کہ قتل عثمانی کا فتنہ کھڑا کرنے والے یہ افراد ان عنوانات کے واقعی حقدار اور مصداق تھے۔

ان حالات میں ان شورشوں کے باعث جہاں دیگر اکابر صحابہ کرام رضی اللہ عنہم پریشان تھے اسی طرح حضرت امیر معاویہ رضی اللہ عنہ بھی اس سلسلے میں اپنی جگہ بڑے متفکر تھے کہ یہ لوگ اپنے مذموم مقاصد میں کہیں کامیاب نہ ہو جائیں اور خلافت اسلامی کو کوئی ضعف نہ پہنچے۔

اس صورت حال کے پیش نظر بعض دفعہ حضرت امیر معاویہ رضی اللہ عنہ نے ان لوگوں سے بطور فہمائش کلام کیا اور فرمایا جناب نبی کریم ﷺ کی بشت اللہ تعالیٰ نے فرمائی اور ان کو پیغمبر اسلام کا منصب عطا فرمایا۔ پھر اللہ کریم نے ان کے تعاون کے لیے ایسے صحابہ کو پسند فرمایا جن میں قبیلہ قریش کے بہترین لوگ تھے۔ ان کے

ذریعے سے اسلام کی حکومت قائم ہوئی اور ان میں اسلامی خلافت کو جاری کیا گیا۔ پس خلافت اس دور میں ان ہی کی شان کے مناسب ہے۔

چنانچہ ابن خلدون نے اس چیز کو بالفاظ ذیل ذکر کیا ہے:

((ثم ذكر معاوية رضي الله عنه)) بعثة النبي ﷺ وان الله ارتضى له اصحابا كان خيارهم قريشا فبنى الملك عليهم وجعل الخلافة فيهم، ولا يصلح ذلك الا بهم))^۱

مطلب یہ ہے کہ یہ لوگ خلیفہ اسلام امیر المومنین حضرت عثمان رضی اللہ عنہ کے خلاف کئی قسم کے بے جا اعتراضات اٹھائے ہوئے تھے اور اس طریقہ سے خلفاء کی تنقیص شان کے درپے تھے۔

حضرت امیر معاویہ رضی اللہ عنہ نے ان لوگوں کے شکوک و شبہات کو رفع کرنے کی کوشش کی اور ان کے لیے افہام و تفہیم کی سعی کی لیکن اس چیز کا ان پر کوئی اثر نہیں ہوا اور وہ اپنی مفسدانہ کارروائیوں میں لگے رہے اور جارحانہ اقدامات میں بڑھتے گئے۔

اس کے بعد اس دور میں جب ایسے حالات پیدا ہو گئے اور محسوس کیا جانے لگا کہ شاید یہ مفسد لوگ حضرت عثمان رضی اللہ عنہ کے خلاف کوئی جہمی کارروائی نہ کریں تو اس وقت حضرت معاویہ رضی اللہ عنہ نے خلیفہ اسلام حضرت عثمان رضی اللہ عنہ کی خدمت میں عرض کیا کہ آپ میرے ساتھ ملک شام میں تشریف لائیں کیونکہ وہاں کے لوگوں میں امراء کی اطاعت عام ہے۔

اس کے جواب میں حضرت عثمان رضی اللہ عنہ نے ارشاد فرمایا کہ نبی اقدس ﷺ کے قرب و جوار کو چھوڑ کر کسی دوسرے مقام پر جانا پسند نہیں کرتا۔ اس پر حضرت امیر معاویہ رضی اللہ عنہ نے عرض کیا کہ دوسری صورت یہ ہے کہ ملک شام سے ایک دستہ فوج آپ کی خدمت میں بھیج دیتا ہوں جو آپ کی حفاظت و نگرانی بطریق احسن سر انجام دے گا۔ اس پر حضرت عثمان رضی اللہ عنہ نے فرمایا کہ اس صورت میں یہ جیش مدینہ طیبہ کے باشندوں مہاجرین و انصار کے لیے جنگی کا باعث ہوگا اور اہل مدینہ پر ایک قسم کا بوجھ پڑے گا جو مجھے پسند نہیں۔

حضرت امیر معاویہ رضی اللہ عنہ نے عرض کیا اے امیر المومنین! خطرہ ہے کہ آپ پر اچانک حملہ نہ ہو جائے۔ حضرت عثمان رضی اللہ عنہ نے فرمایا اللہ میرے لیے کافی ہے اور وہی کارساز ہے جب ان حفاظتی تدابیر پر حضرت عثمان رضی اللہ عنہ رضامند نہ ہوئے تو حضرت امیر معاویہ رضی اللہ عنہ اپنے سفر شام کے لیے تیار اور کمان سے مسلح ہو کر نکلے اور مہاجرین و انصار کی مجالس میں بھی گئے۔ حضرت علی المرتضیٰ، حضرت طلحہ، حضرت زبیر وغیرہم صحابہ کرام رضی اللہ عنہم کو ملے اور ان حضرات کے ساتھ اس نازک موضوع پر گفتگو کی۔ حضرت عثمان رضی اللہ عنہ کی حفاظت اور انھیں ان

کے اعداء سے بچانے کی تاکیدات کیں اور پھر اس کے بعد سفر شام پر روانہ ہو گئے۔
مورخین نے یہ واقعہ بہ عبارت ذیل درج کیا ہے:

((ان معاویہ لما ودعه عثمان حين عزم على الخروج الى الشام عرض عليه ان يرحل معه الى الشام فانهم قوم كثيرة طاعتهم لامراء فقال: لا اختار بجوار رسول الله ﷺ سواء۔ فقال اجهز لك جيشا من الشام يكونون عندك ينصرونك؟ فقال: انى اخشى ان اضيق بهم بل در رسول الله ﷺ على اصحابه من المهاجرين والانصار۔ قال معاویہ رضی اللہ عنہ: فوالله يا امير المؤمنين لتغتالن۔ او قال: لتغزين، فقال عثمان رضی اللہ عنہ: حسبي الله ونعم الوكيل۔ ثم خرج معاویہ رضی اللہ عنہ من عنده وهو متقلد السيف وقوسه فى يده، فمر على ملاء من المهاجرين والانصار فيهم على بن ابي طالب وطلحة والزبير رضی اللہ عنہم فوقف عليهم واتكأ على قوسه وتكلم بكلام بليغ يشتمل على الوصاة بعثمان بن عفان رضی اللہ عنہ والتحذير من اسلامه الى اعدائه، ثم انصرف ذاهباً))^۱

محاصرہ دار عثمان رضی اللہ عنہ اور تحفظ کی مساعی

مورخین نے لکھا ہے کہ مختلف علاقہ جات سے سرکش اور فسادى عناصر جو آگے چل کر خوارج کے نام سے موسوم ہوئے، مدینہ طیبہ میں مجتمع ہو گئے اور انھوں نے خلیفہ اسلام سیدنا عثمان غنی رضی اللہ عنہ کے گھر کا محاصرہ کر لیا۔ حالات اس قدر سنگین ہو گئے کہ امیر المؤمنین سیدنا عثمان بن عفان رضی اللہ عنہ کو مسجد نبوی تک جانا دشوار ہو گیا۔ ان حالات میں حضرت عثمان رضی اللہ عنہ نے والی شام حضرت امیر معاویہ رضی اللہ عنہ اور والی بصرہ حضرت عبداللہ بن عامر اور والی کوفہ کو مدینہ طیبہ کے ان اہم حالات سے مطلع کیا اور مفسدین کی مدافعت اور مدینہ طیبہ سے ان کے اخراج کے لیے فوجی دستے طلب کیے۔

اس پر حضرت امیر معاویہ رضی اللہ عنہ نے شام سے حبیب بن مسلمہ فہری رضی اللہ عنہ کی قیادت میں ایک جتیش روانہ کیا۔ یزید بن اسد قشیری نے بھی ایک دستہ ارسال کیا اور اسی طرح اہل کوفہ و بصرہ نے حفاظتی دستے مدینہ طیبہ کی طرف بھیجے۔ لیکن جب مدینہ طیبہ میں مفسدین کو امدادی لشکروں کی آمد کی خبر ہوئی تو انھوں نے محاصرہ تنگ کر دیا اور امدادی لشکروں کے مدینہ طیبہ پہنچنے سے قبل ہی خلیفہ اسلام کو شہید کر ڈالا۔ انا للہ وانا الیہ راجعون امدادی جیوش جب مدینہ منورہ کے قریب پہنچے اور بتول بعض مورخین وادی القرطی میں آگئے تو ان کو امیر

۱۔ الہدایہ والنہایہ (ابن کثیر) ص ۱۶۹ ج ۷ تحت ص ۳۳۴

تاریخ ابن خلدون ص ۱۰۴ ج ۲ تحت حصار عثمان رضی اللہ عنہ و مقلد تاریخ طبع لبنان

المؤمنین سیدنا عثمان غنی رضی اللہ عنہ کی شہادت کی خبر ملی تو یہ امدادی اور حفاظتی دستے شام اور کوفہ بصرہ وغیرہ کو واپس چلے گئے۔

اس واقعہ کو حافظ ابن کثیر رحمہ اللہ نے بحوالہ ابن جریر یہ عبارت ذیل تحریر کیا ہے۔ اور فتوح البلدان میں بھی یہ مضمون درج ہے:

((وقد ذکر ابن جریر ان عثمان رضی اللہ عنہ لما رای ما فعل هولاء الخوارج من اهل الامصار من محاصرته فی داره۔ و منعه الخروج الی المسجد۔ کتب الی معاویہ رضی اللہ عنہ بالشام و الی عبداللہ بن عامر بالبصرة و الی اهل الکوفة، یستجدہم فی بعث جيش یطردون هولاء من المدینة فبعث معاویہ رضی اللہ عنہ حبیب بن مسلمة و انتدب یزید بن اسد القشیری فی جيش، و بعث اهل الکوفة جيشا و اهل البصرہ جيشا۔ فلما سمع اولئک بخروج الجيوش الیہم صموا فی الحصار فما اقترب الجيوش الی المدینة حتی جاءہم قتل عثمان رضی اللہ عنہ کما سنذكره))^۱

شہادت سیدنا عثمان رضی اللہ عنہ، جنازہ اور دفن

ان اثرات اور مفہمین نے خلیفہ اسلام کے گھر کا ایک طویل مدت تک محاصرہ جاری رکھا۔ مدت محاصرہ کے متعلق متعدد اقوال تاریخ میں موجود ہیں۔ بعض اہل تاریخ کے نزدیک یہ محاصرہ قریباً پانچ (۲۲) روز رہا اور بعض نے مدت محاصرہ اس سے زیادہ تحریر کی ہے۔ بہر کیف ان لوگوں نے ۱۸ ذی الحجہ ۳۵ھ بروز جمعہ بعد العصر خلیفہ اسلام حضرت عثمان بن عفان رضی اللہ عنہ کو بے دردی سے اپنے مکان میں ہی شہید کر ڈالا۔ یہ مکان مدینہ طیبہ میں مسجد نبوی کے قریب واقع تھا۔

مورخین لکھتے ہیں کہ حضرت عثمان رضی اللہ عنہ اس دن روزہ دار تھے جمعہ کے روز وہ شہید کیے گئے اور ہفتہ کی رات مغرب اور عشا کے درمیان جنازہ پڑھا گیا اور انھیں جنت البقیع کے قریب حش کو کب میں دفن کیا گیا۔ حضرت عثمان ذوالنورین رضی اللہ عنہ کی نماز جنازہ محدثین کے قول کے مطابق مشہور صحابی زبیر بن عوام رضی اللہ عنہ نے پڑھائی اور دفن کیا۔

((عن قتادة صلی الزبیر علی عثمان رضی اللہ عنہ ودفنه - الخ))^۲

۱۔ البدایہ والنہایہ (ابن کثیر) ص ۱۸۰ ج ۷ تحت ذکر حصر امیر المؤمنین عثمان رضی اللہ عنہ ص ۳۵

کتاب فتوح البلدان (بازری) ص ۲۱۲ تحت عنوان فتح ارمینہ

۲۔ مشد احمد ص ۷۷ ج ۱ تحت مشدات عثمان رضی اللہ عنہ

تاریخ الخلفاء (سیوطی) ص ۱۱۵ تحت سنہ ۳۵ھ فصل فی مناقب طبع دہلی

((وكان يومئذ صائما و دفن ليلة السبت بين المغرب والعشاء))^۱

مسئلہ ہذا کی مزید تفصیلات کے لیے ہماری کتاب ”مسئلہ اقربا نوازی“ باب پنجم صفحہ ۳۹۰-۳۹۱ ملاحظہ فرمائیں۔

قاتلین عثمان کیسے افراؤ تھے؟ اور ان کا حکم

علمائے امت اور کبار مورخین نے اس مسئلہ کو واضح طور پر ذکر کیا ہے کہ قاتلین عثمانؓ میں امت کے بہترین لوگوں میں سے کوئی شخص شریک نہیں تھا، اور نہ مہاجرین و انصار میں سے کوئی ان مفسدین کے ساتھ تھا۔ اس فعل شنیع کا ارتکاب کرنے والے مفسدین اشرار، ادبаш اور اجدہم کے لوگ تھے۔

((ثنا عبد الاعلی بن الہیثم قال حدثنی ابی قال قلت للحسن ؓ اکان فی من قتل عثمان ؓ احد من المهاجرین والانصار؟ قال: لا! کانوا اعلاجا من اهل مصر))^۲

اور دیگر علماء نے قاتلین سیدنا عثمانؓ کی حیثیت اور کیفیت مندرجہ ذیل عبارات میں ذکر کی ہے جس سے ان کا فساد اور شریر ہونا واضح طور پر ثابت ہے:

① ((ان اخیار المسلمین لم یدخل واحد منهم دم عثمان ؓ لا قتل ولا امر بقتله واتما قتله طائفة من المفسدین فی الارض من اوباش القبائل واهل الفتن))^۳

② ((فمن الذی اجتمع علی قتل عثمان ؓ؟ هل هم الا طائفة من اولی الشر والظلم ولا دخل فی قتله احد من السابقین))^۴

③ ((ان قتلة عثمان ؓ لم یكونوا بغاة بل ظلمة وعتاة لعدم الاعتداد بشبهتهم ولانهم اصرروا علی الباطل بعد كشف الشبهة وایضاح الحق لهم))^۵

۱ کتاب نسب قریش (مصعب زہری) ص ۱۰۱ تحت ولد ابی العاص بن امیہ

طبقات ابن سعد ص ۵۴ جلد ثالث تحت من دفن عثمان و من دفن علی بن ابی طالب

۲ تاریخ خلیفہ ابن خلیاط ص ۱۵۵ ج ۱ تحت حالات شہادت عثمانی

۳ منهاج السنہ (ابن حجر) ص ۱۸۶ ج ۲

۴ منہجی (ذہبی) ص ۵۳۳

۵ المسامرة فی شرح السائر ص ۱۵۹-۱۶۰ ج ۲ تحت الاصل الاصل - طبع مصر

ان حوالہ جات کا مفہوم یہ ہے کہ:

امیر المومنین حضرت عثمان رضی اللہ عنہ کے قتل کرنے میں اس دور کے بہترین مسلمانوں میں سے کوئی شخص بھی شامل نہیں تھا اور نہ اچھے لوگوں نے کسی کو ان کے قتل کے لیے کہا تھا۔ خلیفہ اسلام کے قتل کرنے والے فساد، شر، فتنہ انگیز اور اوپاش و اُچھڑسم کے لوگ تھے۔

علمائے عقائد ان لوگوں کے حق میں لکھتے ہیں کہ یہ لوگ باغی نہیں تھے بلکہ ظالم اور سرکش اور مذہب کے نا فرمان تھے۔ باغی کے لیے تو پھر بھی کسی شبہ اور تاویل کی گنجائش ہوتی ہے یہ تو نرے مفسد تھے۔ ان کے پیدا کردہ شبہات کا کچھ اعتبار اور وزن نہیں۔ شبہات کے رفع دفع ہونے اور حق بات کھل جانے کے باوجود وہ باطل چیز پر اصرار کیے ہوئے تھے۔

کچھ مدت کے بعد یہی لوگ خوارج کی شکل میں رونما ہوئے اور خلفائے برحق سیدنا علی اور حضرت معاویہ رضی اللہ عنہ کے ادوار خلافت میں انھوں نے ان حضرات کے لیے مشکلات پیدا کر دیں۔

کیا قتل عثمانؓ پر صحابہ راضی تھے؟

اس سوال کا جواب دیتے ہوئے ابن کثیر رحمۃ اللہ علیہ نے مندرجہ ذیل عبارت درج کی ہے:

((واما ما يذكره بعض الناس من ان بعض الصحابة اسلمه ورضى بقتله فهذا لا يصح عن احد من الصحابة انه رضى بقتل عثمان رَضِيَ اللَّهُ عَنْهُ بل كلهم كرهه ومقتنه وسب من قتله ولكن بعضهم كان يود لو خلع نفسه من الامر كعمار رَضِيَ اللَّهُ عَنْهُ و محمد بن ابي بكر وغيرهم))^۱

”یعنی یہ بات جو بعض لوگ کہتے ہیں کہ حضرت عثمان رضی اللہ عنہ کے قتل پر کچھ صحابہ راضی تھے یہ چیز صحابہ کرام رضی اللہ عنہم میں سے کسی ایک سے بھی ثابت نہیں بلکہ تمام صحابہ کرام رضی اللہ عنہم نے اس بات کو مکروہ اور مبغوض جانا اور قاتلین عثمان رضی اللہ عنہ سے براءت کا اظہار کیا اگرچہ بعض لوگ چاہتے تھے کہ حضرت عثمان رضی اللہ عنہ امر خلافت سے دستبردار ہو جائیں جیسے عمار و محمد بن ابی بکر وغیرہ۔“

لیکن حقیقت یہ ہے کہ کبار صحابہ کرام رضی اللہ عنہم کا نظریہ یہ تھا کہ سیدنا عثمان رضی اللہ عنہ حق پر ہیں ان کا موقف اور کردار صحیح ہے اور خلیفہ صالح ہیں، خلافت سے دستبرداری کا تقاضا بالکل بے جا اور غلط ہے۔

مدافعت عثمانی میں اہل مدینہ اور صحابہ کرام رضی اللہ عنہم کا کردار

اس مقام پر ایک شبہ کا رفع کرنا مناسب ہے کہ جب مفسدین اور اشرار نے دار عثمان کا محاصرہ کر لیا اور حالات شدید تر ہو گئے تو اہل مدینہ طیبہ اور صحابہ کرام رضی اللہ عنہم نے مدافعت کا فریضہ کیوں ادا نہیں کیا؟ اور خلیفہ

برحق کی حمایت کرنے سے کیوں کنارہ کش رہے؟ اس شبہ کے ازالہ کے لیے درج ذیل چیزیں ملحوظ رکھیں:

ایک بات یہ ہے کہ اسلام کا قاعدہ ہے کہ خلیفہ اسلام کی اطاعت اور فرمانبرداری لازم ہے (بشرطیکہ وہ حکم اسلام کے شرعی قواعد کے خلاف نہ ہو)

اس قاعدہ کی بنا پر صحابہ کرام رضی اللہ عنہم نے حضرت عثمان رضی اللہ عنہ سے ممانعت کی اجازت طلب کی جو انھوں نے نہ دی اب ظاہر ہے کہ خلیفہ کے اذن کے بغیر کوئی اقدام کرنا اس اسلامی ماحول میں ممکن العمل نہ تھا۔

یہ حقیقت ہے کہ صحابہ کرام رضی اللہ عنہم اور اہل مدینہ نے حضرت عثمان رضی اللہ عنہ سے بار بار اس امر کی اجازت چاہی لیکن جناب عثمان رضی اللہ عنہ نے ارشاد فرمایا کہ ”میں اپنی ذات کی حفاظت کے لیے قتال کی اجازت نہیں دے سکتا۔“ اور آپ نے قتال کی اجازت طلب کرنے والوں کو قسمیں دلا کر واپس کر دیا۔

تکوار سے قتال کی اجازت طلب کرنے والوں میں زید بن ثابت انصاری، عبداللہ بن عمر، ابو ہریرہ اور سلیم بن سلیم رضی اللہ عنہم وغیرہم کے اسماء موصوفین اور محدثین نے ذکر کیے ہیں۔

مختصر یہ ہے کہ حضرت عثمان رضی اللہ عنہ نے اپنی ذات کی حفاظت کی خاطر مسلمانوں کے گرد ہوں میں جنگ و قتال کی اجازت نہیں دی اور امت مسلمہ کو اپنی ذات کے لیے خون ریزی سے بچالیا اور خود شہید ہو گئے۔ اہل اسلام کے حق میں خیر خواہی کا یہ جذبہ بے مثال ہے۔

اس مسئلہ کو قبل ازیں اپنی کتاب ”مسئلہ اقربا نوازی“ میں صفحہ ۳۸۳-۳۸۸ پر باحوالہ ذکر کر دیا ہے فلہذا یہاں حوالہ جات کی عبارت درج کرنے سے بخوف طوالت گریز کیا ہے۔ حاشیہ میں حوالہ جات مذکور ہیں، ملاحظہ فرمائیں۔^۱

مزار عثمانؓ

گزشتہ سطور میں حضرت عثمان رضی اللہ عنہ کی شہادت اجمالا ذکر کر دی گئی ہے اور آپ کے جنازہ اور دفن کا ذکر بھی اختصاراً ہو چکا ہے۔ اب یہاں یہ چیز ذکر کرنا مناسب ہے کہ حضرت عثمان رضی اللہ عنہ کو جنت البقیع میں دفن کرنے سے اس وقت اشرار و منافقین (خوارج) مانع ہوئے تھے اس وجہ سے جنت البقیع سے ملحق مقام پر مرقہ بنائی گئی تھی۔ بقول بعض اس جگہ کو حش کوکب کہا جاتا تھا۔ پھر حضرت امیر معاویہ رضی اللہ عنہ کے دور میں اسے ذرا مزید محفوظ کیا گیا اور حزار اور بقیع کے درمیان دیوار قائم کی گئی اور اہل مدینہ کو حکم دیا گیا کہ وہ اپنے موتی کو اس قبر کے پاس دفن کریں۔^۲

۱۔ تاریخ خلیفہ ابن خلیطہ ص ۱۵۰-۱۵۱ ج ۱ تحت سنہ ۳۵ھ الخلفہ فی زمن عثمان رضی اللہ عنہ

سنن سعید بن منصور ص ۶۲ ج ۳ قسم ۵ فی طبع مجلس علمی وادبی

طبقات ابن سعد ص ۴۸-۴۹ ج ۳ تحت ذکر ما قبل لعثمان فی البقیع

حافظ ابن کثیر رحمہ اللہ نے الہدایہ میں ذکر کیا ہے کہ:

((وقد اعتنى معاوية رضي الله عنه في ايام امارته بقبور عثمان رضي الله عنه ورفع الجدار بينه

وبين البقيع وامر الناس ان يدفنوا موتاهم حوله))^۱

لیکن مرد زمانہ کے بعد یہ دیوار ختم ہو گئی اور قبرستان البقیع کا حلقہ وسیع ہوتا گیا حتیٰ کہ یہ مقام جنت البقیع

میں شامل ہو گیا۔

ایک معذرت

اس بات کو ذکر کر دینا فائدہ مند ہے کہ یہاں چند عنوانات (مثلاً شہادت عثمان، جنازہ، دفن، قاتلین

عثمان کا تعارف اور اہل مدینہ کا معاملہ وغیرہ) کو ایک ضرورت کے تحت اختصاراً مکرر درج کیا گیا ہے۔ اسی

طرح آئندہ صفحات میں حضرت علی المرتضیٰ رضی اللہ عنہ کی بیعت خلافت سے لے کر آج تک کی شہادت تک کے

بعض واقعات کو بھی بقدر ضرورت مکرر ذکر کیا گیا ہے (حالانکہ یہ مباحث سیرت سیدنا علی المرتضیٰ رضی اللہ عنہ میں سابقاً

بیان ہو چکے ہیں)

ان امور کا یہاں (سیرت سیدنا امیر معاویہ رضی اللہ عنہ) میں دوبارہ بیان کرنا ایک مجبوری امر ہے کیونکہ ان

مواقع کے مباحث اور حالات باہم مشترک ہیں ان کے ترک کر دینے سے مضامین کتاب کا تسلسل قائم نہیں رہ

سکتا اور کتاب کے قاری کے لیے یہ واقعات ایک نظر میں سامنے نہیں آ سکتے۔ امید ہے ناظرین کرام مضامین

کے اس تکرار میں ہمیں معذور سمجھیں گے اور اس وضاحت کے بعد اس قسم کے اعتراضات کرنے سے اجتناب

فرمائیں گے۔

نیز گزارش ہے کہ تکرار مضامین کا لفظ دیکھ کر یہاں کے مندرجات کو چھوڑ نہ دیں بلکہ ملاحظہ فرمائیں

کیونکہ کئی اہم چیزوں کا اضافہ بعد میں کیا گیا جو سیرت علوی مرتب ہونے کے وقت سامنے نہ تھیں۔ والعدر

عند کرام الناس مقبول

خلیفہ چہارم کی بیعت

حضرت عثمان بن عفان رضی اللہ عنہ کی شہادت واقع ہونے کے بعد سیدنا علی المرتضیٰ رضی اللہ عنہ سے ان لوگوں نے

بہت تیزی سے بیعت کرنے کا اتفاق کیا جو لوگ واقعہ شہادت کا باعث تھے اور حضرت علی المرتضیٰ رضی اللہ عنہ چونکہ ان

لوگوں سے دلبرداشتہ اور ناخوش تھے اس لیے انھوں نے ہر عام ان کی بیعت لینے سے انکار کیا۔ پھر صورت

حال اور پیچیدہ ہو گئی اور مسلمانوں میں عام خانہ جنگی کا اندیشہ پیدا ہو گیا۔ سو آخر کار آپ نے حالات کی

۱ الہدایہ والنہایہ (ابن کثیر) ص ۱۹۱ ج ۲ تحت فصل کانت مدہ حصارہ عثمان الخ

نزاکت کی وجہ سے بیعت کرنا قبول کر لیا۔ کیونکہ ان حالات میں امت کو بغیر امیر کے چھوڑ دینا کسی صورت میں درست نہیں تھا اور حضرت علی المرتضیٰ رضی اللہ عنہ اس منصب کے لیے بیشک اعلیٰ صلاحیت رکھتے تھے۔

صحابہ کرام رضی اللہ عنہم میں سے اکابر حضرات حضرت طلحہ اور حضرت زبیر رضی اللہ عنہما کو بھی ان لوگوں نے مجبور کیا تھا اور وہ ہر وقت ان کے قتل کے ورپے تھے۔ سو بقول مورخین انھوں نے حضرت علی المرتضیٰ رضی اللہ عنہ کے ساتھ ان حالات میں بیعت کی کہ وہ کوئی فیصلہ از خود نہ کر سکتے تھے انھوں نے اس اضطراری کیفیت میں بیعت کی۔ حافظ ابن کثیر رحمۃ اللہ علیہ حضرت زبیر رضی اللہ عنہ سے نقل کرتے ہیں کہ:

((ثم قال الزبير (بن عوام) رضي الله عنه: انما بايعت عليا والملج على عنقي و السلام))^۱
جیسا کہ ہم نے قبل ازیں "سیرت سیدنا علی المرتضیٰ رضی اللہ عنہ" میں اس بحث کے تحت ذکر کیا ہے کہ ایک قول کے مطابق یہ بیعت بروز پنجشنبہ بتاریخ چوبیس (۲۴) ماہ ذی الحجہ ۳۵ ہجری میں ہوئی اور اس کے بعد دوسرے روز عام اہل مدینہ نے مسجد نبوی میں حضرت علی المرتضیٰ رضی اللہ عنہ کے ہاتھ پر بیعت کی۔

((اوخرج على رسول الله صلى الله عليه وسلم الى المسجد فصعد المنبر ويتوكأ على قوسه فبايعه عامة الناس))^۲

ان فسادی عناصر نے بیعت ہذا پر اس بنا پر زیادہ زور دیا تھا کیونکہ وہ اس مسئلہ میں جناب امیر المومنین علی المرتضیٰ رضی اللہ عنہ کی بیعت کر کے ایک گونہ اپنی سیاسی پناہ چاہتے تھے اور اس کے بغیر ان کے سامنے کوئی اور صورت پناہ کی نہیں تھی۔ اس چیز کو شاہ ولی اللہ رحمۃ اللہ علیہ نے قرۃ العینین میں اس طرح درج کیا ہے۔ حوالہ ہذا کی عبارت "سیرت علوی" میں دے دی گئی ہے۔

بیعت سے تاخیر

یہاں ایک چیز ذکر کر دینے میں کوئی حرج نہیں کہ ان پیش آمدہ حالات کے تحت بعض صحابہ کرام رضی اللہ عنہم حضرت عثمان غنی رضی اللہ عنہ کی شہادت اور قاتلین کے منہ علی المرتضیٰ رضی اللہ عنہ کی بیعت میں پیش ہونے سے بہت پریشان خاطر تھے اور قصاص دم عثمان کے مسئلہ و تاخیر میں ڈالنے کی وجہ سے بہت مضطرب تھے۔ نزاکت حالات کے پیش نظر انھوں نے بیعت کے مسئلہ میں تاخیر اختیار کی اور اس موقع پر بیعت میں شامل نہیں ہوئے۔

ان میں مندرجہ ذیل حضرات کے نام ذکر کیے جاتے ہیں مثلاً عبداللہ بن عمر، سعد بن ابی وقاص، مصعب بن عمیر، محمد بن مسلمہ انصاری، زید بن ثابت اور اسامہ بن زید وغیرہم رضی اللہ عنہم۔

۱۔ البدایہ والنہایہ (ابن کثیر) ص ۲۲۶ ج ۷ ذکر بیعت علی رضی اللہ عنہ لکھا۔

۲۔ البدایہ ص ۲۲۵ ج ۷ تحت ذکر بیعت علی رضی اللہ عنہ لکھا۔

۳۔ قرۃ العینین از شاہ ولی اللہ ص ۱۳۳ طبع تہذیبی دہلی تحت مسئلہ ہذا۔

۴۔ البدایہ ص ۲۲۶ ج ۷ تحت بیعت علی رضی اللہ عنہ لکھا۔

اصل میں ان حضرات کے سامنے بھی یہی رائے تھی کہ قصاص دم عثمان کی کوئی بہتر صورت پیدا کر کے پہلے اس مسئلہ کو حل کیا جائے اس کو تاخیر میں ڈالنا موجب فساد ہے اور کئی خرابیوں کا باعث ہے۔
مکہ کی طرف روانگی

”سیرت سیدنا علی المرتضیٰ رضی اللہ عنہ“ میں قبل ازیں ذکر ہو چکا ہے کہ امیر المومنین حضرت علی المرتضیٰ رضی اللہ عنہ کی جب اہل مدینہ نے بیعت کر لی تو اس کے بعد جلد ہی حضرت طلحہ اور حضرت زبیر رضی اللہ عنہما عمرہ کے ارادہ سے مکہ مکرمہ تشریف لے گئے اور بعض امہات المومنین حضرت عائشہ صدیقہ رضی اللہ عنہا وغیرہا پہلے ہی حج کے موقع پر وہاں تشریف لے گئی ہوئی تھیں۔ پھر ان حضرات کے وہاں ”شہادت عثمانی“ کے قصاص کے مسئلہ میں مذاکرات ہوئے اور دیگر اکابرین کے ساتھ بھی اس مسئلہ پر گفتگو ہوئی۔ آخر کار ان حضرات نے بصرہ کی طرف سفر اختیار کیا اور وہاں جنگ جمل کا واقعہ پیش آیا جس کی تفصیلات اپنی جگہ پر مذکور ہیں۔

اہل شام کی طرف شہادت عثمانی کی اطلاع

شہادت سیدنا عثمان رضی اللہ عنہ کے بعد اس حسرت ناک واقعہ کے اثرات صحابہ کرام رضی اللہ عنہم اور تابعین پہلے سے غالب تھے۔ اس سلسلے میں بقول بعض مؤلفین نعمان بن بشیر رضی اللہ عنہ اور دیگر کئی حضرات ملک شام کی طرف چلے گئے۔ وہاں حضرت امیر معاویہ رضی اللہ عنہ اور دیگر صحابہ کرام اور تابعین کی خدمت میں واقعہ شہادت عثمانی کے اندوہ گیں حالات اور درد ناک منظر بیان کیے اور ساتھ ساتھ قاتلین کا حضرت علی المرتضیٰ رضی اللہ عنہ کی بیعت کر لینا اور ان کے ساتھ مجتمع رہنا بھی بیان کیا، اور ان لوگوں کی شرانگیزیوں اور سرگرمیوں کو تفصیل کے ساتھ پیش کیا۔

تو واقعات ہذا معلوم ہونے پر حضرت امیر معاویہ رضی اللہ عنہ اور دیگر صحابہ کرام رضی اللہ عنہم اور تابعین نے بھی قصاص دم عثمان رضی اللہ عنہ کے مطالبہ کا اظہار کیا۔ ان حضرات کی بھی یہی رائے ہوئی کہ ان قاتلین عثمان رضی اللہ عنہ سے پہلے قصاص لیا جائے پھر اس کے بعد ہم خلیفہ رابع کی بیعت تسلیم کریں گے۔ اس صورت کے بغیر ہمارا حضرت علی المرتضیٰ رضی اللہ عنہ کی بیعت تسلیم کر لینا مشکل ہے۔

اور یہ بھی معلوم ہونا چاہیے کہ اس مسئلہ میں حضرت معاویہ رضی اللہ عنہ اس لیے نہیں تھے بلکہ امیر معاویہ رضی اللہ عنہ کے ساتھ متعدد اکابر صحابہ کرام رضی اللہ عنہم (جو شام میں مقیم تھے) مثلاً عبادہ بن صامت، ابوذر داؤد، ابو امامہ اور عمرو بن عبد اللہ وغیرہ رضی اللہ عنہم وغیرہ اکابر تابعین جیسے بھی شامل تھے۔

الہدایہ میں ہے کہ:

((قام فی الناس معاویۃ رضی اللہ عنہ و جماعۃ من الصحابة رضی اللہ عنہم معہ بحر صون

الناس علی المطالبۃ بدم عثمان رضی اللہ عنہ ممن قتله من اولئک الخوارج فہم

عبادۃ بن الصامت وابوذر داؤد وابو امامۃ وعمرو بن عبسۃ وغیرہم))^۱

اس سے معلوم ہوا کہ حضرت امیر معاویہ رضی اللہ عنہ اپنے اس مطالبہ قصاص دم عثمان میں ابتدا سے ہی اکیلے نہ تھے ان کے ساتھ صحابہ کرام رضی اللہ عنہم کی ایک جماعت تھی اور ان حضرات کی نظر انتقام جن لوگوں کی طرف تھی وہ خوارج تھے۔ یہ خوارج کی بالکل ابتدائی صورت ہے۔ انہی لوگوں نے آگے چل کر باقاعدہ خوارج کا نام پایا۔ ایک وضاحت یعنی عمال عثمانی کی معزولی

حضرت علی المرتضیٰ رضی اللہ عنہ نے عثمان خلافت سنبھالنے کے بعد حضرت عثمان رضی اللہ عنہ کے متعین کردہ ولات اور حکام میں تبدیلیاں کرنے کا قصد فرمایا تو اس معاملہ میں حضرت عبداللہ بن عباس رضی اللہ عنہ کی رائے اس کے خلاف تھی حضرت ابن عباس رضی اللہ عنہ کہتے تھے کہ عثمانی حکام اور ولات کو فی الحال اپنے اپنے مناصب پر متعین رہنے دیا جائے اور حضرت امیر معاویہ رضی اللہ عنہ کو بھی ملک شام میں اپنے حال پر چھوڑا جائے اور ان کو اپنے مقام سے نہ ہلایا جائے۔ بعد میں حالات کے موافق جو تبدیلی چاہے عمل میں لائی جائے۔

چنانچہ الہدایہ لابن کثیر میں ہے کہ

((ثم ان ابن عباس رضی اللہ عنہ اشار علی علی رضی اللہ عنہ باستمرار نوابه فی البلاد، الی ان یتمكن الامر، وان یقر معاویة خصوصا علی الشام))^۱

لیکن حضرت علی المرتضیٰ رضی اللہ عنہ نے حضرت ابن عباس رضی اللہ عنہ کی رائے کو قبول نہیں کیا اور حضرت عثمان رضی اللہ عنہ کے متعین کردہ عمال کو اپنے مناصب سے معزول کر دیا اور اپنے آدمی ان کے قائم مقام مقرر کر دیے۔

معلوم ہوتا ہے کہ حضرت علی رضی اللہ عنہ کی نظر ان خارجیوں کے پروپیگنڈے پر تھی جس سے ان لوگوں نے حضرت عثمان رضی اللہ عنہ کے خلاف اپنی تحریک کا آغاز کیا تھا کہ یہ ولات و حکام اپنی ذمہ داریاں صحیح ادا نہیں کر رہے۔ حضرت علی رضی اللہ عنہ نے چاہا کہ ان لوگوں کو نئے نظم و عمل میں لانے کے لیے ان کے ابتدائی خیالات کا یکسر خاتمہ کر دیا جائے۔ یہ نہیں کہ آپ واقعی حضرت عثمان رضی اللہ عنہ کی ان تعینات سے ناخوش تھے۔

سہل بن حنیف رضی اللہ عنہ کی شام روانگی

اس سلسلے میں آپ نے ملک شام پر سہل بن حنیف رضی اللہ عنہ کو حضرت امیر معاویہ رضی اللہ عنہ کی جگہ والی شام بنا کر روانہ فرمایا۔ جب وہ یہ حکم نامہ لے کر تبوک کے مقام پر پہنچے تو حضرت امیر معاویہ رضی اللہ عنہ کے گھڑ سوار دستوں سے معارفہ ہوا انھوں نے کہا کہ آپ کون ہیں؟ سہل بن حنیف رضی اللہ عنہ نے کہا کہ مجھے شام کے لیے امیر متعین کیا گیا ہے۔ انھوں نے کہا کہ اگر تو آپ حضرت عثمان رضی اللہ عنہ کی طرف سے والی شام مقرر کیے گئے ہیں تو تشریف لائیں اور اگر آپ کو کسی دوسرے نے امیر شام متعین کیا ہے تو واپس چلے جائیں۔ اس پر سہل بن حنیف رضی اللہ عنہ

نے کہا کہ تم لوگوں نے جو کچھ واقعہ ہو چکا ہے سن نہیں لیا؟ تو انہوں نے کہا کہ ہاں ہمیں معلوم ہے اور ہم واقعات سن چکے ہیں۔ اس گفتگو کے بعد سہل بن حنیف رضی اللہ عنہ کو آگے جانے نہیں دیا گیا اور وہ حضرت علی المرتضیٰ رضی اللہ عنہ کی طرف واپس لوٹ گئے۔

((وعلى الشام سهل بن حنيف بدل معاوية رَضِيَ اللَّهُ عَنْهُ فسار حتى بلغ تبوك فتلقته خيل معاوية رَضِيَ اللَّهُ عَنْهُ فقالوا من انت؟ فقال: امير، قالوا: على اي شيء؟ قال: على الشام، فقالوا: ان كان عثمان بعثك فحي هلابك، وان كان غيره فارجع فقال: او ما سمعتم الذي كان؟ قالوا: بلى فرجع الى على رَضِيَ اللَّهُ عَنْهُ))^۱

حالات کی پراگندگی

یہ صورت حال صرف شام کے علاقوں میں ہی نہیں بلکہ کوفہ اور بصرہ وغیرہ کے علاقہ جات میں بھی حضرت علی المرتضیٰ رضی اللہ عنہ کے روانہ کردہ والیوں کے ساتھ اسی قسم کے معارضے پیش آئے اور مخالفتیں بھی سامنے آئیں اور وہ عثمانؓ کے قصاص کا مطالبہ بھی ہر جگہ سنا گیا بلکہ یہ بات روز بروز شدت اختیار کرتی گئی اور حالات دگرگوں ہوتے گئے۔ علمائے کرام نے ان پیدا شدہ حالات اور کوائف کو مختصر کلمات میں اس طرح درج کیا ہے کہ:

((وانتشرت الفتنة وتفاقم الامر واختلفت الكلمة))^۲

”یعنی اس فتنہ کی بنا پر لوگوں میں انتشار پھیل گیا اور معاملہ حدود سے متجاوز ہو گیا اور بجائے اس کے کہ کلمہ اسلام میں وحدت ہو حالات میں افتراق واقع ہوا اور اب امت باقاعدہ دو گروہوں میں بٹ گئی۔“

صلحین کی طرف اقدام

واقعہ جمل کے بعد حضرت علی المرتضیٰ رضی اللہ عنہ نے علاقہ شام کی طرف تشریف لے جانے کا قصد کیا اور کوفہ سے نخیلہ کے مقام پر پہنچے۔ وہاں اپنے جیوش اور عساکر کے متعلقہ انتظامات درست کیے اور کوفہ پر ابو مسعود عقبہ بن عامر انصاری رضی اللہ عنہ کو اپنا قائم مقام متعین فرمایا۔ اس مقام پر حالات کے اعتبار سے ضروری تیاری کے بعد آں جناب ملک شام کی طرف روانہ ہوئے اور دریائے فرات کے قریب ذی الحجہ ۳۶ھ میں قیام فرمایا۔ بصرہ کے علاقہ میں جنگ جمل بجا دی الاخریٰ ۳۶ھ میں لڑی جا چکی تھی اور وہ بھی اسی قصاص و مہمٹان کے مسئلہ کی بنا پر فریقین میں پیش آئی تھی۔ یہ ابتدا ایک ”مجلس مصالحت“ تھی جسے مسندین نے انجام کار جنگ

۱۔ البدایہ والنہایہ (ابن کثیر) ص ۲۲۸-۲۲۹ ج ۷ تحت ابتدا ۳۶ھ

۲۔ البدایہ والنہایہ (ابن کثیر) ص ۲۲۹ ج ۷ تحت ۳۶ھ

بنا دیا۔ اس جنگ میں حضرت طلحہ، حضرت زبیر اور حضرت عائشہ رضی اللہ عنہا کا فریق مغلوب ہوا جبکہ حضرت علی المرتضیٰ رضی اللہ عنہ کامیاب ہوئے اختتام جنگ پر حضرت علی المرتضیٰ رضی اللہ عنہ نے حضرت ام المومنین کے بارے میں اعلان فرمایا کہ ان کی حرمت و عزت آج کے اس واقعہ کے بعد بھی وہی ہے جو اس سے پہلے تھی۔ واقعہ ہذا قبل ازیں ”سیرت سیدنا علی المرتضیٰ رضی اللہ عنہ“ میں اپنے متعلقات کے ساتھ ہم بیان کر چکے ہیں اس بنا پر ہم یہاں واقعہ جمل کی تفصیلات ذکر نہیں کر رہے اس کتاب کا موضوع حضرت معاویہ رضی اللہ عنہ کی ذات گرامی ہے اس لیے باقبل کے مضامین کے اعتبار سے ہم یہاں واقعہ صفین کے کچھ متعلقات بقدر ضرورت ذکر کریں گے۔

مورصفین نے لکھا ہے کہ جنگ جمل کے حالات و واقعات جب ملک شام پہنچے اور حضرت امیر معاویہ رضی اللہ عنہ کو ان حالات کی اطلاع ہوئی کہ حضرت طلحہ اور حضرت زبیر رضی اللہ عنہما اس جنگ میں شہید ہو چکے ہیں اہل بصرہ شکست سے دوچار ہوئے ہیں اور حضرت علی المرتضیٰ رضی اللہ عنہ اور ان کی جماعت غالب آچکی ہے تو اس موقع پر حضرت امیر معاویہ رضی اللہ عنہ کو اہل شام نے قصاص دم عثمان کی طلب کے لیے آمادہ کیا اور اہل شام نے حضرت امیر معاویہ رضی اللہ عنہ کو اس سلسلے میں اپنا امیر بنا کر بیعت کی یہ بیعت دم عثمان کے قصاص کی طلب کے لیے تھی، حضرت معاویہ رضی اللہ عنہ کی خلافت کے لیے منعقد نہ ہوئی تھی۔

چنانچہ ابن عساکر رحمہ اللہ نے اس چیز کو بہ عبارت ذیل ذکر کیا ہے:

((عن ابن شہاب الزہری قال لما بلغ معاویہ رضی اللہ عنہ واهل الشام قتل طلحہ والزبیر رضی اللہ عنہما وهزيمة اهل البصرة وظهور علی رضی اللہ عنہ علیہم دعا اهل الشام معاویہ رضی اللہ عنہ للقتال معه علی الشوری والطلب بدم عثمان رضی اللہ عنہ فبايع معاویہ رضی اللہ عنہ اهل الشام علی ذالک امیر غیر خلیفۃ))^۱

صفین کا محل وقوع اور تاریخ اجتماع

بلاد شام کے مشرقی جانب میں ”صفین“ نام کا ایک مقام ہے جہاں فریقین کی جماعتوں کا اجتماع ہوا۔ یہ محرم ۳۷ھ کا واقعہ ہے۔ جب حضرت امیر معاویہ رضی اللہ عنہ کو حضرت علی المرتضیٰ رضی اللہ عنہ اور ان کے جنود و عساکر کی آمد کی خبر پہنچی تو وہ بھی اپنے لشکر کے ہمراہ شام کی مشرقی سرحد کے قریب آ پہنچے۔ اس مقام پر دونوں فریق اپنی اپنی جماعتوں کے ساتھ مجتمع ہوئے۔

صفین میں ہر ایک فریق کا اپنا موقف

اس مقام پر اس چیز کو واضح کر دینا مناسب ہے کہ فریقین کے درمیان ”ماہ النزاع“ اور ”ماہ الاختلاف“ کون سا مسئلہ تھا جس کی بنا پر فریقین میں یہ قتال پیش آیا تو اس سلسلے میں ہر ایک فریق کا موقف

پیش کیا جاتا ہے:

① امیر المومنین حضرت علی المرتضیٰ رضی اللہ عنہ کی رائے یہ تھی کہ مہاجرین اور انصار نے میری بیعت قبول کر لی ہے، لہذا اہل شام پر لازم ہے کہ وہ بھی میری بیعت کر لیں اور اطاعت قبول کریں اگر یہ صورت اختیار نہیں کریں گے تو پھر قتال ہوگا۔

② نیز حضرت علی المرتضیٰ رضی اللہ عنہ کا یہ موقف بھی تھا کہ فریق مقابل کے مطالبہ قصاص دم عثمان کی صورت یہ ہونی چاہیے کہ پہلے وہ لوگ میری بیعت کریں پھر مطالبہ قصاص دم عثمان پیش کریں اس کے بعد اس کا شرعی فیصلہ کیا جائے گا۔^۱

اور ابن العربی رحمۃ اللہ علیہ نے شرح ترمذی میں اور علامہ قرطبی رحمۃ اللہ علیہ نے اپنی تفسیر میں یہی مسئلہ بہ عبارت ذیل تحریر کیا ہے:

((وكان على رضی اللہ عنہ يقول ادخل في البيعة واحضر مجلس الحكم واطلب الحق تبلغه))

((فقال لهم على رضی اللہ عنہ ادخلوا في البيعة واطلب الحق تصلوا انيه))^۲

③ علما کرام نے یہ چیز بھی ذکر کی ہے کہ حضرت علی المرتضیٰ رضی اللہ عنہ اور ان کی جماعت کے پیش نظر یہ بات تھی کہ فریق مقابل ہمارے نزدیک اہل غی میں سے ہے لہذا جب تک یہ لوگ حق کی طرف رجوع نہ کریں ان کے ساتھ قتال لازم ہے۔

ابن حجر رحمۃ اللہ علیہ نے فتح الباری میں لکھا ہے کہ:

((اذ حجة على رضی اللہ عنہ ومن معه ما شرع لهم من قتال اهل البغي حتى يرجعوا الى الحق))^۳

فریق مقابل کا موقف

① حضرت امیر معاویہ رضی اللہ عنہ اور ان کی جماعت (جن میں متعدد صحابہ کرام رضی اللہ عنہم شامل تھے جو ملک شام میں مقیم تھے) کی رائے یہ تھی کہ حضرت عثمان رضی اللہ عنہ ظلماً شہید کیے گئے ہیں اور ان کے قاتلین علوی جمیش میں موجود

۱۔ الہدایہ (ابن کثیر) ص ۱۲۷ ج ۸ تحت ترجمہ معاویہ بن ابی سفیان رضی اللہ عنہ طبع اول مصر

۲۔ شرح ترمذی (ابن العربی مائتہ) ص ۲۲۹ ج ۱۳ تحت شرح مناقب معاویہ رضی اللہ عنہ

تفسیر قرطبی ص ۳۱۸ ج ۱۶ سورۃ الحجرات تحت مسئلہ راجعہ

۳۔ الاصابہ (ابن حجر) ص ۵۰۱ جلد ۲ تحت علی بن ابی طالب رضی اللہ عنہ (مع الاستیعاب)

فتح الباری (ابن حجر) ص ۲۳۹ ج ۱۳ تحت باب ما یدکر من ذم الارای وکلف الناس

کتاب التہجد (ابو یوسف سالمی) ص ۱۶۶، ۱۶۷ ج ۱۶ تحت القول السالط فی خروج معاویہ رضی اللہ عنہ طبع حزب الاحناف لا نور۔

ہیں ان سے قصاص لیا جائے، اور ہمارا مطالبہ صرف قصاص دم عثمان کے متعلق ہے خلافت کے بارے میں ہمارا نزاع نہیں ہے۔

② نیز جب تک کہ قاتلین حضرت عثمان رضی اللہ عنہ، حضرت علی المرتضیٰ کے لشکر میں ہیں اور ان کو شرعی سزا نہیں دی جاتی اس وقت تک ہم بیعت نہیں کر سکتے۔ یا پھر دیگر صورت یہ ہے کہ قاتلین کو ہمارے حوالہ کر دیا جائے تاکہ ان سے قصاص لیا جاسکے۔

③ حاصل مقصد یہ ہے کہ امر خلافت آپ کے لیے ہم تسلیم نہیں کریں گے جب تک کہ اہل فساد اور اہل شر کو ختم نہ کیا جائے، جنہوں نے غلیظہ برحق کا محاصرہ کر کے انہیں ناحق شہید کیا ہے۔ یہ چیز دین کے معاملہ میں بڑی رخصہ انداز ہوئی ہے اور اہل اسلام میں خلل عظیم کا موجب ہے۔

مندرجات بالا کی تائید میں درج ذیل حوالہ جات ملاحظہ فرمائیں:

① ابن ابی شیبہ رحمہ اللہ نے حضرت امیر معاویہ رضی اللہ عنہ کا فرمان ذکر کیا ہے کہ:

((قال معاویہ رضی اللہ عنہ ما قاتلت علیا الا فی امر عثمان))^۱

”یعنی حضرت امیر معاویہ رضی اللہ عنہ کہتے ہیں کہ جناب علی المرتضیٰ رضی اللہ عنہ کے ساتھ میرا قتال صرف حضرت عثمان رضی اللہ عنہ کے معاملہ میں ہے۔“

② شیعہ کے ایک مشہور مورخ نصر بن مزاحم مضر نے بھی حضرت امیر معاویہ رضی اللہ عنہ کا یہی قول نقل کیا ہے کہ

((واما الخلافة فلسنا نطلبها))^۲

”یعنی ہم اس مقام پر خلافت کے طلبکار نہیں۔“

③ حضرت امیر معاویہ رضی اللہ عنہ کی جانب سے علمائے کرام نے یہ وجہ تحریر کی ہے کہ

((حجة معاویة ومن معه ما وقع معه من قتل عثمان مظلوما ووجود قتلته

بأعيانهم فی العسکر العراقی))^۳

یعنی حضرت معاویہ رضی اللہ عنہ اور ان کے ہم نوا لوگوں کی دلیل یہ تھی کہ حضرت عثمان رضی اللہ عنہ ظلماً قتل کر دیے گئے

ہیں اور ان کے قاتلین بذات خود عراقی ہمیش میں موجود ہیں۔

۱۔ مصنف ابن ابی شیبہ ص ۹۲ ج ۱۱ کتاب الامراء (کراچی)

۲۔ واقعہ صفین (نصر بن مزاحم مضر بن شیبہ) ص ۷۰ تحت کتاب معاویہ و عمرو بن عبد اللہ بن ابی الدہب

۳۔ فتح الباری (ابن حجر) ص ۲۳۶ ج ۱۳ کتاب الاعتصام باب ۱۶۲ کس دم ابراہی الخ

تفسیر قرطبی ص ۳۱۸ ج ۱۶ تحت سورۃ الحجرات مسئلہ راہب

⑤ شیخ شعرانی اور صاحب مسامرہ وغیرہ جہن نے اصل نزاع کی وضاحت کرتے ہوئے یہ تحریر کیا ہے کہ:

((ولیس المراد بما شجر بین علی و معاویة ۱۰۰ المنازعة فی الامارة کما توهمه بعضهم وإنما المنازعة كانت بسبب تسلیم قتلة عثمان ۱۱۰ الى عشیرته لیقتصروا منهم))^۱

”یعنی ان دونوں حضرات کے مابین خلافت میں نزاع نہیں تھا (جیسا کہ بعض کو وہم ہوا) بلکہ قاتلوں کو حضرت عثمان رضی اللہ عنہ کے وارثوں کے سپرد کر دینے میں تنازع تھا تا کہ وہ ان سے قصاص لے سکیں۔“

مندرجات بالا کی روشنی میں فریقین کے الگ الگ نظریات اور موقف سامنے آ گئے ہیں۔

حضرت امیر معاویہ رضی اللہ عنہ کے پیش کردہ وجوہ کے جواب میں جناب علی المرتضیٰ رضی اللہ عنہ کی دلیل معذرت یہ ذکر کی گئی ہے کہ موجودہ حالات میں قاتلین کو شرعی سزا دینا یا فریق مقابل کے سپرد کرنا عظیم شرف و فساد کا موجب ہو گا اور اس کی وجہ سے قبائل میں ایک اور اختصار اور اضطراب واقع ہو گا اور معاملہ نظم و ضبط سے خارج ہو جائے گا فلہذا اس معاملہ میں تعجل کے بجائے تاخیر لازم ہے۔ اس چیز کو اکابر علماء نے یہ عبارت ذیل درج کیا ہے:

((ان علیا کان رای ان تاخیر تسلیمهم اصوب اذا المبادرة بالقبض علیهم مع كثرة عشائره و اختلاطهم بالعسكر یؤدی الى اضطراب امر الامامة العامة))^۲

اس طرح ہر ایک فریق کے مواقف سامنے آ گئے لیکن یہ دونوں فریق اپنے اپنے نظریات پر شدت سے قائم رہے اور نتیجہ خیز امر سامنے نہ آ سکا۔

ایک شبہ اور اس کا ازالہ

یہاں ایک چیز قابل وضاحت ہے اس کا ذکر کر دینا مفید سمجھا گیا ہے وہ یہ ہے کہ بعض لوگوں کی طرف سے یہ شبہ پیش کیا جاتا ہے کہ شرعی قواعد کی رو سے مقتول کے قریبی ورثاء کو قصاص طلب کرنے کا حق ہوتا ہے اور یہی لوگ مطالبہ قصاص کے صحیح حقدار ہوتے ہیں۔ اس ضابطہ کے اعتبار سے حضرت امیر معاویہ رضی اللہ عنہ کو

۱۔ کتاب البیوqیت والحوار (شعرانی) ص ۷۷ ج ۲ تحت بحث اراء و الارایون فی بیان وجوب الکف، ۱۰۱ ج

المسامرہ (کمال بن ابی شریف) ص ۱۵۸-۱۵۹ ج ۲ تحت ۱۱ اصل الثامن فی فضل اصحابہ

الصواعق المحرقة ص ۲۱۶ مع تلخیص البیان تحت بحث ہذا

۲۔ البیوqیت والحوار (شعرانی) ص ۷۷ ج ۲ تحت بحث ۸۳ بیان وجوب الکف

الصواعق المحرقة ص ۲۱۶ مع تلخیص البیان تحت بحث ہذا

قصاص دم عثمان کا مطالبہ پیش رکھنے کا کوئی حق نہیں پہنچتا۔ فلہذا ان کا یہ اقدام ضابطہ کے اعتبار سے صحیح نہیں۔ اس اشتباہ کے رفع کرنے کے لیے درج ذیل چیز پیش خدمت ہے:

مطالبہ قصاص دم عثمان اٹھانے میں حضرت امیر معاویہ رضی اللہ عنہ کے ساتھ حضرت عثمان رضی اللہ عنہ کے فرزند شامل تھے اور خاص طور پر حضرت ابان بن عثمان رضی اللہ عنہ کا اسم گرامی کبار علماء نے ذکر کیا ہے کہ وہ اس مسئلہ میں حضرت امیر معاویہ رضی اللہ عنہ کے ساتھ تھے چنانچہ شیعہ کے اکابر علماء اور مصنفین نے اس مسئلہ کو تصریحاً ذکر کر کے اشکال رفع کیا ہے ذیل میں حوالہ ملاحظہ فرمائیں۔

سلیم بن قیس ہلالی شیعہ کہتے ہیں کہ:

((ان معاویۃ یطلب بدم عثمان و معہ ابان بن عثمان و ولد عثمان))^۱

”یعنی دم عثمان کے قصاص کے مطالبہ میں امیر معاویہ رضی اللہ عنہ کے ساتھ ابان بن عثمان اور حضرت عثمان رضی اللہ عنہ کے دیگر فرزند شامل تھے۔ مطالبہ ہذا کے معاملہ میں حضرت امیر معاویہ رضی اللہ عنہ منفرد اور اکیلے نہیں تھے۔“
نیز مورخین نے لکھا ہے کہ حضرت امیر معاویہ نے ابو مسلم خولانی رضی اللہ عنہ اور ان کی جماعت کے ساتھ اس مسئلہ پر گفتگو کرتے ہوئے وضاحت کی تھی کہ

((انا ابن عمہ وانا اطلب بدمہ وامرہ الی الخ))^۲

”یعنی میں مقتول مظلوم خلیفہ کے چچا کا بیٹا ہوں اور یہ معاملہ (والیوں کی طرف سے) میرے سپرد

کیا گیا ہے اس بنا پر میں مقتول کے خون کے قصاص کا مطالبہ کر رہا ہوں۔“

ان تصریحات کی روشنی میں حضرت معاویہ رضی اللہ عنہ کا یہ مطالبہ از روئے ضابطہ درست ہے اور اقدام صحیح ہے۔

پس اس اشتباہ کو شیعہ کے کبار علماء اور اہل سنت کے مصنفین نے رفع کر دیا ہے اب اہل پر حریدہ کسی جواب کی حاجت نہیں۔

ناظرین کرام کی معلومات میں اضافہ کے لیے اتنی بات حریدہ درج ہے کہ سلیم بن قیس ہلالی کو شیعہ کے علماء اصحاب امیر المؤمنین علی المرتضیٰ رضی اللہ عنہ میں شمار کرتے ہیں تو اس اشتباہ سے زیادہ پختہ اور کیا بات ہو سکتی ہے؟

بعض لوگوں کا حضرت امیر معاویہ رضی اللہ عنہ کے مطالبہ قصاص کو غیر آئینی اقدام قرار دینا ان کی معلومات کی کمی کی بنا پر ہے اور ان کے وسعت مطالعہ کا یہ پہلو خاصاً کمزور ہے۔ ورنہ یہ معاملہ کوئی قابل اعتراض نہیں ہے اور ہرگز اصول شرعی کے خلاف نہیں بلکہ مطابق ہے۔

۱ کتاب سلیم بن قیس الکلبی البدائی المصنی الصمدی ص ۱۵۳ مطبوعہ نجف اشرف تحت باب معاویہ قراءہ اللہم وقضائہم۔

۲ البدایہ والنہایہ (ابن کثیر) ص ۱۲۹ ج ۸ تحت ترجمہ معاویہ رضی اللہ عنہ۔

فریقین میں صلح کی مساعی

ہر دو فریق کے درمیان اس دور کے بعض اکابر حضرات نے رفع نزاع کی کوششیں کیں۔ ان میں سے بعض کاوشوں کا ہم یہاں مختصر ذکر کرتے ہیں:

① ایک تو یہ ہے کہ حضرت علی المرتضیٰ رضی اللہ عنہ نے مشہور صحابی جریر بن عبداللہ بجلي رضی اللہ عنہ کو ایک مراسلہ دے کر حضرت امیر معاویہ رضی اللہ عنہ کی جانب روانہ فرمایا۔

خط کا مضمون یہ تھا کہ مہاجرین و انصار (جملہ) نے ہماری بیعت کر لی ہے۔ آپ کو اور آپ کے علاقہ کے لوگوں کو اس بیعت میں داخل ہونا چاہیے۔ واقعہ جمل اسی نزاع کی وجہ سے پیش آچکا ہے۔

جریر بن عبداللہ رضی اللہ عنہ نے ملک شام جا کر حضرت امیر معاویہ رضی اللہ عنہ کی خدمت میں یہ خط پیش کیا تو حضرت امیر معاویہ رضی اللہ عنہ نے حضرت عمرو بن عاص رضی اللہ عنہ اور دیگر اکابر اہل شام کو اس خط سے مطلع کرنے کے بعد مشورہ طلب کیا تو ان حضرات نے بیعت سے انکار کر دیا اور کہا کہ جب تک کہ قاتلین حضرت عثمان رضی اللہ عنہ کو قتل نہ کیا جائے یا قاتلین کو ہمارے حوالے نہ کیا جائے ہم ہرگز بیعت نہیں کریں گے۔

((وبعثہ وكتب معہ كتابا الی معاویہ ؓ یعلمہ باجتماع المهاجرین والانصار علی بیعتہ ویخبرہ بما کان فی وقعة الجمل ویدعوه الی الدخول فیما دخل فیہ الناس — فلما انتہی الیہ جریر بن عبداللہ اعطاء الكتاب فطلب معاویہ عمرو بن العاص ورءوس اهل الشام فاستشارهم فابوا ان یبايعوا حتی یقتل قتلة عثمان ؓ او ان یسلم الیہم قتلة عثمان ؓ الخ))^۱
اور جریر بن عبداللہ رضی اللہ عنہ واپس آ کر حضرت علی المرتضیٰ رضی اللہ عنہ کو اس جواب سے آگاہ کر دیا۔

عزلت نشینی

جریر بن عبداللہ رضی اللہ عنہ جب اس مسئلے میں ناکام ہو گئے تو انھوں نے فریقین سے الگ ہو کر قریباً کے مقام پر عزلت نشینی اختیار کر لی اور حضرت امیر معاویہ رضی اللہ عنہ کو مطلع کر دیا کہ حضرت علی المرتضیٰ رضی اللہ عنہ نے آپ کی شرائط کو قبول نہیں کیا۔^۲

((ثم سکن جریر ؓ الکوفة وارسلہ علی ؓ رسولا الی معاویہ ؓ ثم

۱۔ البدایہ والنہایہ (ابن کثیر) ص ۲۵۳ ج ۷ تحت وقد اعلین

تاریخ طبری ص ۲۲۵ ج ۵ تحت و جب علی جریر بن عبداللہ

ج۔ البدایہ والنہایہ (ابن کثیر) ص ۲۵۳ ج ۷ تحت وقد اعلین

اخبار الطوال (ویزری شینی) ص ۱۶۱ تحت بحث ہذا

اعتزل الفریقین وسکن قرقسیا حتی مات سنة احدى وقيل اربع وخمسين))۔

”یعنی اس مراسلت اور پیغام رسانی کے بعد حضرت جریر بن عبد اللہ بکلی جہیز فریقین سے غیر جانبدارانہ طور پر الگ ہو کر قرقسیا کے مقام پر سکونت پذیر ہو گئے حتیٰ کہ (علیٰ اختلاف الاقوال) ۵۱ھ یا ۵۲ھ میں ان کا انتقال ہو گیا۔“

یہ جریر بن عبد اللہ رضی اللہ عنہ حضرت علی رضی اللہ عنہ کے آدمی تھے حضرت علی رضی اللہ عنہ کے اس رد عمل سے ان کا ان سے علیحدہ ہو جانا بتلاتا ہے کہ اب وہ بھی حضرت معاویہ رضی اللہ عنہ کے اختیار کردہ موقف میں کچھ وزن محسوس کرنے لگے تھے۔
 ⑤ اسی طرح ایک مشہور تابعی عبیدہ سلمانی رضی اللہ عنہ نے اپنے دیگر احباب (عاصم بن قیس، عامر بن عبد قیس، عبد اللہ بن عتبہ بن مسعود وغیرہم) کے ہمراہ کوشش کی کہ فریقین میں رفع نزاع کی کوئی صورت پیدا کی جائے۔ چنانچہ یہ حضرات حضرت امیر معاویہ رضی اللہ عنہ کی خدمت میں اس مسئلے کے لیے پہنچے اور عرض کیا کہ آپ کا اس سلسلہ میں کیا مطالبہ ہے؟ حضرت امیر معاویہ رضی اللہ عنہ نے فرمایا کہ حضرت عثمان رضی اللہ عنہ کے قصاص کا مطالبہ درپیش ہے اور حضرت علی المرتضیٰ رضی اللہ عنہ کے ہاں قاتلین پناہ لیے ہوئے ہیں اس بنا پر ہم ان سے یہ مطالبہ کیے ہوئے ہیں۔

پھر یہ مطالبہ ان حضرات نے حضرت علی المرتضیٰ رضی اللہ عنہ کی خدمت میں جا کر عرض کیا تو حضرت علی المرتضیٰ رضی اللہ عنہ نے فرمایا:

((والله ما قتلت ولا امرت ولا ماليت))۔

”یعنی فرماتے ہیں کہ اللہ کی قسم! میں نے نہ حضرت عثمان رضی اللہ عنہ کو قتل کیا ہے نہ میں نے اس بات کا

حکم دیا ہے اور نہ میں نے اس چیز پر قاتلین سے تعاون کیا ہے۔“

قاتلین اپنی تاویلات قاسدہ کی بنا پر اس فتنہ میں پڑ گئے اور انھوں نے حضرت عثمان رضی اللہ عنہ کو میری خلافت سے قبل قتل کر دیا۔ میرا اس میں کوئی دخل نہیں ہے۔

حضرت امیر معاویہ رضی اللہ عنہ ان کے جواب میں تقاضا کرتے تھے کہ قاتلین حضرت عثمان رضی اللہ عنہ ان کے جنود و جوش میں موجود ہیں ان سے قصاص لا دیا جائے۔

حاصل یہ ہے کہ حضرت علی المرتضیٰ رضی اللہ عنہ کی طرف سے قتل سے براءت کے بعد ان کا اپنی بیعت اور اطاعت کا مطالبہ مقدم تھا اور حضرت امیر معاویہ رضی اللہ عنہ کی جانب سے قصاص دم عثمان، تقاضا پیش پیش تھا۔ اس

۱۔ الاسابہ (ابن حجر) ص ۴۳۳ ج ۱ تحت جریر بن عبد اللہ بکلی رضی اللہ عنہ۔

۲۔ الہدایہ والنہایہ (ابن کثیر) ص ۲۵۸ ج ۷ تحت سنہ ۳۷ھ بحث ۲۱۔

جدوجہد کے باوجود کوئی مابہ اتفاق چیز سامنے نہ آ سکی جس پر نزاع ختم ہو سکتا۔

⑤ اس موقع پر کبار علماء نے ایک اور کوشش کا بھی ذکر کیا ہے۔ وہ اس طرح ہے کہ

ایک بزرگ ابومسلم خولانی رضی اللہ عنہ ہیں جو اپنے زہد وتقویٰ اور عبادت میں مشہور تھے انھوں نے بھی اپنے احباب کے ہمراہ جذبہ اخلاص کے تحت اس مسئلہ میں رفع اختلاف کی کوشش کی۔

چنانچہ ابومسلم خولانی رضی اللہ عنہ اپنے احباب کے ساتھ حضرت امیر معاویہ رضی اللہ عنہ کی خدمت میں حاضر ہوئے اور عرض کیا کہ آپ خلافت کے بارے میں حضرت علی المرتضیٰ رضی اللہ عنہ سے تنازع کرتے ہیں کیا آپ ان کے ہم پایہ ہیں؟ تو حضرت امیر معاویہ رضی اللہ عنہ نے جواب دیا کہ اللہ کی قسم! میں ان کا ہم مرتبہ نہیں ہوں وہ مجھ سے افضل ہیں اور امر خلافت میں بھی زیادہ حقدار ہیں لیکن کیا تم جانتے نہیں ہو کہ حضرت عثمان رضی اللہ عنہ ظلماً قتل کیے گئے ہیں؟ اور میں ان کا قریبی رشتہ دار، چچا کا بیٹا ہوں اور میں ان کے خون کے قصاص کا طالب ہوں۔ تم جناب علی المرتضیٰ رضی اللہ عنہ کے پاس جاؤ اور ان سے کہو کہ قاتلین عثمان ہمارے سپرد کر دیں، ہم امر خلافت ان کے لیے تسلیم کر لیتے ہیں۔

اس کے بعد وہ حضرت علی المرتضیٰ رضی اللہ عنہ کی خدمت میں پہنچے اور مذکورہ گفتگو ان کی خدمت میں ذکر کی تو حضرت علی المرتضیٰ رضی اللہ عنہ نے قاتلین عثمان کو ان کے حوالے نہیں کیا۔

اور اس مقام پر بعض روایات میں اس طرح بھی مذکور ہے کہ حضرت علی المرتضیٰ رضی اللہ عنہ نے جواب فرمایا کہ وہ بیعت میں داخل ہو جائیں اور اطاعت قبول کر لیں اس کے بعد یہ مسئلہ میرے ہاں پیش کریں اور فیصلہ طلب کریں لیکن حضرت امیر معاویہ رضی اللہ عنہ اس چیز پر آمادہ نہ ہوئے۔

چنانچہ ابن عساکر، ابن کثیر، حافظ ذہبی اور حافظ ابن حجر عسقلانی وغیرہ رحمہ اللہ نے اس گفتگو کو اپنے اپنے الفاظ میں ذکر کیا ہے:

((اجاء ابو مسلم الخولانی و اناس معه الی معاویہ رضی اللہ عنہ فقالوا له انت تنازع علیاً رضی اللہ عنہ ام انت مثله؟ فقال معاویہ رضی اللہ عنہ لا واللہ انی لاعلم ان علیاً افضل منی وانه لاجق بالامر منی ولكن الستم تعلمون ان عثمان قتل مظلوما وانا ابن عمه وانبیا اطلب بدم عثمان فاتوه فقولوا له فليدفع الی قتلة عثمان رضی اللہ عنہ واسلم له فاتوا علیاً رضی اللہ عنہ فكلموه بذلك فلم يدفعهم الیہم))^۱

۱۔ تاریخ بلد دمشق (ابن عساکر) (مخطوط) ص ۱۷۱ ج ۱۶ تحت ترجمہ معاویہ بن ابی سفیان رحمہ اللہ

انہدایہ ص ۱۴۹ ج ۸ تحت ترجمہ معاویہ رضی اللہ عنہ

سیر اعلام النبلاء (ذہبی) ص ۹۳ ج ۳ تحت معاویہ بن ابی سفیان رحمہ اللہ

تاریخ اسلام (ذہبی) ص ۱۶۸ ج ۲ تحت وقعة الحنین سنہ ۳ھ طبع مصر

عقیدہ آرائیہ ص ۳۴۸-۳۴۹ ج ۲ تحت قتل ہارون الرشید فی معاویہ

اور بعض روایات میں مندرجہ بالا مضمون کے ساتھ مزید یہ الفاظ بھی منقول ہیں۔

((وَبِحَاكَمِهِمْ اِلٰى فَاَمْتِنَعَ مَعَاوِيَةَ رَضِيَ اللّٰهُ عَنْهُ))^۱

رفع نزاع کے لیے ناظرین کرام کے سامنے متعدد مسامی ذکر کر دی گئی ہیں۔ ان حضرات کی جانب سے یہ مخلصانہ کد و کاوش تھی جو نتیجہ خیز نہ ہو سکی اور فریقین اپنے اپنے موقف سے دستبردار ہونے پر آمادہ نہ ہوئے اس کے بعد حالات میں روز بروز اور شدت پیدا ہوتی چلی گئی۔

فساد یوں کا کردار

اس موقع پر مخلصین حضرات کے علاوہ عوامی قسم کے بہت سے شریر عناصر بھی یہاں موجود تھے جن کی منازعت کے ہولناک عواقب اور خطرناک انجام پر نظر نہیں تھی یہ لوگ اپنی ”جلی شریندی“ اور ”فطرتی فساد انگیزی“ سے باز نہیں رہ سکتے تھے چنانچہ ان عناصر نے جاہلین کو ایک دوسرے کے قریب لانے کے بجائے ان میں اور بدظنی پھیلائی اور انھیں ایک دوسرے سے دور کیا اور معاملہ سلجھانے کے بجائے الجھا دیا اور صلح کے بجائے قتال قائم رکھنے پر اصرار کیا۔

ان مفسدین نے اہل اسلام میں ایک عظیم فساد برپا کر دیا جس کے مضر اثرات سے امت مسلمہ نہ بچ سکی اور اس کے مہلک نتائج سے قوم محفوظ نہ رہی اور ان واقعات کی وجہ سے ہمیشہ کے لیے اختلافی مباحث کا ایک باب مفتوح ہو گیا جس کے انسداد کی کوئی صورت نہیں ہے۔ حاصل یہ ہے کہ باہمی مسامی اور مراسلت نتیجہ خیز ثابت نہ ہوئی اور شریروں کی شرانگیزیوں کی وجہ سے فریقین میں اختلاف اور شدید ہوتا گیا جو اس دور کے اندوہناک واقعات میں شمار کیا جاتا ہے۔

حافظ ابن حجر زہد فرماتے ہیں:

((فَتَرَأَسَلُوا فَلَمْ يَتِمَّ لَهُمْ اَمْرٌ فَوْقَ الْقِتَالِ اِلٰى اَنْ قَتَلَ مِنَ الْفَرِيقَيْنِ))^۲

”یعنی جاہلین میں مراسلت ہوئی لیکن کسی بات پر معاملہ تمام نہ ہو سکا تو قتال واقع ہوا اور فریقین سے لوگ مقتول ہوئے۔“

جنگی تفصیلات سے اجتناب

کتب تاریخ میں جنگ صفین کی بہت کچھ طویل طوالت تفصیلات ذکر کی گئی ہیں۔ ان طویل واقعات کو ذکر کرنا موضوع کو بڑا مقصد طویل کرنا ہے۔ پھر ان میں واقعات کی نوعیت، تعداد، شرکاء اور ان کے جیوش کی تعداد، پھر ان کے امرا کا تقرر، پھر محاذ جنگ میں جنگی تفصیلات اور مقتولین جاہلین کی تعداد وغیرہ یہ سب چیزیں مختلف

۱ فتح الباری شرح بخاری شریف (دکن جرمستانی) ص ۶۲-۶۳ ج ۱۳ تحت کتاب الفتن بعد از باب خروج اعداء۔

۲ فتح الباری شرح بخاری ص ۶۳ ج ۱۳ تحت بحث ہذا (کتاب الفتن)

فیہ امور ہیں اور ان کا ذکر متفرق تعبیرات کے ساتھ پایا جاتا ہے اور ان متخالف امور میں کوئی توجیہ و تطبیق پیدا کر لینا اور واقعات کی نئے سرے سے جانچ پڑتال نہ صرف یہ کہ بے فائدہ ہے بلکہ ہمارے دائرۂ اختیار سے باہر ہے اور حلقہ انضباط سے خارج ہے۔

حقیقت یہ ہے کہ ان واقعات کی وادی تفصیلات میں قدم رکھنا پھر ان کی وسعتوں کو سلامتی سے طے کر لینا کوئی سہل امر نہیں ہے بلکہ صعب تر ہے اور ”محالات عادیہ“ کے درجہ میں ہے۔ فلہذا اکابر علماء نے اس میں جو اجمال اختیار کیا ہے ہم نے اس پر اتکاف نہ بہتر خیال کیا ہے۔

حافظ ابن کثیر رحمۃ اللہ علیہ نے اگرچہ طبری سے کم تفصیلات درج کی ہیں لیکن پھر بھی قتال کے کچھ واقعات لکھے ہیں اور اس کے باوجود وہ بعض مقامات پر تحریر کرتے ہیں کہ:

((فقتل فی هذا الموطن خلق كثير من الفريقين لا يعلمهم الا الله وقتل من العراقيين خلق كثير ايضا))^۱
اور ایک دوسرے مقام پر لکھا ہے کہ

((فقتل خلق كثير من الاعيان من الفريقين فانا لله وانا اليه راجعون))^۲

ان عبارات کا مفہوم یہ ہے کہ ان مواقع میں فریقین کی جانب سے بہت سے لوگ مقتول ہوئے جن کی صحیح تعداد اللہ جل شانہ کے سوا کسی کو معلوم نہیں۔ (اَنَا لِلّٰهِ وَاَنَا اِلَيْهِ رَاجِعُونَ)

البتہ اتنی چیز ذکر کر دینے میں حرج نہیں ہے کہ فریقین کی طرف سے جن اکابر کی اس قتال میں شہادت ہوئی ہے ان میں جناب عمار بن یاسرؓ، خزیمہ بن ثابتؓ وغیرہ رضی اللہ عنہم حضرت علی المرتضیٰ رضی اللہ عنہ کی جماعت میں سے تھے اور اس معرکہ میں ان کی شہادت ہوئی۔ اور حضرت عمار رضی اللہ عنہ کی شہادت کی پیش گوئی حدیث شریف میں موجود ہے۔ مزید اس کا تذکرہ ان شاء اللہ آئندہ اپنے مقام پر پیش کیا جائے گا۔ اور حضرت امیر معاویہ رضی اللہ عنہ کی جماعت سے جید اللہ بن عمر بن خطاب رضی اللہ عنہ، ذوالکلاع اور حوشب وغیرہم اہل عراق کے ہاتھوں شہید ہوئے۔

جنگ صفین میں متعدد اکابر حضرات کی شہادت ہوئی تھی کہ اجمالاً سطور بالا میں لکھا ہے لیکن ان کے اسماء کی تصریحات نہیں تحریر کی جا رہیں۔ اور مندرجہ بالا بزرگوں (حضرت عمار رضی اللہ عنہ، ذوالکلاع و حوشب) کے نام ذکر کر دینے میں ایک خاص وجہ ہے ان شاء اللہ تعالیٰ وہ ان مباحث کے آخر میں درج ہوگی کچھ انتظار فرمائیں۔

۱۔ البدایہ والنہایہ (ابن کثیر) ص ۲۷۱ ج ۲ تحت ص ۳۷ بحث صفین

۲۔ البدایہ والنہایہ (ابن کثیر) ص ۲۶۵ ج ۲ تحت ص ۳۷ بحث صفین

تحکیم

صفین کے مقام پر فریقین کے درمیان شدید قتال واقع ہوا۔ بقول بعض مورخین چہار شنبہ، پنج شنبہ، جمعہ اور شنبہ ابتدائے ماہ صفر ۳۷ھ کے اوقات اس جنگ میں مشکل ترین لمحے تھے اور ان ایام میں سخت لڑائی ہوئی۔^۱

اس موقع پر اہل شام کی طرف سے قتال ختم کرنے کے لیے یہ تدبیر کی گئی کہ ”اللہ کی کتاب کا فیصلہ فریقین کو تسلیم کر لینا چاہیے۔“ چنانچہ سیدنا علی المرتضیٰ رضی اللہ عنہ کی خدمت میں یہ پیش کش کی گئی اور آنجناب نے مصالحت کی اس دعوت کو قبول کر لیا۔ کتاب اللہ کے حکم کے مطابق دونوں فریق عمل کرنے پر آمادہ ہو گئے۔ لڑائی بند کر دی گئی اور یہ طے ہوا کہ ہر ایک فریق کی طرف سے ایک ایک حکم (ٹالٹ) اس مسئلہ کے فیصلہ کے لیے مقرر کیا جائے۔

بنا بریں حضرت علی المرتضیٰ رضی اللہ عنہ کی طرف سے حضرت ابو موسیٰ اشعری رضی اللہ عنہ حکم منتخب ہوئے اور حضرت امیر معاویہ رضی اللہ عنہ کی طرف سے حضرت عمرو بن عاص رضی اللہ عنہ ٹالٹ تسلیم کر لیے گئے۔ کتاب اللہ کی روشنی میں یہ حضرات جو فیصلہ کریں وہ منظور ہوگا۔ اور اس طرح طے ہوا کہ ہر دو فریق کے یہ دونوں ٹالٹ حضرات دومۃ الجندل کے مقام پر مجتمع ہو کر فیصلے کا اعلان کریں۔

اور بعض علماء نے تحریر کیا ہے کہ ”اذرح“ تنامی دومۃ الجندل کے قریب ایک مقام تھا اس میں فیصلہ تحکیم تجویز کیا گیا اور علی اختلاف الاقوال یہ واقعہ ۱۰ یا ۱۳ صفر ۳۷ھ کا ہے۔

خوارج کی ابتدا

اس موقع پر حضرت علی المرتضیٰ رضی اللہ عنہ کی جماعت میں سے بعض لوگوں نے آنجناب کے حکمین تسلیم کر لینے کو غلط قرار دیا اور اس فیصلہ کے خلاف رائے کا اظہار کیا اور سختی سے کہا کہ حکمین کو تسلیم کرنا شرعاً درست نہیں ہے اور **لَا تُحْكُمُ إِلَّا بِاللَّهِ** کا نعرہ لگا کر حضرت علی المرتضیٰ رضی اللہ عنہ کی جماعت سے الگ ہو گئے اور آپ کے

۱۔ البدایہ والنہایہ (ابن کثیر) ص ۲۶۱ تحت حالات صفین سنہ ۳۷ھ

۲۔ تاریخ خلیفہ ابن خلیط ص ۳۱۷، ۱۷۱ ج ۱ تحت سنہ ۳۷ھ

اھمر (ذہبی) ص ۴۳ ج ۱ تحت سنہ ۳۷ھ

طبقات ابن سعد ص ۲۱ ج ۳ تحت ذکر حکیم الجندلین

البدایہ والنہایہ (ابن کثیر) ص ۲۷۲ ج ۲ تحت بحث واقعہ صفین سنہ ۳۷ھ

طبقات ابن سعد ص ۴۲ ج ۳ ق ۲ تحت عمرو بن عاص رضی اللہ عنہ

۳۔ معجم البلدان (یا قوت صوفی) ص ۴۸۸ ج ۸ تحت دومۃ الجندل

تاریخ خلیفہ ابن خلیط ص ۳۱۷، ۱۷۱ ج ۱ تحت سنہ ۳۷ھ

ساتھ تعاون سے کنارہ کشی اختیار کر لی اور ایک الگ مقام پر جامعہ جسے ”حروراء“ کہتے تھے اور بقول بعض مورخین یہ جماعت بارہ ہزار کے قریب تھی۔ ان کو خوارج کہا جاتا ہے۔

((ابوا ان یساکنوه فی بلدہ ونزلوا بمکان یقال له ”حروراء“ وانکروا علیہ اشیاء فی ما یزعمون انه ارتکبھا))^۱

”یعنی ان لوگوں نے حضرت علی الرضی اللہ عنہ کے ساتھ ایک شہر میں سکونت اختیار کرنے کو بھی گوارا نہ کیا اور حروراء کے مقام پر اقامت اختیار کی اور اپنے زعم میں انھوں نے آنجناب پر کئی چیزوں کے ارتکاب کے اعتراضات قائم کر لیے۔“

ایک وضاحت

علمائے کرام تو اس چیز سے واقف ہیں لیکن عام ناظرین کے لیے ذکر کر دینا مفید ہے کہ یہ خارجی طبقہ اپنی کج فکری اور شدت ذہنی کی بنا پر جس طرح سیدنا علی الرضی اللہ عنہ کے خلاف تھے، اسی طرح یہ لوگ حضرت عثمان، حضرت امیر معاویہ اور حضرت عمرو بن عاص رضی اللہ عنہ کے بھی سخت خلاف تھے اسی وجہ سے ان لوگوں نے حضرت عثمان بن عفان رضی اللہ عنہ پر یورش کی پھر اس کے بعد حضرت علی الرضی اللہ عنہ، حضرت امیر معاویہ اور حضرت عمرو بن عاص رضی اللہ عنہ ہر سر حضرت پر ایک پروگرام کے تحت قاتلانہ حملے کیے۔ یہ واقعات اپنے مقام پر ذکر کیے جائیں گے ان شاء اللہ۔

چنانچہ واقعہ حکیم پیش آنے کے بعد ہر ایک فریق اپنے اپنے بلاد کی طرف واپس ہو گئے۔ حضرت علی الرضی اللہ عنہ کوفہ آ گئے اور حضرت امیر معاویہ رضی اللہ عنہ اور ان کی جماعت بلاد شام کی طرف واپس ہوئے۔ اس واقعہ حکیم کے اثرات یہ تھے کہ جناب علی الرضی اللہ عنہ کی جماعت میں اس مسئلہ پر افتراق و انتشار واقع ہو گیا تھا (جیسا کہ اوپر ذکر کیا گیا ہے) اور حضرت امیر معاویہ رضی اللہ عنہ کی جماعت اور اہل شام میں سکون تھا اور اس سلسلہ میں کوئی اضطراب و اختلاف نہیں تھا۔

((ورجع علی ۱۰۰۰۰ الکوفۃ باصحابہ مختلفین علیہ۔ ورجع معاویہ ۱۰۰۰۰ الشام باصحابہ متفقین علیہ))^۲

اور اپنے اپنے بلاد کی طرف فریقین کی یہ واپسی صفر ۳۷ھ میں پیش آئی۔ بعدہ درمیان میں چند ماہ وقف رہا اور مراسلت جاری رہی اور فیصل حضرت کے متعین مقام دومۃ الجندل (اذرج) میں مجتمع ہونے کے لیے

۱۔ الہدایہ والنبایہ (ابن کثیر) ص ۲۷۸ ج ۷ تحت خروج الخوارج

۲۔ نصب الراية (زبلی) ص ۷۰ ج ۳ کتاب الجمع تحت الحدیث الخامس

طبقات ابن سعد ص ۳۱ ج ۳ بحث حکیم النعمین طبع لیدن

کوششیں ہوتی رہیں۔

اجتماع فریقین اور فیصلہ میں ناکامی

آخر کار دونوں فریق رمضان المبارک ۳۷ھ میں دومۃ الجہد ل (اذرح) کے مقام پر مجتمع ہوئے۔ سیدنا علی المرتضیٰ رضی اللہ عنہ خود تشریف نہیں لے گئے بلکہ ان کی جانب سے حضرت عبداللہ بن عباس رضی اللہ عنہما شریک مجلس ہوئے اور دیگر ان کے ہم نوا حضرات ساتھ تھے۔ حضرت امیر معاویہ رضی اللہ عنہ خود شامل اجتماع ہوئے اور ان کے ہم خیال احباب بھی شریک ہوئے۔

فریقین کے منتخب فیصل حضرات ابو موسیٰ اور حضرت عمرو بن عامر رضی اللہ عنہما مذکور پر تشریف لائے۔ مزید جو اکابرین امت اس موقع پر شامل ہوئے تھے ابن کثیر رحمہ اللہ نے ان میں سے بعض کے اسماء ذکر کیے ہیں۔ مثلاً عبداللہ بن عمر، عبداللہ بن زبیر، مغیرہ بن شعبہ، عبدالرحمن بن حارث مخزومی، ابوجہم بن حذیفہ، عبدالرحمن بن ابی بکر وغیرہم رضی اللہ عنہم۔

اس مقام پر مورخین کے بیانات بہت کچھ مختلف ہیں۔ بنا بریں حقیقت واقعہ کے مطابق مسئلہ کو صاف کر لینا سہل کام نہیں ہے تاہم اتنی چیز ذکر کر دینا فائدہ سے خالی نہیں کہ جب دونوں فیصل حضرات جمع ہوئے تو انھوں نے مسلمانوں کی مصلحت کے پیش نظر اور خیر اندیشی کی خاطر غور و فکر فرمایا۔ دونوں بزرگوں کی رائے یہ ہوئی کہ حضرت علی بن ابی طالب اور حضرت امیر معاویہ رضی اللہ عنہما دونوں کو اپنے مناسب سے الگ کر دیا جائے اور یہ معاملہ پھر سے اکابرین امت کی صوابدید پر چھوڑا جائے۔ وہ جس شخصیت کو اس منصب کے لائق تر سمجھیں اس کو منتخب کر لیں۔ انتخاب میں مذکور حضرات میں سے کسی ایک پر اتفاق کریں یا ان کے ماسوا کسی دوسرے شخص کو تجویز کر لیں۔

((فلما اجتمع الحکمان تراوضا علی المصلحة للمسلمین ونظرا فی تقدیر

امور ثم اتفقا علی ان یعزلا علیا و معاویة ۱؎ ثم یجعل الامر شورى بین

الناس یتفقوا علی الاصلح لہم منہما او من غیرہما)) ۲؎

یہاں ان دونوں حکمین کی رائے کا ذکر بعض مورخین نے اس طرح کیا ہے کہ حضرت ابو موسیٰ اشعری رضی اللہ عنہ نے حضرت عبداللہ بن عمر بن خطاب رضی اللہ عنہما کو والی بنانے کی طرف اشارہ کیا جبکہ حضرت عمرو بن عامر رضی اللہ عنہ نے اپنے فرزند عبداللہ بن عمرو بن عامر رضی اللہ عنہما کو والی بنانے کی رائے پیش کی کہ وہ بھی علم و عمل اور زہد میں ایک مقام کے حامل تھے۔ اس پر حضرت ابو موسیٰ اشعری رضی اللہ عنہ نے فرمایا کہ وہ آدمی تو صادق اور صحیح ہیں لیکن آپ

۱؎ الہدایہ والنباہیہ (ابن کثیر) ص ۲۸۱-۲۸۲ ج ۷ تحت ملۃ اجتماع الحکمین ۳۷ھ

۲؎ الہدایہ والنباہیہ (ابن کثیر) ص ۲۸۲ ج ۷ تحت ملۃ اجتماع الحکمین۔

نے اپنے فرزند کو ان فتنوں میں ملوث کر دیا ہے۔

((وقد اشار ابو موسیٰ رضی اللہ عنہ بتولية عبدالله بن عمر بن الخطاب رضی اللہ عنہما فقال له عمرو

رضی اللہ عنہ: قول ابني عبدالله فانه يقاربه في العلم والعمل والزهد. فقال له ابو موسىٰ

رضی اللہ عنہ: انك قد غمست ابنك في الفتن معك وهو مع ذلك رجل صدق))^۱

اور بعض دیگر مورخین کے نزدیک حضرت عمرو بن ماس رضی اللہ عنہ کی طرف سے یہ تجویز بھی پیش کی گئی کہ حضرت امیر معاویہ بن ابی سفیان رضی اللہ عنہ کو منتخب کر لیا جائے مگر حضرت ابو موسیٰ رضی اللہ عنہ اس رائے سے متفق نہیں ہوئے۔ اس طرح مزید اس مسئلہ میں بحث و تحقیق چلتی رہی لیکن ان امور میں اختلاف آراء کی بنا پر انتشار واقع ہو گیا اور کوئی متفق فیصلہ نہ ہو سکا اور حکیم نتیجہ خیز ثابت نہ ہو سکی۔ اصلاح بین المسلمین کی یہ آخری کوشش بھی ناکام ہو گئی۔ اس چیز کو خلیفہ ابن خیاط (جو طبری سے قدیم مصحورخ ہیں) نے مختصر الفاظ میں بہ عبارت ذیل ذکر کیا ہے:

((قلتم بتفق الحكماء على شيء واختلف الناس))^۲

”یعنی دونوں فیصل حضرات کسی ایک چیز پر متفق نہ ہو سکے اس بنا پر لوگوں میں افتراق و انتشار واقع ہو گیا اور لوگ مختلف ہو گئے۔“

ان حالات میں فریقین اپنی اپنی جماعتوں کے ساتھ واپس چلے گئے اس کے بعد اہل شام نے حضرت امیر معاویہ بن ابی سفیان رضی اللہ عنہ کے ہاتھ پر جا کر بیعت خلافت کی۔ اس سے قبل حضرت امیر معاویہ رضی اللہ عنہ نے لوگوں سے بیعت خلافت نہیں لی تھی اور نہ خلافت کا دعویٰ کیا تھا۔

((وبایع اهل الشام لمعاوية رضی اللہ عنہ بالخلافة في ذي القعدة سنة سبع وثلاثين))^۳

”یعنی اہل شام نے حضرت امیر معاویہ بن ابی سفیان رضی اللہ عنہ کے ہاتھ پر ذی القعدہ ۳۷ھ میں بیعت خلافت کی۔“

اس سے قبل وہ اپنے سابقہ منصب امیر شام پر فائز تھے جو ان کو سابق خلفاء کی جانب سے حاصل تھا۔ شاہ ولی اللہ رحمہ اللہ نے قرۃ العینین (ص ۲۷۸ طبع دہلی) میں یہ چیز اس طرح ذکر کی ہے کہ:

”معاویہ قبل تحکیم اعداء خلافت نہ کروہ بودو بیعت خلافت نکر فت۔“

۱۔ الہدایہ والہایہ (ابن کثیر) ص ۲۸۲ ج ۷ تحت صلاۃ اجتماع المسلمین۔

۲۔ تاریخ خلیفہ ابن خیاط ص ۱۷۴ ج ۱ تحت وقد اهلین ۳۷ھ (التونی ۲۳۰ھ)

۳۔ تاریخ خلیفہ ابن خیاط (التونی ۲۳۰ھ) ص ۱۷۴ ج ۱ تحت وقد اهلین ۳۷ھ

تاریخ ابن خلکان ص ۱۱۲۵ ج ۲ تحت ولایہ عمرو بن ماس رضی اللہ عنہ

ایک تشریح

تحکیم کے موقع پر مورخین اور ان کے بعض رواۃ نے جو تعبیریں اختیار کی ہیں وہ حقائق و واقعات کے خلاف ہیں ان کے متعلق یہاں ایک انتخاب ذکر کر دینا مفید ہے۔

انتباہ

حضرت ابو موسیٰ اشعری رضی اللہ عنہ کے متعلق یہ تاثر دیا جاتا ہے کہ وہ معاملات میں ظاہر بین تھے اور سیاسی بصیرت کے حامل نہیں تھے۔ نیز وہ معاملہ فہمی میں زیرک نہیں تھے۔

اور اسی طرح کئی مورخین حضرت عمرو بن عاص رضی اللہ عنہ کو واقعہ ہذا میں ”خداع اور مکار“ شخص کی صورت میں پیش کرتے ہیں۔

یہ سب بیان کرنے والوں کی اپنی قبیح تعبیریں ہیں جو ان اکابر صحابہ کرام رضی اللہ عنہم کی شان میں تنقیص کا موجب بنتی ہیں اور تحقیر کا تاثر دیتی ہیں۔ سو یہ روایات کسی صورت میں صحیح نہیں۔

اس مقام پر پہلے ہم حضرت ابو موسیٰ اشعری اور جناب عمرو بن عاص رضی اللہ عنہ کے باہم مکالمہ کی روایات پر نقد اور تجزیہ پیش کرتے ہیں، جن کی بنا پر لوگوں نے ان ہردو صحابہ کرام رضی اللہ عنہم کو مورد الزام ٹھہرایا اور ان کی تحقیر و تنقیص کے درپے ہوئے۔

اس کے بعد ہم ان حضرات کے مقام و مرتبہ کو اختصاراً بیان کر کے ان کے حق میں صفائی پیش کریں گے۔ (ان شاء اللہ تعالیٰ)

اس سلسلے میں عموماً طبری کی روایات کو پیش نظر رکھا جاتا ہے جن کے رواۃ پر اہل فن نے جرح اور تحقید ذکر کی ہے۔ فلہذا یہ روایتیں درجہ اعتماد سے ساقط ہیں۔

سند پر کلام

طبری کی ان روایات کا بنیادی راوی ابو مخنف لوط بن یحییٰ ہے۔ یہ شخص علمائے رجال کے نزدیک سخت قسم کا شیعہ اور رافضی ہے ضعیف ہے اور کچھ قابل اعتماد نہیں، اخباری آدمی ہے۔

((الوط بن یحییٰ ابو مخنف اخباری لا یوثق بہ تالف لا یوثق بہ ... ترکہ

ابوحاتم وغیرہ۔ قال الدارقطنی ضعیف، قال یحییٰ بن معین (مرہ) لیس

بشیء۔ قال ابن عدی شیعہ محترق صاحب اخبارہم))^۱

مطلب یہ ہے کہ ابو مخنف ناقابل اعتماد ہے متروک ہے بیکار ہے، صحابہ کے نام سے جتنے والا ہے شیعہ

۱۔ میزان الاعتدال (نویسی) ص ۴۱۹، ۴۲۰ ج ۳ طبع بیروت، تحت لوط بن یحییٰ

لسان المیران (ابن حجر عسقلانی) ص ۴۹۲ ج ۴ تحت لوط بن یحییٰ (طبع دکن)

ہے روایتیں چلانے والا اخباری ہے (اور قصہ گو راوی ہے) اور قصہ گو لوگوں کے بیانات قابل تسلیم نہیں ہوتے۔

طبری کی ان روایات کا دوسرا راوی ابو جناب کلبی یحییٰ بن ابی جہ ہے۔ یہ شخص اہل فن کے نزدیک مندرجہ ذیل جرح و نقد کے ساتھ مجروح و مقدوح ہے۔ ابن حبان رحمہ اللہ ذکر کرتے ہیں:

((كان ممن يدلّس عن الثقات - ما سمع من الضعفاء فالترقى به المناكير التي يروونها عن المشاهير - قال (يحيى بن سعيد القطان) ليس بشيء - قال (يحيى بن معين) كان ضعيفا))^۱

اسی ابو جناب کلبی پر ابن عدی رحمہ اللہ نے مندرجہ ذیل جرح اور نقد کیا ہے:

((متروك الحديث - كوفي ضعيف - وهو من جملة المتشيعين بالكوفة))^۲
اور علامہ ذہبی رحمہ اللہ نے تحریر کیا ہے کہ:

((قال يحيى بن سعيد القطان لا استحل ان لروى عنه - قال النسائي والدارقطني ضعيف - - كان يدلّس))^۳

مندرجہ بالا تنقیدات کا حاصل یہ ہے کہ:

یہ شخص مدلس تھا اور ضعیف راویوں سے جو کچھ سنتا اس چیز کو ثقات کی طرف منسوب کر کے نقل کر دیتا تھا۔ اس طرح اس نے مشاہیر لوگوں سے منکر روایات نقل کی ہیں۔ علمائے فن کے نزدیک یہ شخص ضعیف ہے بلکہ کسی درجہ میں نہیں اور اس کو مترذک الحدیث قرار دیا ہے۔ یہ شخص شیعان کوفہ میں سے تھا اور یحییٰ قطان رحمہ اللہ اس کے متعلق فیصلہ دیتے ہیں کہ میں اس شخص سے روایت نقل کرنا حلال نہیں سمجھتا۔

مختصر یہ ہے کہ اس مقام کی روایات کے مرکزی رواۃ مندرجہ بالا جرح کے ساتھ مجروح اور مقدوح ہیں اور اہل فن کے نزدیک نہایت غیر معتد اور ناقابل اعتبار ہیں۔

پس ان روایات کی روشنی میں مذکور اکابر صحابہ کرام رحمہم اللہ کے خلاف جو تنقیص و تحقیر کی جاتی ہے وہ سراسر افتراء اور دروغ گوئی ہے۔ اس قسم کے تاریخی اور اخباری ملفوظات کی بنا پر اکابر صحابہ کرام رحمہم اللہ کے مقام و مرتبہ کو اعدا نہیں کیا جاسکتا۔

اب ہم سطور ذیل میں ان ہر دو صحابہ کرام کے دینی مقام کو واضح کرنے کے لیے چند ایک چیزیں پیش

۱۔ کتاب الجرح و من (ابن حبان) ص ۲۷۷ ج ۳ تحت یحییٰ بن ابی جہ (طبع دکن)

۲۔ الکامل (ابن عدی) ص ۲۶۹ ج ۲ تحت یحییٰ بن ابی جہ

۳۔ میزان الاعتدال (ذہبی) ص ۳۷۷ ج ۴ تحت یحییٰ بن ابی جہ (طبع بیروت)

کرتے ہیں جن سے ان حضرات کی اہلیت و صلاحیت اور دیانت واضح طور پر ثابت ہوتی ہے اور یہ چیزیں ان کی عدالت پر شواہد کے درجہ میں ہیں۔ ان کے ملاحظہ کر لینے کے بعد ایک منصف مزاج اور حق پسند آدمی حضرت ابو موسیٰ اشعری اور جناب عمرو بن عاص رضی اللہ عنہما پر اس قسم کے مطاعن وارد کرنے کا ہرگز روادار نہیں ہوگا بلکہ حکیم کے موقع کے حالات کو ان کے فکری اختلاف اور اجتہادی رائے کے تنوع پر محمول کرے گا۔

حضرت ابو موسیٰ اشعری رضی اللہ عنہ

حضرت ابو موسیٰ اشعری (عبداللہ بن قیس) رضی اللہ عنہ کے فضائل و مناقب سے ان کے تراجم مملو ہیں۔ حافظ ذہبی رحمہ اللہ نے تحریر کیا ہے کہ آپ جلیل القدر اور فاضل صحابہ کرام رضی اللہ عنہم میں سے تھے۔

① آپ متحدہ بار اسلامی حکومت کے اعلیٰ مناصب پر فائز رہے حتیٰ کہ جناب نبی کریم ﷺ نے آپ کو بعض علاقوں (زبید، عدن) پر عامل اور والی مقرر فرمایا۔

② اور پھر حضرت عمر رضی اللہ عنہ نے اپنے عہد خلافت میں حضرت ابو موسیٰ اشعری رضی اللہ عنہ کو بصرہ اور کوفہ کا والی بنایا۔

((استعمل رسول اللہ ﷺ ابا موسیٰ الاشعری (عبداللہ بن قیس رضی اللہ عنہ)

علی زبید وعدن۔ ثم ولی الکوفة والبصرة لعمر رضی اللہ عنہ))

③ بعد حضرت عثمان رضی اللہ عنہ کے ور خلافت میں اہل کوفہ نے سعید بن عاص رضی اللہ عنہ کو کسی معاملہ میں اختلاف کی بنا پر کوفہ سے نکال دیا اور حضرت ابو موسیٰ اشعری رضی اللہ عنہ کو اپنا امیر تسلیم کرتے ہوئے حضرت عثمان رضی اللہ عنہ کی خدمت میں عرض کیا کہ وہ ابو موسیٰ اشعری رضی اللہ عنہ کو کوفہ کا والی مقرر کریں۔ اس پر سیدنا عثمان رضی اللہ عنہ نے ابو موسیٰ اشعری رضی اللہ عنہ کو کوفہ کا والی مقرر فرمایا اور آپ سیدنا عثمان رضی اللہ عنہ کی شہادت تک کوفہ کے عامل اور والی رہے۔

((وفیہا (سنۃ ۳۴ھ) اخرج اهل الکوفة سعید بن العاص وولوا ابا موسیٰ

الاشعری وکتبوا الی عثمان رضی اللہ عنہ یشالونه ان یولی ابا موسیٰ فولاه))

یہ چیزیں حضرت ابو موسیٰ اشعری رضی اللہ عنہ کی فطری اہلیت اور طبعی صلاحیت پر وال ہیں۔ کسی سطحی آدمی اور سادہ لوح شخصیت کو ایک وسیع علاقہ کی حکومت سپرد نہیں کی جاتی اور نہ اس کو امیر اور والی مقرر کیا جاتا ہے۔ نیز جناب علی المرتضیٰ رضی اللہ عنہ کا حضرت ابو موسیٰ رضی اللہ عنہ کے انتخاب کو تسلیم و منظور کر لینا ان کی دیانت و امانت و لیاقت کی بڑی قوی دلیل ہے۔

۱ تاریخ اسلام (ذہبی) ص ۲۵۵ ج ۲ تحت ترجمہ ابو موسیٰ اشعری عبداللہ بن قیس رضی اللہ عنہ

۲ تاریخ طلیح ابن خیاط ص ۱۳۵ ج ۱ تحت ص ۳۴

تاریخ طلیح ابن خیاط ص ۱۵۷ ج ۱ تحت تسمیہ مال عثمان بن عفان رضی اللہ عنہ۔

حضرت عمرو بن عاص رضی اللہ عنہ

اسی طرح حضرت عمرو بن عاص رضی اللہ عنہ کی دیانت، امانت اور صداقت اسلام میں مسلمات میں سے ہے اور بے شمار فضائل و کمالات کے یہ حامل ہیں۔

① نبی اقدس ﷺ نے ان کے متعلق ارشاد فرمایا کہ ”عمرو بن عاص قریش کے صالحین میں سے ہیں۔“

((قال طلحة بن عبيد الله رَضِيَ اللهُ عَنْهُ سمعت رسول الله ﷺ يقول: ان عمرو بن العاص من صالحى قریش))^۱

② نیز آپ کی دیانت کی یہ زبردست دلیل ہے کہ جناب نبی کریم ﷺ نے عمان کے علاقہ پر ان کو عامل مقرر فرمایا اور آپ پورے عہد نبوی میں وہاں عامل رہے پھر حضرت ابوبکر صدیق رضی اللہ عنہ نے بھی آپ کو ولایت عمان سے تبدیل نہیں فرمایا۔

((واستمع له رسول الله ﷺ على عمان فلم يزل عليها مدة حياة رسول الله ﷺ واقره عليها الصديق رَضِيَ اللهُ عَنْهُ))^۲

③ اسی طرح عہد نبوت کا ایک دیگر واقعہ محدثین نے ذکر کیا ہے۔ اس سے حضرت عمرو بن عاص رضی اللہ عنہ کا مقام دیانت اور اخلاص مزید واضح ہوتا ہے۔

حضرت عمرو بن عاص رضی اللہ عنہ خود ذکر کرتے ہیں کہ ایک بار نبی اقدس ﷺ کو ایک جنگی مہم پیش آئی تو آنجناب ﷺ نے میری طرف فرمان دے کر آدمی بھیجا کہ عمرو بن عاص سے جا کر کہو کہ وہ اپنی تیاری کے ساتھ ہتھیار اور جنگی لباس پہن کر ہمارے پاس پہنچے۔

عمرو بن عاص رضی اللہ عنہ کہتے ہیں کہ میں آں جناب ﷺ کے ارشاد کے مطابق تیاری کر کے حاضر خدمت ہوا۔ اس وقت سردار دو جہاں رضی اللہ عنہ وضو فرما رہے تھے۔ میرے حاضر ہونے پر آنجناب ﷺ نے ارشاد فرمایا کہ ہم تجھے ایک خاص مہم پر بھیجنا چاہتے ہیں۔ اللہ تعالیٰ اس میں تجھے سلامت رکھے گا اور مال غنیمت عنایت فرمائے گا اور ہم اس مال میں سے تجھے بھی عنایت کریں گے۔

((فقلت يا رسول الله! ما كان هجرني للمال وما كانت الا لله ولرسوله قال

نعمًا بالمال الصالح للرجل الصالح- رواه في شرح السنة وروى احمد

نحوه وفي روايته نعم المال الصالح للرجل الصالح))^۳

۱۔ اسد الغابہ فی معرفۃ الصحابہ (ابن امیر جزی) ص ۱۷۷ ج ۳ تحت عمرو بن عاص رضی اللہ عنہ

الہدایہ والنہایہ (ابن کثیر) ص ۳۶ ج ۸ بحوالہ ترمذی تحت حضرت عمرو بن عاص رضی اللہ عنہ

۲۔ الہدایہ والنہایہ (ابن کثیر) ص ۲۵ ج ۸ تحت ص ۴۳

۳۔ مشکوٰۃ شریف ص ۳۶ فصل ثانی، باب رزق الولاۃ و ہدایا ہم بطبع نور محمدی دہلی۔

اور بعض روایات میں یہ مضمون اس طرح مذکور ہے کہ:

((قلت یا رسول اللہ! انی لم اسلم رغبة فی المال انما اسلمت رغبة فی الجہاد والکینونة معک قال یا عمرو نعمما بالمال الصالح للمرء الصالح))^۱
 ”یعنی عمرو بن عاص رضی اللہ عنہ نے جواباً عرض کیا: یا رسول اللہ! میں نے مال کے لیے ہجرت نہیں کی بلکہ میں اللہ اور اس کے رسول کی رضامندی اور جہاد کے لیے ایمان لایا اور ہجرت کی۔“
 بقول بعض روایات ”میں نے اس لیے ہجرت کی تھی کہ مجھے جناب کی معیت نصیب رہے“ تو آنجناب رضی اللہ عنہ نے فرمایا کہ ”اے عمرو! پاک اور حلال مال نیک اور صالح شخص کے لیے عمدہ ہوتا ہے۔“

⑤ اسی طرح مسند امام احمد میں دور نبوت کا ایک واقعہ درج ہے۔ وہ بھی قابل لحاظ ہے۔

ایک بار سید دو عالم رضی اللہ عنہ کی خدمت اقدس میں دو شخص اپنا ایک تنازع (کیس) لے کر حاضر ہوئے۔ اتفاقاً عمرو بن عاص رضی اللہ عنہ وہاں موجود تھے۔ آنجناب رضی اللہ عنہ نے انھیں ارشاد فرمایا کہ ان متخاصمین کے درمیان تنازع کا فیصلہ تم کرو۔ عمرو بن عاص رضی اللہ عنہ نے عرض کیا یا رسول اللہ! اس معاملہ میں آپ مجھ سے زیادہ حقدار ہیں۔ جناب نبی کریم رضی اللہ عنہ نے ارشاد فرمایا اگرچہ میں زیادہ اولی ہوں (پھر بھی تم ہی فیصلہ کرو) اس پر عمرو بن عاص رضی اللہ عنہ نے (بطور استفادہ اور طلب وضاحت کے) عرض کیا کہ اگر میں ان کے مابین تنازع کا فیصلہ کروں تو یہ میرے لیے کس طرح سودمند ہوگا؟ ان کی اس گزارش پر بطور قاعدہ کے ارشاد نبوت ہوا کہ (واقعہ ہذا کی عہارت اس طرح ہے)

((عن عبد اللہ بن عمرو رضی اللہ عنہما عن عمرو بن العاص رضی اللہ عنہ قال جاء رسول اللہ ﷺ خصمان یختصمان فقال لعمر و اقض بینہما یا عمرو! فقال انت اولی بذالك منی یا رسول اللہ! قال وان کان قال فاذا قضیت بینہما فما لی؟ قال ان انت قضیت بینہما فاصبت القضاء فلك عشر حسنات وان انت اجتہدت فاخطأت فلك حسنة))^۲

۱۔ فضائل الصحاب، امام احمد ص ۹۱۲ ج ۲ تحت عمرو بن عاص رضی اللہ عنہ
 ۲۔ عروایت ہذا کا مضمون درج ذیل مقامات پر بھی ہے۔

مسند امام احمد ص ۱۹۷ ج ۳ تحت حدیث عمرو بن عاص رضی اللہ عنہ (طبع اول مصر)

مسند امام احمد ص ۲۰۲ ج ۳ تحت حدیث عمرو بن عاص رضی اللہ عنہ (طبع اول مصر)

مسند امام احمد ص ۲۰۵ ج ۳ تحت حدیث عمرو بن عاص رضی اللہ عنہ (طبع اول مصر)

”یعنی اگر تم نے ان کے مابین درست اور صحیح فیصلہ کیا تو تمہارے لیے دس نیکیاں ہوں گی اور اگر تم نے اپنے اجتہاد میں خطا کی تو پھر بھی تمہارے لیے ایک نیکی ہے۔“

مطلب یہ ہے کہ مندرجات بالا سے واضح ہوا کہ آنجناب رضی اللہ عنہ کی نگاہ نبوت میں عمرو بن عاص رضی اللہ عنہ ایک نہایت صالح شخص اور دیانتدار شخص تھے۔ آنجناب رضی اللہ عنہ نے ان کو اپنے سامنے دو متحاصمین کے تنازع کا فیصلہ کرنے کا حکم فرمایا اور بطور ترغیب ساتھ ہی قضا کا قاعدہ فہمائش کیا۔

یہ چیزیں عمرو بن عاص رضی اللہ عنہ کی طبعی صلاحیت اور دینی وثاقت پر دال ہیں۔ یہ بزرگ بارگاہ نبوت سے ہدایت یافتہ اور کمال اخلاص کے حامل تھے۔ عہد نبوت میں ان پر پورا پورا اعتماد کیا جاتا تھا اور ان میں خدع و نفاق ہرگز نہیں تھا۔

⑤ نیز اکابر تابعین میں سے ایک بزرگ قہیصہ بن جابر رضی اللہ عنہ ہیں۔ وہ اکابر صحابہ کرام رضی اللہ عنہم کے ہم نشین رہے۔ ان حضرات کی ہم نشینی کے تاثرات اپنی ایک روایت میں ذکر کرتے ہیں جس سے ان حضرات کی کمال دیانت اور کمال اخلاص اور دینی وثاقت ثابت ہوتی ہے۔

قہیصہ بن جابر رضی اللہ عنہ فرماتے ہیں کہ:

((قال صحبت عمر بن الخطاب رضی اللہ عنہما فما رأيت رجلا أقرأ لكتاب الله ولا افقه في دين الله ولا احسن مذاكرة منه وصحبت طلحة بن عبيدالله رضی اللہ عنہما فما رأيت رجلا اعطى لجزيل عن غيره مسألة منه وصحبت معاوية رضی اللہ عنہما بن ابی سفیان رضی اللہ عنہما فما رأيت رجلا اثقل حلما منه وصحبت عمرو بن العاص رضی اللہ عنہما فما رأيت رجلا ابين او قال انصح ظرفا منه ولا اكرم جليسا ولا اشبه سريرة بعلانية منه۔۔ الخ))^۱

”یعنی میں عمر فاروق رضی اللہ عنہ کی صحبت میں رہا وہ اللہ کی کتاب کے بہت قاری اور اس کے دین کے بڑے فقیہ تھے، بڑی عمدہ خاطر و مدارات کرنے والے تھے۔ ان صفات میں حضرت عمر فاروق رضی اللہ عنہ سے بہتر میں نے کسی کو نہیں دیکھا۔ اور طلحہ بن عبید اللہ رضی اللہ عنہ کا میں ہم نشین رہا وہ سوال کیے بغیر بہت کچھ عطا کیا کرتے تھے۔ اور حضرت معاویہ بن ابی سفیان رضی اللہ عنہ کی خدمت میں بھی رہا ہوں۔ میں نے ان سے بہتر حلیم الطبع کوئی شخص نہیں دیکھا۔ پھر قہیصہ بن جابر رضی اللہ عنہ کہتے ہیں کہ میں حضرت

۱۔ تاریخ بلدہ دمشق (دین مسا کر) (مخطوط) ص ۵۲۶ ج ۱۳ تحت عمرو بن عاص رضی اللہ عنہ

تاریخ اسلام (دوبی) ص ۲۳۹ ج ۲ تحت تذکرہ عمرو بن عاص رضی اللہ عنہ

اسابہ (دین جمر مستطانی) ص ۳۰۲ ج ۳ تحت عمرو بن عاص رضی اللہ عنہ (مختصرا)

عمرو بن عاص رضی اللہ عنہ کی مصاحبت میں رہا ہوں تو میں نے ان کا ظرف نہایت خالص پایا۔ وہ بڑے باعزت اور شریف ہم نشین تھے ان کا باطن ظاہر کے بالکل موافق اور مشابہ تھا (صاحب اخلاق تھے ان میں نفاق نہیں تھا)۔“

مندرجہ بالا امور سے یہ ثابت ہوتا ہے کہ حکیم کے ثالث اور فیصل حضرت ایماندار، دیانتدار اور صاحب اخلاص تھے۔ ان میں غداری اور بدعتی نہ تھی۔ یہ حضرات نفاق سے دور تھے۔ امت کے مصالح ان کے پیش نظر تھے۔ اپنی دیانتدارانہ رائے کی بنا پر انھوں نے اپنی اپنی فریق کی جانب سے نمائندگی کی۔ کسی حیلہ اور مکر کی بنا پر انھوں نے یہ معاملہ نہیں کیا تھا۔

حاصل یہ ہے کہ حکیم کے مسئلے میں اجتہاد فکر کی بنا پر رائے میں اختلاف واقع ہوا تھا جو دوسرے فریق نے تسلیم نہیں کیا۔ اس وجہ سے یہ حضرات کسی متفقہ فیصلہ پر نہ پہنچ سکے۔

اور قاعدہ یہ ہے کہ ”المجتہد قد یخطئ ویصیب“ یعنی مجتہد اپنے اجتہاد میں خطا اور صواب دونوں کا محتمل ہوتا ہے۔ اس وجہ سے یہ حضرات اس مقام پر قابل اعتراض اور مورد طعن نہیں۔ اور اگر یہ چیز پیش نظر رکھی جائے کہ ماشاء اللہ مکان و مالہ پشاء لہ یکن اور مَا تَشَاءُ ذُوْیِ الْاِلَآہِ اَنْ یُّشَآءَ اللّٰہُ تو اس نوع کا تردد دور ہو جاتا ہے۔

بعض اہم مباحث اور ازالہ شبہات

گزشتہ اوراق میں ”واقعہ صفین“ کا ایک مختصر سا خاکہ تفصیلات سے اجتناب کرتے ہوئے پیش کیا گیا ہے۔ تاریخ اسلام میں یہ واقعہ اپنی نوعیت کے لحاظ سے ایک بڑا نازک مسئلہ ہے۔ اس کے وقوع کے بعد اسلامی تاریخ میں کئی پیچیدہ مسائل پیدا ہوئے معترضین نے مطاعن صحابہ کے لیے اس سے ایک مستقل دستاویز تیار کر لی۔ اعدائے اسلام نے طعن و تشنیع کے لیے اس کو ہدف بنالیا اور مخالفین صحابہ نے طعنہ زنی کی خاطر اس کو زینہ قرار دیا۔

حقیقت یہ ہے کہ بندوں کی تدبیر پر خدا تعالیٰ کی تقدیر غالب رہتی ہے۔ جملہ صفین کے واقعات جن حالات میں پیش آئے وہ نہایت ہنگامی اور ناقابل ضبط حالات تھے۔ اب ان حالات و واقعات کو صحیح طور پر ضبط کر لینا اور منہج کرنا ہمارے لیے ”محالات عادیہ“ میں سے ہے، اور ان کے تکنیکی حکم و مصالح کو دریافت کرنا ہمارے دائرہ فکر و دانش سے بالاتر ہے۔

اکابرین امت کی ہدایات کی روشنی میں ان واقعات کے متعلق چند مباحث درج کیے جاتے ہیں جو اکابر صحابہ کرام رضی اللہ عنہم سے سوا ظنی رفع کرنے اور بد ظنی دفع کرنے میں مفید ہوں گے اور صحابہ کرام رضی اللہ عنہم کے تحفظ کے لیے سودمند ثابت ہوں گے۔ (بعونہ تعالیٰ)

نیز ان مباحث کے ساتھ ساتھ ازالہ شبہات کا سلسلہ بھی چلایا گیا ہے تاکہ ان مواقع پر پیش آمدہ اعتراضات کا ازالہ بھی حسب موقع ہو سکے اور ان کے لیے کوئی الگ فصل قائم کرنے کی حاجت نہ رہے۔
حشمتی مراسلہ

اس سلسلے میں ہم بطور تمہید و مبادی کے حضرت علی المرتضیٰ رضی اللہ عنہ کا ایک فرمان درج کرتے ہیں جس میں خود انھوں نے اہل صفین کے ساتھ ماہِ الاختلاف مسئلہ کی نوعیت واضح کر دی ہے اور اس میں کوئی خفا باقی نہیں چھوڑا۔ چنانچہ حضرت علی المرتضیٰ رضی اللہ عنہ کا حشمتی فرمان بالفاظ ذیل شیعہ کی معتمد کتب میں مذکور ہے:

((وكان بدء امرنا انا الثقينا والقوم من اهل الشام والظاهر ان ربنا واحد، ونبينا واحد، ودعوتنا في الاسلام واحدة، لا نستزيدهم في الايمان بالله والتصديق برسوله ﷺ ولا يستزيدوننا الامر واحد الا ما اختلفنا فيه من دم عثمان ونحن منه براء))^۱

”حاصل یہ ہے کہ جناب مرتضیٰ رضی اللہ عنہ نے جو چٹھی اپنے مملوکہ شہروں کی طرف لکھ کر ارسال کی اس میں حضرت علی المرتضیٰ رضی اللہ عنہ نے ان واقعات کا ذکر کیا ہے جو ان کو اہل صفین کے ساتھ پیش آئے تھے اور فرمایا کہ ابتداءً ہم صحیحہ واقعات کی یہ ہوئی کہ ہم لوگ اور ملک شام کے لوگ (ایک دوسرے کے ساتھ مقابلہ کے لیے) جمع ہوئے حالانکہ واضح بات یہ ہے کہ ہم دونوں (قوموں) کا رب ایک اور ہم دونوں کا نبی ایک اور ہماری اور ان کی دعوت اسلام ایک ہی ہے، اور اللہ تعالیٰ کے ساتھ ایمان لانے اور رسول اللہ ﷺ کی تصدیق کرنے میں نہ ہم ان سے بڑھے ہوئے ہیں اور نہ وہ ہم سے زیادہ ہیں پس ان کا اور ہمارا تمام (دینی معاملہ) بالکل ایک جیسا ہے۔ لیکن خون عثمان کے بارے میں ہمارا اور ان کا اختلاف ہو گیا ہے حالانکہ ہم اس سے بری ہیں الخ (یعنی ہمارا اس میں کچھ دخل نہیں)“

حشمتی مراسلہ ہذا کے ذریعے سے مسئلہ واضح ہو گیا کہ:

① اہل صفین (حضرت معاویہ رضی اللہ عنہ و جماعت معاویہ) کا اور حضرت علی المرتضیٰ رضی اللہ عنہ اور ان کی جماعت کا کوئی مذہبی اختلاف نہ تھا بلکہ دونوں فریق کا مذہب ایک تھا اور دونوں جماعتیں مومن و مسلمان ہونے میں ایک تھیں اور دونوں کی دعوت دینی متحد و متفق تھی۔

۱۔ فتح البلاء ص ۱۱۴ ج ۲ تحت من کتاب لہ علیہ السلام کہہ الی اہل الامصار یخضع فیہ ماجری بینہ و بین اہل صفین (طبع مصر)

شرح فتح البلاء (دین میثم بحرانی) ص ۱۹۴ ج ۵ خطبہ ۷۷ طبع تہران۔

شرح فتح البلاء الدرۃ الثقیہ ص ۳۳۳ تحت من کام لہ علیہ السلام الی الامصار یخضع الخ (طبع قدیم) ایران۔

② تصدیق ایمانی میں دونوں میں سے کوئی ایک دوسرے سے فائق نہ تھا یکساں اور برابر تھے اور کامل الایمان تھے کوئی ناقص الایمان نہ تھا۔

③ صرف ایک سیاسی مسئلہ باعث اختلاف ہوا یعنی دم عثمان اور صرف اس ایک مسئلہ میں باہمی نزاع تھی اور حضرت علی رضی اللہ عنہ نے اس کے بارے میں صراحت فرمائی کہ ”ہم خون عثمان سے بری ہیں۔“

مراسلہ ہذا کے ذریعے سے بہت سے شبہات خود بخود مٹنے ہو گئے تاہم اب حاصل مباحث چند عنوانات کی صورت میں بھی پیش خدمت ہیں بغور ملاحظہ فرمائیں۔

① اظہار تأسف

واقعہ ہذا پر اکابر حضرات کی جانب سے اظہار تأسف پایا جاتا ہے۔ یہ قال جن حضرات کے درمیان واقع ہوا وہ سب اس پر تأسف ہوئے۔ کئی غلط فہمیاں حاکم تھیں جن کی بنا پر غیر اختیاری حالات پیدا ہوئے اور قال تک نوبت پہنچی۔ یہ حضرات اس واقعہ پر نہایت کبیدہ خاطر تھے اور اس کے وقوع پر ہر دو فریق نہایت مغموم و محزون ہوئے۔

① چنانچہ جناب علی المرتضیٰ رضی اللہ عنہ سے متعدد روایات اس نوع کی کبار علماء نے نقل کی ہیں ایک موقع پر جناب حسن رضی اللہ عنہ نے حضرت علی المرتضیٰ رضی اللہ عنہ کو یہ کہتے سنا آپ فرماتے تھے:

((یا لیت امی لم تلدنہ ولیت انی مت قبل الیوم))^۱

”یعنی جناب علی المرتضیٰ رضی اللہ عنہ نے پریشانی کے عالم میں فرمایا کاش میری ماں نے مجھے جنم نہ دیا ہوتا اور کاش میں اس روز سے قبل فوت ہو گیا ہوتا۔“

② اسی طرح ایام صفین میں ایک دوسرے موقع پر جب آپ نے حضرت ابو موسیٰ اشعری رضی اللہ عنہ کو فیصلہ کرنے کے لیے اپنی جانب سے حکم تجویز کیا تو آپ پر ایک اضطرابی کیفیت تھی اسے علماء نے نقل کیا ہے۔ چنانچہ محدث ابن ابی شیبہ رحمۃ اللہ علیہ اسے یہ عبارت ذیل نقل کرتے ہیں:

((عن سلیمان بن مهران قال حدثنی من سمع علیاً رضی اللہ عنہ یوم صفین وهو

عاض علی شفتیه لو علمت ان الامر یكون هكذا ما خرجت۔ اذهب یا ابا موسیٰ فاحکم ولو خر عنتی))^۲

”یعنی سلیمان بن مهران رضی اللہ عنہ کہتے ہیں کہ مجھے اس شخص نے بیان کیا جس نے صفین کے موقع پر

۱ تاریخ کبیر (امام بخاری) ص ۳۸۳ ج ۲ قسم ثانی طبع دکن

کتاب السنۃ (امام احمد) طبع مکہ مکرمہ ص ۱۹۶

۲ مصنف ابن ابی شیبہ ص ۲۹۳ ج ۱ طبع کراچی روایت ۱۹۶۸ تحت کتاب الجمل

خود حضرت علی المرتضیٰ رضی اللہ عنہ سے سنا تھا۔ اس وقت آپ کی اضطراری کیفیت یہ تھی کہ آپ اپنے لب مبارک کو زیر دندان کرتے تھے اور فرماتے تھے اگر اس معاملہ کے متعلق مجھے یہ معلوم ہوتا کہ یہاں تک نوبت پہنچے گی تو میں اس کے لیے کبھی نہ ڈکٹا۔ اور ابو موسیٰ اشعری رضی اللہ عنہ سے فرمایا کہ آپ تشریف لے جائیں اور فیصلہ کریں اگرچہ اس میں مجھے خسارہ ہی کیوں نہ ہو۔“

اور امام ابو یوسف رحمہ اللہ نے بھی کتاب الآثار میں اپنی سند کے ساتھ حضرت علی المرتضیٰ رضی اللہ عنہ کا یہ کلام نقل کیا ہے۔ اہل علم کی تسلی کے لیے بقدر ضرورت ذکر کیا جاتا ہے تمام روایت کتاب مذکور میں ملاحظہ فرمائیں۔
(عن علی رضی اللہ عنہ انہ قال لابی موسیٰ رضی اللہ عنہ حین حکمہ خلصنی منها ولو بعرق رقبتي . الخ)۔

یعنی جناب علی رضی اللہ عنہ نے جب ابو موسیٰ اشعری رضی اللہ عنہ کو اپنا حکم و فیصلہ بنایا تو ان سے ارشاد فرمایا کہ اس معاملہ میں ہمیں خلاصی ولائیے اگرچہ میری گردن کی رگ ہی کیوں نہ چلی جائے۔ (یعنی اگرچہ مجھے کمال نقصان ہی اٹھانا پڑے)۔“

یہ فرامین اظہار تاسف کے طور پر حضرت علی المرتضیٰ رضی اللہ عنہ سے صادر ہوئے یہ ان حضرات کے تقویٰ، دیانت اور خشیت الہی کے غلبہ پر محمول ہیں۔ یہ کسی جرم کے ارتکاب کے بعد اس کی ندامت پر دلالت نہیں کرتے۔

نیز مندرجہ بالا فرامین علوی کا محمل اور موقف جو تجویز کیا گیا ہے بعینہ اس نوع کی اضطراری کیفیت ام المؤمنین حضرت عائشہ صدیقہ رضی اللہ عنہا پر بعض اوقات طاری ہوتی تھی اور آں موصوفہ رضی اللہ عنہا بھی واقعہ جمل پر اظہار تاسف اور گریہ فرماتی تھیں تو وہ کسی جرم کے ارتکاب کی تلافی پر ایسا نہیں کرتی تھیں بلکہ ان کا یہ فعل کمال اتقا اور خشیت الہی کے غلبہ کی بنا پر تھا اور اللہ تعالیٰ کے نیک بندوں پر اس نوع کی کیفیات غلبہ حال کی صورت میں پیش آیا کرتی ہیں۔

② ایک شبہ کا ازالہ

بعض لوگوں نے اس مقام پر یہ طعن قائم کیا ہے کہ صحابہ کرام رضی اللہ عنہم کے دونوں فریق کے باہم قتال ذاتی عناد اور نسلی عداوت کی بنا پر واقع ہوئے۔ ان حضرات کے درمیان دیرینہ دشمنی تھی اور ایک دوسرے کے خلاف ان کے سینے کینہ اور بغض سے پر تھے اور دنیاوی اغراض ان کے پیش نظر تھیں۔ اس بنا پر انھوں نے یہ جمل و صلیں کی جنگیں لڑیں اور اہل اسلام میں عظیم فساد برپا کر دیا۔

اس طعن کو صاف کرنے کے لیے ذیل میں ہم چند امور پیش کرتے ہیں ان پر نظر غائر فرمائیں

ان شاء اللہ تعالیٰ شہادت بالا رفع ہو سکیں گے۔

اس سلسلہ میں سب سے اول حضرت علی المرتضیٰ رضی اللہ عنہ کے چند فرمودات اور ان کی جماعت کے اکابر حضرات کے اس موقع کے اقوال ایک ترتیب سے ذکر کیے جاتے ہیں۔ اس کے بعد فریق ثانی کی طرف سے چند چیزیں پیش کی جائیں گی جو اپنی جگہ پر اس شبہ کے ازالہ کا موجب ہو سکیں گی۔

اول: اپنے فریق مقابل (اہل صفین) کے حق میں حضرت علی المرتضیٰ رضی اللہ عنہ ایک شخص کو جواب میں فرماتے ہیں جو اپنے مقابلین کے حق میں غلو کرتے ہوئے کفر کی نسبت کر رہا تھا۔ یعنی حضرت علی المرتضیٰ رضی اللہ عنہ کے مقابلین کو کافر کہہ رہا تھا۔ اس وقت اس شخص کو تعبیر کرتے ہوئے حضرت علی المرتضیٰ رضی اللہ عنہ نے یوں ارشاد فرمایا کہ ایسا مت کہو بلکہ ان کے حق میں کلمہ خیر ہی کہو۔ تحقیق ان لوگوں نے یہ گمان کیا ہے کہ ہم نے ان کے خلاف بغاوت کی اور ہم اپنی جگہ پر یہ خیال کرتے ہیں کہ انھوں نے ہمارے خلاف بغاوت کر دی ہے۔

مطلب یہ ہے کہ ہمارا کفر اور اسلام کا اختلاف نہیں ہے اور نہ ہمارے دین الگ الگ ہیں، بات صرف اتنی ہے کہ انھوں نے گمان کیا ہے کہ ہم نے ان کے خلاف تجاوز کیا اور ہم خیال کرتے ہیں کہ انھوں نے ہمارے حقوق سے تجاوز کیا۔ اس نقطہ نظر پر ہم نے ایک دوسرے کے خلاف قتال کیا۔

① تاریخ ابن عساکر میں مذکور ہے کہ:

((حدثنا ابو زرعة عن جعفر بن محمد عن ابیه قال سمع علی رضی اللہ عنہ یوم الجمل او یوم صفین رجلا یغلوا فی القول یقول الکفر قال لا تقولوا فانهم زعموا انا بغینا علیہم وزعمنا انهم بغوا علینا))^۱

② علامہ ابن تیمیہ اور ذہبی رحمۃ اللہ علیہ نے لکھا ہے کہ:

((قال اسحق بن راہویۃ حدثنا ابو نعیم حدثنا سفیان عن جعفر بن محمد عن ابیه قال سمع علی رضی اللہ عنہ یوم الجمل او یوم صفین رجلا یغلوا فی القول فقال لا تقولوا الا خبرا انهم قوم زعموا انا بغینا علیہم وزعمنا انهم بغوا علینا فقاتلناہم))^۲

③ نیز اسی طرح بعض دیگر روایات میں یہی سوال حضرت علی المرتضیٰ رضی اللہ عنہ سے منقول ہے کہ کیا اہل

۱ تاریخ بلد دمشق (ابن عساکر) کالم ص ۳۲۹ ج ۱ طبع دمشق

۲ معراج السنۃ (ابن تیمیہ) ص ۹۱ ج ۳ تحت الکلام ولما قال لیس ان اللہ یأمر الخ

المشتی (ذہبی) ص ۳۳۵

تہذیب ابن عساکر (ابن بدران) ص ۷۳ ج ۱ باب ما ورد من اقوال المصنفین

بغوات (جمل و صفین والے) مشرک ہیں؟ تو آنجناب نے فرمایا کہ یہ لوگ تو شرک سے فرار کر کے مسلمان ہوئے، یہ کیسے مشرک ہو سکتے ہیں؟

پھر سوال کیا گیا کہ کیا یہ لوگ منافق ہیں؟ تو آنجناب نے فرمایا کہ منافق لوگ اللہ تعالیٰ کو بہت کم یاد کرتے ہیں (یہ لوگ تو اللہ تعالیٰ کو کثرت سے یاد کرنے والے ہیں)

پھر دریافت کیا گیا کہ آخر ان کا کیا حکم ہے؟ اور یہ لوگ کس درجہ میں ہیں؟ تو جواب میں فرمایا کہ یہ ہمارے بھائی ہیں ہمارے خلاف انھوں نے بغاوت کر دی ہے۔

((مسئل علی بن ابی طالب رضی اللہ عنہ وهو القدوة عن قتال اهل البغی من اهل الجمل والصفین امشرون هم؟ قال لا من الشرك فروا فقیل امنافقون؟ قال لا لان المنافقین لا یذکرون الله الا قليلا فقیل له فما حالهم؟ قال اخواننا بغوا علينا))^۱

ایک وضاحت

جناب علی المرتضیٰ رضی اللہ عنہ کے فرمودات کی روشنی میں یہ چیز اس طرح واضح ہوئی کہ ”اخواننا بغوا علينا“ میں ”اخوت دینی“ مراد ہے اور نفی سے ”بغوات لغوی“ مراد ہے (یعنی زیادتی اور حد سے تجاوز کرنا وغیرہ) اور اصطلاحی بغاوت مقصود نہیں۔ اس چیز پر روایات بالاقربہ ہیں۔

وجہ یہ ہے کہ ”بغوات اصطلاحی“ اس کو کہا جاتا ہے کہ ایک خلیفہ برحق کے خلاف کسی شخص کا اپنی رائے اور تاویل کی بنا پر کھڑے ہونا۔ حضرت علی رضی اللہ عنہ تو کسی خلیفہ کے باغی نہ تھے پھر بھی فرماتے تھے کہ ان کا گمان ہے کہ ہم نے ان پر بغاوت کی۔ تو معلوم ہوا کہ مذکورہ کلمات میں بغاوت شرعی و اصطلاحی معنی میں مراد نہیں۔ یہاں لغوی مفہوم مراد ہے۔

شیعہ کی طرف سے تائید

① شیعہ اکابر نے اپنے ائمہ کرام سے حضرت علی المرتضیٰ رضی اللہ عنہ کا یہ فرمان بہ عبارت ذیل نقل کیا ہے بغور ملاحظہ فرمائیں:

((جعفر عن ابیه (محمد باقر) ان علیاً رضی اللہ عنہ لم یکن ینسب احدا من اهل حربه

الی الشک ولا الی النفاق ولكن یقول هم اخواننا بغوا علينا))^۲

”یعنی امام جعفر صادق رضی اللہ عنہ اپنے والد امام محمد باقر رضی اللہ عنہ سے حضرت علی المرتضیٰ رضی اللہ عنہ کا فرمان نقل

۱۔ تفسیر قرطبی ص ۳۳۳-۳۳۴ ج ۱۶ تحت فاصلہ بین اخویکم

۲۔ قرب الاسناد (عبد اللہ بن جعفر حمیری) ص ۳۵ طبع قدیم

کرتے ہیں کہ جناب علی رضی اللہ عنہ اپنے محاربین کے حق میں شرک اور نفاق کی نسبت نہیں کرتے تھے بلکہ یوں فرماتے تھے کہ یقیناً وہ ہمارے بھائی ہیں انھوں نے ہمارے خلاف بغاوت کر دی ہے۔“

② اور اسی طرح امام جعفر صادق رضی اللہ عنہ فرماتے ہیں:

((جعفر عن ابیہ ان علیاً علیہ السلام کان یقول لاهل حربہ انا لم نقاتلہم علی التکفیر لہم ولم نقاتلہم علی التکفیر لنا ولکننا رایننا انا علی حق و راوا انہم علی حق))^۱

”مطلب یہ ہے کہ امام جعفر صادق رضی اللہ عنہ امام باقر رضی اللہ عنہ سے نقل کرتے ہیں کہ جناب علی المرتضیٰ رضی اللہ عنہ اپنے مقابلین کے حق میں فرماتے تھے کہ ہم ان سے ان کی تکفیر کی بنا پر قتال نہیں کر رہے اور نہ ان سے اس وجہ سے قتال کر رہے ہیں کہ وہ ہماری تکفیر کرتے ہیں۔ (یہ بات نہیں ہے) بلکہ بات یہ ہے کہ ہم یقین کرتے ہیں کہ ہم حق پر ہیں اور وہ خیال کرتے ہیں کہ یقیناً وہ حق پر ہیں۔“

حاصل یہ ہے کہ ان کا اور ہمارا قتال کفر و اسلام کی وجہ سے نہیں ہوا بلکہ حق ہونے اور ناحق ہونے پر ہوا ہے۔

شیعہ کے اکابر نے اپنے ائمہ سے یہ فرمودات نقل کیے ہیں جو اپنے مفہوم میں واضح ہیں کسی تشریح کے محتاج نہیں۔

گزشتہ اوراق میں ہر ایک فریق کا اپنا اپنا موقف بیان ہو چکا ہے، اعادہ کی حاجت نہیں۔ یعنی حضرت علی المرتضیٰ رضی اللہ عنہ کی جانب سے اصرار تھا کہ پہلے خلافت کی بیعت تمام کی جائے، بعد میں مطالبات قصاص وغیرہ پیش کیے جائیں۔ فریق مقابل حضرت امیر معاویہ رضی اللہ عنہ اور ان کے ہم نوا احباب کا مطالبہ تھا کہ حضرت عثمان رضی اللہ عنہ کے قصاص کا مسئلہ اہم ہے اسے پہلے حل کیا جائے جبکہ مفسدین آپ کے گروہ میں موجود ہیں اور بیعت خلافت اس کے بعد ہوگی۔ پس یہی چیز حضرت علی المرتضیٰ رضی اللہ عنہ کے ان فرمودات میں بیان کی گئی ہے۔

دوم: اسی طرح ایک دوسرا واقعہ اس موقع پر حضرت علی المرتضیٰ رضی اللہ عنہ کی جماعت میں پیش آیا۔ وہ اس طرح کہ ایک دن جناب علی المرتضیٰ رضی اللہ عنہ اپنی جماعت کے ساتھ تشریف لا رہے تھے تو اس وقت عدی بن حاتم طائی رضی اللہ عنہ بھی آپ کے ہمراہ تھے انھوں نے بنی ہاشم کے ایک مقتول کو دیکھا جس کو علی المرتضیٰ رضی اللہ عنہ کی جماعت نے قتل کر ڈالا تھا۔ عدی بن حاتم رضی اللہ عنہ کہنے لگے بڑے افسوس کی بات ہے کہ یہ بے چارہ کل مسلمان تھا اور آج کافر مرا پڑا ہے۔ حضرت علی المرتضیٰ رضی اللہ عنہ نے یہ سن کر فرمایا کہ ایسا نہ کہو یہ کل بھی مومن تھا اور آج بھی مومن ہے۔

① ((عن سعد بن ابراہیم قال خرج علی بن ابی طالب رضی اللہ عنہ ذات یوم و معہ

عدی بن جندب الطائی فاذا رجل من طی قتیل قد قتله اصحاب علی فقال
عدی یا وبع هذا کان امس مسلماً والیوم کافراً فقال علی رضی اللہ عنہ مہلاً کان
امس مومناً وهو الیوم مؤمن^۱

② ایک دیگر مقام پر جناب علی المرتضیٰ رضی اللہ عنہ کی جماعت نے آنجناب سے اصحاب معاویہ کے مقتولین کے
متعلق سوال کیا کہ ان کا کیا حکم ہے تو حضرت علی المرتضیٰ رضی اللہ عنہ نے ارشاد فرمایا کہ وہ مومن ہیں (ان پر
کفر کا اطلاق درست نہیں)۔

((عن محمد بن راشد عن مکحول ان اصحاب علی رضی اللہ عنہ سألوه عن من
قتلوا من اصحاب معاویة قال هم المومنون وفي رواية سئل عن من قتل
بصفین ما هم؟ قال هم المومنون))^۲

سوم: نیز اس مقام پر حضرت عمار بن یاسر رضی اللہ عنہ کا ایک قول اپنے مقابلین (اہل شام) کے حق میں اکابر علماء
نے ذکر کیا ہے کہ ایک شخص نے اہل شام کے حق میں کفر کی نسبت کی اور ان کو کافر کہنے لگا تو حضرت عمار رضی اللہ
عنہ نے ان کو ارشاد فرمایا کہ ایسا مت کہو کیونکہ ان کے اور ہمارے نبی ایک ہیں اور ان کا اور ہمارا قبلہ ایک ہے
(یعنی ہم دونوں فریق اہل اسلام میں سے ہیں) لیکن بات یہ ہے کہ وہ لوگ فتنہ میں مبتلا ہو کر امر حق سے متجاوز
ہو چکے ہیں، ہم پر لازم ہے کہ ہم ان کے ساتھ قتال کریں تاکہ وہ حق کی طرف لوٹ آئیں۔

((عن زیاد بن الحارث قال كنت الى جنب عمار بن ياسر رضی اللہ عنہما بصفین
ورکبتی تمس رکبته فقال رجل کفر اهل الشام فقال عمار رضی اللہ عنہ لا تقولوا
ذالك، نبينا و نبيهم واحد و قبلتنا و قبلتهم واحدة ولكنهم قوم مفتونون
حادوا عن الحق۔ فحق علينا ان نقاتلهم حتى يرجعوا اليه))^۳

مندرج بالا چیزیں قبل ازیں ہم نے اپنی کتاب ”مسئلہ اقربا نوازی“ ص ۱۶ تا ۱۹ پر امیر معاویہ رضی اللہ عنہ

۱ تاریخ ابن مبارک کامل ص ۳۳۰ ج ۱ طبع دمشق

۲ حقیص ابن عساکر (ابن بردان) ص ۷۳ ج ۱

۳ تاریخ ابن مبارک کامل ص ۳۳۰ ج ۱ طبع دمشق

منہاج السنۃ (ابن حبیہ) ص ۶۱ ج ۳ طبع لاہور

المستغنی (ذہبی) ص ۳۳۵ طبع مصر۔

۴ معصف ابن ابی شیبہ ص ۲۹۰ ج ۱۵ طبع جدید کراچی روایت ۱۹۸۷ تحت کتاب الجمل۔

منہاج السنۃ (ابن حبیہ) ص ۶۱ ج ۳

فتح الباری شرح بخاری ص ۳ ج ۱۳ تحت کتاب الفتن طبع قدیم مصر

کے حالات میں ذکر کی ہیں اور یہاں کچھ مزید حوالے اضافہ شدہ ہیں اور عنوانات دوسرے طریق سے مرتب کیے ہیں۔

یہ ایک فریق کے متعلق چند چیزیں نقل کی ہیں اور آئندہ سطور میں فریق مقابل کی چند چیزیں درج کی جاتی ہیں بغور ملاحظہ فرمائیں۔

حضرت امیر معاویہ رضی اللہ عنہ کے تاثرات

ذیل میں چند چیزیں ایسی ذکر کی جارہی ہیں جو اس بات پر قوی قرینہ ہیں کہ حضرت امیر معاویہ اور حضرت علی المرتضیٰ رضی اللہ عنہ کے درمیان جدال و قتال عناد پر مبنی نہ تھا بلکہ ان سے اپنے اپنے نظریات کے تحت یہ امور صادر ہوئے، جہنمیں ایک دوسرے کے حق میں نیک نیت تھے ان میں کوئی گروہی اور نسلی عداوت نہ تھی اور یہ حضرات ایک دوسرے کے حق میں کینہ و راور حاسد نہیں تھے مثلاً:

① اس مقام پر وہ گفتگو جو ابو مسلم خولانی رضی اللہ عنہ اور حضرت امیر معاویہ رضی اللہ عنہ کے درمیان ہوئی تھی وہ بھی قابل ذکر ہے۔ ابو مسلم خولانی رضی اللہ عنہ نے حضرت امیر معاویہ رضی اللہ عنہ سے کہا تھا کہ:

((انت تنازع علیاً رضی اللہ عنہ ام انت مثله؟ فقال معاویہ رضی اللہ عنہ لا! واللہ انی لاعلم

ان علیاً افضل منی وانه لاحق بالامر منی ... الخ))

”کہ آپ حضرت علی المرتضیٰ رضی اللہ عنہ سے تنازع کرتے ہیں، کیا آپ ان کے ہم پایہ ہیں؟ تو حضرت

امیر معاویہ رضی اللہ عنہ نے جواب دیا اللہ کی قسم! میں ان کا ہم مرتبہ نہیں ہوں اور وہ مجھ سے افضل ہیں اور

امر خلافت میں بھی وہ زیادہ حقدار ہیں الخ“

یہ دونوں حوالہ جات قبل ازیں اپنے مقام پر ذکر ہو چکے ہیں لیکن یہاں اس مقصد کے لیے دوبارہ ذکر کیے ہیں کہ حضرت امیر معاویہ اور حضرت علی المرتضیٰ رضی اللہ عنہ کے درمیان کوئی ذاتی عناد اور نسلی عداوت نہیں تھی اور یہ حضرات ایک دوسرے کا احترام کرتے تھے اور فرق مراتب کا لحاظ رکھتے اور اسے تسلیم کرتے تھے۔

② نیز علماء نے ایک اور واقعہ لکھا ہے کہ جب حضرت علی المرتضیٰ اور حضرت امیر معاویہ رضی اللہ عنہ کے درمیان قتال جاری تھا اور تاحال واقعہ حکیم تک نوبت نہیں پہنچی تو ان ایام میں شاہ روم نے ان کے جنگی حالات پر نظر کرتے ہوئے اہل اسلام پر حملہ کر دینے کی تیاری کی اور موقع کو نینیت سمجھا اور مسلمانوں پر حملہ کے لیے ایک

۱۔ تاریخ دمشق (ابن عساکر) (مخطوط) ص ۱۰۹ ج ۱۶ تحت ترجمہ معاویہ بن ابی سفیان رضی اللہ عنہ

سیر اعلام النبلاء (ذہبی) ص ۹۳ ج ۳ تحت معاویہ بن ابی سفیان رضی اللہ عنہ

تاریخ اسلام (ذہبی) ص ۱۶۸ ج ۲ تحت واقعہ اہلین سنہ ۳۷ھ

عقیدہ - تہذیبی ص ۳۲۸، ۳۲۹ ج ۲ تحت قتل عمار رضی اللہ عنہ والقول فی معاویہ رضی اللہ عنہ

عظیم لشکر جمع کیا۔

ادھر حضرت امیر معاویہ رضی اللہ عنہ کو شاہ روم کے اس مقصد کی اطلاع ہوئی تو انھوں نے شاہ روم کو مراسلہ بھیجا:

((والله لئن لم تنته و ترجع الى بلادك يالعين لاصطلمحن انا وابي عمي عليك ولاخرجنك من جميع بلادك ولاضيق عليك الارض بما رحبت فعند ذلك خاف ملك الروم وانكف وبعث يطلب الهدنة))^۱

”یعنی اللہ کی قسم! اگر تو اس اقدام سے باز نہیں آئے گا اور اپنے بلاد کی طرف واپس نہیں ہوگا تو اے لعین! میں اور میرے چچا کے بیٹے (حضرت علی المرتضیٰ رضی اللہ عنہ) تیری مخالفت میں باہم صلح کر لیں گے اور میں تجھے تیری آبادیوں سے نکال کر چھوڑوں گا اور زمین کے فراخ ہونے کے باوجود اسے تم پر تنگ کر دوں گا۔ اس پر بادشاہ روم نے خوف کھایا اور ایسے اقدام سے رک گیا اور قاصد بھیج کر صلح کا خواستگار ہوا۔“

⑤ نیز اسی طرح ایک اور واقعہ اس مقام پر درج کیا جاتا ہے۔ یہ واقعہ اگرچہ حضرت علی المرتضیٰ رضی اللہ عنہ کی شہادت کے بعد کا ہے تاہم مقصد کے لیے مفید ہے یعنی ایک فریق کے دوسرے فریق کے حق میں نظریات واضح ہوتے ہیں۔

واقعہ اس طرح ہے کہ جب علی المرتضیٰ رضی اللہ عنہ کی شہادت کی اطلاع حضرت امیر معاویہ رضی اللہ عنہ کی خدمت میں پہنچی تو آپ بے ساختہ گریہ کرنے لگے۔ ان کی اہلیہ ان کے پاس موجود تھیں وہ کہنے لگیں کہ آپ علی المرتضیٰ رضی اللہ عنہ کے ساتھ برسرِ پیکار رہے اور اب رونے لگے ہیں؟ تو حضرت امیر معاویہ رضی اللہ عنہ نے اپنی اہلیہ پر کلمہ ترحم کہنے کے بعد یوں ارشاد فرمایا کہ تو نہیں جانتی کہ اہل اسلام کا فضیلت، فقرہ اور علم میں کس قدر نقصان ہوا ہے اور کیسی گراں قدر ہستی سے قوم محروم ہوگئی ہے۔

((لما جاء خبر قتل علي رضي الله عنه الى معاوية رضي الله عنه جعل يبكي - فقالت له امراته اتبكيه و قد قاتلته؟ فقال ويحك! انك لا تدريين ما فقدت الناس من الفضل والفقه والعلم))^۲

③ گزشتہ واقعہ کی تائید میں ایک اور واقعہ مختصراً تحریر کیا جاتا ہے۔ یہ ضرار صدائی رضی اللہ عنہ کا واقعہ ہے جو شیعہ

۱۔ الہدایہ والنباہ (ابن کثیر) ص ۱۱۹ ج ۸ تحت ترجمہ معاویہ بن ابی سفیان رضی اللہ عنہ

۲۔ تاج العروس شرح قاموس (علامہ مرتضیٰ زبیدی) ص ۲۰۸ ج ۷ تحت مادہ اسطین طبع قدیم۔

۳۔ الہدایہ والنباہ (ابن کثیر) ص ۱۳۰ ج ۸ تحت ترجمہ معاویہ بن ابی سفیان رضی اللہ عنہ و ذکر شریح، من ایامہ و دولہ

علماء نے بھی تفصیل سے لکھا ہے اور ہماری کتابوں میں بھی مذکور ہے۔

حضرت علی المرتضیٰ رضی اللہ عنہ کے خاص حمایتی لوگوں میں سے ایک شخص ضرار صدائی تھے وہ آنجناب کی شہادت کے بعد حضرت امیر معاویہ رضی اللہ عنہ کی خدمت میں پہنچے۔ حضرت امیر معاویہ رضی اللہ عنہ نے فرمایا کہ حضرت علی المرتضیٰ رضی اللہ عنہ کے کچھ اوصاف بیان کرو۔ وہ کہنے لگے اس مسئلہ میں مجھے معاف رکھیں تو بہتر ہوگا۔ حضرت امیر معاویہ رضی اللہ عنہ نے اصرار فرماتے ہوئے کہا کہ میں تجھے قسم دلاتا ہوں کہ تو یہ چیز ضرور بیان کر۔

پس ضرار رضی اللہ عنہ نے حضرت علی المرتضیٰ رضی اللہ عنہ کے اوصاف بیان کرنا شروع کیے ادھر حضرت امیر معاویہ رضی اللہ عنہ سن کر رونے لگے اتاروئے کہ ان کی ریش تر ہوگئی۔

ضرار صدائی رضی اللہ عنہ کا یہ واقعہ ابن عبد البر رضی اللہ عنہ نے استیعاب میں ذکر کیا ہے اور دیگر علماء نے بھی اسے لکھا ہے۔

((وكان ضرار من اصحابه (علی) رضی اللہ عنہ فدخل علی معاویة بعد موته فقال:

صف لی علیا فقال او تعفنی عن ذالك فقال واللہ لتفعلن فتکلم بهذا

الفصل فبکی معاویة حتی اخضلت لحيته))^۱

حاصل کام یہ ہے کہ سابقہ طور میں دونوں فریق کی جانب سے چند ایک چیزیں ذکر کی ہیں اور اس نوع کے واقعات مزید بھی تاریخ میں دستیاب ہو سکتے ہیں۔ یہ تمام امور اس بات پر قرائن ہیں کہ ان ہردو حضرات (حضرت علی المرتضیٰ اور حضرت امیر معاویہ رضی اللہ عنہ) کے درمیان مذکورہ جنگ و جدال جو وقتی طور پر پیش آئے وہ بنا برعناد نہ تھے اور فسادیت پر مبنی نہ تھے بلکہ اجتہاد و فکر اور نظریاتی اختلاف کی بنا پر پیش آئے یہ ہنگامی مسائل کے درجہ میں تھے اور ختم ہو گئے۔ جیسا کہ اس بحث کی ابتدا میں ہم نے ذکر کیا ہے۔

البتہ صاحب عناد راویوں نے اور زلف عن الحق کرنے والے ناقلین نے ان چیزوں کو دوامی کینہ اور عداوت کی صورت میں نقل کیا ہے۔

اس بحث کے آخر میں علمائے سیرت و حدیث اور مورخین کے وہ اقوال ذکر کیے جاتے ہیں جس سے اصل مسئلہ منجھ ہو جاتا ہے اور وار و کردہ شبہ کا دفعیہ ہوتا ہے۔

① علامہ شہاب الدین خفاجی رضی اللہ عنہ لکھتے ہیں کہ۔

۱۔ الاستیعاب (ابن عبد البر) ص ۳۳ ج ۳ تحت مذکورہ علی بن ابی طالب رضی اللہ عنہ

۲۔ درہ مجہد شرح فتح البلاء ص ۳۶۰ طبع قدیم ایران۔

شرح فتح البلاء (ابن حجر مکی) ص ۶۷ جلد ۵ طبع تہران

شرح فتح البلاء (حدیثی) ص ۳۷۳-۳۷۵ جلد ۳ طبع بیروت، تحت ذکر من خبر ضرار بن عازہ الصدائی لہذا یہ عند دخول علی معاویہ

((فَإِذَا كَانَ مِنْهُمْ مِنَ الْفِتَنِ كَمَا وَقَعَ بَيْنَ عَلِيٍّ وَ مُعَاوِيَةَ رَضِيَ اللَّهُ عَنْهُمَا احْسَنَ التَّوَاتُلَاتِ وَالْمَحَامِلِ لِأَنَّهُمَا أَمُورٌ وَقَعَتْ بِاجْتِهَادٍ مِنْهُمْ لَا لِأَغْرَاصِ النَّفْسَانِيَةِ وَمُطَامَعِ دُنْيَوِيَةٍ كَمَا يَفْظُنُهُ الْجَهْلَةُ))^۱

”یعنی حضرت علی المرتضیٰ اور حضرت امیر معاویہ رضی اللہ عنہما کے درمیان میں جو واقعات پیش آئے ان کے لیے عمدہ تاویل اور بہترین حمل قائم کیا جاتا ہے۔ وجہ یہ ہے کہ یہ واقعات ان کے اجتہاد رائے کی بنا پر ان سے صادر ہوئے تھے کسی نفسانی اغراض کی خاطر اور دنیاوی طمع اور حرص کے لیے نہیں واقع ہوئے تھے جیسا کہ جاہل اور نادان لوگوں نے گمان کر رکھا ہے۔“

② مشہور مورخ ابن خلدون رحمہ اللہ لکھتے ہیں

((كَانَ طَرِيقُهُمْ فِيهَا الْحَقُّ وَالْاجْتِهَادُ وَلَمْ يَكُونُوا فِي مُحَارَبَتِهِمْ لَغَرَضٍ دُنْيَوِيٍّ أَوْ لَا يَثَارُ بَاطِلٍ أَوْ لَا اسْتِشْعَارُ حَقْدٍ كَمَا قَدْ يَتَوَهَّمُ مِنْهُمْ وَيَنْزِعُ إِلَيْهِ مَلْحَدٌ))^۲

”مطلب یہ ہے کہ حضرت علی المرتضیٰ اور حضرت امیر معاویہ رضی اللہ عنہما کے درمیان جب فتنہ واقع ہوا تو ان کا طریقہ اس معاملہ میں تلاش حق کی خاطر تھا اور بطور اجتہاد تھا کسی دنیاوی غرض کے لیے ان کے درمیان یہ محاربات نہیں تھے اور کسی باطل چیز کو ترجیح دینے کے لیے بھی نہیں تھے اور نہ کینہ و بغض کی بنا پر تھے جیسا کہ بعض لوگوں کو اس بات کا وہم ہوا ہے اور ملحد شخص اس کو باطل کی طرف کھینچ لے جاتا ہے۔“

③ ایک دیگر شبہ کا ازالہ

یہاں ایک اعتراض یہ پیش کیا جاتا ہے کہ جمل و صفین میں جو قتال صحابہ کرام رضی اللہ عنہما میں واقع ہوا تھا یہ قرآن مجید کی آیت کریمہ **ثُمَّ خَلَّاهُمُ بَيْنَهُمْ** کے برخلاف ہیں۔ ان کا یہ عمل آیت مذکورہ کے مفہوم کے متعارض ہے۔ حالانکہ یہ حضرات بالیقین قرآن مجید کے عامل اور حامل تھے۔

اعتراض ہذا کو صاف کرنے کے لیے چند معروضات پیش کی جاتی ہیں ان پر بنظر انصاف غور کر لینے سے یہ اشکال رفع ہو سکتا ہے:

① اس مقام پر مسئلہ ہذا کی تفہیم کے لیے اہل علم ایک قاعدہ بیان کرتے ہیں کہ جب کسی جماعت یا گروہ

۱۔ نیم ارباض شرح الشفاء (شہاب الدین خضائی) ص ۳۶۷ تحت فصل من تو قیرہ ویرہ تو قیر اصحابہ الخ، مطبوعہ مطبع عثمانیہ ترکی۔

۲۔ مقدمہ ابن خلدون ص ۳۶۳ تحت کتاب الخلاف المملک، مطبع بیروت

کی تحریف کی جائے یا ان کے اوصاف و احوال ذکر کیے جائیں تو ان کا بیان کرنا ایک مجموعی حیثیت سے ہوتا ہے اور وہاں غالب احوال کے اعتبار سے ان اوصاف کو معتبر سمجھا جاتا ہے اور ان کا عمومی و اجتماعی طور پر لحاظ رکھا جاتا ہے۔ خصوصی افراد کے اعتبار سے نہیں ہوتا۔

پھر اگر وہاں اس کا جزوی طور پر خلاف پایا جائے یا اس جماعت کے بعض افراد سے بعض اوقات کوئی چیز اس کے متعارض صادر ہو جائے تو وہ اس حکم کلی اور قاعدہ عمومی کو نہیں توڑتی۔
مختصر یہ ہے کہ کسی امر جزوی کا کسی امر کلی کے خلاف پایا جانا اہل فہم کے نزدیک اس کلیہ میں قاطح اور متعارض نہیں سمجھا جاتا۔

① دوسری یہ چیز قابل لحاظ ہے کہ بعض اوقات ہر دو فریق میں اختلاف رونما ہوتے ہیں اور قتال تک نہایت پہنچتی ہے تاہم ان سے رحمت کی صفت ہمارے مضبوط نہیں ہوتی اور شان شہادت بالکلیہ مصلوب نہیں ہوتی۔ اسی طرح یہاں بھی دونوں فریق نیک نیتی کے ساتھ اپنے فریق کو حق بجانب خیال کرتے ہوئے دوسرے فریق سے محارب ہوئے تھے لیکن ذاتی عداوتوں اور نفسانی اغراض کے لیے نبرد آزما نہیں ہوئے۔ اس چیز پر یہ قرآن موجود ہیں:

① ہر ایک فریق نے مخالف فریق کے ایمان کا انکار نہیں کیا اور ان کو بے دین قرار نہیں دیا۔ نیز ایک فریق نے مقابل فریق کے فضائل اور دینی کارناموں کا انکار نہیں کیا بلکہ اعتراف کیا۔

② اسی طرح کوئی فریق دوسرے فریق کو ذلیل اور رسوا کرنے کے درپے نہیں ہوا حتیٰ کہ اپنے مقابل کو قیدی نہیں بنایا، مال نہیں لوٹا، ان کی خواتین کی بے حرمتی نہیں کی اور ان کے کسی دشمن کو مزید دشمنی نہیں کیا وغیرہ وغیرہ۔

③ جملہ مصنفین کے واقعات میں ہر ایک فریق اپنے آپ کو حق پر خیال کرتا تھا اور اجتہاد حق کے لیے دوسرے فریق سے مناقشہ قائم کیے ہوئے تھا۔ دوسرے لفظوں میں ایک شرعی حق کی خاطر فریق مخالف کے ساتھ قتال پر آمادہ تھا اور یہ چیز مَحَادَّ بَيْنَهُمْ کے مفہوم کے خلاف نہیں۔

حاصل یہ ہے کہ ایک امر دینی اور اپنے شرعی حق کو قائم رکھنے کے لیے بعض اوقات شدت اختیار کی جاتی ہے۔ جیسے اجرائے حدود اور کفارات کے واقعات دور نبوی میں اور صحابہ کرام رضی اللہ عنہم کے دور میں پیش آئے۔ باوجود نبی اقدس ﷺ "رحمت للعالمین" ہیں اور مومنوں پر "رُفُفَ الرَّحِيمُ" اور صحابہ کرام رضی اللہ عنہم میں اَلْقَبَا الْمُؤْمِنُونَ رِخْوٌ کی شان اخوت کی صفت موجود ہونے کے باوجود اجرائے حدود اور کفارات کے واقعات رونما ہوئے اور کبار صحابہ رضی اللہ عنہم کے درمیان بعض دینی مسائل اور معاشرتی معاملات میں اختلافات پیش آتے رہے۔

پھر ان حضرات کے باہم قتال کی نوعیت اس قسم کی ہے جیسے اللہ جل شانہ کو مومنین کے بعض اعمال پر غصہ آتا ہے اور اسی طرح نبی کریم ﷺ بھی اپنی امت کے برے اعمال پر ناراض ہوتے ہیں یا ماں کو اپنی اولاد کے افعال بد پر بعض دفعہ ناراضی ہوتی ہے حالانکہ ان سب میں رحمت اور شفقت کی صفت موجود ہے اس کے باوجود غیظ و غضب بھی پایا جاتا ہے۔

مطلب یہ ہے کہ ان متقابل صفات کا اپنے اپنے مقام پر پایا جانا مسلمات میں سے ہے ان میں کوئی تعارض و تدافع نہیں۔

شاہ عبدالقادر دہلوی رحمہ نے موضح القرآن میں اس آیت کے تحت بہترین چیز ذکر کی ہے وہ فرماتے ہیں کہ:

”جو تندی اور نرمی اپنی خو ہو وہ سب جگہ برابر چلے اور جو ایمان سے سنور کر آئے وہ تندی اپنی جگہ اور نرمی اپنی جگہ۔“

اس طرح صحابہ کرام رضی اللہ عنہم کے مابین مناقشات و قتال کا مسئلہ عمدہ طریقہ سے صاف ہو جاتا ہے کہ رحمت و شفقت کی صفات کا اپنا مقام ہے اور شدت اور سختی اپنی جگہ پر کی جاتی ہے۔

ان حضرات نے سختی کے مقام پر سختی اور شدت کا مظاہرہ کیا اور نرمی و شفقت کے موقع پر نرمی اور الفت کو اختیار کیا۔ پس اس طریقہ سے ان حضرات کے مذکورہ واقعات آیت کے خلاف نہیں پائے گئے اور نہ اس سے متعارض ہیں۔

علمائے عظام فرماتے ہیں کہ صحابہ کرام رضی اللہ عنہم کے درمیان جو منازعات جاری ہوئے ان کا درجہ اس طور پر سمجھنا چاہیے جیسا کہ

① حضرت یوسف علیہ السلام اور ان کے بھائیوں کے درمیان ماجرا پیش آیا۔ اس بات کے باوجود یہ لوگ حد نبوت اور حد ولایت سے خارج نہیں ہوئے۔ اسی طرح جو کچھ صحابہ کرام رضی اللہ عنہم کے درمیان اختلافی واقعات پیش آئے وہ بھی اسی درجہ میں ہیں۔

((قال ابن فورک و من اصحابنا من قال ان سبیل ما جرت بین الصحابة من المنازعات کسبیل ما جرى بین اخوة یوسف مع یوسف علیہ السلام ثم انهم لم یخرجوا بذلك عن حد الولاية والنہیة فکذلك الامر فیما جرى بین الصحابة علیہم السلام))

② اسی نوع کا ایک دوسرا واقعہ حضرات انبیاء علیہم السلام میں پایا جاتا ہے۔ مثلاً حضرت موسیٰ اور حضرت ہارون علیہ السلام

میں ایک مسئلہ پر اختلاف رائے ہوا اور اس پر تنازع پیش آیا حتیٰ کہ سر کے بال کھینچنے اور دست و گریبان ہونے تک نوبت پہنچی۔

یہ تنازع دشمنی کی بنا پر واقع نہیں ہوا اور اس واقعہ کو کوئی بھی عداوت پر محمول نہیں کرتا۔

⑤ اسی طرح باپ کا بیٹے کو تادیب و تنبیہ کے طور پر زد و کوب کرنے کے واقعات محبت و شفقت پدری کے خلاف نہیں سمجھے جاتے۔ نیز جراح اور سرجن (ڈاکٹر) کا نثر لگانا حتیٰ کہ بعض اعضاء کا کاٹ دینا اور مریض کو تکلیف پہنچانا مریض کے حق میں رحمت اور شفقت کے خلاف نہیں سمجھا جاتا۔

خلاصہ کلام یہ ہے کہ صحابہ کرام رضی اللہ عنہم کے مابین تنازعات کے ان واقعات کو مذکورہ تمثیلات اور تشبیہات کی روشنی میں اہل فہم حضرات خوب سمجھ سکتے ہیں اور ان واقعات اور آیت **رَأْسَاءُ بَيْنَهُمْ** کے درمیان تطبیق پیدا کرنا کچھ دشوار نہیں۔

مذکورہ بالا چند چیزیں ہم نے مسئلہ ہذا کو قریب الی الفہم کرنے کے لیے پیش کر دی ہیں ورنہ اہل علم و فکر حضرات پر یہ مسئلہ غلی و پوشیدہ امر نہیں۔

④ اہل صفین کے ساتھ حسن معاملہ

صفین کے مقام پر حضرت علی المرتضیٰ رضی اللہ عنہ کی طرف سے اپنے فریق مقابل سے بہترین سلوک روا رکھا گیا اور ان سے حسن معاملہ سے پیش آئے۔

اس سلسلہ میں کئی واقعات اس نوع کے دستیاب ہوئے ہیں ان میں سے چند ایک مقام ذیل میں درج کیے جاتے ہیں:

صفین میں جب امیر معاویہ رضی اللہ عنہ کی جماعت کے کچھ زخمی افراد کو سیدنا علی المرتضیٰ رضی اللہ عنہ کے احباب نے اسیر بنا لیا پھر ان میں سے بعض کا جب انتقال ہوا تو حضرت علی المرتضیٰ رضی اللہ عنہ کی جانب سے ان لوگوں کے لیے غسل اور کفن و دفن کا انتظام کیا گیا اور ان پر نماز جنازہ پڑھی گئی۔

ابن عساکر رحمہ اللہ لکھتے ہیں کہ:

((قال عقبہ بن علقمة البشکری شهدت مع علی رضی اللہ عنہ يوم صفين فاتي بحمسة عشر اسبرا من اصحاب معاوية رضی اللہ عنہ فكان من مات منهم غسله وكفنه وصلى عليه))^۱

”یعنی عقبہ بن علقمہ بشکری کہتے ہیں کہ صفین میں میں حضرت علی المرتضیٰ رضی اللہ عنہ کی خدمت میں حاضر تھا کہ حضرت معاویہ رضی اللہ عنہ کی جماعت میں سے پندرہ عدد قیدی جناب علی المرتضیٰ رضی اللہ عنہ کی خدمت میں لائے گئے

۱۔ صحیح ابن عساکر (۲۱۱۱ پیرا) ص ۷۷ جلد ۱ باب ما ورد من اقوال الصحفین فی من عمل من اهل الشام بصلین۔

بھران میں سے جو شخص فوت ہو گیا اس کو آپ نے غسل اور کفن دلایا اور خود اس پر نماز جنازہ پڑھی۔“
مقتولین صفین جنتی ہیں

سعید بن منصور رحمۃ اللہ نے ایک واقعہ ذکر کیا ہے کہ نعیم بن ابی ہند بڑے جوانیک بزرگ ہیں اپنے چچا سے مندرجہ ذیل واقعہ نقل کرتے ہیں:

ان کے چچا کہتے تھے کہ میں صفین میں حضرت علی المرتضیٰ رضی اللہ عنہ کے ساتھ تھا۔ نماز کا وقت ہوا تو ہم نے نماز کے لیے اذان کہی اور فریق مقابل نے بھی اپنی جگہ پر اذان دی۔ ہم نے بھی جماعت کے لیے اقامت کہی اور انھوں نے بھی نماز کے لیے اقامت کہی پھر انھوں نے نماز ادا کی اور ہم نے بھی نماز پڑھی۔ نماز کے بعد ہم لوگوں کے سامنے یہ منظر تھا کہ ہمارے اور ان کے درمیان مقتولین پڑے تھے۔ اس منظر کو دیکھ کر میں نے حضرت علی المرتضیٰ رضی اللہ عنہ کی خدمت میں عرض کیا:

① ((ما تقول فی قتلانا و قتلہم؟ فقال من قتل منا ومنہم یرید وجہ اللہ والدار الآخرہ دخل الجنة))^۱

”یعنی ہمارے مقتولین اور ہمارے فریق مقابل کے مقتولین کے حق میں جناب کا کیا ارشاد ہے؟“
حضرت علی المرتضیٰ رضی اللہ عنہ نے فرمایا کہ جو شخص اللہ کی رضا اور فکر آخرت کے ارادہ پر ہم دونوں فریق میں سے مقتول ہوا؟ وہ جنت میں جائے گا۔“

مطلب یہ ہے کہ دونوں فریق میں سے اخلاص کی بنا پر قتل ہونے والے شہید ہیں اور جنت میں جائیں گے کیونکہ یہ کفر و اسلام کی جنگ نہیں بلکہ اختلاف رائے پر ہوئی ہے اس میں غرض فاسد نہیں اور ہر فریق کو اپنا موقف اختیار کرنے کی گنجائش ہے۔

② اسی نوع کی ایک دیگر روایت کبار علماء نے نقل کی ہے اس میں بھی یہی مسئلہ درج ہے کہ جناب علی المرتضیٰ رضی اللہ عنہ سے صفین کے مقتولین کے متعلق حکم دریافت کیا گیا تو آنجناب نے واضح کاف الفاظ میں فرمایا:

((قتلانا و قتلہم فی الجنة))^۲

”یعنی ہمارے مقتولین اور ان کے مقتولین دونوں فریق جنت میں جائیں گے۔“

۱۔ سنن سعید بن منصور ج ۳ ص ۳۷۳ ح ۳۵۶۸ فی روایت ۳۵۶۸ طبع مجلس ملی کراچی

۲۔ مصنف ابن ابی شیبہ ص ۳۰۳ ج ۱۵ باب ۱۵ ذکر فی الصلین روایت ۱۹۷۲

مجمع الزوائد (شمسی) ص ۳۵ ج ۹ باب ۱۵ جاء فی معاویہ بن ابی سفیان رضی اللہ عنہ (بحوالہ طبرانی)

سیر اعلام النبلاء (ذہبی) ص ۹۵ ج ۳ تحت تذکرہ معاویہ بن ابی سفیان رضی اللہ عنہ

تاریخ بلدہ دمشق (ابن عساکر) (مخطوط) ص ۱۷ ج ۱۶ تحت تذکرہ معاویہ بن ابی سفیان رضی اللہ عنہ

کنز العمال (محلّی متقی ہندی) ص ۸۷ ج ۶ تحت وقادہ الصلین طبع اول

تنبیہ

حضرت علی المرتضیٰ رضی اللہ عنہ اپنے مخالف فریق کے مقتولین کو بھی جنت کا مستحق فرما رہے ہیں۔

یہ اسی صورت میں ہو سکتا ہے کہ انھوں نے ان مقتولین کو اپنے فعل میں ایک مجتہد کا مقلد قرار دیا ہے اور حضرت علی رضی اللہ عنہ کے نزدیک امیر معاویہ رضی اللہ عنہ ایک مجتہد تھے اور ان کی مخالفت خطا اجتہادی پر محمول تھی اور ان کے مقتولین اپنے مجتہد کی تقلید میں قتل ہوئے ہیں لہذا وہ بھی جنتی ہیں۔

مندرجات بالا کے ذریعے سے واضح ہو گیا کہ ان حضرات کے درمیان تحاسد و تعاند کی بنا پر یہ واقعات پیش نہیں آئے۔ جہاں باہم حسد و عناد پایا جائے وہاں اس نوع کے تبصرے نہیں ہوتے اور حسن معاملات کے سارے وجوہ مفقود ہوتے ہیں۔

⑤ اسی طرح اس مضمون کو عامر شعی بڑے نے اپنی عبارت میں بالفاظ ذیل ذکر کیا ہے:

((قال الشعبي هم اهل الجنة لقي بعضهم بعضا فلم يفر أحد من أحد))^۱

”یعنی اہل صفین اہل جنت میں سے ہیں ان کے بعض کا بعض سے قتال ہوا لیکن کسی ایک نے بھی دوسرے سے فرار نہیں کیا۔“

اور چونکہ ان کا قتال اخلاص کی بنا پر تھا (اور ول میں عناد نہیں رکھتے تھے) اس وجہ سے یہ لوگ جنت کے مستحق ہیں۔

تنبیہ

مندرجہ بالا حوالہ جات میں سے بعض حوالے ہم اپنی کتاب مسئلہ اقربا نوازی ص ۷۰ پر پیش کر چکے ہیں۔ یہاں اس مضمون میں مزید اضافہ کیا گیا ہے۔

علاوہ ازیں دونوں فریق کے مقتولین کی مغفرت کے متعلق چند ایک بشارات (بصورت خواب) بھی ان ابحاث کے آخر میں ہدیہ قارئین ہوں گی۔ (ان شاء اللہ تعالیٰ)

چند فقہی احکام

جملہ صفین کے واقعات سے علمائے سلف نے بعض فقہی احکام مرتب کیے ہیں ان کی توضیح اس طرح کرتے ہیں کہ دور نبوت میں کفار اور مشرکین کے ساتھ جنگ اور قتال ہوا تو ان کے متعلق احکام اس دور میں معلوم ہو گئے چنانچہ بعد میں کفار سے جو قتال پیش آئے تو ان کے حق میں سابق احکام اور قواعد موجود تھے۔ لیکن جب اہل تاویل اور اہل غبی کے ساتھ یعنی اہل اسلام میں باہمی حروب و قتال واقع ہوئے تو ان کے متعلق فقہی احکام (مثلاً غسل، جنازہ، کفن، دفن اور فراہم شدہ مال وغیرہ کے متعلق) صراحتاً معلوم نہ تھے اور نہ

مدون تھے اور ان کی کوئی مثال و نظیر بھی قبل ازیں سامنے نہ تھی۔

جمل و صفین پیش آنے کے بعد ان واقعات کے ذریعے سے اس صورت حال کے احکام معلوم ہوئے اور بعد کے علماء و فقہائے کرام نے باغیوں کے احکام یہیں سے حاصل کیے۔ گویا یہ جنگیں ان مسائل کی تشریح کے لیے ایک نگوینی مصلحت و حکمت کا درجہ رکھتی ہیں۔

امام ابو حنیفہ رحمہ اللہ کا فرمان

اور امام الامام ابو حنیفہ رحمہ اللہ نے اس مقام میں یہ مسئلہ اس طرح ذکر کیا ہے کہ ان جنگوں میں حضرت علی المرتضیٰ رضی اللہ عنہ حق پر تھے۔ اگر حضرت علی المرتضیٰ رضی اللہ عنہ یہ امور اختیار نہ کرتے تو اہل اسلام کے ساتھ قتال کے متعلقہ احکام کسی کو معلوم نہ ہوتے۔ الخ ۱

چنانچہ ابن حجر مکی رحمہ اللہ نے تطہیر البہان میں ذکر کیا ہے:

((وفد مر عن الشافعی رحمہ اللہ انه قال اخذت احکام البغاة والخوارج من مقاتلة علی رحمہ اللہ لاهل الجمل و صفین والخوارج)) ۲

”یعنی امام شافعی رحمہ اللہ فرماتے ہیں کہ باغیوں اور خارجیوں کے متعلقہ فقہی احکامات میں نے ان لوگوں کے ساتھ حضرت علی رضی اللہ عنہ کے قتال کرنے سے حاصل کیے ہیں۔“

اور صاحب احکام القرآن فاضل قرطبی رحمہ اللہ نے درج ذیل عبارت میں اس مسئلہ کو نقل کیا ہے

((ان حکمة الله تعالى في حرب الصحابة التعريف منهم لاحكام قتال اهل التاويل۔ اذ كان احكام قتال اهل الشرك قد عرفت على لسان الرسول ﷺ وفعله)) ۳

”قرطبی رحمہ اللہ کہتے ہیں کہ صحابہ کرام رحمہ اللہ کے باہمی حرب و جنگ کی (نگوینی) حکمت یہ بیان کی جاتی ہے کہ اہل شرک و کفر سے قتال کے احکامات قول و فعل نبوی کے ذریعے سے واضح ہو چکے تھے، لیکن اہل تاویل سے قتال کے احکام معلوم نہ تھے وہ صحابہ کی جنگوں کی وجہ سے معلوم ہوئے۔“

جناب علی المرتضیٰ رضی اللہ عنہ نے ان واقعات کے بعد متعدد فرمودات جاری کیے تھے۔ ذیل میں ان سے بعض فقہی احکام بطور غمونہ درج کیے جاتے ہیں۔ مثلاً

① جس شخص نے اپنا دروازہ بند کر لیا اس کو ایذا نہ دی جائے اس کو امان ہے۔

۱۔ کتاب المناقب، امام اعظم، موفق بن احمد کی ج ۲ ص ۸۳ طبع دار فہ عارف دکن، باب ۲۴

۲۔ تطہیر البہان (ابن حجر مکی) الصواعق المحرقة ص ۱۴۱ فصل ثالث طبع مصر جت حمید۔

۳۔ تفسیر قرطبی، ص ۳۱۹ ج ۱ تحت الآیہ فاصطلحوا بینہما۔ الخ (سورۃ الاحزاب)

- ② ہتھیار ڈالنے والے پر امان ہے۔ (پھر تعرض نہیں کیا جائے گا)
 - ③ مدبر (چنیدہ پھیر کے جانے والے) کا تعاقب نہ کیا جائے۔
 - ④ اسیر (قیدی) کو قتل نہ کیا جائے۔
 - ⑤ زخمی کو مزید زخمی نہ کیا جائے۔
 - ⑥ مقتولین سے ہتھیار و لباس سلب نہ کیے جائیں۔
 - ⑦ مسلمان مرد کو غلام اور مسلمان عورت کو لونڈی نہ بنایا جائے۔
 - ⑧ کسی عورت کی پردہ داری نہ کی جائے یعنی اسے بطور لونڈی کے حلال نہ کیا جائے۔
 - ⑨ نکلتے خوردہ لوگوں کے اموال کو مال غنیمت کا حکم نہ دیا جائے۔
 - ⑩ جس مال کا مالک متعین طریقہ سے معلوم ہو جائے اسے مالک کی طرف لوٹایا جائے۔
- اسی طرح کے فقہی احکام کی اصل وہ فرمان نبوی ہے جو حضرت عبداللہ بن مسعود رضی اللہ عنہ سے مروی ہے۔ ابن قدامہ رحمہ اللہ نے ”المغنی“ میں اسے نقل کیا ہے:

((عن عبد الله بن مسعود رضی اللہ عنہ ان النبی صلی اللہ علیہ وسلم قال: یا ابن ام عبد: فقال ما حکم من بغی علی امتی؟ فقلت: الله و رسوله اعلم۔ فقال: لا یتبع مدبرهم ولا یجهز علی جریحهم ولا یقتل اسیرهم ولا یقسم فیهم))^۱

”یعنی نبی کریم صلی اللہ علیہ وسلم نے ابن مسعود رضی اللہ عنہ سے ارشاد فرمایا: جو میری امت پر بغاوت کرے اس کا کیا حکم ہے؟ ابن مسعود رضی اللہ عنہ نے عرض کیا اسے اللہ تعالیٰ اور اس کے رسول بہتر جانتے ہیں۔ ”جناب صلی اللہ علیہ وسلم نے فرمایا ان سے (جنگ سے) پشت دے کر جانے والے کا تعاقب نہ کیا جائے، ان کے زخمی کو مزید زخمی نہ کیا جائے اور ان کے قیدی کو قتل نہ کیا جائے اور ان کے اموال کو فتنے کا حکم دے کر تقسیم نہ کیا جائے۔“

مندرجہ بالا فقہی احکامات کو محدثین و فقہاء و مورخین اور اکابر علمائے کرام نے اپنی تصانیف میں بوضاحت نقل کیا ہے۔ یہ مسئلہ کوئی پوشیدہ امر نہیں اہل علم حضرات بخوبی واقف ہیں۔ واقعہ معین کے متعلق خاص طور پر یہی احکام علماء نے ذکر کیے ہیں۔ مثلاً ابن ابی شیبہ اور ابن سعد رحمہما وغیرہ لکھتے ہیں کہ:

((عن ابی امامة رضی اللہ عنہ قال: شهدت صفین فکأنوا لا یجهزون علی جریح ولا یطلبون مولیا ولا یسلبون قتلیا))^۲

۱۔ المغنی (ابن قدامہ) ص ۵۴۲ ج ۸ تحت کتاب قتال اہل اثمی۔

۲۔ مصنف ابن ابی شیبہ ص ۳۳۳ ج ۱۲ طبع کراچی تحت کتاب الجہاد ردایت ۱۵۱۴۵

طبقات ابن سعد ص ۱۳۲ ج ۲ ق ۲ تحت ابی امامہ الباہلی رحمہ اللہ طبع اول

”یعنی ابوامامہ باہلی جہتوں سے یہ مسئلہ منقول ہے فرماتے ہیں کہ میں واقعہ صفین میں حاضر تھا اس موقع پر صورت حال یہ تھی کہ مجروح کو مزید مجروح نہیں کرتے تھے اور پشت دے کر جانے والے کا تعاقب نہیں کرتے تھے اور کسی مقتول کا لباس و ہتھیار سلب نہیں کرتے تھے۔“

ان مسائل کو فقہائے کرام اور اکابر علماء نے اپنی اپنی عبارت میں مفصل تحریر کیا ہے۔ ذیل میں چند ایک حوالہ جات درج کیے جاتے ہیں، ارباب تحقیق وہاں رجوع فرما کر تسلی حاصل کر سکتے ہیں

- ① اُبسوط (سرخی) ص ۱۲۶-۱۳۶ ج ۱۰ تحت باب الخوارج
- ② نصب الراية (زیلعی) ص ۳۶۳ کتاب اسیر باب البغاة
- ③ فتح القدیر (ابن ہمام) ص ۴۱۲ ج ۳ باب البغاة، طبع مصر
- ④ فتح الباری (ابن حجر عسقلانی) ص ۴۷-۴۸ ج ۱۳ باب قصۃ الجمل
- ⑤ کنز العمال (علی قلی ہندی) ص ۸۴ ج ۶ کتاب الغنم من قسم الافعال
- ⑥ الفتنہ وقعتہ الجمل ص ۱۸۱ باب سیرۃ علی فینم قتال یوم الجمل
- ⑦ تاریخ ابن جریر طبری ص ۶۶ ج ۶ تحت سنہ ۳۷ھ

مذکورہ احکامات جو جمل و صفین کے متعلق ذکر کیے جاتے ہیں ان کو شیعہ کے کبار علماء نے بھی اسی نوعیت سے درج کیا ہے۔ ہم ذیل میں صرف حوالہ جات ذکر کرتے ہیں یہاں ان کتب کی عبارت و درج کرنے میں طوالت ہوتی ہے۔ ناظرین کرام رجوع کر کے تسلی فرما سکتے ہیں:

- ① وقعة الصفین (نصر بن مزاحم مقرئ شیعہ) ص ۲۳۰ تحت خطبہ علی فی التقریض علی القتال، طبع مصر
- ② الاخبار الطوال (ابو حنیفہ احمد بن داود و بنوری شیعہ) ص ۱۵۱ تحت وقعة الجمل، طبع مصر
- ③ علل الشرائع (ابن بابویہ قلی شیعہ) ص ۶۰۳ باب ۳۸۵ نوادر اعلیٰ۔

مختصر یہ ہے کہ علمائے کرام کے فرمان کے مطابق ان جنگوں سے قبل اہل اسلام میں قتال ہونے کے متعلق بعض فقہی احکام مستور تھے ان کے ”نکوحی مصالح“ بھی معلوم نہ تھے جو ان کے وقوع کے بعد سامنے آئے۔ ان چیزوں کو مالک کریم جل شانہ ہی بہتر جانتے ہیں کہ اس طرح کیوں ہوا؟ یہ چیزیں ہم لوگوں کے فہم و ادراک کی رسائی سے بالاتر ہیں۔

⑤ واقعات ہذا اکابرین امت کی نظروں میں

اہل علم فرماتے ہیں کہ صحابہ کرام رضی اللہ عنہم کے مابین جن ایام میں باہمی مشاجرات و محاربات وقتی طور پر پیش آئے وہ ابتلا کا دور تھا اور اسے ”دور فتن“ کے نام سے یاد کیا جاتا ہے۔ اس دور کے احکام پر امن دور کے ایام سے مختلف ہیں۔ چنانچہ صحابہ کرام رضی اللہ عنہم کی ایک جماعت ان مشاجرات کے مسائل میں دونوں فریق سے الگ

اور غیر جانبدار رہی اور کسی فریق کے ساتھ حمایت نہیں کی۔ ان حضرات کو ”قاعدین“ اور ”معتزلین“ کے نام سے ذکر کیا جاتا ہے۔ چنانچہ ابن حجر عسقلانی رحمہ اللہ فرماتے ہیں کہ:

((وكان من الصحابة فريق لم يدخلوا في شيء من القتال))^۱

”یعنی صحابہ کرام رضی اللہ عنہم کی ایک جماعت ایسی بھی تھی جو جدال و قتال کے ان واقعات میں کسی ایک فریق کے ساتھ بھی شامل نہیں ہوئی اور الگ رہی۔“

قاعدین حضرات کا موقف

① ان حضرات کا موقف تھا کہ بعض نصوص میں وارد ہے کہ مسلمانوں کے درمیان فتنہ قتال کے ایام میں علیحدگی اختیار کرنا بہتر ہے۔

② نیز اہل اسلام کے خلاف ہتھیار اٹھانے پر وعیدات وارد ہیں یہ بات ان کے پیش نظر تھی۔

③ دیگر یہ چیز بھی ان کے سامنے تھی کہ اس فتنہ کے مفاسد اس کے مصالح پر غالب آتے جا رہے ہیں اور ان کی اصلاح کی کوئی صورت سامنے نہیں آ رہی اس وجہ سے بھی ان امور سے اجتناب کرنا لازم ہے۔

چنانچہ ابو مسعود رضی اللہ عنہ کا موقف ابن حجر رحمہ اللہ نے یہ عبارت ذیل نقل کیا ہے:

((وكان ابو مسعود رضي الله عنه على رأى ابى موسى رضي الله عنه فى الكف عن القتال تمسكا بالاحاديث الواردة فى ذلك وما فى حمل السلاح على المسلم من الوعيد))^۲

”یعنی کف عن القتال کے معاملہ میں مسلمانوں کا مسلمانوں کے خلاف ہتھیار اٹھانے کے مسئلہ میں وعید موجود ہونے کی وجہ سے ابو مسعود رضی اللہ عنہ کا وہی خیال تھا جو ابو موسیٰ اشعری رضی اللہ عنہ کا خیال تھا یعنی وہ ان امور میں عملاً حصہ لینے کے حق میں نہیں تھے۔“

اسی چیز کو شرح طحاویہ میں یہ عبارت ذیل بیان کیا گیا ہے:

((وقعد عن القتال اكثر الاكابر لما سمعوه من النصوص فى الامر بالعود فى الفتنة ولما رأوه من الفتنة التى تربو مفسدتها عن مصلحتها))^۳

اختلاف

مقصود یہ ہے کہ ایک جماعت صحابہ کرام رضی اللہ عنہم کا مشاجرات ہذا سے اجتناب کرنا اور غیر جانبدار رہنا یہ

۱۔ الاساب (ابن حجر عسقلانی) ص ۵۰۲، ۵۰۱ ج ۴ تحت ترجمہ بن ابی طالب رضی اللہ عنہ (مع الاستيعاب)

۲۔ فتح الباری شرح بخاری ص ۵۰ ج ۳ تحت باب قصۃ الجمل

۳۔ شرح الطحاوی فی العقیدۃ السلفیہ ص ۳۳۱ تحت بحث ہذا، مطبوعہ مکتبۃ الریاض

اہل اسلام کے لیے عملی سبق اور خاموش نصیحت ہے کہ ان تنازعات میں حصہ نہ لیا جائے اور یہاں جواز و عدم جواز کی بحثیں قائم نہ کی جائیں۔ ایک فریق کی طرفداری کر کے دوسرے فریق پر الزامات عائد نہ کیے جائیں اور تنقیدات کا باب مفتوح نہ کیا جائے ان مسائل میں بحث و مباحثہ سے کف لسان کیا جائے اور زبان طعن و دراز نہ کی جائے اور دشنام طرازی سے زبان کو بچایا جائے۔

اسی میں ایمان کی خیر اور دین کی سلامتی ہے اور یہی طریق کہار علمائے اسلام کے نزدیک اسلم ہے اور اہل دیانت کے ہاں یہ شیوہ مستحسن ہے۔

سلف صالحین کی ہدایات

مشاجرات میں اصحاب کے نمسند پر اکابر تابعین اور دیگر علمائے امت کے بے شمار فرمودات بطور نصیحت کے کتابوں میں مرقوم ہیں ان میں سے بقدر ضرورت چند ایک ناظرین کی خدمت میں تحریر کیے جاتے ہیں ایک منصف مزاج لوگ دیندار شخص کے لیے یہ کافی و کافی ہیں۔

① جلیل القدر بزرگ حضرت عمر بن عبدالعزیز رضی اللہ عنہ (جو اپنے عدل اور انصاف میں مشہور ہیں) کی خدمت میں صحابہ کرام رضی اللہ عنہم کے مناقبات اور اختلافات کا ذکر بعض افراد نے کیا (جیسا کہ لوگ اپنی مجالس میں گزشتہ واقعات کو تجزیہ و تبصرہ کی خاطر دہرایا کرتے ہیں) تو اس صورت کو دیکھ کر سیدنا عمر بن عبدالعزیز رضی اللہ عنہ نے فرمایا کہ:

((قال (محمد بن النضر) ذكروا اختلاف اصحاب محمد ﷺ عند عمر بن

عبدالعزیز فقال امر اخرج الله ایدیکم منه ما تعملون السنتکم فیہ؟))^۱

"یعنی یہ وہ معاملات ہیں جن سے اللہ تعالیٰ نے تمہارے ہاتھوں کو دور رکھا تو پھر تم اپنی زبانوں کو

اس میں کیوں ملوث کرتے ہو؟"

مطلب یہ ہے کہ تمہیں زبان استعمال کر کے ان چیزوں میں حصہ نہیں لینا چاہیے اور آخرت کی فکر کرنی چاہیے۔

② اسی نوعیت کی ایک دوسری روایت حضرت عمر بن عبدالعزیز رضی اللہ عنہ سے صاحب طبقات ابن سعد نے نقل

کی ہے۔ اس میں مذکور ہے کہ سیدنا علی المرتضیٰ اور سیدنا عثمان غنی رضی اللہ عنہما اور اہل جمل و صفین کے درمیان جو

واقعات پیش آئے ان کے متعلق عمر بن عبدالعزیز رضی اللہ عنہ سے سوال کیا گیا تو اس خلیفہ مادل نے معقول انداز

میں بہترین جواب دیا کہ:

((سئل عمر بن عبدالعزیز عن علی و عثمان رضی اللہ عنہما والجمل و صفین و کان

بینہم فقال تلك دما كف الله یدی عنها وانا اكره ان اغمس لسائی فیہا))^۲

۱ طبقات ابن سعد ج ۲ ص ۲۸۶ تحت عمر بن عبدالعزیز رضی اللہ عنہ

۲ طبقات ابن سعد ج ۲ ص ۲۹۱ تحت عمر بن عبدالعزیز رضی اللہ عنہ (طبع لندن)

”فرمایا کہ یہ خویش ریزی ہے جس سے اللہ تعالیٰ نے میرے ہاتھ کو دور رکھا تو میں اب اپنی زبان کو اس میں ملوث کرنا پسند نہیں کرتا (یعنی استعمال نہیں کرنا چاہتا اور کسی طرف حصہ نہیں لیتا)۔“

ان مشاجرات کے حق میں غلیفہ منصف کے یہ نصح اور عملی ہدایات ہیں کہ ان واقعات میں کلمہ خیر کے بغیر زبان استعمال نہ کی جائے اور صحابہ کرام رضی اللہ عنہم کے معاملات میں حرف شکایت زبان پر نہ لایا جائے۔ مقصد یہ ہے کہ ان کے اس معاملہ کو اللہ تعالیٰ کے سپرد کیا جائے اور اس میں اپنی رائے زنی کرنے سے اجتناب کیا جائے۔

③ علامہ قرطبی رحمہ اللہ نے اپنی تفسیر میں مشاجرات میں الصحابہ کے مسئلہ کے متعلق اکابرین امت کی آرا اور ان کی ہدایات بہترین پورائے میں درج کی ہیں۔ ایک بزرگ محاسبی رحمہ اللہ نے حضرت حسن بصری رحمہ اللہ سے یہ ارشادات نقل کیے ہیں۔ قرطبی رحمہ اللہ لکھتے ہیں کہ:

((وقد سئل الحسن البصري عن قتال شهداء اصحاب محمد ﷺ وغنبا وعلموا وجهلنا واجتمعوا فاتبعنا واختلفوا فوقفنا قال المحاسبی رحمہ اللہ نحن نقول كما قال الحسن ونعلم ان القوم كانوا اعلم بما دخلوا فيه منا ونبتدع ما اجتمعوا عليه ونقف عند ما اختلفوا فيه ولا تبتدع رايانا منا. ونعلم انهم اجتهدوا وارادوا الله عز وجل اذ كانوا غير متهمين في الدين ونسأل الله التوفيق))^۱

”یعنی صحابہ کرام رضی اللہ عنہم کے مشاجرات اور قتال کے حق میں جناب حسن بصری رحمہ اللہ سے سوال کیا گیا کہ یہ کیسے پیش آئے تھے؟ اور ان کا حکم کیا ہے؟ اور ہمیں ان میں کیا رویہ اختیار کرنا چاہیے؟ تو اس پر جناب حسن بصری رحمہ اللہ نے ارشاد فرمایا کہ:

① نبی کریم ﷺ کے صحابہ کرام رضی اللہ عنہم ان معاملات میں موجود اور حاضر تھے ہم لوگ موجود نہ تھے بلکہ غائب تھے۔

② (شرکائے واقعہ) صحابہ کرام رضی اللہ عنہم ان امور کو ہم سے بہتر جانتے تھے، ہم نہیں جانتے (کہ یہ واقعات کیسے اور کس طرح پیش آئے؟)

③ صحابہ کرام رضی اللہ عنہم جن امور پر مجتمع اور متفق ہوئے ان میں ہم ان کی اتباع کرتے ہیں۔

④ اور جن چیزوں میں ان کا اختلاف اور تنازع واقع ہوا ہم ان چیزوں میں توقف اختیار کرتے ہیں۔

حضرت حسن بصری رحمہ اللہ کے ان زریں فرمودات کے بعد جناب محاسبی رحمہ اللہ فرماتے ہیں کہ ہم بھی

حضرت شیخ حسن بصری رحمۃ اللہ علیہ کے فرمان کے موافق قول کرتے ہیں کہ جس طرح انھوں نے ہدایت فرمائی اور ہمارا یقین ہے کہ صحابہ کرام رضی اللہ عنہم ہم سے زیادہ عالم تھے جن امور میں وہ داخل ہوئے پھر جن چیزوں پر ان کا اجتماع ہو گیا اس میں ہم ان کے پیروکار ہیں اور جن امور میں ان کا اختلاف ہو گیا ان میں ہم مداخلت نہیں کرتے بلکہ توقف اور اجتناب کرتے ہیں اور ہم اپنی طرف سے کوئی جداگانہ رائے قائم نہیں کرتے۔ اور ہمیں یقین ہے کہ انھوں نے اخلاص کی بنا پر مجتہدانہ رائے قائم کی (پھر اس پر گامزن ہوئے) یہ لوگ دین کے معاملہ میں غیر متہم تھے اللہ تعالیٰ سے ہم خیر کی توفیق طلب کرتے ہیں اور ان کے بارے میں حسن ظن اور نیک گمان رکھتے ہیں۔“

⑤ سابقہ ہدایات کی طرح امام محمد بن اور یس شافعی رحمۃ اللہ علیہ کی طرف سے اس مسئلہ میں یہ نصیحت منقول ہے:

((قال الشافعی رحمۃ اللہ علیہ وغیرہ من السلف تلک دما طہر اللہ عنہا ایذنا فلنطہر عنہا الستنا))^۱

”یعنی امام شافعی رحمۃ اللہ علیہ اور دیگر سلف صالحین کا فرمان ہے کہ یہ وہ خون ریزیاں ہیں جن سے ہمارے ہاتھوں کو اللہ تعالیٰ نے پاک رکھا پس ہمیں چاہیے کہ ہم اپنی زبانوں کو بھی ان سے پاک رکھیں اور بچائے رکھیں۔“

یہ ان حضرات کی اس مسئلہ میں بڑی قیمتی ہدایات ہیں ان کو پیش نظر رکھنا ہمارا دینی و اخلاقی فرض ہے۔

⑥ مشاجرات صحابہ کرام رضی اللہ عنہم کے مسئلہ میں اکابرین کے فرامین ایک تسلسل کے ساتھ ہم ذکر کر رہے ہیں اسی طریقہ کے مطابق حضرت شیخ المشائخ جناب شیخ عبدالقادر جیلانی رحمۃ اللہ علیہ کا فرمان نقل کیا جاتا ہے اس میں حضرت شیخ نے اس مسئلہ پر نہایت عمدہ روشنی ڈالی ہے۔ حضرت شیخ فرماتے ہیں کہ صحابہ کرام رضی اللہ عنہم کے مشاجرات کے حق میں کف کرنے اور ان کے عیوب و نقائص بیان کرنے سے رککنے پر اور ان کے فضائل و محاسن کے اظہار پر اہل سنت والجماعت متفق ہیں ان کا معاملہ اللہ کریم کے سپرد ہے جس طریقہ پر بھی پیش آیا۔

حضرت علی المرتضیٰ، حضرت طلحہ، زبیر، حضرت عائشہ صدیقہ اور حضرت امیر معاویہ رضی اللہ عنہم کے درمیان جو اختلاف ہوا ان تمام چیزوں کا معاملہ اللہ تعالیٰ کے سپرد ہے اور ہر فضیلت والے کو اس کے موافق فضیلت دینا درکار ہے۔

۱۔ شرح مواقف ص ۳۷۸ ج ۸ طبع مشرقت المقصد الساعی ان یجب تعظیم الصحابہ کلہم۔

الجامع لاحکام القرآن (قرطبی) ص ۳۳۱-۳۳۲، الجزء سادس مشرقت وان طائفتان من المومنین الخ (الاجرات)

((واتفق اهل السنة على وجوب الكف عما شجر بينهم والامساك عن مساويهم واظهار فضائلهم ومحاسنهم وتسليم امرهم الى الله عز وجل على ما كان وجري من اختلاف على وطلحة و الزبير و عائشة ومعاوية رضي الله عنهم على ما قدمنا بيانه واعطاء كل ذي فضل فضله . الخ))^۱

۱) نیز علامہ قرطبی رحمۃ اللہ علیہ نے صحابہ کرام رضی اللہ عنہم کے اس قتال کے متعلق نصیحت کی ہے اور ساتھ ہی دلائل بھی ذکر کیے ہیں۔ فرماتے ہیں کہ ان حضرات میں سے کسی ایک صحابی کے حق میں خطا کو متعین طور پر نسبت کرنا جائز نہیں کیونکہ یہ لوگ اپنے ان افعال میں مجتہد کی حیثیت میں تھے اور اخلاص کی بنا پر ان سے یہ افعال صادر ہوئے۔ یہ تمام حضرات ہمارے لیے پیش رو اور مقتدر امام ہیں ہمیں ان کے باہمی مناقشات کے متعلق رکنے کے لیے حکم ہے اور ہم پر لازم ہے کہ ہم ان کا ذکر خیر کے ساتھ کریں برائی کے ساتھ نہ کریں۔

۱) ایک وجہ تو یہ ہے کہ انھیں صحبت نبوی کا شرف حاصل ہے اور اس کا بہت بڑا احترام ہے۔

۲) دوسرا یہ ہے کہ نبی اقدس صلی اللہ علیہ وسلم نے ان کے متعلق سب اور طعن کرنے سے ہمیں منع فرمایا ہے۔

۳) تیسری بات یہ ہے کہ اللہ تعالیٰ نے ان کی یہ خطائیں معاف فرمادی ہیں اور اس نے ہمیں ان کے حق میں رضامندی کی خبر دے رکھی ہے۔

قرطبی رحمۃ اللہ علیہ ذکر کرتے ہیں کہ:

((لا يجوز ان ينسب الى احد من الصحابة خطأ فغلوه مقطوع به اذا كانوا كلهم اجتهدوا فيما فعلوه وارادوا الله عز وجل وهم كلهم لنا ائمة وقد تعدنا بالكف عما شجر بينهم لا نذكرهم الا باحسن الذكر لحرمة الصحبة ونهى النبي صلی اللہ علیہ وسلم عن سبهم وان الله غفر لهم واخبر بالرضا عنهم))^۲

یعنی یہ جائز نہیں کہ صحابہ رضی اللہ عنہم میں سے کسی کو یقینی طور پر خطا پر کہا جائے کیونکہ وہ سب کے سب ان کاموں میں جو انھوں نے کیے مجتہد کے درجہ میں تھے اور ان سب کے پیش نظر اللہ کی رضامندی صحابہ سب ہمارے لیے امام ہیں اور جو کچھ ان میں اختلافات ہوئے ان سے زبان کو روک رکھنا ایک عبادت ہے اور ہم انھیں ایسے ذکر کے سوا اور کسی طرح یاد نہیں کرتے۔ یہ ان کی صحابیت کا احترام ہے اور اس لیے بھی کہ نبی پاک صلی اللہ علیہ وسلم نے انھیں برا کہنے سے منع فرمایا ہے اور اللہ تعالیٰ نے بے شک انھیں بخش دیا ہے اور اس نے اپنے ان سے راضی ہونے کی خبر بھی دے دی ہے۔“

۱) مجمع الزوائد ص ۱۴۰ (شیخ عبدالقادر جیلانی) تحت فصل ونحوه اهل السنة طبع تول کشور لاہور

۲) مجمع الاحکام القرآن (قرطبی) ص ۳۲۱ ج ۱۶ تحت آیت وان طائفتان من المومنین الخ (انجرات) طبع مصر۔

⑥ مشاجرات بین الصحابہ رضی اللہ عنہم کے متعلق جس طرح ہم نے سابقہ اکابرین امت کے اقوال ذکر کیے ہیں اسی طرح اب اس بحث کے اختتام پر حافظ ابن حجر رحمہ اللہ کا ایک قول ذکر کرتے ہیں جو انھوں نے فتح الباری میں تحریر کیا ہے۔ فرماتے ہیں کہ:

”صحابہ کرام میں جو تنازعات پیش آئے ان کی وجہ سے کسی ایک پر بھی طعن کرنے اور عیب لگانے سے اہل سنت والجماعت نے منع کیا ہے اور اس منع پر اہل السنۃ کا اتفاق ہے اگرچہ یہ جانا جائے کہ کون حق پر ہے وجہ یہ ہے کہ یہ باہمی حروب اجتہاد کی بنا پر تھیں (عناد اور نسلی عصبیت کی بنا پر نہ تھیں) اللہ تعالیٰ نے اجتہاد میں خطا کرنے والے کو معاف فرما دیا ہے۔ بلکہ یہ بات ثابت ہو چکی ہے کہ مجتہد مصیب کو دوا جو دیے جاتے ہیں اور مجتہد مفلح کی۔“ (اجرماتا ہے۔“

((واتفق اهل السنة على وجوب منع الطعن على احد من الصحابة بسبب ما وقع لهم من ذلك ولو عرف المحقق منهم لانهم لم يقاتلوا في تلك الحروب الا عن اجتهد وقد عفا الله تعالى عن المخطئ في الاجتهاد بل ثبت انه يوجر اجرا واحدا وان المصيب يوجر اجرين كما سيأتي بيانه في كتاب الاحكام))^۱

یہ تمام فرمودات اپنے اپنے مفہوم میں واضح ہیں ان پر مزید کسی تفسیر کی حاجت نہیں۔

ہدایات کا ماخذ

گزشتہ صفحات میں سلف صالحین کی متعدد روایات ہم نے پیش کی ہیں۔ ان کا اصل ماخذ بعض وہ روایات ہیں جو حضرت حذیفہ رضی اللہ عنہ سے منقول ہیں مثلاً:

((عن حذيفة بن يمان رضی اللہ عنہ قال قال رسول الله ﷺ يكون بين ناس من اصحابي فتنه يغفرها الله لهم لصحبتهم اياي- يستن بهم فيها ناس بعدهم يدخلهم الله بها النار))^۲

”یعنی آنجناب ﷺ نے فرمایا کہ میرے صحابہ میں فتنہ ہوگا میری صحبت کی وجہ سے ان کی مغفرت ہو جائے گی۔ ان کے طریقہ پر ان کے بعد بعض لوگ فتنہ میں داخل ہوں گے تو اللہ تعالیٰ ان کو دوزخ میں داخل کرے گا۔“

۱۔ فتح الباری شرح بخاری ص ۲۸ ج ۱۳ باب الفتن باب اذا اختلف المسلمین بطريق

۲۔ تفسیر احکام القرآن (قرطبی) ص ۳۹۱ ج ۷ تحت آیۃ واتقوا فتنه لا تصيبن الذين ظلموا

مجمع الزوائد (مشقی) ص ۳۳۳، ۳۳۴ ج ۷ باب فيما كان في الجمل واصحابه وغيره۔

حاصل یہ ہے کہ ”جمل و صفین“ جیسے فتنوں میں جو صحابہ کرام رضی اللہ عنہم جتلا ہوئے احادیث کی روشنی میں ان کی مغفرت اور بخشش ہو جائے گی۔ لیکن بعد والے لوگ جو اس طرح کی جنگ کھڑی کریں گے وہ دوزخ میں جائیں گے۔

ان ارشادات نبوی کے پیش نظر اکابرین امت نے اہل اسلام کو مذکورہ ہدایات و نصائح فرمائے ہیں کہ ان صحابہ کرام رضی اللہ عنہم پر اعتراض کرنے اور نقد و جرح کرنے سے کلی اجتناب کیا جائے کیونکہ ان کی مغفرت فرما دی گئی ہے۔

① حاصل یہ ہے کہ تنازعات صحابہ کرام رضی اللہ عنہم میں بطور نقد و تنقید حصہ لینے سے اکابرین امت نے منع فرمایا ہے اور کف لسان کرنے کی ہدایات کی ہیں اور ان کا معاملہ اللہ تعالیٰ کے سپرد کرنے کی نصیحت فرمائی ہے۔

② ان کے ان معاملات میں حسن ظن رکھنے کا فرمان دیا ہے۔

③ اسی چیز میں دنیا و عقبیٰ کی سلامتی منسر ہے اور حفاظت دین و ایمان کے لیے اسلم اور محتاط طریق یہی ہے۔

آخر کلام

اس طویل مع غراشی سے مقصد یہ ہے کہ جمل و صفین والوں کے حق میں ہمارے نظریات سلف صالحین رضی اللہ عنہم کے فرمودات کے موافق ہونے چاہئیں اور ہمارے تاثرات ان کے خلاف نہیں ہونے چاہئیں اور جداگانہ رائے زنی سے اجتناب اور جدید تجزیہ و تبصرہ سے پرہیز کرنا چاہیے تاکہ ہمارا ایمان محفوظ رہے۔

اہل صفین کے حق میں روئے صالحہ

اب ہم اہل صفین کے حق میں دو عدد بشارتیں بطریق خواب ذکر کرتے ہیں جو مسئلہ ہذا کی تائید میں پیش کرنے کے قابل ہیں امید ہیں ناظرین کرام انہیں بنظر استحسان دیکھیں گے۔

یہ روئے صالحہ ہیں جن کو اکابر محدثین اور مورخین نے اپنی معتد تصانیف میں ذکر کیا ہے اور اہل صفین کے حق میں یہ ”بشارت عظمیٰ“ تصور کی جاتی ہیں۔ علماء فرماتے ہیں کہ دلائل شرعیہ اور تاریخی شواہد کی موجودگی میں اگرچہ اس کی چنداں حاجت نہیں تاہم فطری طور پر ”روئے صالحہ“ اور ”بشارت صادقہ“ سے ایک قسم کا اطمینان اور سکون نیک طلباء میں پیدا ہو جاتا ہے۔

تاہم بریں ذیل میں اس واقعہ کے متعلق چند مہشرات صحیحہ درج کی جاتی ہیں جنہیں کبار علماء نے اپنی تصانیف میں درج کیا ہے اور ان کو رد نہیں کیا۔ یہ چیز عند العلماء قبولیت کی علامت ہے۔

ابو میسرہ کا خواب

تابعین میں ایک بزرگ عمرو بن شریحیل رضی اللہ عنہ گزرے ہیں جن کی کنیت ابو میسرہ ہے۔ یہ حضرت عمر

قاروق، حضرت علی المرتضیٰ اور حضرت عبداللہ بن مسعود رضی اللہ عنہ کے مشہور تلمیذ اور ان سے ثقہ راوی ہیں۔ آپ بڑے راست گو اور معتد شخصیت تھے علماء نے یہ بھی لکھا ہے کہ ابو میسرہ رضی اللہ عنہ صفین میں حضرت علی المرتضیٰ رضی اللہ عنہ کی حمایت میں شریک قتال تھے۔ ابو میسرہ رضی اللہ عنہ کہتے ہیں کہ میں اہل صفین کے معاملہ کے متعلق بڑے تردد اور پریشانی میں تھا اور میں ان دونوں فریق کے درمیان کوئی فیصلہ کن بات معلوم نہیں کر سکا تھا۔

پس اس حالت میں مجھے ایک خواب میں دکھایا گیا کہ میں جنت میں داخل ہو کر اہل صفین کے پاس پہنچا ہوں وہ ایک سرسبز باغ میں ہیں اور وہاں نہریں چل رہی ہیں پھر وہاں میں نے جنتیوں کے خیمے لگے ہوئے دیکھے۔ میں نے پوچھا کہ یہ کن لوگوں کے خیمے ہیں؟ تو مجھے بتایا گیا کہ یہ خیمے ذوالکلاع اور حوشب کے لیے ہیں (یہ دونوں بزرگ حضرت امیر معاویہ رضی اللہ عنہ کی حمایت میں جنگ صفین میں شہید ہوئے تھے) اس کے بعد میں نے دریافت کیا کہ عمار بن یاسر رضی اللہ عنہ اور ان کے ساتھی کہاں ہیں؟ تو مجھے بتایا گیا کہ ان کا مقام اور قیام آگے ہے۔ میں نے کہا یہ کیسے ہوا حالانکہ بعض نے بعض کو قتل کیا تھا؟ جواب دیا گیا کہ ان لوگوں کی اللہ تعالیٰ سے ملاقات ہوئی اور انہوں نے اللہ تعالیٰ کو واسع المغفرت پایا پس اس نے ان سب کی مغفرت فرمادی۔ پھر میں نے پوچھا کہ اہل نہروان کا کیا ہوا؟ تو اس کے متعلق جواب ملا کہ وہ شدت اور سختی میں ڈال دیے گئے ہیں۔

ابن ابی شیبہ رضی اللہ عنہ نے اس واقعہ کو یہ عبارت ذیل نقل کیا ہے:

((عن ابی وائل قال رای فی المنام ابو میسرہ عمرو بن شریحیل وکان افضل اصحاب عبداللہ (بن مسعود رضی اللہ عنہ) قال رأیت کانی ادخلت الجنة فرأیت قبابا مضروبة فقلت لمن هذه؟ فقیل هذا لذی الکلاع وحوشب وکانا ممن قتل مع معاویة رضی اللہ عنہ یوم صفین۔ قال قلت واین عمار واصحابه؟ قال امامک۔ قلت کیف وقد قتل بعضهم بعضا؟ قال فقیل انهم لقوا الله فوجدوه واسع المغفرة قال قلت فما فعل اهل النهر؟ قال فقیل لقوا برحاً))

ابو میسرہ عمرو بن شریحیل رضی اللہ عنہ کے اس واقعہ خواب کو مندرجہ ذیل محدثین اور مورخین نے بھی اپنی اپنی عبارات کے ساتھ اپنی تصانیف میں نقل کیا ہے۔ ذیل میں ہم صرف ان کے حوالہ جات نقل کرتے ہیں تاکہ اصل تحقیق رجوع فرما کر تسلی کر سکیں۔ عبارت نقل کرنے میں تطویل ہوتی ہے۔ ان تمام حوالہ جات میں سب سے مفصل واقعہ سعید بن منصور نے اپنی سنن میں ذکر کیا ہے۔ اور مندرجہ بالا عبارت مصنف ابن ابی شیبہ کی ہے۔

- ① کتاب السنن (سعید بن منصور غسانی) ص ۳۶۹ ج ۳ باب جامع الشہادۃ طبع مجلس علمی
- ② طبقات ابن سعد ص ۱۸۸، ۱۸۹ ج ۳ آخر ترجمہ عمار بن یاسر رضی اللہ عنہ (طبع لیبان)
- ③ کتاب المعروفہ تاریخ (بسوی) ص ۳۱۲ ج ۳ طبع بیروت
- ④ حلیۃ الاولیاء (ابو یوسف اصنہانی) ص ۱۳۳ ج ۳ تحت عمرو بن شریحیل ابو یوسف و رضی
- ⑤ السنن الکبریٰ (بیہقی) ص ۱۷۸ ج ۸ تحت قتال اہل البغی، طبع حیدرآباد، دکن
- ⑥ تاریخ بلد و دمشق (ابن عساکر) (مخطوط) ص ۳۷۹ ج ۵ تحت حوشب بن سیف
- ⑦ العصر (ذہبی) ص ۳۰ ج ۱ تحت سنہ ۳۷ھ
- ⑧ مرآۃ البیان (یافعی) ص ۱۰۳-۱۰۴ ج ۱ تحت سنہ ۳۷ھ
- ⑨ الاسابہ (ابن حجر عسقلانی) ص ۳۸۲ ج ۱ تحت الحوشب و ظلم
- ⑩ التاجیہ عن طعن معاویہ رضی اللہ عنہ (مولانا عبدالعزیز) ص ۷ طبع مئان

تنبیہ

مذکورہ بالا قریباً دس عدد علمائے کرام کے حوالہ جات پیش کیے گئے ہیں ان حضرات میں سے بعض نے ان اسناد کے صحیح ہونے کی تصریح فرما دی ہے۔ مثلاً حافظ ذہبی، بسوی، یافعی اور ابن حجر عسقلانی رحمہ اللہ نے اس روایت کی صحت کی تصریح کی ہے نیز ان حضرات نے واقعہ ہذا کے نقل کرنے کے بعد اس کی تردید نہیں کی۔ پس یہ چیز اس کے قابل قبول ہونے کے لیے کافی ہے۔

(۲) بشارت ثانیہ حضرت عمر بن عبدالعزیز رضی اللہ عنہ کا خواب

صالح خلیفہ حضرت عمر بن عبدالعزیز رضی اللہ عنہ اپنے دور کے اکابر تابعین میں مشہور ثقہ اور معتمد شخصیت ہیں۔ ان کا ایک خواب محدث ابوبکر بن ابی الدنیا رضی اللہ عنہ نے اپنی سند کے ساتھ ذکر کیا ہے۔

وہ لکھتے ہیں کہ عمر بن عبدالعزیز رضی اللہ عنہ فرماتے ہیں کہ میں نے جناب نبی کریم ﷺ کی خواب میں زیارت کی اور دیکھتا ہوں کہ ابوبکر صدیق اور عمر بن خطاب رضی اللہ عنہما جناب کی خدمت اقدس میں حاضر ہیں میں نے آنجناب ﷺ کی خدمت میں سلام عرض کیا اور ایک طرف بیٹھ گیا۔ تھوڑی دیر کے بعد حضرت علی المرتضیٰ اور حضرت امیر معاویہ رضی اللہ عنہما حاضر ہوئے۔ پھر ان دونوں کو ایک مکان میں داخل کر کے دروازہ بند کر دیا گیا۔ میں اس منظر کو دیکھ رہا تھا۔ پھر جلد ہی حضرت علی المرتضیٰ رضی اللہ عنہ اس مکان سے برآمد ہوئے اور کہنے لگے ”رب کعبہ کی قسم! اس معاملہ کا میرے حق میں فیصلہ کیا گیا ہے۔“ پھر تھوڑی ہی دیر کے بعد حضرت امیر معاویہ رضی اللہ عنہ اس مکان سے باہر آئے اور یوں کہہ رہے تھے کہ ”رب کعبہ کی قسم! میرے لیے مغفرت فرمادی گئی۔“

ابن کثیر رضی اللہ عنہ نے البدایہ میں ابن ابی الدنیا رضی اللہ عنہ کے حوالہ سے یہ تمام واقعہ نقل کیا ہے اصل عبارت اہل

علم کے اطمینان کے لیے تحریر کی جاتی ہے:

“(عن عمر بن عبدالعزیز رضی اللہ عنہ قال رأیت رسول اللہ ﷺ فی المنام وأبو بکر وعمر رضی اللہ عنہما جالساں عنده فسلمت علیه وجلست۔ فیمنما انا جالس اذا اتی بعلی و معاویہ رضی اللہ عنہما فادخلا بیتا واجیف الباب وانا انظر فما کان بأسرع من ان خرج علی رضی اللہ عنہ وهو یقول قضی لی و رب الکعبة۔ ثم ما کان بأسرع ان خرج معاویہ رضی اللہ عنہ وهو یقول غفر لی و رب الکعبة)“^۱

مندرجہ بالا روایے صالحہ کو امام غزالی رحمۃ اللہ علیہ نے بھی اپنی مشہور تصنیف ”کیمیائے سعادت“ میں یہ عبارت ذیل نقل کیا ہے۔ اہل علم کی تسلی کے لیے عبارت بعینہ درج کی جاتی ہے۔ امام غزالی رحمۃ اللہ علیہ تحریر کرتے ہیں کہ ”عمر بن عبدالعزیز رضی اللہ عنہ میگوید کہ رسول اللہ ﷺ را خواب دیدم با ابو بکر و عمر (رضی اللہ عنہما) نشست چون با ایشان نشستم ناگاہ علی و معاویہ (رضی اللہ عنہما) را بیاوردند و در خانہ فرستادند و در بہ ہستم۔ در وقت علی (رضی اللہ عنہ) را دیدم کہ بیرون آمد و گفت قضی لی و رب الکعبہ یعنی حق مرا نہاد پس بزودی معاویہ (رضی اللہ عنہ) بیرون آمد و گفت غفر لی و رب الکعبہ مرا نیز عفو کردند و بیا مرزیدند۔“^۲

”اس کا مفہوم یہ ہے کہ حضرت عمر بن عبدالعزیز رضی اللہ عنہ کہتے ہیں کہ رسول اللہ ﷺ کو میں نے خواب میں دیکھا۔ حضرت ابو بکر و عمر رضی اللہ عنہما ساتھ بیٹھے ہوئے تھے۔ جب میں بھی آپ کی خدمت اقدس میں بیٹھ گیا تو ناگہاں حضرت علی اور حضرت امیر معاویہ رضی اللہ عنہما کو لایا گیا اور ایک مکان میں داخل کر کے اس کا دروازہ بند کر دیا گیا۔ تھوڑی دیر بعد میں نے حضرت علی رضی اللہ عنہ کو دیکھا کہ باہر تشریف لائے اور فرمایا کہ رب کعبہ کی قسم! میرے حق میں فیصلہ ہوا ہے اور پھر جلد ہی حضرت امیر معاویہ رضی اللہ عنہ باہر تشریف لائے اور آ کر کہا کہ رب کعبہ کی قسم! مجھے معاف کر دیا گیا اور بخش دیا گیا ہے۔“

ان بشارات کی روشنی میں مسئلہ واضح ہوا کہ اللہ تعالیٰ کی شان کریمی نے صفین والے حضرات کے ساتھ عفو اور معافی کا معاملہ فرما دیا ہے اور ان کی باہمی آویزشوں سے درگزر فرما کر مغفرت فرمادی ہے۔ فلہذا ہم لوگوں کو بھی ان کے حق میں حسن ظن رکھنا لازم ہے اور ان کے متعلق بدگمانی اور سوء ظنی سے پرہیز کرنا ضروری ہے (جیسا کہ قبل ازیں بھی ذکر کیا گیا ہے)۔

۱۔ کتاب الروح (ابن قیم) ص ۳۱ تحت مسئلہ طبع حیدر آباد دکن۔

۲۔ البدایہ والنہایہ (ابن کثیر) ص ۸۳۰ تحت ترجمہ معاویہ بن ابی سفیان رضی اللہ عنہ (مورد فی مناقبہ وفضائلہ) طبع مصر

۳۔ کیمیائے سعادت فارسی ص ۴۸۳ طبع محمدی ممبئی تحت پیداکردن احوال مردگان کہ کشف شدہ است بطریق خواب

10

بحث ہذا کے آخر میں رفع شبہ کے طور پر چند کلمات درج کیے جاتے ہیں۔

بعض لوگوں کا خیال ہے کہ خواب محض وہم اور گمان ہوتا ہے اس بنا پر اس پر کچھ اعتناء نہیں اور نہ اس سے کوئی صحیح تاثر لیا جاسکتا ہے۔

اس سلسلے میں چند امور تحریر کیے جاتے ہیں:

در اصل خواب کئی قسم کے ہوتے ہیں۔ بعض ”رُویائے صالحہ“ اور صحیح ہوتے ہیں اور بعض محض وہم اور بریشان خیالی ہوتی ہے جس کو ”اضغاث احلام“ سے تعبیر کیا جاتا ہے۔

صحیح خواب (روائے صالحہ) کے متعلق قرآن مجید میں متعدد واقعات موجود ہیں مثلاً:

① حضرت ابراہیم علیہ السلام کا خواب اپنے فرزند حضرت اسماعیل علیہ السلام کو ذبح کرنے کے متعلق اِیْنِ اَمْرِ یَٰ اِسْمَاعِیْلُ اَتَاٰکَ اَذِیْحَکَ فَاَنْظُرْ مَا دَاسَرٰی الْغَیْبُ

حضرت یوسف علیہ السلام کا خواب: اِنِّیْ رَآیْتُ اَحَدَ عَشَرَ کَوْکَبًا وَّ النَّحْسَ وَّ النَّحْسَ رَآیْتُہُمْ بِیْ سَجْدًا

(سورۃ یوسف)

⑥ حضور نبی کریم ﷺ کا خواب مبارک جس کا ذکر لَقَدْ صَدَّقَ اللَّهُ رَسُولَهُ الْرُّؤْيَا بِالْحَقِّ لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ الْوَيْثُونَ = الہم (سورۃ فتح) میں فرمایا گیا ہے۔

اسی طرح دیگر بھی کئی رویا کے واقعات صحیحہ پائے جاتے ہیں۔

حدیث شریف میں بھی صحیح رویا کے متعلق متعدد روایات پائی جاتی ہیں۔ مثلاً

① جناب نبی کریم ﷺ نے ارشاد فرمایا کہ میرے بعد نبوت باقی نہیں ہے الا المبشرات۔ لوگوں نے عرض کیا کہ مبشرات کیا ہیں؟ تو آنحضور ﷺ نے فرمایا:

((الرويا الصالحة يراها الرجل الصالح او ترى له))^٤

”یعنی مبشرات کی تشریح فرماتے ہوئے آنجناب ﷺ نے فرمایا کہ وہ نیک خواب ہیں جو نیک انسان خود دیکھتا ہے پاس کے حق میں کوئی دوسرا شخص دیکھتا ہے۔“

۲) نیز آنجناب ﷺ نے ارشاد فرمایا کہ میرے بعد نبوت میں سے کچھ باقی نہیں مگر روئے صالحہ ہے۔
 ((ليس ببقی بعدی من النبوة الا الرؤیا الصالحة))^۱

۱۔ موعظہ امام مالک سے ۳۸ بابا جامعہ فی الرکایہ طبع چھپائی دہلی

مسند وارمی ص ۴۲ کتاب الریایا باب فی قوله تعالیٰ اھم البشری الخ

ح موطا امام مالک ص ۳۷۸ تحت باب ما جاء في الروياء طبع دہلی۔

ان احادیث کی روشنی میں متعدد واقعات روئے صالحہ کے متعلق پائے جاتے ہیں مثلاً:

① حضرت عائشہ صدیقہ رضی اللہ عنہا کا خواب موطا امام مالک میں مذکور ہے۔ آپ فرماتی ہیں کہ میں نے خواب میں دیکھا کہ تین چاند میرے حجرہ میں آ کر گرے ہیں۔ پس میں نے اس خواب کو اپنے والد صدیق اکبر رضی اللہ عنہ کی خدمت میں بیان کیا۔ پھر جب آنجناب رضی اللہ عنہ کا وصال مبارک ہوا اور میرے حجرے میں بنی آنجناب رضی اللہ عنہ دفن ہوئے تو اس وقت حضرت صدیق اکبر رضی اللہ عنہ نے مجھ سے فرمایا کہ:

((هذا احد اقمارك وهو خيرها))^۱

”یعنی یہ ان تین چاندوں میں سے ایک ہیں اور یہ ان سب سے بہتر ہیں۔“

② دوسرا حضرت عمر فاروق رضی اللہ عنہ کا خواب ہے جو آپ نے جمعہ کے روز خطبہ میں ذکر فرمایا:

((ايها الناس اني رايت ديكاً احمر نقرني نقرتين ولا اري ذالك الا حضور اجلى))^۲

”یعنی اے لوگو! میں نے ایک سرخ مرغ دیکھا ہے کہ اس نے دو چونچیں مجھ پر لگائیں، اور اس سے میں نے اپنے انتقال کو قریب سمجھا ہے۔“

اس نوع کے بہت سے روئے ایسے صحیح و مستیاب ہو سکتے ہیں لیکن تائید مسئلہ کے لیے مندرجہ بالا اشیاء کافی ہیں۔

مذکورہ امور کی روشنی میں یہ ہر دو خواب جو اہل صفین کے حق میں ہم نے ذکر کیے ہیں ان کو ”حجت اقصیٰ“ کے درجہ میں قبول کیا جاتا ہے اور ان کو محض ونہم اور خیال قرار دے کر رو نہیں کیا جاسکتا۔ پس ان کی وہی حیثیت ہے جو ایک صحیح خواب کی ہوتی ہے اور ایک ایماندار شخص کے لیے قابل اطمینان ہے اور صالح طہالک کے لیے سکون قلبی کی خاطر مفید ہے۔

فلہذا اہل صفین کے حق میں ہمارا حسن ظن یہی ہے کہ مالک کریم نے ان کی مغفرت کا سامان فرما کر ان کو نجات دے دی ہے۔ وما ذالك على الله بعزيز۔

چند واقعات

جنگ صفین کے بعد واقعہ حکیم میں جب ناکامی ہوئی تو حضرت امیر معاویہ رضی اللہ عنہ نے اہل شام سے اپنے لیے خلافت کی بیعت لے لی، اور بیعت ہذا فی القعدہ ۳۷ھ میں منعقد ہوئی۔ اس سے قبل آپ اپنے سابقہ منصب امیر شام ہونے کی حیثیت سے کام کر رہے تھے اور خلافت کے مدعی نہیں تھے۔

۱۔ موطا امام مالک ص ۸۰ تحت باب ما جاء في دفن عليہ۔ طبع دہلی

۲۔ معصف ابن ابی شیبہ ص ۴۷-۴۸ ج ۱۱ بحث ما جہد عمر بن الخطاب (طبع کراچی)

((ثم لما كان من امر الحكمين ما كان واختلف اهل العراق على علي رضي الله عنه و

بايع اهل الشام معاوية رضي الله عنه بالخلافة))^۱

”یعنی حکمین کا معاملہ (حکیم کے مسئلہ میں) جو ہوا سو ہوا، اور اہل عراق بھی حضرت علی المرتضیٰ رضی اللہ عنہ

پر آپس میں مختلف ہو گئے تو اہل شام نے حضرت امیر معاویہ رضی اللہ عنہ سے بیعت خلافت کر لی۔“

اس سے معلوم ہوا کہ حضرت علی رضی اللہ عنہ کی پوزیشن عراق میں اب پہلی سی نہ رہی تھی اور حکمین کی اس رائے نے کہ اب حضرت علی رضی اللہ عنہ خلیفہ نہ رہیں نہ حضرت امیر معاویہ رضی اللہ عنہ گورنر ہیں نئے حالات پر اثر ڈالا۔

اسی مسئلہ کو حافظ ابن کثیر رحمہ اللہ نے یہ عبارت ذیل ذکر کیا ہے:

((وقد كانوا استفتحوا امرهم حين انصرف علي رضي الله عنه من صفين وحين كان من

امر التحكيم ما كان و حين نكل اهل العراق عن قتال اهل الشام وقد كان

اهل الشام حين انقضت الحكومة بدومة الجندل سلموا علي معاوية رضي الله عنه

بالخلافة وقوى امرهم جدا))^۲

”یعنی جب حضرت علی المرتضیٰ رضی اللہ عنہ صفین سے واپس ہوئے اور حکیم کا معاملہ جو ہوا سو ہوا تو اس

معاملہ کی اہمیت بڑھ گئی اور جب اہل عراق اہل شام کے قتال سے رجوع کرنے لگے اور حکومت کا

نظام دومۃ الجندل پر جاتا رہا تو اہل شام نے خلافت حضرت امیر معاویہ رضی اللہ عنہ کے سپرد کر دی اور ان

کا معاملہ بہت قوی ہو گیا۔“

مطلب یہ ہے کہ حضرت امیر معاویہ رضی اللہ عنہ کو خلیفہ تسلیم کر لیا گیا اور آپ اہل شام کے لیے خلیفہ اور امیر

متعین ہو گئے۔

حکیم میں ناکامی کے واقعہ سے لے کر جناب علی المرتضیٰ رضی اللہ عنہ کی حضرت امیر معاویہ رضی اللہ عنہ سے صلح

(۴۰ھ) تک کے درمیانی دور میں فریقین کے عمال اور فوجی قائدین کے درمیان جو تصادم و تعارض کے مختلف

واقعات پیش آئے ان کی حیثیت مقامی اور وقتی طور پر عبوری دور کی جھڑپوں سے زیادہ نہیں خود حضرت علی اور

حضرت معاویہ رضی اللہ عنہ کے مابین اس دور میں کوئی معرکہ قائم نہیں ہوا۔

اب اس دور کے چند ایک واقعات ذکر کیے جاتے ہیں جو اپنی نوعیت کے اعتبار سے کچھ قابل ذکر ہیں،

تمام تفصیلات پیش کرنا یہاں مقصود نہیں۔

۱۔ تاریخ ابن خلدون ص ۱۱۲۵ ج ۲ تحت ولائہ عمرو بن العاص مصر

تاریخ خلیفہ ابن خیاط ص ۱۷۷ ج ۱ تحت وقعة الحنین ۳۷ھ

۲۔ البدایہ والنہایہ (ابن کثیر) ص ۳۱۳ ج ۷ تحت سنہ ۳۸ھ

① حضرت امیر معاویہ رضی اللہ عنہ نے اپنے مقام پر مصر کے بارے میں اپنے عمال و ولاة اور اہل الرائے سے مشورہ کیا کہ وہاں جانا چاہیے یا نہ؟ سب نے اس کا ہاں میں جواب دیا۔

((فعند ذلك جمع معاوية رضي الله عنه امراء عمرو بن العاص، شرحبيل بن السمط وعبدالرحمن ابن خالد بن الوليد والضحاك بن قيس و بسر بن ابي اوطاة وابالاعور السلمي، وحزمة بن سنان الهمداني وغيرهم رضي الله عنهم، فاستشارهم في المسيرة الى ديار مصر فاستجابوا له))^۱

”یعنی اس وقت حضرت امیر معاویہ رضی اللہ عنہ نے اپنے امراء حضرت عمرو بن عاص، شرحبیل بن سمط، عبدالرحمن بن خالد بن ولید، ضحاک بن قیس، بسر بن ابی اوطاة، ابو الاعور سلمیٰ اور حمزہ بن سنان ہمدانی وغیرہم رضی اللہ عنہم سے دیار مصر کی طرف پیش قدمی کے لیے مشورہ طلب کیا تو انھوں نے اس اقدام کی تائید کی۔“

چنانچہ حضرت امیر معاویہ رضی اللہ عنہ نے مشورہ کے مطابق حضرت عمرو بن عاص رضی اللہ عنہ (جنھوں نے عہد فاروقی میں مصر کو فتح کیا تھا) کو مصر کی طرف روانہ کیا اور اس موقع پر انھیں چند نصح اور ہدایات فرمائیں جن سے حضرت معاویہ رضی اللہ عنہ کی خشیت الہی، مومنانہ نرمی اور ان کی صلح و اتفاق کی پالیسی کا پتہ چلتا ہے۔

((اوامه بنقوى الله والرفق والمهل والتودة وان يقتل من قاتل ويعفو عن من ادبر وان يدعوا الناس الى الصلح والجماعة))^۲

”یعنی حضرت امیر معاویہ رضی اللہ عنہ نے حضرت عمرو بن عاص رضی اللہ عنہ کو اللہ سے خوف کرنے، نرمی اور حوصلہ مندی کی ہدایت فرمائی، مقابلہ کرنے والوں کے خلاف قتال کرنے اور پشت دے کر جانے والے کو معاف کرنے کا مشورہ دیا اور فرمایا کہ آپ لوگوں کو صلح اور جماعت کے ساتھ رہنے کی دعوت دیں۔“

دوسری جانب حضرت علی المرتضیٰ رضی اللہ عنہ نے قیس بن سعد رضی اللہ عنہ والی مصر کو معزول کر کے ان کی جگہ محمد بن ابی بکر کو حاکم مصر بنا کر بھیجنے کا فیصلہ کیا۔

محمد بن ابی بکر نا تجربہ کار و نوخیز جوان تھے جب آپ مصر پہنچے تو اہل مصر نے آپ کو خفت کی نگاہ سے دیکھا نیز محمد بن ابی بکر بعض امور میں جلد باز ثابت ہوئے اور اہل مصر پر اقتدار قائم کرنے میں ناکام رہے خصوصاً خربتہ کے علاقہ میں جو لوگ حضرت عثمان ذوالنورین رضی اللہ عنہ کے طرفدار تھے اور ان کی مظلومانہ شہادت سے خاصے متاثر تھے ان لوگوں نے حضرت علی رضی اللہ عنہ کی بیعت سے انکار کر دیا۔

۱ الہدایہ والنباہیہ (ابن کثیر) ص ۳۱۳ ج ۷ تحت سنہ ۳۸ھ

۲ الہدایہ والنباہیہ (ابن کثیر) ص ۳۱۳ ج ۷ تحت سنہ ۳۸ھ

ان حالات کی اطلاع جب حضرت علی المرتضیٰ رضی اللہ عنہ کو ملی تو جناب نے اشتر نخعی کو محمد بن ابی بکر کی معاونت کے لیے روانہ فرمایا۔ اشتر نخعی ابھی مصر نہیں پہنچے تھے کہ راستے میں ان کا انتقال ہو گیا۔ اور جب آنجناب کو اشتر کے انتقال کی خبر پہنچی تو آپ بہت مغموم اور متاسف ہوئے۔

اور جب حضرت عمرو بن عاص رضی اللہ عنہ اپنی جماعت کے ساتھ مصر پہنچے تو خربتہ کے لوگ بھی آپ کے ساتھ شامل ہو گئے۔ ان حضرات کا محمد بن ابی بکر سے معارضہ ہوا اور محمد بن ابی بکر مقابلہ کی تاب نہ لا سکے۔ ان کا اثر وہاں حضرت عمرو بن عاص رضی اللہ عنہ کے مقابلہ میں بہت کم تھا آخر کار محمد بن ابی بکر معاویہ بن خدیج رضی اللہ عنہ کے ہاتھوں مقتول ہوئے اور حضرت عمرو بن عاص رضی اللہ عنہ نے مصر کے تمام انتظامات کو سنبھال لیا۔ یاد رہے کہ محمد بن ابی بکر اور اشتر نخعی دونوں نے حضرت عثمان غنی رضی اللہ عنہ کے خلاف شورش برپا کرنے میں حصہ لیا تھا اور حملہ آوروں میں بھی شامل تھے۔ گو محمد بن ابی بکر حضرت عثمان رضی اللہ عنہ کے شرم دلانے سے پیچھے ہٹ گئے تھے۔

تنبیہ

محمد بن ابی بکر کے قتل کے واقعہ کو دردناک اور المناک بنانے کے لیے رواقہ نے ایک بڑی داستان ذکر کی ہے جو بے اصل ہے۔ ہم نے اس کی وضاحت ”محمد بن ابی بکر کے قتل کے طعن“ کے تحت جوابات مطاعن میں پیش کر دی ہے۔ ناظرین کرام وہاں ملاحظہ فرمائیں گے۔

① حضرت علی المرتضیٰ رضی اللہ عنہ کی طرف سے عبداللہ بن عباس رضی اللہ عنہ بصرہ کے علاقہ پر والی تھے۔ ایک موقع پر آپ زیاد بن ابیہ کو بصرہ پر اپنا نائب مقرر کر کے کوفہ تشریف لے گئے۔ اس دوران میں حضرت امیر معاویہ رضی اللہ عنہ کی طرف سے عبداللہ بن عمرو حضری اہل بصرہ کی طرف ایک مکتوب لے کر بنی تمیم کے ہاں پہنچے۔ اس مکتوب میں ان لوگوں کا عمرو بن عاص رضی اللہ عنہ کے ساتھ عہد کا بیان تھا اور انھیں اس عہد کو ایفا کرنے کی دعوت دی گئی تھی چنانچہ بنی تمیم عبداللہ بن عمرو حضری کی حمایت میں ہو گئے اور انھیں اپنے ہاں پناہ دی۔

((وفی هذا الحین بعث معاویہ بن ابی سفیان رضی اللہ عنہ کتابا مع عبداللہ بن عمرو

الحضرمی الی اهل البصرة یدعوهم الی الاقرار بما حکم له عمرو بن

العاص رضی اللہ عنہ فلما قدمها نزل علی بنی تمیم فاجاروه))^۱

اس واقعہ کی خبر جب زیاد بن ابیہ کو بصرہ میں پہنچی تو اس نے قبیلہ بنی تمیم کے حالات کو درست کرنے کے لیے امین بن ضعیف کی نگرانی میں ایک دستہ فوج روانہ کیا مگر قبیلہ بنی تمیم سے معارضہ کے دوران میں امیر دستہ قتل ہو گیا۔

ان واقعات کی اطلاع جناب علی المرتضیٰ رضی اللہ عنہ کو ملی تو آنجناب نے جوانی کا رروائی کے لیے جاریہ بن

قدامہ حمی کو اپنے ساتھیوں کے ساتھ بصرہ روانہ کیا۔ جاریہ بن قدامہ نے عبداللہ بن عمرو حضری اور بنی تمیم کو اپنے موقف سے رجوع کرنے کی دعوت دی مگر انھوں نے رجوع نہیں کیا اور اپنے موقف پر قائم رہے۔ اس پر جاریہ بن قدامہ نے ان لوگوں کا محاصرہ کر لیا قتال کی نوبت آئی اور جاریہ نے ان کو شکست دی اور جلاؤ والا۔

جب عبداللہ بن عمرو حضری اور اس کے ساتھیوں کے قتل اور پھر ان کو آگ میں جلاؤ والے کی خبر ارض فارس وغیرہ میں پہنچی تو ان علاقہ جات کے لوگ سخت برہم ہوئے اور حضرت علی المرتضیٰ رضی اللہ عنہ کے خلاف ان کے جذبات اور بھڑک اٹھے یہاں تک کہ ان لوگوں نے خراج کی ادائیگی سے انکار کر دیا اور مرکز سے برگشتہ ہو کر سرکشی اختیار کی اور اہل فارس نے علاقہ کے حاکم ہبل بن حنیف رضی اللہ عنہ کو نکال دیا۔ الخ

((وكانوا قد منعوا الخراج والطاعة وسبب ذلك حين قتل ابن الحضرمي واصحابه بالنار حين حرقهم جارية بن قدامة في تلك الدار كما قدمنا فلما اشتهر هذا الصنيع في البلاد تشوش قلوب كثير من الناس على علي رضي الله عنه واختلفوا على علي رضي الله عنه ووضع اكثر اهل تلك النواحي خراجهم ولا سيما اهل فارس فانهم تمردوا واخرجوا عاملهم سهل بن حنيف .. الخ)) ۱
چنانچہ اس واقعہ کی بنا پر ارض فارس کے حالات کو درست کرنے کے لیے حضرت علی المرتضیٰ رضی اللہ عنہ نے زیاد بن ابیہ کو علاقہ فارس کا حاکم مقرر فرما کر روانہ کیا اور انھوں نے اپنی بصیرت اور کدوکاوش سے حالات کو درست کیا۔

⑤ مورخین نے ایک اور واقعہ بھی جو اس دوران میں پیش آیا یہاں ذکر کیا ہے۔

حضرت امیر معاویہ رضی اللہ عنہ کی طرف سے بسر بن ابی ارطاة جب علاقہ یمن میں پہنچے تو وہاں عبید اللہ بن عباس رضی اللہ عنہ حضرت علی المرتضیٰ رضی اللہ عنہ کی طرف سے والی یمن تھے۔ ان کا باہمی معارضہ ہوا مگر عبید اللہ بن عباس رضی اللہ عنہ ان حالات میں بسر بن ابی ارطاة رضی اللہ عنہ کا مقابلہ نہ کر سکے اور کوفہ چلے گئے اور وہاں حضرت علی المرتضیٰ رضی اللہ عنہ کی خدمت میں حالات بیان کیے تو آجنباب نے بسر بن ابی ارطاة کے مقابلہ کے لیے جاریہ بن قدامہ نے ایک جمیعت کے ساتھ یمن کی طرف روانہ فرمایا جب بسر رضی اللہ عنہ کو جاریہ بن قدامہ کی آمد کی خبر ہوئی تو وہ وہاں سے نکل کھڑے ہوئے۔ اور جاریہ بن قدامہ نے حضرت عثمان اور حضرت معاویہ رضی اللہ عنہ کے مہاتیق ل کو جو حضرت عثمان رضی اللہ عنہ کے قصاص کے لیے آئے تھے قتل کر دیا اور جلاؤ والا۔

((ولما بلغ عليا رضي الله عنه خبر بسر وجه جارية بن قدامة في المين فسار

۱۔ البدایہ والنہایہ (ابن کثیر) ص ۳۱۶ ج ۲ تحت واقعات سنہ ۳۸ھ

۲۔ البدایہ والنہایہ (ابن کثیر) ص ۳۲۰ ج ۲ تحت واقعات سنہ ۳۹ھ

جاریہ (بن قدامة) حتی بلغ نجران فحرق بها وقتل ناسا من شعبة عثمان
وهرب بسر واصحابه)۔^۱

تنبیہ

واقعہ ہذا کے تحت عبید اللہ بن عباس رضی اللہ عنہما کے دو معصوم فرزندوں کے قتل کے واقعہ (کہ بسر بن ابی ارقطہ نے یہ ظلم کیا تھا) کو مورخین نے ذکر کیا ہے۔ یہ چیز حضرت معاویہ رضی اللہ عنہ کے دور کے مظالم کو نمایاں کرنے اور اس داستان کو حسرتاک بنانے کے لیے ہے ورنہ یہ واقعہ بے اصل ہے اس کو دلائل کے ساتھ ہم نے مطاعن کے جوابات میں بیان کیا ہے وہاں ملاحظہ فرمائیں۔

مصالحات و مہادنت یعنی فریقین میں معاہدہ جنگ بندی

۳۸ھ-۳۹ھ کے درمیانی دور میں باہمی معارضات کے متعدد واقعات مختلف علاقہ جات میں پیش آئے۔ ان کی وجہ اور اسباب مختلف تھے ان معاملات میں مورخین کے مختلف نوع کے نظریات پائے جاتے ہیں بہر کیف ان کے اسباب و غل جو کچھ بھی ہوں ان کی تفصیلات ذکر کرنا مطلوب نہیں۔ اتنی بات ذکر کرنے میں کوئی حرج نہیں کہ ان حالات میں ایک قسم کی اضطرابی کیفیت تھی اور ملک میں باہمی انتشار کا دور دورہ تھا۔ اندریں حالات دونوں فریق (سیدنا علی المرتضیٰ اور حضرت امیر معاویہ رضی اللہ عنہما) کے درمیان حرب و ضرب کے سلسلہ کو ختم کرنے کے لیے مراسلت اور مکاتبت ہوئی جس کے نتیجہ میں ۴۰ھ میں بین الفریقین صلح ہو گئی، جسے معاہدہ جنگ بندی سے تعبیر کرنا زیادہ موزوں ہے اور یہ صلح نامہ درج ذیل تفصیلات پر مشتمل تھا۔

- ① عراق کا ملک اور اس کے ملکیات حضرت علی المرتضیٰ رضی اللہ عنہ کے تحت ہوں گے۔
- ② ملک شام اور اس کے ملکیات حضرت امیر معاویہ رضی اللہ عنہ کے تحت ہوں گے۔
- ③ کوئی ایک فریق دوسرے فریق کے علاقہ پر فوج کشی اور غارت گری نہیں کرے گا۔
- ④ ہر دو فریق ایک دوسرے کے خلاف قتال سے گریز کریں گے اور کسی ایک فریق کے علاقہ میں دوسرا فریق اپنی فوج نہیں بھیجے گا۔

((وفی هذه السنة (۴۰ھ) جرت بين علي و معاوية رضی اللہ عنہما "المهادنة" بعد مكاتبات يطول ذكرها على وضع الحرب بينهما وان يكون ملك العراق لعلی وللمعاوية الشام ولا يدخل احدهما على صاحبه في عمله بجيش ولا غارة ولا غزوة... و امسك كل واحد منهما عن قتال الآخر وبعث الجيوش

الی بلاذہ واستقر الامر علی ذالک))^۱

اور ابن کثیر رحمۃ اللہ علیہ نے مزید لکھا ہے کہ:

((وانہ (ابن عباس رضی اللہ عنہما) کان شاهدا للصلح))^۲

”یعنی اس صلح نامہ کے شاہدین اور گواہوں میں حضرت عبداللہ بن عباس رضی اللہ عنہ بھی شامل تھے۔“

مختصر یہ ہے کہ انجام کار ان کشیدہ حالات کی اصلاح کے لیے فریقین میں باہمی مہادنت اور مصالحت ہوئی۔ یہ ۴۰ھ میں واقع ہوئی تھی۔

صحابہ کرام رضی اللہ عنہم کے مابین یہ قیام امن کے حالات دشمنان اسلام کو کسی صورت میں گوارا نہ تھے۔ جب انھوں نے دیکھا کہ آپس میں لڑتے نہیں اور پھر سے ایک دوسرے کے قریب ہونے لگے تو انھوں نے ان سب اکابر کو قتل کرنے کی سکیم تیار کر لی۔ چنانچہ انھوں نے اسی سال رمضان المبارک ۴۰ھ میں ایک خاص منصوبہ کے تحت حضرت علی المرتضیٰ اور حضرت امیر معاویہ و حضرت عمرو بن عاص رضی اللہ عنہم تینوں حضرات پر حملہ کرایا اور اسلام سے اپنے بغض و عداوت کا پورا ثبوت دیا۔ اس پروگرام میں جو لوگ ان دشمنان اسلام (یہود و مجوس) کے کام آئے وہ خوارج تھے۔

اجتماعی قتل کا اہم منصوبہ

حضرت علی المرتضیٰ رضی اللہ عنہ پر قاتلانہ حملہ

چنانچہ حرم کعبہ میں تین خارجی عبدالرحمن بن ملجم الحمری الکندی المرادی، برک بن عبداللہ حبشی اور عمرو بن بکر حبشی جمع ہوئے اور انھوں نے قتل کا ایک اہم منصوبہ تیار کیا جسے پورا کرنے کے لیے اپنی جانوں کو فدا کرنے کا عہد کیا۔

خارجیوں کا خیال تھا کہ جب تک یہ تین شخص یعنی علی بن ابی طالب، معاویہ بن ابی سفیان اور عمرو بن عاص رضی اللہ عنہم زندہ ہیں امن قائم نہیں ہو سکتا۔ ان لوگوں نے ہمارے بھائیوں (یعنی خوارج) کو قتل کیا ہے، لہذا ہم پر ان ہر تین اشخاص کو قتل کر کے اہل بلاد کو راحت پہنچانا لازم ہے۔

۱۔ تاریخ ابن جریر طبری ص ۸۱ ج ۶ تحت ۴۰ھ

الہدایہ والنہایہ (ابن کثیر) ص ۳۲۲ ج ۷ تحت ۴۰ھ

تاریخ الکامل (ابن اثیر جزری) ص ۱۹۳ ج ۳ تحت ۴۰ھ طبع مصر

کتاب التہجد (ابو الفکر سالمی) ص ۱۶۹ تحت القول الاثنی فی قتل الحسنین رحمۃ اللہ علیہما

ج ۲ الہدایہ والنہایہ (ابن کثیر) ص ۳۲۲ ج ۷ تحت ۴۰ھ

((قلو شرینا انفسنا فاتینا ائمة الضلال فقتلناهم فارحنا منهم البلاد واخذنا منهم نار اخواننا فقال ابن ملجم اما انا فاكفيكم على بن ابی طالب وقال البرك وانا اكفيكم معاوية وقال عمرو بن بكر وانا اكفيكم عمرو بن العاص فتعاهدوا وتواثقوا ان لا ينكص رجل منهم عن صاحبه حتى يقتله او يموت دونه فاخذوا اسيا فاهم فسموها واتعدوا لسبع عشرة رمضان ان يبيت كل واحد منهم صاحبه في بلده الذي هو فيه))^۱

”مطلب یہ ہے کہ ان تینوں نے آپس میں اس طور پر معاہدہ کیا کہ ابن ملجم مرادی نے کہا کہ علی بن ابی طالب (رضی اللہ عنہ) کے قتل کا میں ذمہ لیتا ہوں اور برک بن عبد اللہ نے کہا کہ معاویہ بن ابی سفیان (رضی اللہ عنہ) کو قتل کرنے کا میں عہد کرتا ہوں اور عمرو بن بكر (یا بکیر) نے کہا کہ عمرو بن عاص (رضی اللہ عنہ) کو ہلاک کرنے کے لیے میں کافی ہوں۔ اور سترہ رمضان المبارک ۴۰ھ کی تاریخ طے کی کہ ان کے ہاؤس پہنچ کر صبح کی نماز میں حملہ کیا جائے۔ اس منصوبہ کو تمام کرنے کے لیے انھوں نے آپس میں پختہ عہد کیا کہ ہم ان کو قتل کریں گے یا خود اپنی جان دے دیں گے۔ اور اس عہد کے بعد یہ تینوں خارجی اپنے اپنے عہد کو پورا کرنے کے لیے کوفہ، شام اور مصر کی طرف چل دیے۔“

اس پروگرام کے تحت عبدالرحمن بن ملجم کوفہ پہنچا اور مقررہ تاریخ سترہ رمضان المبارک کو صبح کی نماز سے قبل حضرت علی المرتضیٰ رضی اللہ عنہ پر قاتلانہ حملہ کر دیا۔ یہ ضرب شدید تھی اس سے حضرت جان بر نہ ہو سکے اور تین دن بعد بروز جمعہ ۲۱ رمضان المبارک ۴۰ھ کو آپ شہید ہو گئے۔^۲

قبل ازیں شہادت علوی کا یہ واقعہ ”سیرت سیدنا علی المرتضیٰ رضی اللہ عنہ“ میں بقدر ضرورت تفصیل سے درج کر دیا ہے۔

حضرت امیر معاویہ رضی اللہ عنہ پر قاتلانہ حملہ

برک بن عبد اللہ خارجی اپنے طے شدہ منصوبہ کے تحت متعین تاریخ (سترہ رمضان المبارک ۴۰ھ) کو ملک شام دمشق پہنچا۔ صبح کی نماز میں جب حضرت امیر معاویہ رضی اللہ عنہ تشریف لائے تو اس نے ایک زہر آلود خوگر کے ساتھ وار کیا اور اس سے آپ کی سرین شدید زخمی ہو گئی۔ حملہ آور پکڑا گیا تو کہنے لگا کہ میں آپ کو ایک

۱۔ الہدایہ والنہایہ ص ۳۲۶ ج ۲ تحت مدۃ مقلدہ رضی اللہ عنہ ۴۰ھ

طبقات ابن سعد ص ۲۳ ج ۳ تحت عبدالرحمن بن ملجم المرادی۔

مجمع الزوائد (قمی) ص ۱۳۹، ۱۴۰ ج ۹ باب احوال علی رضی اللہ عنہ

ج تاریخ طیفہ بن خیاط ص ۱۸۲ ج ۱ تحت مدۃ ۴۰ھ

الہدایہ والنہایہ (ابن کثیر) ص ۳۲۲ ج ۲ تحت مدۃ مقتل علی رضی اللہ عنہ ۴۰ھ

خوشخبری دیتا ہوں مجھے چھوڑ دو۔ حضرت امیر معاویہ رضی اللہ عنہ نے دریافت کیا کہ وہ کیا ہے؟ تو کہنے لگا کہ میرے ساتھی نے اسی تاریخ کو علی المرتضیٰ (رضی اللہ عنہ) پر حملہ کیا ہے اور اس کو ختم کر دیا ہوگا۔ بعدہ اس حملہ آور برک بن عبداللہ حبشی کو شر کے سدباب کی خاطر قتل کر دیا گیا اور علاج معالجہ سے امیر معاویہ رضی اللہ عنہ صحت یاب ہو گئے۔ اس واقعہ کے بعد خلافتی طور پر حضرت امیر معاویہ رضی اللہ عنہ نے اپنی نماز کے مقام پر مقصورہ تعمیر کرایا جس میں خلافتی انتظامات کیے گئے۔

((واما صاحب معاویہ وهو البرک فانہ حمل علیہ وهو خارج الی صلوۃ الفجر فی هذا البوم فضرہ بالسیف وفیل بخنجر مسموم فجاءت الضریۃ فی ورکہ فجرحت الینہ ومسک الخارجی فقتل۔ وفد فال لمعاویہ رضی اللہ عنہ اترکنی فانی ابشرک بشارۃ۔ فقال وما ہی؟ فقال ان اخی قد قتل فی هذا الیوم علی بن ابی بن طالب فامر بہ فقتل ومن حینئذ عملت المقصورة فی المسجد الجامع وجعل الحرس حولہا فی حال السجود))^۱

حضرت عمرو بن عاص رضی اللہ عنہ پر قاتلانہ حملہ

تیسرے خارجی عمرو بن بکر (بکیر) نے مصر پہنچ کر صبح کی نماز کے وقت امام نماز پر حملہ کر دیا۔ اس روز جناب عمرو بن عاص اتفاقاً بیمار ہو گئے تھے اور انھوں نے نماز پڑھانے کے لیے خارجہ بن حبیب رضی اللہ عنہ کو اپنا قائم مقام بنا کر بھیجا تھا خارجہ رضی اللہ عنہ آپ کے ایک پولیس افسر تھے اور قبیلہ بنی عامر بن لوی سے تعلق رکھتے تھے۔ چنانچہ اس خارجی کے قاتلانہ حملہ سے خارجہ موصوف رضی اللہ عنہ شہید ہو گئے اور عمرو بن بکر خارجی کو پکڑ لیا گیا اور حضرت عمرو بن عاص رضی اللہ عنہ کی خدمت میں پیش کر دیا گیا۔ آپ نے فرمایا تو نے میرے قتل کا ارادہ کیا اور اللہ تعالیٰ نے خارجہ بن حبیب رضی اللہ عنہ کی موت کا فیصلہ فرمایا۔ اس کے بعد اس قاتل کو فساد کی جڑ کاٹنے کے لیے قتل کر دیا گیا۔

((واما عمرو بن بکر (بکیر) ففعد لعمر بن العاص رضی اللہ عنہ فی نلک اللیلۃ النی ضرب فیہا معاویہ رضی اللہ عنہ فلم یخرج واشتکی فیہا بطنہ فامر خارجہ بن حبیب وکان صاحب شرطۃ وکان من بنی عامر بن لوی فخرج یصلی بالناس فشد علیہ وهو یری انه عمرو بن العاص رضی اللہ عنہ فضرہ بالسیف

۱۔ الہدایہ والنہایہ (ابن کثیر) ص ۳۲۹ ج ۷ تحت صفہ قتل علی بن ابی طالب رضی اللہ عنہ ص ۴۰

مجمع الزوائد (ذہبی) ص ۱۳۴، ۱۳۵ ج ۹ تحت آخرباب احوال علی رضی اللہ عنہ۔

تاریخ ابن عساکر (مخلوط) ص ۱۶، ۱۷ ج ۱ تحت ترجمہ امیر معاویہ رضی اللہ عنہ۔

فقتله۔ قال عمرو رضی اللہ عنہ اردتني والله اراد خارجة وقدمه وقتله۔ (الخ)^۱

سیدنا علی المرتضیٰ رضی اللہ عنہ کی شہادت پر اظہارِ تاسف اور مدح سرائی گزشتہ سطور میں خوارج کے اجتماعی منصوبہ قتل کی قلیل سی وضاحت ذکر کی گئی ہے۔ اس سے خوارج کی اکابر اہل اسلام کے حق میں کینہ اور بغض و عداوت واضح ہوتی ہے۔

اس پر دو گرام کے تحت حضرت علی المرتضیٰ رضی اللہ عنہ کی خوارج کے ہاتھوں شہادت واقع ہو گئی اور حضرت امیر معاویہ اور حضرت عمرو بن عاص رضی اللہ عنہ کو قدرت کاملہ نے محفوظ رکھا۔ اس کے بعد حضرت امیر معاویہ رضی اللہ عنہ کی خدمت میں جناب علی المرتضیٰ رضی اللہ عنہ کی شہادت کی خبر پہنچی تو آپ بے ساختہ رونے لگے اور بار بار ”اے اللہ وانا الیہ راجعون“ کہتے تھے اس وقت آپ اندرون خانہ تشریف فرما تھے آپ کی زوجہ نے یہ کیفیت دیکھ کر عرض کیا کہ آپ اس خبر پر اس قدر رو رہے ہیں اور اظہارِ افسوس کر رہے ہیں حالانکہ جناب علی المرتضیٰ رضی اللہ عنہ کی زندگی میں ان کے ساتھ آپ جنگ و جدال کرتے رہے؟ اس کے جواب میں حضرت امیر معاویہ رضی اللہ عنہ نے ارشاد فرمایا کہ تمہیں معلوم نہیں ہے اور تم نہیں جانتی کہ کس قدر فضیلت فقہ اور علم سے لوگ محروم ہو گئے ہیں (اور یہ چیزیں لوگوں میں سے مفقود اور ختم ہو گئیں)۔

یعنی آنجناب کی شہادت اس دور کے لوگوں کے لیے عظیم خسارہ ہے۔

((عن جریر بن عبد الحمید عن مغيرة قال لما جاء قتل علی رضی اللہ عنہ الى معاوية

رضی اللہ عنہ جعل يبکی ويسترجع۔ فقالت له امرأته تبکی علیہ وقد کنت تقاتله

فقال لها و یحک انک لا تدیرین ما فقد الناس من الفضل والفقه والعلم

وفی رواية انها قالت له بالامس تقاتلنہ والیوم تبکینہ؟))^۲

اسی طرح اس موقع پر ایک دوسری روایت ضرار صدائی رضی اللہ عنہ سے شیعہ و سنی علماء نے ذکر کی ہے۔ اس میں بھی حضرت امیر معاویہ رضی اللہ عنہ کا حضرت علی المرتضیٰ رضی اللہ عنہ کے حالات سن کر رنج و الم کا اظہار کرنا پایا جاتا ہے۔ مورخین لکھتے ہیں کہ ضرار صدائی رضی اللہ عنہ (جو حضرت علی المرتضیٰ رضی اللہ عنہ کے خاص حامی تھے) ایک دفعہ حضرت

۱۔ مجمع الزوائد (قلمی) ص ۱۳۴-۱۳۵ ج ۹ باب آخر احوال علی رضی اللہ عنہ

الہدایہ والنہایہ (ابن کثیر) ص ۳۲۹ ج ۷ تحت نقل علی رضی اللہ عنہ

کتاب المحرر (ابو جعفر بغدادی) ص ۲۹۳ طبع حیدرآباد دکن۔

۲۔ تاریخ ابن عساکر (مخطوط) ص ۱۵۷ ج ۱۶ تحت ترجمہ معاویہ بن ابی سفیان رضی اللہ عنہ

الہدایہ والنہایہ (ابن کثیر) ص ۱۳۰ ج ۸ تحت ترجمہ معاویہ رضی اللہ عنہ

الہدایہ والنہایہ (ابن کثیر) ص ۱۵۸ ج ۸ تحت عنوان خلافت حسن بن علی رضی اللہ عنہ

امیر معاویہ رضی اللہ عنہ کی خدمت میں حاضر ہوئے۔ ان ایام میں حضرت علی المرتضیٰ رضی اللہ عنہ کا انتقال ہو چکا تھا۔ حضرت امیر معاویہ رضی اللہ عنہ نے فرمایا اے ضرار! حضرت علی المرتضیٰ رضی اللہ عنہ کی توصیف ذکر کیجیے تو ضرار رضی اللہ عنہ نے پہلے تو عرض کیا اے امیر المؤمنین آپ مجھے اس چیز سے معاف رکھیں تو بہتر ہوگا۔ حضرت امیر معاویہ رضی اللہ عنہ نے فرمایا کہ نہیں آپ ان کی توصیف ضرور بیان کریں تو وہ ذکر کرنے لگے:

((فكان والله بعيد المدى شديد القوى يقول فصلا و يحكم عدلا يتفجر العلم من جوانبه وتنطق الحكمة من نواحيه ويستوحش من الدنيا وزهرتها فبكى معاوية وقال رحم الله ابا الحسن كان والله كذلك فكيف حزنك عليه يا ضرار؟ قال حزن من ذبح ولدها وهو في جحرها))^۱
 ”مطلب یہ ہے کہ اللہ کی قسم! علی بن ابی طالب رضی اللہ عنہ معاملہ کی انتہا کو پہنچنے والے تھے اور مضبوط قوی رکھتے تھے آپ فیصلہ کن بات کہتے اور انصاف کے ساتھ حکم کرتے تھے ان کے جواب سے علم کے چشمے پھوٹتے تھے اور ان کے اطراف سے حکمت و دانائی کی باتیں صادر ہوتی تھیں دنیا اور اس کی تازگی سے وحشت پکڑتے تھے۔ وغیرہ“

حضرت موصوف کے یہ اوصاف سن کر حضرت امیر معاویہ رضی اللہ عنہ پر گریہ طاری ہو گیا اور کہتے تھے: اللہ کریم ان پر رحم فرمائے اللہ کی قسم! ابو الحسن (رضی اللہ عنہ) ایسے ہی تھے۔ پھر کہنے لگے کہ اے ضرار! تیرا ان پر غم کھانا کس نوعیت کا ہے؟ ضرار رضی اللہ عنہ نے کہا کہ میرا غم لگن ہوتا اس عورت کی طرح ہے جس کا بچہ اس کی گود میں ذبح کر دیا جائے۔ الخ

شیعہ علماء کی طرف سے تائید

ضرار صدیقی رضی اللہ عنہ کی روایت کو شیعہ کے بیشتر علماء نے اپنی تصانیف میں اپنے انداز میں ذکر کیا ہے۔ چنانچہ کہتے ہیں کہ:

((وكان ضرار من اصحابه (علي المرتضى) ﷺ فدخل على معاوية بعد موته فقال صف لي عليا فقال او تعفيني عن ذالك فقال (معاوية) والله لتفعلن فتكلم بهذا الفصل فبكى معاوية حتى احضلت لحيته))^۲

۱۔ الاستيعاب ج ۱۸ ص ۳۳-۳۵ ج ۳ تحت مذکرہ علی بن ابی طالب رضی اللہ عنہ

۲۔ شرح فتح البیان (ابن ابی الحدید) ص ۳۷۵، ۳۷۶ ج ۳ ذکر سن خبر ضرار بن حزمہ الخ (طبع بیروت)

شرح فتح البیان (ابن میثم بحرانی) ص ۶۷۲ ج ۵

درہ مجید ص ۳۶۰ طبع قدیم ایران

اسماء ہارونی فضائل علی رضی اللہ عنہ و غبار علی الشرائع ص ۲۰ طبع قدیم۔

”یعنی حضرت علی رضی اللہ عنہ کے اصحاب میں سے ضرار صدائی رضی اللہ عنہ آئیناب کے انتقال کے بعد حضرت امیر معاویہ رضی اللہ عنہ کی خدمت میں پہنچے تو امیر معاویہ رضی اللہ عنہ نے فرمایا کہ میرے سامنے علی المرتضیٰ (رضی اللہ عنہ) کے اوصاف بیان کریں۔ پہلے تو ضرار رضی اللہ عنہ نے کہا کہ مجھے اس بات سے معاف رکھیے لیکن حضرت امیر معاویہ رضی اللہ عنہ نے فرمایا کہ اللہ کی قسم تجھے ضرور بیان کرنا چاہیے۔ پس انھوں نے تو صیف علی رضی اللہ عنہ کا مضمون بیان کیا۔ حضرت امیر معاویہ رضی اللہ عنہ سن کر رونے لگے حتیٰ کہ آپ کی داڑھی آنسوؤں سے تر ہو گئی۔“

سنی و شیعہ علماء کے مذکورہ بالا بیانات کی روشنی میں حضرت امیر معاویہ رضی اللہ عنہ کا جناب علی المرتضیٰ رضی اللہ عنہ کے انتقال پر رنج و غم کا اظہار کرنا اس بات کا قرینہ ہے کہ ان حضرات کے درمیان سیاسی اختلاف اب بہت کچھ رو بہ اصلاح ہو رہے تھے اور ان میں کوئی ذاتی عناد نہیں تھا، وہ ایک دوسرے کے حق میں فضیلت کے قائل تھے اور ایک دوسرے کے علمی مقام کی عظمت کو تسلیم کرتے تھے۔

یہ چیزیں ان کی مومنانہ صفات کے مناسب ہیں اور صالحین کے طریقہ کار کے یہی شایان شان ہیں۔

انتہاء

① شہادت عثمانی سے لے کر شہادت علی تک کے دوران میں بیشتر واقعات مکرر طور پر ذکر ہوئے ہیں اور سیرت علوی میں ان کا ذکر ہو چکا ہے لیکن یہاں متعدد حوالہ جات اور بعض دیگر امور کا اضافہ کیا گیا، اور واقعات کے تسلسل کا لحاظ رکھنا بھی پیش نظر ہے۔

② نیز یہ چیز بھی مولف کے پیش نظر ہے کہ ناظرین کرام میں جس صاحب کے سامنے سیرت علوی نہیں آ سکی اور صرف ”سیرت معاویہ رضی اللہ عنہ“ دیکھنے کا اسے اتفاق ہوا تو وہ بھی ان معلومات مفیدہ سے مستفید ہو سکے محروم نہ رہ جائے۔ ان چیزوں کے پیش نظر ان مضامین کا تکرار مجبوراً ہوا ہے اور یہی معذرت ہم نے قبل ازیں ”مزار عثمان“ کے عنوان کے بعد ذکر کر دی تھی یہاں اس کی یاد دہانی کرائی ہے۔ والعذر عند کرام الناس مقبول۔

بیعت خلافت سیدنا حسن رضی اللہ عنہ

سیدنا علی المرتضیٰ رضی اللہ عنہ پر قاتلانہ حملہ کے بعد انتقال سے قبل بعض لوگوں نے آں موصوف سے عرض کیا کہ جناب کے بعد کیا ہم آپ کے فرزند حضرت حسن رضی اللہ عنہ کے ہاتھ پر بیعت کر لیں؟ جناب علی المرتضیٰ رضی اللہ عنہ نے فرمایا کہ میں تم لوگوں کو حسن سے بیعت کا نہ حکم دیتا ہوں اور نہ اس سے منع کرتا ہوں۔

چنانچہ اہل عراق نے جناب علی المرتضیٰ رضی اللہ عنہ کی شہادت کے بعد جلد ہی سیدنا امام حسن رضی اللہ عنہ کے ہاتھ پر بیعت خلافت کر لی کچھ قلیل عرصہ حالات حسب معمول پر سکون رہے۔ چند ماہ بعد سیدنا امام حسن رضی اللہ عنہ کے بعض امراء اور اہل بیعت نے آپ کو اہل شام کے ساتھ قتال پر آمادہ کیا۔ اگرچہ سیدنا حسن رضی اللہ عنہ ذاتی طور پر قتال میں

اسلمین کو پسند نہیں فرماتے تھے مگر حالات کے تقاضوں کے تحت مجبوراً ملک شام کے خلاف اقدام کرنے کے لیے مدائن کے عسکری مستقر میں تشریف لے گئے۔

اس موقع پر بقول بعض مورخین حضرت سیدنا حسن رضی اللہ عنہ نے اہل عراق کے سربراہ و ردہ لوگوں کو مدائن کے ایک قصر (محل) میں جمع کیا اور ارشاد فرمایا کہ تم لوگوں نے ہمارے ساتھ اس شرط پر بیعت کی ہے کہ جس سے میں صلح کروں گا تمہاری بھی اس سے صلح ہوگی اور میں جس سے محاربت اور قتال کروں گا تم بھی اس سے قتال کرو گے۔ حالات کے پیش نظر میں نے امیر معاویہ (رضی اللہ عنہ) کے ہاتھ پر بیعت کا ارادہ کر لیا ہے پس تمہیں بھی ان کی اطاعت قبول کرنی ہوگی۔

((اجمع الحسن رضی اللہ عنہ روس اهل العراق في هذا القصر۔ قصر المدائن۔

فقال: انکم قد بايعتمونی علی ان تسالموا من سالمته وتحاربوا من

حاربت، وانی قد بايعت معاویة فاسمعوا له واطيعوه))^۱

جب آپ کے ارادہ کی خبر آپ کی جماعت کے دیگر افراد اور اہل جیش کو ہوئی تو ان میں کئی قسم کے انتشار اور افتراق رونما ہوئے اور اہل عراق کی طرف سے اطاعت امیر سے روگردانی کے آثار پیدا ہو گئے چنانچہ سیدنا حسن رضی اللہ عنہ ان حالات کو دیکھ کر اپنی جماعت سے ہی دل برداشتہ اور رنجیدہ خاطر ہو گئے۔

اس موقع پر مورخین نے سیدنا حسن رضی اللہ عنہ اور ان کی جماعت کے انتشار و اختلاف کو بڑی رنگ آمیزی سے ذکر کیا ہے اس کی تفصیل کی یہاں گنجائش نہیں تاہم مورخین کے بیانات سے اتنی چیز ثابت ہوتی ہے کہ آپ کی جماعت کے بعض برگشتہ افراد نے آپ کے لیے ایذا رسانی کی اور برا سلوک اختیار کیا جس کی بنا پر آپ بہت ملول ہوئے اور اپنے سیاسی مقابلین کے ساتھ صلح کرنے کا ارادہ کر لیا۔

حضرت موصوف کی جماعت کی بدسلوکی کا صرف ایک حوالہ پیش خدمت ہے۔

((عن عمار الدهنی قال نزل الحسن بن علی المدائن وكان قيس بن سعد

علی مقدمته ونزل الانبار فطعنوا حسنا رضی اللہ عنہ وانتهبوا سرا دقه))^۲

”یعنی عمار دہنی کہتے ہیں کہ (حسب پروگرام) علاقہ مدائن میں سیدنا حسن رضی اللہ عنہ تشریف لے گئے آپ کے جیش کے مقدمہ پر قیس بن سعد رضی اللہ عنہ حاکم تھے پھر اس کے بعد انہار کے مقام پر پہنچے تو

۱۔ کتاب المعروفہ تاریخ (یعقوب بسوی) ص ۳۱۸-۳۱۹ ج ۳ تحت العصر الاموی خلافت معاویہ بن ابی سفیان رضی اللہ عنہ

۲۔ ص ۳۲۰ ج ۳ تحت تذکرہ امام حسن رضی اللہ عنہ (مع الاستیعاب)

۳۔ کتاب المعروفہ تاریخ (بسوی) ص ۵۵۵-۵۵۶ ج ۲ تحت ماہنامہ فی الکوفہ۔ الخ۔

تاریخ بغداد ص ۱۷۸ ج ۱ تحت قیس بن سعد بن معاویہ

وہاں ان کے اپنے لشکریوں نے آنجناب کو نیزوں سے زخمی کر ڈالا اور آپ کے خانگی اموال لوٹ لیے۔“

شیعہ کی طرف سے تائید

چنانچہ شیعہ علماء نے اپنی معتبر کتابوں میں اس مقام پر اس مضمون کو بایں نوع ذکر کیا ہے کہ:
 ((عن یزید بن وہب الجہنی قال لما طعن الحسن بن علی ؓ بالمداائن اتیتہ وهو متوجع فقلت ما تری یا ابن رسول اللہ فان الناس متحیرون فقال اری واللہ معاویۃ خیر لی من هؤلاء یزعمون انہم لی شیعة ابتغوا قتلی وانتہبوا ثقلی واخذوا مالی ... الخ))^۱

”مطلب یہ ہے کہ یزید بن وہب جہنی کہتا ہے کہ جب حسن بن علی ؓ کو مدائن میں نیزہ سے زخمی کیا گیا تو میں آپ کی خدمت میں پہنچا آپ درود کی تکلیف میں مبتلا تھے۔ میں نے عرض کیا اے رسول اللہ ﷺ کے فرزند! لوگ اس معاملہ میں (بجوزہ صلح میں) متحیر اور حیران ہیں، جناب کا اس بارے میں کیا خیال ہے؟ امام نے فرمایا کہ اللہ کی قسم! میں خیال کرتا ہوں کہ ان لوگوں سے تو معاویہ (ؓ) میرے لیے بہتر ہیں۔ جو لوگ میرے شیعہ ہونے کے دعویدار ہیں انھوں نے میرے قتل کا ارادہ کیا، میرے مال اموال کو لوٹ لیا ... الخ“

اور اس طرح اسی مضمون کو ملا باقر مجلسی نے اپنی مشہور تصنیف ”بحار الانوار“ میں لکھا ہے کہ:
 ((لما طعن الحسن بن علی بالمداائن اتیتہ وهو متوجع فقلت ما تری یا ابن رسول اللہ فان الناس متحیرون فقال ما اری واللہ معاویۃ خیر لی من هؤلاء یزعمون انہم لی شیعة ابتغوا قتلی وانتہبوا ثقلی واخذوا مالی واللہ لان آخذ من معاویۃ عہدا احقن بہ دمی وامن بہ فی اہلی خیر من ان یقتلونی فتضیع اہل بیتی واہلی))^۲

ملا باقر مجلسی نے یہ بات طبری کی مذکورہ بالا روایت کے مطابق یہاں بیان کی ہے اور مزید برآں کہتے

ہیں کہ:

امام حسن ؓ نے فرمایا اللہ کی قسم! میں معاویہ (ؓ) سے ایسا عہد لے لوں جس میں میری جان کی

۱۔ احتجاج (شیخ الامام محمد بن علی بن ابی طالب طبری) ص ۱۸۸ تحت احتجاج حسن بن علی ؓ معاویہ فی المدینہ من یستحقہ، طبع قدیم

ایران۔

۲۔ بحار الانوار ملا باقر مجلسی ص ۱۱۰ ج ۱۰ تحت علت مصالحت مذکورہ طبع قدیم ایران۔

حفاظت ہو اور میرے اہل کی امان ہو، وہ میرے لیے اس چیز سے بہتر ہے کہ میرے شیعہ مجھے قتل کر ڈالیں اور میرے اہل بیت کو جاہ و برباد کر دیں۔

مندرجہ بالا روایات کی روشنی میں یہ بات ثابت ہوتی ہے کہ حضرت امام حسن رضی اللہ عنہ حضرت امیر معاویہ رضی اللہ عنہ سے صلح کرنے پر آمادہ تھے اور اس چیز کو بہتر خیال کرتے تھے اور حضرت امیر معاویہ رضی اللہ عنہ کو شیعوں سے بہتر قرار دیتے تھے۔

حضرت سیدنا حسن رضی اللہ عنہ کی حضرت امیر معاویہ رضی اللہ عنہ سے صلح

واقعہ ہذا اسلام میں اپنے پس منظر میں ایک بڑی تاریخی اہمیت کا حامل ہے اور مورخین نے یہاں بہت کچھ رطب و یابس چیزیں فراہم کی ہوئی ہیں۔ لیکن مناسب یہ ہے کہ اس واقعہ کو محدثین کی روایات کی روشنی میں پیش کیا جائے تاکہ اصل حقیقت حال کے زیادہ قریب ہو۔ بعد ازاں تاریخی روایات درج کر دی جائیں۔ چنانچہ بخاری شریف کتاب الصلح میں حضرت حسن بصری رضی اللہ عنہ سے مروی ہے کہ حضرت امام حسن اور امیر معاویہ رضی اللہ عنہ کے پہاڑوں کے مانند لشکر اور جیوش باہم متقابل ہوئے۔ حضرت عمرو بن عاص رضی اللہ عنہ فرماتے ہیں کہ یہ لشکر اور عساکر ایک دوسرے کو قتل کیے بغیر پسپا ہونے والے نہ تھے۔

حضرت حسن بصری رضی اللہ عنہ کہتے ہیں کہ حضرت امیر معاویہ رضی اللہ عنہ اللہ کی قسم ”خیر الرجلین“ تھے یعنی عمرو بن عاص رضی اللہ عنہ سے بہتر تھے۔ انھوں نے حضرت عمرو بن عاص رضی اللہ عنہ سے کہا کہ اگر ایک فریق دوسرے کو قتل کر ڈالے اور دوسرا فریق پہلے فریق کو قتل کرے تو لوگوں کے معاملات کی دیکھ بھال کون کرے گا؟ ان عورتوں اور بال بچوں اور کمزور لوگوں کی گمہداشت کون کرے گا؟ یعنی اس صورت میں یہ لوگ ضائع اور برباد ہو جائیں گے۔

تو ان حالات کے پیش نظر حضرت امیر معاویہ رضی اللہ عنہ نے بنی عبدالمطلب کے دو افراد عبدالرحمن بن سہرہ اور عبداللہ بن عامر رضی اللہ عنہ کو حضرت حسن رضی اللہ عنہ کی طرف روانہ کیا اور فرمایا کہ حضرت حسن رضی اللہ عنہ کے پاس جا کر صلح نامہ پیش کیجیے اور انھیں صلح پر آمادہ کیجیے۔

یہ دونوں حضرات حضرت حسن رضی اللہ عنہ کے پاس پہنچے اور اس مسئلہ پر گفتگو کر کے صلح کی دعوت دی۔ اس پر سیدنا حسن رضی اللہ عنہ نے ان دونوں کو فرمایا کہ ہم بنو عبدالمطلب ہیں (اپنے اہل و عیال، اقربا اور خدام پر بخشش، توسع اور کرم کرنا ہماری چلت میں داخل ہے) اور اس مال سے ہم ان سب کو حقوق ادا کرتے ہیں اور اب اس امت میں بہت انتشار اور فساد واقع ہو گیا ہے۔

اس پر ان دونوں بزرگوں نے کہا کہ آپ کی ضروریات اور تقاضے پورے کیے جائیں گے اور مطالبات تسلیم کیے جائیں گے۔ جناب سیدنا حسن رضی اللہ عنہ نے فرمایا کہ ان وعدوں کے ایفا کا ذمہ دار کون ہوگا؟ ان دونوں نے کہا ہم ذمہ دار ہیں۔ اس کے بعد مسئلہ خلافت میں حضرت سیدنا حسن رضی اللہ عنہ نے حضرت امیر

معاویہ رضی اللہ عنہ سے صلح کر لی۔

حسن بصری رحمۃ اللہ علیہ کہتے ہیں کہ یہ صلح حضور نبی کریم ﷺ کی اس پیش گوئی کا مصداق ہے جو ابوبکرہ (نفع بن حارث ثقفی) رضی اللہ عنہ سے میں نے سنی۔ ابوبکرہ رضی اللہ عنہ کہتے تھے کہ میں نے جناب نبی کریم ﷺ کو مدینہ منورہ میں منبر پر خطبہ ارشاد فرماتے ہوئے سنا آپ کے پہلو میں منبر پر حضرت حسن رضی اللہ عنہ (عالم طفولیت میں) بیٹھے تھے۔ آنجناب رضی اللہ عنہ خطبہ کے دوران میں کبھی سیدنا حسن رضی اللہ عنہ کی طرف متوجہ ہوتے اور کبھی ہم لوگوں کی طرف التفات فرماتے۔ اس خطبہ میں جناب نبی اقدس ﷺ نے ارشاد فرمایا: ”یہ میرا بیٹا سردار ہے امید ہے اللہ تعالیٰ اس کے ذریعے سے مسلمانوں کی دو عظیم جماعتوں کے درمیان صلح کرا دے گا۔“

اس موقع پر آپ نے ہر جماعت کو فخر عظیمہ فرمایا، کسی ایک کو نہیں گرایا۔

((فصالحه قال الحسن (البصري) ولقد سمعت ابا بكره يقول رایت رسول الله ﷺ علی المنبر والحسن بن علی رضی اللہ عنہما الی جنبه وهو یقبل علی الناس مرة وعلیه اخری ویقول ان ابنی هذا سید ولعل الله ان یصلح به بین فئتين عظیمتین من المسلمین))^۱

فائدہ

اس مقام پر یہ چیز قابل التفات ہے کہ نبوت کی عظیم پیش گوئی جس طرح حضرت حسن رضی اللہ عنہ کے اقدام ہذا کی صورت میں تمام ہوئی جو ان کے حق میں اعلیٰ فضیلت پر مشتمل ہے، اسی طرح اس میں حضرت امیر معاویہ رضی اللہ عنہ کی نہایت خوش بختی ظاہر ہوئی کہ وہ اس بشارت عظیمہ کے پورے ہونے کا ذریعہ بنے اور اس کی تکمیل کا انھیں شرف نصیب ہوا اور اہل اسلام کے دو متحارب گروہوں کی مصالحت کا باعث ہوئے۔

واقعہ ہذا گزشتہ سطور میں محدثین کی روایات کی روشنی میں مذکور ہوا اور ایک حوالہ شیعہ کا بھی بطور تائید کے حاشیہ میں ذکر کر دیا ہے۔ اب اس واقعہ کو مورخین کی تاریخی روایات کی بنا پر ذکر کیا جاتا ہے تاکہ واقعہ کی مزید تفصیلات بھی سامنے آسکیں۔

چنانچہ ابن کثیر رحمۃ اللہ علیہ ذکر کرتے ہیں کہ:

((ولما رای الحسن بن علی رضی اللہ عنہما تفرق جیشہ علیہ مقتہم وکتب عند ذالک الی معاویۃ بن ابی سفیان رضی اللہ عنہما وکان قد ركب فی اهل الشام فتزل مسکن

۱ بخاری شریف ص ۳۷۳ ج ۳ کتاب السلم باب قول النبی ﷺ الحسن بن علی ابی ہریرۃ

الطحاوی (ترجمہ مستدرک) ص ۱۶۵ ج ۲۳ تحت ابواب غزوۃ الحسن، اباب الاول فی خلافتہ

بحار الانوار از ملا فخر مجلسی شیعہ ص ۸۷ ج ۱۰ تحت معالی امورہما

یرواضہ علی الصلح بینہما۔ فبعث الیہ معاویہ رضی اللہ عنہ عبداللہ بن عامر و عبدالرحمن بن سمرہ۔ فقدما علیہ الکوفۃ فبذلا لہ ما اراد من الاموال فاشترط ان یأخذ من بیت مال الکوفۃ خمسۃ الاف الف درہم، وان یکون خراج دار ابجرد لہ وان لا یسب علی رضی اللہ عنہ، وهو یسمع، فاذا فعل ذالک فنزل عن الامرۃ لمعاویہ و یحقن الدماء بین المسلمین۔ فاصطلحوا علی ذالک واجتمعت الکلمۃ علی معاویہ رضی اللہ عنہ^۱

((وہو (عبدالرحمن بن سمرہ رضی اللہ عنہ) کان احد السفیرین بین معاویہ والحسن رضی اللہ عنہما))^۲

”مطلب یہ ہے کہ مورخین کہتے ہیں کہ حضرت حسن بن علی رضی اللہ عنہ نے اپنے حبش میں افتراق اور انتشار دیکھا تو انھیں سخت ناراضی ہوئی اور کبیدہ خاطر ہوئے۔ (اس روایت کی بنا پر) اس پر آپ نے حضرت امیر معاویہ رضی اللہ عنہ کی طرف خط لکھا۔ ادھر اہل شام آمادہ تھے پس اپنے مسکن پر ٹھہرے اور جاہلین کے درمیان صلح کی کوشش کی گئی۔

حضرت امیر معاویہ رضی اللہ عنہ نے عبداللہ بن عامر اور عبدالرحمن بن سمرہ رضی اللہ عنہما کو اس مقصد کے لیے بھیجا۔ وہ دونوں حضرت حسن رضی اللہ عنہ کے پاس آئے اور انھوں نے حضرت سیدنا حسن رضی اللہ عنہ کے تقاضوں کو پورا کرنے کا ذمہ لیا۔ پس حضرت سیدنا حسن رضی اللہ عنہ نے شرط لگائی کہ کوفہ کے بیت المال سے وہ پچاس لاکھ درہم حاصل کریں گے اور دار ابجرد کا خراج بھی حضرت حسن رضی اللہ عنہ کے لیے ہوگا اور حضرت علی المرتضیٰ رضی اللہ عنہ کے خلاف ان کی موجودگی میں ہنک آمیز کلام نہیں کیا جائے گا۔

ان شرائط پر سیدنا حسن رضی اللہ عنہ امر خلافت سے دست بردار ہوئے اور خلافت کا معاملہ امیر معاویہ رضی اللہ عنہ کے سپرد کر دیا۔ اس صلح میں مسلمانوں کا خون ریزی سے بچاؤ کرنا اور مسلمانوں کو کلمہ واحد پر جمع کرنا مقصود نظر تھا چنانچہ اس طور پر ان دونوں حضرات کے درمیان مصالحت ہوئی اور امیر معاویہ رضی اللہ عنہ پر امر خلافت مجتمع ہو گیا۔

تنبیہ

علمائے کرام نے اس موقع پر تحریر کیا ہے کہ حضرت امیر معاویہ رضی اللہ عنہ نے حضرت سیدنا حسن رضی اللہ عنہ سے بہت سی شرائط پر مصالحت کی تھی اور جن امور کی انجام دہی کی ذمہ داری قبول کی ان کو ایفا کیا اور پورا کر دیا۔ چنانچہ ابن حجر کی رحلت تحریر کرتے ہیں کہ۔

۱۔ البدایہ والنہایہ (۱۴۳-۱۳۶ھ) تحت خلافت حسن بن علی رضی اللہ عنہ

۲۔ البدایہ والنہایہ (۱۴۳-۱۳۶ھ) تحت سنہ ۵۰ھ

((انہ اشترط علیہ شروطا کثیرہ فالتزمها ووفی له بها))^۱

شرائط صلح شیعہ کے بیانات کی روشنی میں

① شیعوں کے قدیم ترین مورخ دینوری نے سیدنا حسن اور سیدنا معاویہ رضی اللہ عنہما کے درمیان صلح کے اس واقعہ کو تفصیل سے ذکر کیا ہے اور صلح کی شرائط کو مندرجہ ذیل عبارت میں تحریر کیا ہے:

((ولما رای الحسن من اصحابہ الفضل ارسل الی عبد اللہ بن عامر بشرائط اشترطها علی معاویہ علی ان یسلم له الخلافة وكانت الشرائط الا یاخذ احدا من اهل العراق باحنة وان یومن الاسود والاحمر، ویحتمل ما یکون من هفواتهم، ویجعل له خراج الاهواز مسلما فی کل عام ویحمل الی اخیه الحسین بن علی فی کل عام الفی الف ویفضل بنی هاشم فی العطاء والصلات علی بنی عبد الشمس))^۲

”یعنی قدیم شیعہ مورخ دینوری تحریر کرتے ہیں کہ جب حضرت حسن رضی اللہ عنہ نے اپنے ساتھیوں کو بزدلی کا شکار پایا تو عبداللہ بن عامر رضی اللہ عنہ کی طرف صلح کے لیے چند شرائط ارسال کیں کہ ان پر حضرت حسن رضی اللہ عنہ حضرت معاویہ رضی اللہ عنہ کو خلافت سپرد کر دیں گے۔ وہ شرائط یہ تھیں:

- (۱) اہل عراق پر دشمنی اور کینہ کی بنا پر گرفت نہیں کی جائے گی۔
- (۲) ہر اسود و احمر کو امان دی جائے گی (یعنی عام رعایا کو امان ہوگی)۔
- (۳) لوگوں کی یاد و گوئی کو برداشت کیا جائے گا۔
- (۴) علاقہ ”اہواز“ کا مکمل خراج ہر سال حضرت حسن رضی اللہ عنہ کے سپرد کیا جائے گا۔
- (۵) ان کے ہر دار و حضرت حسین بن علی رضی اللہ عنہ کو بیس لاکھ درہم سالانہ (وظیفہ) دیا جائے گا۔
- (۶) عطایا اور صلہ جات میں بنی ہاشم کو بنی عبد شمس پر فضیلت دی جائے گی اور ان کا حق فائق رکھا جائے گا۔“

اس مقام پر دینوری شیعہ نے مزید لکھا ہے کہ عبداللہ بن عامر رضی اللہ عنہ نے حضرت حسن رضی اللہ عنہ کی یہ شرائط حضرت امیر معاویہ رضی اللہ عنہ کی خدمت میں ارسال کر دیں اس طرح صلح مکمل ہو گئی اور جانشین اس پر راضی ہو گئے۔

② مذکورہ واقعہ کو جو باہمی مصالحت کے دوران میں پیش آیا دیگر قدیم شیعہ مورخ یعقوبی نے بھی اپنے

۱۔ الصوامع المحرق (ابن جریر) ص ۲۱۷ تحت بیان اعتقادات اہل السنۃ والجماعہ طبعی جانی مصر

۲۔ انہار القوال (دینوری شیعہ) ص ۲۱۸ تحت مہابہ معاویہ بالکاف طبع مصر

انداز کے مطابق مفصل تحریر کیا ہے چنانچہ یعقوبی لکھتے ہیں کہ حضرت امیر معاویہ رضی اللہ عنہ نے امام حسن رضی اللہ عنہ کی طرف چند حضرات کو صلح کی غرض سے روانہ کیا۔ وہ حضرت مغیرہ بن شعبہ، عبداللہ بن عامر بن کریم اور عبدالرحمن بن ام الحکم رضی اللہ عنہ تھے۔ حضرت حسن رضی اللہ عنہ اس وقت مدائن کے جنگی حالات میں اقامت پذیر تھے ان لوگوں نے سیدنا حسن رضی اللہ عنہ کی خدمت میں حاضر ہو کر صلح کے متعلق گفتگو کی۔ اس کے بعد جب یہ حضرات سیدنا حسن رضی اللہ عنہ کی مجلس سے باہر آئے تو لوگوں کو سنا کر کہنے لگے کہ اللہ تعالیٰ نے رسول اللہ ﷺ کے بیٹے کے ذریعے سے مسلمانوں کو خون ریزی سے بچالیا اور وہ فتنے کے فرو ہونے کا باعث ہوئے اور انھوں نے صلح منظور کر لی۔

جب یہ چیز سیدنا حسن رضی اللہ عنہ کے جوش میں پہنچی تو وہاں ایک قسم کا اضطراب پیدا ہو گیا اور انھوں نے ان لوگوں کی صداقت میں کچھ شک نہ کیا اور جوش میں آ کر حضرت حسن رضی اللہ عنہ کے خلاف اٹھ کھڑے ہوئے اور ان کا جنگی سامان لوٹ لیا۔ حضرت سیدنا حسن رضی اللہ عنہ اپنے گھوڑے پر سوار ہوئے اور اندھیرے میں چل دیے مگر جراح بن سنان اسدی نے چھپ کر نیزہ مارا اور آنجناب کی ران کو زخمی کر دیا اور آپ کو نہایت بے آبرو کیا۔ اس کے بعد یعقوبی مزید ذکر کرتے ہیں کہ:

((وَحَمَلَ الْحَسَنَ إِلَى الْمَدَائِنِ وَقَدْ نَزَفَ نَزْفًا شَدِيدًا وَاشْتَدَّتْ بِهِ الْعِلَّةُ فَافْتَرَقَ عَنْهُ النَّاسُ وَقَدِمَ مَعَاوِيَةُ الْعِرَاقَ فَغَلَبَ عَلَى الْأَمْرِ وَالْحَسَنَ عَلِيلٌ شَدِيدُ الْعِلَّةِ فَلَمَّا رَأَى الْحَسَنَ أَنْ لَا قُوَّةَ بِهِ وَإِنْ أَصْحَابَهُ قَدْ افْتَرَقُوا عَنْهُ فَلَمْ يَقُومُوا لَهُ۔ صَالِحٌ مَعَاوِيَةُ، وَصَعِدَ الْمَنْبَرَ فَحَمِدَ اللَّهَ وَاثْنَى عَلَيْهِ وَقَالَ: أَيُّهَا النَّاسُ! إِنَّ اللَّهَ هَدَاكُمْ بَاوَلَنَا وَحَقَّنَ دِمَاكُمْ بِأَخْرَانَا وَقَدْ سَالَمْتَ مَعَاوِيَةَ ... الخ))

”(بقول شیعی مورخ) مطلب یہ ہے کہ حضرت سیدنا حسن رضی اللہ عنہ کو زخمی حالت میں مدائن کی طرف لے جایا گیا۔ آپ خون آلود تھے۔ آپ کی بیماری شدت اختیار کر گئی، لوگ آپ سے علیحدگی اختیار کرنے لگے۔ حضرت امیر معاویہ رضی اللہ عنہ عراق میں جا پہنچے اور خلافت پر ان کا غلبہ ہونے لگا۔ حضرت سیدنا حسن رضی اللہ عنہ شدید علیل تھے۔ جب حضرت حسن رضی اللہ عنہ نے اپنے میں قوت نہ دیکھی اور ان کے ساتھی ان سے جدا ہو گئے اور تعاون سے کنارہ کش ہو گئے تو آپ نے حضرت امیر معاویہ رضی اللہ عنہ سے صلح کر لی۔

(جب کچھ حالت بہتر ہوئی) تو منبر پر تشریف لائے اور حمد و ثنا کی اور فرمایا: اے لوگو! اللہ تعالیٰ نے ہمارے اول کے ساتھ تمہیں ہدایت بخشی اور ہمارے آخر کے ساتھ تمہارے خون کی حفاظت کی

(تھیں خوں ریزی سے بچالیا) میں نے امیر معاویہ رضی اللہ عنہ سے صلح کر لی ہے یعنی امر خلافت ان کے سپرد کر دیا ہے۔“

یہ شیعہ مورخین کے بیانات ہیں جو انھوں نے اپنے نظریات کے مطابق درج کیے ہیں۔

⑤ نیز شیعہ کے مشاہیر علماء نے صلح ہذا کی شرائط میں مزید یہ چیز بھی ذکر کی ہے کہ حضرت سیدنا حسن رضی اللہ عنہ

نے حضرت امیر معاویہ رضی اللہ عنہ کے ساتھ صلح کرنے میں دیگر شرائط کے علاوہ یہ شرط بھی لگائی تھی کہ

”کتاب اللہ، سنت رسول اللہ اور سیرت خلفائے راشدین صالحین پر عمل درآمد کرنا ہوگا۔“

شیعہ کے فاضل اربلی لکھتے ہیں کہ:

((بسم الله الرحمن الرحيم هذا ما صالح عليه الحسن بن علي بن ابي طالب

معاوية بن ابي سفيان صالحه علي ان يسلم اليه ولاية امر المسلمين علي ان

يعمل فيهم بكتاب الله تعالى و سنة رسوله ﷺ وسيرة الخلفاء الراشدين

الصالحين..... الخ))^۱

قبل ازیں یہ چیز شیعہ کی تصریحات کے مطابق درج کی جا چکی ہے کہ حضرت امیر معاویہ رضی اللہ عنہ نے صلح کی تمام شرائط کو منظور کر لیا تھا اور ان کی ایفا کی تھی۔

فائدہ

مندرجہ بالا صلح کی شرط سے یہ چیز ثابت ہوتی ہے کہ حضرت سیدنا حسن رضی اللہ عنہ کے نزدیک خلفائے ثلاثہ رضی اللہ عنہم کی خلافت برحق اور صحیح تھی اور ان کی دینی و طاقت مسلم تھی اور ان حضرات کا عہد خلافت قابل تقلید تھا اسی بنا پر حضرت حسن رضی اللہ عنہ سے صلح کرتے وقت خلفائے راشدین کی سیرت پر عمل درآمد کی شرط لگائی۔

⑥ یہاں مزید اس چیز کو ذکر کر دینا ناظرین کرام کے لیے فائدہ بخش ہے کہ جس طرح سیدنا حسن رضی اللہ عنہ نے حضرت امیر معاویہ رضی اللہ عنہ کے ساتھ باشرائط صلح و معالحت کر کے بیعت کر لی تھی اور وہ اس پر رضامند اور مطمئن تھے اور اور کسی طرح بھی پشیمان اور پریشان نہیں تھے، اسی طرح آں موصوف کے برادر گرامی سیدنا حسین رضی اللہ عنہ بیعت ہذا میں شامل تھے اور اس معاہدہ کی تمام کارگزاری میں شریک کار تھے اور اس کو صحیح قرار دیتے تھے۔

لیکن اس دور میں بقول شیعہ مورخین سیدنا حسن رضی اللہ عنہ کی وفات کے بعد بعض لوگوں نے سیدنا حسین رضی اللہ عنہ

۱۔ کشف الخمر فی معرفة الامم (علی بن یسوی الاربلی) ص ۱۳۵ ج ۲ تحت عنوان فی کھار علیہ السلام و مواضع و ما تجری معامع ترجمہ

فارسی ترجمہ المناقب طبع حمزہ، ایران

بحار الانوار از علامہ باقر مجلسی ص ۱۲۳ ج ۱۰ کیلئے مصباح الحسن الخ طبع قدیم ایران

بحار الانوار از علامہ باقر مجلسی ص ۶۵ ج ۳ تحت باب کیلئے مصباح الحسن بن علی الخ طبع جدید ایران

صیب السیر ص ۶۳ از غیاث الدین المدنی و نحو امیر۔

کو اس صلح و مصالحت کے خلاف براہ کھینچنے کرنے کی کوشش کی اور ان کو حضرت امیر معاویہ رضی اللہ عنہ کی بیعت تو ذکر ان کے خلاف جنگ و پیکار پر آمادہ کرنا چاہا، تو جناب سیدنا حسین ابن علی رضی اللہ عنہ نے ان کی اس پیش کش کے جواب میں ارشاد فرمایا:

((فقال الحسين انا قد بايعنا وعاهدنا ولا سبيل الى نقض بيعتنا))^۱

”یعنی حضرت سیدنا حسین رضی اللہ عنہ نے فرمایا کہ ہم نے امیر معاویہ (رضی اللہ عنہ) سے بیعت کر لی ہے اور ان

سے ہمارا معاہدہ ہو چکا ہے۔ اب بیعت ہذا کو توڑ ڈالنے کے لیے کوئی راستہ نہیں۔“

اسی مسئلہ کو شیعہ کے مجتہدین نے مزید وضاحت سے بیان کرتے ہوئے لکھا ہے کہ ایک بار عراق کے ہیعیان علی نے حضرت حسین رضی اللہ عنہ کی خدمت میں مکتوبات ارسال کیے جن میں حضرت امیر معاویہ رضی اللہ عنہ کے ساتھ مصالحت اور باہمی معاہدہ کے نقض پر زور دیا اور اس عقد کو ختم کر دینے کا تقاضا کیا۔ شیخ مفید شیبی نے اس سلسلے میں حضرت سیدنا حسین رضی اللہ عنہ کے جواب کو بالفاظ ذیل تحریر کیا ہے:

((ان بينه وبين معاوية عهدا وعقدا لا يجوز له نقضه حتى تمضي المدة . الخ))^۲

”اس کا مفہوم یہ ہے کہ حضرت سیدنا حسین رضی اللہ عنہ نے فرمایا کہ میرے اور معاویہ (رضی اللہ عنہ) کے درمیان

عہد اور عقد (بیعت) ہو چکا ہے اس کو توڑنا جائز نہیں تا وقتیکہ معاہدہ کی مدت (خلافت معاویہ رضی اللہ عنہ)

ختم ہو جائے۔“

مندرجہ ذیل گزشتہ سے ثابت ہوا کہ حضرت امیر معاویہ رضی اللہ عنہ کے ساتھ دونوں براہ اور حضرات کی بیعت درست تھی اور ان کے نزدیک عقد مصالحت بالکل صحیح تھا اور اس پر دونوں حضرات حسین شریفین رضی اللہ عنہما مدۃ العمر قائم رہے۔

یہ چیز حضرت معاویہ رضی اللہ عنہ کی صحت خلافت کے لیے وزنی شہادت ہے اور ان کی حکومت عادل کی خاطر واضح دلیل ہے۔

تنبیہ

بعض لوگوں نے مقام شرائط میں ایک شرط یہ بھی ذکر کی ہے کہ حضرت حسن رضی اللہ عنہ نے حضرت امیر معاویہ رضی اللہ عنہ پر یہ شرط عائد کی تھی کہ ”جناب معاویہ کے بعد حضرت حسن خلیفہ ہوں گے۔“ اس بنا پر حضرت امیر معاویہ رضی اللہ عنہ نے حضرت حسن رضی اللہ عنہ کو زہر دلوایا تھا تا کہ وہ امر خلافت پر بعد میں ہمیشہ مسلط رہیں۔

اس شرط کے متعلق درج ذیل چیزیں قابل غور ہیں ان پر توجہ کر لینے سے اس شرط کا سقم واضح ہو جائے گا۔

① قدیم مورخین طبری وغیرہ اور خصوصاً شیعہ کے قدیم تر مورخین دینوری، مسعودی اور یعقوبی وغیرہ نے

۱۔ اخبار الخواری (دینوری شیبی) ص ۲۲۰ طبع مصر تحت بحث مباہدہ معاویہ بالخلافہ الخ

۲۔ کتاب الارشاد (شیخ مفید شیبی) ص ۱۸۱-۱۸۲ طبع ایران۔

جہاں شرائط صلح ذکر کی ہیں ہماری معلومات کی حد تک ان میں شرط مذکورہ بالا کا ذکر نہیں پایا جاتا۔ حالانکہ حضرت معاویہ رضی اللہ عنہ پر طعن قائم کرنے کے لیے یہ عمدہ موقع تھا۔

نیز معلوم ہوتا ہے کہ ان مورخین کے دور تک شرائط میں یہ چیز شامل نہ تھی ایک مدت دراز کے بعد لوگوں نے اس شرط کا اضافہ کر لیا اور ہر خورانی کے طعن کے لیے اس کو زینہ بنایا۔ یہ چیز نقلی طور پر پیش کی گئی ہے۔

⑤ اب عقلی طور پر توجہ کریں کہ جب حضرت امیر معاویہ رضی اللہ عنہ نے اختلاف یزید کا مسئلہ اس دور کے اکابر کے سامنے پیش کیا تو بعض اکابر نے اس چیز سے اختلاف کرتے ہوئے کلام کیا (جیسا کہ تواریخ میں منقول ہے) تو اس موقع پر ان لوگوں نے یہ چیز نہیں ذکر کی کہ حضرت حسن رضی اللہ عنہ کی زندگی میں آپ کی خلافت تھی اب ان کی وفات کے بعد آپ کو خلافت کا حق نہیں اور صلح کی شرائط میں یہ مسئلہ داخل تھا۔

فلہذا اس بات کو اختلاف کرنے والے بزرگوں کا پیش نہ کرنا بھی اس بات کا قرینہ ہے کہ صلح کی شرائط میں یہ شرط داخل نہ تھی ورنہ وہ حضرات اس موقع پر اس شرط کو ضرور پیش کرتے۔

مذکورہ بالا سطور میں صلح کے متعلق شیعہ کے متقدمین و متاخرین علماء کی چند توضیحات ذکر کی ہیں۔ اس کے قریب قریب ”تحفہ اثنا عشریہ“ میں شاہ عبدالعزیز رحمۃ اللہ علیہ نے حضرت امام حسن رضی اللہ عنہ کی صلح کے متعلق شیعہ علماء کے بیانات درج کیے ہیں اور بیشتر بطور الزام نقل کیے ہیں۔ اس میں بھی اس بات کی وضاحت آگئی ہے کہ یہ صلح ”اصلاح امت“ کے لیے تھی اور فتنہ کو ختم کرنے کی خاطر کی گئی۔ عبارت نقل کرنے میں تطویل ہوتی ہے۔ ناظرین کرام تسلی کے لیے درج ذیل مقام کی طرف رجوع کر سکتے ہیں:

تحفہ اثنا عشریہ ص ۱۸۱ باب ہفتم در امامت تحت عقیدہ ششم، طبع لاہور
صلح و مصالحت کی تاریخ

حافظ ابن کثیر رحمۃ اللہ علیہ اپنی مشہور تصنیف البدایہ والنہایہ میں ذکر کرتے ہیں کہ:

((وقال ابو الحسن علی بن المدینی: کان تسلیم الحسن الامر الی معاویۃ فی الخامس من ربیع الاول سنة احدى واربعین وقال غیرہ فی ربیع الآخر و یقال فی ضرة جمادی الاولی۔ فالله اعلم))^۱

اور اسی مسئلہ کو دیگر محدثین و مورخین نے بھی بالوضاحت اپنی اپنی تصانیف میں ذکر کیا ہے مثلاً:

خلیفہ ابن خیاط رحمۃ اللہ علیہ نے اپنی تاریخ میں یہ الفاظ ذکر کیے ہیں کہ:

((وفیها سنة الجماعة اجتمع الحسن بن علی بن ابی طالب و معاویۃ (بن ابی

سفيان) رحمه الله فاجتمعا بمسكن من ارض السواد ومن ناحية الانبار فاصطلحا وسلم الحسن بن علي الى معاوية وذلك في شهر ربيع الاخر او في جمادى الاولى سنة احدى واربعين⁴

”مندرجات بالا کا مطلب یہ ہے کہ عام الجماعت ۴۱ھ میں حضرت حسن اور حضرت معاویہ رضی اللہ عنہما ”انبار“ کے نزدیک ارض سواد کے مسکن میں جمع ہوئے اور دونوں نے (خلافت کے معاملہ میں) باہم صلح کر لی اور حضرت حسن رضی اللہ عنہ نے حضرت امیر معاویہ رضی اللہ عنہ کو امر خلافت سپرد کر دیا اور کنارہ کش ہو گئے یہ واقعہ ربیع الاخریٰ یا جمادی الاولیٰ ۴۱ھ میں پیش آیا۔“

حاشیہ میں مزید چند ایک حوالہ جات اس مسئلہ پر درج کر دیے ہیں تاکہ اہل تحقیق حضرات رجوع کر کے تسلی کر سکیں۔

صلح کے بعد باہمی گفتگو کا ایک منظر

عامر رضی اللہ عنہ ذکر کرتے ہیں کہ جب حضرت امام حسن رضی اللہ عنہ نے حضرت امیر معاویہ رضی اللہ عنہ کے ساتھ صلح کی تو میں بھی اس موقع پر حاضر تھا۔ امیر معاویہ رضی اللہ عنہ نے حضرت حسن رضی اللہ عنہ سے کہا کہ اس مصالحت کی لوگوں کو اطلاع کیجیے کہ آپ نے امر خلافت کو ترک کر دیا ہے اور اسے ہمارے سپرد کر دیا ہے۔ تو اس موقع پر حضرت سیدنا حسن رضی اللہ عنہ اپنے مقام سے اٹھے اور حمد و ثناء کے بعد فرمایا

”دانشمنوں میں سے زیادہ دانشمند وہ شخص ہے جو زیادہ متقی اور پرہیزگار ہے اور عاجزوں میں سے وہ شخص زیادہ عاجز ہے جو فاجر ہے (پھر حضرت حسن علیہ السلام نے فرمایا) یہ معاملہ جس میں امیر معاویہ (رضی اللہ عنہ) نے اور ہم نے اختلاف کیا، یا تو میرا حق تھا جسے میں نے امیر معاویہ (رضی اللہ عنہ) کے لیے ترک کر دیا اور یا یہ امر اس شخص کا حق تھا جو مجھ سے زیادہ حقدار ہے۔ (بہر کیف) میں نے لوگوں کو خوں ریزی سے بھانے کی خاطر یہ صورت (صلو) اختیار کی۔“

«قال الشعبي: فسمعت على المنبر حمد الله وأثنى عليه ثم قال: أما بعد: فإن أكيس الكيس التقى، وإن أعجز العجز الفجور، وإن هذا الأمر الذي

۱۔ تاریخ خلیفہ ابن خلیاط ص ۱۸۷ ج ۱ تحت سنہ ۳۱۰ھ عام الجہاد

مستدرک حاکم ص ۷۳ ج ۳ تحت مصنف الحسن و معاویہ رحمہما

تاریخ بغداد (خطیب بغدادی) صفحہ ۲۱۰ ج ۱ تحت معاویہ بن ابی سفیان رضی اللہ عنہ

الاستیعاب (ابن عبد البر) (مع ۱۱ اصاح) ص ۳۷۸ تحت مذکره امیر معاویہ رضی اللہ عنہ

الاصابه (ابن حجر) ص ۴۱۳ ج ۳ مع الاستيعاب تحت مذکره معاویه بن ابی سفیان بن عقیل

مسند الغلابہ (ابن اثیر جزری) ص ۳۸۶-۳۸۷ ج ۳ تحت معاویہ بن ابی سفیان بن حنی

اختلفت فيه انا ومعاوية حق كان لي فتركته لمعاوية۔ او حق كان لامرء احق به مني وانما فعلت هذا لحق دماءكم وان ادري لعله فتنه لكم ومتاع الی (حین) ۱

حضرات حسین رضی اللہ عنہ کی بیعت امیر معاویہ رضی اللہ عنہ کے ساتھ (شیعہ کتب سے)

گزشتہ اوراق میں یہ چیز دلائل کے ساتھ واضح کر دی گئی ہے کہ حضرت امام حسن رضی اللہ عنہ نے حضرت امیر معاویہ رضی اللہ عنہ کے ساتھ مسئلہ خلافت میں صلح کر لی اور خلافت و امارت کا معاملہ تمامہا حضرت امیر معاویہ رضی اللہ عنہ کے سپرد کر دیا اور انھیں "خليفة المسلمين" برحق تسلیم کر لیا۔

اب اس مقام پر اسی مسئلہ کی مزید تشریح بایں طور ذکر کی جاتی ہے کہ حضرت امام حسن رضی اللہ عنہ اور ان کے برادر گرامی جناب سیدنا امام حسین رضی اللہ عنہ دونوں حضرات نے شرعی دستور کے مطابق حضرت امیر معاویہ رضی اللہ عنہ کے ہاتھ پر بیعت خلافت بھی کر دی تھی۔

چنانچہ یہ چیز اہل سنت والجماعت کی روایات کے اعتبار سے تو مسلم ہے لیکن شیعہ کے نزدیک بھی یہ مسئلہ مسلمات میں سے ہے اور بے شمار شیعہ علماء نے اپنی تصانیف میں بالوضاحت درج کیا ہے۔ ہم یہاں جناب سیدنا جعفر صادق رضی اللہ عنہ کے فرمان کی روشنی میں بعض حوالہ جات ذیل میں ذکر کرتے ہیں:

① ((قال سمعت ابا عبدالله يقول ان معاوية كتب الى الحسن بن علي صلوات الله عليهما ان اقدم انت والحسين واصحاب علي فخرج معهم قيس بن سعد بن عبادۃ الانصارى فقدموا الشام فاذا ن لهم معاوية واعد لهم الخطباء فقال يا حسن! قم فبايع فقام فبايع ثم قال للحسين ع السلام قم فبايع فقال فبايع ثم قال يا قيس قم فبايع فالتفت الى الحسين يبظر: ما يأمره فقال يا قيس انه امامي يعني الحسن)) ۲

۱۔ مصنف ابن ابی شیبہ ص ۱۳۲ ج ۱۱ تحت کتاب الامراء روایت ۷۳۷۰ طبع کراچی
جلد ۱۱ اولیاء (ابو نعیم اصفہانی) ص ۳۷ ج ۳ تحت تذکرہ سیدنا حسن بن علی رضی اللہ عنہ
اسنن بکھری (تذکری) ص ۷۳ ج ۸ تحت کتاب قتال اہل اہل اہل۔

سیر اعلام النبلاء (ذہبی) ص ۱۸۱ ج ۳ تحت تذکرہ امام حسن بن علی رضی اللہ عنہ
بحار الانوار (ملا باقر مجلسی شیعہ) ص ۱۱۴ جلد ۱۰ طبع قدیم باب کیلیہ مصائد الحسن بن علی ۱۰۰ ج ۱۔

۲۔ رجال کشی طبع قدیم ص ۱۰۲ طبع تہران تحت قیس بن سعد بن معاویہ
کتاب بحار الانوار ملا باقر مجلسی ص ۱۲۲-۱۲۳ ج ۱۰ تحت باب کیلیہ مصائد الحسن بن علی (طبع قدیم ایران)

”مطلب یہ ہے کہ جناب جعفر صادق فرماتے ہیں کہ امیر معاویہ رضی اللہ عنہ نے حضرت سیدنا حسن رضی اللہ عنہ کی طرف مکتوب ارسال کیا کہ آپ اور آپ کے برادر حسین اور حضرت علی المرتضیٰ کے دیگر احباب ہمارے ہاں تشریف لائیں۔ جب یہ حضرات حضرت امیر معاویہ رضی اللہ عنہ کے ہاں جانے کے لیے روانہ ہوئے تو ان کے ہمراہ قیس بن سعد بن عبادہ انصاری رضی اللہ عنہ بھی روانہ ہوئے۔ یہ حضرات ملک شام میں حضرت امیر معاویہ رضی اللہ عنہ کے پاس تشریف لے گئے تو امیر معاویہ رضی اللہ عنہ نے انہیں اندر آنے کی اجازت دی وہاں اس مجلس میں کئی خطباء جمع کیے گئے تھے پھر حضرت امیر معاویہ رضی اللہ عنہ نے حضرت حسن رضی اللہ عنہ سے کہا کہ آپ انہی اور بیعت کیجیے پس حضرت حسن رضی اللہ عنہ اٹھے اور انھوں نے معاویہ رضی اللہ عنہ کی بیعت کی۔ اس کے بعد انھوں نے (امیر معاویہ رضی اللہ عنہ) حضرت حسین رضی اللہ عنہ سے کہا کہ آپ بھی انھیں اور بیعت کریں پس حضرت حسین رضی اللہ عنہ اٹھے اور امیر معاویہ رضی اللہ عنہ سے بیعت کی۔ اس کے بعد امیر معاویہ رضی اللہ عنہ نے قیس بن سعد رضی اللہ عنہ سے کہا تم بھی اٹھو اور بیعت کرو۔ قیس رضی اللہ عنہ نے حضرت حسین رضی اللہ عنہ کی طرف التفات کیا کہ حضرت حسین رضی اللہ عنہ اس مسئلہ میں کیا حکم دیتے ہیں؟ تو حضرت حسین رضی اللہ عنہ نے فرمایا اے قیس! وہ میرے امام ہیں (آپ بھی بیعت کر لیں)۔“

① اور اسی مسئلہ کو شیخ ابو جعفر طوسی شیعہ نے اپنی تصنیف ”امالی شیخ طوسی“ مجلس یازدہم ماہ صفر ۳۵ھ کے تحت بالفاظ ذیل درج کیا ہے۔

((الا و انی قد بایعت هذا و اشار بیده الی معاویة))

”(یعنی حضرت حسن رضی اللہ عنہ نے) اپنے ہاتھ سے امیر معاویہ رضی اللہ عنہ کی طرف اشارہ کرتے ہوئے فرمایا: خبردار! میں نے ان سے بیعت کر لی ہے۔“

شیعہ کے مندرجہ بالا حوالہ جات سے ثابت ہوا کہ حضرات حسین شریفین رضی اللہ عنہما نے حضرت امیر معاویہ رضی اللہ عنہ کے ساتھ جب امر خلافت میں صلح کی تھی تو اس وقت ان کے ہاتھ پر بیعت خلافت بھی کر دی تھی۔ یہ چیز شیعہ کی معتبر روایات کی روشنی میں ثابت ہے کوئی مختلف فیہ امر نہیں۔

تنبیہ

شیعہ کے ہاں اس مقام پر مختلف روایات پائی جاتی ہیں مندرجہ بالا رجال کشی والی روایت سے معلوم ہوتا ہے کہ دونوں حضرات (حضرت حسن و حضرت معاویہ رضی اللہ عنہما) میں صلح و مصالحت تو پہلے ہو چکی تھی لیکن مزید توثیق و تصدیق کے طور پر ان حضرات حسین رضی اللہ عنہ سے بیعت خلافت لی گئی اور انھوں نے بیعت کر دی تاکہ اس معاملہ میں شک و شبہ کی گنجائش نہ رہے۔

عام الجماعت

حضرت امام حسن اور حضرت امیر معاویہ رضی اللہ عنہما کے مابین صلح کی اہل اسلام کے نزدیک بڑی اہمیت ہے اور اس کے ذریعے سے ایک بہت بڑے انتشار بین المسلمین کا خاتمہ ہوا اور افتراق کا فتنہ فرو ہو گیا۔ ایک مدت سے اعدائے اسلام پر غلبہ پانے اور انھیں فتح کرنے کے اقدامات رکے ہوئے تھے اور اہل اسلام کے مابین افتراق عظیم واقع ہو گیا تھا اور پھر اس دوران میں باہمی جدال و قتال کے مواقع بھی پیش آ چکے تھے لیکن آخر کار اللہ کریم جل مجدہ نے پھر اہل اسلام کو ایک کلمہ پر مجتمع ہونے کی توفیق بخشی اور اس دور کے تمام اہل اسلام فرقت کے بعد ایک مرکز پر متفق ہو گئے اور حضرت امیر معاویہ بن ابی سفیان رضی اللہ عنہ کو اپنا متفقہ امیر اور خلیفہ تسلیم کر لیا اور جو حضرات حضرت علی المرتضیٰ رضی اللہ عنہ کے دور سے بیعت خلافت سے اجتناب اور علیحدگی اختیار کیے ہوئے تھے ان حضرات نے بھی حضرت امیر معاویہ رضی اللہ عنہ کو بالاتفاق خلیفہ تسلیم کر لیا اور ان پر رضامند ہو گئے۔ اس بنا پر اس برس کو ”عام الجماعہ“ کے نام سے موسوم کرتے ہیں۔ ابن عساکر رحمہ اللہ لکھتے ہیں کہ:

((واصلح الحسن بن علی معاویہ بن ابی سفیان رضی اللہ عنہ وسلم له الامر وبایعه الناس جميعا فسمى عام الجماعة))^۱

اور ابن کثیر رحمہ اللہ نے اس چیز کو یہ عبارت ذیل تحریر کیا ہے:

((وسمى هذا العام عام الجماعة لاجتماع الكلمة فيه على امير واحد بعد الفرقة))^۲

اور دوسرے مقام پر اس مسئلہ کو اس طرح درج کیا ہے:

((وحصل على بيعة معاوية عامئذ الاجتماع والاتفاق))^۳

اور حافظ ابن حجر عسقلانی رحمہ اللہ نے فتح الباری میں مسئلہ ہذا اس طرح ذکر کیا ہے کہ:

((قال ابن بطال سلم الحسن رضي الله عنه لمعاوية رضي الله عنه الامر وبایعه على اقامة كتاب الله وسنة نبيه ودخل معاوية الكوفة وبایعه الناس فسميت سنة الجماعة لاجتماع الناس وانقطاع الحرب وبایع معاوية رضي الله عنه كل من كان معتزلا للقتال كابن عمر وسعد بن ابی وقاص ومحمد بن مسلمة رضي الله عنهم))^۴

۱۔ تاریخ مدینہ دمشق (ابن عساکر) (مخطوط) ص ۷۴ ج ۱۶ تحت ترجمہ معاویہ رضی اللہ عنہ

۲۔ البدایہ والنہایہ (ابن کثیر) ص ۲۱ ج ۸ تحت فضل معاویہ بن ابی سفیان رضی اللہ عنہ

۳۔ البدایہ والنہایہ (ابن کثیر) ص ۱۹ ج ۸ تحت سنہ ۴۱ھ

۴۔ فتح الباری شرح بخاری ص ۵۳ ج ۱۳ تحت قولہ سار الحسن بن علی ابی معاویہ بالکتاب ص ۱۰۲

”مطلب یہ ہے کہ امر خلافت کو سیدنا امام حسن رضی اللہ عنہ نے حضرت امیر معاویہ رضی اللہ عنہ کے سپرد کر دیا اور حضرت امیر معاویہ رضی اللہ عنہ کے ساتھ کتاب اللہ اور سنت نبوی پر عمل درآمد کرنے کی شرط لگا کر بیعت بھی کر دی۔ اس کے بعد حضرت امیر معاویہ رضی اللہ عنہ کو فد میں داخل ہوئے اور عام لوگوں نے ان سے بیعت خلافت کی۔ لوگوں کے ایک شخصیت پر مجتمع و متفق ہونے اور باہمی قتال کے ختم ہو جانے کی وجہ سے اس سال کا نام عام الجماعہ رکھا گیا۔ اور جو حضرات صحابہ کرام میں سے دونوں مقارب فریقوں کے باہم حرب و قتال سے کنارہ کش تھے مثلاً عبداللہ بن عمر، سعد بن ابی وقاص اور محمد بن مسلمہ انصاری وغیرہم رضی اللہ عنہم، ان لوگوں نے بھی حضرت امیر معاویہ رضی اللہ عنہ سے بیعت کر لی اور ان پر رضامند ہو گئے اور کلمہ اسلام پر اتفاق و اجتماع ہو گیا۔“

صلح ہذا کے متعلقہ چند فوائد

اکابر علماء نے مصالحت ہذا کے متعلق چند توضیحات ذکر کی ہیں جن میں اس چیز کے مصالح اور فوائد ذکر کیے ہیں اور انھوں نے اس صلح کی دینی اہمیت اور افادیت واضح کی ہے۔

علماء کی طرف سے اس نوع کے متعدد بیانات متعدد کتب میں مذکور ہیں۔ ان میں سے چند ایک ناظرین کرام کی خدمت میں بطور نمونہ پیش کیے جاتے ہیں اس مضمون کا استقصاء مقصود نہیں۔

① تراجم کے مشہور عالم ابو الحسن احمد بن عبداللہ غلی (جو امام بخاری رحمۃ اللہ علیہ کے ہم عصر ہیں) لکھتے ہیں کہ

”حضرت علی المرتضیٰ رضی اللہ عنہ کی وفات کے بعد قریباً ستر ہزار افراد امت نے حضرت سیدنا حسن رضی اللہ عنہ کے ہاتھ پر بیعت خلافت کی تھی۔ لیکن سیدنا امام حسن رضی اللہ عنہ ایک تارک الدنیا اور زاہد شخص تھے۔ انھوں نے خلافت کے بارے میں زہد اختیار کیا اور اسے ترک کر کے یہ حضرت امیر معاویہ رضی اللہ عنہ کے سپرد کر دی اور فرمایا کہ مجھے (سینگی) کے برابر بھی خون میرے ہاتھوں نہ گرایا جائے۔“

((قال ثم بايع الحسن رضي الله عنه بعد وفاة ابيه سبعون الفا فزهد في الخلافة فلم

يردها وسلمها لمعاوية رضي الله عنه وقال لا يهراق علي يدي محجمة من دم))^۱

اس روایت سے معلوم ہوا کہ اگر سیدنا حسن رضی اللہ عنہ جنگ کرنا چاہتے تو جنگ و قتال کے لیے ہزاروں افراد ان کے ہم نوا موجود تھے۔ سیدنا حسن رضی اللہ عنہ نے ذاتی زہد و تقویٰ کی بنا پر خلافت اپنے فریق مقابل کے سپرد کی اور خود اس سے دستبردار ہوئے ان کا یہ عمل حالات کے کسی سیاسی دباؤ کے تحت نہ تھا۔ سیدنا حسن رضی اللہ عنہ نے واضح طور پر فرمایا کہ میرے ہاتھوں اہل اسلام کی ادنیٰ سی خون ریزی بھی مجھے پسند نہیں۔ یہ آپ کی کمال دیانت اور خدا خونی کی واضح دلیل اور تقویٰ کا اعلیٰ ثبوت ہے۔ درحقیقت سیدنا حسن رضی اللہ عنہ کا یہ ایثار اور حوصلہ مندی قابل

صد ستائش ہے۔

اسی طرح دیگر اکابر مورخین نے یہ چیز ذکر کی ہے کہ جب سیدنا حسن رضی اللہ عنہ کو فہ تشریف لائے اور بقول بعض کو فہ سے مدینہ منورہ تشریف لائے تو اس وقت بعض لوگوں نے حضرت حسن رضی اللہ عنہ کی حضرت امیر معاویہ رضی اللہ عنہ سے صلح پر نقد کرتے ہوئے یوں کہا۔

السلام علیکم یا مذل المؤمنین (اے مومنوں کو ذلیل کرنے والے اتم پر سلام ہو)
تو آنجناب نے جواب میں فرمایا کہ ایسا مت کہو، میں نے تو مومنوں کو ذلیل و رسوا نہیں کیا بلکہ میں نے ملک کی خاطر مومنوں کے قتال اور خون ریزی کو پسند نہیں کیا (اور صلح کر دی)۔

ایک روایت میں ہے کہ آپ نے جواب میں فرمایا: میں نے اپنے والد گرامی سے سن رکھا ہے کہ ایک نہ ایک دن امیر معاویہ رضی اللہ عنہ ملک کے والی ہوں گے میں نے یقین کر لیا کہ یہ امر واقع ہو کر رہے گا۔ پس میں نے اپنے اور امیر معاویہ رضی اللہ عنہ کے درمیان قتال اور مسلمانوں کی خون ریزی کو مکروہ چاہا۔

((فلما قدم الحسن بن علی رضی اللہ عنہما علی الکوفة قال له رجل منا يقال له ابو عامر سفیان بن لیلی۔ وقال ابن الفضل سفیان بن اللیل: السلام علیک یا مذل المؤمنین! قال لا تقل ذالک یا ابا عامر لست بمذل المؤمنین ولكنی کرهت ان اقتلهم علی الملک))^۱
اور ابن عساکر رحمہ اللہ ذکر کرتے ہیں کہ:

((حدثنی سفیان بن الملیل قال قلت للحسن بن علی رضی اللہ عنہما لما قدم من الکوفة الی المدینة یا مذل المؤمنین! قال لا تقل ذالک فانی سمعت ابی یقول: لا تذهب الا یام واللیالی حتی یملک معاویة فعلمت ان امر الله واقع۔ فکرهت ان تهرق بینی و بینہ دماء المسلمین))^۲

شیعہ کی طرف سے تائید

شیعہ کے اکابر مورخین اور مجتہدین نے اس واقعہ کی تائید بہ عبارت ذیل کی ہے۔
ابو حنیفہ دینوری شیعہ نے اپنی مشہور تاریخ ”اخبار الطوال“ میں لکھا ہے:

۱۔ مصنف ابن ابی شیبہ ص ۴۳۰ ج ۱۰ تحت کتاب الجن (مخطوط)

کتاب المعرق وال تاریخ (بسی) ص ۳۱۷ ج ۳ تحت احصر الاموی خلافت معاویہ بن ابی سفیان رضی اللہ عنہ

تاریخ بغداد (خطیب بغدادی) ص ۳۰۵-۳۰۶ ج ۱۰ تحت عبید اللہ بن خلیفہ

۲۔ تاریخ بلدہ دمشق (ابن عساکر) (مخطوط) ص ۴۰، ۷۲ ج ۱۲ تحت ترجمہ معاویہ بن ابی سفیان رضی اللہ عنہ

((فقلت: السلام علیکم یا مذل المومنین! قال وعلیک السلام، اجلس لست مذل المومنین، ولكنی معزهم۔ ما اردت بمصالحتی معاویة الا ان ادفع عنکم القتل عند ما رأیت من تباطلو اصحابی عن الحرب ونکو لهم عن القتال))۔^۱

”یعنی سفیان نے حضرت حسن رضی اللہ عنہ کو مخاطب ہو کر کہا کہ اے مسلمانوں کو ذلت میں ڈالنے اور رسوا کرنے والے! آپ پر سلام ہو۔ تو جواب میں حضرت حسن رضی اللہ عنہ نے وعلیک السلام کہا اور فرمایا بیٹھ جائیے! میں اہل اسلام کو ذلیل کرنے والا نہیں ہوں بلکہ مسلمانوں کو عزت دینے والا ہوں۔ جب میں نے اپنے ساتھیوں میں جنگ کرنے میں تاخیر اور قتال سے اعراض دیکھا تو میں نے معاویہ (رضی اللہ عنہ) سے مصالحت کا ارادہ کر لیا تاکہ تم سے خون ریزی کو دور رکھوں۔“

مزید برآں مضمون بالا کی نوعیت کی متعدد روایات عند الشیخہ دستیاب ہوتی ہیں جن میں مذکور ہے کہ
 ① حضرت حسن رضی اللہ عنہ کی جب اپنی جماعت کے لوگوں نے صلح ہذا پر ملامت کی اور عار دلائی تو امام حسن رضی اللہ عنہ نے جواب فرمایا کہ تمہیں کیا معلوم کہ جو کچھ میں نے عمل کیا؟ اللہ کی قسم! جو کچھ میں نے عمل کیا ہے (یعنی صلح اختیار کی ہے) یہ ہمارے شیعوں کے حق میں تمام دنیا سے بہتر ہے۔

((عن ابی سعید عقیصی قال لما صالح الحسن بن علی بن ابی طالب معاویة بن ابی سفیان دخل علیہ الناس فلامہ بعضهم علی بیعته فقال ویحکم ما تدرون وما عملت واللہ للذی عملت خیر لشیعتی مما طلعت علیہ الشمس او غربت الخ))۔^۲

اور امام حسن رضی اللہ عنہ کے اسی فرمان کو ملا باقر مجلسی نے ”جلاء العیون“ میں یہ عبارت ذیل ذکر کیا ہے:
 ”چوں حضرت امام حسنؑ با معاویہ صلح کرو مردم بخد مت آں حضرت آمدند بعضی ملامت کردند اور ابہ بیعت معاویہ حضرت فرمود ای بر شامیدانید کہ من چه کار کرده ام برائے شما بخدا سوگند کہ آنچه من کرده ام بہتر است از برائے شیعیان من ما ز آنچه آفتاب بر آن طالع میگردو۔“۔^۳

② نیز اسی مسئلہ کو امام محمد باقر رضی اللہ عنہ نے مندرجہ ذیل الفاظ میں ذکر کیا ہے، فرماتے ہیں کہ:
 ”اللہ کی قسم! جو کچھ معاملہ (صلح) حسن بن علی رضی اللہ عنہ نے کیا تھا وہ اس امت کے حق میں تمام دنیا و ما فیہا

۱۔ اخبار الطوال (دیویری شیعہ) ص ۲۲۱ تحت زیاد بن ابیہ طبع مصر

۲۔ کتاب الاحتجاج (طبری) ص ۱۳۸ تحت احتجاج حسن بن علی معاویہ فی امامہ من شیخہما، طبع قدیم ایران

۳۔ بحار الانوار از ملا باقر مجلسی ج ۱۰ تحت علت مصالحت مذکور طبع قدیم ایران۔

۴۔ جلاء العیون از ملا باقر ص ۲۹۰ تحت در بیان سبب صلح کردن امام حسنؑ با معاویہ

سے بہتر ہے۔“

((عن ابی جعفر رضی اللہ عنہ قال واللہ للذی صنعه الحسن بن علی کان خیرا لہذا الامة مما طلعت علیہ الشمس))^۱

اور ملا باقر مجلسی نے امام محمد باقر رحمۃ اللہ علیہ کے اس فرمان کو اس طرح ذکر کیا ہے۔

”کلینی ہند معتبر از حضرت امام محمد باقر رحمۃ اللہ علیہ روایت کردہ است کہ صلح کہ حضرت امام حسن رضی اللہ عنہ با معاویہ کرد برائے این امت بہتر بود از دنیا و ما فیہا۔“^۲

مختصر یہ ہے کہ شیعہ کے ائمہ کی معتبر روایات کثیرہ کی روشنی میں ثابت ہوتا ہے کہ ان کے نزدیک حضرت امیر معاویہ رضی اللہ عنہ کے ساتھ سیدنا امام حسن رضی اللہ عنہ کا صلح کر لینا تمام دنیا سے بہتر تھا اور امت اسلامیہ کے حق میں بھی یہ صلح خیر تھی اور دینی مصلحت اسی سے وابستہ تھی۔ اگر یہ صورت اختیار نہ کی جاتی تو اہل اسلام میں قتال و جدال کا ایک باب مفتوح ہو جاتا اور قوم خوں ریزی سے دو چار ہو جاتی۔ اس صلح کی بنا پر ایک عظیم فساد سے امت محفوظ ہو گئی۔

② جانہن میں جو صلح ہوئی وہ اس بشارت نبوی کا مصداق ہے جس میں آنجناب صلی اللہ علیہ وسلم نے سیدنا حسن رضی اللہ عنہ کے حق میں ارشاد فرمایا:

((ان ابنی هذا سید و لعل اللہ ان یصلح بہ بین فتنین عظیمین من المسلمین))^۳

”یعنی یہ میرا فرزند سردار ہے امید ہے کہ اللہ تعالیٰ اس کے ذریعے سے مسلمانوں کی دو عظیم جماعتوں کے درمیان صلح کرا دے گا۔“

اکابر علمائے کرام نے لکھا ہے کہ حضرت امام حسن اور حضرت امیر معاویہ رضی اللہ عنہ کے درمیان جو مصالحت ہوئی وہ کئی فوائد پر مشتمل اور متحدہ مصالح کی حامل تھی مثلاً:

① یہ صلح جناب نبی کریم صلی اللہ علیہ وسلم کی صداقت نبوت کے دلائل و براہین میں سے ہے اور پھر جس طرح آنجناب صلی اللہ علیہ وسلم نے ارشاد فرمایا تھا واقع میں اسی طرح پایا گیا۔

② اور سیدنا حسن بن علی رضی اللہ عنہ کی اس میں عظیم منقبت ہے اس وجہ سے کہ انھوں نے حکومت و امارت کو کسی

۱۔ البروضی سن الکافی ص ۲۵۲ ج ۲ مع شرح قاری روایت ۵۰۶ طبع تہران

۲۔ جلاء امین از ملا باقر مجلسی ص ۲۹۲ تحت بیان صلح امام دوم با معاویہ طبع تہران۔

۳۔ بخاری شریف ص ۳۷۳، ۳۷۴ ج ۳ کتاب الفصیح تحت باب قول النبی صلی اللہ علیہ وسلم الحسن بن علی ابنی هذا سید۔ الخ طبع نور محمدی دہلی

قلت، ذلت یا ملت کی بنا پر نہیں چھوڑا بلکہ عند اللہ مسلمانوں کے خون کی حفاظت کرنے میں آپ نے رغبت فرمائی اپنے منصب خلافت کو ترک کیا اور انھوں نے امر دین کی رعایت کرتے ہوئے امت کی مصلحت کو پیش نظر رکھا۔

③ اس واقعہ صلح میں ان خوارج کا رو ہے جو حضرت علی المرتضیٰ رضی اللہ عنہ اور آپ کے ساتھیوں کی نیز حضرت امیر معاویہ رضی اللہ عنہ اور ان کے ساتھیوں کی کفر کی طرف نسبت کرتے ہیں۔ جناب نبی اقدس صلی اللہ علیہ وسلم کی اس شہادت کے اعتبار سے یہ دونوں خائف مسلمانوں میں سے ہیں چنانچہ ابن حجر عسقلانی رحمۃ اللہ علیہ شرح بخاری میں لکھتے ہیں کہ:

((وفی هذه القصة من الفوائد علم من اعلام النبوة ومقبة للحسن بن علي رضي الله عنه فانه ترك الملك لا لقلّة ولا لذلة ولا لعلّة بل لرغبته فيما عند الله لما راه من حقن دماء المسلمين فراعى امر الدين ومصلحة الامة وفيها رد على الخوارج الذين كانوا يكفرون عليا رضي الله عنه ومن معه ومعاوية رضي الله عنه ومن معه بشهادة النبي صلى الله عليه وسلم للطائفتين بانهم من المسلمين))^۱

اس نوع کے مضمون کو مشہور شارح حدیث ابن العربی مالکی رحمۃ اللہ علیہ نے اپنی شرح ترمذی میں مذکورہ حدیث شریف کے تحت درج کیا ہے۔ جو خوف طوالت عبارت ذکر نہیں کی مندرجہ بالا حوالہ کی طرف اہل علم رجوع کر سکتے ہیں۔

تنبیہ

یہ صلح اور مصالحت جہاں سیدنا حسن رضی اللہ عنہ کے زہد و تقویٰ اور خیر خواہی امت کا عمدہ نمونہ ہے وہاں ساتھ ساتھ حضرت امیر معاویہ رضی اللہ عنہ کی مصلحت بینی اور مسلمانوں کے درمیان خون ریزی سے بچاؤ کرنے کی ایک بہترین پیش کش ہے۔ واصل حضرت امیر معاویہ رضی اللہ عنہ صلح بین المسلمین کی طرف بدل و جان راغب تھے اسی بنا پر انھوں نے قریش کے دو مشاہیر (عبد الرحمن بن سمرہ اور عبداللہ بن عامر رضی اللہ عنہ) کو حضرت سیدنا حسن رضی اللہ عنہ کی خدمت میں بڑے اہتمام کے ساتھ بھیجا اور فرمایا کہ:

((فقال معاوية بن ابي سفيان رضي الله عنه اذهبا الى هذا الرجل فاعرضا عليه وقولا له وطلبا اليه فاتياه فدخلا عليه فتكلما وقالاه وطلبا اليه (الح) ۵

۱ بخاری شرح بخاری (ابن حجر) ص ۵۶، جلد ۱۳ تحت الحدیث اسی هذا سید الخ

۲ شرح ترمذی (ابن العربی مالکی) ص ۲۲۹، ۲۳۱، جلد ۱۳ تحت الحدیث اسی هذا سید الخ

۳ بخاری شریف ص ۳۷۳، کتاب الصلح باب قول النبی صلی اللہ علیہ وسلم للحسن بن علی رضی اللہ عنہ

”یعنی تم دونوں حسن بن علی (رضی اللہ عنہ) کے پاس جاؤ اور ان پر صلح کا مسئلہ پیش کرو اور ان سے صلح کی بات کرو۔ اس کے بعد وہ دونوں حضرات سیدنا حسن رضی اللہ عنہ کے پاس پہنچے اور انھوں نے اس معاملہ پر گفتگو کی اور صلح کو طلب کیا الخ (پھر مصالحت فریقین میں ہو گئی جیسا کہ اوپر روایت گزر چکی ہے)۔“

(۳) ایک اہم فیصلہ

بعض لوگوں کی طرف سے اہل اسلام میں یہ چیز نشر کی جاتی ہے کہ خلافت و امامت ایک مخصوص منصب ہے اور یہ اللہ تعالیٰ کی طرف سے حضرت علی المرتضیٰ رضی اللہ عنہ اور ان کی اولاد کے مخصوص افراد کے لیے مختص ہے ان حضرات کے ماسوا کسی شخص کو امامت اور خلافت کا یہ حق نہ پہنچے گا اور کسی کا شرعاً اس پر حق نہیں۔ اور وہ لوگ اپنے دغم میں اس پر کئی دلائل قائم کرتے ہیں۔

حقیقت یہ ہے کہ ان لوگوں کا یہ نظریہ درست نہیں۔ اس قول اور نظریہ کے خلاف جہاں دیگر چیزیں پیش کی جاتی ہیں ان میں سیدنا امام حسن اور سیدنا امیر معاویہ رضی اللہ عنہ کے درمیان مصالحت کا یہ واقعہ ایک ”اہم فیصلہ“ کی حیثیت رکھتا ہے۔ سیدنا امام حسن رضی اللہ عنہ کا حضرت امیر معاویہ رضی اللہ عنہ کو امر خلافت سپرد کروینا اس بات کی قوی دلیل ہے کہ مذکورہ بالا عقیدہ امامت صحیح نہیں اور امامت و خلافت کا منصب دیگر افراد امت کے لیے بھی درست اور صحیح ہے۔

اگر یہ بات صحیح نہ ہوتی تو حضرت حسن رضی اللہ عنہ ہرگز امر خلافت حضرت امیر معاویہ رضی اللہ عنہ کے سپرد کرنے پر رضامند نہ ہوتے۔ چنانچہ جس طرح نبوت ایک مخصوص منصب ہے اور کوئی نبی کسی غیر نبی کو یہ منصب سپرد نہیں کرتا اسی طرح اگر امامت و خلافت کا منصب بھی کسی دیگر شخص کے سپرد کرنے کے قابل نہیں تو حضرت امام حسن رضی اللہ عنہ نے امامت و خلافت کا منصب حضرت امیر معاویہ رضی اللہ عنہ کے سپرد کیسے کر دیا؟

ایک اشتباہ

اس مقام پر ایک اشتباہ کا ازالہ کر دینا مفید معلوم ہوتا ہے اشتباہ یہ ہے کہ بعض روایات میں آنجناب رضی اللہ عنہ کی پیش گوئیوں میں مذکور ہے کہ ایک صلح ”بدن علی وخن“ ہوگی یعنی اس صلح کی بنیاد دھوکا دہی پر ہوگی اور وہ کدورت پر مبنی ہوگی۔

بعض لوگوں نے مذکورہ روایت کا محمل اور مصداق حضرت حسن اور حضرت معاویہ رضی اللہ عنہ کی صلح کو قرار دیا ہے اور کہتے ہیں کہ یہ مصالحت نیک نیتی پر مبنی نہیں تھی اس میں دھوکا دہی مقصد تھا اور دلوں میں کدورت تھی بلکہ یہ ایک قسم کا غدر تھا۔

ازالہ

اشتباہ مذکور کے ازالہ کے لیے ذیل میں چند چیزیں ذکر کی جاتی ہیں ان پر توجہ کر لینے سے مذکورہ اشتباہ زائل ہو سکے گا:

① پہلی یہ چیز قابل غور ہے کہ روایت مذکورہ بالا ”ہدنه علیٰ دخن“ او کما ذکر فی الروایہ میں فریقین میں سے کسی شخص کا نام مذکور نہیں اور نہ کسی مقام اور موقع کا وہاں ذکر کیا گیا ہے اور نہ کسی عہد اور زمانے کی تعیین اس میں پائی جاتی ہے۔ واللہ اعلم! یہ کن لوگوں، کس دور اور کس صلح کی طرف اشارہ ہے؟ ان چیزوں کے تعین سے یہ روایت خاموش ہے۔

اب ایسی مجمل پیش گوئی کا مصداق اور محمل حضرت حسن اور حضرت امیر معاویہ رضی اللہ عنہ کی صلح قرار دینا بغیر دلیل کے ہے اور توجیہ القول بما لا یرضی بہ قائلہ کا نمونہ ہے۔

② اور دیگر صحیح حدیث میں وارد ہے:

((ان ابنی هذا سید ولعل الله ان یصلح به بین فتنین عظیمین من المسلمین))

جیسا کہ گزشتہ طور میں ذکر ہوا ہے۔

مطلب یہ ہے کہ یہ صلح اور مصالحت مسلمانوں کی دو عظیم جماعتوں میں حضرت حسن رضی اللہ عنہ کے ذریعے سے ہوگی اور مفید و منفعت بخش ہوگی۔ یعنی اس میں دھوکا بازی کا معاملہ ہرگز نہیں ہوگا۔ نیز وہ صلح صحیح صلح ہوگی، کسی کدورت پر مبنی نہیں ہوگی۔

اس حدیث کا یہ مضمون جمہور علمائے امت کے نزدیک اپنے مقام پر واضح ہے۔

دوسری روایت (ہدنه علیٰ دخن) کا محمل اگر حضرت حسن اور حضرت امیر معاویہ رضی اللہ عنہ کی اس صلح کو بنایا جائے تو یہ روایت مذکورہ بالا صحیح حدیث کے مضمون اور مفہوم کے خلاف ہوگی، کیونکہ حدیث شریف میں ”لعل الله ان یصلح به“ کے الفاظ مذکور ہیں۔ ان میں جناب نبی اقدس ﷺ نے حضرت سیدنا حسن رضی اللہ عنہ سے صلح کی بہتر امید و اہستہ کی ہے اور نبی کریم ﷺ کی امید امر حق کے موافق ہوتی ہے پس آنجناب ﷺ کی سیدنا حسن رضی اللہ عنہ کے متعلق ترجیحی (امید و اہستہ کرنا) اس بات پر دلالت کرتی ہے کہ حضرت سیدنا حسن رضی اللہ عنہ کا حضرت امیر معاویہ رضی اللہ عنہ کے لیے خلافت ترک کرنا صحیح ہے اور اس میں کسی جانب سے کوئی ”دخن“ یعنی خدایت و خیانت نہیں اور مبنی بر کدورت بھی نہیں اس میں کوئی غدر نہیں۔

چنانچہ علامہ ابن حجر مکی رحمہ اللہ اپنی مشہور تصنیف الصواعق المحرقة میں ذکر کرتے ہیں کہ:

((فانظر الی ترجیہ ۱۰۰۰ الاصلاح به وهو ۱۰۰۰ لا یرجوا الا الامر الحق۔

الموافق لواقع فترجیه للاصلاح من الحسن ۱۰۰۰ یدل علی صحة نزوله

لمعاویۃ رضی اللہ عنہ عن الخلافہ))^۱

حاصل یہ ہے کہ ان دونوں حضرات (سیدنا امام حسن اور حضرت امیر معاویہ رضی اللہ عنہ) کے مابین مشہور ”صلح و مصالحت“ ایک باری ہوئی ہے اور وہ صلح آنجناب رضی اللہ عنہ کی پیش گوئی کا صحیح مصداق تھی۔ اسی کے متعلق قرآنی یعنی امید وابستہ کرنا مذکور ہے اور وہ امر حق کے موافق تھی اور آنجناب رضی اللہ عنہ کی پسندیدہ صلح کی تکمیل تھی۔

اب اس واقعہ میں ایک فریق کے حق میں خدایت اور خیانت و کدورت و غدر کی نسبت کرنا بالکل بے جا اور ناروا ہے کیونکہ اس طرح تو سیدنا حسن رضی اللہ عنہ نے اس صلح میں دھوکا کھایا اور خسارہ اٹھایا اور آنجناب رضی اللہ عنہ کی جو بہتر امید وابستہ تھی وہ معاذ اللہ پوری نہ ہو سکی۔ وجہ یہ ہے کہ جس صلح میں دھوکا دی اور فسادیت اور غدر ہو وہ صلح ہی کیسے ہوئی؟

یہاں سے معلوم ہوا کہ ہد نہ علی دخن والی روایت کا مصداق اگر یہ مصالحت و صلح قرار دی جائے تو ان دونوں روایات کے مفہوم میں تعارض و تخالف واقع ہوتا ہے۔ فلہذا ہد نہ علی دخن والی روایت کا مصداق کوئی دوسرا واقعہ ہے یہ مصالحت مذکورہ مہمل نہیں۔

⑤ نیز اس مقام پر یہ چیز نہایت قابل لحاظ ہے کہ اس صلح میں بنی ہاشم حضرات اور بہت سے اکابر صحابہ کرام رضی اللہ عنہم شامل ہوئے تھے اور ان حضرات کے عمل و تعامل نے اس صلح کی صحت پر مہر تصدیق ثبت کر دی اور اس پر رضامند ہو گئے۔

اگر اس صلح کو کدورت اور غدر پر محمول کیا جائے تو کیا ان حضرات کو یہ معلوم نہ ہو سکا کہ یہ دھوکا اور فریب کاری کی جا رہی ہے؟ اور کیا یہ حضرات اتنے سادہ لوح غافل اور سطحی فکر کے حامل تھے کہ فریق مقابل کی فریب دہی کو نہ سمجھ سکے؟

نیز یہ بات بھی قابل غور ہے کہ ان تمام اکابر بنی ہاشم و صحابہ کرام رضی اللہ عنہم کے حضرت امیر معاویہ رضی اللہ عنہ کے ساتھ مدت العمر تعلقات اور روابط درست رہے اور ان کے باہمی تمام معاملات صحیح تھے فلہذا یہ چیز بھی اس بات پر دلالت کرتی ہے کہ مصالحت مذکورہ میں کسی قسم کی کدورت نہیں تھی اور نہ وہ بطور خدایت اور غدر کے واقع ہوئی تھی، ورنہ یہ معاملات کیسے درست رہ سکتے تھے؟

⑥ سیدنا حسن رضی اللہ عنہ کی حضرت امیر معاویہ رضی اللہ عنہ کے ساتھ جب صلح ہو گئی اور ان تمام حضرات نے حضرت امیر معاویہ رضی اللہ عنہ کے ہاتھ پر بیعت خلافت کی تو اس کے بعد حضرت امیر معاویہ رضی اللہ عنہ خلیفہ برحق قرار پائے اور مسلمانوں کے امیر المؤمنین منظرے اور امام صادق کے لقب کے مستحق ہوئے۔

۱۔ الصواعق المحرقة (دین مجرمی) ص ۱۸۱ (طبع جاتی مصر) تحت الماتر فی بیان اعتقاد اہل السنۃ فی حقیقۃ خلافت معاویہ بعد نزول الحسن

اس چیز کو اکابر علماء نے اپنی تصنیفات میں واضح الفاظ سے ذکر کر دیا ہے۔ چنانچہ ابن حجر مکی رحمۃ اللہ علیہ نے اصواعق المحرقة میں تحریر فرماتے ہیں کہ:

((وعلی ان تلك الفوائد الشرعية وهي صحة خلافة معاوية رضی اللہ عنہ و قيامه بامور المسلمين وتصرفه فيها بسائر ما تقتضيه الخلافة مترتبة على ذلك الصلح فالحق ثبوت الخلافة لمعاوية رضی اللہ عنہ من حيثئذ وانه بعد ذلك خليفة حق وامام صدق))^۱

اور شرح طحاویہ میں قاضی صدر الدین کہتے ہیں کہ:

((انما صار اماما حقا لما فوض اليه الحسن بن علي الخلافة الح))^۲

اکابرین امت کی جانب سے تائید

سیدنا حسن رضی اللہ عنہ کی صلح ہذا کے بعد سیدنا معاویہ رضی اللہ عنہ کا برحق خلیفہ ہونا اس دور کے تاریخی مسلمات میں سے ہے۔ کیونکہ اس دور کے اہل حل و عقد کا اجتماع حضرت امیر معاویہ رضی اللہ عنہ پر منعقد ہو گیا تھا اور اس مسئلہ خلافت میں دیگر کوئی شخص اس وقت مشارک اور مدافع بھی موجود نہیں تھا اس بنا پر حضرت سیدنا حسن رضی اللہ عنہ کی مصالحت ہذا کے بعد حضرت امیر معاویہ رضی اللہ عنہ خلیفہ برحق ٹھہرے اور اکابرین امت میں سے علی العموم کسی نے اختلاف نہیں کیا اور اگر بعض افراد نے انفرادی طور پر اختلاف کیا ہے تو وہ کثیر امت اور اہل حل و عقد کے مقابلہ میں قلیل و شاذ کا حکم رکھتا ہے جس کا کوئی وزن اور اعتبار نہیں (للاکثر حکم الكل)

چنانچہ ہم تابعین میں سے امام اوزاعی رحمۃ اللہ علیہ کا اس مسئلہ میں ایک تائیدی بیان ذکر کر کے اس بحث کو ختم کرتے ہیں۔ امام اوزاعی رحمۃ اللہ علیہ فرماتے ہیں کہ:

((عن الاوزاعي قال ادركت خلافة معاوية عدة من اصحاب رسول الله ﷺ منهم سعد واسامة وجابر وابن عمر وزيد بن ثابت ومسلمه بن مخلد و ابو سعيد و رافع بن خديج و ابوامامة و انس بن مالك رضی اللہ عنہ) و رجال اكثر من سمين باضعاف مضاعفة كانوا مصاييح الهدى و اوعية العلم حضروا من الكتاب تنزيله و اخذوا عن رسول الله ﷺ تاويله و من التابعين لهم باحسان ان شاء الله منهم المسور بن مخرمة و عبدالرحمن بن الاسود ابن

۱ اصواعق المحرقة (ابن حجر مکی) ص ۲۱۸ ج ۲ (شہاب الدین احمد بن حجر مکی متوفی ۷۷۳ھ) تحت القامد بیان اعتقاد اہل السنۃ

الخ

ج شرح الطحاوی فی عقیدۃ السلف (قاضی صدر الدین ابن ابی العزیزی) ص ۳۰ تحت قول ثم علی بن ابی طالب، مکتبہ ریاض

عبدیغوث و سعید بن المسیب و عروہ بن الزبیر و عبد اللہ بن محیریز فی اشباہ لهم لم ینزعوا یداً من جماعة فی امة محمد ﷺ^۱

”مطلب یہ ہے کہ حضرت معاویہ رضی اللہ عنہ کی خلافت کے دوران میں متعدد صحابہ کرام رضی اللہ عنہم موجود تھے مثلاً سعد بن ابی وقاص، اسامہ بن زید، جابر بن عبد اللہ، عبد اللہ بن عمر، زید بن ثابت، مسلمہ بن مخلد، ابوسعید خدری، رافع بن خدیج، ابو امامہ، انس بن مالک وغیرہ رضی اللہ عنہم۔ جن اشخاص کا ہم نے نام ذکر کیا ہے اس سے بھی دو گنے بلکہ زیادہ افراد موجود تھے۔ یہ حضرات اپنے مقام پر ہدایت کے چراغ تھے، اور علم دین کے محفوظ رکھنے والے تھے، کتاب اللہ کے نزول کے وقت حاضر تھے اور آنجناب رضی اللہ عنہ سے کتاب اللہ کے معانی اور مفہیم انھوں نے حاصل کیے۔ اور تابعین میں سے اکابر حضرات مثلاً مسور بن مخرمہ، عبد الرحمن بن اسود، سعید بن مسیب، عروہ بن زبیر اور عبد اللہ بن صحیرہ وغیرہم رضی اللہ عنہم موجود تھے۔ ان تمام اکابرین نے (حضرت معاویہ رضی اللہ عنہ کے ایام خلافت میں) امت محمدیہ کی جماعت سے اپنے ہاتھ کو نہیں کھینچا (یعنی اہل اسلام کی جماعت سے متفق اور متعاون رہے اور وحدت اسلامی کو ملحوظ رکھا۔“

بیان بالا سے واضح ہوا کہ صلح مذکور کے بعد حضرت امیر معاویہ رضی اللہ عنہ اپنے دور میں مسلم خلیفہ المسلمین تھے اور ان کی خلافت برحق تھی اور حکومت عادلہ تھی اس دور کے اکابر نے ان کی بیعت سے ہاتھ نہیں کھینچا بلکہ انھیں صحیح خلیفہ تسلیم کر لیا۔ ان حضرات کا یہ عملی تعاون صحت خلافت کے لیے واضح ثبوت ہے۔ اس مقام پر صحابہ کے مخالف لوگوں نے امیر معاویہ رضی اللہ عنہ اور ان کی خلافت کے حق میں درج ذیل تاثرات ذکر کیے ہیں کہ:

- ❁ امیر معاویہ رضی اللہ عنہ کی خلافت حقیقتاً خلافت نہ تھی بلکہ صورتاً خلافت تھی اور جابرانہ و خالمانہ حکومت تھی۔
 - ❁ اور معاویہ رضی اللہ عنہ لڑکر خلافت حاصل کرنا چاہتے تھے، ان کی خلافت کا انھما مسلموں کی رضامندی پر نہیں تھا، لوگوں نے ان کو خلیفہ نہیں بنایا بلکہ خود اپنے زور سے خلیفہ بنے تھے۔ وغیرہ وغیرہ
- مندرجات بالا کی روشنی میں ان لوگوں کے یہ نظریات ہرگز درست نہیں اور واقعات کے برخلاف ہونے کے ساتھ ساتھ امت کے اکابرین کے فرمودات بالا اور بیانات سابقہ کے سراسر منافی اور معارض ہیں فلہذا یہ نظریات قطعاً ناقابل قبول ہیں اور صحابہ کرام رضی اللہ عنہم کے ساتھ بے جا تعصب و عناد پر مبنی ہیں۔

۱۔ تاریخ مدینہ دمشق (ابن عساکر) ص ۴۳ ج ۷ تحت ترجمہ معاویہ بن ابی سفیان رضی اللہ عنہ

الہدایہ النہایہ (ابن کثیر) ص ۱۳۳ ج ۸ تحت ترجمہ امیر معاویہ رضی اللہ عنہ (طبع اول مصر)

کتاب الاطہل (جوز قانی) ص ۲۰۷-۲۰۸ روایت ۱۹۴

الحاصل

سیدنا حسن اور سیدنا امیر معاویہ رضی اللہ عنہ کے مابین مصالحت کا تذکرہ گزشتہ صفحات میں بقدر ضرورت کیا گیا ہے۔ اس تاریخی صلح کے بعد اہل اسلام میں ایک عظیم انتشار ختم ہو گیا اور دونوں حضرات اپنے اپنے مراکز کی طرف واپس ہو گئے۔

سیدنا حسن رضی اللہ عنہ کی مراجعت کے متعلق حافظ ابن کثیر رحمہ اللہ لکھتے ہیں کہ:

((اترحل الحسن ابن علی رحمہ اللہ و معہ اخوه الحسین رحمہ اللہ وبقیہ اخوتہم و ابن عمہم عبداللہ بن جعفر رحمہ اللہ من ارض العراق الی ارض المدینۃ النبویۃ علی ساکنہا افضل الصلاۃ والسلام وجعل کلما مربحی من شیعنتہم یکتونہ علی ما صنع من نزولہ عن الامر لمعاویۃ، و هو فی ذلک هو البار الراشد الممدوح، و لیس یجد فی صدرہ حرجا ولا تلوما ولا ندما بل هو راض بذالک مستبشر بہ))^۱

”یعنی حضرت سیدنا حسن رضی اللہ عنہ اپنے برادر کرم سیدنا حسین ابن علی رضی اللہ عنہ سمیت اپنے دیگر بھائیوں اور چچا زاد برادر حضرت عبداللہ بن جعفر رضی اللہ عنہ کی معیت میں ارض عراق سے مدینہ النبی کی طرف روانہ ہوئے۔ راستے میں جب یہ حضرات اپنے شیعوں اور حادی قبائل کے پاس سے گزرتے تھے تو بعض لوگ سیدنا حسن رضی اللہ عنہ کو امیر معاویہ رضی اللہ عنہ کے لیے خلافت کو ترک کر دینے پر عار دلاتے، ملامت کرتے اور سخت الفاظ سے یاد کرتے تھے۔ حالانکہ سیدنا حسن رضی اللہ عنہ درست معاملہ کرنے والے نیک طینت شخص تھے اور وہ ان لوگوں کے اس برے رویہ سے اپنے اندر کوئی کمزوری محسوس نہیں کرتے تھے بلکہ وہ اپنے اس مصالحت کے فعل پر بشرح صدر خوش اور مطمئن تھے اور انھوں نے وقتی تقاضوں کے تحت درست فیصلہ کر کے یہ صورت اختیار تھی۔“

بہر حال یہ حضرات ایک انشراق عظیم ختم کر کے مدینہ منورہ تشریف لائے اور یہاں اقامت پذیر ہو گئے۔

حضرت امیر معاویہ رضی اللہ عنہ نے اس واقعہ مصالحت کے بعد علاقہ ہذا کے انتظامات کی طرف توجہ مبذول کی۔ کوفہ کے علاقہ پر مغیرہ بن شعبہ رضی اللہ عنہ کو والی اور حاکم مقرر کیا، بصرہ کے علاقہ پر عبداللہ بن عامر رضی اللہ عنہ کو حاکم متعین فرمایا اور اس کے بعد آپ دمشق کی طرف واپس تشریف لائے۔

چنانچہ ابن حجر عسقلانی رحمہ اللہ نے فتح الباری میں تحریر کیا ہے کہ:

(اولی معاویۃ رضی اللہ عنہ) الکوفہ المغیرہ بن شعبۃ رضی اللہ عنہ و البصرہ عبداللہ بن عامر رضی اللہ عنہ و رجع الی دمشق) ۱

اس واقعہ مصالحت پر سیرت سیدنا امیر معاویہ رضی اللہ عنہ کا تیسرا دور ختم ہوا۔ اب اس کے بعد آپ کی سیرت کا چوتھا دور شروع ہوگا۔ (ان شاء اللہ تعالیٰ)

اختتامی کلمات برائے دور سوم

اس دور میں خلیفہ ثالث حضرت عثمان رضی اللہ عنہ کے آخری ایام خلافت سے لے کر سیدنا حسن رضی اللہ عنہ سے مصالحت تک کے حالات و واقعات کو ایک ترتیب سے مختصراً ذکر کیا گیا ہے۔ مثلاً:

● شہادت حضرت عثمان رضی اللہ عنہ سے قبل حفاظتی تدابیر اور محاصرہ دار عثمانؓ میں حضرت امیر معاویہ رضی اللہ عنہ کی مساعی۔

● حضرت علی المرتضیٰ رضی اللہ عنہ کی بیعت خلافت اور حضرت امیر معاویہ رضی اللہ عنہ کا دیگر متعدد صحابہ کرام رضی اللہ عنہم سمیت بیعت علوی سے توقف۔

● واقعہ صفین کے تعلقات۔

● واقعہ تحکیم اور اس میں ناکامی۔

● مقتولین صفین کے متعلق فریقین کے تاثرات

● فریقین میں مصالحت اور معاہدہ جنگ بندی۔

● خلیفہ رابع حضرت علی المرتضیٰ رضی اللہ عنہ کی شہادت اور اس پر حضرت امیر معاویہ رضی اللہ عنہ کے تاثرات۔

● سیدنا حسن رضی اللہ عنہ سے مصالحت وغیرہ وغیرہ۔

اس دور میں مذکورہ بالا اہم عنوانات کے واقعات کے تسلسل کو قائم رکھنے کے لیے متعدد دیگر متعلقہ تفصیلات کو بھی زیر بحث لایا گیا خصوصاً اس دور کے مشاہرات صحابہ کو حتی المقدور صاف کرنے کی کوشش کی گئی۔

دور چہارم

عہد خلافت حضرت امیر معاویہ رضی اللہ عنہ

یہ تسلیم شدہ امر ہے کہ خلافت راشدہ کے مبارک دور کے بعد حضرت امیر معاویہ رضی اللہ عنہ کا ”عہد خلافت“ اسلام میں بڑا اہم دور ہے۔ اس دور میں اسلام کو کامل فروغ حاصل ہوا، دین و شریعت کے تمام شعبوں میں ترقی ہوئی اور اس عہد کے باقی مخالف ادیان یہود و نصاریٰ وغیرہ پر اسلام غالب آ گیا اور اسلام کی مخالفت پر کمر بستہ عظیم سلطنتوں کا زور ٹوٹ گیا۔

چنانچہ اس زریں عہد کے حالات اور واقعات لا تعداد پائے جاتے ہیں لیکن حسب مقتدر انھیں کم و بیش بارہ فصول کی شکل میں ناظرین کرام کی خدمت میں پیش کیا جاتا ہے، ان پر نظر غائر کرنے سے اس دور کی قدر و منزلت اور اہمیت واضح ہو سکے گی اور حضرت امیر معاویہ رضی اللہ عنہ کی فنی خدمات کا اندازہ ہو سکے گا، اور ان کی حکومت عادلہ کا بہترین نقشہ سامنے آ سکے گا۔

لیکن شرط یہ ہے کہ عہد امیر معاویہ رضی اللہ عنہ کے تمام مندرجات پر ناظرین باحکیمین ایک منصفانہ نظر فرمائیں اور دور ہذا کے مخالف دوستوں کے پروپیگنڈے پر بھی نگاہ ڈالیں، پھر یہ تقاضائے انصاف خود موازنہ کریں۔ اس طریقہ سے امید ہے کہ صحیح نتیجہ پر پہنچنے میں کوئی دشواری نہ ہوگی۔

فصل اول

مسئلہ خوارج، بغاوتیں، شرقی ممالک کی فتوحات

عہد مرتضوی اور سیدنا حسن رضی اللہ عنہ کی مصالحت تک کے درمیانی عرصہ میں اسلامی فتوحات کے سلسلے میں کچھ پیش رفت نہ ہو سکی۔ یہ ایک گوند اٹلا کا دور تھا۔ جو قریباً ساڑھے پانچ سال تک رہا۔

اب موجودہ حالات کے اعتبار سے اسلام کی ترویج و ترقی کے لیے گویا دور جدید کا آغاز ہوا۔ اس وقت بے شمار حل طلب مسائل درپیش تھے، لیکن جناب سیدنا امیر معاویہ رضی اللہ عنہ نے وقت کے تقاضوں کے پیش نظر دیگر مسائل کے ساتھ ساتھ اولاد خارجیوں کی سرکوبی اور مفتوحہ علاقوں میں امن و امان قائم کرنے اور بغاوتوں کو فرو کرنے کی طرف توجہ مبذول فرمائی، اور کامل التفات کیا۔

بنا بریں پہلے خوارج کے متعلقہ چیزیں پھر باغیوں کی شورشوں کو فرو کرنے کی کوششیں ذکر ہوں گی، اس کے بعد فتوحات وغزوات کے واقعات ایک ترتیب سے بیان کیے جائیں گے۔ (ان شاء اللہ)

خوارج

جن جماعتوں نے حضرت عثمان رضی اللہ عنہ کی شہادت میں حصہ لیا وہی لوگ اس واقعہ کے بعد مختلف نظریاتی طبقوں میں تقسیم ہو گئے۔ ان میں سے کچھ طبقات ایسے تھے جو حضرت علی المرتضیٰ رضی اللہ عنہ کے عہد خلافت میں بظاہر حضرت موصوف کے معاون و موافق رہے، لیکن واقعہ حکیم کے بعد علی الاعلان پوری مخالفت پر اتر آئے۔ اپنی شدت طبع اور کج فہمی کی بنا پر آنجناب کے شدید معاند ثابت ہوئے۔ حتیٰ کہ یہ لوگ حضرت علی المرتضیٰ رضی اللہ عنہ اور ان کے ہم نوا صحابہ کرام کو تکہم قبول کر لینے کی وجہ سے ایمان سے خارج تصور کرتے تھے۔

اسی طرح حضرت عثمان رضی اللہ عنہ اور ان کو برحق تسلیم کرنے والے اشخاص کو نیز حضرت امیر معاویہ اور عمر بن عباس رضی اللہ عنہ وغیرہم کو ایمان سے برگشتہ قرار دیتے تھے۔ اور ان کا نظریہ یہ بھی تھا کہ جو شخص بھی گناہ کبیرہ کا مرتکب ہو وہ کافر ہو جاتا ہے۔

ان باطل نظریات کی بنا پر حضرت علی المرتضیٰ اور حضرت عبداللہ بن عباس رضی اللہ عنہ نے ان کے خلاف قتال کیا

۱۔ المصنفی (ذہبی) ص ۲۵۱

الہدایہ و انتہایہ (ابن کثیر) ص ۲۵۳-۲۵۶ ج ۲ تحت سیر امیر المؤمنین علی رضی اللہ عنہ من المدینۃ الی البصرہ

اور متعدد جنگی معارضے ہوئے۔ ان لوگوں کو خوارج کے نام سے یاد کیا جاتا ہے (جیسا کہ اس مقام کے حالات میں مورخین نے ذکر کیا ہے اور ہم نے بھی قبل ازیں ان خوارج کے مختصر حالات ”سیرت سیدنا علی المرتضیٰ رضی اللہ عنہ“ میں صفحہ ۳۱۲ اور ۳۸۲ اور ۳۸۷ پر ذکر کیے ہیں)۔ یہ فرقہ نہایت تشدد پسند تھا۔ ذیل میں ایک واقعہ بطور نمونہ پیش خدمت ہے جس سے اس فرقہ باطلہ کا تشدد عیاں ہوتا ہے اور ان لوگوں کی فسادی فطرت واضح ہوتی ہے۔

واقعہ اس طرح ہے کہ ایک بار عبداللہ بن خباب بن ارت رضی اللہ عنہ اپنی اہلیہ کے ساتھ سفر میں تھے، اسی دوران میں چند خارجیوں نے انھیں پکڑ لیا اور پوچھا کہ تم کون ہو؟ جواباً عبداللہ رضی اللہ عنہ نے کہا کہ میں عبداللہ بن خباب صحابی رسول ہوں اور میرے ساتھ میری اہلیہ ہے جو پر امید ہے۔ پھر آپ سے پوچھا گیا کہ ابو بکر، عمر، عثمان اور علی (رضی اللہ عنہم) کے متعلق تمہاری کیا رائے ہے؟ تو آپ نے کہا کہ میں ان حضرات کو ثنائے خیر سے یاد کرتا ہوں اور بہتر جانتا ہوں۔ اس بات پر خوارج نے انھیں ذبح کر ڈالا اور ان کی اہلیہ کا پیٹ چاک کر کے قتل کر دیا حالانکہ وہ حاملہ تھیں اور کہہ رہی تھیں کہ میں عورت ہوں اور کیا تم اللہ سے خوف نہیں کرتے؟ اس واقعہ کو ابن اثیر جزیری رحمۃ اللہ علیہ نے یہ عبارت ذیل تحریر کیا ہے:

((وقتل عبداللہ بن خباب رضی اللہ عنہ الخوارج کان طائفة منهم اقبلوا من البصرة الى اخوانهم من اهل الكوفة، فلقوا عبداللہ بن خباب رضی اللہ عنہ و معہ امراته، فقالوا له: من انت؟ قال انا عبداللہ بن خباب صاحب رسول اللہ ﷺ فسألوا عن ابی بکر و عمر و عثمان و علی فانثی علیہم خیرا فذبحوہ فسأل دمه فی الماء قتلوا لامرأة و هی حامل متم منه فقالت انا امرأة الا تتقون اللہ فبقروا بطنها))^۱

چنانچہ حضرت امیر معاویہ رضی اللہ عنہ نے اپنے عہد خلافت کے ابتدائی دور میں اس تشدد فرقہ خوارج کی طرف خاص توجہ کی۔

اب ذیل میں خوارج کے خلاف معارضات کے چند ایک واقعات پیش خدمت ہیں:

خروج علی الخوارج

① حضرت سیدنا امیر معاویہ رضی اللہ عنہ جب کوفہ کے علاقہ میں پہنچے تو معلوم ہوا کہ کوفہ کے مصافحات میں ”خیلہ“ کے مقام پر خارجیوں کا ایک گروہ عبداللہ بن ابی الحوساء خارجی کی سرکردگی میں مرکزی خلافت کے خلاف

۱۔ اسد الغابہ (ابن اثیر جزیری) ص ۱۵۰ ج ۳ تحت عبداللہ بن خباب بن ارت رضی اللہ عنہ

۱۱۱ ص ۲ (ابن جریر عسقلانی) ص ۲۹۳ ج ۲ تحت عبداللہ بن خباب بن ارت رضی اللہ عنہم اللہ تعالیٰ

شورش برپا کیے ہوئے ہے۔ حضرت امیر معاویہ رضی اللہ عنہ نے اس شورش کو فرو کرنے کے لیے خالد بن عرفطہ عذری رضی اللہ عنہ کو اہل کوفہ کی ایک جماعت کے ساتھ روانہ فرمایا۔ انھوں نے خارجیوں کا مقابلہ کیا اور ان کے رئیس ابن ابی الحوساء کو جہادی الاوی ۴۱ھ میں قتل کر کے اس بغاوت کو فرو کیا۔^۱

④ عبداللہ بن ابی الحوساء خارجی کے قتل کے قلیل عرصہ بعد خارجیوں کا ایک دوسرا گروہ رونما ہوا جس کا رئیس حوثرہ بن ذراع تھا۔ ان خوارج کی سرکوبی کے لیے حضرت امیر معاویہ رضی اللہ عنہ نے عبداللہ بن عوف ابن احر کو ایک ہزار لشکریوں کے ساتھ روانہ فرمایا اور انھوں نے جہادی الاخری ۴۱ھ میں حوثرہ بن ذراع مذکور کو قتل کر کے اس شورش کو ختم کر دیا۔^۲

⑤ حضرت امیر معاویہ رضی اللہ عنہ نے کچھ ایام کوفہ میں قیام فرمایا، اس کے بعد مغیرہ بن شعبہ رضی اللہ عنہ کو امیر کوفہ مقرر فرما کر ملک شام کی طرف چلے آئے۔ اس دوران میں کوفہ میں خارجیوں کی ایک دیگر جماعت خلیفہ اسلام کے خلاف اٹھ کھڑی ہوئی جس کا قائد بقول بعض مورخین فروہ بن نوفل اشجعی تھا۔

اس موقع پر حضرت مغیرہ بن شعبہ رضی اللہ عنہ نے خارجیوں کے اس گروہ کی سرکوبی کے لیے ہیثم بن ربیع اور بقول بعض معقل بن قیس کی قیادت میں مجاہدین کی ایک جماعت روانہ فرمائی۔ انھوں نے خارجیوں سے مقابلہ کیا اور ان کے رئیس فروہ بن نوفل کو قتل کر کے اس فتنہ انگیز آتش کو فرو کیا۔^۳

⑥ بصرہ کے قریب ایک مشہور پہل تھا، اس کے نواح میں خارجیوں کے ایک گروہ نے سہم بن غالب جہمی اور عظیم ہاملی کی سرکردگی میں صحابی رسول عبادہ بن قرص لیشی رضی اللہ عنہ کو معارضہ کر کے شہید کر دیا، اس وقت بصرہ کے حاکم عبداللہ بن عامر رضی اللہ عنہ تھے۔

اس واقعہ کے بعد حضرت امیر معاویہ رضی اللہ عنہ کی جانب سے عبداللہ بن عامر رضی اللہ عنہ ان خارجیوں کی سرکوبی کے لیے روانہ ہوئے۔ عبداللہ بن عامر رضی اللہ عنہ اپنی جماعت کے ساتھ جب ان کے ہاں پہنچے تو خارجیوں سے معارضہ ہوا، خارجیوں کے بعض شریر عناصر قتل ہو گئے مگر سہم اور عظیم مذکور نے امان طلب کر لی۔ عبداللہ بن عامر رضی اللہ عنہ نے ان کو امان دے دی اور اس طرح اس فتنہ کو ناکام کر دیا۔^۴

حافظ ذہبی رافقہ نے بھی اپنے تاریخ اسلام جز ثانی میں ۴۱ھ کے تحت لکھا ہے کہ حضرت امیر معاویہ رضی اللہ عنہ کے دور میں عبداللہ بن ابی الحوساء سہم بن غالب جہمی اور عظیم ہاملی نے خروج کیا۔ پھر ان خوارج کی سرکوبی کے

۱۔ تاریخ خلیفہ ابن خیاط ۱۸۸ ج ۱ تحت ۴۱ھ

۲۔ تاریخ خلیفہ ابن خیاط ۱۸۸ ج ۱ تحت ۴۱ھ

۳۔ تاریخ الکامل (ابن اثیر جزری) ص ۲۰۶ ج ۳ تحت ۴۱ھ ذکرہ خروج فروہ بن نوفل

۴۔ تاریخ خلیفہ ابن خیاط ۱۸۸ ج ۱ تحت ۴۱ھ

تاریخ الکامل (ابن اثیر جزری) ص ۲۰۹ ج ۳ تحت ۴۱ھ

لیے مسائی کی گئیں اور ان کی شورشوں کو فرو کیا گیا۔ مزید تفصیل وہاں ملاحظہ فرمائیں۔^۱

۴۳ھ میں واقعہ خوارج

اس سال خوارج اور جنود کوفہ کے مابین ایک اہم واقعہ پیش آیا۔ مستورو بن علقمہ خارجی کی سرکردگی میں اپنے پروگرام کے مطابق بہت سے خوارج اپنے مقام پر جمع ہوئے، (یہ لوگ نظریاتی طور پر اسلامی مرکزیت اور خلیفۃ المسلمین کے خلاف تھے، اپنے مجوزہ امیر کے ماسوا کسی کو امیر اور خلیفہ تسلیم نہیں کرتے تھے بلکہ اپنے امیر اور اپنی جماعت کے علاوہ کسی کو مسلمان نہیں سمجھتے تھے اور خلیفۃ المسلمین کو اسلام سے خارج قرار دیتے تھے۔

انہوں نے مستورو کو امیر المؤمنین قرار دیا اور اس کی بیعت کر لی۔ حضرت مغیرہ بن شعبہ رضی اللہ عنہ اس سال ۴۳ھ میں علاقہ کوفہ کے حضرت امیر معاویہ رضی اللہ عنہ کی طرف سے حاکم اور والی تھے۔ انہوں نے ان خوارج کی سرگرمیوں کو ختم کرنے کے لیے تیاری کی اور ایک لشکر تجویز کیا اور اس کا امیر معقل بن قیس کو بنایا، اور لشکر کے مقدمۃ الحش کا امیر ابو الرواغ مقرر کیا۔ ان لوگوں کا خوارج کے ساتھ شدید مقابلہ و معارضہ ہوا۔ آخر کار اللہ تعالیٰ نے مغیرہ بن شعبہ رضی اللہ عنہ کے لشکر کو فتح عطا فرمائی۔ خوارج نے بری طرح شکست کھائی اس طرح اپنے پروگرام میں ناکام ہو کر خائب و خاسر ہوئے۔

مختصر یہ ہے کہ مختلف مواقع پر خوارج نے اس دور میں فتنے برپا کرنے کی کوششیں کیں اور مرکز کے خلاف شورشیں کھڑی کرنے کی حرکتیں کیں لیکن حضرت امیر معاویہ رضی اللہ عنہ اور ان کے حکام نے لہم و ضبط قائم رکھنے کی خاطر ان لوگوں کو دبا دیا اور ان کی مفسدانہ حرکات کو ناکام بنا دیا۔

بغواتیں

قبل ازیں حضرت امیر معاویہ رضی اللہ عنہ کے عہد خلافت کے ابتدائی دور میں خوارج کی طرف سے بعض شورشیں رونما ہونے کا کچھ مختصر تذکرہ ہم کر آئے ہیں۔

اب اس کے بعد جن مقامات پر فتوحات کے بعد بغاوتیں کھڑی ہوئیں، ان کو فرو کرنے کے لیے جو کوششیں کی گئیں اجمالاً ان کا حال درج کیا جاتا ہے۔

ہرات، بلخ، بوشنج اور بادغیس وغیرہ کے علاقہ جات حضرت عثمان رضی اللہ عنہ کے دور خلافت میں فتح ہو کر اہل اسلام کے زیرِ نگیں تھے، پھر ۴۱ھ میں ان علاقوں میں بغاوتیں رونما ہوئیں۔ ان مشرقی ممالک پر حضرت امیر

۱۔ تاریخ اسلام (ذہبی) ص ۲۰۹ ج ۲ تحت ص ۴۱۹

۲۔ البدایہ والنہایہ (ابن کثیر) ص ۲۴-۲۵ ج ۸ تحت ص ۴۴ طبع اول مصر

تاریخ الکامل (ابن اثیر جزری) ص ۲۱۲-۲۱۳ ج ۳ تحت ص ۴۴ طبع مصر۔

معاویہ رضی اللہ عنہ کی طرف سے عبداللہ بن عامر رضی اللہ عنہ والی اور حاکم تھے۔ انھوں نے بغاوتوں کو فرو کرنے کے لیے عمدہ تدابیر اختیار کیں اور قیس بن الہیثم سلمیٰ کو خراسان کے علاقے کا والی مقرر کیا تاکہ وہ ان بغاوتوں کو فرو کریں۔ چنانچہ قیس بن الہیثم ان علاقہ جات کو دوبارہ فتح کرتے ہوئے بلخ تک پہنچے اور وہاں کے آتش کدہ کو ختم کر دیا۔ اس مہم میں عطاء بن سائب (مولیٰ بنی لیث) ان کے خصوصی معاون اور کارکن تھے۔ ہرات کا شہر بھی اس مہم میں فتح ہوا۔ ان علاقوں میں پلوں کی ضرورت محسوس کی گئی چنانچہ تین عدد مشہور پل وہاں تعمیر کرائے گئے۔ اس کے بعد اہل بلخ نے قیس بن الہیثم مذکور سے صلح کا تقاضا کیا اور زیر اطاعت رہنے کا اقرار کیا تو قیس نے ان کی گزارش منظور کرتے ہوئے صلح کر لی۔^۱

بعض مورخین نے ان مہمات کے سر کرنے میں عبدالرحمن بن سرہ اور عبداللہ بن خازم سلمیٰ رضی اللہ عنہ کا بھی ذکر کیا ہے، ان تمام حضرات نے مقامات مذکورہ کو دوبارہ فتح کر کے ان پر اسلام کا پرچم بلند کیا۔^۲

حضرت سیدنا عثمان رضی اللہ عنہ کے دور خلافت میں کابل اور اس کے ملحقہ علاقہ جات فتح ہو چکے تھے لیکن بعد میں ان مقامات کے باشندوں نے خلیفہ اسلام کے خلاف بغاوت کر دی تو عبداللہ بن عامر رضی اللہ عنہ نے جو ان ممالک کے لیے مرکزی حاکم تھے عبدالرحمن بن سرہ رضی اللہ عنہ کو بھجوان کا حاکم مقرر کیا تاکہ وہ ان بغاوتوں کو فرو کریں، اور ان کے ساتھ عباد بن حصین جہلی اور عمرو بن عبید اللہ بن معمر وغیرہ معاونین روانہ کیے۔

یہ لوگ باغیوں کی سرکوبی کرتے ہوئے کابل تک پہنچے، وہاں پہنچ کر کابل شہر کا محاصرہ کر لیا اور اطراف میں مختلف قبیلے نصب کرویں اور اس طرح شہر کی پوری تاکہ بندی کر کے اہل شہر کے ساتھ معارضہ اور مقابلہ کیا اور زوردار معارضہ کے بعد ان کو شکست ہوئی اور مسلمانوں کو اللہ تعالیٰ نے فتح عطا فرمائی۔

اسی سلسلہ میں اس علاقہ کے باقی مشہور مقامات بست، رنج، ذراں، شنگ، زابلستان، غزنہ وغیرہ کو ان حضرات نے فتح کر کے اہل اسلام کے زیر نگیں کیا، اب یہ تمام علاقہ جات مسلمانوں کے ماتحت ہو گئے۔^۳

باغیوں کی شورشوں کو فرو کرنا خلافت اسلامیہ کی مرکزیت کو مستحکم کرنے، اس کی کماحقہ حفاظت کرنے اور

۱۔ فتوح البلدان (بلاذری) ص ۳۱۶ تحت واقعات خراسان

اکمال (ابن اثیر) ص ۲۰۸-۲۰۹ ج ۳ تحت ذکر ولایہ قیس

البدایہ ص ۲۴ ج ۸ طبع اول تحت ۲۰

۲۔ کتاب البلدان (یعقوبی شمس) ص ۲۴-۵۷ طبع قدیم نجف

۳۔ تاریخ اکمال (ابن اثیر جزری) ص ۲۱۷ ج ۳ تحت سنہ ۴۳ھ ذکر محمد عبدالرحمن ابی ولید یہ بھجوان طبع مصر۔

تاریخ یعقوبی شمس ص ۲۱۷ ج ۲ تحت ایام معاویہ بن ابی سفیان رضی اللہ عنہ طبع بیروت

تاریخ خلیفہ ابن خیاط ص ۱۹۰ ج ۱ تحت سنہ ۴۳ھ

فتوح البلدان (بلاذری) ص ۲۰۳-۲۰۴ تحت بھجوان وکابل۔

امن وامان قائم رکھنے کے لیے ضروری تھا، چنانچہ ان مقاصد کے حصول کے لیے یہ مساعی کی گئیں جو بار آور ہوئیں۔

فتوحات

ما قبل میں بنیادوں کو فرو کرنے کے چند ایک واقعات مختصراً ذکر کیے گئے ہیں، اس کے بعد اب یہاں فتوحات کا سلسلہ ایک ترتیب سے اختصاراً ذکر کیا جاتا ہے۔

حضرت امیر معاویہ رضی اللہ عنہ نے مشرقی ممالک میں بنیادوں کو فرو کرنے کی جس طرح کوششیں کیں، اسی طرح ان ممالک میں فتوحات کا سلسلہ بھی جاری رکھا۔ اس دور میں بصرہ کو انتظامی امور کے لحاظ سے مرکزی حیثیت حاصل تھی اور اس وقت حضرت امیر معاویہ رضی اللہ عنہ کی طرف سے بصرہ کے حاکم اور والی عبداللہ بن عامر رضی اللہ عنہ تھے جو صغار صحابہ میں سے تھے اور اپنی قابلیت و صلاحیت کی بنا پر حضرت عثمان رضی اللہ عنہ کے عہد خلافت سے حاکم بصرہ چلے آ رہے تھے پھر ان کو حضرت معاویہ رضی اللہ عنہ کے دور میں ولایت بصرہ کے منصب پر بحال رکھا گیا۔ چنانچہ عبداللہ بن عامر رضی اللہ عنہ نے اپنی امارت کے دور میں بھتان کے علاقہ میں جہاد کے لیے عبدالرحمن بن سرہ رضی اللہ عنہ کو والی بنایا، اور ان کے ساتھ اس غزوہ میں متعدد حضرات مثلاً مہلب بن ابی صفرہ اور حسن بصری جرت وغیرہ کو شامل کیا۔ پھر انھوں نے مقام زرنج، ابواز اور کابل وغیرہ کے علاقہ جات فتح کیے اور بھتان کے علاقہ میں زرنج وغیرہ مقامات کو بھی فتح کیا۔^۱

مورخین کے بیانات کے مطابق اس دور میں کئی مقامات مثلاً زراں، خشک زرنج زاہلستان وغیرہ کے لوگوں نے نقص عہد کیا اور ان سے معارضے ہوئے اور پھر دوبارہ ان مقامات کو فتح کیا گیا۔^۲

پھر حضرت امیر معاویہ رضی اللہ عنہ نے ۴۵ھ میں حارث بن عبداللہ ازدی کو بصرہ کا والی بنایا لیکن چار مہینے کے بعد ان کو وہاں سے ہٹا دیا اور زیاد کو بصرہ کا والی بنایا، چنانچہ زیاد اپنے منصب کو سنبھالنے کے لیے جمادی الاولیٰ ۴۵ھ میں بصرہ میں داخل ہوا۔ اس دوران میں زیاد نے صحابہ کی ایک جماعت سے تعاون حاصل کیا، چنانچہ عمران بن حصین رضی اللہ عنہ کو بصرہ میں منصب قضا کا والی بنایا اور حکم بن عمرو غفاری رضی اللہ عنہ کو خراسان کے علاقے پر نائب بنایا اور ساتھ غزوات کے کچھ معاملات بھی ان کے سپرد کیے، چنانچہ اس سال حکم رضی اللہ عنہ نے جبل الاسل کے علاقے میں جہاد شروع کیا، مقابلہ میں دشمن کے بہت سے لوگ مارے گئے اور بعض لوگوں کو قیدی بنالیا

۱ تاریخ اسلام (دہلی) ص ۲۱۰، ۲۱۱ ج ۲ ق ۲-۳۳-۳۴ھ

الہدایہ والنہایہ (نن کثیر) ص ۴۷ ج ۸ ق ۸-۵۵ھ

ج فتوح البلدان (بازاری) ص ۳۰۳ ق ۳ عنوان بھتان و کابل۔

گیا اور اموال کثیرہ غنائم کے طور پر حاصل ہوئے اس سے اہل اسلام کو بہت نفع ہوا۔ اسی طرح سمرہ بن جندب، عبدالرحمن بن سمرہ اور انس بن مالک جن کا زیاد کے دور میں بطور نیابت اسلامی خدمات سرانجام دیتے رہے۔

پھر کچھ عرصہ کے بعد ۴۶ھ میں حضرت امیر معاویہ رضی اللہ عنہ نے عبدالرحمن بن سمرہ رضی اللہ عنہ کو بھتان کی امارت سے بدل کر ان کی جگہ ربیع بن زیاد حارثی رضی اللہ عنہ کو والی بنایا۔ پھر اس دور میں بھتان کے علاقے میں ترکوں نے جوش دکھلایا لیکن آخر کار کامل، زہلستان اور ربیع کے علاقوں پر ربیع بن زیاد حارثی رضی اللہ عنہ نے ان کی سرکوبی کی اور مخالفین کو شکست فاش ہوئی۔^۱

بعض مورخین نے اس مقام پر تحریر کیا ہے کہ خراسان پر حکم بن عمرو غفاری رضی اللہ عنہ زیاد کی طرف سے والی اور حاکم تھے، ان کے انتقال کے بعد زیاد بن ابی سفیان نے ربیع بن زیاد حارثی رضی اللہ عنہ کو خراسان کا والی بنایا۔ انھوں نے بلخ کو صلح فتح کیا اور کوہستان کے علاقہ کو فریق مخالف سے مقابلہ کر کے فتح کیا۔ قریب ہی ترک آباد تھے۔ انھوں نے معارضہ کیا تو ترک طرخان کے علاوہ سب کو قتل کر دیا گیا۔ ترک طرخان بعد میں تھیبہ بن مسلم کے ہاتھوں قتل ہوا۔^۲

نیز مورخین نے لکھا ہے کہ ماوراء النہر کے علاقہ میں ۵۱ھ میں ربیع بن زیاد حارثی رضی اللہ عنہ نے جہاد کیا۔ ان سے قبل حکم بن عمرو رضی اللہ عنہ اس علاقے میں پہنچے تھے اور انھوں نے پہلی مرتبہ اس نہر (دریائے جیحون) کو عبور کیا، آپ کے غلام نے اس دریا سے خود بھی پانی پیا اور اپنے سردار کو بھی پلایا۔ پھر حکم بن عمرو رضی اللہ عنہ نے اس دریا کے پانی سے وضو کیا اور دو رکعت نوافل شکرانہ ادا کیے، اور بعد میں اس علاقہ سے واپس چلے آئے۔ حکم بن عمرو رضی اللہ عنہ کے بعد ربیع بن زیاد حارثی رضی اللہ عنہ اس علاقے میں پہنچے اور دریا کے پار (ماوراء النہر) جہاد کیا۔ بہت سامان قیمت حاصل کیا اور پھر سلامتی کے ساتھ واپس آ گئے۔^۳

خراسان، ترکستان، بھتان، سمرقند و بخارا وغیرہ کی فتوحات

۵۳ھ میں زیاد بن ابی سفیان کا انتقال ہوا تو حضرت امیر معاویہ رضی اللہ عنہ نے ان کی جگہ ان کے فرزند عبید اللہ بن زیاد کو خراسان کا والی مقرر کیا۔ اس نے بخارا کے کوہستانی علاقہ میں اونٹوں پر سفر کیا اور بخارا کے علاقہ میں متعدد مقامات راہی، نہر اور دیکند وغیرہ علاقوں کو فتح کر کے اسلام کا پرچم بلند کیا۔ اس دور میں یہ

۱۔ البدایہ والنہایہ (ابن کثیر) ص ۴۹ ج ۸ تحت ۵۴۵ھ

۲۔ تاریخ خلیفہ ابن خیاط ص ۱۹۲-۱۹۳ ج ۱ تحت ۴۶ھ

۳۔ فتوح البلدان (یاقوتی) ص ۳۰۴ تحت عنوان بھتان و کامل

۴۔ البدایہ والنہایہ (ابن کثیر) ص ۵۶ ج ۸ تحت تذکرہ جریر بن عبداللہ کھلی رضی اللہ عنہ

علاقہ ترکوں کے ماتحت تھا۔ ابن زیاد نے ان کو شکست دی۔ ترکوں کے بادشاہ کے ساتھ اس کی ملکہ بھی تھی، ترکوں کے ساتھ یہ شہید ترین قتال تھا۔ ابن زیاد نے خراسان کے علاقہ میں اس دوران میں قریباً دو سال تک قیام کیا، اور مفتوحہ مقامات کے انتظامی امور کو درست کیا۔^۱

عبید اللہ بن زیاد کے بعد خراسان کے علاقہ پر حضرت امیر معاویہ رضی اللہ عنہ نے سعید بن عثمان بن عفان رضی اللہ عنہ کو والی مقرر کیا۔ انھوں نے دریائے جیحون کو اپنے لشکر سمیت عبور کیا، اور پیش قدمی کر کے ان علاقوں میں جہاد جاری رکھا۔

اس علاقہ کی والی ایک خاتون تھی جب اسے ان کی آمد کی خبر ہوئی تو اس نے صلح کی پیش کش کی اور اہل صفد اور ترک اور اہل کش وغیرہ کے باشندوں نے سعید بن عثمان رضی اللہ عنہ سے صلح کی خواہش ظاہر کی اور ایک لاکھ بیس ہزار درہم ادا کرنا منظور کیا۔

بخارا کے مضافات اور علاقہ جات فتح ہونے کے بعد سعید بن عثمان بن عفان رضی اللہ عنہ بخارا کے شہر میں داخل ہوئے۔ پھر بخارا کی فتح کے بعد سعید بن عثمان رضی اللہ عنہ نے سمرقند کی طرف اقدام کیا۔ اہل سمرقند سے زبردست مقابلہ ہوا اور یہ قتال تین دن تک جاری رہا۔ مشہور قول کے مطابق دوران جنگ میں سعید بن عثمان رضی اللہ عنہ ان کے ایک جرنیل مہلب بن ابی مفرہ رضی اللہ عنہ کو ایک ایک آنکھ ضائع ہو گئی۔

افواج اسلام نے مخالفین کے ساتھ شدید معارضہ کیا اور سمرقند شہر کا محاصرہ کر لیا۔ جب اہل شہر کو اپنی ہلاکت کا خطرہ ہوا تو انھوں نے اہل اسلام سے صلح کی پیش کش کی۔ سعید بن عثمان رضی اللہ عنہ نے اس شرط پر صلح کی کہ اہل سمرقند سات لاکھ درہم سالانہ ادا کریں گے اور مسلمان شہر سمرقند کے ایک دروازہ سے داخل ہو کر دوسرے سرے کے دروازہ سے نکل جائیں گے۔^۲

اور اس مقام پر شیعہ مورخین لکھتے ہیں کہ حضرت امیر معاویہ رضی اللہ عنہ کے دور خلافت میں بخارا فتح ہوا، اس مہم میں سعید بن عثمان بن عفان رضی اللہ عنہ والی اور نگران تھے۔ سبجرجان کے علاقہ کی فتح بھی سعید بن عثمان بن عفان رضی اللہ عنہ کے ذریعے سے ہوئی تھی۔^۳

نیز مورخین نے یہ بھی لکھا ہے کہ بلخ اور بدامن وغیرہ کو اہل اسلام نے جب فتح کیا تو عبدالرحمن بن سرہ

۱۔ تاریخ اکمال (ابن اثیر جری) ج ۳ ص ۲۴۷ تحت استعمال عبید اللہ بن زیاد علی خراسان

۲۔ کتاب فتوح البلدان (بلاذری) ص ۱۸۰، ۱۸۱ تحت حالات خراسان

تاریخ غلبہ ابن علیاً ص ۲۱۲ ج ۱ خزندہ سمرقند ۵۶ھ

۳۔ کتاب البلدان (یعقوبی قسیمی) ص ۵۰-۵۳ طبع قدیم نجف اشرف

۴۔ کتاب البلدان (یعقوبی قسیمی) ص ۳۱ طبع قدیم نجف اشرف۔

جیٹو کی نگرانی میں یہ فتوحات ہوئی تھیں۔^۱

ایک اہم واقعہ

خراسان کے علاقہ میں بے شمار جنگی مہمات پیش آئیں اور اہل اسلام نے ان جنگوں میں اسلام کے فروغ اور ترقی کے لیے بے شمار کوششیں کیں۔ اس دور میں متعدد صحابہ کرام رضی اللہ عنہم ان مساعی میں پیش پیش رہے اور بنی ہاشم کے اکابر میں سے بھی بعض حضرات ان مہمات میں شامل ہوئے اور شریک ثواب رہے۔ چنانچہ سرقند کی فتوحات میں ایک ہاشمی بزرگ کی شرکت اہل سیرت و تاریخ نے ذکر کی ہے۔

طبقات ابن سعد میں مذکور ہے:

((قال ابن سعد غزا قسم بن عباس خراسان وعليها سعيد بن عثمان بن عفان فقال له اضرب لك بالف سهم! فقال: لا بل خمس، ثم اعط الناس حقوقهم ثم اعطني بعد ما شئت))^۲
اور بلاذری نے اس طرح ذکر کیا ہے:

((قدم قسم رضي الله عنه على سعيد بن عثمان رضي الله عنه بخراسان فقال له سعيد اعطيك من المغنم الف سهم فقال لا ولكن اعطني سهما لي وسهما لفرسي))^۳
”یعنی ابن سعد رضی اللہ عنہ کہتے ہیں کہ قسم بن عباس بن عبدالمطلب رضی اللہ عنہما خراسان کے غزوات میں شامل ہوئے اور اس وقت ان غازیوں کے امیر سعید بن عثمان بن عفان رضی اللہ عنہما تھے حضرت سعید بن عثمان رضی اللہ عنہ نے خصوصی رعایت دیتے ہوئے قسم بن عباس رضی اللہ عنہ سے کہا کہ میں آپ کے لیے غنائم میں سے ایک ہزار حصہ دینا چاہتا ہوں تو قسم بن عباس رضی اللہ عنہ نے جواب میں فرمایا کہ اس طرح نہ کریں، بلکہ حسب قاعدہ غنائم سے خمس نکالے اور باقی غازیوں کو ان کے حقوق کے مطابق عطا کیجیے اور مجھے اور میرے گھوڑے کے لیے حسب قاعدہ ایک ایک حصہ دے دیں۔ پھر اس کے بعد اگر آپ کوئی زائد چیز دینا چاہیں تو دے سکتے ہیں۔“

علماء فرماتے ہیں کہ قسم بن عباس رضی اللہ عنہ سرقند کے غزوات میں شامل تھے۔ سرقند میں ہی شہید ہوئے اور آپ کا مزار بھی سرقند کے علاقہ میں ہے۔

۱ کتاب البلدان (ایقنوی شمس) ص ۵۰ طبع قدیم نجف اشرف

۲ طبقات ابن سعد ص ۱۰۱ ج ۲ قسم جانی تحت ذکر قسم بن عباس رضی اللہ عنہ

۳ سیر اعلام النبلاء (ذہبی) ص ۲۹۴ ج ۳ تحت ذکر قسم بن عباس رضی اللہ عنہ

۴ فتوح البلدان (بلاذری) ص ۳۱۹ تحت حالات خراسان

تنبیہ

یہاں حکم بن عباس بن عبدالمطلب رضی اللہ عنہ سے متعلق ایک مختصر سی تشریح کر دینی مناسب سمجھی گئی ہے۔ حکم بن عبدالمطلب رضی اللہ عنہ کے فرزندوں میں سے مشہور صاحبزادے ہیں انھیں صحبت نبوی کا شرف حاصل ہے۔ آپ حضرت سیدنا حسین ابن علی المرتضیٰ رضی اللہ عنہ کے رضاعی برادر بھی ہیں۔ روایت میں ہے کہ نبی اقدس ﷺ نے بعض دفعہ آپ کو اپنے پیچھے اپنی سواری پر سوار کیا۔ اور علمائے سیرت نگار لکھتے ہیں کہ:

((كان يشبهه النبي ﷺ وَاخِرَ النَّاسِ بِهِ عَهْدًا))^۱

((وَكَانَ قَسَمٌ ﷺ سَيِّدٌ وَرِعًا فَاضِلًا الْخ))^۲

”یعنی حکم بن عباس رضی اللہ عنہ نبی اقدس ﷺ کے ساتھ ظاہری مشابہت رکھتے تھے اور نبی کریم ﷺ کی قبر مبارک میں اترنے والوں میں حکم بن عباس رضی اللہ عنہ بھی شامل تھے اور سب سے آخر میں قبر مبارک سے باہر نکلے تھے۔“

”حکم بن عباس رضی اللہ عنہ کے حق میں علماء فرماتے ہیں کہ وہ اپنے خاندان میں سردار متقی اور علم و فضل میں فائق تھے۔“

اور شیعہ کے اکابر علماء نے لکھا ہے کہ حضرت علی المرتضیٰ رضی اللہ عنہ کے دور خلافت میں حکم بن عباس رضی اللہ عنہ مکہ پر ہمیشہ والی رہے، حتیٰ کہ حضرت علی المرتضیٰ رضی اللہ عنہ خارجیوں کے ہاتھوں شہید ہو گئے۔ نیز لکھا ہے کہ امیر معاویہ رضی اللہ عنہ کے دور میں سمرقند کے علاقہ میں حضرت حکم بن عبدالمطلب رضی اللہ عنہ کی فوج میں شامل تھے اور آپ وہیں (سمرقند میں) شہید ہوئے۔ شیعہ فاضل ابن میثم بحرانی نے اپنی شرح فتح البلاغہ میں مندرجہ بالا چیز پر عبارت ذیل نقل کی ہے:

((هو قسم بن العباس بن عبد المطلب لم يزل واليا على مكة لعلى ﷺ حتى قتل (على) واستشهد بسمرقند في زمن معاوية))^۳

۱۔ اسد الغابہ ص ۱۹۷ ج ۳ تحت باب القاف ذکر حکم بن عباس رضی اللہ عنہ

سیر اعلام النبلاء (ذہبی) ص ۲۹۲ ج ۳ تحت ذکر حکم بن عباس رضی اللہ عنہ

۲۔ طبقات ابن سعد ص ۱۷۶ ج ۷ قسم ثانی تحت ذکر حکم بن عباس رضی اللہ عنہ

سیر اعلام النبلاء (ذہبی) ص ۲۹۲ ج ۳ تحت ذکر حکم بن عباس رضی اللہ عنہ

۳۔ الاسابہ (ابن حجر) ص ۲۱۸ ج ۳ تحت ذکر حکم بن عباس رضی اللہ عنہ

۴۔ شرح فتح البلاغہ (ابن میثم بحرانی) ص ۲۷۷ ج ۵ تحت عنوان من کتاب لہ علیہ السلام الخ حکم بن عباس وہو عامل علی مکہ طبع حیران۔

تاریخ یعقوبی ص ۲۳۷ ج ۲ تحت حالات امیر معاویہ رضی اللہ عنہ۔

فائدہ

① اس واقعہ سے معلوم ہوا کہ بنو ہاشم حضرات جناب امیر معاویہ رضی اللہ عنہ کے دور کی جنگی مہمات میں بخوشی شامل ہوئے اور اس کارِ خیر میں شہادت کا رتبہ حاصل کیا۔

② ان حضرات میں قبائلی تعصب نہیں تھا بلکہ احیائے دین کی خاطر ایک دوسرے کے مددگار و معاون رہتے تھے۔

③ نیز خلافت و ولایت امیر معاویہ رضی اللہ عنہ برحق تھی اور ان کے تصرفات اسلام کے مطابق صحیح تھے، اور یہ چیز بنو ہاشم کے تعامل سے ثابت ہو رہی ہے۔ مسائل ہذا میں ان حضرات کا تعامل و تعاون مستقل شہاد کی حیثیت رکھتا ہے۔

طبرستان کی مہم

طبرستان اور اس کے نواحی علاقہ جات کی فتوحات کے سلسلے میں مورخین کی تاریخی روایات مختلف پائی جاتی ہیں۔ بعض مورخین کے بقول سعید بن عاص رضی اللہ عنہ کی مساعی سے یہ علاقہ فتح ہوا۔ اور بعض دیگر روایات کے مطابق عبداللہ بن عامر رضی اللہ عنہ نے اس علاقہ میں مہم جاری رکھی اور ان علاقوں کو فتح کرنے کی کوششیں کیں۔ اور یہ بھی روایات میں پایا جاتا ہے کہ ضحاک بن قیس رضی اللہ عنہ امیر کوئٹہ نے مصقلہ بن ہبیرہ رضی اللہ عنہ کو طبرستان کے علاقہ جات پر حاکم بنا کر روانہ کیا۔ انھوں نے دشمن کی افواج سے مقابلہ کیا اور فتوح البلدان (بلاذری) کے بیان کے مطابق وہ اس مہم میں دشمن کی حیلہ گری کا شکار ہو کر اپنے فوجی دستہ سمیت شہید ہو گیا۔ اور بعض دیگر مورخین مثلاً خلیفہ ابن خیاط اور علامہ ذہبی جیسے کے بیانات کے مطابق مصقلہ رضی اللہ عنہ اس مہم میں کامیاب ہوئے اور انھوں نے اہل طبرستان کو اپنی شرائط پر صلح کرنے پر مجبور کر دیا۔

بہر کیف طبرستان کے علاقہ جات حضرت امیر معاویہ رضی اللہ عنہ کے دور میں مفتوح ہو کر اہل اسلام کے زیرِ نگیں ہو گئے تھے۔

سندھ

حضرت عثمان رضی اللہ عنہ کے آخری دور اور حضرت علی المرتضیٰ رضی اللہ عنہ کے ابتدائی دور خلافت میں اہل اسلام کی طرف سے سندھ کی طرف پیش قدمی ہو چکی تھی اور اس دور میں عبداللہ بن عامر رضی اللہ عنہ جو بصرہ کے والی تھے، ان کی طرف سے راشد بن عمرو جدیدی کو مقرر ہند (ہندوستان کے علاقے) کا حاکم مقرر کیا گیا۔ انھوں نے سندھ کی طرف پیش قدمی کی اور ان علاقوں میں اقامت پذیر رہے اور یکے بعد دیگرے بلاد سندھ پر حملے کیے اور دور تک اندر چلے گئے۔

کچھ ایام کے بعد کمران کے علاقہ پر حضرت امیر معاویہ رضی اللہ عنہ نے عبداللہ بن سوار عہدی کو والی مقرر فرمایا، اور انھوں نے وہاں فتوحات میں پوری کوششیں کیں۔^۱

اسی دور میں عبداللہ بن عامر رضی اللہ عنہ کی مساعی سے کابل فتح ہوا اور وہاں ابو قتادہ عدوی شہید ہوئے۔ مخالفین کے کئی لوگوں کو قیدی بنالیا گیا جن میں سے بعض بہت مشہور ہوئے۔ مثلاً مکھول، سالم بن عجلان، یافع مولیٰ ابن عمرو غیر ہم رحمہم اللہ۔^۲

حضرت امیر معاویہ رضی اللہ عنہ کے دور ۴۳ھ میں مہلب بن ابی صفرو رضی اللہ عنہ نے ارض ہند کی طرف اقدام کر کے خوب جہاد کیا اور قدامتیل (اس دور کا ایک مشہور مقام تھا) تک جا پہنچے، اور پھر وہاں سے بہہ اور اہواز کی طرف پیش قدمی کی۔ یہ مقامات کابل اور ملتان کے درمیان واقع تھے۔ مخالفین اسلام کے ساتھ مقابلے ہوئے۔ اللہ تعالیٰ نے دشمنان اسلام کو شکست دی اور مسلمانوں کے ہاتھوں کو مال و زر سے پر کر دیا اور پھر یہ لوگ غنائم حاصل کر کے سلامتی سے لوٹے۔^۳

کچھ ایام کے بعد حضرت امیر معاویہ رضی اللہ عنہ کے دور خلافت میں ثغر ہند (سرزمین ہندوستان) کی طرف عبداللہ بن عامر رضی اللہ عنہ نے عبداللہ بن سوار عہدی رضی اللہ عنہ کو بھیجا۔ انھوں نے جہاد کر کے قیقان کے علاقے کو فتح کیا اور وہاں سے مسلمانوں کو بہت سے غنائم حاصل ہوئے جن میں اس علاقہ کے خاص نسل کے قیقانی گھوڑے بھی شامل تھے۔ عبداللہ بن سوار نے یہ گھوڑے حضرت امیر معاویہ رضی اللہ عنہ کی خدمت میں پیش کیے۔

حضرت امیر معاویہ رضی اللہ عنہ کے ہاں کچھ عرصہ قیام کے بعد جب یہ قیقان کے علاقہ میں واپس آئے تو اس علاقہ کے ترک خلاف ہو گئے۔ مقابلہ ہوا اور مخالفین کے ہاتھوں عبداللہ بن سوار شہید ہو گئے۔^۴

ان ایام میں عبداللہ بن عامر رضی اللہ عنہ کے بعد زیاد بن ابی سفیان بصرہ کے والی بنائے گئے تو زیاد نے سندھ

۱۔ تاریخ خلیفہ ابن خیاط ص ۱۹۱ ج ۱ تحت سنہ ۴۳ھ

۲۔ تاریخ خلیفہ ابن خیاط ص ۱۹۱ ج ۱ تحت سنہ ۴۳ھ

فتوح البلدان (بلاذری) ص ۳۳۸ تحت فتوح السند

۳۔ اکمل (ابن اثیر جری) ص ۲۲۱ ج ۳ تحت ذکر غزوہ المہلب السند

تاریخ اسلام (ذہبی) ص ۲۱۰ ج ۲ تحت سنہ ۴۳ھ

۴۔ تاریخ خلیفہ ابن خیاط ص ۱۹۲ ج ۱ تحت سنہ ۴۵ھ

فتوح البلدان (بلاذری) ص ۳۳۹ تحت فتوح السند

اکمل (ابن اثیر جری) ص ۲۱۸ ج ۳ تحت ذکر غزوہ السند

تاریخ اسلام (ذہبی) ص ۲۱۰ ج ۲ تحت سنہ ۴۵ھ

کے علاقوں پر سنان بن سلمہ بن محقق ہڈی کو حاکم بنایا۔ وہ ایک باصلاحیت شخص تھے۔ انھوں نے مکران کو فتح کیا اور وہاں آبادیاں قائم کیں اور شہروں کا نظم قائم کیا اور کچھ مدت وہیں مقیم رہے۔^۱

اس مقام کی بعض روایات میں اس طرح مذکور ہے کہ زیاد نے سرحدوں پر راشد بن عمرو جدیدی کو عامل بنایا اور وہ مکران پہنچے۔ قیقان کے علاقہ میں جہاد کر کے اسے فتح کیا اور رعایا کے انتظامی معاملات کے لیے سنان بن مسلمہ کو مقرر کیا اور سرحدوں کے معاملات بھی انھی کے سپرد ہوئے۔^۲

پھر کچھ ایام کے بعد زیاد نے منذر بن جارود کو ہندوستان کی سرحد کا والی بنایا تو انھوں نے بوقان اور قیقان کے علاقوں میں جہاد کیا۔ مسلمانوں کو فتح ہوئی اور بہت سا مال غنیمت حاصل ہوا۔ اس سے پہلے ان علاقوں کو سنان بن مسلمہ نے فتح کیا تھا، لیکن بعد میں وہ لوگ اسلامی سلطنت کے طے شدہ معاہدے سے انحراف کر گئے تھے۔ اس بنا پر ان کے ساتھ منذر بن جارود نے دوبارہ جہاد کر کے ان علاقوں کو زیرِ تسلیم اسلام کیا۔^۳

۱۔ فتوح البلدان (بلاذری) ص ۳۳۹ تحت فتوح السند، طبع مصر

تاریخ یعقوبی شیبی ص ۲۳۲ تحت مغازی طبع بیروت

۲۔ فتوح البلدان (بلاذری) ص ۳۳۹ تحت فتوح السند

۳۔ فتوح البلدان (بلاذری) ص ۳۴۰ تحت فتوح السند۔

فصل دوم

بلاد روم کی فتوحات

حضرت امیر معاویہ رضی اللہ عنہ کے دور خلافت میں مختلف اطراف میں فتوحات کی مہمات کا سلسلہ جاری رہا اور مسلمانوں کا وہ سلسلہ غزوات جو سیدنا حضرت عثمان رضی اللہ عنہ کی شہادت پر رک گیا تھا پھر سے جاری ہو گیا جیسا کہ قبل ازیں بھی ذکر کیا ہے۔

بلاد شرق مثلاً خراسان، ترکستان، کابل، بخارا، سمرقند، بلخ اور طبرستان وغیرہ میں ایک سلسلہ غزوات جاری رہا۔ بلاد ہند اور بلاد سندھ کی طرف فتوحات کا ایک دوسرا سلسلہ شروع ہو گیا۔ جیسا کہ اس چیز کو مختصراً بیان کیا گیا ہے۔ اسی طرح بلاد روم وغیرہ کی طرف فتوحات کا سلسلہ آنجناب نے الگ چلایا ہوا تھا، اور بلاد روم کی مہمات میں صلیبی اور شتوی غزوات مستقل طور پر جاری رہتے تھے۔ اور ان کے ساتھ ساتھ بحری غزوات کا سلسلہ اپنی جگہ پر حضرت امیر معاویہ رضی اللہ عنہ کی خصوصی توجہات کا مرکز تھا۔

ذیل میں ہم بلاد روم کے صلیبی اور شتوی غزوات اور بحری غزوات کو مختصراً ذکر کرتے ہیں تاکہ ناظرین کی معلومات میں اضافہ ہو اور حضرت امیر معاویہ رضی اللہ عنہ کے دور خلافت میں اہیائے دین اور اشاعت اسلام کے لیے مساعی کا اندازہ ہو سکے۔ چونکہ ان چیزوں کو ان کی پوری تفصیلات کے ساتھ ذکر کرنا طوالت کا باعث ہے اس لیے انہیں بقدر ضرورت ہی ذکر کرنا مناسب ہے۔ مقولہ ما لا یدرک کلمہ لا ینرک کلمہ کے مطابق اس کو اپنے ہاں جگہ دی جائے۔

حضرت امیر معاویہ رضی اللہ عنہ کی ہدایت کے تحت غزوات روم کے سلسلے میں مسلمانوں نے بلاد روم کی طرف خاص توجہ کی اور رومیوں کے ساتھ اہل اسلام کا مقابلہ بہت سخت ہوا اور رومیوں کے مذہبی راہنماؤں (بطریق) کی جماعتوں نے بھی اہل اسلام کے خلاف معارضہ میں بھرپور حصہ لیا۔ اللہ تعالیٰ نے رومیوں کو شکست فاش دی اور رومی بطریقوں یعنی (مذہبی راہنماؤں) کی ایک بڑی جماعت مقتول ہوئی۔^۱

رومیوں کے ساتھ غزوات کا سلسلہ چونکہ بہت وسیع تھا اور بار بار بلاد روم پر مسلمان حملہ آور ہوئے تو

۱ اکال (ابن اثیر ج ۱) ص ۲۱۰ ج ۳ تحت سنہ ۴۲ھ

الہدایہ والنبایہ (ابن کثیر) ص ۲۳ ج ۸ تحت سنہ ۴۲ھ

اس کے متعلق اہل تاریخ نے لکھا ہے کہ ۳۳ھ میں بسر بن ارطاة نے بلاد روم میں غزا اور جہاد کیا اور دور تک چلے گئے حتیٰ کہ قسطنطنیہ تک جا پہنچے۔

بقول بعض مورخین پھر سردیوں میں بھی بسر بن ارطاة نے جہاد جاری رکھا اور ارض روم میں قیام کیا۔^۱
 پھر ان کے بعد ۳۴ھ اور ۳۵ھ میں اہل تاریخ کی روایات کے مطابق عبدالرحمن بن خالد بن ولید رضی اللہ عنہ نے حضرت امیر معاویہ رضی اللہ عنہ کے فرمان کے تحت بلاد روم میں جہاد کیا آپ کے ساتھ اہل اسلام کی ایک کثیر فوج تھی۔ مجاہدین سردیوں میں بھی جہاد جاری رکھتے تھے اور بلاد روم میں ہی قیام کرتے تھے۔ شتوی غزوات کا سلسلہ ان کے ذریعے سے جاری رہتا، اور انھوں نے بلاد روم کے بہت سے علاقے فتح کیے۔^۲
 مورخین نے لکھا ہے کہ صغی یعنی موسم گرما اور شتوی یعنی موسم گرما کے غزوات میں مختلف امرا اور حکام کو حضرت معاویہ رضی اللہ عنہ کی طرف سے بلاد روم میں روانہ کیا جاتا تھا۔ اس سلسلے میں درج ذیل حضرات کے اہماء مورخین عموماً ذکر کرتے ہیں:

مالک بن عبداللہ ابوحکیم کو ارض روم میں ۳۶ھ کے دوران میں ان غزوات کے لیے امیر بنا کر روانہ کیا گیا، اور بقول بعض مورخین مالک بن ہبیر و فزاری کو ارسال کیا گیا تھا۔ پھر اس کے بعد اہل تاریخ لکھتے ہیں کہ ارض روم میں مالک بن ہبیر کو بھیجا گیا تھا اور سردیوں میں ابو عبدالرحمن قیس کو اطاکیہ کے علاقہ میں شتوی غزوات کے سلسلہ میں امیر مقرر کیا گیا۔^۳

۳۹ھ میں مورخین نے اس طرح ذکر کیا ہے کہ ارض روم میں شتوی یعنی سردیوں کے غزوات میں مالک بن ہبیر و فزاری کو بھیجا گیا، اور بقول بعض فضالہ بن عبید انصاری رضی اللہ عنہ کو ان ایام میں امیر مقرر کر کے روانہ کیا گیا تھا۔^۴

اس طرح سردیوں اور گرمیوں میں اہل اسلام کی جانب سے مخالفین کے علاقہ میں جہاد جاری رہتا تھا۔

۱۔ الہدایہ والنہایہ (ابن کثیر) ص ۳۳ ج ۸ تحت سنہ ۳۳ھ

۲۔ تاریخ اسلام (ذہبی) ص ۲۱۰ ج ۲ تحت سنہ ۳۳ھ

۳۔ الہدایہ والنہایہ (ابن کثیر) ص ۲۷ ج ۸ تحت سنہ ۳۳ھ

۴۔ الکامل (ابن اثیر جزری) ص ۲۱۸ ج ۳ تحت سنہ ۳۳ھ

تاریخ خلیفہ ابن خلیفہ ص ۱۹۱ ج ۱ تحت سنہ ۳۳ھ

۵۔ تاریخ خلیفہ ابن خلیفہ ص ۱۹۳ ج ۱ تحت سنہ ۳۶-۳۷ھ

۶۔ الہدایہ والنہایہ (ابن کثیر) ص ۳۲ ج ۸ تحت سنہ ۳۹ھ

۷۔ تاریخ خلیفہ ابن خلیفہ ص ۱۹۴ ج ۱ تحت سنہ ۳۹ھ

۸۔ الہدایہ والنہایہ (ابن کثیر) ص ۳۲ ج ۸ تحت سنہ ۳۹ھ

چنانچہ ابن کثیر اور ابن عساکر جہت نے سردیوں اور گرمیوں کے ان غزوات کی تفصیلات کو مختصر الفاظ میں اس عبارت کے ساتھ ذکر کیا ہے۔

((افاغزا معاویۃ رضی اللہ عنہ ارض الروم ست عشرة غزوة تذهب سرية فی الصيف

ویشتوا بارض الروم ثم تقفل وتعقبها اخرى))^۱

”یعنی روم کے علاقہ میں حضرت معاویہ رضی اللہ عنہ نے قریباً سولہ غزوات کیے آپ گرمیوں میں ایک فوج کو بھیجتے تھے جو سردیوں میں بھی اس علاقہ میں مقیم رہتی تھی پھر وہ فوج واپس آ جاتی اور ان کی جگہ ایک دیگر فوجی دستہ بھیج دیا جاتا۔“

اس طرح روم کے علاقہ میں سردیوں اور گرمیوں کا جہاد جاری رہا اور بے شمار علاقے مفتوح ہوئے اور سلطنت اسلامی کا دائرہ نہایت وسیع ہوا اور اسلام کو بڑا فروغ حاصل ہوا۔

ایک اہم واقعہ

ارض روم کے واقعات کے سلسلے میں ایک اہم واقعہ پیش آیا جس کو محدثین نے اپنی اسانید کے ساتھ درج کیا ہے، پہلے اس واقعہ کو نقل کیا جا رہا ہے، بعد میں اس کے کچھ فوائد بھی ناظرین کے سامنے پیش کیے جائیں گے۔

ایک بار موسم سرما میں حضرت امیر معاویہ رضی اللہ عنہ نے ایک سریہ مشہور صحابی حضرت جریر بن عبداللہ بکلی رضی اللہ عنہ کی سرکردگی میں ارض روم کی طرف روانہ کیا۔ جب یہ حضرات وہاں پہنچے تو اس موقع پر شدید سردی شروع ہو گئی جو ان کے لیے ناقابل برداشت تھی تو حضرت جریر رضی اللہ عنہ نے مجاہدین کو واپس ہونے کا حکم دیا اور واپس آ گئے۔

اس موقع پر حضرت معاویہ رضی اللہ عنہ نے حضرت جریر رضی اللہ عنہ سے فرمایا کہ آپ ان فوجیوں کو بغیر اجازت کے واپس کیوں لائے؟ حضرت جریر رضی اللہ عنہ نے فرمایا کہ میں نے نبی اقدس ﷺ سے یہ فرمان سنا ہوا ہے کہ آپ نے ارشاد فرمایا کہ جو شخص لوگوں پر رحم نہیں کرتا اللہ تعالیٰ اس پر رحم نہیں کرتا (اس موقع پر وہاں قیام کرنا شفقت انسانیت کے خلاف تھا اور سردی کی وجہ سے جان کی ہلاکت کا خوف تھا اس بنا پر ہم واپس آ گئے ہیں۔)

یہ جواب سن کر حضرت معاویہ رضی اللہ عنہ نے فرمایا: اے جریر! یہ فرمان نبوی تم نے نبی کریم ﷺ سے سنا ہے؟ انھوں نے کہا کہ ہاں میں نے یہ فرمان خود سنا ہے۔

اس واقعہ کو محدث حمیدی رحمۃ اللہ علیہ مندرجہ ذیل عبارت کے ساتھ ذکر کرتے ہیں:

۱۔ البدایہ میں ۱۳۳ ج ۸ تحت ذکر معاویہ رضی اللہ عنہ

تاریخ ابن عساکر (مخطوط) ص ۲۳ ج ۱۶ تحت ترجمہ معاویہ رضی اللہ عنہ

((ثنا عمرو بن دینار عن نافع بن جبیر قال استعمل معاویہ بن ابی سفیان جریر بن عبد اللہ رضی اللہ عنہ علی سریۃ فاصابہم برد شدید فاقفلہم جریر رضی اللہ عنہ فقال له معاویہ رضی اللہ عنہ لم اقلتہم قال جریر رضی اللہ عنہ اتی سمعت رسول اللہ ﷺ یقول من لا یرحم الناس لا یرحمہ اللہ، فقال له معاویہ رضی اللہ عنہ انت سمعت هذا من رسول اللہ ﷺ؟ قال نعم))^۱

فائدہ

- ① حضرت امیر معاویہ رضی اللہ عنہ نے جریر بن عبد اللہ رضی اللہ عنہ کے فوجی دستہ واپس لانے پر اس لیے گرفت کی تاک کہ باقی فوجوں کے کمانڈر خلیفہ کی اجازت کے بغیر واپس ہونے کی جرأت نہ کر سکیں۔
- ② حضرت معاویہ رضی اللہ عنہ کی گرفت کے جواب میں حضرت جریر رضی اللہ عنہ نے جب حدیث نبوی پیش کی تو حضرت معاویہ رضی اللہ عنہ نے مواخذہ ترک کر دیا اور گرفت نہیں کی۔
- ③ نیز معلوم ہوا کہ حضرت معاویہ رضی اللہ عنہ نبی کریم ﷺ کے فرمان کی پوری قدر دانی اور اطاعت کرتے تھے اور آنجناب کے فرمان کے سامنے سر تسلیم خم رکھتے تھے۔ مطلب یہ کہ فوجی معاملات اور جنگی امور میں بھی شرعی اصول اور اسلامی قواعد کا پورا پورا لحاظ رکھتے تھے۔ عام حکمرانوں کی طرح خود سری اور خود روی اختیار کرنے والے نہیں تھے۔

سلسلہ فتوحات

اسی طرح جنگی مہمات کا یہ طویل سلسلہ جاری رہا۔ موسم سرما اور موسم گرما میں جنگیں حضرت امیر معاویہ رضی اللہ عنہ نے جاری رکھیں۔ بعض دفعہ بسر بن ارطاة کو ارض روم میں جہاد کے لیے بھیجا گیا۔ ۵۲ھ میں سفیان بن عوف ازدی بھی آپ کے ہمراہ تھے اور سفیان بن عوف کا ارض روم میں ہی انتقال ہوا۔ اور ان کے بعد عبد اللہ بن مسعود فزاری کو لشکر کا امیر بنایا گیا۔^۲

اور بعض مورخین نے بسر بن ارطاة کا سفیان بن عوف ازدی کے ہمراہ ارض روم میں جہاد کرنا ۵۰ھ میں ذکر کیا ہے۔ حضرت امیر معاویہ رضی اللہ عنہ کی طرف سے ۵۳ھ میں عبدالرحمن بن ام الحکم کو، ۵۴ھ میں محمد بن مالک کو، ۵۶ھ میں مسعود بن ابی مسعود کو، ۵۷ھ میں عبد اللہ بن قیس کو، ۵۸ھ میں مالک بن عبد اللہ بن سنان الحمیری کو، اور ۵۹ھ میں عمرو بن مرہ مہری کو صغی وشتوی غزوات کے سلسلے میں بلا دروم کی طرف امیر جمش مقرر کر کے روانہ کیا جاتا رہا، اور انھوں نے اپنے اپنے ایام میں عظیم کارنامے سر انجام دیے۔^۳

۱۔ مسند الحمیدی ص ۳۵۲ ج ۲ تحت احادیث جریر بن عبد اللہ بکلی جز: طبع مجلس ملی۔

ج۔ البدایہ والنہایہ (ابن کثیر) ص ۵۸ ج ۸ تحت ص ۵۲ ج تاریخ خلیفہ ابن خیاط ص ۲۰۵ ج ۱ تحت ص ۵۲

ح۔ تاریخ خلیفہ ابن خیاط تحت ص ۵۳ ج ۵۹۲

اہل تاریخ اور محدثین کرام نے مالک بن عبداللہ بن سنان کھمی کے متعلق مزید چیزیں بھی ذکر کی ہیں اور لکھا ہے کہ موسیٰ گرما کے غزوات میں خاص طور پر ان کے کارنامے بڑے مشہور ہیں اور انھوں نے مدتِ دراز تک صلیبی غزوات میں بطور امیر ہمیش حصہ لیا حتیٰ کہ آپ کو "مالک الصوائف" کے نام سے ذکر کیا جاتا ہے۔^۱ مختصر یہ ہے کہ حضرت امیر معاویہ رضی اللہ عنہ نے اپنے دور میں بے شمار فتنی کارنامے سرانجام دیے اور اسلام کے فروغ کا باعث ہوئے۔

بحری غزوات

حضرت امیر معاویہ رضی اللہ عنہ کی غیر فانی مساعی

حضرت امیر معاویہ رضی اللہ عنہ کے دور خلافت میں جس طرح بری غزوات کا سلسلہ جاری تھا اسی طرح بحری غزوات کی مہم بھی جاری رہتی تھی۔ اہل تاریخ کے بیان کے مطابق عثمانی دور خلافت کے بعد ۴۴ھ میں حضرت امیر معاویہ رضی اللہ عنہ نے بسر بن ارطاة کو بحری غزوات کا امیر مقرر کیا اور انھوں نے اپنے فرائض نہایت مستعدی سے سرانجام دیے۔^۲

اس کے بعد ۵۰-۵۱ھ میں حضرت امیر معاویہ رضی اللہ عنہ کے حکم سے فضالہ بن عبید انصاری رضی اللہ عنہ نے اسلامی بحری افواج کی قیادت کی اور اس معاملہ میں پیہم کوششیں جاری رہیں جن سے بہتر نتائج برآمد ہوئے۔^۳ ان ہی بحری فتوحات کی بنا پر حضرت معاویہ رضی اللہ عنہ کو اسلام میں اولین امیر البحر کے نام سے یاد کیا جاتا ہے۔

غزوہ قسطنطنیہ (مدینہ قیصر)

بلا دروم کے غزوات میں قسطنطنیہ پر اہل اسلام کا حملہ اور اس کو فتح کرنا تاریخ و سیر کی کتب میں مفصل طور پر پایا جاتا ہے۔ اسلامی فتوحات میں قسطنطنیہ کی فتح بڑی اہمیت کی حامل ہے اور کئی اہم واقعات کو محض من

۱۔ قبیل المسند ص ۵۸۷ تحت حرف الم

اسد الغابہ ص ۲۸۴ ج ۳ تحت مالک بن عبداللہ بن سنان

۲۔ اصباحہ (ابن حجر) ص ۳۲۷ ج ۳ تحت مالک بن عبداللہ

۳۔ الہدایہ والنبایہ (ابن کثیر) ص ۲۷۷ ج ۸ تحت سنہ ۴۴ھ

تاریخ الکامل (ابن اثیر جزری) ص ۲۱۸-۲۱۹ ج ۳ تحت سنہ ۴۴ھ

۴۔ تاریخ خلیفہ ابن زیاد ص ۲۰۵ ج ۱ تحت سنہ ۵۱ھ

الہدایہ والنبایہ (ابن کثیر) ص ۳۵ ج ۸ تحت سنہ ۵۰ھ

تاریخ الکامل (ابن اثیر جزری) ص ۲۲۸ ج ۳ تحت سنہ ۵۰ھ

ہے۔

روایات پر نظر کرنے سے یہ بات معلوم ہوتی ہے کہ قسطنطینیہ پر اہل اسلام کی طرف سے متعدد بار حملے ہوئے اور اس کی فتح کے لیے بار بار کوششیں کی گئیں۔

مورخین ان غزوات کو ۳۹ھ، ۵۱ھ، ۵۲ھ وغیرہ میں ذکر کیا کرتے ہیں۔

ان اقوال کی روشنی میں علماء فرمایا کرتے ہیں کہ قسطنطینیہ پر اہل اسلام کی طرف سے متعدد بار حملے ہوئے۔ اختلاف سنین کے سلسلے میں اس توجہ کے بغیر کوئی چارہ کار نہیں۔

اور اس غزوہ کے متعلق بعض بشارات نبوی بھی ملتی ہیں۔ ان میں سے ایک بشارت الاصابہ لابن حجر عسقلانی میں عبداللہ بن بشر شمی سے یہ عبارت ذیل منقول ہے۔ اور نور الدین دمشقی نے مجمع الزوائد جلد سادس باب فتح القسطنطینیہ میں اس بشارت کو اس طرح درج کیا ہے:

① ((قال الخثعمی عن ابیه انه سمع النبی ﷺ يقول لتفتحن القسطنطینیة ولنعم الامیر امیرها ونعم الجیش ذاك الجیش، قال فدعانی مسلمة بن عبدالمکک فسألنی فحدثته بهذا الحديث فغزا القسطنطینیة (قلت) القائل ذالك هو عبدالله بن بشر و رواه ابن السکن من هذا الوجه فقال بشر بن ربیعۃ الخثعمی))^۱

”یعنی عبداللہ بن بشر اپنے والد سے نقل کرتے ہیں کہ ان کے والد نے جناب نبی کریم ﷺ کو ارشاد فرماتے ہوئے سنا کہ آنجناب نے فرمایا قسطنطینیہ یقیناً فتح ہوگا۔ اس کو فتح کرنے والا لشکر عمدہ اور اس کا امیر عمدہ امیر ہوگا۔ الخ“

اس روایت کی روشنی میں قسطنطینیہ کی فتح کی اہمیت واضح طور پر پائی گئی اور اس کے جیش کی عظمت اور امیر جیش کی فضیلت عمدہ طریقہ سے ثابت ہوئی۔

② نیز اسی طرح بعض دیگر روایات میں ایک دوسری بشارت نبوی منقول ہے۔ اس میں جناب نبی کریم ﷺ نے مدینہ قیصر (قسطنطینیہ) کے متعلق غزا اور جہاد کرنے والوں کے لیے مغفرت کا ارشاد فرمایا ہے:

((ثم قال النبی ﷺ: اول جیش من امتی یغزون مدینة قیصر مغفور لهم))^۲

۱ الاصابہ (ابن حجر عسقلانی) ص ۱۶۱ ج ۱ تحت ۶۸۵ بشر الخثعمی
مجمع الزوائد (دمشقی) ص ۲۱۸، ۲۱۹ ج ۶ باب فتح القسطنطینیہ عن بشر شمی بحوالہ احمد و ابن جریر طبری طبع اول مصر

ج بخاری شریف ص ۳۱۰ ج ۱ کتاب الجہاد باب ما قبل فی قتال الروم

الہدایہ (ابن کثیر) ص ۳۲ ج ۸ تحت سنہ ۳۹ھ

الہدایہ (ابن کثیر) ص ۲۲۹ ج ۸ تحت ترجمہ یزید بن معاویہ

”یعنی جناب نبی کریم ﷺ نے ارشاد فرمایا: میری امت میں سے پہلا لشکر جو مدینہ قیصر (قسطنطنیہ) پر غزوہ اور جہاد کرے گا وہ مغفور ہے۔“

اس روایت کی تشریح میں اکابر علماء نے ذکر کیا ہے کہ یہ غزوہ حضرت امیر معاویہ رضی اللہ عنہ کے دور خلافت میں (علی اختلاف الاقوال) ۵۲ھ میں پیش آیا تھا اور اس غزوہ کا امیر جمیش یزید بن معاویہ تھا۔ نیز فرماتے ہیں کہ بعض اکابر صحابہ کرام مذکورہ بشارت نبوی کے پیش نظر اس غزوہ میں شامل ہوئے تھے مثلاً عبداللہ بن عمر، عبداللہ بن عباس، عبداللہ بن زبیر اور ابویوب انصاری وغیرہ رضی اللہ عنہم اور بعض علماء نے حضرت حسین بن علی المرتضیٰ رضی اللہ عنہ کی بھی اس غزوہ میں شرکت ذکر کی ہے۔^۱

حضرت ابویوب انصاری رضی اللہ عنہ کی بیماری اور وفات

علمائے کرام فرماتے ہیں کہ غزوہ قسطنطنیہ میں حضرت ابویوب انصاری رضی اللہ عنہ بیمار ہو گئے اور انھوں نے وصیت فرمائی کہ اگر میں یہاں فوت ہو جاؤں تو مجھے باب قسطنطنیہ کے پاس جہاں غازی لڑ رہے ہیں ان کے قدموں میں دفن کیا جائے۔^۲

چنانچہ حضرت ابویوب انصاری رضی اللہ عنہ کا اسی غزوہ کے دوران میں انتقال ہو گیا۔ یزید بن معاویہ امیر جمیش نے نماز جنازہ پڑھائی اور ان کو قلعہ قسطنطنیہ کے دامن میں دفن کیا گیا۔ مورخین لکھتے ہیں کہ اہل روم ان کے مزار مبارک کو محفوظ کیے ہوئے ہیں اور جب کبھی قحط سالی وغیرہ کے آثار پیدا ہوتے ہیں تو ان کے توسل سے اللہ تعالیٰ سے دعا مانگتے ہیں۔

علامہ ابن حجر عسقلانی رحمہ اللہ نے اسی چیز کو بہ عبارت ذیل نقل کیا ہے:

((وكانت غزوة يزيد المذكورة (غزوة قسطنطينية) في سنة اثنتين وخمسين من الهجرة و في تلك الغزاة مات ابويوب الانصاري رضي الله عنه فاوصى ان يدفن عند باب القسطنطينية وان يعفى قبره ففعل به ذلك فيقال ان الروم صاروا بعد ذلك يستسقون به وفي الحديث ايضا الترغيب في سكني الشام))^۳

۱۔ البدایہ (ابن کثیر) ص ۳۴ ج ۸ تحت ۸۹ ص ۴۹

۲۔ البدایہ (ابن کثیر) ص ۱۵۱ ج ۸ تحت ۸۹ ص ۴۹

۳۔ مختصر تاریخ ابن عساکر (ابن بدران) ص ۳۱۱ ج ۳ تحت ۸۹ ص ۴۹

۴۔ معنی ابن ابی شیبہ ص ۳۲۹ ج ۵ کتاب الجہاد

۵۔ مستدرک حاکم ص ۶۸۵ ج ۳

۶۔ فتح الباری شرح بخاری ص ۴۸ ج ۲ تحت باب ما قبل فی قال الروم۔

ناظرین کرام مندرجہ بالا مضمون مقامات ذیل میں ملاحظہ فرما سکتے ہیں:

- ① طبقات ابن سعد ص ۳۹-۵۰ ج ۲ قسم ثانی تحت خالد بن زید بن کلیب ابوالیوب انصاری رضی اللہ عنہ
- ② مسند ابی عوانہ ص ۱۲ ج ۱ طبع حیدرآباد دکن
- ③ مختصر تاریخ ابن عساکر (ابن بدران) ص ۳۱۱ ج ۳ تحت مذکرہ سیدنا حسین بن علی رضی اللہ عنہ
- ④ حسن المحاضرہ (سیوطی) ص ۱۰۰ ج ۱

ایک کرامت

اس مقام پر مشہور فقیہ شمس الاممہ سرخسی رحمۃ اللہ علیہ نے اپنی کتاب ”شرح السیر الکبیر“ میں حضرت ابوالیوب انصاری رضی اللہ عنہ کا ایک عجیب واقعہ ذکر کیا ہے۔

حضرت ابوالیوب انصاری رضی اللہ عنہ نے غزوہ قسطنطنیہ میں یزید بن معاویہ کی ماتحتی میں غزا اور جہاد کیا۔ اتفاقاً ابوالیوب انصاری رضی اللہ عنہ اس موقع پر بیمار ہو گئے۔ یزید بن معاویہ ان کے پاس عیادت کے لیے آیا اور کہا کہ آپ کو کسی چیز کی ضرورت اور حاجت ہے؟ تو آپ نے فرمایا کہ ہاں! میری خواہش ہے کہ اگر میں یہاں فوت ہو جاؤں تو مجھے غسل دو اور پھر مجھے کفن دو اور اس کے بعد مجھے اٹھا لو حتیٰ کہ دشمن کے شہر کے قریب مجھے دفن کر دو۔۔۔ چنانچہ ان کی وفات کے بعد ان لوگوں نے اسی طرح کیا اور رات کو وہاں جا کر قلعہ قسطنطنیہ کی دیوار کے دامن میں دفن کر دیا۔ پھر اس کے بعد حضرت ابوالیوب انصاری رضی اللہ عنہ کی قبر سے ایک روشنی آسمان کی طرف بلند ہوتی ہوئی نمودار ہوئی اور یہ منظر آس پاس کے کفار نے دیکھا۔ رات گزرنے کے بعد صبح کفار کی طرف سے آدی آئے اور کہنے لگے کہ گزشتہ رات تم نے کس شخص کی میت کو دفن کیا ہے؟ اہل اسلام نے جواب دیا کہ وہ ہمارے نبی اقدس ﷺ کے ایک صحابی تھے۔ پس اس منظر کو دیکھ کر اطراف کے کئی کافر مسلمان ہو گئے۔

ان لوگوں نے واقعہ ہذا سے یہ تاثر لیا کہ جس پیغمبر کے یہ پیروکار ہیں وہ نبی برحق ہیں اور ان کا مذہب صحیح ہے اور یہ دین صادق ہے۔

((فانہ یزید بن معاویہ یعودہ، فقال الک حاجة؟ قال نعم! اذا انا مت فاغسلونی وکفونی ثم احملونی حتی تاتوا بلاد العدو۔ فیدفونی۔ انهم فعلوا ذالک به ودفنوه لیلا فصعد نور من قبره الی السماء و رای ذالک من کان بالقرب من ذالک الموضع من المشرکین۔ فجاء رسولهم من الغد فقال من کان هذا المیت فیکم فقالوا صاحب لبنینا فاسلموا بما رأوا))^۱

بخاری شریف کی عمیر بن اسود غسی سے مرفوع روایت، جس میں فرمان نبوی ہے کہ اول جیش من

۱ کتاب شرح السیر الکبیر (شمس الاممہ سرخسی) ص ۱۵۷ ج ۱ باب الشہیدہ، ملاحظہ فرمائیے۔

امتی یغزون مدینہ قیصر مغفور لہم الخ کے متعلق اس دور کے بعض لوگوں نے بے جا نقد شروع کر دیا ہے اور روایت ہذا کی صحت سے انکار کے درپے ہوئے ہیں۔

ان کا قول ہے کہ عمیر بن اسود غشی کے بغیر اس روایت کو کسی دوسرے راوی نے نقل نہیں کیا، لہذا ان کے قول کے مطابق یہ حدیث نبوی نہیں ہے بلکہ سند کے راویوں میں سے ایک راوی عمیر بن اسود کی وضع کردہ ہے اور آنحضور ﷺ نے اول جیش، اوجبوا، مدینہ قیصر اور مغفور لہم کے الفاظ نہیں ذکر کیے۔ ان شبہات کے ازالہ کے لیے ذیل میں چند چیزیں مختصراً پیش کی جاتی ہیں:

① اہل فن کے نزدیک ایک مسلم قاعدہ ہے کہ اگر ایک روایت صرف ایک صحیح سند کے ساتھ ثابت ہو جائے اور وہ کسی نص قطعی، دیگر احادیث صحیحہ اور واقعات کے برخلاف بھی نہ ہو تو وہ محدثین کے نزدیک قائل قبول اور لائق تسلیم ہوگی۔

اسی قاعدہ کے تحت امام بخاری رحمہ اللہ کی ”مدینہ قیصر“ والی روایت اگرچہ صرف ایک صحیح سند سے ثابت ہے تب بھی یہ روایت اہل فن کے نزدیک مقبول ہے اسے رد نہیں کیا جاسکتا۔

② دیگر یہ چیز ہے کہ مشہور محدث محی السنہ امام بغوی رحمہ اللہ نے اپنی معروف تصنیف ”شرح السنہ“ میں بخاری کی اس روایت کو نقل کرنے کے بعد یہ حکم لگایا ہے کہ ”وہذا حدیث صحیح“ یعنی اہل فن کے نزدیک یہ حدیث نبوی صحیح ہے۔^۱

③ نیز یہ چیز بھی قائل توجہ ہے کہ امام بخاری رحمہ اللہ کی اس روایت کو امت کے بے شمار علمائے فن، محدثین اور مشہور مصنفین نے اپنی اپنی تصنیفات میں بغیر نقد و جرح کے قبول کیا ہے۔ کسی ایک محدث نے بھی اس پر جرح کر کے اس روایت کو رد نہیں کیا۔

یہ چیز اس روایت کی قبولیت پر قوی قرینہ ہے۔ اسی طرح متاخرین علماء مثلاً ابن تیمیہ، حافظ ذہبی اور حافظ ابن کثیر وغیرہ رحمہم نے بھی اس روایت کو صحیح تسلیم کر کے بغیر نقد و جرح کے نقل کیا ہے۔^۲ گویا روایت کو تلقی امت حاصل ہے۔ سو بخاری کی اس روایت کو رد کرنا قواعد کے اعتبار سے ہرگز درست نہیں۔

اس کے برعکس آج کے دور میں بعض لوگوں کا کہنا ہے کہ یہ حدیث نبوی ہی نہیں اول جیش اوجبوا مغفور لہم وغیرہ الفاظ جناب نبی کریم ﷺ نے نہیں فرمائے بلکہ ایک راوی کا خود ساختہ قول ہے، سو فیصد

۱۔ شرح السنہ (محی السنہ ابو محمد حسین بن مسعود القراء البغوی ۵۱۸ھ) ص ۳۱۴-۳۱۳ ج ۱۳ حدیث ۳۱۷ طبع جدید

۲۔ شہاب السنہ (ابن تیمیہ) ص ۲۲۵ ج ۲

المطبعی (ذہبی) ص ۲۸۸

الہدایہ والنبایہ (ابن کثیر) ص ۳۴ ج ۸ تحت سنہ ۴۹ھ

الہدایہ والنبایہ (ابن کثیر) ص ۲۲۹ ج ۸ تحت ترجمہ ج ۲ بن معاویہ، طبع اول

غلط اور بے جا ادعا ہے اور اس کا عند العلماء کوئی وزن نہیں بلکہ ایک قول رسول کی ہے جو تو جین ہے۔ یہاں یہ چیز مزید ذکر کی جاتی ہے کہ معترض لوگوں نے روایت ہذا کو ایک راوی (عمیر بن اسود غسی یا بقول بعض عمرو بن اسود غسی) کا خود ساختہ قول کہا ہے۔ حالانکہ علمائے رجال و تراجم کے نزدیک یہ شخص تابعی اور محدثین کے نزدیک ثقہ ہیں اور متعدد صحابہ کرام (حضرت عمر، عبادہ بن صامت، ابو درداء، ام حرام اور معاویہ بن ابی سفیان وغیرہ رضی اللہ عنہم) سے روایات کے براہ راست ناقل ہیں۔ اور ان پر علمائے فن نے کوئی خاص جرح و تحقید ذکر نہیں کی بلکہ انھیں معتد علیہ قرار دیا ہے۔ لہذا اس شخص کو ”روایت ہذا کا وضع کرنے والا“ قرار دینا نہایت دیدہ وشنی ہے، راوی پر بہتان عظیم ہے اور اس کے ساتھ سخت نا انصافی ہے۔

ایک شبہ کا ازالہ

نیز ان لوگوں نے روایت ہذا پر نقد و جرح کرتے ہوئے یہ چیز بھی ذکر کی ہے کہ عمرو بن اسود غسی اور عمیر بن اسود غسی کے دو الگ الگ اشخاص ہونے میں اختلاف پایا جاتا ہے اور علمائے رجال اس راوی کا حدود اربعہ پوری طرح متحقق نہیں کر سکے۔

مطلب یہ ہے کہ واضح نہیں ہو سکا کہ عمرو بن اسود اور عمیر بن اسود دو الگ الگ شخصیتیں ہیں یا ایک ہی شخصیت کے دو نام ہیں؟

ہمارے قارئین اس اشتباہ کے ازالہ کے لیے حافظ ابن حجر عسقلانی رحمہ اللہ کی تصنیفات تقریباً اتھذیب اور تہذیب التہذیب کی طرف رجوع فرمائیں۔

حافظ ابن حجر عسقلانی رحمہ اللہ نے اپنی دونوں تصنیفات مذکورہ بالا میں یہ چیز واضح کر دی ہے کہ عمرو بن اسود غسی اور عمیر بن اسود غسی ایک ہی شخصیت ہے جس کو بعض دفعہ عمرو بن اسود اور بعض دفعہ عمیر بن اسود (تفسیر کے ساتھ) ذکر کیا جاتا ہے۔ یہ دو الگ الگ شخصیتیں نہیں ہیں۔ ملاحظہ ہو: تقریباً اتھذیب (ابن حجر عسقلانی) تحت عمرو بن اسود غسی، اور تہذیب التہذیب (ابن حجر عسقلانی) تحت عمیر بن اسود غسی

③ نیز ان ناقدین نے روایت میں ”اول حبش“ کے الفاظ پر سخت اعتراض کیا ہے، اور کہتے ہیں کہ غزوہ قسطنطنیہ کے جس حبش میں یزید بن معاویہ امیر تھا، وہ اول حبش نہیں۔ مطلب یہ ہے کہ یہ الفاظ واقعہ کے

۱۔ کتاب الجرح والتعديل (ابن ابی حاتم رازی) ص ۵۷۵ ج ۳، قسم اول

تاریخ کبیر (امام بخاری) ص ۳۱۵ ج ۲، قسم ثانی

تاریخ الامم (حافظ احمد بن محمد اللہ علی) ص ۳۶۲ تحت عمرو بن الاسود الغسی

تقریباً اتھذیب (عسقلانی) ص ۳۸۸ تحت عمرو بن الاسود غسی طبع لکھنؤ

تہذیب التہذیب (عسقلانی) ص ۸۴ تحت عمرو بن الاسود الغسی، طبع دکن۔

اعتبار سے درست نہیں ہیں۔

تو اس کے متعلق اتنی وضاحت درکار ہے کہ مورخین کے اقوال کے مطابق اہل اسلام کے جیوش نے بلاد روم کے اس علاقہ پر متعدد بار حملے کیے تھے۔ ان میں سے ایک حملے کے متعلق یہ الفاظ وارد ہیں۔ گویا کہ اولیت حقیقی مراد نہیں بلکہ اضافی اولیت مراد ہے یعنی یہ غزوہ مدینہ قیصر کے لحاظ سے پہلا حملہ تھا۔ اس علاقہ میں دیگر پیش قدمیوں کے لحاظ سے اول جیش نہیں تھا۔

④ نیز معترض لوگوں نے اس روایت کا انکار اس بنا پر کیا ہے کہ اس غزوہ میں امیر لشکر یزید بن معاویہ تھا اور معترض لوگ یزید کو مغفور لہم میں داخل قرار دینے میں بڑی مشکلات محسوس کرتے ہیں۔ فلہذا انھوں نے صحت روایت کا ہی انکار کر دیا ہے۔ مثل مشہور ہے ”نہ رہے ہانس نہ بچے ہانسری“

معترض لوگوں کا روایت ہذا کی صحت سے انکار کرنے کا یہ طریقہ غلط ہے۔ دیگر محدثین نے روایت ہذا کی صحت تسلیم کرتے ہوئے جو تشریحات ذکر کی ہیں وہ درست ہیں۔

مطلب یہ ہے کہ اس جیش کے غازیوں کے متعلق ”مغفور لہم“ کی جو بشارت دی گئی ہے وہ اپنی جگہ صحیح ہے اگر ان میں یزید بن معاویہ بھی داخل ہو تو وہ بھی اس بشارت کا مستحق ہے مگر اس کے ساتھ محدثین کرام رحمہم نے ایک وضاحت ذکر کر دی ہے، اسے کیوں نہیں پڑھتے؟

((قوله مغفور لہم مشروط بان یکونوا من اهل المغفرة حتى لو ارتد واحد ممن غزاها بعد ذالك لم يدخل فی ذالك العموم اتفاقاً۔ فدل علی ان المراد مغفور لمن وجد شرط المغفرة فيه منهم))۔

”یعنی جناب نبی کریم ﷺ کا ارشاد ”مغفور لہم“ اس بات کے ساتھ مشروط ہے کہ اس غزوہ کے غازی اہل مغفرت میں سے ہوں (یعنی مغفرت کے لائق ہوں) حتیٰ کہ بالفرض اگر کوئی شخص ان غازیوں میں سے ہو اور اس کے بعد وہ اسلام سے پھر جائے تو وہ شخص اس عموم (مغفرت) میں داخل نہ ہوگا۔“

مطلب یہ ہے کہ یزید بن معاویہ سے اس غزوہ کے بعد ایسے افعال اور امور سرزد ہوئے ہوں جن کی وجہ سے وہ مستحق مغفرت نہ رہا تو وہ اس عموم (مغفرت) سے خارج ہوگا۔ اگر اللہ تعالیٰ چاہیں گے تو معافی دے دیں گے اور اگر چاہیں گے تو گرفت فرمائیں گے جیسے کہ دیگر اہل معاصی کے حق میں قاعدہ ہے۔

پس اس حدیث شریف کی تشریح میں جو کچھ علماء نے نقل کیا ہے اور یزید بن معاویہ کے متعلق مغفور

۱۔ فتح الباری شرح بخاری ص ۸۷ ج ۶ تحت حاشیہ باب ما قبل فی قول الروم۔

۲۔ عمدة القاری شرح بخاری (مثنیٰ) ص ۱۹۹ ج ۳ تحت باب ما قبل فی قول الروم۔

ہونے یا مغفور نہ ہونے کی تشریح ذکر کر دی ہے وہ کافی ہے اور صحیح ہے۔ فلہذا انکار روایت کی راہ اختیار کرنا قطعاً درست نہیں۔

روایت ہذا کی حرید وضاحت کے لیے اہل علم مندرجہ ذیل مقامات کی طرف رجوع فرما کر تسلی کر سکتے

ہیں:

① شرح الاہواب والتراجم للبخاری از شاہ ولی اللہ دہلوی رحمۃ اللہ علیہ تحت الروایہ

② حواشی لامع الدراری از شیخ الحدیث مولانا زکریا بریلوی رحمۃ اللہ علیہ ص ۳۸۵-۳۸۶ ج ۲ طبع ہند

مختصر یہ ہے کہ غزوہ قسطنطنیہ باذرم کے غزوات میں سے ایک تاریخی اہمیت کا حامل ہے جس کی تفصیلات تاریخی کتب میں دیکھی جاسکتی ہیں۔ اس غزوہ کا کچھ مختصر اور اجمالی حال ہم نے سطور بالا میں بیان کر دیا ہے قابل توجہ یہاں یہ چیز ہے کہ سید دو عالم ﷺ نے مدینہ قیصر وغیرہ کے متعلق جو بشارتیں بیان فرمائی ہوئی تھیں وہ حضرت معاویہ رضی اللہ عنہ کی نگرانی میں اور ان کے عہد میں پوری ہوئیں۔ یہ ان کی بہت بڑی خوش نصیبی ہے ان کی خوش بختی کا کون اندازہ کر سکتا ہے؟

فتح روڈس

مورخین نے لکھا ہے کہ ۵۳ھ میں بحری غزوات کے سلسلے میں جزیرہ روڈس کو فتح کرنے کی کوشش کی گئی۔ اس وقت بحری افواج کے امیر جنادہ بن ابی امیہ ازدی رضی اللہ عنہ تھے۔ جنادہ بن ابی امیہ ازدی رضی اللہ عنہ بزرگ شخصیت ہیں جن سے بہت سی احادیث نبویہ منقول ہیں۔ حضرات شیخین اور حضرت معاذ بن جبل رضی اللہ عنہ سے ان کی ملاقات ہوتی رہی، اور آپ کا انتقال اہل تراجم نے ۸۰ھ میں ذکر کیا ہے۔

حضرت معاویہ رضی اللہ عنہ کے فرمان کے تحت اسلامی افواج نے جنادہ بن ابی امیہ رضی اللہ عنہ کی سرکردگی میں جزیرہ روڈس بڑی جدوجہد کے بعد فتح کیا اور وہاں آپ نے مسلمانوں کی ایک جماعت کو مستقل طور پر آباد کیا۔ ان کے ساتھ کفار کا سخت تقابل اور تعارض رہتا تھا۔ مسلمان سمندر میں ان کی طرف پیش قدمی کرتے تھے اور ان کے راستوں کو منقطع کرتے اور ان کی کشتیوں کو اپنی تحویل میں لے لیتے تھے اس وجہ سے کفار پر ان مسلمانوں کا جزیرہ میں قیام نہایت گراں تھا۔ تاہم مسلمان ان سنگین حالات میں بھی نہایت استقامت سے وہاں مقیم تھے اور حضرت امیر معاویہ رضی اللہ عنہ جزیرہ کے ان مقیمین کے لیے بہت کچھ وظائف اور عطایا ارسال فرماتے رہتے تھے کیونکہ یہ مسلمان وہاں مخالفین کی طرف سے شدید خطرات میں گھرے ہوئے تھے۔^۱

اہل تاریخ نے لکھا ہے کہ جزیرہ روڈس قریباً ساٹھ میل طویل ایک سرسبز و شاداب جزیرہ تھا اس میں

۱ البیہدیہ والنبہیہ (ابن کثیر) ص ۶۱ ج ۸ تحت ۵۳ھ

تاریخ الکامل (ابن اثیر جزیری) ص ۲۴۳ ج ۳ تحت ۵۳ھ

کثرت سے درخت اور باغات تھے، زیتون انگوڑ اور دیگر فواکہ کثرت سے پیدا ہوتے تھے اور پانی نہایت شیریں تھا۔^۱

۵۴ھ کے تحت مورخین ذکر کرتے ہیں کہ قسطنطینیہ کے نزدیک جزیرہ اردو تھا اسے مسلمانوں نے فتح کیا۔ ان کے امیر جنادہ بن ابی امیہ رضی اللہ عنہ تھے اور ان کے ساتھ ان کارگزار یوں میں مجاہد بن جبر بھی شریک تھے۔ جب یہ جزیرہ فتح ہو چکا تو مسلمانوں نے بطور فوجی آبادی کے وہاں پر سات سال تک اقامت اختیار کی۔^۲

۵۶ھ میں بھی جنادہ بن ابی امیہ رضی اللہ عنہ نے ارض روم میں جہاد جاری رکھا۔ مورخین نے لکھا ہے کہ سمندر میں جہاد کرنے والے یزید بن شجرہ اور خثعمی میں جہاد کرنے والے عیاض بن حارث تھے۔ اس مقام پر کہار مورخین نے اور اہل تراجم نے یہ چیز بھی ذکر کی ہے کہ یزید بن شجرہ رباوی رضی اللہ عنہ ایک مقتدر صحابی ہیں اور انھوں نے شام میں سکونت اختیار کر رکھی تھی رومیوں کے مقابلہ میں بحری غزوات میں ان کی نمایاں جنگی خدمات پائی جاتی ہیں۔ اور اس سلسلے میں ۵۸ھ میں امیر جمیش کی حیثیت سے رومیوں کے خلاف ایک بحری جہاد میں اقدام کیا۔ فریق مقابل کے ساتھ سخت مقابلہ پیش آیا اور اسی غزوہ میں اپنے ساتھیوں کے ہمراہ رومیوں کے ہاتھوں شہید ہوئے۔

((اقتل هو واصحابه في البحر سنة ثمان وخميسن في خلافة معاوية بن ابي سفيان رضی اللہ عنہ))^۳

((واستشهد ببلاد الروم وهو امير على جيش سنة ثمان وخميسن يزید بن شجرة الرهاوى هذا من ساكنى الشام))^۴

((وفيها غزا يزید بن شجرة الرهاوى فاصيب هو واصحابه))^۵

اور ۵۸ھ میں بھی ارض روم میں جہاد جاری رہا۔ عمرو بن یزید جہنی کی نگرانی میں بحری غزوات ہوئے اور بقول بعض جنادہ بن ابی امیہ رضی اللہ عنہ امیر البحر تھے۔^۶

۵۹ھ میں بھی بقول بعض مورخین سمندر میں جہاد جاری رہا اور جنادہ بن ابی امیہ رضی اللہ عنہ اس کے نگران اعلیٰ

۱۔ فتوح البلدان (ماذری) ص ۲۳۳ تحت فتح جزائری البحر

۲۔ تاریخ اکمل (ابن اثیر جزری) ص ۳۳۶ ج ۳ تحت غزوة الروم وفتح جزیرہ اردو

۳۔ تاریخ اکمل (ابن اثیر جزری) ص ۳۳۹ ج ۳ تحت ۵۶ھ

۴۔ طبقات ابن سعد ص ۱۵۶ ج ۲ قسم ثانی تحت یزید بن شجرہ الرهاوی رضی اللہ عنہ

۵۔ تاریخ ابن مبارک (مخلوط) ص ۲۹۸ ج ۱۸ تحت یزید بن شجرہ

۶۔ تاریخ خلیفہ ابن خیاط ص ۲۱۳ ج ۱ تحت ۵۸ھ

۷۔ تاریخ اکمل (ابن اثیر جزری) ص ۲۵۳ ج ۳ تحت ۵۹ھ

تھے۔

جناد بن ابی امیہ رضی اللہ عنہ کی مساعی کا ذکر کرتے ہوئے ابن عبدالبر رحمۃ اللہ علیہ لکھتے ہیں کہ بحری غزوات کے سلسلے میں حضرت امیر معاویہ رضی اللہ عنہ کی نگرانی میں حضرت عثمان رضی اللہ عنہ کے دور سے لے کر یزید بن امیر معاویہ کے دور تک جناد بن ابی امیہ رضی اللہ عنہ نے بڑی جانفشانی سے کام کیا۔ مگر درمیان میں فتنہ کے دور (حضرت علی المرتضیٰ اور حضرت امیر معاویہ رضی اللہ عنہ کے مابین مشاجرات کے ایام میں) علیحدگی اختیار کیے رکھی۔ اور پھر ۵۹ھ کے شتوی بحری غزوات میں بھی شامل رہے اور اپنے فرائض منصبی بطریق احسن سرانجام دیے۔ بقول مورخین جناد بن ابی امیہ رضی اللہ عنہ کا انتقال ۸۰ھ میں ملک شام میں ہوا۔^۱

قلعہ کج کی فتح

حضرت امیر معاویہ رضی اللہ عنہ کی خلافت کے دوران میں اہل اسلام نے بلاد روم میں کئی قلعے فتح کیے ان میں سے قلعہ کج کی فتح بہت اہمیت کی حامل ہے۔

اس موقع پر اسلامی فوج میں ایک بزرگ عمیر بن حباب سلمی نہایت جرأت مند فوجی جوان تھے۔ وہ بڑی عقلمندی سے اقدام کرتے ہوئے قلعہ کج کی فیصل پر چڑھ گئے اور مخالفین کے خلاف تہما مقابلہ کرتے رہے حتیٰ کہ انھوں نے رومیوں کو اپنے مقام سے ہٹا ڈالا۔ اس کے بعد باقی فوج بھی قلعہ ہڈا میں داخل ہو گئی۔ یہ تمام مہم عمیر سلمی کے ذریعے سے پوری ہوئی۔ عمیر اس کارنامے پر فخر کیا کرتے تھے اور ان کا یہ کارنامہ واقعی قابل افتخار ہے۔

چنانچہ اس واقعہ کو ابن اثیر جزری رحمۃ اللہ علیہ نے اپنی تصنیف میں یہ عبارت ذیل نقل کیا ہے:

((وفیه (سنہ ۵۹ھ) غز المسلمون حصن کمخ و معہم عمیر بن الحجاب

السلمی۔ فصعد السور و لم یزل یقاتل علیہ وحدہ حتی کشف الروم فصعد

المسلمون ففتحہ بعمیر و بذالک کان یفتخر له بذالک))^۲

دیگر قلعوں کی فتوحات

بلاد روم میں اہل اسلام نے متعدد قلعہ جات فتح کیے۔ حضرت امیر معاویہ رضی اللہ عنہ کے دور خلافت میں ان

۱۔ تاریخ الکامل (ابن اثیر جزری) ص ۲۵۶ ج ۳ تحت سنہ ۵۹ھ

۲۔ الاستیعاب مع الاسامیہ ص ۲۳۴ - ۲۳۵ ج ۱ تحت جناد بن ابی امیہ الازدی رضی اللہ عنہ

الہدایہ والنباہیہ (ابن کثیر) ص ۹۳ ج ۸ تحت سنہ ۵۹ھ

تجریۃ الاسماء الصماہ ص ۹۵ ج ۱ تحت جناد بن ابی امیہ الازدی رضی اللہ عنہ

۳۔ تاریخ الکامل (ابن اثیر جزری) ص ۲۵۹ ج ۳ تحت سنہ ۵۹ھ

میں سے ایک قلعہ ”سارس“ کی فتح بھی مورخین نے ذکر کی ہے۔

چنانچہ عطیہ بن قیس کلابی رضی اللہ عنہ ایک بزرگ تھے جو اس لشکر اسلامی میں فاری تھے ان کے ساتھ اسماعیل بن عبداللہ بھی اس منصب پر تھے۔ آپ اس قلعہ کو فتح کرنے والے غازیوں میں خود شامل تھے۔ یہ کہتے ہیں کہ میں نے حضرت امیر معاویہ رضی اللہ عنہ کے دور خلافت میں بلاد روم میں جہاد کیا اور میں اسپ سواروں (گھڑ سواروں) میں شامل تھا۔ اس موقع پر عبیدہ بن قیس عقیلی ہمارے دستہ فوج پر امیر تھے۔ اس وقت ہمارے دستہ کی تعداد چالیس افراد سے زیادہ تھی۔ ہم نے اس قلعہ پر حملہ کیا اور اسے فتح کر لیا۔ پھر اس کے بعد عطیہ مذکور کہتے ہیں کہ اس فتح میں ہمیں دوسو دینار فی کس بطور نفل (نہیست) ملے تھے۔

اسی طرح یہاں ایک اور قلعہ کے فتح ہونے کا بھی مورخین نے ذکر کیا ہے۔ اس کو المدين یا المدین کہتے تھے۔ یہ فتح قطیفہ کے پاس تھا۔ ابن عساکر رضی اللہ عنہ نے ان فتوحات کی زیادہ تفصیل ذکر کی ہے:

((حدثنا سعيد (بن عبدالرحمن) عن عطية بن قيس الكلابي قال غزوت في خلافة معاوية رضي الله عنه بارض الروم قال: فخرجت في سرية و نحن بضعة و اربعون رجلا۔ علينا عبدة بن قيس العقبلي فاغرنا على قلانة۔ حصنا سماه سعيد فانسيها۔ قال و كنت فارسا فبلغ نقلي مائتي دينار))^۱

بلاد افریقہ کی فتوحات

”حضرت امیر معاویہ رضی اللہ عنہ کے دور خلافت میں جہاں دیگر ممالک کی فتوحات کی طرف پوری توجہ تھی۔ وہاں آپ کی جانب سے بلاد افریقہ میں پیش قدمی کے بھی خاص اقدامات کیے گئے۔ بلاد افریقہ وغیرہ کی فتوحات کی تفصیلات بے شمار ہیں ان تمام واقعات کا ذکر کرنا موجب طوالت ہوگا۔ ذیل میں صرف چند ایک فتوحات بطور نمونہ ذکر کی جاتی ہیں:

روملطع بن ثابت انصاری رضی اللہ عنہ کی مساعی

افریقہ کے علاقہ میں فتوحات کے سلسلے میں جن حضرات کی مساعی قابل ذکر ہیں ان میں سے ایک مشہور صحابی حضرت روملطع بن ثابت انصاری رضی اللہ عنہ ہیں یہ فتح مصر میں شریک جہاد ہوئے اور بعد میں وہیں سکونت پذیر ہو گئے تھے۔ ان کو حضرت امیر معاویہ رضی اللہ عنہ نے اپنے دور خلافت میں ایک افریقی علاقہ میں جہاد کے لیے امیر جیش بنا کر بھیجا۔ انھوں نے اس علاقہ میں نہایت جانفشانی سے جہاد کیا اور بالآخر ان کی کوششوں سے بقول بعض مورخین ۳۶ھ میں طرابلس فتح ہوا۔

۱۔ کتاب المعرفۃ تاریخ ص ۳۹۸-۳۹۹ ج ۲ تحت عطیہ بن قیس الکلابی تاریخ ابن عساکر (مخطوط) ص ۶۸۶ ج ۱ تحت عطیہ بن قیس الکلابی

بلاد مغرب کی فتوحات میں ان کے اور کئی کارہائے نمایاں بھی ذکر کیے جاتے ہیں۔

حضرت امیر معاویہ رضی اللہ عنہ کے دور خلافت میں آپ مصر کے دوسرے عامل مسلمہ بن مخلد انصاری رضی اللہ عنہ کی طرف سے برقہ (افریقہ) کے والی اور امیر تھے اور ۵۶ھ میں وہیں آپ کا انتقال ہوا۔

① ((صحابی جلیل شہد فتح مصر وله آثار جیدة فی فتح بلاد المغرب ومات ببرقة والیا من جهة مسلمة بن مخلد رضی اللہ عنہ نائب مصر))^۱

② ((وامره معاویة رضی اللہ عنہ علی طرابلس سنة ۴۶ھ ففزا افریقة توفی ببرقة وهو امیر علیها رضی اللہ عنہ الخ))^۲

عقبہ بن نافع رضی اللہ عنہ کے کارنامے

مورخین ذکر کرتے ہیں کہ حضرت عمرو بن عاص رضی اللہ عنہ کے خال زاد بھائی عقبہ بن نافع فہری رضی اللہ عنہ کو بلاد افریقہ کی فتوحات کے لیے امیر اور والی بنا کر روانہ کیا گیا۔ عقبہ بن نافع رضی اللہ عنہ کے متعلق محدثین لکھتے ہیں کہ صحیح قول یہ ہے کہ آپ صحابی نہیں تھے لیکن بہت باصلاحیت اور لائق شخصیت تھے۔ انھوں نے بلاد افریقہ کی فتوحات میں بہترین کارنامے سرانجام دیے اور اس علاقہ میں بلاد سوڈان کے کئی اہم مقامات فتح کیے اور ودان اور برقہ وغیرہ بھی اسلامی سلطنت کے زیر نگین کیے۔

بقول بعض مورخین حضرت امیر معاویہ رضی اللہ عنہ نے بلاد افریقہ کی طرف روانگی کے وقت دس ہزار مجاہدین کا ایک لشکر ان کی امارت کے تحت روانہ کیا تھا۔^۳

نیز ان کی فتوحات کا دائرہ یہاں تک وسیع ہوا کہ بلاد بربر تک پہنچے اور ان کو فتح کر کے ان پر اسلام کا پرچم بلند کیا۔ چنانچہ ابن اثیر رضی اللہ عنہ نے اسد الغابہ میں بالفاظ ذیل اس کی وضاحت کی ہے:

((وافتح فی سنة ثلاث واربعین موضع من بلاد السودان وافتح ودان وهي من حیز برقة من بلاد افریقية وافتح عامة بلاد البربر))^۴

۱۔ الہدایہ والنہایہ (ابن کثیر) ص ۶۱ ج ۸ تحت سنہ ۵۳ھ

۲۔ تہذیب التہذیب (ابن حجر) ص ۲۹۹ ج ۳ تحت رطلع بن ثابت انصاری رضی اللہ عنہ

۳۔ تاریخ خلیفہ ابن خیاط ص ۱۹۳ ج ۱ تحت سنہ ۴۷ھ

۴۔ الہدایہ والنہایہ (ابن کثیر) ص ۲۱۷ ج ۸ تحت ترجمہ عقبہ بن نافع فہری رضی اللہ عنہ

۵۔ اسد الغابہ (ابن اثیر) ص ۴۲۰ ج ۳ تحت عقبہ بن نافع فہری

۶۔ تاریخ خلیفہ ابن خیاط ص ۱۹۰ ج ۱ تحت سنہ ۴۳ھ

۷۔ تاریخ ابن عساکر (مخلوط) ص ۷۱۹-۷۲۰ ج ۱۱ تحت تذکرہ عقبہ بن نافع فہری

قبروان کی آباد کاری میں ایک اہم واقعہ

اسی علاقہ کی فتوحات کے سلسلے میں ایک خاص واقعہ شہر قبروان کی آباد کاری کے موقع پر پیش آیا بیشتر مورخین نے اس واقعہ کو اپنی عبارات میں مفصلاً و مختصراً ذکر کیا ہے۔

۵۵۰ھ-۵۵۱ھ میں صورت حال یہ پیش آئی کہ عقبہ بن نافع رضی اللہ عنہ اور ان کے ساتھی (جن میں بقول مورخین اٹھارہ صحابہ کرام رضی اللہ عنہم بھی شامل تھے) بلاد افریقہ کے ایک ایسے مقام پر پہنچے جہاں گھنے جنگلات تھے اور ان میں بیشتر درندوں اور سانپوں وغیرہ کی جائے رہائش تھی۔ اس خطرناک مقام کو ان حضرات نے آباد کرنے کا فیصلہ کیا تو اس کی صورت یہ اختیار کی کہ عقبہ بن نافع فہری تابعی جو مستجاب الدعوات بزرگ تھے انھوں نے اس مقام پر اللہ تعالیٰ سے دعا کرنی شروع کی۔ یا اللہ! ان حیوانات کو اس مقام سے دور فرما دے اور ہم مسلمانوں کو یہاں آباد ہونے کی توفیق عطا فرما۔ جبکہ عقبہ رضی اللہ عنہ کے ساتھی آمین کہہ رہے تھے۔

دعا کے بعد عقبہ بن نافع رضی اللہ عنہ نے اس وادی کے ایک مقام پر گھڑے ہو کر زور دار آواز میں کہنا شروع کیا: اے درندو! اے سانپو! یہاں سے رخصت ہو جاؤ اور نکل جاؤ، ہم نبی کریم رضی اللہ عنہ کے اصحاب اور خادم ہیں ہم یہاں مقیم ہونا چاہتے ہیں۔ اس کے بعد ہم جس کو اس مقام پر پائیں گے اس کو قتل کر دیں گے۔ اس اعلان کے بعد لوگوں نے ایک عجیب منظر دیکھا جو قابل دید تھا۔ وہ اس طرح کہ اس گھنے جنگل سے حیوانات اور درندے نکلنے شروع ہو گئے حتیٰ کہ انھوں نے اپنے بچے اپنی بیٹیوں پر اٹھائے ہوئے تھے اور اپنی اولادوں کو ساتھ لیے نکلے جا رہے تھے اور لوگ اپنی آنکھوں سے یہ منظر دیکھ رہے تھے۔

جب وہ مقام ان درندوں اور وحشی حیوانات اور ایذا دینے والی اشیاء سے خالی ہو گیا تو اس وادی میں عقبہ بن نافع رضی اللہ عنہ اترے اور لوگوں کو حکم دیا کہ ان گھنے درختوں کو کاٹ دو اور یہاں شہر کی آبادی قائم کرو۔ اس آبادی کا نام قبروان مشہور ہوا۔ وہاں کے باشندوں نے بعد میں چالیس برس تک یہاں کوئی بچھو یا کوئی درندہ حیوان نہیں پایا۔

تنبیہ

واقعہ مذکورہ بالا کی سب سے زیادہ تفصیلات ابن عذاری مراکشی رضی اللہ عنہ نے اپنی تصنیف ”البيان المنقرب فی اخبار المغرب“ میں تحت سنہ ۵۵۰ھ ذکر کی ہیں۔ اس کی تمام عبارت نقل کرنے میں بہت تطویل ہے اس بنا پر ہم اس واقعہ کے متعلق البدایہ والنہایہ کی عبارت نقل کرتے ہیں جس میں واقعہ کا اختصار آ گیا ہے:

((وفیہا سن۵۵۰ھ) افتتح عقبہ بن نافع الفہری عن امر معاویۃ بلاد افریقہ، واختط القبروان، وكان غیضۃ تاوی الیہا السباع والوحوش و الحیات العظام، فدعا اللہ تعالیٰ فلم یبق فیہا شیء من ذالک حتی ان السباع صارت

تخرج منها تحمل اولادها، والحيات يخرجن من اجحارهن هوارب
فاسلم خلق كثير من البربر فبنى في مكانها القيروان^۱

قیروان میں مسجد کا تعمیر

نیز مورخین نے اس مقام پر یہ چیز بھی ذکر کی ہے کہ جب حضرت عقبہ بن نافع رضی اللہ عنہ نے قیروان کو آباد کرنا چاہا تو وہاں کے لیے ایک مسجد کی ضرورت محسوس کی۔ وہ کون سی جگہ پر ہو، آپ مسجد کے لیے مقام تعیین کرنے میں متکثر تھے۔ اسی دوران میں آپ خواب دیکھتے ہیں کہ ایک شخص وہاں ایک مقام پر اذان دے رہا ہے جب آپ خواب سے بیدار ہوئے تو اذان وہندہ کے اس اذان دینے کے مقام کو منذرہ (اذان کی جگہ) مقرر کیا اور باقی مقام کو مسجد کے لیے مختص کر دیا۔

چنانچہ بلاذری نے اس کو بالفاظ ذیل نقل کیا ہے:

((وحدثني جماعة من اهل افريقية عن اشياحهم ان عقبه بن نافع الفهري لما اراد تمصير القيروان فكر في موضع المسجد منه فراى في منامه كان رجلا اذن في الموضع الذي جعل فيه منذرته فلما اصبح بي المنابر في موقف الرجل ثم بنى المسجد))^۲

معاویہ بن خدیج رضی اللہ عنہ کی کوششیں

قدیم مورخ خلیفہ ابن خیاط نے جہاں بلاد افریقہ کی اور کئی فتوحات ذکر کی ہیں وہاں یہ بھی لکھا ہے کہ جناب نبی کریم ﷺ کے ایک مقتدر صحابی معاویہ بن خدیج رضی اللہ عنہ نے حضرت امیر معاویہ رضی اللہ عنہ کی طرف سے افریقہ کے علاقہ میں غزا اور جہاد کیا۔

اسی دوران میں جب وہ مجاہدین کے ہمراہ ایک پہاڑ پر پہنچے تو وہاں انھیں شدید بارش کا سامنا ہوا۔

۱۔ الہدایہ والنہایہ (ابن کثیر) ص ۳۵ ج ۸ تحت سنہ ۵۰ھ، ص ۴۱۷ ج ۸ تحت عقیدہ بن نافع فہری۔

البلدان المغرب فی اخبار المغرب (ابن عذاری مراکش) ص ۱۳-۱۵ ج ۱ تحت سنہ ۵۱ھ

فتوح البلدان (بلاذری) ص ۲۳۶ تحت فتح افریقہ

تاریخ ابن عساکر (مخطوط) ص ۱۶-۱۷ ج ۱۷ تحت تذکرہ عقیدہ بن نافع

اسد الغابہ (ابن اثیر) ص ۳۴۱ ج ۳ تحت ترجمہ عقیدہ بن نافع فہری

کتاب البلدان (یعقوبی شمش) ص ۱۰۰

تاریخ خلیفہ ابن خیاط ص ۱۹۵ ج ۱۷ تحت سنہ ۵۰ھ

۲۔ فتوح البلدان (بلاذری) ص ۲۳۸ تحت فتح افریقہ

اتنی کثیر ہوئی کہ بعد میں اس پہاڑ کا نام جبل المطور مشہور ہو گیا۔ لہٰذا فریق پہاڑی علاقہ میں بارشوں کا یہ سماں اس صحابی معاویہ بن خدیج رضی اللہ عنہ کی کرامت کا ایک منظر تھا۔

اور بلا ذری نے اپنی مشہور تصنیف فتوح البلدان میں یہ چیز بھی ذکر کی ہے کہ حضرت امیر معاویہ رضی اللہ عنہ کے دور خلافت میں ان کے فرمان سے معاویہ بن خدیج رضی اللہ عنہ نے (جو ان کے ایک سپہ سالار تھے) ایک سرسبز و شاداب سمندری جزیرہ صقلیہ کی طرف بھی پیش قدمی کی۔ جزیرہ صقلیہ پر اسلامی لشکر کا حضرت معاویہ بن خدیج رضی اللہ عنہ کی زیر قیادت یہ پہلا حملہ تھا۔

((قالوا غزا معاویة بن خديج الكندي رضى الله عنه ايام معاوية بن ابي سفيان رضى الله عنه

صقلية وكان اول من غزاها ولم تنزل تغزى بعد ذلك)) ۱

اسی طرح مورخین معاویہ بن خدیج رضی اللہ عنہ کی مساعی سے علاقہ جلولاء کی فتح کا تذکرہ کرتے ہیں۔

فتح جلولاء

جلولاء قیروان سے چوبیس میل دور افریقہ کا ایک مشہور شہر ہے یہ علاقہ نہایت سرسبز و شاداب ہے یہاں مختلف انواع و اقسام کے پھل، دریا، چشمے باغات اور خوشبودار درخت کثرت سے پائے جاتے ہیں۔

حضرت امیر معاویہ رضی اللہ عنہ کے عہد خلافت میں بلا دافریقہ کی فتوحات کے امیر بعض دفعہ معاویہ بن خدیج رضی اللہ عنہ مقرر ہوئے تو انھوں نے اپنے ایک سپہ سالار عبدالملک بن مروان کو جلولاء فتح کرنے کے لیے بھیجا۔ اسلامی لشکر کی کوشش سے یہ شہر بالآخر فتح ہو گیا اور مسلمانوں کو کثیر غنائم حاصل ہوئے۔ یا قوت حموی نے اپنی تصنیف معجم البلدان میں لکھا ہے کہ:

((فانصرف عبدالملك بن مروان الى معاوية بن خديج رضى الله عنه بالخبر،

فاجلب الناس الغنيمة، فكان نكل رجل من المسلمين ماتا درهم وحظ

الفارس اربعمائة درهم)) ۲

”مطلب یہ ہے کہ عبدالملک بن مروان فتح کی خوشخبری لے کر معاویہ بن خدیج رضی اللہ عنہ کے پاس پہنچا اور حالات بیان کیے۔ اس موقع پر لوگوں نے بہت سے غنائم حاصل کیے چنانچہ ہر ایک مجاہد کو دو سو درہم حاصل ہوا اور گھڑ سوار کو چار سو درہم فی کس حصہ میں ملا۔“

واقعہ ہذا کی تصدیق کے لیے قدیم مورخ خلیفہ ابن خیاط کی تاریخ ملاحظہ فرمائیں۔ ۳

۱ تاریخ خلیفہ ابن خیاط ص ۱۹۴ تحت س ۳۵۵

۲ فتوح البلدان (بلا ذری) ص ۲۳۳ تحت فتح جزائری النحر۔

۳ معجم البلدان (یا قوت حموی) ص ۱۵۶ تحت جلولاء

۴ تاریخ خلیفہ ابن خیاط ص ۱۹۶ تحت س ۵۰۰ فتح جلولاء المغرب

اور علماء نے لکھا ہے کہ بلاد غرب افریقہ وغیرہ میں معاویہ بن خدیج رضی اللہ عنہ نے بہت سے غزوات کیے اور کئی بار جہاد کیا اور اسلام کے فروغ کے لیے بڑی کوششیں کیں۔ ان علاقوں میں معاویہ بن خدیج رضی اللہ عنہ کے کارنامے بڑے مشہور ہیں۔ ابن حجر رحمہ اللہ ذکر کرتے ہیں کہ

((وولی الامرۃ علی غزو المغرب مرارا آخرها سنة خمسین))^۱

”مطلب یہ ہے کہ معاویہ بن خدیج رضی اللہ عنہ ديار مغرب میں غزوات کے کئی بار امیر بنائے گئے اور آخری بار ۵۰ھ تک آپ امیر جمش تھے۔“

اس کے بعد آپ مصر کی طرف واپس ہوئے اور مصر میں ہی ۵۲ھ میں ان کا انتقال ہوا۔

حسان بن نعمان رحمہ اللہ کی خدمات

دیار مغرب کی فتوحات کے سلسلے میں حضرت امیر معاویہ رضی اللہ عنہ نے اہل دمشق میں سے ایک بزرگ حسان بن نعمان غسانی رحمہ اللہ کو بھی بعض مواقع پر افریقہ کی طرف جہاد کے لیے بھیجا۔ انھوں نے اس علاقے میں نہایت عمدہ خدمات سرانجام دیں اور آپ کی کوشش سے بربر کے علاقہ میں اہل بربر نے صلح کر لی اور حسان بن نعمان رحمہ اللہ نے ان پر خراج عائد کر دیا۔ اس کے بعد آپ کو حضرت امیر معاویہ رضی اللہ عنہ کی طرف سے اس علاقہ کا والی مقرر کر دیا گیا اور آپ وہاں حضرت امیر معاویہ رضی اللہ عنہ کی وفات ۶۰ھ تک والی اور امیر رہے۔

((وفیہا وجہ معاویہ بن ابی سفیان رضی اللہ عنہ حسان بن النعمان الغسانی الی

افریقۃ۔ فصالحہ من یلیہ من البربر۔ و وضع علیہا الخراج۔ فلم یزل علیہا

حتی مات معاویۃ))^۲

((اکان غزاو ولی فتوحا بالمغرب و وفد علی معاویۃ۔ وکانت له بدمشق

دار))^۳

فتح قرطاجنہ (افریقہ)

بعض مورخین کے بیان کے مطابق ۵۹ھ میں ایک بزرگ دینار ابو مہاجر نے ديار مغرب میں غزا اور جہاد کیا۔ جب یہ مجاہدین ساحل افریقہ کے قریب ایک قدیم شہر قرطاجنہ میں پہنچے تو مخالفین اسلام سے سخت

۱۔ تہذیب التہذیب (ابن جریر) ص ۲۰۳ ج ۱۰ تحت معاویہ بن خدیج رضی اللہ عنہ

الہدایۃ والتہذیب (ابن کثیر) ص ۶۱ ج ۸ تحت معاویہ بن خدیج رضی اللہ عنہ

۲۔ تاریخ خلیفہ ابن خیاط ص ۲۱۳ ج ۱ تحت سنہ ۵۷ھ

۳۔ تاریخ ابن عساکر (مخطوط) ص ۳۹۵ ج ۳ تحت حسان بن نعمان بحوالہ خیاط

بہم البلدان (حموی) ص ۶۱ ج ۵ قسم ثانی تحت تونس المغرب

۴۔ تاریخ ابن عساکر (مخطوط) ص ۳۹۵ ج ۳ تحت حسان بن نعمان۔

مقاتلہ ہوا۔ فریقین کے کثیر تعداد میں لوگ مقتول اور مجروح ہوئے۔ قتال کے دوران میں رات کو مسلمان مجاہدین افریقہ کے ایک نہایت عمدہ شہر تونس کی جانب ایک پہاڑ پر اکٹھے ہوئے اور صبح کو پھر مخالفین سے قتال شروع کر دیا۔ اس صورت حال میں فریق مقابل نے اس چیز پر صلح کرنی کہ وہ مسلمانوں کے لیے جزیرہ خالی کر دیں گے۔

اس کے بعد ان مجاہدین اسلام نے افریقہ کی سرحد پر ایک شہر میلہ کو فتح کیا۔ حضرت امیر معاویہ رضی اللہ عنہ کے دور خلافت میں بلاد غرب کے ان غزوات کے سلسلے میں مجاہدین نے وہاں قریباً دو سال تک اقامت اختیار کی۔ چنانچہ خلیفہ ابن خیاط رضی اللہ عنہ لکھتے ہیں کہ:

((وفیہا (سنة ۵۹ھ) غزا دینار ابوالمہاجر فنزل علی قرطاجنة۔ فالتقوا فکثر القتل والجراح فی الفریقین وحجز اللیل بینہم وانحاز المسلمون من لیلتہم فنزلوا جبلا فی قبلة تونس ثم عاودوہم القتال۔ فصالحوہم علی ان یخلوا لہم الجزیرہ۔ وافتتح میلہ وكانت اقامتہ فی هذه الغزاة نحو من ستین))^۱

حضرت امیر معاویہ رضی اللہ عنہ کے عہد خلافت میں خراج و جزیہ کی آمدنی کا اجمالی تذکرہ قواعد اسلامی کی رو سے حکومت کے لیے آمدنی کے بہت سے ذرائع اور وسائل ہوتے ہیں۔ ان میں عشر ایک مستقل آمدنی کا ذریعہ ہے جو عشری زمینوں سے حسب قواعد شرعی وصول کیا جاتا ہے۔ اسی طرح خراج بھی ایک کثیر آمد کا ذریعہ ہے اور اس کے متعدد طریقے ہیں۔ ایک تو زمین کی آمدنی سے حاصل کیا جاتا ہے اور دوسرا اہل الذمہ کے افراد سے فی کس کے حساب سے وصول کیا جاتا ہے۔ اس کو جزیہ کہتے ہیں اور یہ بھی خراج کے صنف میں ہی شمار کیا جاتا ہے۔

((والخراج ما یمخرج من غلة الارض او الغلام ثم سمی ما یاخذ السلطان خراجا۔ فیقال ادی فلان خراج ارضه وادی اهل الذمة خراج رءوسہم یعنی الجزیة .. الخ))^۲

حضرت امیر معاویہ رضی اللہ عنہ کے عہد خلافت میں بے شمار ممالک مفتوح ہو چکے تھے اور ہر ایک ملک کی آمدنی بصورت خراج و جزیہ وغیرہ کثیر مقدار میں اسلامی بیت المال میں جمع ہوتی تھی اس کی تمام تر تفصیلات کا احاطہ ضبط میں لانا ایک مشکل امر ہے تاہم بطور نمونہ بعض ممالک کی آمدنی کے متعلق چند ایک حوالہ جات پیش کیے

۱۔ تاریخ خلیفہ ابن خیاط ص ۲۱۵ ج ۱ تحت سنہ ۵۹ھ

۲۔ المغرب ص ۱۵۳-۱۵۴ تحت القامع الرء (مطبوعہ دکن)

جاتے ہیں۔

بیت المال کی اس آمدنی سے تمام ملکی مصارف پورے کیے جاتے، اسلامی حکومت کی معاشی و صنعتی ترقی اسی سے وابستہ تھی اور دین اسلام کے فروغ میں اسے صرف کیا جاتا تھا۔

دمشق

دمشق کے علاقے کی آمد خراج و جزیہ کے متعلق اہل تاریخ نے ذکر کیا ہے کہ وہ چار لاکھ دینار تھی۔ فوجی اخراجات، حکام کے مشاہرات، مؤذنین، قضاة اور فقہاء وغیرہ کے مصارف ادا کرنے کے بعد خالص آمدنی مذکورہ بالا تعداد میں ہوتی تھی۔

مورخین لکھتے ہیں کہ یہ چیز اس پر دلالت کرتی ہے کہ حضرت امیر معاویہ رضی اللہ عنہ کے دور خلافت میں بیت المال کی کثیر آمدنی تھی اور اس میں عظیم برکت پائی جاتی تھی۔

((وذكر ابوبكر احمد بن يحيى بن جابر البلاذري عن المدائني ان وظيفة دمشق التي وظفها معاوية رضي الله عنه اربع مائة الف دينار۔ وهذا بعد صرف ما لا بد من صرفه في ديوان الجند والولاة وارزاق الفقهاء والمؤذنين والقضاة۔ وهذا يدل على كثرة دخلها وعظم البركة في مستغلتها))^۱

عراق

مورخ بلاذری نے ذکر کیا ہے کہ حضرت امیر معاویہ رضی اللہ عنہ نے ایک دفعہ عبداللہ بن دراج کو عراق کے خراج کا والی مقرر فرمایا۔ انھوں نے مختلف زمینوں سے خراج حاصل کیا جس کی مقدار پچاس لاکھ درہم تک پہنچی۔

((فلما ولي معاوية بن ابي سفيان رضي الله عنهما ولي عبدالله بن دراج مولاه خراج العراق واستخرج له من الارضين بالبطائح ما بلغت غلته خمسة الاف الف))^۲

مصر

حضرت امیر معاویہ رضی اللہ عنہ کے دور میں متعدد حضرات آں موصوف کی طرف سے مصر میں خراج کے والی رہے ہیں ان میں مشہور صحابی حضرت عقبہ بن عامر جعفی رضی اللہ عنہ بھی ہیں انھیں حضرت امیر معاویہ رضی اللہ عنہ نے مصر کے

۱۔ تاریخ ابن مساکر ص ۲۲۹ ج ۱ (پہ تحقیق صلاح الدین السجد) تحت باب ما نقل من اهل السيرة في ان البركة فيها مقصود، طبع اول دمشق

۲۔ کتاب فوج البلدان (بلاذری) ص ۳۰۱ تحت امر البطائح

علاقے میں والی بنا کر بھیجا تھا اور یہ وصولی خراج کے ذمہ دار تھے اور نماز کے انتظامات بھی ان کے ہی سپرد تھے۔

((وامره بعد ذالك على مصر وقال ابو عمر الكندي جمع له معاوية ٢٠٠ الف))

امر مصر بين الخراج والصلاة))^۱

حضرت عمرو بن عاص ؓ فتح مصر کے بعد حضرت امیر معاویہ ؓ کے عہد خلافت میں بھی وہاں کے حاکم اور والی رہے ہیں حضرت عمرو بن عاص ؓ کے دور ولایت میں مصر کے علاقے کے خراج اور زمین کی آمدنی موزنین نے نوے لاکھ دینار ذکر کی ہے۔

((ولما وليها (عمرو بن العاص ٢٠٠ الف)) في ايام معاوية جباها تسعة الاف الف

دينار))^۲

مقریزی نے اپنی تصنیف الخلفہ میں ذکر کیا ہے کہ حضرت امیر معاویہ ؓ کے عہد خلافت میں مسلمہ بن مخلد ؓ نے بیت المال کے باقی مصارف پورے کرنے کے بعد حضرت امیر معاویہ ؓ کی خدمت میں فاضل آمدنی چھ لاکھ دینار ارسال کی۔

((بعث الي معاوية ٢٠٠ الف بستمائة الف دينار فضل))^۳

شیمی مورخ یعقوبی نے حضرت امیر معاویہ ؓ کے عہد خلافت میں علاقہ مصر سے خراج اور جزیہ کی مقدار پچاس لاکھ دینار ذکر کی ہے۔

((فبلغ خراج الارض في ايام معاوية مع جزية رءوس الرجال خمسة الاف

الف دينار))^۴

نیز شیمی مورخ یعقوبی نے اپنی تاریخ یعقوبی میں حضرت امیر معاویہ ؓ کے عہد خلافت میں مختلف ممالک مفتوحہ سے خراج اور جزیہ کی آمدن کی تفصیلات ذکر کی ہیں۔ ناظرین کرام کو اگر اس سلسلے میں مزید تفصیلات مطلوب ہوں تو تاریخ یعقوبی شیمی ص ۲۳۳-۲۳۴ ج ۲ طبع بیروت تحت حالات خلافت معاویہ ملاحظہ فرمائیں۔

اختتامی کلمات (برائے فصل دوم)

فتوحات کے سلسلے میں حضرت امیر معاویہ ؓ کے عہد خلافت کے یہ چند ایک واقعات اختصاراً ناظرین

۱۔ الاسابہ ص ۴۸۲ ج ۲ تحت ۵۶۰۳، عقبہ بن عامر ج ۱ مع الاستیعاب

۲۔ معجم البلدان (یا قوت حموی) ص ۱۳۹ ج ۱۸ تحت ذکر مصر۔

۳۔ الخلفہ (مقریزی) ص ۹۷ ج ۱ تحت ذکر معاویہ المسلمون مدفع مصر فی الفرج

۴۔ کتاب البلدان (یعقوبی شیمی) ص ۹۳ طبع عراق۔

کی خدمت میں پیش کیے ہیں۔ اس دور کے تمام غزوات اور سب فتوحات کا تفصیلاً تذکرہ کرنا بہت مشکل کام ہے۔ فتوحات کے مذکورہ بالا بیان سے حضرت امیر معاویہ رضی اللہ عنہ کی اشاعت اسلام اور فروغ دین کے لیے ان کی مساعی کا اندازہ کیا جاسکتا ہے۔

ان تمام مفتوحہ ممالک اور علاقہ جات میں دینی تعلیم کا انتظام، احکام شرعی کی ترویج، صوم و صلوة کی پابندی کے علاوہ عمومی تعلیم کے فروغ کی کوششیں اور پبلک کی معاشی ضروریات کے انتظامات کیے جاتے تھے۔ حالانکہ ان کے عہد میں اسلامی حکومت کا حلقہ نہایت وسیع تھا۔

کبار مورخین کے قول کے مطابق حضرت معاویہ رضی اللہ عنہ کے عہد میں اسلامی سلطنت کی حدود سرحد و بخارا سے لے کر اقصائے مغرب میں قبردان تک اور یمن سے لے کر قسطنطنیہ تک پھیلی ہوئی تھیں۔ اس کے علاوہ ملک حجاز، شام، مصر، عراق، الجزائر، آرمینیا، روم، فارس، خراسان، ماوراء النہر وغیرہ یہ تمام ممالک اور علاقے اسلامی حکومت کے ماتحت تھے۔

چنانچہ علامہ ذہبی رحمۃ اللہ علیہ نے اپنی تصنیف دول الاسلام میں یہ عبارت ذیل نقل کیا ہے اور قبل ازیں یہ حوالہ ہم نے مسئلہ اقربا نوازی ص ۱۳۸ پر ذکر کیا ہے:

((صار ملک الدنيا تحت حکمه من حدود بخارا الى القيروان من المغرب ومن اقصی الیمن الى حدود قسطنطنیة واقليم الحجاز والیمن والشام ومصر والمغرب والعراق والجزيرة و آرمینة والروم و فارس والخراسان والعجبال وماوراء النهر))^۱

اسی سلسلے میں تاریخ بلدہ دمشق میں ابن عساکر رحمۃ اللہ علیہ نے حضرت امیر معاویہ رضی اللہ عنہ کے ترجمہ کے تحت ان کے عہد کی وسعت اور کارگزاری کا ایک اجمالی خاکہ مندرجہ ذیل عبارت میں ذکر کیا ہے:

((افتتح الله به الفتوح ويغزو الروم ويقسم الفیء والغنیمۃ ويقیم حدود الله والله لا یضیع اجر من احسن عملاً))^۲

”یعنی اللہ تعالیٰ نے حضرت امیر معاویہ رضی اللہ عنہ کے ذریعے سے بے شمار ممالک فتح کیے۔ ملک روم (جو اس دور کا عظیم ملک تھا) ان کے سب سے مفتوح ہوا۔ (ان ممالک میں حضرت موصوف مال نے اور اموال غنائم کو مستحقین میں تقسیم کرتے تھے اور حدود اللہ کو جاری کرتے تھے۔ اللہ کریم کسی شخص کے نیک عمل کے اجر و ثواب کو ضائع نہیں کرتا پس ان کو اپنے ان اعمال کے عوض یقیناً اجر ملے گا۔“

۱ کتاب دول الاسلام (ذہبی) ص ۲۸ ج ۱ تحت ص ۶۰ طبع دائرة المعارف دکن۔

۲ تاریخ بلدہ دمشق (ابن عساکر) (مخطوط) نگلی ص ۶۷ ج ۱۶ تحت ترجمہ معاویہ بن ابی سفیان رضی اللہ عنہ

مطلب یہ ہے کہ ان تمام ممالک کے علاقہ جات میں حضرت امیر معاویہ رضی اللہ عنہ کی مساعی سے دین کو فروغ اور اسلام کو غلبہ حاصل ہوا اور لِيُظْهِرَهُ عَلَى الدِّينِ كُلِّهِ کا صحیح نقشہ قائم ہو گیا۔

اسلام کے احیا اور بقا کی ان ہمہ گیر کوششوں کو نظر انداز کر کے حضرت معاویہ رضی اللہ عنہ کی شخصیت کو ایک جاہل، ظالم، طماع، مغرب فرماں روا کی شکل میں پیش کرنا نہایت ناانصافی ہے اور گروہی تعصب کا مظاہرہ ہے۔ جبکہ کبار مورخین صاف طور پر تحریر کرتے ہیں کہ حضرت معاویہ رضی اللہ عنہ کے عہد خلافت میں اسلامی احکام نافذ تھے اور حدود اللہ کا اجرا کیا جاتا تھا اور مالِ فے اور غنائم کی تقسیم حسب قواعد شرعی ہوتی تھی۔ ابن عساکر وغیرہ کے بیانات اس بات پر شاہد ہیں جنہیں آپ نے ملاحظہ کر لیا ہے۔

فصل سوم

حضرت امیر معاویہ رضی اللہ عنہ کے عہد خلافت میں عہدہ داروں کا ایک

اجمالی خاکہ

حضرت امیر معاویہ رضی اللہ عنہ کے عہد خلافت میں کثیر ممالک کی فتوحات کے ساتھ ساتھ ان مقامات کے انتظامی امور کا بھی ایک عملی نظم قائم کیا جاتا تھا، جیسا کہ سابق خلفائے راشدین رضی اللہ عنہم کے دور میں یہ کام جاری رہا ہے۔

① مثلاً ہر ایک علاقے کے لیے والی اور حاکم مقرر کیے جاتے اور فوجی افسر وہ سپہ سالار ان کے ماتحت ہوتے تھے۔

② محکمہ قضا کا پورا اہتمام تھا عوام و خواص کے تنازعات کے فیصلہ جات کے لیے قاضیوں کا تقرر کیا جاتا تھا۔

③ تعلیم و افتاء کا اہتمام، عام اہل اسلام کے لیے معتمدین حسب ضرورت متعین کیے جاتے تھے اور مفتیوں اور فقہاء کے لیے الگ منصب تھا۔ ان کے ذریعے سے دینی تعلیم عام کی جاتی تھی۔

④ نیز انشاء اور مراسلہ نگاری کے طریقے رائج کیے گئے اور دیوان خاتم قائم کر کے سرکاری خطوط و مراسلات پر مہر لگانے کا طریقہ رائج کیا گیا۔

⑤ میضہ فوج، محکمہ پولیس اور حفاظتی دستوں کا ایک الگ نظم قائم کیا گیا۔

⑥ اور ہر سال حج کے موقع پر مکہ مکرمہ میں انتظامات کے لیے امیر حج کی ضرورت ہوتی تھی آپ امیر حج خود مقرر کرتے تھے۔

فصل ہذا میں ان عنوانات کو بقدر ضرورت بیان کیا جاتا ہے۔

① ولایت و حکام

حضرت امیر معاویہ رضی اللہ عنہ کے عہد خلافت میں اسلامی حکومت کی حدود و نہایت وسیع تھیں اور بے شمار ممالک ان کے زیر تحویل تھے اس بنا پر ان کے والی اور حکام کی تعداد بے شمار تھی اور ہر علاقہ کے لیے ایک الگ حاکم کی ضرورت پڑتی تھی پھر اس کے لیے لاتعداد ولایت مقرر کیے جاتے تھے۔ اس صورت حال کی بنا پر صحیح طور پر

ولایت و حکام کی تعداد تحریر کرنا نہایت مشکل امر ہے تاہم مشاہیر امرا اور معروف حکام کا ذکر کرنا مفید خیال کیا ہے۔ قلند ان کا اجمالی تذکرہ پیش کیا جاتا ہے۔ اس طریقہ سے حضرت سیدنا معاویہ رضی اللہ عنہ کی ملتی خدمات اور دینی کارناموں کا ایک نقشہ سامنے آسکے گا:

(۱) حضرت امیر معاویہ رضی اللہ عنہ کے دور میں حضرت عمرو بن عاص رضی اللہ عنہ مصر کے حاکم تھے۔ جناب عمرو بن عاص رضی اللہ عنہ مشہور صحابی اور بڑے عقلمند اور شجاع تھے۔ اپنی معاملہ فہمی اور دانشمندی کی بنا پر ان کا عرب کے سیاست دانوں میں ایک مقتدر مقام تھا۔ عہد نبوی میں حبشہ (نیکروں) کے امیر رہے اور کئی علاقوں کے عامل اور والی بنائے گئے پھر یمنین رضی اللہ عنہ کے عہد میں ان کی فتوحات اور کارنامے مسلم ہیں۔

مصر ان کی مساعی جیلہ سے فتح ہوا۔ فاروقی دور میں امیر مصر رہے اور خلافت عثمانی میں بھی کچھ مدت امیر مصر رہے اور پھر امیر معاویہ رضی اللہ عنہ کے دور خلافت میں مصر کے حاکم بنائے گئے اور ۳۸ھ سے ۴۳ھ تک مصر کے والی رہے۔ صحیح قول کے مطابق ۴۳ھ میں مصر میں آپ کا انتقال ہو گیا۔ یہ حضرت امیر معاویہ رضی اللہ عنہ کے اہم مشیر اور اعلیٰ درجے کے حاکم تھے۔

(۲) اسی طرح حضرت امیر معاویہ رضی اللہ عنہ کے دور میں مغیرہ بن شعبہ رضی اللہ عنہ (جو بڑے پایہ کے صحابی ہیں) آن موصوف کی طرف سے کوفہ کے والی بنائے گئے اور پھر اپنے انتقال تک (جو اکثریت کے نزدیک ۵۰ھ میں ہوا تھا) کوفہ کے والی اور حاکم رہے۔

مغیرہ بن شعبہ رضی اللہ عنہ عمرہ حدیبیہ سے قبل اسلام لائے تھے اور ”بیعت رضوان“ میں شمولیت کی سعادت ان کو نصیب ہوئی۔ جملہ وصفین کے معرکوں سے الگ رہے لیکن بعد میں جب حضرت امیر معاویہ رضی اللہ عنہ متفقہ خلیفہ تجویز ہو گئے تو ان سے بیعت کر لی اور پھر ان کی طرف سے کوفہ پر والی اور حاکم رہے۔

(۳) حضرت امیر معاویہ رضی اللہ عنہ کے عہد خلافت میں سمرہ بن جندب رضی اللہ عنہ جو ایک مشہور صحابی ہیں بصرہ کے والی اور قاضی رہے ہیں۔ آپ کی بصرہ کی ولایت کے دوران میں ایک عجیب عدالتی مرحلہ پیش آیا جسے علماء نے ذکر کیا ہے وہ اس طرح ہے کہ سمرہ بن جندب رضی اللہ عنہ کی خدمت میں ایک عنین (نامرد) کا تجازع پیش ہوا تو آپ نے حضرت امیر معاویہ رضی اللہ عنہ کی خدمت میں اس مسئلہ کی حقیقت حال تحریر کر کے طریق فیصلہ طلب کیا۔ حضرت معاویہ رضی اللہ عنہ فقیہ تھے آپ نے عجیب صورت پیش کی۔

۱۔ الاصابہ (ابن حجر) ص ۳۰۲ ج ۳ تحت عمرو بن عاص رضی اللہ عنہ

الہدایہ والنہایہ (ابن کثیر) ص ۲۶ ج ۸ تحت ۴۳ھ

۲۔ الاصابہ (ابن حجر) ص ۴۲۲ ج ۳ تحت مغیرہ بن شعبہ رضی اللہ عنہ

الہدایہ (ابن کثیر) ص ۴۸ ج ۸ تحت ۵۰ھ

حضرت امیر معاویہ رضی اللہ عنہ نے جواب میں تحریر فرمایا کہ آپ بیت المال کی طرف سے لوٹدی خرید کر اس شخص کے ساتھ شب باشی کا موقع فراہم کریں۔ اس کے بعد اس لوٹدی سے اس شخص کا حال دریافت کریں۔ چنانچہ سرہ بن جندب رضی اللہ عنہ نے اس کے مطابق عمل کیا۔ جب صبح ہوئی تو آپ نے لوٹدی سے اس شخص کا حال دریافت کیا تو اس نے کہا:

((فقالتم یصنع شیئاً۔ فقال خل سبیلها یا محصحص))

”یعنی اس شخص نے میرے ساتھ کچھ معاملہ نہیں کیا۔ اس پر حضرت سرہ بن جندب رضی اللہ عنہ نے اس شخص سے فرمایا کہ اس زوجہ کو (جس کی طرف سے دعوئی تھا) چھوڑ دے اور ترک کر دے۔“

یہاں سے معلوم ہوا کہ حضرت امیر معاویہ رضی اللہ عنہ کے عہد خلافت میں ان کے ولایت اور حکام کو جب کوئی مشکل امر یا مسئلہ پیش آتا تھا تو وہ آپ کی طرف رجوع کر کے راہنمائی حاصل کرتے اور اس کی روشنی میں فیصلہ کرتے تھے۔ نیز یہاں سے حضرت معاویہ رضی اللہ عنہ کی عالی فکری اور دانشمندی کا ثبوت ملتا ہے۔

(۴) عقبہ بن عامر جہنی رضی اللہ عنہ معروف صحابی ہیں اور بہت سی احادیث کے راوی ہیں۔ اپنے دور کے عمدہ قاری اور فقیہ تھے اور قرآن مجید کے جمع کرنے والوں میں ان کا شمار ہوتا ہے۔ بہت سی اسلامی فتوحات خصوصاً فتح دمشق میں شریک و شامل ہوئے اور ۴۷ھ میں بحری غزوات میں ان کی خدمات قابل قدر ہیں۔ نیز حضرت امیر معاویہ رضی اللہ عنہ کے دور میں ان کی طرف سے مصر کے حاکم اور والی رہے۔ پھر ۵۷ھ میں ان کا انتقال ہوا۔

(۵) مالک بن مہیرہ بن خالد رضی اللہ عنہ صحابی ہیں، ابو سعید ان کی کنیت ہے۔ یہ فتح مصر میں شامل تھے اور حضرت امیر معاویہ رضی اللہ عنہ نے ان کو قسص کے علاقہ پر ۵۶ھ میں امیر اور حاکم مقرر فرمایا۔ آپ حضرت امیر معاویہ رضی اللہ عنہ کی طرف سے کئی اسلامی لشکروں کے امیر رہے ہیں۔

((کان امیرالمعاویة علی الجبوش))

(۶) حضرت امیر معاویہ رضی اللہ عنہ کے معاونین میں سے ایک مشہور صحابی حبیب بن مسلمہ فہری رضی اللہ عنہ ہیں آپ

۱۔ فریب اللہ بیٹ (ان حقیقہ) ص ۳۰۱ ج ۳ تحت سرہ بن جندب رضی اللہ عنہ

الغنائق (وہجری) ص ۱۳۳ ج ۱ تحت محصص، طبع دکن

۲۔ الاصابہ (ان حجر) ص ۴۸۲ ج ۲ تحت عقبہ بن عامر جہنی رضی اللہ عنہ

اسد الغابہ ص ۴۱۷ ج ۳ تحت عقبہ بن عامر رضی اللہ عنہ

تاریخ اسلام (ذہبی) ص ۳۰۶ ج ۱ تحت عقبہ بن عامر رضی اللہ عنہ

۳۔ اسد الغابہ ص ۲۹۶ ج ۴ تحت مالک بن مہیرہ رضی اللہ عنہ

الاصابہ (ان حجر) ص ۳۳۷ ج ۳ تحت مالک بن مہیرہ رضی اللہ عنہ

تجربہ السامیہ (ذہبی) ص ۵۳ ج ۲ تحت مالک بن مہیرہ رضی اللہ عنہ

آں موصوف کی طرف سے متعدد مقامات پر والی بنائے جاتے بلا دروم کے غزوات پر ان کو آمادہ کر کے روانہ کیا جاتا تھا پھر اس سلسلے میں ان کو غلبہ حاصل ہوتا اور کارہائے نمایاں سرانجام دیتے۔ آخر عمر میں آپ کو آرمینیا کا والی اور حاکم مقرر کیا گیا جہاں ان کا ۴۲ھ میں انتقال ہوا۔

((اوکان معاویۃ رضی اللہ عنہ یغزیہ الروم فیکون له فیہم نکایۃ واثو ثم وجہہ الی ارمینیہ والیا علیہا فمات بها سنۃ اثنین واربعین))^۱

(۷) ایک شخص جناب ابو ہاشم بن عتبہ رضی اللہ عنہ صحابی ہیں یہ کئی غزوات میں شامل ہوئے اور حضرت امیر معاویہ رضی اللہ عنہ کے عہد ولایت میں ان کو الجزم پر عامل اور والی بنایا گیا اور انھوں نے ملک شام میں سکونت اختیار کی۔

((و ذکر خلیفۃ ان معاویۃ رضی اللہ عنہ استعملہ علی الجزیرۃ))^۲

(۸) ایک بزرگ شرمیل بن سبط کندی ہیں انھوں نے جناب نبی اقدس ﷺ کا دور پایا ہے۔ حضرت امیر معاویہ رضی اللہ عنہ کی طرف سے حمص کے علاقے پر متعدد برس والی رہے اور ان کا انتقال بھی حمص میں ہی ہوا۔ اور یہ سب سواروں میں سے تھے۔

((امیر حمص لمعاویۃ رضی اللہ عنہ و کان من فرسانہ))^۳

(۹) ایک صاحب نعمان بن بشیر رضی اللہ عنہ ہیں ان کا صغار صحابہ میں شمار ہوتا ہے۔ حضرت امیر معاویہ رضی اللہ عنہ کے عہد خلافت میں کوفہ کے والی رہے پھر کچھ مدت کے بعد ان کو حضرت امیر معاویہ رضی اللہ عنہ نے معزول کر دیا۔ یہ ملک شام چلے گئے۔ بعد میں حضرت امیر معاویہ رضی اللہ عنہ نے ان کو حمص کا والی اور حاکم مقرر فرمایا۔

((لما عزل معاویۃ رضی اللہ عنہ النعمان بن بشیر رضی اللہ عنہ عن الکوفۃ و لاہ حمص))^۴

(۱۰) حضرت امیر معاویہ رضی اللہ عنہ کے ولایت اور حکام میں عبداللہ بن عامر رضی اللہ عنہ جو بنی عبد شمس میں سے مشہور شخصیت ہیں اور ان کا شمار صغار صحابہ میں ہوتا ہے، عام طور پر بصرہ اور اس کے مضافات پر حاکم رہے اور اس علاقہ میں خوارج کی شورشوں اور بغاوتوں کو فرو کرنے میں ان کی مساعی قابل ذکر ہیں۔ مشرقی ممالک

۱۔ طبقات ابن سعد ص ۱۳۰ ج ۷ قسم ثانی تحت حبیب بن مسلمہ رضی اللہ عنہ

۲۔ اسد الغابہ ص ۳۷۵ ج ۱ تحت حبیب بن مسلمہ رضی اللہ عنہ

۳۔ ص ۱۱۱ ص ۳۰۰ ج ۳ تحت ابیہا (ابو ہاشم)

۴۔ ص ۱۱۱ ص ۳۰۰ ج ۳ تحت شرمیل بن سبط

۵۔ ص ۱۱۱ ص ۳۰۰ ج ۳ تحت شرمیل بن سبط کندی

۶۔ ص ۱۱۱ ص ۳۰۰ ج ۳ تحت شرمیل بن سبط

۷۔ طبقات ابن سعد ص ۳۵ ج ۶ تحت نعمان بن بشیر رضی اللہ عنہ

۸۔ اسد الغابہ ص ۲۳ ج ۵ تحت نعمان بن بشیر رضی اللہ عنہ

(بجٹان، خراسان وغیرہ) میں انھوں نے فتوحات کا سلسلہ جاری رکھا اور وہاں اسلام کے فروغ کے لیے بے شمار کوششیں کیں۔

((وقد فتح الله على يدى عبدالله فتوحا عظيمة))۔

(۱۱) عبدالرحمن بن سمرہ رضی اللہ عنہ صحابی ہیں۔ فتح مکہ کے موقع پر اسلام لائے اور پھر حضرت امیر معاویہ رضی اللہ عنہ کے عہد خلافت میں بصرہ کے حاکم عبداللہ بن عامر رضی اللہ عنہ کی ماتحتی میں بڑی فتوحات کیں۔ خصوصاً بختان اور خراسان اور کابل وغیرہ علاقوں پر والی اور حاکم رہے۔ پھر انھوں نے بصرہ میں اقامت اختیار کر لی۔ ان کا ایک سکونی مکان دمشق میں بھی تھا ۵۰ھ میں آپ نے بصرہ میں انتقال فرمایا۔

(۱۲) مسلمہ بن مخلد انصاری رضی اللہ عنہ صحابی ہیں عام الحجرت میں ان کی ولادت ہوئی۔ جناب نبی کریم ﷺ سے روایت کا سماع ان کے لیے ثابت ہے فتح مصر میں یہ حاضر تھے۔ حضرت امیر معاویہ رضی اللہ عنہ کے عہد خلافت میں اسلامی لشکروں پر امیر تھے۔ ان کا انتقال ۶۲ھ میں ہوا، سمور ان کو بعض دفعہ مصر کا والی بنایا گیا۔

اسی طرح حضرت امیر معاویہ رضی اللہ عنہ کے عہد خلافت میں بیشتر صحابہ کرام رضی اللہ عنہم، تابعین اور دیگر اکابر حضرات مختلف علاقوں پر والی، حاکم اور امیر متعین تھے اور ان میں سے متعدد حضرات مختلف مواقع پر امیر جمش اور فوج کے سپہ سالار بھی رہے ہیں۔

تفصیلات سے اجتناب کی خاطر ذیل میں ہم چند ایک حضرات کے صرف اسماء ذکر کر دینا مناسب خیال کرتے ہیں مثلاً:

جریر بن عبداللہ بن جلی رضی اللہ عنہ	مصقلہ بن ہبیرہ رضی اللہ عنہ
فضالہ بن عبید انصاری رضی اللہ عنہ	راشد بن عمرو جدیدی رضی اللہ عنہ
معاویہ بن خدیج رضی اللہ عنہ	عبداللہ بن سوار عبیدی رضی اللہ عنہ
روثع بن ثابت انصاری رضی اللہ عنہ	سنان بن مسلمہ بن عقیق ہذلی رضی اللہ عنہ
یزید بن شمرہ رہاوی رضی اللہ عنہ	منذر بن جارود رضی اللہ عنہ

۱۔ تاریخ اسلام (دوبئی) ص ۳۰۰ ج ۲ تحت ترجمہ عبداللہ بن عامر رضی اللہ عنہ

الہدایہ والنہایہ ص ۸۸ ج ۸ تحت ترجمہ عبداللہ بن عامر رضی اللہ عنہ

۲۔ تاریخ اسلام (دوبئی) ص ۲۳۱ ج ۲ تحت ترجمہ عبدالرحمن بن سمرہ رضی اللہ عنہ

الہدایہ والنہایہ ص ۳۷ ج ۸ تحت ۵۰ھ

۳۔ الہدایہ والنہایہ ص ۲۱۷ ج ۸ تحت ۶۲ھ

تجربہ اسماء انصہا ص ۸۳ ج ۲ تحت مسلمہ بن مخلد رضی اللہ عنہ

۴۔ انساب الاشراف (بازری) ص ۱۳۷ جز دالغ قسم اول تحت ترجمہ امیر معاویہ رضی اللہ عنہ

قیس بن اہیشم سلمیٰ رضی اللہ عنہ	خالد بن عرفطہ ازدی رضی اللہ عنہ
عبداللہ بن حازم سلمیٰ رضی اللہ عنہ	عبداللہ بن عوف بن احمر رضی اللہ عنہ
حارث بن عبداللہ ازدی رضی اللہ عنہ	معقل بن قیس رضی اللہ عنہ
حکم بن عمرو غفاری رضی اللہ عنہ	حبیب بن ربیع رضی اللہ عنہ
ربیع بن زیاد حارثی رضی اللہ عنہ	مہلب بن ابی صفرة رضی اللہ عنہ
سعد بن عثمان بن عفان رضی اللہ عنہ	تقیہ بن مسلم رضی اللہ عنہ
ضحاک بن قیس رضی اللہ عنہ (امیر پولیس)	حکم بن عباس ہاشمی رضی اللہ عنہ
سعد بن عاص اموی رضی اللہ عنہ	مجاہد بن جبر رضی اللہ عنہ
عبدالرحمن بن خالد بن ولید رضی اللہ عنہ	ایاز بن حارث رضی اللہ عنہ
ابو حکیم مالک بن عبداللہ رضی اللہ عنہ	عمرو بن یزید جہنی رضی اللہ عنہ
عبداللہ بن مسعدہ فزاری رضی اللہ عنہ	عمیر بن حباب سلمیٰ رضی اللہ عنہ
سفیان بن عوف ازدی رضی اللہ عنہ	عبیدہ بن قیس عقیلی رضی اللہ عنہ
عبداللہ بن قیس رضی اللہ عنہ	عقبہ بن نافع فہری رضی اللہ عنہ
مالک بن عبداللہ بن سنان رضی اللہ عنہ	حسان بن نعمان غسانی رضی اللہ عنہ
عمر بن مرہ مہری رضی اللہ عنہ	دینار ابو مہاجر رضی اللہ عنہ
جنادہ بن ابی امیہ ازدی رضی اللہ عنہ	عطیہ بن قیس کلابی رضی اللہ عنہ (فارسی)
کثیر بن شہاب رضی اللہ عنہ	اسماعیل بن عبداللہ رضی اللہ عنہ (قاری)
عمر بن سعید رضی اللہ عنہ (انصاری)	

(۲) - (۳) قضاۃ، فقہاء اور معامین

حضرت امیر معاویہ رضی اللہ عنہ کے عہد خلافت میں جس طرح مختلف علاقوں میں ولایت، حکام اور امراء کا تقرر کیا جاتا تھا اسی طرح ان علاقوں میں قاضیوں اور مفتیوں کو بھی متعین کیا جاتا تھا اور یہ سلسلہ بہت وسیع تھا۔ ذیل میں چند ایک قضاۃ، فقہاء اور معامین کا ذکر اختصاراً بطور تمثیل کیا جاتا ہے تاکہ یہاں سے اس دور کی دینی و ملی خدمات اور اشاعت اسلام کے لیے مساعی کا اندازہ ہو سکے۔

- ① مشہور صحابی عبادہ بن صامت بن قیس انصاری رضی اللہ عنہ نے ملک شام میں سکونت اختیار کی اور حضرت امیر معاویہ رضی اللہ عنہ کے عہد خلافت میں فلسطین کے قاضی تھے۔

((او ولی فلسطین وسکن الشام))۔

- ② عمران بن حصین رضی اللہ عنہ حضرت امیر معاویہ رضی اللہ عنہ کے دور خلافت میں قاضی بصرہ تھے۔
 ③ حضرت ابودرداء رضی اللہ عنہ علاقہ شام میں حضرت سیدنا عثمان رضی اللہ عنہ کی طرف سے حاکم مقرر تھے پھر حضرت امیر معاویہ رضی اللہ عنہ نے ان کو قاضی دمشق مقرر فرمایا۔

۴۔ حضرت امیر معاویہ رضی اللہ عنہ کے عہد خلافت میں فضالہ بن عبید انصاری رضی اللہ عنہ (جو ایک مشہور صحابی ہیں) کو حضرت ابودرداء رضی اللہ عنہ کے بعد قضائے دمشق کا منصب عطا کیا گیا۔

((وولاه معاویۃ قضاء دمشق بعد ابی درداء رضی اللہ عنہ))

⑤ ((ثم مات فضالة فولی ابا ادريس الخولانی رضی اللہ عنہ الخ))

”یعنی فضالہ بن عبید رضی اللہ عنہ کی وفات کے بعد حضرت امیر معاویہ رضی اللہ عنہ نے ابو ادیس خولانی رضی اللہ عنہ کو اس منصب پر متعین فرمایا۔“

⑥ اکابر مورخین نے لکھا ہے کہ حضرت امیر معاویہ رضی اللہ عنہ کے دور خلافت میں عمیرہ بن یثرب رضی اللہ عنہ، عمران بن حصین، عاصم بن فضالہ لیشی، شرحبیل، زرارہ بن اوفیٰ خثعمی اور عبدالرحمن بن اذینہ اپنے اپنے وقت میں بصرہ کے علاقہ میں قاضی متعین تھے۔

⑦ تا ⑭۔ اور علماء فرماتے ہیں کہ کوفہ کے علاقہ میں مشہور قاضی شرحبیل بن حارث کنذی بک متعین تھے اور نیز مسروق بن اجدع رضی اللہ عنہ بھی حضرت امیر معاویہ رضی اللہ عنہ کے عہد خلافت میں کوفہ کے قاضی رہے ہیں۔ جبکہ قاضی شرحبیل بصرہ چلے گئے تھے۔

⑭ مدینہ طیبہ میں زید بن ثابت انصاری رضی اللہ عنہ حضرت امیر معاویہ رضی اللہ عنہ کی طرف سے قاضی مقرر تھے جیسا کہ وہ حضرت عمر، حضرت عثمان اور حضرت علی رضی اللہ عنہ کی طرف سے بھی مدینہ کے قاضی اور مفتی مقرر تھے۔

⑮ عبداللہ بن حارث بن نوفل ہاشمی حضرت امیر معاویہ رضی اللہ عنہ کے دور خلافت میں مدینہ طیبہ کے قاضی تھے۔

۱۔ تاریخ اسلام (فقہی) ص ۱۱۸ ج ۲ تحت معاویہ بن صامت رضی اللہ عنہ

۲۔ طبقات ابن سعد ص ۱۱۷-۱۱۸ ج ۲ قسم ثانی تحت ابی درداء عمیر بن زید بن قیس رضی اللہ عنہ

الاصابہ (ابن حجر) ص ۳۶ ج ۳ تحت عمیر ابی درداء رضی اللہ عنہ

۳۔ اسد الغابہ ص ۱۸۲ ج ۳ تحت فضالہ بن عبید انصاری رضی اللہ عنہ

۴۔ البدایہ (ابن کثیر) ص ۱۳۵ ج ۸ تحت فصل کان علی قضاء معاویہ رضی اللہ عنہ

۵۔ تاریخ خلیفہ ابن خیاط ص ۲۱۷ ج ۱ تحت القضاۃ فی علاقہ معاویہ رضی اللہ عنہ

۶۔ تاریخ خلیفہ ابن خیاط ص ۲۱۷ ج ۱ تحت القضاۃ فی علاقہ معاویہ رضی اللہ عنہ

۷۔ طبقات ابن سعد ص ۱۱۶ ج ۲ قسم ثانی تحت زید بن ثابت انصاری رضی اللہ عنہ (طبع لیڈن)

۸۔ طبقات ابن سعد ص ۱۳۵ ج ۵ تحت عبداللہ بن حارث بن نوفل (طبع لیڈن)

۹۔ اسد الغابہ ص ۲۶۹ ج ۳ تحت عبداللہ بن حارث بن نوفل بن حارث بن حارث بن عبدالمطلب

اور مدینہ طیبہ میں مندرجہ ذیل حضرات بھی اپنے اپنے وقت میں قاضی رہے ہیں۔

۱۶۔ ابوسلمہ بن عبدالرحمن بن عوف

۱۷۔ مصعب بن عبدالرحمن بن عوف

۱۸۔ ابن زبیر عامری وغیرہ

اسی طرح قاضیوں کا یہ سلسلہ بہت پھیلا ہوا تھا اور ہر علاقے اور مقام کے لیے الگ الگ قاضی مقرر کیے جاتے تھے۔ ان کا احاطہ کرنا دشوار کام ہے۔ مورخین لکھتے ہیں کہ:

((وكان لكل ولاية قاض خاص))

شیعہ کی طرف سے تائید

گزشتہ سطور میں حضرت امیر معاویہ رضی اللہ عنہ کی خلافت کے دوران میں بعض قضاۃ اور فقہاء کا اختصاراً ذکر کیا گیا ہے۔ اس دور کے تمام فقہاء کے اسماء شمار کر لینا دشوار امر ہے۔ اب ہم ذیل میں شیعہ احباب کی مشہور تاریخ یعقوبی سے امیر معاویہ رضی اللہ عنہ کے عہد خلافت میں فقہاء کے اسماء نقل کرتے ہیں جو مورخ یعقوبی شیعہ نے ذکر کیے ہیں۔ مسئلہ ہذا کی تائید کے طور پر فریق مخالف کی طرف سے یہ بیان نقل کیا جاتا ہے۔^۱

۱۔ عبداللہ بن عباس رضی اللہ عنہ ۲۔ عبداللہ بن عمر بن خطاب رضی اللہ عنہ

۳۔ مسور بن مخرمہ زہری رضی اللہ عنہ ۴۔ سائب بن یزید رضی اللہ عنہ

۵۔ عبدالرحمن بن حاطب رضی اللہ عنہ ۶۔ ابوبکر بن عبدالرحمن بن حارث رضی اللہ عنہ

۷۔ سعید بن مسیب رضی اللہ عنہ ۸۔ عروہ بن زبیر رضی اللہ عنہ

۹۔ عطاء بن یسار رضی اللہ عنہ ۱۰۔ قاسم بن محمد بن ابی بکر رضی اللہ عنہ

۱۱۔ عبیدہ بن قیس سلمانی رضی اللہ عنہ ۱۲۔ ربیع بن عثیم ثوری رضی اللہ عنہ

۱۳۔ زر بن حبیش رضی اللہ عنہ ۱۴۔ حارث بن قیس جعفی رضی اللہ عنہ

۱۵۔ عمرو بن عتبہ بن فرقہ رضی اللہ عنہ ۱۶۔ الاحنف بن قیس رضی اللہ عنہ

۱۷۔ حارث بن عمیر زبیدی رضی اللہ عنہ ۱۸۔ سوید بن غفلہ جعفی رضی اللہ عنہ

۱۹۔ عمرو بن میمون اودوی رضی اللہ عنہ ۲۰۔ عطف بن عبداللہ بن فہر رضی اللہ عنہ

۲۱۔ شقیق بن سلمہ رضی اللہ عنہ ۲۲۔ عمرو بن شرمیل رضی اللہ عنہ

۲۴۔ عبداللہ بن یزید محکم رضی اللہ عنہ

۲۳۔ حارث الاعور ہمدانی رضی اللہ عنہ

۲۵۔ مسروق بن اجدع رضی اللہ عنہ

۲۶۔ عاتقہ بن قیس خثعمی رضی اللہ عنہ

۲۷۔ شریح بن حارث کندی رضی اللہ عنہ

۲۸۔ زید بن وہب ہمدانی رضی اللہ عنہ

اہم تنبیہ

گزشتہ صفحات میں حضرت امیر معاویہ رضی اللہ عنہ کے عہد خلافت کے عہدہ داروں کا ایک اجمالی خاکہ پیش کیا ہے جو بہت سے اکابر صحابہ کرام رضی اللہ عنہم اور پیٹر مشاہیر تابعین پر مشتمل ہے۔ ان تمام حضرات نے سیدنا امیر معاویہ رضی اللہ عنہ کے ساتھ عملی تعاون کیا اور امور خلافت کی انجام دہی میں عملاً تائید و تصدیق کی۔ ان اکابرین امت کا یہ عملی تعاون اس بات پر قوی شاہد ہے کہ حضرت امیر معاویہ رضی اللہ عنہ برحق خلیفۃ المسلمین تھے، جائز غاصب اور ظالم حکمران اور مغلوب فرمانروا نہیں تھے۔ اور اس عہد میں شرعی قانون نافذ تھا اور اسلامی احکام کی پابندی کی جاتی تھی۔

جن لوگوں نے اس عہد خلافت میں ”احکام شریعت“ کی صریح خلاف ورزی کرنے کا تاثر دیا ہے وہ واقعات کے برخلاف ہے اور بے جا تعصب اور ناانصافی پر مبنی ہے۔ حقیقت یہ ہے کہ اکابرین امت کی اس کثیر تعداد کا عملی تعاون فرمان خداوندی وَتَعَاوَنُوا عَلَى الْبِرِّ وَالتَّقْوَىٰ کی عملی تفسیر ہے اور حضرت امیر معاویہ رضی اللہ عنہ کے خلیفہ برحق ہونے کی ذہین دلیل ہے۔ کیونکہ یہ سب صحابہ کرام رضی اللہ عنہم اور اکابر تابعین اللہ تعالیٰ کے واضح فرمان وَلَا تَعَاوَنُوا عَلَى الْإِثْمِ وَالْعُدْوَانِ (یعنی گناہ اور حق سے تہوڑ پر باہم تعاون مت کرو) کی خلافت ورزی پر ہرگز متحد نہیں ہو سکتے تھے۔

مختصر یہ ہے کہ اس عہد کے کثیر صحابہ و تابعین کا تعامل و عملی تعاون اس دور کی صداقت و حقانیت پر واضح ثبوت موجود ہے جس کو کوئی منصف طبع آدمی رد نہیں کر سکتا۔

محاسبہ

حضرت امیر معاویہ رضی اللہ عنہ کی جانب سے اپنے عمال و حکام کا محاسبہ بھی کیا جاتا تھا تاکہ عدل و انصاف اور عمومی احتساب قائم رہ سکے۔

عام دستور ہے کہ بیدار مغز خلفاء اور حکمران اپنے ماتحت عملہ کی جانچ پڑتال کیا کرتے ہیں، حساب کتاب کے معاملات میں گرفت کی جاتی ہے اور دیگر امور مملکت میں پورا پورا احتساب کیا جاتا ہے۔ جس حکومت میں محاسبہ کا خوف و خطر نہیں اس کا طریقہ کار بمشکل ہی صحیح رہ سکتا ہے۔

حضرت فاروق اعظم رضی اللہ عنہ کے دور خلافت سے عمال اور حکام کے محاسبہ کا عمل جاری تھا۔ چنانچہ حضرت امیر معاویہ رضی اللہ عنہ کے عہد خلافت میں بھی یہ نظم جاری رہتا تھا۔ تمثیل کے طور پر حضرت امیر معاویہ رضی اللہ عنہ کی

حکومت عادلہ کے عہد کا ایک واقعہ پیش فرماتا ہے۔

ایک واقعہ

مشہور مورخ ابن عساکر رضی اللہ عنہ کے حوالہ سے ابن حجر عسقلانی رضی اللہ عنہ نے حضرت امیر معاویہ رضی اللہ عنہ کے دور کا ایک واقعہ تحریر کیا ہے جس میں عمال اور حکام سے محاسبہ کا ذکر ہے:

((ان معاویۃ کان یحاسبہم فقدم علیہ ابو راشد الازدی من فلسطین فحاسبہ بنفسہ فبکی ابو راشد فقال له معاویۃ رضی اللہ عنہ ما ینبیک؟ فقال ما من المحاسبۃ ابکی وانما ذكرت حساب يوم القيامة فترکہ معاویۃ رضی اللہ عنہ ولم یحاسبہ))^۱
 یعنی حضرت امیر معاویہ رضی اللہ عنہ اپنے عمال کا محاسبہ کیا کرتے تھے۔ ایک بار فلسطین سے ان کے ایک عامل ابو راشد ازدی رضی اللہ عنہ ان کی خدمت میں حاضر ہوئے تو حضرت امیر معاویہ رضی اللہ عنہ ان سے بذات خود محاسبہ کرنے لگے۔ اس اثنا میں ابو راشد رونے لگے تو حضرت امیر معاویہ رضی اللہ عنہ نے دریافت کیا کہ آپ کیوں رورہے ہیں؟ ابو راشد نے جواباً ذکر کیا کہ میں اس محاسبہ کی وجہ سے نہیں رورہا بلکہ مجھے تو قیامت کا حساب و کتاب یاد آ گیا ہے۔ اس پر حضرت امیر معاویہ رضی اللہ عنہ نے انھیں چھوڑ دیا اور محاسبہ نہیں فرمایا۔

③ مراسلات و خطوط و ذرائع خبر رسانی

جس طرح حضرت عمر فاروق رضی اللہ عنہ کے دور خلافت میں حکومت کی طرف سے احکامات کی ترسیل کا ایک نظم قائم تھا جس کے ذریعے سے بعید ترین مقامات پر بھی پیغامات اور احکامات بروقت پہنچائے جاتے تھے اور ان علاقہ جات کے ضروری احوال و کوائف کی اطلاع مرکز میں جلد پہنچ جاتی تھی، اسی طرح حضرت امیر معاویہ رضی اللہ عنہ کے عہد خلافت میں البرید کے نام سے مراسلات کی ترسیل کا ایک طریقہ جاری تھا جس میں ڈاک کے ارسال کے لیے قریباً ۱۲ میل کی مسافت پر ایک منزل متعین کر کے وہاں تیر رو اور تازہ دم سواریاں رکھی جاتی تھیں۔ جب ایک منزل پر ڈاک پہنچتی تو فوراً تیز گام سواروں کے ذریعے سے اسے دوسری منزل کی طرف روانہ کر دیا جاتا۔ اس طریقہ سے مرکز کے احکامات ان ممالک میں پہنچتے اور وہاں کے حالات کی خبر رسانی یہاں ہوتی تھی۔

((ویدالک کانت تصل الی الامراء والعمال فی اسرع وقت یمکن وکان بین کل منزلتین اربعة فراسخ او اثنا عشرہ میلًا وتسمی هذا المسافة

۱۔ اسے (ابن حجر عسقلانی) ص ۴۰۲ ج ۲ تحت نمبر ۵۱۵۹ عبد الرحمن بن عبد
 تاریخ دمشق (ابن عساکر) ص ۴۳ ج ۱۰ تحت عبد الرحمن بن عیاد، ابن عساکر (مخطوط)

بریداً))^۱

اور ساتھ ہی حضرت امیر معاویہ رضی اللہ عنہ کے دور میں مراسلات پر مہر لگانے کا طریقہ بھی جاری کیا گیا تھا جس کا قبل ازیں رواج نہیں تھا۔

((فاحدث معاویہ رضی اللہ عنہ عند ذالك ديوان الخاتم وحزم الكتب وكانت قبل لا تحزم))^۲

نیز تاریخ کے علماء نے ذکر کیا ہے کہ حضرت امیر معاویہ رضی اللہ عنہ کی مہر کا نقش لا قوۃ الا باللہ تھا، اور مہر لگانے کے دفتر ”دیوان الخاتم“ پر عبداللہ بن عمرو حمیری متعین تھا۔

((عن محمد بن المبارك قال كان نقش خاتم معاویہ رضی اللہ عنہ لا قوۃ الا باللہ))^۳

علمائے تاریخ نقل کرتے ہیں کہ حضرت امیر معاویہ رضی اللہ عنہ کے دور کے فقی (کاتب الرسائل) حبیب اللہ بن اوس غسانی تھے اور ان کے دیوان پر نگران اعلیٰ سرجون بن منصور روی تھا۔^۴

تتمیہ

یہاں یہ چیز بھی قابل ذکر ہے کہ سرکاری مراسلات اور شاہی فرامین پر مہر لگانے کی ضرورت اس طرح پیش آئی کہ حضرت معاویہ رضی اللہ عنہ نے ایک بار ایک شخص کے حق میں ایک لاکھ درہم یا دینار دینے کا حکم تحریر کیا۔ اس شخص نے اس تحریر میں تصرف کر کے دو لاکھ سرکاری دفتر سے وصول کیے۔ جب یہ حساب کا مسئلہ حضرت معاویہ رضی اللہ عنہ کی خدمت میں پیش ہوا تو آں موصوف نے گرفت کی اور محاسبہ کیا تو معلوم ہوا کہ اصل حکم نامہ میں تصرف کیے جانے سے یہ دو لاکھ ادا ہو گئے۔ اس کے بعد سرکاری تحریر پر مہر لگا کر بند کرنے کا حکم جاری کیا گیا تاکہ اصل حکم میں کوئی تصرف نہ ہو سکے۔

((وسبب اتخاذہ لہ انه امر لرجل بمائة الف ففك الكتاب وجعله مائتي الف فلما رفع الحساب الى معاویہ رضی اللہ عنہ انكر ذالك واتخذ ديوان الخاتم من يومئذ))^۵

اور شیعہ مورخین نے بھی لکھا ہے کہ حضرت امیر معاویہ رضی اللہ عنہ کے عہد خلافت میں مختلف شعبوں کے لیے

۱۔ محاضرات تاریخ الامم الاسلامیہ ص ۱۸۴ ج ۲ تحت ابجد یزید لولایۃ العہد

۲۔ محاضرات تاریخ الامم الاسلامیہ ص ۱۸۵ ج ۲ تحت ابجد یزید لولایۃ العہد

۳۔ تاریخ ابن عساکر (مخطوط) ص ۱۸ ج ۱۶ تحت ترجمہ حضرت امیر معاویہ رضی اللہ عنہ

۴۔ تاریخ خلیفہ ابن خلدون ص ۲۱۸ ج ۱ تحت القضاء فی خلافت معاویہ رضی اللہ عنہ

۵۔ البدایہ والنہایہ ص ۱۳۶ ج ۸ تحت فصل کان علی قضاء معاویہ رضی اللہ عنہ ابودرواہ

۵۔ تاریخ الخلفاء (سیوطی) ص ۱۴۰ فصل فی ہذمن اخبارہ۔ تاریخ فخری شیبی میں بھی یہ مضمون موجود ہے۔

الگ الگ دفاتر قائم تھے اور سرکاری خطوط اور شاہی فرامین کی نقول رکھنے کا بھی معقول نظم قائم تھا۔ چنانچہ تاریخ یعقوبی شیعہ میں مذکور ہے کہ

((وكان اول من دون الدواوين وضع النسخ للكتب و افراد كتاب الرسائل من العرب والموالى المتفصحين))^۱

صحابہ کرام رضی اللہ عنہم سے مراسلت

محمد شین نے ذکر کیا ہے کہ حضرت امیر معاویہ رضی اللہ عنہ کی خدمت میں بعض صحابہ کرام رضی اللہ عنہم مکتوب ارسال کرتے اور وقتی ضروریات کے تحت ان کی باہم مراسلت ہوتی تھی۔

اس مقام پر چند ایک مکتوب بطور مثال ذکر کیے جاتے ہیں۔ ان کے ذریعے سے اس دور کی مراسلہ نویسی کا طریقہ اور اسلوب تحریر معلوم ہو سکتا ہے اور ان حضرات کا باہمی ربط اور تعاون بھی واضح ہوتا ہے۔

حضرت عائشہ صدیقہ رضی اللہ عنہا کا مراسلہ

چنانچہ حضرت عائشہ رضی اللہ عنہا کا ایک مکتوب جو حضرت امیر معاویہ رضی اللہ عنہ کی طرف انھوں نے لکھا تھا ذیل میں ذکر کیا جاتا ہے۔ حضرت عائشہ صدیقہ رضی اللہ عنہا کے تعلقات جو حضرت امیر معاویہ رضی اللہ عنہ کے ساتھ تھے وہ ایک الگ عنوان کے تحت ذکر ہوں گے وہاں مزید مراسلت بھی بیان کی جائے گی۔ ان شاء اللہ۔ یہاں صرف ایک مکتوب پیش خدمت ہے:

ایک بار حضرت امیر معاویہ رضی اللہ عنہ نے اپنے دور خلافت میں حضرت عائشہ صدیقہ رضی اللہ عنہ کی خدمت میں ایک عرضداشت ارسال کی کہ آں موصوفہ میری طرف ایسا محترم مکتوب ارسال فرمائیں جو میرے حق میں وحییت کا کام دے۔

پھر راوی کہتا ہے کہ حضرت عائشہ صدیقہ رضی اللہ عنہا نے حضرت امیر معاویہ رضی اللہ عنہ کی جانب ایک مراسلہ با الفاظ ذیل ارسال فرمایا:

((سلام عليك اما بعد فاني سمعت رسول الله ﷺ يقول من التمس رضا الله بسخط الناس كفاه الله مونة الناس ومن التمس رضا الناس بسخط الله وكله الله الى الناس والسلام عليك))^۲

۱۔ تاریخ یعقوبی شیعہ ص ۳۳ ج ۲ تحت احوال زیاد بن ابیہ

۲۔ ترمذی شریف ص ۳۸۸ تحت ابواب الزہد آخر باب ہذا طبع ہند

مصاحف السنہ (امام بخاری) ص ۳۰۶-۳۰۷ ج ۳ کتاب الآداب باب اعلم

معصف ابن ابی شیبہ ص ۶۱ ج ۱۳ کتاب الزہد طبع کراچی

مسند اسحاق بن راہوی ص ۶۰۰ ج ۲ تحت مسند عائشہ رضی اللہ عنہا روایت نمبر ۶۳۲ طبع مدینہ منورہ

”یعنی سلام ہو آپ پر، اما بعد! تحقیق میں نے نبی اقدس ﷺ سے سنا آنجناب فرماتے تھے: جس شخص نے لوگوں کی ناراضی کے باوجود اللہ کی رضا کو طلب کیا تو اللہ تعالیٰ لوگوں کے بوجھ سے اس کے حق میں کفایت کرتا ہے۔ اور جو شخص اللہ تعالیٰ کی ناراضی کے باوجود لوگوں کی رضا چاہتا ہے تو اللہ تعالیٰ اس شخص کو لوگوں کے سپرد کر دیتے ہیں۔ اور آپ پر سلام ہو!“

مطلب یہ ہے کہ ہر کار خیر میں مسلمان کا مقصد زندگی اللہ تعالیٰ کی رضا مندی ہونی چاہیے۔ اس معاملہ میں لوگوں کی ناراضی کو خاطر میں نہ لانا چاہیے۔ اچ

اس مراسلہ میں کمال نصیحت فرمائی گئی ہے اور راست گوئی کا حق ادا کر دیا گیا ہے۔ اور خط ہذا کا ذکر فصل دہم میں بھی آئے گا۔ (ان شاء اللہ تعالیٰ)

ابن عمر رضی اللہ عنہما کا ایک مکتوب

نیز اسی طرح حضرت عبداللہ بن عمر رضی اللہ عنہما نے ایک بار کسی ضرورت کے تحت حضرت امیر معاویہ رضی اللہ عنہ کی خدمت میں ایک خط لکھنے کا ارادہ فرمایا۔ جب آپ لکھنے لگے تو آپ نے تحریر کرنے والے سے فرمایا کہ ”بسم اللہ الرحمن الرحیم“ سے تحریر کی ابتدا کیجیے۔

((عن ابن عون عن نافع قال كانت لابن عمر رضی اللہ عنہ حاجة الى معاوية رضی اللہ عنہ فاراد ان يكتب اليه فقالوا ابدأ به۔ فلم يزلوا به حتى كتب بسم الله الرحمن الرحيم الى معاوية رضی اللہ عنہ))^۱

خارجہ بن زید بن ثابت انصاری رضی اللہ عنہ کا ایک مراسلہ

مشہور صحابی حضرت زید بن ثابت رضی اللہ عنہ کے فرزند خارجہ بن زید رضی اللہ عنہ سے منقول ہے کہ میرے والد گرامی زید بن ثابت انصاری رضی اللہ عنہ نے حضرت امیر معاویہ رضی اللہ عنہ کی خدمت میں ایک دفعہ بایں طور مکتوب ارسال کیا۔

((عن خارجة بن زيد بن ثابت عن ثابت كتب بهذه الرسالة بسم الله الرحمن الرحيم لعبد الله معاوية امير المؤمنين من زيد بن ثابت: سلام عليك امير المؤمنين ورحمة الله فاني احمد اليك الله الذي لا اله الا هو اما بعد:))^۲

۱۔ الادب المفرد (امام بخاری) ص ۶۳ تحت باب بمن جءوا في الكتاب

۲۔ الادب المفرد (امام بخاری) ص ۶۳ تحت باب صدر الرسايل بسم الله الرحمن الرحيم، مع مصر

الادب المفرد (امام بخاری) ص ۶۳ تحت باب بمن جءوا في الكتاب

انساب الاشراف (بازوری) ص ۱۳۱ ج ۳ قسم اول تحت معاویہ بن ابی سفیان رضی اللہ عنہ

امام بخاری رحمہ اللہ نے ”ادب المفرد“ میں مذکورہ بالا خط کو بعض مقام پر ذرا تفصیل سے لکھا ہے۔ اس مراسلہ کے الفاظ بعینہ ناظرین کرام کی خدمت میں پیش کیے جاتے ہیں تاکہ اس سے متعدد فوائد حاصل کیے جا سکیں:

((أخبرنا ابن أبي الزناد قال حدثني أبي أنه أخذ هذه الرسالة من خارجة بن زيد من كبراء آل زيد بسم الله الرحمن الرحيم لعبد الله معاوية أمير المؤمنين من زيد بن ثابت سلام عليك أمير المؤمنين ورحمة الله فاني أحمد اليك الله الذي لا اله الا هو أما بعد: فانك تسألني عن ميراث الجد والاخوة فذكر الرسالة ونسئل الله الهدى والحفظ والتثبت في امرنا كله ونعوذ بالله ان نضل او نجعل او نكلف ما ليس لنا بعلم والسلام عليك أمير المؤمنين ورحمة الله وبركاته ومغفرته وكتب وهيب يوم الخميس لثنتي عشرة بقية من رمضان سنة اثنين وأربعين ٣٢هـ))^۱

”یعنی خارجہ بن زید ذکر کرتے ہیں کہ ان کے والد گرامی نے حضرت امیر معاویہ رضی اللہ عنہ کی خدمت میں یہ عہادت ذیل مراسلہ تحریر کیا۔ اے امیر المؤمنین (معاویہ بن ابی سفیان رضی اللہ عنہ) آپ پر سلام اور اللہ تعالیٰ کی رحمت ہو۔ میں اللہ وصدقہ لاشریک کی حمد ذکر کرتا ہوں۔ اما بعد! آپ نے مجھ سے الجہد والاخوہ کی میراث کے متعلق مسئلہ دریافت کیا ہے (حضرت زید بن ثابت رضی اللہ عنہ نے خط میں مسئلہ کی وضاحت ذکر کی) (بعد لکھا کہ ہم اللہ تعالیٰ سے ہدایت اور حفظ طلب کرتے ہیں اور اپنے دین کے معاملے میں ثابت قدمی کے خواستگار ہیں اور اللہ تعالیٰ کی پناہ میں آتے ہیں بھٹک جانے، جہالت میں پڑنے یا اس بات کی تکلیف دیے جانے سے جس کا ہمیں علم نہیں ہے۔ اے امیر المؤمنین! آپ پر سلام اور اللہ تعالیٰ کی رحمت ہو، اس کی برکات ہوں اور مغفرت ہو۔ اس خط کو وہیب نے خمیس کے روز جبکہ رمضان شریف میں بارہ دن باقی تھے ۳۲ھ میں تحریر کیا۔“

فوائد

① یہاں سے معلوم ہوا کہ اکابر صحابہ کرام رضی اللہ عنہم ضرورت کے تحت حضرت امیر معاویہ رضی اللہ عنہ کی خدمت میں مکتوب ارسال کرتے تھے اور ان کی باہم مراسلت جاری رہتی تھی۔

② نیز معلوم ہوا کہ اسلوب تحریر اس مبارک عہد میں اس طرح تھا کہ مکتوب ارسال کرنے والے کا نام پہلے

۱۔ ادب المفرد (امام بخاری) ص ۶۵ تحت باب من کتب آخر الکتاب السلام علیکم ورحمة اللہ وکب فلاں بن فلاں لعشر بقین من صفر، طبع مصر

ذکر کیا جاتا تھا اور مکتوب الیہ کا نام مصلیٰ بعد میں لکھا جاتا تھا۔

⑤ مکتوب کی ابتدا ”بسم اللہ الرحمن الرحیم“ کے الفاظ سے کی جاتی تھی اور پھر مکتوب الیہ پر سلام اور اللہ کی رحمت بھیجی جاتی تھی پھر اس کے بعد خط کا اصل مضمون درج کیا جاتا تھا۔

⑥ نصاب، ہدایات اور وعائے کلمات آخر مکتوب میں درج کیے جاتے تھے، مراسلہ کا اختتام ”والسلام“ کے لفظ پر ہوتا تھا۔

⑦ قابل توجہ یہاں یہ چیز بھی ہے کہ اکابر صحابہ کرام رضی اللہ عنہم اپنے فرمانروا جناب امیر معاویہ رضی اللہ عنہ کو خطاب کے موقع پر ”امیر المؤمنین“ کے لقب سے ہی یاد کرتے تھے۔ جیسا کہ خلفائے اربعہ رضی اللہ عنہم کو اس دور کے اہل اسلام ”امیر المؤمنین“ کے الفاظ سے یاد کرتے تھے۔ صحابہ کرام رضی اللہ عنہم کے اس تعامل سے جناب امیر معاویہ رضی اللہ عنہ کے حق میں ”امیر المؤمنین“ کے لقب کے صحیح ہونے کی تائید و تصدیق پائی جاتی ہے۔

⑤ صیغہ فوج و محکمہ پولیس

فوجی ضرورت کے لیے مراکز

حضرت امیر معاویہ رضی اللہ عنہ کے عہد خلافت میں اسلامی افواج کے لیے مختلف ممالک میں مراکز قائم کیے گئے تھے اور فوج کے لیے قلعے اور چھاؤنیاں قائم کر دی گئی تھیں۔

ساحل شام پر ایک قلعہ ”جبلہ“ تھا۔ یہ قلعہ پہلے افواج روم کا مرکز تھا، بعد میں برباد ہو گیا تو حضرت امیر معاویہ رضی اللہ عنہ نے جب ان مقامات کو فتح کیا تو اس مقام جبلہ پر قلعے کو نئے سرے سے آباد کیا اور اسے فوجی مرکز قرار دیا۔

اسی طرح جب اہل اسلام نے اطرووس کا مقام فتح کیا (یہ ایک مستقل قلعہ تھا) تو اس کو حضرت امیر معاویہ رضی اللہ عنہ نے آباد کیا اور ایک شہر کی شکل میں بسایا۔ اسی کے ساتھ مرقیہ اور بلدیا س کے مقامات کو بھی آباد کیا۔

حضرت امیر معاویہ رضی اللہ عنہ نے بعض علاقوں میں فوجی ضروریات کے تحت مستقل شہر بھی آباد کیے اور ان کو چھاؤنی کی حیثیت دی مثلاً مرعش اور قبروان کی آباد کاری اسی مقصد کے تحت کی گئی تھی۔ اور آباد کاری کے تذکرہ میں بھی ان مندرجہ مقامات کو اپنی جگہ ذکر کیا جاتا ہے۔

محکمہ پولیس

حکومت کے انتظامات اور امن عام کے لیے اندرون ملک شرطہ (پولیس) کی ضرورت ہوتی ہے۔ اس سلسلے میں حضرت امیر معاویہ رضی اللہ عنہ نے اس صیغہ کے لیے پورے انتظامات کیے اور اس محکمے کا افسر اعلیٰ آپ کا

غلام یزید بن حرقم۔ پھر اس کی وفات کے بعد قیس بن حمزہ ہمدانی کو متعین کیا گیا۔ پھر کچھ مدت کے بعد اس کو معزول کر کے ذہل بن عمرو عذری کو حاکم مقرر کیا۔

((وعلی شرطہ: یزید بن الحر مولاه، فمات یزید فولی قیس بن حمزہ

الہمدانی، ثم عزله وولی ذہل بن عمرو العذری))^۱

حفاظتی دستہ

حضرت امیر معاویہ رضی اللہ عنہ پر رمضان شریف ۴۰ھ میں خوارج کی طرف سے قاتلانہ حملہ ہوا تھا۔ (اس حملے کا قبل ازیں ذکر ہو چکا ہے) اس کے بعد آنجناب نے حفاظتی دستے کا انتظام کیا۔ چنانچہ مورخین نے لکھا ہے کہ موالیٰ میں سے ایک شخص کو آنجناب نے حفاظتی دستے کا افسر اعلیٰ مقرر فرمایا۔ اس کا نام عتار اور بقول بعض مالک تھا اور اس کی کنیت ابو عتار تھی۔ یہ شخص حیر قبیلہ کے غلاموں میں سے تھا۔

((وکان علی حرسہ رجل من الموالی یقال له المختار وقیل مالک ویکنی ابا

المخارق۔ و مولی الحمیر۔ وکان معاویہ رضی اللہ عنہ اول من اتخذ الحر من))^۲

حاجب

نیز مورخین ذکر کرتے ہیں کہ حضرت امیر معاویہ رضی اللہ عنہ نے دفتری نظم قائم رکھنے کے لیے حاجب (دربان) کا بھی انتظام کر رکھا تھا اور حاجب کے عہدے پر اپنے ایک غلام ابویوب کو متعین فرمایا تھا۔ بعض کے نزدیک اس حاجب کا نام سعد تھا۔

((و حاجبہ ابویوب مولاه))^۳

((و علی حجابہ سعد مولاه))^۴

① امیران حج

گزشتہ صفحات میں حضرت امیر معاویہ رضی اللہ عنہ کے عہد خلافت کے والی، قاضی، فقہاء اور دیگر عہدہ داروں کا ذکر کیا گیا ہے۔ اب اس دور کے امیران حج کا بھی اجمالاً ذکر کیا جاتا ہے۔

۱ تاریخ خلیفہ ابن خیاط ص ۲۱۸ ج ۱ تحت القضاۃ فی خلافت معاویہ رضی اللہ عنہ ص ۵۹

۲ الہدایہ والنہایہ (ابن کثیر) ص ۱۴۵ ج ۸ تحت فصل کان علی قضاء معاویہ رضی اللہ عنہ ج ۱

۳ یعنی دور سوم تحت عنوان اہل حق کا اہم منصوبہ ج ۱

۴ الہدایہ والنہایہ (ابن کثیر) ص ۱۴۵ ج ۸ تحت فصل کان علی قضاء معاویہ رضی اللہ عنہ ج ۱

۵ تاریخ خلیفہ ابن خیاط ص ۲۱۸ ج ۱ تحت من کان علی الرسائل والد یوان

۶ الہدایہ والنہایہ (ابن کثیر) ص ۱۴۵ ج ۸ تحت فصل کان علی قضاء معاویہ رضی اللہ عنہ ج ۱

قدیم مورخین نے ذکر کیا ہے کہ ۴۱ھ میں حضرت امیر معاویہ رضی اللہ عنہ کی طرف سے ان کے بھائی عتبہ بن ابی سفیان امیر حج تھے اسی طرح ۴۲ھ، ۴۶ھ، ۴۷ھ میں بھی یہی امیر حج متعین کیے گئے اور انھوں نے مکہ شریف میں حج کے جملہ انتظامات کیے۔^۱

حضرت امیر معاویہ رضی اللہ عنہ ۴۳ھ، ۵۰ھ اور ۵۱ھ میں خود امیر حج رہے اور تمام انتظامات آپ نے خود مکہ مکرمہ پہنچ کر سرانجام دیے تھے۔

۴۸ھ، ۴۹ھ، ۵۲ھ، ۵۳ھ میں سعید بن عاص اموی رضی اللہ عنہ حضرت امیر معاویہ رضی اللہ عنہ کی طرف سے امیر حج مقرر ہوئے اور انھوں نے حج کے متعلقہ انتظامات کی تکمیل کی۔
اسی طرح باقی برسوں میں بھی حضرت امیر معاویہ رضی اللہ عنہ کی طرف سے حج کے لیے امیر مقرر کیے جاتے تھے۔

۱۔ تاریخ خلیفہ ابن خنیسا ج ۱ تحت سنہ ۳۶، ۳۷، ۳۸، ۳۹ھ

تاریخ یعقوبی شمس ص ۲۳۹ ج ۲ تحت عنوان وفات حسن بن علی رضی اللہ عنہ (بعد از وفات امیر معاویہ رضی اللہ عنہ)

۲۔ تاریخ خلیفہ ابن خنیسا ج ۱ تحت سنہ ۵۰، ۵۱، ۵۲ھ

تاریخ یعقوبی شمس ص ۲۳۹ ج ۲

تاریخ ابن عساکر ص ۴۳ ج ۱ ذکر معاویہ بن ابی سفیان رضی اللہ عنہ

فصل چہارم

رفائی امور

حضرت امیر معاویہ رضی اللہ عنہ کی اپنے عہد خلافت میں رفائی امور پر خاص توجہ تھی چنانچہ آپ کے عہد میں مفاد عامہ کے لیے بے شمار رفائی کام سرانجام دیے گئے۔ اس سلسلے میں اس عہد کے کارنامے لا تعداد ہیں جن کی تفصیلات کو احاطہ ضبط میں لانا ایک مشکل امر ہے تاہم چند ایک رفائی امور اور مفاد عامہ کی چیزیں بطور نمونہ ذکر کی جاتی ہیں جن سے حضرت امیر معاویہ رضی اللہ عنہ کی ملتی خدمات کی بہترین تصویر سامنے آتی ہے۔

آباد کاری

آں موصوف کے عہد خلافت میں شہروں کی آباد کاری کا ایک مستقل انتظام تھا اور اس سلسلے میں متعدد علاقوں میں جدید آباد کاری کی گئی اور شہر آباد کیے گئے اور پھر ساتھ ہی بہت سے موانعات میں صنعت کار بسائے گئے اور صنعت کاری کو ترقی دی گئی چنانچہ بلا ذری نے فوج البلدان میں ذکر کیا ہے کہ:

① پہلے جہاز سازی کا صرف ایک کارخانہ مصر میں تھا پھر حضرت امیر معاویہ رضی اللہ عنہ نے سواحل روم میں کارخانے قائم کرنے کا حکم دیا اور صنعت کاروں اور کاریگروں کو جمع کیا اور انھوں نے اردن میں ساحلی علاقے عکا کے مقام پر جہاز سازی کا ایک کارخانہ قائم کیا۔

((وكانت الصناعة بمصر فقط فامر معاوية بن ابي سفيان رضی اللہ عنہما بجمع الصناع

والنجارين فجمعوا ورتبهم في السواحل وكانت الصناعة في الاردن

بعكا))^۱

② اہل تاریخ نے ذکر کیا ہے کہ شام اور بلاد روم کے مابین مرعش ایک پرانا مشہور سرحدی شہر تھا یہ اس دور میں غیر آباد ہو گیا تھا۔ حضرت امیر معاویہ رضی اللہ عنہ نے اس کو پھر سے آباد کیا اور اسلامی افواج کا مستقر بنایا اور وہاں فوجی چھاؤنی قائم کر دی۔

((وكان معاوية رضی اللہ عنہ بنی مدينة مرعش واسكنها جندا))^۲

۱۔ فوج البلدان (بلاذری) ص ۱۳۳ تحت امر اردن

۲۔ فوج البلدان (بلاذری) ص ۱۹۶ تحت ملطیہ

⑤ حضرت عبادہ بن صامت رضی اللہ عنہ اور ان کے ساتھیوں نے جب مقام انطروتوس فتح کیا تو وہاں اہل روم کا ایک قلعہ تھا وہ لوگ قلعہ کو چھوڑ کر چلے گئے تو حضرت امیر معاویہ رضی اللہ عنہ نے انطروتوس کے مقام کو پھر سے بسایا اور اس کی آباد کاری کے لیے جاگیریں مقرر فرمائیں نیز مرقیہ اور بلدیاں کے مقامات کی آباد کاری کے لیے بھی اس نوع کے انتظامات کیے۔

((قالوا فتح عبادة (بن الصامت) والمسلمون معه انطروتوس وكان حصنا ثم جلا عنه اهله فبنى معاوية رضي الله عنه انطروتوس ومصرها واقطع بها القطنان وكذلك فعل بمرقية وبلنيساء))^۱

⑥ اسلامی افواج نے حضرت ابو عبیدہ رضی اللہ عنہ کی سربراہی میں حضرت عبادہ بن صامت رضی اللہ عنہ کی زیرِ کمان بلاد روم کے مختلف علاقے الاذقیہ، جبلة اور انطروتوس وغیرہ فتح کیے۔ جب حضرت امیر معاویہ رضی اللہ عنہ نے سواحل کو مضبوط کرنے کا کام مکمل کیا (تاکہ اہل اسلام دشمن کے حملوں سے محفوظ رہ سکیں) تو مذکورہ مقامات کو بھی محفوظ اور مضبوط کرنے کا انتظام فرمایا۔

((قالوا افتتح ابو عبادة رضي الله عنه الاذقية وجبله وانطروتوس على يدى عبادة بن الصامت رضي الله عنه وكان يوكل بها حفظه الى انغلاق البحر فلما كانت شحنة معاوية رضي الله عنه السواحل وتحصينه اياها شحنها وحصنها وامضى امرها عليه امر السواحل))^۲

⑦ آباد کاری کے سلسلے میں جہاں دیگر مقامات کا ذکر کیا گیا ہے وہاں شیعہ مورخین کے بیان کے مطابق یہ چیز بھی قابلِ ذکر ہے کہ طرابلس کا شہر اور اس کے ساکنین فارس کے تھے اور حضرت امیر معاویہ رضی اللہ عنہ نے ان کو یہاں منتقل کر کے آباد کیا تھا۔ یہاں ایک نہایت عمدہ بندرگاہ تھی جہاں ایک ہزار کشتیاں ہر وقت موجود رہتی تھیں۔ جبل، صیدا اور بیروت اس علاقے کے وہ مشہور مقامات ہیں جن میں ایسی اقوام کو سکونت دی گئی تھی جو اہل فارس سے تھیں اور ان کو حضرت امیر معاویہ رضی اللہ عنہ نے یہاں منتقل کر کے آباد کیا تھا۔

چنانچہ یعقوبی شیعہ نے لکھا ہے

((ومدينة طرابلس واهلها قوم من الفرس كان معاوية بن ابي سفيان نقلهم اليها ولهم ميناء عجيب يحتمل الف مركب. وجبل وصيداء وبيروت و

۱ فتوح البلدان (بلاذری) ص ۱۴۰ تحت امر معاویہ

۲ تہم البلدان (بلاذری) ص ۲۷۰ ج ۳ تحت انطروتوس۔

ج کتاب فتوح البلدان (بلاذری) ص ۱۴۰ تحت امر معاویہ

اهل هذه الكود كلها قوم من الفرس نقلهم اليها معاوية بن ابي سفيان))^۱

⑤ حضرت معاویہ رضی اللہ عنہ کے عہد میں افریقہ کے مشہور شہر قیروان کی آباد کاری کی گئی پھر وہاں عقبہ بن نافع فہری رضی اللہ عنہ کے ذریعے سے عظیم مسجد تعمیر کرائی گئی۔ اس چیز کا قبل ازیں بلاد افریقہ کی فتوحات میں ذکر آچکا ہے۔

⑥ اور اس طرح جو ممالک فتح ہوتے تھے ان میں مساجد تعمیر کرنا اور ان کو آباد رکھنا اس عہد کا ایک مستقل پروگرام تھا جس کے تحت مفتوحہ ممالک میں مساجد آباد کی جاتیں پھر ان میں اقامت صلوٰۃ کے ساتھ ساتھ دینی تعلیم کا نظم بھی قائم کیا جاتا تھا۔

مقصد یہ ہے کہ آباد کاری کے عنوان کے ضمن میں بہت سے شعبہ جات ہیں جن کو حضرت امیر معاویہ رضی اللہ عنہ کے عہد خلافت میں بڑے سلیقہ اور نظم سے قائم کیا گیا اور چلایا گیا۔

عنوان ہذا کے تحت ہم نے چند ایک چیزیں مختصراً درج کر دی ہیں۔ تمام واقعات کا استقصاء کر لینا پیش نظر نہیں۔ یہاں سے حضرت معاویہ رضی اللہ عنہ کا رفاہی امور اور مفاد عامہ کے کارناموں کی طرف خصوصی توجہ رکھنے کا اندازہ ہوتا ہے۔

نہروں اور چشموں کا اجرا اور پانی کے تالاب

حضرت امیر معاویہ رضی اللہ عنہ کے عہد خلافت میں نہروں کے اجرا پر خاص توجہ دی گئی اور عام پبلک کے افادہ کے لیے آب پاشی کے انتظامات کیے گئے۔

① چنانچہ عراق کے علاقہ میں ایک نہر جاری کروائی گئی جو عوام الناس میں نہر معقل کے نام سے مشہور ہوئی۔ حضرت امیر معاویہ رضی اللہ عنہ نے زیاد کو نہر کے اجرا کا حکم دیا اور بقول بعض زیاد نے عبدالرحمن بن ابی بکر رضی اللہ عنہ کے ذریعے سے یہ کام سرانجام دیا۔ جب نہر کی کھدائی کا کام مکمل ہو گیا تو اس میں پانی کے اجرا کے لیے زیاد نے بطور تبرک حضرت معقل بن یسار رضی اللہ عنہ کو طلب کیا تاکہ وہ اس نہر کا افتتاح کریں۔ حضرت معقل بن یسار رضی اللہ عنہ نبی اقدس ﷺ کے ایک مشہور صحابی ہیں۔ جب اس نہر کا ان کے مبارک ہاتھوں کے افتتاح ہوا تو لوگوں نے اس نہر کو نہر معقل کے نام سے موسوم کر دیا۔

((كلم المنذر ابن الجارود العبدی معاویة بن ابي سفيان رَضِيَ اللہُ عَنْہُما فی حفر نہر
نار فكتب الی زیاد فحفر نہر معقل فقال قوم جرى علی يد معقل بن یسار
فنسب الیه۔ وقال آخرون بل احراه زیاد علی يد عبدالرحمن بن ابي بكرة او
غيره فلما فرغ منه و ارادوا فتحه بعث زیاد معقل بن یسار رَضِيَ اللہُ عَنْہُما ففتحہ تبرکا

به لانه من اصحاب رسول الله ﷺ فقال الناس نهر معقل))^۱

① اسی طرح حضرت امیر معاویہ رضی اللہ عنہ کے عہد خلافت میں مدینہ طیبہ کے علاقہ میں اس دور کی ضرورت کے تحت ایک نہر جاری کی گئی تھی اس کو ”قناة معاویہ“ وغیرہ اسماء سے بھی ذکر کیا جاتا ہے۔ جب اس نہر کا گزر شہدائے احد کے مزارات کے قریب سے ہوا تو حضرت امیر معاویہ رضی اللہ عنہ کے کارکنوں کی طرف سے اعلان کیا گیا کہ جن لوگوں کے اقربا یہاں مدفون ہیں وہ انھیں یہاں سے دوسرے مقام پر منتقل کر لیں۔

چنانچہ اس اعلان کے پیش نظر لوگوں نے اپنے اقربا کے مزارات کو کھولا تو چالیس برس کا طویل عرصہ گزرا جانے کے باوجود ان شہداء کے جسم بالکل اسی طرح تروتازہ تھے گویا ان کو کل ہی دفن کیا گیا ہو۔ اور حضرت امیر حمزہ سید الشہداء رضی اللہ عنہ کے قدم مبارک سے کسی چیز کے نگرانے کی بنا پر خون ظاہر ہوا۔

واقعہ ہذا کو متعدد محدثین اور مورخین ابن شہ وغیرہ نے ذکر کیا ہے۔ ذیل میں ہم صرف چند ایک حوالہ جات درج کرنے پر اکتفا کرتے ہیں۔

((حدثنا هشام الدستوائي عن ابی الزبیر عن جابر ؓ قال: صرخ الی قتلانا يوم احدا اذا اجری معاویة العین فاستخرجناهم بعد اربعین سنہ لینہ اجسادهم تشنی اطرافهم))^۲

((عن جابر بن عبد الله ؓ قال: لما اجری معاویة ؓ العین عند قتلی احد بعد اربعین سنہ استصرخناهم الیهم فاتیناهم فاخرجناهم فاصابت المسحاة قدم حمزة ؓ فانبعث دما۔ وفي روایه ابن اسحاق عن جابر ؓ قال فاخرجناهم كانما دفنوا بالامس))^۳

۱۔ فتوح البلدان (بازوری) ص ۳۶۶ تحت حمیر البحر

۲۔ مصنف ابن ابی شیبہ ص ۴۰۶ ج ۱۳ کتاب المغازی طبع کراچی

۳۔ مصنف ابن ابی شیبہ ص ۳۹۳ ج ۱۳ کتاب المغازی طبع کراچی

مصنف عبد الرزاق ص ۵۳۷ ج ۳ روایت نمبر ۶۵۶

کتاب التہجد (ابن عبد البر) ص ۱۳۲ ج ۱۳ تحت حدیث ثالث لابی الرجال۔

۴۔ انہدایہ والنبایہ (ابن کثیر) ص ۴۳ ج ۴ تحت ذکر الصلوٰۃ علی حمزہ رضی اللہ عنہ وحمی احد

الہیوسہ (عس اللہ عنہ شخصی) ص ۶۹ ج ۲ باب غسل البیت، طبع اول مصر

دار الکتب (مکتبی) ص ۳۹۱ ج ۳ طبع بیروت

دار الکتب (ابو نعیم اصفہانی) ص ۳۹۹ ج ۲ تحت ذکر مایہل علی حیاۃ الشہداء طبع مدینہ

کتاب المناقب واماکن طریقی الحج ص ۳۲۲ تحت قاتۃ معاویہ رضی اللہ عنہ، تحقیق احمد الحارثی

فائدہ

① حضرت امیر معاویہ رضی اللہ عنہ نے عوام الناس کی سہولت اور زمین کی آب پاشی کے نظام کو بہتر بنانے کے لیے مدینہ طیبہ کے علاقے میں ایک نہر کا اجرا کرایا۔

② اور اس واقعہ سے یہ چیز بھی ثابت ہوئی کہ صحابہ کرام رضی اللہ عنہم سے بعض دفعہ وفات کے بعد بھی کرامات کا ظہور و صدور ہوا ہے۔ اللہ کریم نے مدفون ہونے کے بعد اتنی مدت تک ان حضرات کے اجسام مبارک کو تروتازہ رکھا حتیٰ کہ بعض حضرات کے اجساد سے خون کا جاری ہونا بھی پایا گیا۔ یہ چیز ان کے حق میں عند اللہ زندہ رہنے اور مغفور و مقبول ہونے کا ثبوت ہے۔ بَلْ أَحْيَاكُمْ عَنْتُمْ رَبُّكُمْ يَوْمَ الْقِيَامَةِ الْآيَةُ

③ مورخین لکھتے ہیں کہ حضرت امیر معاویہ رضی اللہ عنہ نے اپنے عہد خلافت میں عوام الناس کے فائدے اور ان کے چوپایوں کی سہولت کے لیے ایک بند بنوایا۔ اس میں بارش کا کثیر پانی جمع کیا جاتا تھا۔ مدینہ طیبہ سے قریباً بیس میل پر ایک شیب میں یہ تالاب تیار کیا گیا۔

((فمن ذالك الى سد معاوية عشرون ميلا و يسد معاوية ماء كثير في شعب))

((ثم تقع في جبال سود وهي التي يقال لها حرة المدينة. وبها واد قد كان

معاوية بن ابي سفيان رضي الله عنه حبس سيله بسد فهو يحتبس فيه ماء. يرده الناس

بمواشيتهم يسقونها هو يسمى سد معاوية))

آثار حرم کا تحفظ

حضرت امیر معاویہ رضی اللہ عنہ کی ملتی خدمات کے سلسلے میں یہ چیز خاص طور پر قابل ذکر ہے کہ آں موصوف نے ”حرمین شریفین“ کے آثار کو محفوظ کرانے کے لیے خاص توجہ دی اور مفاد عامہ کی خاطر متعدد مقامات کو تحفظ دیا اور ان کو آباد کرایا۔

① مکہ مکرمہ کی حویلیوں کے لیے قبل ازیں کوئی خاص حفاظتی دروازے نہیں لگے ہوئے تھے اور غیر مقامی لوگ مثلاً اہل عراق اور اہل مصر وغیرہ اپنی اپنی جوانب و اطراف سے گھنچتے اور مکہ مکرمہ کی حویلیوں میں داخل ہو کر سکونت اختیار کرتے۔ اس سلسلہ میں بندش کے طور پر دروازے لگوانے کی ضرورت تھی۔ حضرت امیر معاویہ رضی اللہ عنہ نے اپنے عہد خلافت میں ان مقامات پر دروازے لگوانے کا انتظام کیا۔ یہ دروازے اب حفاظتی رکاوٹ کا کام دیتے تھے۔

چنانچہ مصنف عبدالرزاق میں منقول ہے کہ:

۱۔ کتاب مناسک الحج واماکن طرق الحج ص ۳۳۰ تحت طرق الریة والی المدینہ

۲۔ بلاد العرب (حسن بن عبد اللہ اسمعہانی) ص ۱۰۱ تحت مواضع یقرب المدینہ

((لقد استخلف معاویہ رضی اللہ عنہ و ما لدار بمكة باب))^۱

ابن عساکر نے ذکر کیا ہے کہ:

((قال لم یکن لدور ابواب کان اهل العراق واهل مصر یأتون بقطرانهم

فیدخلون دور مكة فیربطون بها و اول من بوب معاویہ))^۲

اور الہدایہ میں مذکور ہے کہ

((قال ابو جعفر الباقر کانت ابواب مکہ لا اغلاق لها و اول من اتخذ لها

الابواب معاویہ رضی اللہ عنہ))^۳

② مکہ مکرمہ میں جو حرم شریف کے معالم (نشانات) تھے وہ مرور زمانہ سے بوسیدہ ہو کر معدوم ہونے لگے

تو حضرت امیر معاویہ رضی اللہ عنہ نے اپنے عہد خلافت میں ان کی تجدید کا انتظام فرمایا۔ چنانچہ آں موصوف نے

مدینہ طیبہ کے امیر مروان بن حکم کو فرمان ارسال کیا کہ نبی اقدس ﷺ کے صحابی کرز بن علقمہ خزاعی رضی اللہ عنہ اگر

زندہ ہوں تو ان کو تکلیف دی جائے کہ وہ آثار حرم کی پھر سے پوری طرح نشان دہی کریں کیونکہ وہ ان آثار

سے خوب واقف ہیں اور پھر ان کے مطابق ان آثار کی تجدید و تجدید کی جائے چنانچہ حضرت کرز بن علقمہ رضی اللہ عنہ

کی نشان دہی پر ان آثار کو صحیح کر کے مکمل کیا گیا تاکہ اہل اسلام ان سے برکت اندوز ہوتے رہیں۔

((عن ابی صالح عن عکرمۃ قال درس شیء من معالم الحرم علی عہد معاویہ

بن ابی سفیان رضی اللہ عنہما فکتب الی مروان بن الحکم وهو عاملہ علی المدینۃ

یأمرہ ان کان کرز بن علقمۃ الخزاعی رضی اللہ عنہ حیا ان یکلفہ اقامۃ معالم الحرم

لمعرفتہ بها وکان معمرا۔ فاقامہا علیہ فہی مواضع الانصاب الیوم))^۴

واقعہ ہذا قبل ازیں ہماری تصنیف ”مسئلہ اقربا نوازی“ ص ۱۲۸-۱۲۹ میں ذکر ہو چکا ہے یہاں بعض

حوالہ جات کا اضافہ کیا گیا۔

۱۔ معصف عبدالرزاق ص ۱۲۷ ج ۵ تحت باب اکرام فی الحرم

۲۔ تاریخ ابن عساکر (مخطوط قادیان) ص ۴۲۷ ج ۱۲ تحت ترجمہ معاویہ بن ابی سفیان رضی اللہ عنہ

۳۔ الہدایہ والہدایہ (ابن کثیر) ص ۱۳۹ ج ۸ تحت تذکرہ امیر معاویہ رضی اللہ عنہ

۴۔ کتاب فوج البلدان (بلاذری) ص ۶۱ تحت اسمول بک

تاریخ طبری ص ۳۶، ۳۷ ج ۱۳ تحت ذکر سن مات اوائل سنہ ۸۰ھ

طبقات ابن سعد ص ۳۳۸ ج ۵ تحت کرز بن علقمہ الخزاعی رضی اللہ عنہ طبع لیب

الاصابہ (ابن حجر) ص ۲۵۷ ج ۳ نمبر ۳۹۹ تحت کرز بن علقمہ بن جلال رضی اللہ عنہ

تجرۃ الانساب (ابن حزم) ص ۲۳۶ تحت وولاد بنی طیلیل۔

⑤ دار خدیجۃ الکبریٰ رضی اللہ عنہا کی حفاظت

حضرت امیر معاویہ رضی اللہ عنہ کے بہترین کارناموں میں یہ چیز بھی قابل ذکر ہے کہ مکہ مکرمہ میں ام المؤمنین حضرت خدیجۃ الکبریٰ رضی اللہ عنہا کا ایک مسکن تھا جس کو دار خزیمہ کہا جاتا تھا۔ وہ آنجناب رضی اللہ عنہ اور حضرت خدیجۃ الکبریٰ رضی اللہ عنہا کا مشترک سکونت مکان تھا جس میں جناب نبی کریم رضی اللہ عنہ حضرت خدیجۃ الکبریٰ رضی اللہ عنہ کے ساتھ اقامت پذیر رہے اور اسی مکان میں آنجناب رضی اللہ عنہ کی تمام اولاد شریف جو حضرت خدیجہ رضی اللہ عنہا سے تھی یہاں متولد ہوئی اور جناب نبی اقدس رضی اللہ عنہ نے اسی مکان سے مدینہ طیبہ کی طرف ہجرت فرمائی۔ آنجناب رضی اللہ عنہ کی ہجرت کے بعد جناب عقیل بن ابی طالب رضی اللہ عنہ نے اس مکان کو اپنی تحویل میں لے لیا تھا۔

حضرت امیر معاویہ رضی اللہ عنہ نے اپنے دور خلافت میں اس مقدس مقام کو خرید کر ایک مسجد تعمیر کروادی تھی جس میں اہل اسلام نمازیں ادا کرتے تھے اور اس کو بعد میں مولد فاطمہ الزہراء کے نام سے کیا جاتا تھا اور وہ مکہ مکرمہ کے مواضع میں سے مسجد الحرام کے بعد افضل ترین مقام ہے۔

((وفی کتاب الغزى توفیت خدیجة رضی اللہ عنہا فی دارها التی تسمى دار خزیمة وكانت مسکن رسول اللہ صلی اللہ علیہ وسلم وفيها ولدت خدیجة اولادها من رسول اللہ صلی اللہ علیہ وسلم ولم یزل النبی صلی اللہ علیہ وسلم مقیما فیها حتی هاجر فاخذها عقیل رضی اللہ عنہ ثم اشتراها معاویة وهو خلیفة فجعلها مسجدا یصلی فیہ ویعرف الیوم بمولد فاطمة وهو افضل موضع بمكة بعد مسجد الحرام))^۱

⑤ اہل تاریخ بیان کرتے ہیں کہ مکہ مکرمہ میں قدیم ایام میں قریش کے لیے ایک دار الندوہ تھا اس میں جنگی معاملات کے مشورے اور فیصلے ہوتے تھے اور شادی بیاہ کے موقع پر بھی وہاں قریش جمع ہوتے اور اپنی تقریبیں سرانجام دیتے تھے۔ قریش کے داروں میں سے یہ پہلا مشہور دار تھا اس کے بعد دار العجلہ تیار کیا گیا تھا۔

دار الندوہ ہمیشہ قبیلہ بنی عبد الدار کی تحویل میں چلا آ رہا تھا پھر عکرمہ بن عامر نے اس دار الندوہ کو حضرت امیر معاویہ رضی اللہ عنہ کے ہاں فروخت کیا اور حضرت امیر معاویہ رضی اللہ عنہ نے اسے دار الامارۃ جموہ کر دیا۔ دار الامارۃ میں حکام اور والی اقامت پذیر ہوتے اور انتظامی امور سرانجام دیتے تھے۔

((واما دار الندوة فبناها قصی بن كلاب فکانوا یجتمعون الیه فتقضى فیها الامور ثم كانت قریش بعده تجتمع فیها فتشاور فی حروبها وامورها وتعتقد الاولیة وتزوج من اراد التزویج وكانت اول دار بنیت بمكة من دور

قریش ثم دار العجلة وهي دار سعيد بن سعد بن سهم فلم تزل دار الندوة
لبنى عبدالدار بن قصي حتى باعها عكرمة بن عامر بن هاشم بن عبد مناف
بن عبدالدار بنى قصي من معاوية رَضِيَ اللّٰهُ عَنْهُ بن ابى سفيان رَضِيَ اللّٰهُ عَنْهُ فجعلا دار
الامارة))^۱

مدینہ منورہ میں آثار نبوی کی جستجو اور رفاہ عامہ کے مقامات کی تعمیری خدمات

سیدنا معاویہ رضی اللہ عنہ نے اپنے دور خلافت میں جس طرح مکہ مکرمہ میں خاص خاص مقامات کا تحفظ کیا ای
طرح مدینہ طیبہ میں اس دور کی دینی و ملی ضروریات کے مطابق بعض آثار کو محفوظ کیا، بعض قصر تعمیر کرائے، اہل
مدینہ اور دیگر مسلمانوں کی خاطر دار قائم کیے اور مسجد نبوی رضی اللہ عنہ کے ارد گرد گلی کوچوں میں پتہ فرش لگوائے۔
اہل اسلام کی نفع رسانی کے طور پر یہ امور سرانجام دیے۔ مفاد عامہ کی ان چیزوں کا ذکر مختصراً آئندہ سطور میں
تحریر کیا جاتا ہے۔

مواقف و آثار نبوی

مدینہ طیبہ میں بہت سے مقامات ایسے تھے جن میں جناب نبی اقدس ﷺ سے کوئی معجزہ صادر ہوا یا کوئی
خاص ظہور برکت کا واقعہ پیش آیا یا کوئی اور اہم چیز اس مقام کے متعلق ظاہر ہوئی تو مروان بن حکم نے حضرت
معاویہ رضی اللہ عنہ کے حکم سے سعی کی کہ ان مقامات متبرکہ کے متعلق واقفیت حاصل لی جائے۔ پس مروان نے
حضرت ابو قتادہ انصاری رضی اللہ عنہ کو آدمی بھیج کر بلوایا اور ان سے عرض کیا کہ آپ میرے ساتھ ہو کر نبی کریم
ﷺ کے ان خاص خاص مقامات و مواضع پر مجھے مطلع کریں۔

مختصر یہ ہے کہ آثار متبرکہ کی تحقیق و تعین کا یہ کام حضرت امیر معاویہ رضی اللہ عنہ کے عہد خلافت میں ان کی
ہدایت کی روشنی میں مروان بن حکم نے سرانجام دیا تھا۔

((ان مروان لما كان واليا على المدينة من قبل معاوية رَضِيَ اللّٰهُ عَنْهُ ارسل الى ابى

قتادة رَضِيَ اللّٰهُ عَنْهُ ليريه مواقف النبي ﷺ واصحابه فانطلق معه فاراه))^۲

اس چیز کا ذکر قبل ازیں ہم نے اپنی تصنیف ”مسئلہ اقربا نوازی“ ص ۲۶۳-۲۶۴ میں کر دیا ہے اور
یہاں مرید حوالوں کا اضافہ کیا گیا ہے۔

۱۔ کتاب فوج اہلہ ان (خازری) ص ۵۶ تحت بیان دورہ مکہ

۲۔ الاسابہ (ابن حجر) ص ۱۵۸ تحت ابو قتادہ بن رعلی الانصاری رضی اللہ عنہ

الدرر النضر (امام بخاری) ص ۵۴ تحت ذکر سن کان بعد الحسن ابی سفيان، طبع الدہ آباد ہند۔

قصر خل

اسی سلسلے میں مدینہ طیبہ کے احوال بیان کرنے والے مورخین نے ابن شہ کے حوالے سے تحریر کیا ہے کہ حضرت امیر معاویہ رضی اللہ عنہ نے اپنے عہد خلافت میں نعمان بن بشیر رضی اللہ عنہ کو حکم دیا کہ مقام حرہ کے نزدیک دومہ کے راستے پر ایک محل تعمیر کرایا جائے تاکہ اہل مدینہ کے لیے ایک قلعہ کا کام دے سکے۔

بقول بعض اس محل کی تعمیر کے لیے حضرت امیر معاویہ رضی اللہ عنہ نے حاکم مدینہ منورہ مروان بن حکم کو حکم فرمایا تھا پھر مروان نے اس قصر کی تعمیر کے لیے نعمان بن بشیر رضی اللہ عنہ کو متعین کیا۔ اس محل کو ”قصر خل“ کے نام سے پکارا جاتا تھا کیونکہ جو محل بھی راستے پر واقع ہو اسے ”خل“ ہی کہتے تھے۔ ”قصر خل“ کی تعمیر مکمل ہونے پر اس میں ایک سنگین کتبہ نصب کیا گیا جس پر ”لعبد اللہ معاویہ امیر المؤمنین مما عمل نعمان بن بشیر“ کے الفاظ کندہ تھے۔ یعنی اسے نعمان بن بشیر رضی اللہ عنہ نے امیر المؤمنین امیر معاویہ رضی اللہ عنہ کے حکم سے تعمیر کرایا۔

((قال ابن شبة واما قصر خل الذي بظاهر الحرة على طريق دومه فان معاوية رضي الله عنه امر النعمان بن بشير رضي الله عنه ببنائه ليكون حصنا لاهل المدينة ويقال بل امر به معاوية مروان بن الحكم وهو بالمدينة فولاه مروان النعمان بن بشير رضي الله عنه وفيه حجر منقوش فيه "لعبد الله معاوية امير المؤمنين مما عمل نعمان بن بشير" وانما سمي قصر خل لانه على الطريق وكل طريق في حرة او رمل يقال له "خل")

قصر بنی جدیدہ

نیز مورخین نے بعض دیگر قصر بھی ذکر کیے ہیں ان میں سے ایک قصر بنی جدیدہ بھی تھا۔ اس کو حضرت امیر معاویہ رضی اللہ عنہ نے اہل مدینہ کے لیے بطور قلعہ کے بنوایا تھا اور اس قصر کے تعمیری کام پر طفیل بن ابی کعب انصاری رضی اللہ عنہ کو متعین کیا تھا۔ انھوں نے اسے تیار کرایا اور اس دور کی ضرورت کے مطابق اس کے دو دروازے بنوائے گئے اور ”بیر جا“ کا مقام اس کے وسط میں آ گیا۔

((واما قصر بنی جدیدہ۔ فان معاوية بن ابی سفيان رضي الله عنه انما بناه ليكون حصنا وله بابان۔ وكان الذي ولي بناء لمعاوية الطفيل بن ابی کعب

۱ تاریخ مدینہ منورہ ص ۴۷۱ ج ۱ تحت ذکر دار ہشام بن عبدالمک و قصر خل الخ
کتاب وقایع الولاہ (لورالدین کبودی) ص ۱۴۸۹ ج ۳ تحت عنوان قصر خل

الانصارى ﴿١﴾ وفى وسطه بيرحاء﴾^۱

قصر دارین

اسی طرح مدینہ طیبہ میں قصر الدارین کے نام سے ایک مقام تھا اسے حضرت امیر معاویہ ؓ نے تعمیر کرایا تھا۔ یہ مقام ایک صحابی معوان بن معطل ؓ کو جناب نبی کریم ﷺ نے عنایت فرمایا تھا اور اس وقت یہ ایک حائلہ (باغ) کی شکل میں تھا بعد میں امیر معاویہ ؓ نے زرخیر سے خرید کر لوگوں کے فائدے کے لیے قصر کی شکل میں تعمیر کرایا۔

((فباعه من معاوية بن ابی سفیان ؓ بعد ذالك بمال كثير فبناه معاوية بن

ابی سفیان ؓ قصرا وهو الذى يقال له بالمدينة قصر الدارين))^۲

دار القضاء

حضرت عمر فاروق ؓ نے اپنے انتقال سے قبل اپنے صاحبزادے حضرت عبداللہ ؓ اور اپنی صاحبزادی ام المومنین حضرت حفصہ ؓ سے فرمایا کہ میرا فلاں مقام (جسے بعد میں رحبہ القضاء کا نام دیا گیا) فروخت کر کے میرا قرض ادا کیا جائے۔ چنانچہ انھوں نے آنجناب کے انتقال کے بعد اس مقام کو فروخت کر دیا اور حضرت امیر معاویہ ؓ نے اسے اس دور کی وقتی قومی ضروریات کے لیے خرید لیا پھر ایک مدت کے بعد اس مقام کو مسجد میں شامل کر دیا گیا۔

((كانت رحبة القضاء لعمر بن الخطاب ؓ وامر حفصه وعبدالله ابنيه

ؓ ان يبيعها عند وفاته فى دين كان عليه۔ فباعوها من معاوية بن ابی

سفیان ؓ وكانت تسمى دار القضاء وكان معاوية ؓ اشتراها عند

ولايته))^۳

دار القضاء

سہلہ بنت عاصم کہتی ہیں کہ حضرت عبدالرحمن بن عوف ؓ کے لیے ایک دار تھا جس کو دار القضاء کہتے تھے۔ یہ وہ دار تھا جس میں حضرت عمر فاروق ؓ کے نامزد کردہ چھ اشخاص کے متعلق تین شب و روز مشورہ ہوتا

۱ تاریخ مدینہ منورہ (ابن شہ) ص ۷۷ ج ۱ طبع مکتبہ ابن تیمیہ، قاہرہ

وقاء الوقاء (سمودی) ص ۹۶۴، ۹۶۳ ج ۳ تحت الآبار، بیروت

۲ تاریخ مدینہ منورہ (ابن شہ) ص ۷۷ ج ۱ طبع مکتبہ ابن تیمیہ، قاہرہ

۳ تاریخ مدینہ منورہ (ابن شہ) ص ۲۳۳-۲۳۴ ج ۱ مطبوعہ مکتبہ ابن تیمیہ، قاہرہ

وقاء الوقاء (نور الدین سمودی) الجزء الثانی ص ۶۹۸-۶۹۹ تحت زیادت باب القضاء

رہا کہ کس شخص کو خلیفہ المسلمین منتخب کیا جائے چنانچہ حضرت عثمان رضی اللہ عنہ کے خلیفہ منتخب ہونے کا آخری فیصلہ حضرت عبدالرحمن بن عوف رضی اللہ عنہ کے اسی مکان پر ہوا تھا۔ بعد میں اس مکان کو حضرت عبدالرحمن بن عوف رضی اللہ عنہ کے فرزندانوں نے حضرت امیر معاویہ رضی اللہ عنہ کے ہاں فروخت کر دیا اور آپ نے اس مکان میں سرکاری دفاتر اور بیت المال قائم کیا۔

((عن عمتها سہلة بنت عاصم قالت: كان دار القضاء لعبدالرحمن بن عوف
رضی اللہ عنہ وانما سميت دار القضاء لان عبدالرحمن اعتزل فيها ليالي الشورى
حتى قضى الامر- فباعها بنو عبدالرحمن من معاوية بن ابی سفيان رضی اللہ عنہ
وكانت الدواوين فيها وبات المال))^۱

فرش گلوana

مدینہ طیبہ میں مسجد نبوی کے ارد گرد پہلے پتھر میں لگے ہوئے تھے۔ حضرت امیر معاویہ رضی اللہ عنہ نے اپنے اپنے
میں اسے پختہ کرنے کا قصد کیا اور حاکم مدینہ مروان بن حکم کو حکم دیا کہ مسجد نبوی کے قریب کوچہ جات میں پتھر
سے پختہ فرش گلوایا جائے۔ چنانچہ اس فرمان کے موافق مسجد نبوی کے قرب و جوار میں گلیوں کو پختہ کیا گیا۔
((ان الذي بنى حوالى مسجد رسول الله ﷺ بالحجارة معاوية بن ابی
سفيان رضی اللہ عنہ امر بذلك مروان ابن الحكم))^۲

((فامرہ معاوية رضی اللہ عنہ تبليط ما سرى ذالك مما قارب المسجد ففعل))^۳

مختصر یہ ہے کہ حضرت امیر معاویہ رضی اللہ عنہ نے اپنے دور خلافت میں ”حرمین شریفین“ کی بہت اہم خدمات
سر انجام دیں۔ ان میں سے چند ایک کا یہاں اجمالاً ذکر کیا گیا۔ اس سے حضرت موصوف کی اہل حرمین
شریفین کے حق میں عقیدت مند کا شوق ملتا ہے اور ان کی ملحق خدمات کا جذبہ نمایاں طور پر پایا جاتا ہے۔

رعایا کی خبر گیری

علماء ذکر کرتے ہیں کہ حضرت امیر معاویہ رضی اللہ عنہ کا تعلق اپنی رعایا کے ساتھ نہایت عمدہ تھا اور آں
موصوف نے رعایا کے احوال کی خبر گیری کے لیے ایک نظم قائم کیا ہوا تھا۔ وہ اس طرح کہ حضرت امیر معاویہ
رضی اللہ عنہ کی طرف سے ہر قبیلہ کی خبر گیری کے لیے ایک شخص متعین کیا جاتا تھا، وہ ان قبائل کی محافل میں جا کر
حالات معلوم کرتا کہ

① اس قبیلہ میں کوئی بچہ مولود ہوا ہے یا نہیں؟

۱۔ تاریخ مدینہ منورہ (ابن شد) ص ۲۳۳ ج ۱ مطبوعہ مکتبہ ابن تیمیہ قاہرہ

۲۔ تاریخ مدینہ منورہ (ابن شد) ص ۱۶۱ ج ۱ مطبوعہ مکتبہ ابن تیمیہ قاہرہ

۲) اس قبیلہ میں گزشتہ رات کوئی نیا واقعہ تو پیش نہیں آیا؟

۳) اس قبیلہ میں کوئی مہمان فروکش ہوا ہے یا نہیں اور مہمان کی ضروریات کیا ہیں؟

چنانچہ اس طریق کار سے وہ شخص احوال معلوم کرنے کے بعد دفتر میں پہنچتا اور نومولود کا نام اور دیگر ضروری کوائف ایک رجسٹر میں درج کرتا تھا تا کہ ان کی ضروریات کو پورا کرنے کا مناسب انتظام کیا جائے اور وظیفہ مقرر کیا جائے۔

ابن عساکرؒ نے ذکر کیا ہے کہ:

((عن ابی قبیل قال کان معاویہ قد جعل فی کل قبیل رجلا وکان رجل منا یکنی ابا الجیش یصح فی کل یوم فیدور علی المجالس ہل ولد فیکم اللیلۃ ولد ہل حدث اللیلۃ حدث ہل نزل بکم الیوم نازل فیقولون ولد لفلان غلام و لفلان فیقول فما سمی فیقال له فیکتب فیقول ہل نزل بکم اللیلۃ نازل قال فیقولون نعم نزل رجل من اهل الیمن سیمونہ وعیالہ فاذا فرغ من القبیل کلہ اتی الدیوان فواقع اسماء ہم فی الدیوان))^۱

اور الہدایہ میں ہے کہ:

((فاذا اخبر بذلك اثبت فی الدیوان یعنی لیجری علیہ الرزق))

فطیم کے لیے وظیفہ

بچوں کے وظائف کے سلسلے میں علماء نے حضرت امیر معاویہؓ کے عہد خلافت کی یہ چیز ذکر کی ہے کہ جب نومولود فطیم ہو جاتا یعنی شیرخواری کا دور ختم کرتا تو اس کے لیے سرکاری طور پر وظیفہ مقرر کر دیا جاتا تھا۔

((فلما کان معاویہؓ فرض ذالک للفطیم))^۲

ان واقعات کے ذریعے سے آں موصوف کے عہد میں پبلک کی حمایت اور مفاد عامہ کے لحاظ اور ان کے ساتھ حسن معاشرت کا مسئلہ خوب واضح ہوتا ہے۔

۱ تاریخ ابن عساکر (مخطوطہ ترکی) ص ۲۹۷ ج ۱۶ تحت ترجمہ معاویہ بن ابی سفیانؓ

مشہاج السنہ (ابن حبیب) ص ۱۸۵ ج ۳

الطبری (ذہبی) ص ۳۸۸

الہدایہ (ذہبی) ص ۱۳۳ ج ۸ تحت تذکرہ امیر معاویہؓ

یہ مضمون قبل از یہ "مسئلہ اقربا نوازی" ص ۱۵۳ پر ذکر کیا گیا ہے۔

۲ کتاب فتوح البلدان (بلاذری) ص ۳۶۳ تحت ذکر عطاء الخ

ایذا سے بچاؤ کی تدبیر

مفاد عامہ کے سلسلے میں مورخین ذکر کرتے ہیں کہ حضرت امیر معاویہ رضی اللہ عنہ جب حضرت عثمان رضی اللہ عنہ کی طرف سے علاقہ شام اور الجزائر پر عامل تھے تو علاقہ ”نصیبین“ کے والی نے آپ کی خدمت میں ایک مکتوب ارسال کیا جس میں یہ شکایت ذکر کی کہ یہاں مسلمانوں کی ایک جماعت بچھوؤں کی کثرت کی وجہ سے بڑی تکلیف میں مبتلا ہے۔ اس پر حضرت امیر معاویہ رضی اللہ عنہ نے جواب میں تحریر فرمایا کہ آپ علاقہ کے لوگوں کے ذمہ لگائیں کہ وہ عقارب (بچھوؤں) کی ایک خاص تعداد پکڑ کر لائیں۔ چنانچہ جب بچھو پکڑ کر لائے جاتے تو انہیں قتل کر دیا جاتا۔ اس طرح اس علاقہ میں بچھوؤں کی کثرت قلت میں تبدیل ہو گئی۔

((وحدثني ابو حفص الشامي عن حماد بن عمرو النصيبى قال كتب عامل نصيبين الى معاوية رضي الله عنه وهو عامل عثمان رضي الله عنه على الشام والجزيرة يشكو اليه ان جماعة من المسلمين ممن معه اصابوا بالعقارب. فكتب اليه يامرهم ان يوظف على اهل كل حيز من المدينة عدة من العقارب مسمومة في كل ليلة ففعل فكانوا ياتونه بها فيامر بقتلها))^۱

حاصل یہ ہے کہ فصل ہذا میں رفاہی امور اور مفاد عامہ کی چیزوں کا اختصاراً ذکر کیا گیا ہے اس سے حضرت معاویہ رضی اللہ عنہ کے دور کی ملتی خدمات کا نقشہ سامنے آتا ہے اور اہل اسلام کی خیر خواہی کا جذبہ نمایاں طور پر پایا جاتا ہے۔

۱۔ فتوح البلدان (بلاذری) ص ۱۸۶ تحت فتوح الجزائر

مجم البلدان (یا قوت توی) ص ۲۸۹ ج ۱۹ تحت ذکر نصیبین۔

فصل پنجم

علمی مذاکرات اور ثقافتی کارنامے

حضرت امیر معاویہ رضی اللہ عنہ کے علمی مذاکرات اور ثقافتی کارناموں کے سلسلے میں چند ایک چیزیں یہاں مختصر طریق سے ذکر کی جاتی ہیں۔ اس سے آجنگاہ کے علمی ذوق اور دینی وفاق اور قومی خدمات کا اندازہ ہو سکتا ہے۔ حضرت امیر معاویہ رضی اللہ عنہ ایک اہم علمی مقام و مرتبہ کے حامل تھے آں موصوف نے جہاں اکابر صحابہ کرام رضی اللہ عنہم سے روایات نقل کی ہیں وہاں ایک جماعت صحابہ کرام رضی اللہ عنہم اور تابعین نے حضرت امیر معاویہ رضی اللہ عنہ سے بھی احادیث نبوی نقل کی ہیں۔ یعنی حضرت امیر معاویہ رضی اللہ عنہ جس طرح احادیث نبوی کے راوی ہیں اسی طرح وہ بہت سے صحابہ کرام رضی اللہ عنہم اور تابعین حضرات کے مروی عنہ بھی ہیں اور راوی و مروی عنہ کے دونوں شرفوں سے مشرف ہیں۔

اس فن کے علماء نے تحریر کیا ہے کہ درج ذیل جلیل القدر فقہائے صحابہ کرام رضی اللہ عنہم نے آں موصوف سے روایات نقل کی ہیں:

مثلاً عبداللہ بن عباس، عبداللہ بن عمر، عبداللہ بن زبیر، جریر بن عبداللہ بکلی، معاویہ بن خدیج، سائب بن یزید، نعمان بن بشیر، ابوسعید خدری اور ابوامامہ بن سہل وغیرہم رضی اللہ عنہم۔

اور کبار تابعین اور فقہاء میں سے درج ذیل حضرات نے آں موصوف سے روایات نقل کی ہیں:

مثلاً افضل التابعین حضرت سعید بن مسیب، عبداللہ بن حارث بن نوفل، قیس بن ابی حازم، ابو ادریس خولانی اور ان کے بعد کے حضرات مثلاً عیسیٰ بن طلحہ، محمد بن جبیر بن مطعم، حمید بن عبدالرحمن بن عوف، ابو جلیز، حمران مولیٰ عثمان بن مہر یز، علقمہ بن ابی وقاص، عمیر بن ہانی، ہام بن منہ، ابو عریان نخعی، مطرف بن عبداللہ بن شعیب وغیرہم رضی اللہ عنہم۔

علامہ ابن حجر کی رحمت فرماتے ہیں کہ:

((هؤلاء الاثمة الاسلام الذين رووا عنه. تعلم انه كان مجتهدا ای مجتهد وفقہایا ای فقیہ))^۱

۱۔ تلمیح البیان (ابن حجر کی) ص ۲۶ تحت فصل ثانی فی فضائلہ و مناقبہ (مبعصر) مع الصواعق المحرقة

اسد القاب (ابن اثیر جزی) ص ۳۸۷ ج ۳ تحت معاویہ بن ابی سفیان رحمہ اللہ

الاسابہ (ابن جریر صفاتی) ص ۴۱۲-۴۱۳ ج ۳ تحت معاویہ بن ابی سفیان رحمہ اللہ مع الاستیعاب

”یعنی مندرجہ بالا حضرات وین اسلام کے ائمہ کرام اور پیشوا ہیں۔ ان لوگوں نے حضرت امیر معاویہ رضی اللہ عنہ سے دینی روایات نقل کی ہیں۔ آپ کو معلوم ہونا چاہیے کہ حضرت امیر معاویہ رضی اللہ عنہ کتنے ارفع درجے کے مجتہد اور کتنے اعلیٰ درجے کے فقیہ تھے۔“

نیز امام نووی رحمہ اللہ نے ذکر کیا ہے کہ حضرت امیر معاویہ رضی اللہ عنہ سے ایک سو تریسٹھ (۱۶۳) احادیث نبوی منقول ہیں۔

یہ چیز قبل ازیں کتاب مسئلہ اقربا نوازی صفحہ ۱۴۲ پر ذکر ہو چکی ہے۔

اتنی کثیر تعداد میں احادیث نبویہ رضی اللہ عنہ کے راوی ہونے سے حضرت امیر معاویہ رضی اللہ عنہ کا علمی مقام اور دینی شغف بخوبی واضح ہوتا ہے۔ علاوہ ازیں حدیث نبوی رضی اللہ عنہ کے نقل کرنے اور وعظ گوئی کے مسئلہ میں آں موصوف کے عہد خلافت میں خاص احتیاط کی جاتی تھی تاکہ احکام شرعی اور دینی امور میں کسی قسم کا بے جا تصرف نہ کیا جاسکے۔

اور شافعی امور کے سلسلے میں آنجناب کی قابل قدر خدمات پائی جاتی ہیں اور اسی ضمن میں یونانی طب کو عربی زبان میں منتقل کرنے کا کارنامہ قابل ستائش اور لائق تحسین امر ہے۔ بقدر ضرورت ان چیزوں کا ذکر فصل ہذا میں کیا جا رہا ہے۔

بعض مرویات

(الف) اس سلسلے میں یہاں مضمون کے طور پر حضرت امیر معاویہ رضی اللہ عنہ سے مروی چند ایک روایات ذکر کی جاتی ہیں۔ ایک روایت میں انصار کے مقام و مرتبہ کو جناب نبی کریم ﷺ کی زبان مبارک سے اس طرح بیان کیا گیا ہے:

یزید بن جاریہ رضی اللہ عنہ کہتے ہیں کہ میں انصار کی ایک جماعت میں بیٹھا تھا کہ ہم پر حضرت امیر معاویہ رضی اللہ عنہ کا گزر ہوا۔ آپ نے دریافت فرمایا کہ آپ لوگ کس قسم کی گفتگو میں مصروف تھے۔ لوگوں نے کہا کہ ہم انصار کے متعلق کلام کر رہے تھے۔ حضرت امیر معاویہ رضی اللہ عنہ نے فرمایا کہ کیا میں بھی (انصار کے متعلق) ایک حدیث بیان کروں جو میں نے جناب نبی کریم ﷺ سے سماعت کی ہے؟ لوگوں نے کہا کہ ہاں اے امیر المؤمنین! فرمائیے۔

اس پر حضرت امیر معاویہ رضی اللہ عنہ نے کہا کہ میں نے جناب نبی اقدس ﷺ سے سنا ہے آنجناب ﷺ فرما رہے تھے کہ جو شخص انصار سے محبت رکھے گا اللہ تعالیٰ اس سے محبت فرمائیں گے اور جو انصار کو ناپسند کرے گا اللہ تعالیٰ اسے ناپسند فرمائے گا۔

((عن یزید بن جاریہ انه کان جالسا فی نفر من الانصار فمر علیہم معاویہ رضی اللہ عنہ فسألہم عن حدیثہم فقالوا: کنا فی حدیث من حدیث الانصار فقال معاویہ رضی اللہ عنہ افلا ازیدکم حدیثا سمعته من رسول اللہ ﷺ؟ قالوا: بلی یا امیر المؤمنین! قال: سمعت رسول اللہ ﷺ یقول: من احب الانصار احبه الله ومن ابغض الانصار ابغضه الله))^۱

(ب) اسی طرح درج ذیل روایت حضرت عبداللہ بن عباس رضی اللہ عنہ نے حضرت امیر معاویہ رضی اللہ عنہ سے نقل کی ہے اور ان کی توثیق کی ہے۔

حضرت امیر معاویہ رضی اللہ عنہ سے مشہور ہاشمی بزرگ عبداللہ بن عباس رضی اللہ عنہ روایت نقل کرتے ہیں کہ حضرت امیر معاویہ رضی اللہ عنہ نے ان کو خبر دی کہ سردار دو عالم ﷺ نے مقرر (تعیین) سے اپنے مبارک تراشے۔ حضرت ابن عباس رضی اللہ عنہ کے بعض شاگردوں نے عرض کیا کہ حضرت امیر معاویہ رضی اللہ عنہ کے سوا کسی دوسرے صاحب سے ہم تک یہ روایت نہیں پہنچی تو حضرت عبداللہ بن عباس رضی اللہ عنہ نے جواب فرمایا کہ حضرت امیر معاویہ رضی اللہ عنہ حضور ﷺ پر اہتمام لگانے والے نہیں ہیں۔ (یعنی ان کی روایت درست ہے)

((عن ابن عباس رضی اللہ عنہ ان معاویہ اخبرہ انه رای رسول اللہ ﷺ قصر من شعرہ بمشقص فقلنا لابن عباس رضی اللہ عنہ ما بلغنا هذا الا عن معاویہ رضی اللہ عنہ فقال ما کان معاویہ رضی اللہ عنہ علی رسول اللہ ﷺ متھما))^۲

یہ روایت ”اقربا نوازی“ ص ۱۳۸ پر بھی ذکر ہو چکی ہے۔

(ج) حضرت علی المرتضیٰ رضی اللہ عنہ کے صاحبزادے محمد بن حنفیہ ہاشمی رضی اللہ عنہ نے بھی حضرت امیر معاویہ رضی اللہ عنہ سے درج ذیل روایت نقل کی ہے۔

فرماتے ہیں کہ امیر معاویہ رضی اللہ عنہ سے منقول ہے کہ جناب نبی کریم ﷺ نے فرمایا: ”العمری“ یعنی جو چیز کسی شخص کو عمر بھر کے لیے دی جائے تو وہ اس کے لیے جائز اور درست ہے۔

((عن محمد بن علی (الحنفیہ) عن معاویہ بن ابی سفیان رضی اللہ عنہ قال سمعت رسول اللہ ﷺ یقول: العمری جائزة لاهلها))^۳

۱۔ مسند ابن ابی شیبہ ص ۱۵۸ ج ۱۲ کتاب القضاک شیخ کراچی

۲۔ مسند امام احمد ص ۹۵ ج ۳ تحت منادات معاویہ بن ابی سفیان رضی اللہ عنہ

۳۔ منیہ المعبود فی ترحیب مسند ابی داؤد اہلبیاض ص ۲۱۹ ج ۱ باب حج الحج الی المعرة۔

۴۔ مسند امام احمد ص ۹۷ ج ۳ تحت حدیث معاویہ بن ابی سفیان رضی اللہ عنہ

۵۔ تہذیب التہذیب (ابن حجر) ص ۳۵۳ ج ۹ تحت محمد بن علی بن ابی طالب رضی اللہ عنہ

(یہ روایت قبل ازیں ”مسئلہ اقربا نوازی“ ص ۴۰ پر ذکر کی جا چکی ہے۔)

اکابر ہاشمی حضرات نے متعدد روایات حضرت معاویہ رضی اللہ عنہ سے نقل کی ہیں یہ چیزیں ان بزرگوں کے باہم دینی اعتماد پر دلالت کرتی ہیں اور ان کے باہمی علمی مذاکرات و تعلقات کو واضح کرتی ہیں۔
نقل حدیث اور وعظ گوئی میں احتیاط

① اور حضرت امیر معاویہ رضی اللہ عنہ احادیث نبویہ ﷺ کے نقل کرنے اور جمع کرنے میں خاص احتیاط کیا کرتے تھے۔ اسی سلسلے میں عبداللہ بن عامر مکی کہتے ہیں کہ میں نے حضرت امیر معاویہ رضی اللہ عنہ سے سنا کہ بیان روایت کے متعلق ہدایات دیتے ہوئے فرما رہے تھے کہ (بے احتیاطی سے) احادیث مت بیان کرو۔ ہاں وہ روایات جو عہد فاروقی میں بیان کی جاتی تھیں انھیں ذکر کیا کرو کیونکہ حضرت عمر فاروق رضی اللہ عنہ خدا خوفی کرنے والے تھے (وہ اپنے عہد میں بے اصل روایات کو جاری نہیں ہونے دیتے تھے) اس فرمان کے بعد حضرت امیر معاویہ رضی اللہ عنہ نے اپنی طرف سے ایک مرفوع روایت بیان کرتے ہوئے کہا کہ میں نے جناب نبی کریم ﷺ سے سنا، فرماتے تھے کہ ”من یرد اللہ بہ خیرا یرفقہ فی الدین“ یعنی جس کے حق میں اللہ تعالیٰ خیر کا ارادہ کرتے ہیں اسے دین میں بہتر کچھ عطا فرماتے ہیں۔^۱

② اس طرح نعمان بن بشیر رضی اللہ عنہ کہتے ہیں کہ میں نے حضرت امیر معاویہ رضی اللہ عنہ کی خدمت میں ام المومنین حضرت عائشہ صدیقہ رضی اللہ عنہا سے ایک روایت بیان کی تو آپ نے میرے بیان پر اکتفا نہ کیا بلکہ اس روایت کی تصدیق اور تحقیق کے لیے خود حضرت عائشہ صدیقہ رضی اللہ عنہا کی خدمت میں ایک مکتوب ارسال کیا کہ آپ میری طرف وہ حدیث نبوی تحریر کر کے روانہ فرمائیں چنانچہ حضرت عائشہ صدیقہ رضی اللہ عنہا نے وہ روایت تحریر کر کے حضرت امیر معاویہ رضی اللہ عنہ کی طرف ارسال فرمائی۔

((قال فاخبرته معاویہ بن ابی سفیان ؓ فلم یرض بالذی اخبرته حتی

کتب الی ام المؤمنین ان اکتبی الی بہ۔ فکتبت الیہ بہ کتابا))^۲

③ محمد بن جبیر بن مطعم رضی اللہ عنہ ذکر کرتے ہیں کہ قریش کا ایک وفد حضرت امیر معاویہ رضی اللہ عنہ کی خدمت میں گیا ہوا تھا۔ حضرت موصوف کو یہ چیز پہنچائی گئی کہ ایک صاحب کہتے ہیں کہ غنقریب قبیلہ قحطان کا ملک پر قبضہ ہو جائے گا (یعنی قریش کی خلافت نہ رہے گی)۔ یہ معلوم کر کے حضرت معاویہ رضی اللہ عنہ ناراض ہو گئے اور ایک خطبہ کی شکل میں مسئلہ کو بیان کرتے ہوئے حمد و ثنا کے بعد فرمایا کہ مجھے اطلاع دی گئی ہے کہ بعض لوگ ایسی

۱۔ مسند امام احمد ص ۹۹ ج ۴ تحت حدیث معاویہ بن ابی سفیان رضی اللہ عنہ

مسلم شریف ص ۳۳۳ ج ۴ تحت باب انہی عنہ مسئلہ، بیع دلی

ج۔ الہدایہ والنباہیہ (نن کثیر) ص ۴۰۷ ج ۷ تحت حدیث آخر (افعال مہین رضی اللہ عنہ)

روایات بیان کرتے ہیں کہ جو نہ کتاب اللہ میں ہیں اور نہ آنجناب ﷺ سے منقول ہیں۔ یہ ناواقف لوگ ہیں ان کی خواہشات کے مطابق برگشتہ کر دینے والی باتوں سے آپ لوگ اجتناب کریں۔ میں نے آنجناب ﷺ سے سنا ہے کہ (امر خلافت) قوم قریش میں ہوگا جب تک کہ دین الہی قائم رکھیں گے، اور جو بھی اس معاملہ میں آن سے نزاع کرے گا اللہ تعالیٰ اس کو منہ کے بل گرا دیں گے۔

((فغضب معاویہ رضی اللہ عنہ فقال فأنشی علی اللہ عزوجل بما هو اہلہ ثم قال اما بعد فانه بلغنی ان رجالا منکم یحدثون احادیث لیست فی کتاب اللہ ولا توثر عن رسول اللہ ﷺ اولئک جہالکم فاباکم والا تاتنی التی تفضل اہلہا فانی سمعت رسول اللہ ﷺ یقول ان هذا الامر فی قریش لا ینازعہم احد الا اکبه اللہ علی وجہہ ما اقاموا الدین))^۱

⑤ نیز بیان روایت میں احتیاط کرنے کا ایک اور واقعہ بیان کیا جاتا ہے کہ ربیعہ بن یزید کہتے ہیں کہ ایک بار حضرت امیر معاویہ رضی اللہ عنہ نے مسلمہ بن مخلد رضی اللہ عنہ کی طرف کتب ارسال کیا کہ عبد اللہ بن عمرو بن عاص جو مصر میں مقیم ہیں ان سے درج ذیل روایت کے متعلق استفسار کریں کہ کیا انہوں نے یہ روایت جناب نبی کریم ﷺ سے سماعت کی ہے کہ جناب نبی اقدس ﷺ فرماتے تھے ”اللہ تعالیٰ ایسی امت کو پاک اور باہرکت نہیں فرماتا جس امت میں حق کا فیصلہ نہیں کیا جاتا اور جس امت کے ضعیف لوگ اپنا حق قوی لوگوں سے پہلوت نہیں حاصل کر سکتے۔“ مزید تحریر کیا کہ اگر عبد اللہ بن عمرو کہیں کہ میں نے یہ روایت جناب نبی اقدس ﷺ سے سنی ہے تو بذریعہ قاصد مجھے اطلاع دیں۔

چنانچہ مسلمہ بن مخلد رضی اللہ عنہ نے مصر میں عبد اللہ بن عمرو رضی اللہ عنہ سے مذکورہ بالا روایت کے متعلق دریافت کیا تو انہوں نے اس کی تصدیق کی۔ اس کے بعد مسلمہ بن مخلد رضی اللہ عنہ مصر سے شام پہنچے اور حضرت امیر معاویہ رضی اللہ عنہ کو روایت کے سماعت کرنے کی خبر دی۔ اس پر حضرت امیر معاویہ رضی اللہ عنہ نے فرمایا کہ میں نے بھی یہ روایت جناب نبی کریم ﷺ سے سماعت کی تھی لیکن میں اس کی تائید و تصدیق کرنا چاہتا تھا۔

((عن ربیعة بن یزید ان معاویہ رضی اللہ عنہ کتب الی مسلمة بن مخلد رضی اللہ عنہ ان سل عبد اللہ بن عمرو بن العاص رضی اللہ عنہ هل سمع رسول اللہ ﷺ یقول لا قدمست امة لا یأخذ ضعیفہا حقہ من قویہا وهو غیر مضطہد۔ فان قال نعم فاحملہ علی البرید۔ فسأله فقال نعم۔ فحمله علی البرید من مصر الی الشام فسأله معاویہ رضی اللہ عنہ فاخبرہ فقال معاویہ وانا قد سمعته ولكن احببت

ان اثبت۔ رواہ الطبرانی و رجالہ ثقات))^۱

⑤ چنانچہ اسی سلسلے میں حضرت سیدنا معاویہ رضی اللہ عنہ کے دور میں حصول روایت کا ایک دیگر واقعہ محدثین ذکر کرتے ہیں۔ جس سے حضرت امیر معاویہ رضی اللہ عنہ کی حفاظت حدیث و جمع روایت میں مساعی جمیلہ نمایاں طور پر پائی جاتی ہے۔

ایک مرتبہ سیدنا معاویہ رضی اللہ عنہ نے مغیرہ بن شعبہ رضی اللہ عنہ (جو اس وقت کوفہ کے حاکم تھے) کی طرف تحریر کیا کہ آپ جناب نبی کریم ﷺ کی چند احادیث زیر قلم کر کے میری طرف ارسال کریں۔ چنانچہ اس فرمان کے مطابق حضرت مغیرہ بن شعبہ رضی اللہ عنہ نے کوفہ سے احادیث تحریر کر کے ارسال کیں جن میں ورنہ ذیل فرمان نبوی مذکور تھا:

((اقال فكتب اليه اني سمعت رسول الله ﷺ يتعوذ من ثلاثة من عقوق الامهات ومن واد البنات ومن منع وهات و سمعته ينهى عن ثلاثة عن قيل وقال واضاعة المال وكثرة السؤال قال وسمعته يقول: اللهم لا مانع لما اعطيت ولا راد لما قضيت ولا ينفع ذا الجند منك الجدد))^۲

”مطلب یہ ہے کہ مغیرہ بن شعبہ رضی اللہ عنہ نے کوفہ سے امیر معاویہ رضی اللہ عنہ کی طرف جواباً تحریر کیا کہ میں نے جناب نبی کریم ﷺ سے سنا ہے کہ آپ تین چیزوں والدہ کی نافرمانی، لڑکیوں کو زندہ درگور کرنے اور جو چیز اپنے پاس ہے اس کو دینے سے انکار کرنے سے پناہ مانگتے تھے۔ اور میں نے نبی اقدس ﷺ سے سنا ہے کہ آپ تین چیزوں قیل وقال (غیر ضروری بحث و مباحثہ) اور مال کو ضائع کرنے اور بے جا کثرت سوال سے منع فرماتے تھے۔“

معلوم ہوا کہ حضرت امیر معاویہ رضی اللہ عنہ کا علمی ذوق بہت عمدہ تھا اور آں موصوف جمع حدیث و حصول روایت کے باب میں بہت احتیاط اور کوشش کرتے تھے اور مصر، شام اور کوفہ تک قاصد روانہ کر کے ثقہ لوگوں کے ذریعے سے حدیث کی تصدیق و تائید حاصل کرتے تھے۔

⑥ حضرت امیر معاویہ رضی اللہ عنہ کے عہد خلافت میں جس طرح بیان روایت کے باب میں احتیاط کی جاتی اور اس کے حصول میں کوشش کی جاتی تھی، اسی طرح وعظ گوئی یا عام قصہ گوئی پر خلیفہ وقت کی جانب سے

۱۔ مجمع الزوائد (بخاری) ص ۲۰۹ ج ۵ باب انما حق الضعيف من القوي، طبع مصر۔

۲۔ مسند عبد بن حمید ص ۵۱۰-۵۱۱ (الطبری ۲۳۹ھ) تحت مغیرہ بن شعبہ رضی اللہ عنہ روایت نمبر ۳۹۱

مسند احمد ص ۲۵۰-۲۵۳ ج ۳ تحت مسند مغیرہ بن شعبہ رضی اللہ عنہ طبع مصر

مجمع الزوائد ص ۳۳۳ ج ۸ روایت نمبر ۵۵۳۔

کنٹرول تھا تا کہ ہر کہ و مہ اٹھ کر بے سرو پا چیزیں نہ بیان کرنے لگے اور جاہل نا اہل لوگ غلط بیانی سے عوام الناس کو گمراہ نہ کریں۔ یہ سب چیزیں مخالفت دین کی خاطر اختیار کی جاتی تھیں اس سلسلے میں چند ایک امور ذکر کیے جاتے ہیں۔

⑥ ابو عامر عبداللہ بن یحییٰ کہتے ہیں کہ ایک بار ہم نے حضرت امیر معاویہ رضی اللہ عنہ کی معیت میں فریضہ حج ادا کیا۔ جب ہم مکہ مکرمہ پہنچے تو ہمیں اطلاع دی گئی کہ بنی مخزوم کا ایک غلام اس شہر میں قصہ گوئی کرتا ہے۔ حضرت امیر معاویہ رضی اللہ عنہ نے اس قصہ گو کو بلوا کر اس سے دریافت فرمایا کہ کیا تجھے قصہ گوئی کی اجازت ملی ہوئی ہے؟ اس نے کہا کہ نہیں۔ حضرت امیر معاویہ رضی اللہ عنہ نے فرمایا کہ تو بلا اجازت قصہ گوئی کیوں کرتا ہے؟ اس نے کہا کہ ہمیں خدا تعالیٰ نے علم دیا ہے اور ہم اسے پھیلاتے ہیں۔ اس پر حضرت امیر معاویہ رضی اللہ عنہ نے فرمایا کہ اگر میں نے پہلے تجھے منع کیا ہوتا تو آج تجھے سزا دیتا۔

((عن ابی عامر عبداللہ بن یحییٰ قال حججنا مع معاویہ بن ابی سفیان رضی اللہ عنہما فلما قدمنا مکة اخبر بقاص یقص علی اهل مکة مولی لبنی (مخزوم) او (فروخ) فارسل الیه معاویہ رضی اللہ عنہ فقال امرت بهذه القصص؟ قال: لا۔ قال فما حملک علی ان تقص بغیر اذن؟ قال فنشئ علماء علمنا اللہ عزوجل فقال معاویہ رضی اللہ عنہ لو کنت تقدمت الیک لقطعت منک طائفة (وفی بعض الروایات... منک طابقاً))^۱

⑦ اسی طرح حضرت امیر معاویہ رضی اللہ عنہ کے دور میں کعب احبار وعظ کہتے تھے لیکن جب انھیں جناب نبی کریم ﷺ کا فرمان پہنچا کہ آنجناب فرمایا کرتے تھے کہ وعظ اور نصیحت گوئی امیر وقت اور حاکم کے ذمے ہے یا اس شخص کا کام ہے جسے حاکم وقت نے اجازت دی ہو، تیسرا شخص قتال اور محکف ہے (یعنی بزور وعظ گوئی کرنے والا ہے) تو اس کے بعد جناب کعب احبار نے وعظ گوئی ترک کر دی اور اس کام سے رک گئے۔ جب حضرت امیر معاویہ رضی اللہ عنہ کو یہ حالات معلوم ہوئے تو آں موصوف نے آپ کو خصوصی طور پر اجازت دیتے ہوئے حکم فرمایا کہ آپ وعظ اور نصیحت کر سکتے ہیں چنانچہ اس کے بعد جناب کعب وعظ و نصیحت فرمایا کرتے تھے۔

((کان کعب یقص قبلہ حدیث النبی ﷺ لا یقص الا امیر او مامور

۱۔ مستدرک حاکم ص ۱۸۸ ج ۱ تحت کتاب العلم، طبع اول حیدرآباد دکن۔

کتاب المعروف (الدرر) (ابو یوسف ہوسی) ص ۳۳۱-۳۳۲ ج ۲ تحت ابی عامر عبداللہ بن یحییٰ

او محتال۔ فتروک القصص حتی امرہ معاویہ رضی اللہ عنہ فصار یقدس بعد ذالک))^۱
دینی مسائل کی اہمیت

لمی مذاکرات کے سلسلے میں حضرت امیر معاویہ رضی اللہ عنہ دیگر اکابر صحابہ کرام رضی اللہ عنہم سے بعض اوقات دینی مسائل دریافت کرتے تھے اور اس میں اکابر سے رائے حاصل کرنے میں انقباض نہیں رکھتے تھے حضرت موصوف کا یہ طریق کار ان کے اخلاص فی الدین کی خاص علامت ہے اور باہم دینی روابط کا مظاہرہ ہے اور شرعی مسائل میں اتفاق و اتحاد کا واضح ثبوت ہے۔ اس سلسلے میں چند ایک روایات پیش خدمت ہیں:

① سلیمان بن یسار رضی اللہ عنہ کہتے ہیں کہ شام کے علاقے میں ایک شخص احوص نے اپنی زوجہ کو طلاق دے دی اور وہ مطلقہ عورت اپنی طلاق کی عدت گزارتے ہوئے تیسرے حیض میں تھی کہ احوص کا انتقال ہو گیا۔ اس کی وراثت کے سلسلے میں حضرت امیر معاویہ رضی اللہ عنہ نے مشہور صحابی زید بن ثابت رضی اللہ عنہ کی خدمت میں آ دی بھیج کر مسئلہ وراثت دریافت کیا تو جواب میں حضرت زید بن ثابت رضی اللہ عنہ نے حضرت امیر معاویہ رضی اللہ عنہ کی خدمت میں اپنی رائے کا اظہار کرتے ہوئے لکھا کہ چونکہ بیوہ تیسرے حیض میں داخل ہو چکی تھی اس لیے زوجین ایک دوسرے سے بری ہو چکے ہیں اور ان کی باہم وراثت جاری نہیں ہوگی۔ (یہ مسئلہ مختلف فیہ ہے اور یہ اس مسئلہ میں ایک صحابی کی تحقیق ہے)

((عن سلیمان بن یسار ان الاحوص هلك بالشام حين دخلت امرأته في الدم من الحيضة الثالثة وقد كان طلقها فكتب معاوية بن ابي سفيان رضی اللہ عنہما الى زید بن ثابت رضی اللہ عنہ يسأله عن ذالک فكتب اليه زید انها اذا دخلت في الدم من الحيضة الثالثة فقد برئت منه وبری منها۔ لا يرثها ولا ترثه۔ رواه مالک))^۲

② مسائل شرعیہ کی دریافت کے سلسلے میں ایک دوسرا واقعہ محدثین اس طرح ذکر کرتے ہیں کہ مشہور تابعی سعید بن مسیب رضی اللہ عنہ کہتے ہیں کہ علاقہ شام میں ایک شخص نے اپنی زوجہ کے ساتھ ایک اجنبی شخص کو قابل اعتراض حالت میں پایا تو اس نے اس اجنبی مرو یا اپنی زوجہ کو قتل کر دیا۔ اس معاملہ کی قضا اور فیصلہ میں حضرت امیر معاویہ رضی اللہ عنہ کو احوال ہوا تو آپ نے حضرت ابو موسیٰ اشعری رضی اللہ عنہ کی خدمت میں حضرت علی المرتضیٰ رضی اللہ عنہ سے اس مسئلے کا حل طلب کرنے کے لیے مکتوب لکھا۔ ابو موسیٰ اشعری رضی اللہ عنہ نے شرعی مسئلے کا حل

۱۔ ساہ (ابن حجر) ص ۲۹۸ ج ۳ تحت (۷۳۹۸) کہ بن داغ۔

۲۔ کتاب الفصاح والمذکرین (ابن جوزی) ص ۲۸ تحت باب ۳ فی انه لا یصل الا باذن الخ
 ج مشکوٰۃ شریف ص ۲۸۹ فصل ثالث باب العدة بروایت امام مالک رحمہ اللہ طبع دہلی۔

جناب علی المرتضیٰ رضی اللہ عنہ سے دریافت کر کے حضرت امیر معاویہ رضی اللہ عنہ کی خدمت میں ارسال کیا۔ جناب علی المرتضیٰ رضی اللہ عنہ نے جواباً تحریر کیا کہ اگر قاتل چار شاہد پیش نہ کر سکے تو قتل کی دیت ادا کرے (یعنی بد بدشتران دیت را)

((مالك عن يحيى بن سعيد عن سعيد بن المسيب ان رجلا من اهل الشام وجد مع ا راته رجلا فقتله او قتلها فاشكل على معاوية بن ابي سفيان رضي الله عنه القضاء فيه فكتب الى ابي موسى الاشعري رضي الله عنه يسأل له على بن ابي طالب رضي الله عنه عن ذالك فقال ابو موسى عن ذالك فقال ابو موسى رضي الله عنه كتب الى معاوية بن ابي سفيان رضي الله عنه اسالك عن ذالك فقال على رضي الله عنه انا ابو الحسن: ان لم يأت باربعة شهداء فليعط برمته))^۱

۵) حضرت علی المرتضیٰ رضی اللہ عنہ کے ایام خلافت میں ایک شخص نے اپنی زوجہ کو "خاص الفاظ" کے ساتھ طلاق دے دی۔ لوگوں نے کہا کہ یہ زوجہ اس شخص پر حرام ہو چکی ہے یہ آدمی یہ مسئلہ لے کر حضرت علی المرتضیٰ رضی اللہ عنہ کی خدمت میں حاضر ہوا تو آنجناب نے یہی فیصلہ صادر فرمایا کہ مذکورہ صورت میں یہ عورت اس شخص پر حرام ہو چکی ہے اور بغیر حالہ کے اس کے لیے حلال نہیں۔ پھر جب حضرت امیر معاویہ رضی اللہ عنہ اس مسئلہ آراء خلافت ہوئے تو پھر وہی شخص وہی مسئلہ لے کر آپ کے پاس حاضر ہوا اور فیصلہ طلب کیا اور ساتھ ہی حضرت علی المرتضیٰ رضی اللہ عنہ کا سابق فیصلہ بھی اس نے خود ہی ذکر کر دیا۔ حضرت امیر معاویہ رضی اللہ عنہ نے تمام صورت حال معلوم کر کے فرمایا:

((قال قد اجزنا قضاء عليك او قال ما كنا لنرد قضاء قضاء عليك))^۲

مطلب یہ ہے کہ جناب علی المرتضیٰ رضی اللہ عنہ کے فیصلہ کو ہی حضرت امیر معاویہ رضی اللہ عنہ نے نافذ کیا اور اس کا خلاف نہیں کیا۔

معلوم ہوا کہ ان حضرات کا شرعی مسائل میں باہم تعاون تھا اور وہ ایک دوسرے کی تائید کرتے تھے۔

۶) حضرت امیر معاویہ رضی اللہ عنہ کے عہد خلافت میں مدینہ طیبہ سے ایک ناش (کنج چور) پکڑا گیا۔ اس وقت مدینہ منورہ پر حضرت امیر معاویہ رضی اللہ عنہ کی طرف سے مروان بن حکم عامل متعین تھے۔ مروان نے اس شخص کی سزا کے متعلق اس وقت کے اکابر صحابہ کرام رضی اللہ عنہم اور فقہائے مدینہ سے مسئلہ دریافت کیا تو کسی صاحب نے قطع یہ یعنی ہاتھ کاٹنے کا فیصلہ نہیں دیا بلکہ وہ اس رائے پر متفق ہوئے کہ اس شخص کو زد و کوب کیا جائے اور شہر

۱۔ موطا امام مالک ص ۳۰۸ تحت القضاء فمن وجد مع امرأه رجلا۔ طبع دہلی

۲۔ السنن الکبریٰ ص ۱۲۰ ج ۱۰ کتاب آداب الداعی، باب من لا جہد من الکلام ثم تغیر اجتہادہ الخ

میں (تذلیل کے طور پر) پھرایا جائے۔

((اخذ نباش فی زمان معاویہ زمان کان مروان علی المدینۃ۔ فسال من کان

بحضرته من اصحاب رسول اللہ ﷺ بالمدينة والفقهاء فلم يجدوا احدا

قطعة قال فاجمع رأيهم علی ان يضربه ويطاف به))^۱

مندرجات بالا کی روشنی میں یہ بات ثابت ہوتی ہے کہ حضرت امیر معاویہ رضی اللہ عنہ کے ایام خلافت میں دینی مسائل میں دیگر حضرات صحابہ کرام رضی اللہ عنہم اور فقہاء سے رائے طلب کرنے میں انقباض نہیں تھا اور ان حضرات کی تحقیق کا احترام ملحوظ رکھا جاتا اور ان کی رائے کی قدر دانی کرتے ہوئے اس پر عمل درآمد کیا جاتا تھا۔

ثقافتی امور کی طرف توجہ

حضرت امیر معاویہ رضی اللہ عنہ کی بے شمار علمی و ثقافتی خدمات تاریخ میں مذکور ہیں ان کو فراہم کر کے زیرِ قلم کرنا سہل کام نہیں ہے تاہم اس سلسلے میں چند ایک چیزیں یہاں ذکر کی جاتی ہیں:

① حضرت امیر معاویہ رضی اللہ عنہ کو اپنے عہد خلافت میں معلوم ہوا کہ ایک شخص عبید بن شریہ جرمی تاریخ دان ہے اس نے جاہلیت کا دور پایا ہے اور جناب نبی کریم ﷺ کے عہد میں موجود تھا لیکن آنجناب سے سماع اسے حاصل نہیں ہوا۔ اس شخص کو ملوکِ عرب و عجم کے بے شمار واقعات ازبر تھے اور اخبار و انساب کا ماہر تھا اور تاریخی حالات سے خوب واقف تھا۔ یہ شخص یمن کے دارالحکومت صنعاء میں سکونت پذیر تھا حضرت امیر معاویہ رضی اللہ عنہ نے اسے اپنے ہاں بلوایا اور حکم دیا کہ سابقہ عرب و عجم کے حالات کی اپنے معلومات کی حد تک تدوین کی جائے اور انھیں ایک ترتیب کے ساتھ کتابی شکل میں قلم بند کیا جائے۔ چنانچہ ابن ندیم نے ذکر کیا ہے کہ:

((عبید بن شریہ الجرمی فی زمان معاویہ بن ابی سفیان ؓ فساله عن

الاکخبار المتقدمة وملوك العرب والعجم وسبب تبلیل الالسنه وامر افتراق

الناس فی البلاد وكان استحضره من صنعاء الیمن فاجابه الی ما امر فامر

معاویہ ؓ ان یدون وینسب الی عبید بن شریہ الی ایام عبدالملک بن

مروان وله من الکتب کتاب الامثال و کتاب الملوك و اخبار الماضیین))^۲

۱۔ مصنف ابن ابی شیبہ ص ۳۳ ج ۱۰ کتاب الحدود، روایت نمبر ۸۶۶۶، طبع کراچی

نصب الراية (زیلعی) ص ۳۶۷-۳۶۸ ج ۳ کتاب السرق حدیث ۵۸۸

جوہر النبی (ترکمانی) ص ۲۶۹ ج ۸، باب النہاش طبع الخ

ج۔ المہرست (ابن ندیم) ص ۱۳۸ تحت القلادۃ الاولیٰ فی اخبار الاخباریین والسمایین۔ الخ

الاتحاد علی تمدن اسلامی ص ۵۱ از علامہ شبلی نعمانی طبع قدیم۔

مورخین لکھتے ہیں کہ یہ شخص عبدالملک بن مروان کے عہد تک زندہ رہا اور اس نے تدوین تاریخ کے سلسلے میں متعدد تاریخی کتب مرتب کیں۔ مثلاً کتاب الامثال، کتاب الملوک اور کتاب الماہیین وغیرہ۔

مختصر یہ ہے کہ حضرت امیر معاویہ رضی اللہ عنہ نے عبید بن شریہ سے عرب و عجم کے ملک کے حالات میں ایک تاریخی دستاویز تدوین کروائی اور اہل تاریخ کے لیے بہترین مواد فراہم کر دیا۔

④ مورخین نے یہ بھی ذکر کیا ہے کہ حضرت امیر معاویہ رضی اللہ عنہ کے عہد میں انساب و اخبار کے ماہرین کی آمد و رفت جاری رہتی تھی۔ چنانچہ ایک ماہر انساب و اخبار شخص دغفل بن حنظلہ سدوسی حضرت امیر معاویہ رضی اللہ عنہ کی خدمت میں حاضر ہوئے۔ دغفل موصوف نے جناب نبی اقدس ﷺ کے دور مقدس کو پایا ہے لیکن آنحضور ﷺ سے سماع انھیں حاصل نہیں ہوا۔

ایسے مشاہیر لوگوں کا بطور وفد حضرت امیر معاویہ رضی اللہ عنہ کی خدمت میں پہنچنا اس بات کا ثبوت ہے کہ ان کے عہد میں ماہرین فن سے استفادہ کے مواقع پیدا کیے جاتے تھے اور لوگوں کو ان تاریخی معلومات سے فائدہ ہوتا تھا۔

ابن ندیم اپنی مشہور تصنیف میں لکھتا ہے کہ:

((والانساب والاخبار من خط الیزیدی۔ هو الحجر بن الحارث الكنانی و دغفل لقب وقيل دغفل الذهلی النسابة هو دغفل بن حنظلة السدوسی۔ ادرك النبی ﷺ ولم يسمع منه و وفد على معاوية))^۱

⑤ حضرت امیر معاویہ رضی اللہ عنہ جناب عبداللہ بن عباس رضی اللہ عنہ سے علمی گفتگو فرمایا کرتے تھے۔ اس سلسلے میں علماء نے یہ چیز ذکر کی ہے کہ ایک دفعہ آن موصوف نے عبداللہ بن عباس رضی اللہ عنہ سے قریش کے حالات کا تذکرہ کرتے ہوئے قبیلہ قریش کی وجہ تسمیہ دریافت کی۔ حضرت ابن عباس رضی اللہ عنہ نے فرمایا کہ ”القرش“ ایک بحری جانور ہے جو اپنی فطری قوت اور طبعی صلابت میں مشہور ہے۔ اگر اس کا گزر دوسرے چھوٹے موٹے جانوروں پر ہو تو انھیں کھا جاتا ہے۔ شدت طبع کی مناسبت سے قوم قریش کو بھی قریش کہتے ہیں۔ یہ بھی دیگر قبائل و اقوام پر اپنی صلابت اور شدت کی بنا پر غالب رہتے ہیں۔ پھر امیر معاویہ رضی اللہ عنہ نے فرمایا کہ کیا اس مسئلہ پر آپ اشعار بھی پیش کر سکتے ہیں؟ تو ابن عباس رضی اللہ عنہ نے بھی کئی اشعار ذکر کیے۔

((عن هشام بن عروة، عن ابیه، عن ابی ریحانہ العامری۔ ان معاویة رضی اللہ عنہ قال لابن عباس ؓ فلما فلم سمیت قریش قریشا؟ قال: لدابة تكون فی البحر، تكون اعظم دوابه، يقال: لها ”القرش“ لا تمر بشيء من الغث و السمین الا اكلته۔ قال: فانشدنی فی ذالک شیئا فانشدہ شعر الجمیحی اذ یقول

و قریش ہی النی تسکن البحر
 بها سمیت فریش قریشا
 تاكل الغث والسمین ولا تترك
 فیها لذی جناحین ریشا
 هكذا فی البلاد حی فریش
 باكلون البلاد اكلا کمبشا
 ولهم آخر الزمان نبی
 بكثر القتل فیهم والخموشا

⑤ علمی مذاکرات کے سلسلے میں جناب عبداللہ بن عباس اور حضرت امیر معاویہ رضی اللہ عنہ کے مابین ایک دفعہ حضرت صدیق اکبر رضی اللہ عنہ کے حق میں تذکرہ ہوا۔ شیعہ مورخین لکھتے ہیں کہ اس مجلس میں قریش کے اکابرین بھی شامل تھے۔ حضرت امیر معاویہ رضی اللہ عنہ نے جناب ابن عباس رضی اللہ عنہ کی طرف متوجہ ہو کر کہا کہ میں آپ سے چند مسئلے دریافت کر کے جوابات سننا چاہتا ہوں ابن عباس رضی اللہ عنہ نے فرمایا کہ دریافت کیجیے۔ حضرت امیر معاویہ رضی اللہ عنہ نے سوال کیا کہ آپ ابو بکر رضی اللہ عنہ کے بارے میں کیا رائے رکھتے ہیں؟ ابن عباس رضی اللہ عنہ نے فرمایا کہ ابو بکر رضی اللہ عنہ پر اللہ تعالیٰ اپنی رحمت نازل فرمائے۔ اللہ کی قسم وہ فقراء و مساکین کے حق میں بڑے شفیق تھے، قرآن مجید کی تلاوت کرنے والے تھے، ہر انکی سے منع کرنے والے تھے، دین خداوندی سے خوب واقف تھے، اللہ تعالیٰ سے خائف رہتے تھے، برے کاموں پر تنبیہ کرتے تھے، اچھائی کا حکم کرتے تھے رات کو تہجد میں قیام کرتے اور دن کو روزہ دار تھے پر ہیزگاری میں اپنے ساتھیوں سے فائق تھے، قلیل گزاران پر گزارہ کرنے والے تھے، زہد اور پاک دامنی میں سہت کرنے والے تھے۔ جو شخص ان کی تنقیص کرتا ہے اور ان پر طعن کرتا ہے اس پر اللہ تعالیٰ ناراض ہوتا ہے۔

اس واقعہ کو شیعہ مورخ مرزا محمد تقی لسان الملک نے اپنی تصنیف تاریخ التواریخ میں مسعودی شیعہ کے حوالہ سے یہ عبارت ذیل نقل کیا ہے۔

”مسعودی در مروج الذهب ی نوید کہ عبداللہ بن عباس بر معاویہ در آمد۔ و در مجلس او جماعتی از بزرگان قریش حاضر بودند معاویہ رو باہن عباس کرد و گفت ہی مسئلے چند از تو پرسش کنم و پاسخ بشنوم فرمود از ہر چه خواہی پرس گفت چہ میگوئی در ابو بکر قال (ابن عباس) فی ابی بکر رحم اللہ ابابکر کان واللہ للفقراء رحیما وللفرآن نالیا وعن منکر ناہیا وبیدینہ عارفا ومن اللہ خائفنا وعن المنہیات زاجرا وبالمعروف آمرا وباللیل قائما

وبالنهار صائما وفاق اصحابه ورعًا وكفافًا وسارهم زاهداً وعفافاً فغضب
الله علي من ينقصه ويعطن عليه^۱

حوالہ ہذا قبل ازیں کتاب رجاء بنعم حصہ صدیقی ص ۳۹۹ پر ذکر ہو چکا ہے۔ اور اس مجلس میں جو علمی گفتگو ہوئی اس میں حضرت صدیق رضی اللہ عنہ کی صداقت و دیانت کا بیان ہے۔

یونانی طب کے لیے خدمات

① فن تاریخ کے علماء نے ذکر کیا ہے کہ حضرت امیر معاویہ رضی اللہ عنہ کے عہد خلافت میں ایک شخص ابن اثال لسانیات کا ماہر عالم تھا اس نے یونانی طب کی کتابوں کو جو یونانی زبان میں تھیں حضرت امیر معاویہ رضی اللہ عنہ کے لیے عربی زبان میں منتقل کیا۔ اس دور میں طب یونانی کو عربی کی طرف منتقل کرنے کا پہلے پہل یہ اہم کام ہوا۔

② نیز لکھتے ہیں کہ مروان بن حکم کے دور میں بصرہ کے علاقہ میں ایک یہودی ماہر فن طبیب تھا اور عربی زبان دانی میں لائق فائق تھا۔ اس کو ماسر جو یہ کہتے تھے اس شخص نے کتب طب کو سریانی زبان سے عربی زبان میں منتقل کیا۔ حضرت عمر بن عبدالعزیز رضی اللہ عنہ کے دور میں یہ کتاب ملک شام کے کتب خانوں میں موجود تھی خلیفہ موصوف نے اس کتاب کو حاصل کر کے لوگوں کی منفعت کی خاطر پھیلایا اور عوام تک پہنچائی۔

علامہ شبلی نعمانی رضی اللہ عنہ اپنے دور کے مشہور مصنف اور مورخ ہیں انھوں نے اس مسئلے پر جس کتاب (اخبار الحکماء وعیون الایفاء) کا حوالہ دیا ہے وہ یہاں ہمیں میسر نہیں، تاہم ان پر اعتماد کرتے ہوئے ان کی کتاب ”الاتقاد علی تمدن اسلامی“ سے یہ حوالہ نقل کیا گیا ہے۔

((فنقل ابن اثال لمعاویہ رضی اللہ عنہ کتب الطب من اليونانية وهذا اول نقل فی الاسلام، وكان فی البصرة فی ایام مروان بن الحکم طیب ماہر یہودی النحلہ عارف بالعربیۃ اسمہ ماسرجویۃ هذا کنش القس اہرون ابن اعین فی السریانۃ الی العربیۃ، فلما تولی عمر بن عبدالعزیز وجد هذا الكتاب فی خزائن الكتب فی الشام فاخرجه الی الناس وبثہ فی ایدیہم))^۲

مختصر یہ ہے کہ حضرت امیر معاویہ رضی اللہ عنہ کی قومی و ملی خدمات اور علمی و ثقافتی کارناموں کا احصاء و شمار کر لینا کوئی سہل امر نہیں تاہم مندرجات بالا میں چند ایک چیزیں بطور نمونہ پیش کر دی ہیں جن سے واضح ہوتا ہے کہ آں موصوف کا اس سلسلے میں کردار نہایت رفیع تھا انھوں نے علمی کارنامے اور خدمات سر انجام دینے میں قابل قدر مساعی کیں۔

۱ تاریخ مسعودی ج ۶ ص ۳۶۰ ج ۳ طبع مصر

۲ تاریخ الخلفاء ج ۱ ص ۱۳۳-۱۳۴ ج ۵ کتاب ۲، قدیم طبع ایران۔

۳ الاتقاد علی تمدن اسلامی (علامہ شبلی نعمانی) ص ۵۲ طبع قدیم۔

فصل ششم

مکارم اخلاق

اس مقام پر حضرت امیر معاویہ رضی اللہ عنہ کے چند اخلاق و سیر ذکر کیے جاتے ہیں۔ ہر شخص اپنے اعلیٰ اخلاق، عمدہ خصائل اور حسن معاملات سے لوگوں میں عزیز ہوتا ہے۔ لوگ اس چیز پر نظر کرتے ہیں کہ اس شخص کے ذاتی عادات و خصائل کیسے ہیں؟ اور لوگوں کے ساتھ اس کے تعلقات کی نوعیت کیا ہے؟ یہ شخص کس کردار کا مالک ہے؟

حضرت امیر معاویہ رضی اللہ عنہ آنحضرت ﷺ کے جلیل القدر صحابی ہیں اور ان کے اخلاق نہایت کریمانہ تھے اور کردار بہت بلند تھا۔ حلم و بردباری ان کی نمایاں وصف تھی جس کے مخالفین بھی مقرر تھے اور وہ اس سلسلے میں اپنے دور میں اپنا جانی نہیں رکھتے تھے رواداری اور انصاف پسندی ان کا شیوہ تھا، حق بات کو تسلیم کرنا ان کا معمول تھا اور خدا خوفی و خشیت الہی ان کے معاملات میں پائی جاتی تھی، عوام الناس کی قضائے حوائج ان کی بہترین خصلت تھی، ان کی مجالس لوگوں کے افادہ کے لیے منعقد رہتی تھیں اور خواص و عام کے حق میں منفعت بخش ہوتی تھیں۔

حضرت امیر معاویہ رضی اللہ عنہ کے بعض احوال و کیفیات۔ ساں پیش کیے جاتے ہیں۔ ان سے آں موصوف کی شخصیت کا مقام و مرتبہ اور ان کے رفیع اخلاق و کردار کا اندازہ ہو سکتا ہے اور ان کی نیک طینت اور صحیح فراست معلوم ہو سکتی ہے اور ان کی انصاف پسندی، رعایا کے ساتھ حسن سلوک اور رواداری واضح ہوتی ہے۔

صفت حلم

حضرت امیر معاویہ رضی اللہ عنہ اپنے اوصاف و اخلاق خصوصاً حلم و بردباری کے اعتبار سے اپنے ہم عصر لوگوں میں ایک ممتاز حیثیت کے حامل تھے۔ چنانچہ مختلف علماء مثلاً ابن ابی الدنیا اور ابوبکر بن ابی عاصم وغیرہ رضی اللہ عنہ نے اس باب میں ان کے حق میں مستقل تصانیف لکھی ہیں۔ ذہبی رحمہ اللہ کہتے ہیں کہ

((قلت وكان يضرب المثل بحلم معاوية رضي الله عنه وقد افرد ابن ابی الدنیا وابوبکر ابن ابی عاصم تصنيفاً في حلم معاوية))^۱

۱۔ تاریخ اسلام (ذہبی) ص ۳۲۲ ج ۲ تحت ذکر امیر معاویہ بن ابی سفیان رضی اللہ عنہ

اور مورخین لکھتے ہیں کہ صحابہ کرام رضی اللہ عنہم بھی ان کی صفت حلم و بردباری کا اعتراف فرماتے تھے چنانچہ اس سلسلے میں چند صحابہ کرام، تابعین اور بعض اکابر علماء کے اقوال پیش کیے جاتے ہیں:

① محمد بن سیرین رحمۃ اللہ علیہ کہتے ہیں کہ ایک دفعہ حضرت عبداللہ بن عمر رضی اللہ عنہ نے فرمایا (حضرت) معاویہ بن ابی سفیان (رضی اللہ عنہ) لوگوں میں بہت حوصلہ مند اور زیادہ حلیم الطبع ہیں تو حاضرین نے کہا کہ کیا حضرت صدیق اکبر رضی اللہ عنہ سے بھی زیادہ؟ اس کے جواب میں جناب عبداللہ بن عمر رضی اللہ عنہ نے فرمایا کہ حضرت ابوبکر صدیق رضی اللہ عنہ معاویہ بن ابی سفیان (رضی اللہ عنہ) سے بہت بہتر اور افضل ہیں لیکن معاویہ (رضی اللہ عنہ) بہت حلیم ہیں۔

((عن محمد بن سیرین عن ابن عمر رضی اللہ عنہما قال معاویہ رحمۃ اللہ علیہ من احلم الناس؟

قالوا یا ابا عبد الرحمن وابوبکر رضی اللہ عنہما؟ قال ابوبکر رضی اللہ عنہ من معاویہ رحمۃ اللہ علیہ

ومعاویہ رحمۃ اللہ علیہ من احلم الناس))^۱

② مشہور صحابی حضرت عمرو بن عاص رضی اللہ عنہ مصر میں موجود تھے انھوں نے امیر معاویہ رضی اللہ عنہ کے خصائل و فضائل بیان کرتے ہوئے حاضرین سے فرمایا کہ تمہارے خلیفہ ایسی شخصیت ہیں کہ (فطری طور پر) ان کی طبیعت کو اللہ تعالیٰ نے سہل، نرم اور حوصلہ مند بنایا ہے اور ان کے طریق کار کو درست اور معاملہ کو بہتر بنایا ہے۔ چنانچہ بلاذری نے اپنی مشہور تصنیف انساب الاشراف میں لکھا ہے کہ:

((قال عمرو بن العاص رحمۃ اللہ علیہ وذكر معاویہ رحمۃ اللہ علیہ وهو بمصر ان امامکم لمن

سهل الله خليفته وقوم طريقته، واحسن صيغته))^۲

③ ایک اور بزرگ قبیضہ بن جابر رحمۃ اللہ علیہ فرماتے ہیں کہ میں نے امیر معاویہ بن ابی سفیان رضی اللہ عنہ کی ہم نشینی اختیار کی۔ میں نے ان سے زیادہ حلیم، جہالت سے دور رہنے والا اور زیادہ بردبار شخص کسی کو نہیں دیکھا۔

((وعن قبيصة بن جابر قال صحبت معاویہ رحمۃ اللہ علیہ فما رأيت رجلا اثقل حلما

ولا ابطلا جهلا ولا ابعدا اناة منه))^۳

④ اسی طرح محدثین اور مورخین کے اکابر علماء نے آں موصوف کی فطری سیرت کو ذکر کرتے ہوئے لکھا ہے کہ:

۱۔ تاریخ ابن عساکر (مخطوط قلمی) ص ۳۲۷ ج ۱ تحت ترجمہ معاویہ بن ابی سفیان رضی اللہ عنہ (یہاں اس مضمون کی پانچ عدد روایات منقول ہیں)

۲۔ کتاب انساب الاشراف (بلاذری) ص ۴۶، قسم اول جز رابع تحت معاویہ بن ابی سفیان رضی اللہ عنہ طبع اول

۳۔ تاریخ اسلام (ذہبی) ص ۳۲۴ ج ۲ تحت ذکر معاویہ بن ابی سفیان رضی اللہ عنہ

الاصابہ (ابن حجر عسقلانی) ص ۳۵۶ ج ۳ تحت ۲۷۸ قبیضہ بن جابر۔

کتاب المعروف بالدرر، (ہیومی) ص ۳۵۸ ج ۱ تحت باب عمر بن خطاب رضی اللہ عنہ۔

((انه كان جيد السيرة، حسن التجاوز، جميل العفو، كثير المستر، رحمه الله تعالى))^۱

”یعنی حضرت امیر معاویہ رضی اللہ عنہ سیرت کے مالک، بہترین درگزر کرنے والے، اور اپنے کمالِ حلم و وقار کی بنا پر (لوگوں کی خطاؤں اور عیوب پر) پردہ پوشی کرنے والے تھے۔“

تائید از شیعہ

⑤ حضرت امیر معاویہ رضی اللہ عنہ کے کریمانہ اوصاف کا شیعہ مورخین نے بھی اعتراف کیا ہے اور لکھتے ہیں کہ (حضرت) امیر معاویہ رضی اللہ عنہ کریمانہ اوصاف اور صفتِ حلم و زہد کے مالک تھے اور مالی سخاوت کے وصف سے متصف تھے۔

((وكان لمعاوية حلم ودهاء وجود بالمال على المداراة))^۲

حضرت امیر معاویہ رضی اللہ عنہ کے حلم اور بردباری کے سلسلے میں ایک دو واقعات پیش خدمت ہیں۔

۱۔ بلاذری نے ذکر کیا ہے کہ عقی بن کعبہ کہتے ہیں کہ امیر معاویہ رضی اللہ عنہ نے ایک بار (عطاء مال کے سلسلے میں) ایک انصاری بزرگ کی طرف پانچ سو دینار بھیجے تو اس انصاری نے اس رقم کو قلیل شمار کرتے ہوئے اپنے فرزند پر قسم ڈالی کہ تو اس رقم کو لے جا کر معاویہ (رضی اللہ عنہ) کے منہ پر مار دے۔ (یعنی یہ رقم قلیل ہے ہمیں منظور نہیں)۔ ان کے فرزند اپنے والد کی ہدایت کے مطابق حضرت امیر معاویہ رضی اللہ عنہ کے پاس گئے۔ حضرت موصوف نے آنے کی وجہ دریافت کی تو اس نے کہا اے امیر المؤمنین! میرے والد گرامی کے مزاج میں طیش اور حدت زیادہ ہے اس نے مجھے قسم دے کر یہ کہا ہے۔

حضرت امیر معاویہ رضی اللہ عنہ نے (اس کی قسم پوری کرنے کے لیے) اپنے ہاتھوں کو اپنے چہرے پر رکھ لیا اور انصاری کے مذکورہ فرزند کو فرمایا کہ اپنے والد کی فرمائش پوری کر لے لیکن اپنے چچا (امیر معاویہ رضی اللہ عنہ) کے ساتھ رفق اور نرمی کا معاملہ کرنا۔ پھر اس نے اسی طرح کیا۔ اس کے بعد حضرت امیر معاویہ رضی اللہ عنہ نے انصاری مذکور کے لیے شفقت فرماتے ہوئے ایک ہزار دینار دینے کا حکم دیا۔^۳

((فوضع يده على وجهه وقال افعل ما امرك به ابوك وارفق بعمك فرمى

الدينانير وامر معاوية للانصاري بالف دينار))^۴

۱۔ البدایہ (ابن کثیر) ص ۱۴۶ ج ۸ تحت ذکر امیر معاویہ رضی اللہ عنہ

۲۔ الاصابہ (ابن حجر) ص ۳۱۴ ج ۳ تحت ذکر امیر معاویہ رضی اللہ عنہ بن ابی سفیان رضی اللہ عنہ

۳۔ تاریخ یعقوبی شمس ص ۴۳۸ ج ۴ تحت وفاة الحسن بن علی

۴۔ کتاب انساب الاشراف (بلاذری) ص ۶۳ ج ۱ جز ۱ و راجع۔ قسم اول تحت معاویہ رضی اللہ عنہ بن ابی سفیان رضی اللہ عنہ

کتاب الفخر فی الاداب السلطانیہ والعدل الاسلامیہ ص ۹۶، ۹۵ طبع مصر از محمد بن علی بن طہا طہاشمی، تالیف ۱۴۰۱ھ ()

۲۔ ماوردی نے ایک واقعہ چادروں کی تقسیم کے متعلق ذکر کیا ہے کہ ایک بار حضرت امیر معاویہ بن ابی سفیان رضی اللہ عنہ نے کچھ چادریں تقسیم کیں اور اہل دمشق میں سے ایک شخص کو ایک چادر حصہ میں ملی مگر اس کو پسند نہ آئی۔ جوش میں آ کر اس نے خیر سے قسم کھائی کہ میں چادر امیر معاویہ (رضی اللہ عنہ) کے سر پر ماروں گا۔ اس قصد کے تحت وہ صاحب حضرت امیر معاویہ رضی اللہ عنہ کی خدمت میں آ پہنچے اور اپنے حلف کا ذکر کیا۔ حضرت امیر معاویہ رضی اللہ عنہ نے (کمال علم اور رواداری کا مظاہرہ کرتے ہوئے) فرمایا کہ آپ اپنی قسم پوری کر لیں لیکن آپ اس معاملہ میں میرے ساتھ رفیق اور نری اختیار کریں۔

((وقسم معاویة ۱؎ قطفًا فاعطی شیخا من اهل دمشق قطیفة فلم تعجبه۔

فحلف ان يضرب بها رأس معاویة۔ فاتاه فاخبره فقال له معاویة ۲؎ اوف

بندرك و ليرفق الشيخ بالشيخ))^۱

اسی صفت حلم و بردباری کے بارے میں حضرت امیر معاویہ رضی اللہ عنہ کے کچھ اقوال بطور تجزیہ اور تجربہ کتابوں میں پائے جاتے ہیں جو علماء نے نقل کیے ہیں:

۱۔ ایک بار حضرت امیر معاویہ رضی اللہ عنہ نے فرمایا کہ: "لا حلم الا التجارب" یعنی تجربات کے بعد ہی صفت حلم حاصل ہوتی ہے۔

۲۔ آن موصوف نے ایک دوسرے موقع پر فرمایا کہ

((قال معاویة ۳؎: لا يبلغ الرجل مبلغ الراي حتى يغلب علمه جهله

وصبره شهوته ولا يبلغ ذالك الا بقوة الحلم))^۲

"یعنی حضرت امیر معاویہ رضی اللہ عنہ نے فرمایا کہ انسان صاحب الرائے نہیں ہو سکتا جب تک کہ اس کا علم

اس کے جہل پر اور اس کا صبر اس کی خواہشات پر غالب نہ ہو جائے، اور انسان اس درجہ تک قوت

حلم کے بغیر نہیں پہنچ سکتا۔

مروت

اور "صفت مروت" کے متعلق حضرت امیر معاویہ رضی اللہ عنہ کی جانب سے بعض تشریحات علماء نے ذکر کی ہیں چنانچہ مروت کے مفہوم کی تشریح میں آن موصوف کے بعض اقوال پیش خدمت ہیں

① ایک بار حضرت امیر معاویہ رضی اللہ عنہ نے مروت کے مفہوم کی وضاحت کرتے ہوئے فرمایا کہ مروت چار

۱۔ اب الدینا والدین (ابو الحسن علی بن محمد بن حبیب نصری الماوردی، المتوفی ۳۵۰ھ) ص ۲۹ تحت الفصل نارای فی الحلم والمقرب

۲۔ مصنف ابن ابی شیبہ ص ۹۳ ج ۱۱ تحت کتاب الامراء، طبع کراچی

۳۔ تاریخ ابن عساکر (مخطوط قلمی) ص ۳۵ ج ۱۶ تحت ترجمہ امیر معاویہ بن ابی سفیان رضی اللہ عنہ

چیزوں میں ہوتی ہے: اسلام میں پاکدامنی، مال کا صحیح اور جائز طریقے سے حاصل کرنا، اقربا کی رعایت رکھنا اور پڑوسیوں کے ساتھ تعاون کرنا۔

((عن ابی سحر قال قال معاویہ رضی اللہ عنہ المروۃ فی اربع: العفاف فی الاسلام، واستصلاح المال، وحفظ الاخوان، وعون الجار))^۱

⑥ اسی طرح ایک دوسرے موقع پر آپ سے دریافت کیا گیا کہ مروت کیا چیز ہے تو آپ نے فرمایا دینی معاملات میں دامن صاف رکھنا اور معیشت میں اصلاح رکھنا۔

((وروینا عن ابی سوار قال قبل لمعاویہ رضی اللہ عنہ ما المروۃ؟ قال العفاف فی الدین واصلاح فی المعیشۃ))^۲

⑦ اور ایک مرتبہ حضرت امیر معاویہ رضی اللہ عنہ نے ابو بکر احنف بن قیس سے فرمایا کہ مروت کیا چیز ہے؟ انہوں نے کہا کہ دین میں تعلق اور پاکدامنی اور والدین کے ساتھ احسان کرنا تو حضرت امیر معاویہ رضی اللہ عنہ نے فرمایا کہ یہ بات ٹھیک ہے۔

((وقال معاویہ رضی اللہ عنہ للاحنف یا ابا بحر ما المروۃ؟ قال الفقه فی الدین والعفاف وبر الوالدین فقال معاویہ رضی اللہ عنہ هو ذاك))^۳

بعض حکیمانہ اقوال اور جائزے

حضرت امیر معاویہ رضی اللہ عنہ سے بعض امور سے متعلق حکیمانہ جائزے اور تجزیے علماء نے ذکر کیے ہیں۔ چنانچہ اس سلسلے میں چند چیزیں پیش خدمت ہیں:

① حضرت امیر معاویہ رضی اللہ عنہ نے صحابہ کرام رضی اللہ عنہم کا دینی مقام و مرتبہ بیان کرتے ہوئے فرمایا کہ جب اصحاب رسول اس عالم سے رخصت ہو جائیں گے تو ورع اور تقویٰ نہ رہے گا۔ یعنی جس طرح کہ صحابہ کرام رضی اللہ عنہم میں یہ اوصاف بچہ اتم پائے جاتے تھے اسی طرح یہ اوصاف بعد میں کامل درجہ میں نہیں پائے جائیں گے۔

((قال معاویہ رضی اللہ عنہ اذا ذهب اصحاب رسول اللہ صلی اللہ علیہ وسلم ذهب الورع))^۴

② اور ایک بار حضرت معاویہ بن ابی سفیان رضی اللہ عنہ نے انسانی اخلاق کے متعلق تجزیہ کرتے ہوئے ارشاد فرمایا

۱۔ تاریخ ابن عساکر (مخطوط قس) ص ۴۳۷ ج ۱۹ تحت ترجمہ معاویہ بن ابی سفیان رضی اللہ عنہ

۲۔ السنن الکبریٰ (مکتبی) ص ۱۹۵ ج ۱۰ باب بیان مکارم الاخلاق ومعالیہا۔ اربع طبع دکن

۳۔ انساب الاشراف (بازوری) ص ۴۰ ج ۲۰ راجع قسم اول تحت معاویہ بن ابی سفیان رضی اللہ عنہ

۴۔ کتاب انساب الاشراف (بازوری) ص ۳۰ ج ۲۰ راجع قسم اول تحت معاویہ بن ابی سفیان رضی اللہ عنہ

کہ ”انسان کو جو بہترین چیز عطا کی گئی ہے وہ عقل اور علم (حوصلہ مندی) ہے۔ جب اسے نصیحت کی جائے تو وہ اسے قبول کرے، اور اگر اسے عطیہ دیا جائے تو وہ شکر یہ ادا کرے، اور جب وہ آزمائش میں مبتلا ہو تو صبر کرے اور اگر وہ غضبناک ہو تو غصہ کو پی جائے، اور اگر کسی سے وہ بدلہ لینے پر قادر ہو تو بخش دے، اور اگر اس سے کوئی غلطی سرزد ہو جائے تو وہ اللہ تعالیٰ سے مغفرت طلب کرے، اور اگر سمجھایا جائے تو رک جائے۔“

((قال معاویہ ؓ افضل ما اعطيه الرجل العقل والحلم فان ذکر ذکر و ان اعطى شکرو ان ابتلى صبر و ان غضب کظم و ان قدر غفر و ان اساء استغفر و ان وعظ از دجر))^۱

مطلب یہ ہے کہ انسان کے حق میں یہ بہترین فضیلت کی چیزیں ہیں اور عقلمندی اور حوصلہ مندی کے ذریعے ہی سے یہ حاصل ہو سکتی ہیں۔

⑤ اور ایک دفعہ حضرت امیر معاویہ رضی اللہ عنہ نے حاسد کے متعلق ایک نفیس جائزہ ذکر فرمایا کہ

((قال ابن السماک قال معاویہ ؓ کل الناس استطیع ان ارضیه الا حاسد نعمة فانه لا یرضیه الا زوالها))^۲

”یعنی حضرت معاویہ رضی اللہ عنہ فرماتے ہیں کہ نعمت پر حسد کرنے والے شخص کے سوا میں ہر شخص کو راضی کرنے کی استطاعت رکھتا ہوں کیونکہ حاسد زوالِ نعمت کے بغیر راضی نہیں ہو سکتا۔“

⑥ عبداللہ ابن مبارک رحمہ اللہ کہتے ہیں کہ حضرت عمرو بن عاص رضی اللہ عنہ کے خط کے جواب میں ایک بار حضرت امیر معاویہ رضی اللہ عنہ نے (اخلاقیات پر تبصرہ کرتے ہوئے) تحریر فرمایا کہ:

۱۔ ہدایت یافتہ اور راہِ راست پر وہ شخص ہے جس نے جلد بازی سے منہ موڑ لیا۔

۲۔ اور خسارہ میں وہ آدمی ہے جس نے بردباری اور آہستگی سے روگردانی اختیار کی۔

۳۔ اور ثابت قدم رہنے والا انسان مقصد یافتہ ہوتا ہے۔

۴۔ اور جلد باز شخص خطا کار اور چوک جانے والا ہے۔

۵۔ جس کو رفیق و نری نفع نہیں بخشتی اس کو شدت و سختی نقصان دہ ہوگی۔

۶۔ جس شخص کو تجربہ کاری فائدہ نہیں دیتی وہ بلند مراتب نہیں پاسکتا۔

۷۔ جب تک انسان کا صبر اس کی خواہشات پر اور اس کا حوصلہ اور حلم اس کے جذبات پر غالب نہ آجائے وہ بلند درجے اور عالی فکر حاصل نہیں کر سکتا۔

۱۔ کتاب انساب الاشراف (بیلاذری) ص ۳۱ پر راجع قسم اول تحت معاویہ بن ابی سفیان رحمہ اللہ

۲۔ تاریخ ابن عساکر (مخطوط قسمی) ص ۳۳، ج ۱۶ تحت ترجمہ معاویہ بن ابی سفیان رحمہ اللہ

(۰) - نا عبد اللہ بن المبارک قال کتب معاویہ رضی اللہ عنہ الی عمرو بن العاص رضی اللہ عنہ اما بعد: فان الرشید من رشد عن العجلة وان الخائب من خاب عن الاناة وان المثبت مصیب او کاد ان یکون مصیبا وان العجل مخطی او کاد یکون مخطیا ومن لا ینفعه الرفق یضره الخرق ومن لا ینفعه التجارب لا ینفع المعالی ولا ینفع رجل مبلغ الراى حتى ینفع صبره شهوته وحلمه غضبه))^۱

خشیت الہی اور فکر آخرت

حضرت امیر معاویہ رضی اللہ عنہ عام حالات زندگی میں اللہ سے بہت ڈرنے والے تھے آپ کے خوف آخرت اور خشیت الہی کے تاریخ میں بے شمار واقعات پائے جاتے ہیں:

① محدثین نے لکھا ہے کہ ایک شخص شفیاء صبی (جو حضرت امیر معاویہ رضی اللہ عنہ کے ہاں جلا د تھا) نے حضرت ابو ہریرہ رضی اللہ عنہ سے حدیث نبوی سماع کی کہ آنجناب نے ارشاد فرمایا کہ قیامت کے روز تین اشخاص (عالم، مجاہد، کثیر المال) سے اولاً حساب کتاب لیا جائے گا اور وہ لوگ اپنی فاسد نیات اور غلط ارادوں کی بنا پر اس محاسبہ میں ناکام رہیں گے۔

((اولئك الثلاثة اول خلق الله تسعربهم النار يوم القيامة)) (مختصراً)

”یعنی ان تین قسم کے لوگوں کو قیامت کے دن دوزخ کی بھڑکتی آگ میں جلا دیا جائے گا۔“

یہ روایت حضرت امیر معاویہ رضی اللہ عنہ کو سنائی گئی تو حضرت امیر معاویہ رضی اللہ عنہ نے فرمایا:

((فقال معاویہ رَضِیَ اللہُ عَنْہُ قد فعل بهؤلاء هذا فكيف بمن بقى من الناس ثم بكى

معاویہ رَضِیَ اللہُ عَنْہُ بكاء شديداً حتى ظننا انه هالك . ثم افاق معاویہ رَضِیَ اللہُ عَنْہُ ومسح

عن وجهه وقال صدق الله ورسوله من كان يُريدُ العِطَوةَ الدُّنْيَا وَرِيَّتَهَا تَوَيَّبَ إِلَيْهِمْ

أَعْمَالُهُمْ فِيهَا وَهُمْ فِيهَا لَا يُبْخَسُونَ ۝ أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا عَذَابٌ ۚ وَ حَوْطٌ

مَا صَلَّوْا فِيهَا وَ لَاحِلٌ مَّا كَانُوا يَتَمَلَّوْنَ))^۲

”یعنی جب ان مذکورہ لوگوں کے ساتھ اس طرح محاسبہ اور گرفت کا معاملہ کیا جائے گا تو باقی لوگوں

کا کیا حال ہوگا؟ خشیت الہی کی بنا پر حضرت امیر معاویہ رضی اللہ عنہ پر سخت گریہ طاری ہو گیا۔ حاضرین

مجلس ایسا گمان کرنے لگے کہ اس میں ان کی جان جاتی رہے گی۔ پھر اس کیفیت کے بعد جب

۱۔ تاریخ ابن مساکر (مخطوط قلمی بحسی) ص ۷۷۷ تحت ترجمہ معاویہ بن ابی سفیان رضی اللہ عنہ

ج۔ ترمذی شریف ص ۶۱ ج ۲ طبع چبھائی دہلی ص ۳۳۳ ج ۲ طبع مکتبہ قدیم، تحت ابواب البرہ، باب ما جاء فی البراءہ واسعد

کتاب البرہ والرفاق (عبد اللہ بن مبارک) ص ۱۶۰ باب ذم البراءہ والعجب الخ طبع دار کماؤن، بند

حضرت امیر معاویہ رضی اللہ عنہ سنبھلے اور اپنے چہرے کو آنسوؤں سے صاف کیا اور فرمایا اللہ اور اس کے رسول ﷺ نے کچ فرمایا ہے اور یہ آیت تلاوت فرمائی: عَنْ كَلَنْ يُرِيدُ... الخ

⑤ اسی سلسلے میں ایک دوسرا واقعہ اس طرح علماء نے ذکر کیا ہے کہ ایک صحابی ابو مریم ازدی رضی اللہ عنہ حضرت امیر معاویہ رضی اللہ عنہ کی خدمت میں حاضر ہوئے اور آنجناب رضی اللہ عنہ کی ایک حدیث بیان کی کہ ”جس شخص نے حاجت مند کے سامنے اپنا دروازہ بند کر لیا اس کی حاجت روائی نہ کی تو اللہ تعالیٰ اس کی حاجت روائی کا دروازہ آسمان سے بند فرما دیں گے۔“

((قال فاكب معاوية رضي الله عنه بيكي ثم قال رد حديثك يا ابا مریم! فردہ فقال معاوية رضي الله عنه ادعوا الى سعدا وكان حاجبه فدعى فقال يا ابا مریم! حدثه انت كما سمعت فحدثه ابو مریم فقال معاوية رضي الله عنه لسعد اللهم اني اخلع هذا من عتقي واجعله في عنقك. من جاء يستاذن فاذن له يقضى الله له على لسانی ما قضی))^۱

”یعنی یہ حدیث مبارک سن کر حضرت امیر معاویہ رضی اللہ عنہ اوندھے گر کر رونے لگے اور پھر اپنے دربان سعد نامی کو بلوایا اور ابو مریم رضی اللہ عنہ سے کہا کہ فرمان نبوی دوبارہ سنائیے تو انھوں نے دوبارہ حدیث مذکور سنائی اس کے بعد حضرت امیر معاویہ رضی اللہ عنہ نے سعد سے فرمایا کہ یہ معاملہ میں نے اپنی گروں سے اتار کر تیری گروں میں ڈال دیا ہے اور حکم دیا کہ جب بھی کوئی حاجت مند آئے اسے میرے ہاں پہنچنے کی اجازت دی جائے، پھر اللہ تعالیٰ اس کے حق میں میری زبان پر جو فیصلہ چاہیں گے، کریں گے۔“

⑥ حضرت امیر معاویہ رضی اللہ عنہ کے متعلق اسی نوع کے کئی واقعات پائے جاتے ہیں۔ چنانچہ متعدد محدثین نے اپنی اسناد کے ساتھ واقعہ ذیل نقل کیا ہے کہ ایک دفعہ ایک صحابی عمرو بن مرہ رضی اللہ عنہ امیر معاویہ رضی اللہ عنہ کے پاس تشریف لائے اور ایک فرمان نبوی ارشاد فرمایا۔ عمرو بن مرہ رضی اللہ عنہ فرماتے ہیں کہ میں نے جناب نبی اقدس ﷺ سے سنا آنجناب نے فرمایا کہ جس شخص کو اللہ تعالیٰ نے مسلمانوں کے امور اور معاملات کا والی اور حاکم بنایا پھر اس نے لوگوں کی حاجات و ضروریات کے سامنے حجاب اور رکاوٹ ڈال دی تو اللہ تعالیٰ اس کی قضاء

۱ کتاب الکی (دولابی) ص ۵۴ ج ۱ تحت ابی مریم ازدی

طبقات ابن سعد ص ۱۵۰ ج ۷ ح ۵۷۱ تحت مریم ازدی

جامع الاصول (ابن حجر جزی) ص ۳۳۵ ج ۳ فصل ثالث فیما یجب علی الامام والا میر

ریاض الصالحین (نام نووی) ص ۲۹۲ باب امر ولا الا سورہ بالرفق برعایہم۔

حاجات میں حجاب اور رکاوٹ ڈال دے گا اور اپنے رحمت کے دروازے اس شخص پر بند فرما دے گا۔
فرمان نبوی ہذا معلوم کر کے حضرت امیر معاویہ رضی اللہ عنہ نے لوگوں کی ضروریات کو پورا کرنے اور ان کی داد
ری کے لیے مستقل طور پر آوی مقرر فرما دیا۔
یہاں سے آپ کی خشیت الہی اور فکر آخرت کا اندازہ ہو سکتا ہے۔

((عن عمرو بن مرة قال لمعاوية رضی اللہ عنہ سمعت رسول الله ﷺ يقول من
ولاه الله شيئا من امر المسلمين فاحتجب دون حاجتهم وخللتهم وفقرهم
احتجب الله دون حاجته وخلته وفقره فجعل معاوية رضی اللہ عنہ رجلا على
حوائج الناس۔ رواه ابو داود والترمذی۔ وفي رواية له ولاحمد "اغلق الله
له ابواب السماء دون خلته وحاجته ومسكنه")^۱

فائدہ

ناظرین کرام پر واضح رہے کہ مندرجہ روایات محض تاریخی روایات نہیں ہیں جو رطب و یابس پر مشتمل
ہوتی ہیں بلکہ کبار محدثین نے یہ واقعات اپنے اسانید کے ساتھ احادیث کی کتب میں ذکر کیے ہیں اور عند
المحدثین مقبول کے درجہ میں ہیں۔

ان واقعات کی روشنی میں یہ امر واضح ہے کہ امیر معاویہ رضی اللہ عنہ پر خشیت الہی عاری رہتی تھی اور فکر آخرت
کا ان پر غلبہ تھا، لوگوں کی حاجت روائی کا انھیں پورا پورا احساس تھا اور آں موصوف رعایا کی داد ری کے لیے
کوشش فرمایا کرتے تھے اور عوام و خواص کے حوائج کے پورا کرنے کا انتظام کرتے تھے یہ چیزیں آں موصوف
کے اخلاص فی الدین اور خدا خوفی کے بین دلائل ہیں۔

تنبیہ

ان میں سے بعض روایات قبل ازیں "مسئلہ اقربا نوازی" کے ص ۱۵۰-۱۵۱ پر درج ہو چکی ہیں۔

اعتراف حقیقت

① حضرت امیر معاویہ رضی اللہ عنہ میں نہایت عمدہ یہ خصلت پائی جاتی تھی کہ آنجناب اپنے سابق خلفاء کی بلند

۱۔ ابوداؤد شریف ص ۵۳ ج ۲ تحت کتاب الفرائض والفقہ . الخ طبع بیہائی دہلی۔

ملکوتہ شریف بحوالہ ابوداؤد ترمذی ص ۳۲۳، فصل ثانی، باب ما علی الولاۃ من التفسیر

الاصابہ (ابن حجر) ص ۱۶ ج ۳ تحت عمرو بن مرہ رضی اللہ عنہ

الطبع البانی ص ۱۹ ج ۳ فصل فی وید من احب . الخ

الہدایہ والنہایہ (ابن کثیر) ص ۱۳۶ ج ۸ تحت ترجمہ معاویہ بن ابی سفیان رضی اللہ عنہ بحوالہ ترمذی

مسند محمد بن حنفیہ ص ۱۱۹ تحت حدیث عمرو بن مرہ رضی اللہ عنہ طبع بیروت

سیرت اور اعلیٰ کردار کا اعتراف کرتے ہوئے اپنے مقام اور موقف کو ہمیشہ صفائی کے ساتھ متعین رکھتے تھے۔ چنانچہ اس سلسلے میں انھوں نے ایک بار خطبہ دیتے ہوئے فرمایا کہ:

((خطب معاویہ رضی اللہ عنہ فقال ایہا الناس! واللہ لنقل الجبال الراسيات ایسر من اتباع ابی بکر و عمر رضی اللہ عنہما فی سیرتہما ولكنی سالتکم طریقاً یقصر عنہم تقدمنی ولا یدرکنی فیہا من بعدی))^۱

”یعنی اے لوگو! اللہ کی قسم حضرات شیخین حضرت ابو بکر و عمر رضی اللہ عنہما کی سیرت کا اتباع کرنے سے بڑے بڑے پہاڑوں کو اپنے مقام سے دوسری جگہ منتقل کرنا نہایت آسان ہے۔ لیکن میں تمہارے لیے ایسا طرز عمل اختیار کروں گا جو میرے پیش رو خلفاء سے تو کم درجہ میں ہوگا مگر میرے بعد آنے والے اسے نہیں پاسکیں گے۔“

② اسی طرح آن موصوف نے ایک دوسرے موقع پر ارشاد فرمایا کہ میں تم میں سے بہترین نہیں ہوں اور مجھ سے بہتر افاضل تم لوگوں میں موجود ہیں مثلاً عبداللہ بن عمر اور عبداللہ بن عمرو بن عاص (رضی اللہ عنہ) وغیرہما۔ لیکن امید ہے کہ میں تمہارے دشمن کو زیادہ کاری ضرب لگانے والا ہوں گا اور حکمرانی کے اعتبار سے تمہارے لیے زیادہ نفع بخش اور اخلاق و عادات کے لحاظ سے بہترین ثابت ہوں گا۔

((قال سمعت معاویہ رضی اللہ عنہ وهو یقول انی لست بخیرکم وان فیکم من هو خیر منی عبداللہ بن عمر و عبداللہ بن عمرو و غیرہما من الافاضل۔ ولكنی عسیت ان اکون انکاکم فی عدوکم و انفعکم لکم ولایة واحسنکم خلقاً))^۲

آن موصوف کے یہ بیانات محض عاجزی پر محمول نہیں بلکہ وہ اپنے پیشرو خلفاء کی فوقیت اور رفعت مقام کے حقیقتاً معترف تھے اور اس معاملے میں انھوں نے ہمیشہ راست گوئی سے کام لیا ہے، کوئی خفا نہیں رکھا۔ نیز اہل اسلام کے حق میں اپنے بہترین کردار کو تحدیثِ نعت کے طور پر واشگاف الفاظ میں بیان کر دیا۔ اور فی الواقع اعدائے اسلام کو زیر کرنے اور مغلوب کرنے میں حضرت امیر معاویہ رضی اللہ عنہ کمالِ صداقت اور نمایاں صلاحیت رکھتے تھے۔ یہ اوصاف قدرت کی طرف سے ان کی طبع میں ودیعت کر دیے گئے تھے اور عطائے الہی تھے۔

۱۔ انسب الاشراف (مذاہری) ص ۱۱۲ ج ۳ قسم اول تحت ذکر معاویہ رضی اللہ عنہ (طبع بروخلم)

۲۔ تاریخ ابن عساکر (مخطوط قس) ص ۲۵ ج ۱۶ تحت ترجمہ معاویہ بن ابی سفیان رضی اللہ عنہ

تاریخ اسلام (ذہبی) ص ۳۲۱ ج ۲ تحت ترجمہ معاویہ بن ابی سفیان رضی اللہ عنہ

الہدایہ والہبایہ (ابن کثیر) ص ۱۳۳ ج ۸ تحت ترجمہ معاویہ بن ابی سفیان رضی اللہ عنہ (طبع اول مصری)

اظہار مافی الضمیر کی آزادی اور اعتراف قصور

① ایک شخص حمید بن عبدالرحمن رضی اللہ عنہ کہتے ہیں کہ مجھے مسور بن عزمہ رضی اللہ عنہ نے خبر دی کہ وہ ایک دفعہ ایک ضرورت کی خاطر حضرت امیر معاویہ رضی اللہ عنہ کی خدمت میں حاضر ہوئے اور تسلیات ذکر کیں۔ اس کے بعد حضرت امیر معاویہ رضی اللہ عنہ نے ان سے خلوت میں دریافت کیا کہ اے مسور! آپ ولادت و حکام پر طعن کیا کرتے تھے اب وہ کس طرح کے ہیں؟ حضرت مسور رضی اللہ عنہ نے کہا کہ آپ اس بات کو رہنے دیجیے اور جو کچھ میں نے گزارش کی ہے اس میں اچھا معاملہ کیجیے۔ حضرت امیر معاویہ رضی اللہ عنہ نے فرمایا کہ نہیں بلکہ آپ ناقہ اند کلام ضرور ذکر کریں اور آپ مجھ پر جو عیب لگاتے ہیں وہ بیان کریں۔ حضرت مسور رضی اللہ عنہ کہتے ہیں کہ میں ان پر جو عیب لگاتا تھا ان کو آپ کے سامنے بیان کر دیا۔

اس کے جواب میں حضرت امیر معاویہ رضی اللہ عنہ نے فرمایا کہ میں گناہوں سے بری ہونے کا دعویدار نہیں ہوں۔ پھر حضرت امیر معاویہ رضی اللہ عنہ نے حضرت مسور رضی اللہ عنہ سے پوچھا کیا آپ کے بھی ایسے کچھ گناہ ہیں جنہیں اگر اللہ تعالیٰ معاف نہ فرمائیں تو ان کی وجہ سے آپ ہلاکت کا خوف رکھتے ہوں؟ مسور رضی اللہ عنہ نے کہا کہ ہاں میرے بھی کئی گناہ (معاصی) ایسے ہیں کہ اگر وہ معاف نہ کیے گئے تو میں ہلاک ہو جاؤں گا۔ حضرت امیر معاویہ رضی اللہ عنہ نے فرمایا کہ کس بنا پر آپ مجھ سے زیادہ مغفرت کے حقدار ہیں؟ جبکہ اللہ کی قسم میں لوگوں کے درمیان اصلاح کرتا ہوں، اقامت حدود، جہاد فی سبیل اللہ اور دینی و ملی اہم کام سرانجام دیتا ہوں جن کو اللہ تعالیٰ کے سوا کوئی شمار نہیں کر سکتا۔ یہ سب چیزیں ان عیوب اور ذنوب سے جو آپ ذکر رہے ہیں کثیر تعداد میں ہیں اور میں اللہ کے دین پر ہوں جس میں اللہ تعالیٰ حسنات کو قبول کرتے ہیں اور خطاؤں سے درگزر فرماتے ہیں۔ واللہ! جس معاملے میں مجھے اللہ تعالیٰ کی رضا اور اس کے خلاف کرنے میں اختیار دیا گیا ہے تو میں اللہ تعالیٰ کی رضا کو پسند کرتا ہوں اور غیر کو ترک کر دیتا ہوں۔

حضرت مسور رضی اللہ عنہ کہتے ہیں کہ میں نے یہ کلام سن کر اپنی جگہ غور و فکر کیا تو مجھے معلوم ہوا کہ حضرت امیر معاویہ رضی اللہ عنہ نے مجھے مورد الزام ٹھہرایا ہے اور وہ مجھ پر اس گفتگو میں غالب رہے ہیں۔ اس کے بعد حضرت مسور رضی اللہ عنہ جب حضرت امیر معاویہ رضی اللہ عنہ کا ذکر کرتے تھے تو ان کے حق میں دعا کرتے اور کلمات خیر سے یاد کرتے تھے۔ یہاں سے معلوم ہوا کہ حضرت امیر معاویہ رضی اللہ عنہ کی خدمت میں مقروض کو بھی ناقہ اند اظہار رائے کی مکمل آزادی تھی اعتراف کرنے سے کچھ ممانعت نہ تھی اور خود آں موصوف کو اعتراف قصور میں کوئی حجاب نہیں ہوتا تھا، حق بات تسلیم کرتے اور ناروا نقد سے انماض برتتے تھے۔

چنانچہ واقعہ ہذا کو حافظ ابن کثیر و ابن عساکر و ابن عبدالبر اور حافظ ذہبی وغیرہ رحمہم نے اپنی تصانیف میں ذکر کیا ہے۔ یہاں البدایہ کی پوری عبارت نقل کی جاتی ہے تاکہ اہل ذوق حضرات مزید فوائد بھی حاصل کر سکیں:

((عن حمید بن عبدالرحمن ثنا المسور بن مخرمة رضى الله عنه انه وفد على معاوية رضى الله عنه

قال: فلما دخلت عليه حسبته انه قال سلمت عليه. فقال ما فعل طعنك على الائمة

با مسورا؟ قال قلت: ارفضنا من هذا واحسن فيما فدمنا له. فقال: لتكلمني بذات

نفسک قال: فلم ادع شيئا اعيبه عليه الا اخبرته به۔ فقال: لا اتبرأ من الذنوب، فهل لك من ذنوب تخاف ان تهلكك ان لم يغفرها الله لك؟ قال: قلت نعم! ان لي ذنوبا ان لم تغفرها هلكت بسببها، قال: فما الذي يجعلك احق بان ترجوا انت المغفرة مني، فوالله لما الى من اصلاح الرعايا واقامة الحدود والاصلاح بين الناس والجهاد في سبيل الله والامور العظام التي لا يحصيها الا الله ولا نحصيها اكثر مما تذكر من العيوب والذنوب، واني لعلی دين يقبل الله فيه الحسنات ويعفو عن السيئات، والله على ذالك ما كنت لا خير بين الله وغيره الا اخترت الله على غيره مما سواه۔ قال ففكرت حين قال لي ما قال فعرفت انه قد خصمني قال: فكان المسور رضی اللہ عنہ اذا ذكره بعد ذالك دعا له بخير رضی اللہ عنہ!

انصاف پسندی، رواداری اور حقوق کی رعایت

حضرت امیر معاویہ رضی اللہ عنہ اپنی رعایا کے ساتھ نہایت احسن معاملہ رکھتے تھے اور مزاج میں انصاف پسندی تھی اور حق بات کو تسلیم کرتے ان کا شیوہ تھا اور دوسروں کے حقوق کی رعایت کو ملحوظ رکھتے تھے۔ اس طریقے سے ان کا اعلیٰ اخلاق ثابت ہوتا ہے۔ چنانچہ اس سلسلے میں چند چیزیں پیش خدمت ہیں (تمام واقعات کا احصا اور شمار مشکل امر ہے)۔
مندرجہ ذیل پر نظر کرنے سے واضح ہو گا کہ حضرت موصوف کے دور میں لوگوں کی آزادی مسلوب نہیں تھی اور ان کی رائے پر پابندی نہیں ہوتی تھی، جائز مطالبات کے حصول میں ان پر کوئی قدغن نہ تھی اور آپ تعمیری تنقید کی حوصلہ افزائی کرتے تھے۔

① یعلیٰ بن شداد کہتے ہیں کہ ایک دفعہ حضرت امیر معاویہ رضی اللہ عنہ نے اپنے خطبہ میں طاعون سے فرار کرنے کا ذکر کیا۔ حضرت عبادہ رضی اللہ عنہ موجود تھے، فرمانے لگے کہ آپ کی ماں ہند آپ سے زیادہ واقف و عالم تھی۔
حضرت امیر معاویہ رضی اللہ عنہ نے خطبہ تمام کیا اور نماز پڑھائی۔ اس کے بعد عبادہ رضی اللہ عنہ کی طرف آ دی بھیج کر انہیں بلوایا۔ چند انصاری بھی ان کے ساتھ تھے، آپ نے ان کو روک دیا، صرف عبادہ رضی اللہ عنہ کو اجازت دی۔
حضرت امیر معاویہ رضی اللہ عنہ نے ان سے کہا کہ کیا آپ اللہ تعالیٰ سے خوف نہیں کھاتے اور اپنے امام سے حیا نہیں کرتے؟ حضرت عبادہ رضی اللہ عنہ فرمانے لگے کہ آپ کو معلوم نہیں کہ میں نے جناب نبی کریم ﷺ سے لیلۃ العقبہ میں اس بات پر بیعت کی تھی کہ میں دین کے معاملے میں ملامت کرنے والوں کی ملامت سے خائف نہیں ہوں گا۔ اس کے بعد عصر کے وقت امیر معاویہ رضی اللہ عنہ نے نماز ادا کی اور منبر کے پاس کھڑے ہو کر لوگوں سے کہا کہ میں نے منبر پر حدیث بیان کی پھر مکان پر گیا۔ مجھے معلوم ہوا کہ عبادہ رضی اللہ عنہ نے جس طرح حدیث ذکر کی ہے وہ درست ہے۔ پس ان سے حدیث حاصل کرو۔ وہ مجھ سے زیادہ فقیہ ہیں۔

۱۔ البدایہ والنہایہ (ابن کثیر) ص ۱۳۳-۱۳۴ ج ۸ تحت ترجمہ معاویہ بن ابی سفیان رضی اللہ عنہ

تاریخ ابن عساکر (مخطوط قلمی) ص ۴۲۳-۴۲۵ ج ۱۲ تحت ترجمہ معاویہ بن ابی سفیان رضی اللہ عنہ

۱۱۔ مستطاب ص ۱۱۱ ص ۳۸۲ تحت ترجمہ معاویہ بن ابی سفیان رضی اللہ عنہ

سیر اعلام النبلاء (ذہبی) تحت ترجمہ معاویہ بن ابی سفیان رضی اللہ عنہ

((عن یعلیٰ بن شداد بن اوس قال: ذکر معاویۃ الفرار من الطاعون فی خطبته۔ فقال عبادة: امک هند اعلم منک فأتتم خطبته۔ ثم صلی ثم ارسل الی عبادة ففرت رجال من الانصار معه۔ فاحتبسهم وادخل عبادة۔ فقال له معاویۃ الم تنق الله وتستحي امامک؟ فقال عبادة الیس قد علمت انی بايعت رسول الله ﷺ لیلۃ العقبۃ انی لا اخاف فی الله لومة لائم؟ ثم خرج معاویۃ عند العصر و صلی العصر ثم اخذ بقائمة المنبر فقال: ایها الناس انی ذكرت لکم حدیثاً علی المنبر فدخلت البیت۔ فاذا الحدیث کما حدثنی عبادة۔ فاقبسوا منه۔ فهو افقه منی))

④ دمشق میں نصاریٰ کا ایک کنیسہ یوحنا تھا جو مسجد سے ملحق تھا اس کے متعلق حضرت امیر معاویہ رضی اللہ عنہ نے ارادہ کیا کہ اس کا مسجد کے ساتھ الحاق کر کے مسجد میں شامل کر دیا جائے۔ نصرانیوں نے اس اقدام کو ناپسند کیا اور الحاق کی اجازت دینے سے انکار کر دیا۔ اس صورت میں حضرت امیر معاویہ رضی اللہ عنہ یہ اقدام کرنے سے رک گئے اور ان سے کوئی زیادتی نہیں کی۔

((قالوا ولما ولی معاویۃ بن ابی سفیان رضی اللہ عنہ اراد ان یزید کنیسۃ یوحنا فی المسجد بدمشق فابی النصارى فامسک))

⑤ ایک دفعہ حضرت امیر معاویہ رضی اللہ عنہ نے ایک کارکن وردان (موتی عمرو) کی طرف حکم نامہ ارسال کیا کہ قبضی قوم کے ہر فرد پر ایک قیراط (خراج) کا اضافہ کر دیں۔ وردان نے جواباً لکھا کہ ان کے ساتھ معاہدہ میں یہ چیز درج ہے کہ ان پر ٹیکس نہیں بڑھایا جائے گا۔ چنانچہ حضرت امیر معاویہ رضی اللہ عنہ نے اس کی صحیح بات کو تسلیم کر لیا اور ان کے ساتھ رداداری کرتے ہوئے کوئی تعرض اور تجاوز نہیں کیا اور اپنے اس حکم کو واپس لے لیا۔

((عن یحییٰ بن ایوب عن عبیداللہ بن ابی جعفر قال کتب معاویۃ رضی اللہ عنہ الی وردان مولیٰ عمرو ان زد علی کل امرء من القبط قیراطا فکتب الیہ کیف ازید علیہم وفی عہدہم ان لا یزاد علیہم))

⑥ اسلام میں قاعدہ یہ ہے کہ قیدیوں کے ساتھ خاص رعایت اور بہتر سلوک کا معاملہ کیا جائے اور ان کے خوردوش کا انتظام اچھا ہو اور سردیوں اور گرمیوں کی مناسبت سے انھیں صحیح لباس مہیا کیا جائے۔ سب سے پہلے عراق کے علاقہ میں اس کا اہتمام حضرت علی المرتضیٰ رضی اللہ عنہ کے دور میں کیا گیا۔ اس کے

۱۔ عظیم الوسط (طبرانی) ج ۹ ص ۸۸ روایت ۸۱۸۳ طبع ریاض

۲۔ کتاب فتوح البلدان (بلاذری) ص ۱۳۱ تحت ج ۲ یند دمشق وارطہا۔

۳۔ قیراط درہم یا درہم کا قبل سا حصہ ہے۔

۴۔ کتاب فتوح البلدان (بلاذری) ص ۲۲۵ تحت عنوان فتوح مصر و امرب۔

بعد حضرت امیر معاویہ رضی اللہ عنہ نے قیدیوں کے حقوق کی رعایت کرتے ہوئے مذکورہ انتظامات علاقہ شام میں کیے۔ بعدہ باقی خلفاء بھی اس پر عمل درآمد کرتے رہے۔

((ولم تزل الخلفاء یا امیر المؤمنین تجری علی اهل السجون ما یقوتهم فی طعامهم وادمهم وکسوتهم الشتاء والصیف۔ واول من فعل ذالک علی بن ابی طالب کرم اللہ وجہہ بالعراق ثم فعله معاویہ رضی اللہ عنہ بالشام۔ ثم فعل ذالک الخلفاء من بعده))^۱

تنبیہ

عبارت ہذا میں امام ابو یوسف رضی اللہ عنہ نے خلیفہ ہارون الرشید کو خطاب کرتے ہوئے مسئلہ ہذا کی وضاحت ذکر کی ہے۔

⑤ اور متریزی نے اپنی تصنیف ”الخطط“ میں عہد امیر معاویہ رضی اللہ عنہ کا مندرجہ ذیل واقعہ نقل کیا ہے جس سے واضح ہوتا ہے کہ آں موصوف ذمیوں سے کیے گئے عہد و پیمان کو ملحوظ رکھتے ہوئے ان سے بہتر سلوک روا رکھتے اور ان پر کسی قسم کا تجاوز نہیں فرماتے تھے۔

واقعہ اس طرح ہے کہ عقبہ بن عامر رضی اللہ عنہ جو ایک مشہور صحابی ہیں حضرت امیر معاویہ رضی اللہ عنہ کی طرف سے علاقہ مصر کے والی اور حاکم تھے۔ ایک دفعہ عقبہ بن عامر رضی اللہ عنہ نے حضرت امیر معاویہ رضی اللہ عنہ کی خدمت میں ایک مکتوب ارسال کیا جس میں قریہ عقبہ میں ایک کنواں کھدوانے اور مساکن و منازل تعمیر کرانے کی اجازت طلب کی۔

جواب میں حضرت امیر معاویہ رضی اللہ عنہ نے فرمایا کہ وہں لاکھ ذراع رقبہ زمین حاصل کر کے اس میں آباد کاری کی جائے اور عمارات تعمیر کی جائیں۔ اس پر حضرت امیر معاویہ رضی اللہ عنہ کو موالی اور حاضرین نے ذکر کیا کہ وہ زمین نہایت عمدہ ہے اس میں حدود متعین کر کے مکانات وغیرہ تعمیر کرائے جائیں لیکن عقبہ بن عامر رضی اللہ عنہ نے جواب میں لکھا کہ یہ چیز ہمارے لیے جائز نہیں کیونکہ ان لوگوں کے ساتھ ہمارے معاہدہ کی چند شرائط ہیں:

۱۔ کہ ہم ان کی زمین اپنی تحویل میں نہیں لیں گے۔

۲۔ ان سے زیادتی نہیں کریں گے۔

۳۔ ان کی استطاعت سے زیادہ تکلیف نہیں دیں گے۔

۴۔ ان کی اولاد کو گرفت میں نہیں لیں گے۔

۵۔ ان کی طرف سے ان کے دشمن کی مدافعت کریں گے۔

چنانچہ اس صورت حال کے واضح ہو جانے پر حضرت امیر معاویہ رضی اللہ عنہ نے ان کے ساتھ عہد و پیمان کی رعایت کرتے ہوئے کوئی تعرض نہیں کیا اور عقبہ بن عامر رضی اللہ عنہ کی پیش کردہ وضاحت کو تسلیم کر لیا۔

((کتب عقبہ رضی اللہ عنہ الی معاویہ رضی اللہ عنہ یسأله نقیعا فی قرية ینی فیها منازل

ومساکن فامر له معاویہ رضی اللہ عنہ بالف ذراع فی الف ذراع فقال له موالیہ ومن

کان عنده انظر الی ارض تعجبک فاختر فیها وابتن۔ فقال انه لیس لنا ذالک۔

لهم فی عہدہم سنة شروط منها ان لا یؤخذ من ارضہم شیء ولا یزاد

عليهم ولا يكلفوا غير طاقتهم ولا تؤخذ ذراريهم وان يقاتل عنهم عدوهم
من ورائهم))^٤

① حضرت امیر معاویہ رضی اللہ عنہ کے متعلق ای نوعیت کا ایک دیگر واقعہ ذکر کیا جاتا ہے جس میں انصاف پسندی اور حق بات کو تسلیم کرنا واضح طور پر ثابت ہے:

حضرت امیر معاویہ رضی اللہ عنہ کی مدینہ طیبہ میں کچھ آباد زمین تھی اور اس پر ان کا نیشنرٹائی ایک وکیل متعین تھا۔ اس رقبہ کے ساتھ ہی ملحقہ رقبہ اراضی حضرت عمر رضی اللہ عنہ کے برادر زوے عبدالرحمن بن زید بن خطاب کی ملکیت تھی۔ حضرت امیر معاویہ رضی اللہ عنہ کے وکیل اور عبدالرحمن بن زید کے درمیان اس رقبہ کے متعلق تنازع پیدا ہو گیا۔ وکیل نے کہا کہ زمین کا یہ حصہ حضرت امیر معاویہ رضی اللہ عنہ کے لیے ہے جبکہ حضرت عبدالرحمن بن زید نے مخالفت کرتے ہوئے کہا کہ یہ ہمارا حق ہے۔ اس تنازع کے بعد عبدالرحمن بن زید حضرت امیر معاویہ رضی اللہ عنہ کے پاس شام چلے گئے۔ وہاں تنازعہ فیہ واقعہ کی تفصیلات ذکر کیں تو حضرت امیر معاویہ رضی اللہ عنہ نے فرمایا کہ قاضی فضالہ بن عبید انصاری رضی اللہ عنہ اس معاملہ میں جو فیصلہ فرمائیں وہ منظور ہے۔

چنانچہ فضالہ بن عبید انصاریؓ کی خدمت میں جاہنن کے بیانات ہوئے اور قاضی صاحب نے حضرت امیر معاویہؓ کے خلاف اور عبدالرحمن بن زید کے حق میں فیصلہ دے دیا۔ حضرت امیر معاویہؓ نے فرمایا کہ ہم آپ کا فیصلہ قبول کرتے ہیں۔

((فرای فضالة (بن عبيد الانصارى رضى الله عنه) ان القول قول عبد الرحمن رضى الله عنه))

والحق معه ففُضِيَ به فقال معاوية رضي الله عنه فتقبل ما قلت. (الخ) ^٤

مختصر یہ ہے کہ واقعہ ہذا سے معلوم ہوا کہ حضرت امیر معاویہ رضی اللہ عنہ حق پسند تھے، حق بات کو تسلیم کرنے والے تھے اور غیر کے حقوق میں تہاؤ نہیں روار کتے تھے۔

یہ واقعہ ”جواب الطاعن“ میں ظلم و زیادتی کے عنوان کے تحت ذکر ہو چکا ہے۔ تفصیلات کے لیے کتاب ہذا کی دوسری جلد جواب الطاعن کی طرف رجوع کر سکتے ہیں۔

⑥ ایک بزرگ زید بن صوحان اپنے قبیلہ عبدالقیس کے سردار اور فاضل و پندار شخص تھے لیکن بعض امور میں نظریاتی طور پر ان کا حضرت امیر معاویہ رضی اللہ عنہ کے ساتھ اختلاف تھا۔ ایک موقع پر آں موصوف کو کسی معاملہ میں کوفہ سے حضرت امیر معاویہ رضی اللہ عنہ کی خدمت میں بھیجا گیا۔ وہاں ان کے اور امیر معاویہ رضی اللہ عنہ کے درمیان کچھ مناقشہ گفتگو ہوئی۔ تاہم اس موقع پر حضرت امیر معاویہ رضی اللہ عنہ نے ان سے کسی قسم کا تعرض نہیں کیا اور سخت

١ كتاب المواعظ والاعتبار المعروف بالخلاصة المقرئ عليه من ٢٠٨ ج ٢ تحت ذكر مدح عقب طبع مصر

ج۲ الانساب الاشراف (جلد ذری) ص ۱۱۰ تا ۱۱۳ ج ۳ قسم اول تحت معاویہ بن ابی سفیان ؛ علی

رویہ اختیار نہیں کیا بلکہ ارشاد فرمایا کہ آپ ایک صادق اور صالح انسان ہیں آپ واپس کوفہ چلے جائیں۔ اور ساتھ ہی کوفہ کے حاکم سعید بن عاص رضی اللہ عنہ کو زید بن صوحان کے حق میں بطور وصیت تحریر فرمایا کہ چونکہ یہ ایک صاحب فضیلت، نیک کردار کے حامل اور معتدل شخص ہیں اس لیے ان کے ساتھ بہتر معاملہ کیا جائے اور ان کو کسی قسم کی اذیت اور تکلیف نہ پہنچے۔

((فقال له معاوية رضي الله عنه يا زيدا انك امرء صدق واذن له بالرجوع الى الكوفة وكتب الى سعيد بن العاص يوصيه به لما رأى من فضله وهديه وقصدہ وامر باحسان جواره وكف الاذى عنه))^۱

⑤ اسی طرح مورخ بلاذری نے کتاب "انساب الاشراف" میں ایک واقعہ لکھا ہے کہ قتادہ رضی اللہ عنہ کہتے ہیں کہ صہیب رومی رضی اللہ عنہ کے فرزند کا وظیفہ مروان بن حکم نے ایک دفعہ اس وجہ سے بند کر دیا کہ اس نے حضرت عثمان رضی اللہ عنہ کے معاملہ میں مخالفانہ رویہ اختیار کیا تھا۔ جب اس امر کی اطلاع حضرت امیر معاویہ رضی اللہ عنہ کو پہنچی تو انھوں نے مروان بن حکم کی طرف ایک حکم نامہ میں تحریر فرمایا کہ:

((عن قتادة قال حرم مروان بن الحكم ابنا لصهيب رضي الله عنه عطاءه فبلغ ذلك معاوية رضي الله عنه فكتب اليه معاوية رضي الله عنه انك حفظت علي ابن صهيب ما كان من ابيه في امر عثمان رضي الله عنه ونسيت ما كان من سابقته مع رسول الله صلى الله عليه وسلم فاردد عليه عطاءه واكرمه واحسن مجاورته ان شاء الله))^۲

”یعنی تم نے صہیب کے فرزند کے معاملے میں اس کے باپ کا امر عثمان رضی اللہ عنہ کے بارے میں (فصل) یاد رکھا مگر تم اس کا نبی کریم صلی اللہ علیہ وسلم سے سابقہ اور معیت کا تعلق بھول گئے؟ پس صہیب کے فرزند کا وظیفہ جاری کیا جائے اور اس کی عزت کی جائے اور اس سے اچھا سلوک کیا جائے۔“

یہاں سے معلوم ہوا کہ اسلام میں سابقہ اور بیعت نبوی کا احترام حضرت امیر معاویہ رضی اللہ عنہ ملحوظ رکھتے تھے، حقوق کی رعایت و رواداری ان کا شیوہ تھا۔

⑥ اسی سلسلے میں ایک دیگر واقعہ یعقوب ہوسی نے اپنی تاریخ میں نقل کیا ہے اس میں رعایا کے حقوق کی رعایت پائی جاتی ہے۔

ابو اہلق سمیعی رضی اللہ عنہ کہتے ہیں کہ حضرت امیر معاویہ رضی اللہ عنہ نے اپنے عہد خلافت میں میرا نام تین صد (دراہم) وصول کرنے والے افراد کی فہرست میں درج کیا اور مجھ سے دریافت فرمایا کہ آپ کے والد کو کس

۱۔ الاساب (ابن حجر)، ص ۵۶۹، ج ۱ تحت نمبر ۲۹۹ زید بن صوحان (تحوال بلاذری) مع الاستیعاب۔

۲۔ کتاب انساب الاشراف (بلاذری) ص ۹۰، ج ۱ من جزء الرابع، طبع بروم

قد روئیفہ لما تھا؟ میں نے عرض کیا کہ وہ بھی تین صد (دراہم) حاصل کرنے والے افراد میں شامل تھے۔ پس حضرت امیر معاویہ رضی اللہ عنہ نے میرے لیے بھی تین صد (دراہم) وظیفہ مقرر فرمایا۔
ابو الخنفہؓ کہتے ہیں کہ حضرت امیر معاویہ رضی اللہ عنہ لوگوں کے لیے وظائف ان کے آباء کے وظائف کے مطابق جاری رکھتے تھے۔

((حدثنا ابو بکر بن عیاش قال: سمعت ابا اسحق يقول: فرض لی معاویہ رضی اللہ عنہ فی ثلاث مائۃ وسألتنی معاویہ رضی اللہ عنہ: کم کان عطاء ابیک؟ قال: قلت ثلاث مائۃ۔ قال ففرض لی معاویہ رضی اللہ عنہ فی ثلاث مائۃ۔ قال: کذا لک کانوا یفرضون للرجل فی مثل عطاء ابیه))^۱

نیز رعایا کے حقوق اور جائز مطالبات تسلیم کرنے کے سلسلے میں حضرت امیر معاویہ رضی اللہ عنہ کے عہد کا ایک یہ واقعہ بھی محدثین ذکر کرتے ہیں کہ ایک با حضرت امیر معاویہ رضی اللہ عنہ حج کے لیے تشریف لے جانا چاہتے تھے۔ مدینہ طیبہ پہنچے تو عبد اللہ بن عمر رضی اللہ عنہما ان کی خدمت میں تشریف لائے۔ سیدنا معاویہ رضی اللہ عنہ نے ان سے دریافت کیا کہ کوئی حاجت اور ضرورت ہو تو پیش کیجیے۔ اس وقت ابن عمر رضی اللہ عنہما نے ذکر کیا کہ آزاد شدہ لوگوں کے وظائف و عطیات جاری کرنے کا مطالبہ پیش کیا جاتا ہے کہ ان کے عطیات جاری کرنے چاہئیں اور ساتھ ہی فرمان نبوی سنایا کہ میں نے رسول خدا ﷺ کو دیکھا کہ جب اموال کی درآمد ہوتی تھی آنجناب عمرین (آزاد شدگان) کے لیے پہلے ابتدا فرماتے تھے۔

((عن زید بن اسلم عن ابیہ ان معاویہ رضی اللہ عنہ لما قدم المدینہ حاجا جاءہ عبد اللہ بن عمر رضی اللہ عنہما فقال له معاویہ رضی اللہ عنہ: حاجتک یا ابا عبد الرحمن؟ فقال له: حاجتی عطاء المحررین فانی رأیت رسول اللہ ﷺ اول ما جاءہ شیء بدا بالمحررین))^۲

① مشہور تابعی عروہؓ کہتے ہیں کہ میں نے مروان بن حکم سے جو حضرت امیر معاویہ رضی اللہ عنہ کے عہد خلافت میں والی مدینہ تھے منبر پر کہتے ہوئے سنا کہ اے طاہرین! امیر المؤمنین امیر معاویہ رضی اللہ عنہ نے تمہارے عطیات و وظائف کے متعلق حکم دیا ہے کہ ان کو پورا پورا ادا کیا جائے اور ان میں کوئی کمی نہ کی جائے۔ حضرت امیر معاویہ رضی اللہ عنہ نے اس سلسلے میں تمہاری خاطر پوری کوشش کی ہے۔ فی الحال موجودہ مال تمام عطیات و وظائف کی ادائیگی کے لیے ناکافی ہے اور اس میں ایک لاکھ کی کمی ہے۔ حضرت امیر معاویہ رضی اللہ عنہ نے لکھا ہے

۱ کتاب المعرفۃ والتاریخ ص ۳۶۲ ج ۲ تحت ابی الخنفہ سہمی

مسند ابن جریر (ابن علی بن الجعد بن عبد الجبار) ص ۳۶ روایت ۹۳ تحت عمر بن سعید السہمی

ج کتاب المستطی (امام ابو جعفر عبد اللہ بن علی بن ہارون نیشاپوری متوفی ۳۰۷ھ) ص ۳۷۶ باب الوجوداتی خارج فیہا مال الخنفہ مع مصر

کہ یمن سے اموال صدقات موصول ہونے پر یہ کمی پوری کر دی جائے گی۔

اس پر لوگ گھٹنوں کے بل کھڑے ہو گئے۔ عروہ رضی اللہ عنہ کہتے ہیں کہ میں نے ان کی طرف نظر کی تو یہ لوگ کہہ رہے تھے کہ ہم صدقات کے اموال میں سے ایک درہم بھی نہیں لیں گے، کیا ہم دوسروں کا حق وصول کریں؟ یمن کے صدقات تو بتائی اور مساکین کا حق ہے اور ہمارے وظائف جزیہ کے اموال سے ادا کیے جاتے ہیں۔ آپ حضرت امیر معاویہ رضی اللہ عنہ کی طرف مکتوب ارسال کریں کہ وہ ہمارے بقیہ وظائف وہاں سے ارسال فرما دیں۔ مروان نے یہ چیز حضرت امیر معاویہ رضی اللہ عنہ کی خدمت میں تحریر کی تو حضرت امیر معاویہ رضی اللہ عنہ نے وظائف کے بقایا جات وہاں سے ارسال فرما دیے۔

((يقولون والله لا نأخذ منها درهما واحدا أناخذ حق غيرنا؟ انما مال الیمن صدقة والصدقة للیتامی والمساکین وانما عطاءنا من الجزية فاکتب الی معاویہ رضی اللہ عنہ بیعت الینا ببقية عطاءنا۔ فکتب الیه بقولهم فبعث الیه معاویہ رضی اللہ عنہ بقیته))^۱

یہاں سے معلوم ہوا کہ حضرت امیر معاویہ رضی اللہ عنہ کے عہد خلافت میں زبانوں پر قفل چڑھانے اور ضمیروں پر تالے لگانے کا پروپیگنڈا بے بنیاد اور ہرگز درست نہیں۔ عوام الناس کو اظہار خیال میں آزادی تھی اور وہ اپنے حقوق حاصل کرنے میں کسی قسم کا باک نہیں رکھتے تھے۔ ان معاملات میں ان پر کوئی جبر واکراہ نہیں کیا جاتا تھا بلکہ ان کے جائز مطالبات پورے کرنے پر حضرت امیر معاویہ رضی اللہ عنہ خاص توجہ دیتے اور شرعی قواعد کی رعایت ملحوظ رکھتے تھے۔

⑤ لوگوں کے حقوق کی رعایت اور قدر شناسی کے سلسلے میں حضرت امیر معاویہ رضی اللہ عنہ کے عہد خلافت کا ایک دیگر واقعہ ذکر کیا جاتا ہے:

سروار وہاں مشہور صحابی حضرت ابو ہریرہ رضی اللہ عنہ کا انتقال مشہور قول کے مطابق ۵۹ھ میں مدینہ طیبہ میں ہوا۔ والی مدینہ ولید بن عتبہ نے حضرت امیر معاویہ رضی اللہ عنہ کو آں موصوف کے انتقال کی اطلاع ارسال کی۔ حضرت امیر معاویہ رضی اللہ عنہ نے جواباً تحریر فرمایا کہ:

((انظر الی ورنثه فاحسن الیهم واصرف الیهم عشرة الاف درهم واحسن جوارهم واعمل الیهم معروفا))^۲

”یعنی حضرت امیر معاویہ رضی اللہ عنہ نے فرمان لکھا کہ حضرت ابو ہریرہ رضی اللہ عنہ کے ورثاء کے ساتھ عمدہ سلوک

۱ کتاب الاموال (ابو عبیدہ قاسم بن سلام) ص ۲۵۹ روایت نمبر ۶۳۵، طبع مصر

۲ البدایہ والنہایہ (ابن کثیر) ص ۱۱۵ تحت ۵۹۹ آخر ترجمہ ابو ہریرہ العدوی رضی اللہ عنہ

کیجیے، ان پر دس ہزار درہم صرف کیجیے، ان کی امان اور ذمہ داری کو احسن طریقے سے ملحوظ رکھیے اور ان کے ساتھ بہتر معاملہ کیجیے۔“

حکمت عملی

مورخین نے حضرت امیر معاویہ رضی اللہ عنہ کی زبانی ان کے عہد خلافت کی حکمت عملی نقل کرتے ہوئے لکھا ہے کہ حضرت امیر معاویہ رضی اللہ عنہ فرمایا کرتے تھے کہ ہمارا طریق کار یہ ہے کہ جس معاملہ میں مال کفایت کرتا ہو وہاں میں زبانی حکم نہیں دیتا۔ اور جہاں زبانی حکم کفایت کرتا ہو وہاں تازیانہ سے کام نہیں لیتا۔ اور جہاں تازیانہ کام کرتا ہو وہاں تلوار کو استعمال نہیں کرتا۔ اور جب تلوار کے بغیر کوئی چارہ کار نہ رہے تب میں تلوار استعمال کرتا ہوں۔

((انا ابو حاتم عن العتبی قال قال معاویہ رضی اللہ عنہ لا اضع لسانی حیث یکفینی مالی، ولا اضع سوطی حیث یکفینی لسانی، ولا اضع سیفی حیث یکفینی سوطی، فاذا لم اجد من السیف بذا رکبتہ))^۱

بعض معمولات

آداب مسجد کی رعایت اور احترام

① ایک رات حضرت امیر معاویہ رضی اللہ عنہ نے طبعی ضرورت کے تحت مسجد میں تھوک دیا اور اس کے بعد واپس چلے گئے۔ کچھ دیر بعد انھیں اس خطا کا احساس ہوا تو واپس مسجد میں تشریف لائے اور روشنی لے کر اسے تلاش کیا اور اس پر مٹی ڈال کر دفن کر دیا۔

((ان معاویہ بن ابی سفیان رضی اللہ عنہما بزق ذات لیلة فی المسجد ثم ذهب ثم رجع بشعلة من نار فجعل یتبعہ بزقہ حتی وجدھا ثم دفنها))^۲

واضح رہے کہ یہ اس دور کا واقعہ ہے جس وقت مساجد کے فرش کچے ہوتے تھے۔ اور مٹی ریت اور سنگریاں اور گھاس پھوس ڈال کر نمازیں ادا کی جاتی تھیں۔ پختہ فرش لگوانے کا طریقہ بعد میں جاری ہوا۔

تنبیہ

ابن شہر نے اس مقام پر بعض صحابہ کرام رضی اللہ عنہم مثلاً حضرت ابو عبیدہ بن جراح رضی اللہ عنہ وغیرہ سے بھی مسجد میں

۱۔ تاریخ ابن عساکر (مخطوطہ قس) ص ۳۰، ج ۱۲، تحت ترجمہ معاویہ بن ابی سفیان رضی اللہ عنہ

انساب الاشراف (بلاذری) ص ۷۱، ج ۴، قسم اول، تحت ترجمہ معاویہ بن ابی سفیان رضی اللہ عنہ

۲۔ تاریخ مدینہ منورہ (ابوزید عمر بن شہرئیر البصری التونی) ۲۶۲ ص ۷۷، ج ۲، المطبع مکتبہ ابن حبیہ، قاہرہ مصر

بزاق ڈالنے (تھوکنے) اور پھر اسے دفن کرنے کا واقعہ ذکر کیا ہے۔

مسجد میں تھوکانا ایک خطا ہے اور مسجد کے احترام کے پیش نظر اس کا صاف کرنا اور ازالہ کرنا ایک حکم شرعی ہے اسی بنا پر مذکورہ حضرات صحابہ کرام رضی اللہ عنہم نے اس پر عمل کیا اور خطا کا احساس ہونے پر فوراً اس کے ازالہ کا اقدام کیا۔

② ابن عساکر رحمہ اللہ نے حضرت امیر معاویہ رضی اللہ عنہ کے اخلاقیات جہاں ذکر کیے ہیں وہاں انھوں نے لکھا ہے کہ یونس بن یسیرہ بن حلبس رضی اللہ عنہ کہتے ہیں کہ ایک بار میں نے حضرت امیر معاویہ رضی اللہ عنہ کو دمشق کے بازار میں دیکھا کہ اپنے ٹخمر (غملہ) پر سوار تھے اور آجنباب نے اپنے پیچھے اپنے ایک خادم کو سوار کر رکھا تھا۔ آپ ایک معمولی قمیص پہنے ہوئے تھے اور اسی حالت میں دمشق کے بازاروں میں پھر لگا رہے تھے۔

((عن یونس بن حلبس قال رأیت معاویہ رضی اللہ عنہ فی سوق دمشق علی بغلة له وخلفه وصیف قد اردفه۔ علیہ قمیص مرفوع الجیب۔ وهو یسیر فی اسواق دمشق))

معلوم ہوا کہ حضرت امیر معاویہ رضی اللہ عنہ بعض اوقات اپنی شان و شوکت کے لباس سے ہٹ کر عام لباس میں بازار میں پھر لگاتے تھے اور ایک خادم ساتھ ہوتا تھا اور سواری کے لیے ٹخمر بھی استعمال فرماتے تھے۔ یہ چیز آپ کے مزاج میں عاجزی و تواضع کی دلیل ہے۔

③ نیز کبار علماء نے حضرت امیر معاویہ رضی اللہ عنہ کے متعلق یہ چیز بھی ذکر کی ہے کہ حضرت امیر معاویہ رضی اللہ عنہ کے دربان ابو یوسف ذکر کرتے ہیں کہ ایک دفعہ حضرت ابو موسیٰ اشعری رضی اللہ عنہ حضرت امیر معاویہ رضی اللہ عنہ کے ہاں تشریف لائے اور کچھ عرصہ قیام کیا۔ چنانچہ آپ کو دمشق کے بعض منازل میں ٹھہرایا گیا۔ حضرت ابو موسیٰ اشعری رضی اللہ عنہ بہترین خوش آواز اور خوش الحان بزرگ تھے۔

اسی دوران میں ایک رات حضرت امیر معاویہ رضی اللہ عنہ پایادہ حضرت ابو موسیٰ اشعری رضی اللہ عنہ کی جائے اقامت کی طرف تشریف لے گئے۔ اس وقت حضرت ابو موسیٰ اشعری رضی اللہ عنہ قرآن مجید کی تلاوت فرما رہے تھے۔ حضرت امیر معاویہ رضی اللہ عنہ نے وہاں پہنچ کر قرآن مجید کی تلاوت سماعت فرمائی۔

((ابھی بن صالح الوحاطی قال ثنا سعید بن عبدالعزیز عن ابی یوسف حاجب معاویہ بن ابی سفیان رضی اللہ عنہ ان ابا موسیٰ الاشعری رضی اللہ عنہ قدم علی معاویہ رضی اللہ عنہ فنزل فی بعض الدور بدمشق فخرج معاویہ رضی اللہ عنہ فی اللیل الی

۱ تاریخ ابن عساکر (مخطوط قلمی) ص ۴۹ ج ۱۶ تحت ترجمہ معاویہ بن ابی سفیان رضی اللہ عنہ

۲ (لہذا ص ۱۳۴ ج ۸ تحت ترجمہ معاویہ بن ابی سفیان رضی اللہ عنہ) (طبع اول مصر)

منزلہ یمشی حتی سمع قراءتہ)۱

مجلسی طریق کار

گزشتہ صفحات میں حضرت امیر معاویہ رضی اللہ عنہ کے اخلاق و کردار کے متعلق بعض چیزیں ذکر کی گئی ہیں۔ اس کے بعد مکارم اخلاق کے عنوان کے تحت آں موصوف کے مجلسی معمولات اور لوگوں کے قضائے حوائج کے واقعات بطور نمونہ پیش کیے جاتے ہیں۔

شیدہ مورخین نے حضرت امیر معاویہ رضی اللہ عنہ کے مجلسی احوال اپنی مشہور کتب تواریخ میں مفصل طور پر درج کیے ہیں۔ اگرچہ اہل سنت مورخین نے بھی یہ چیزیں اپنے اپنے مقام پر ذکر کی ہیں تاہم بطور التزام یہاں شیعی مورخین کے مندرجات پیش کرنے پر ہم اکتفا کرتے ہیں۔ اہل سنت مورخین ان کے مویہ ہیں۔ مشہور شیدہ مورخ مسعودی تحریر کرتے ہیں کہ:

① حضرت امیر معاویہ رضی اللہ عنہ کی عادت جاری تھی کہ ایک دن میں پانچ مرتبہ لوگوں کو ملاقات کا موقع دیتے تھے۔ جب آپ فجر کی نماز ادا کر لیتے تو مجلس میں تشریف فرما ہوتے۔ ان کا ایک خاص آدمی (جس کو قاص کہا جاتا تھا) ضروری ضروری احوال آپ کی خدمت میں پیش کرتا۔ پھر آپ اپنی مخصوص جگہ پر تشریف لے جاتے، وہاں صحف مبارک پیش کیا جاتا اور آنجناب اس کے ایک جزو کی تلاوت فرماتے۔ اس کے بعد آپ گھر تشریف لے جاتے اور ادا امر و نواہی کی حسب ضرورت تلقین فرماتے۔ پھر اس کے بعد چار رکعت نوافل ادا کرتے اور باہر تشریف لا کر مجلس میں بیٹھتے اور خاص خاص لوگوں کو ملاقات کی اجازت دیتے اور ان کے ساتھ ضروری گفتگو فرماتے۔ اسی دوران میں آپ کے وزراء جناب کی خدمت میں حاضر ہو کر اس دن سے متعلق ضروری امور میں گفتگو کرتے اور ہدایات حاصل کرتے۔

((كان من اخلاق معاوية رضي الله عنه انه كان ياذن في اليوم والليله خمس مرات۔

كان اذا صلى الفجر جلس للقصص حتى يفرغ من قصصه، ثم يدخل فيوتی

بمصحف فبقراء جزءه۔ ثم يدخل الى منزله فيامر وينهى ثم يصلي اربع

ركعات، ثم يخرج الى مجلسه فياذن لخاصة الخاصة فيحدثهم ويحدثونه

ويدخل عليه وزراؤه فيكلمونه فيما يريدون من يومهم الى العشاء))۲

② نیز آنجناب کی مجلس کے پرمیہ طریق کار کے متعلق ایک دوسری روایت میں مسعودی نے لکھا ہے کہ حضرت امیر معاویہ رضی اللہ عنہ گھر سے باہر تشریف لاتے تو اپنے خادم کو کرسی لانے کے لیے فرمان دیتے اور مسجد

۱ کتاب الگنی (دولابی) ص ۱۶۰ ج ۲ تحت نہایت ابی یوسف، مطبع دکن۔

۲ مروج الذهب (مسعودی فیسی) ص ۳۹ ج ۳ تحت ذکر مجلس من اخلاق و سیاست طبع بمب

میں مقصورہ کے پاس کرسی پر تشریف فرما ہوتے۔ اور آپ کے محافظ پاس رہتے۔

اس کے بعد جناب کی طرف سے حکم دیا جاتا تھا کہ جو کمزور لوگ اور اعرابی (ہادیہ نشین) کوئی لڑکا یا کوئی خاتون کسی ضرورت کے لیے آئے ہوں تو وہ باری باری پیش خدمت ہوں۔ مثلاً ایک شخص پیش ہوتا اور وہ کہتا کہ مجھ پر یہ ظلم ہوا ہے تو آپ فرماتے کہ اس کے ظلم کو دور کیا جائے اور وادری کی جائے۔ پھر دوسرا شخص پیش ہو کر کہتا کہ میرے ساتھ زیادتی کی گئی ہے تو آپ کی طرف سے حکم دیا جاتا کہ اس کے ساتھ آدمی بھیج کر اس سے تعدی اور تجاوز کو دور کیا جائے۔ اسی طرح ایک اور شخص پیش ہو کر کہتا کہ میرے ساتھ فلاں معاملہ ہے تو آپ فرماتے کہ اس کے معاملہ پر نظر انصاف کی جائے۔

اس طریقہ سے تمام حاضرین حاجت مندوں کی ہر ایک حاجت کو پورا کیا جاتا حتیٰ کہ کوئی ایک ضرورت مند بھی باقی نہ رہ جاتا۔ پھر آپ اس مقام سے اٹھتے اور دوسری جگہ چار پائی پر تشریف فرما ہوتے۔

((ثم یخرج فیقول: یا غلام اخرج الكرسي، فیخرج الی المسجد فیوضع فیسند ظہره الی المقصورة ویجلس علی الكرسي، ویقوم الاحراس فیتقدم الیه الضعیف والاعرابی والصبی والمرأة ومن لا احد له، فیقول: ظلمت، فیقول: اعزوه، ویقول: عدی علی۔ فیقول: ابعثوا معہ، ویقول: صنع بی، فیقول: انظروا فی امرہ۔ حتی اذا لم یبق احد دخل فجلس علی السریر))^۱

اسی طرح مسعودی نے حضرت امیر معاویہ رضی اللہ عنہ کی مجالس کا احوال ذکر کرتے ہوئے ایک دیگر روایت تحریر کی ہے جس کا مفہوم یہ ہے کہ جو لوگ مجھ تک نہیں پہنچ سکتے ان کی ضروریات اور حوائج کو پیش کیا جائے۔ پھر ایک شخص حاضر ہوتا اور کہتا کہ فلاں شخص فلاں جنگ میں شہید ہو گیا تو آپ حکم فرماتے کہ اس کی اولاد کے لیے وظیفہ متعین کر دیا جائے۔

پھر دوسرا شخص کہتا کہ فلاں شخص اپنے گھر سے غائب ہے (دینی کام کے لیے کہیں گیا ہوا ہے) تو آپ کی طرف سے حکم ہوتا کہ اس شخص کے اہل خانہ کی نگہداشت کی جائے اور ان کو وظیفہ دیا جائے اور ان کی ضروریات کو پورا کیا جائے۔

پھر آپ کی خدمت میں صبح کا ناشتہ پیش کیا جاتا اور آپ کا احکام نویس (مفتی) آپ کی خدمت میں حاضر ہوتا تھا اور جو لوگ اس مجلس میں موجود ہوتے انھیں دسترخوان پر بیٹھنے کا حکم دیا جاتا پھر یہ لوگ کھانے میں شریک ہوتے اور حسب ضرورت خور و نوش کرتے۔ اسی دوران میں آنجناب کا کاتب آپ کے احکامات

۱۔ مروج الذهب (مسعودی شمش) ص ۳۹، ج ۳ تحت ذکر حمل من اخلاق و سیاست

الاقتداء علی تمدن اسلامی (علامہ شبلی نعمانی) ص ۴۰-۴۱

لکھتا جاتا تھا۔ اسی طرح یہ مجلس قائم رہتی، حتیٰ کہ مجلس کے تمام حاجت مند لوگوں کی ضروریات کو پورا کر دیا جاتا۔

((ارفعوا الینا حوائج من لا یصل الینا۔ فیقوم الرجل فیقول: استشهد فلان فیقول اقرضوا لولدہ۔ ویقول الاخر: غاب فلان عن اہلہ، فیقول: تعاهدوہم۔ اعطوہم اقضوا حوائجہم اخدموہم، ثم یوتی بالغداء ویحضر الکاتب۔ فیقوم عند رأسہ ویقدم الرجل فیقول لہ اجلس علی المائدة فیجلس فیمد یدہ فیاکل لقمتین او ثلاثا والکاتب یقرأ کتابہ فیامر فیہ بامرہ فیقال یا عبداللہ اعقب فیقوم یتقدم آخر حتی یاتی علی اصحاب الحوائج کلہم))^۱

مذکورہ بالا روایات سے حضرت امیر معاویہ رضی اللہ عنہ کی مجالس کے احوال اور یومیہ طریق کار کے چند ایک مناظر پیش کرنے کی سعی کی گئی ہے جس سے آں موصوف کے طریق عمل، رعایا سے حسن سلوک اور مجلسی نظم واضح ہوتا ہے۔

تنبیہ
فصل ہذا میں ہم نے حضرت امیر معاویہ رضی اللہ عنہ کے کریمانہ اخلاق کے متعلق چند چیزیں ذکر کی ہیں اور اس چیز کو کما حقہ پوری تفصیل سے پیش کرنا ایک دشوار امر ہے تاہم باقیل میں آں موصوف کے حلم اور مردت کے متعلق اور فکر آخرت اور خشیت الہی کے متعلق چند ایک مرویات ورج کی ہیں۔ نیز آنجناب کی مجالس میں اظہار رائے کی آزادی، حق گوئی اور انصاف پسندی، رواداری اور عوام کے حقوق کی رعایت اور عوام کے ساتھ بہترین سلوک کا ذکر کیا گیا ہے۔ پھر اس کے بعد ان کی مجلسی نظم اور رعایا کی حاجت روائی کے طریق کار کو ذکر کیا گیا ہے۔ اس طرح مندرجات بالا میں حضرت امیر معاویہ رضی اللہ عنہ کی معاشرتی زندگی کا ایک اجمالی خاکہ ناظرین کی خدمت میں پیش کیا ہے۔

یہاں سے معلوم ہوتا ہے کہ آں موصوف کے اخلاق و کردار اور روزمرہ کے معمولات اسلام کی طرز معاشرت کے مطابق تھے اور قیصر و کسریٰ کے عادات و اطوار سے بعید تر تھے۔ پر خاش رکھنے والے مورخین اور معاند مورخین نے آں موصوف کے عادات و اخلاق کا جو کریمہ منظر پیش کیا ہے اور ان کو ایک ظالم، جابر اور مغصب حکمران کی صورت میں دکھایا ہے ناظرین کرام اس کا مندرجات بالا سے موازنہ کر کے خود فیصلہ کر سکتے ہیں۔ تعصب سے بالاتر ہو کر عدل و انصاف کو ملحوظ رکھنے کی گزارش کی جاتی ہے۔

۱۔ مروج الذهب، ص ۳۹۰-۳۹۱ تحت ذکر عمل من اخلاقہ و سیاست

الاتحاد دہلی، ترمین اسلامی، ص ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹

فصل ہفتم

اتباع سنت، منکرات سے منع اور عہد و پیمان کی رعایت

امیر المومنین حضرت امیر معاویہ رضی اللہ عنہ کی دینی معاملات میں کوشش ہوتی تھی کہ اتباع سنت کا لحاظ رکھا جائے اور منکرات سے منع کیا جائے اور اسناد مفاسد کے لیے سعی کی جائے۔ حتی المقدور اپنے جملہ امور کو جناب نبی کریم ﷺ کے ارشاد اور طریق کار کے مطابق سرانجام دیا جائے۔ یہ ان کی عملی زندگی کا نظم تھا اور اسی پر کار بند تھے۔

اس نوع کے متعلق چند ایک امور پیش خدمت کیے جاتے ہیں جو اس فصل میں اختصاراً مذکور ہیں:

① اقامت صلوٰۃ

دینی معاملات میں سب سے زیادہ اہم چیز اقامت صلوٰۃ (نماز کو قائم کرنا) ہے۔ اس مسئلے میں حضرت امیر معاویہ رضی اللہ عنہ پوری طرح کوشش کرتے تھے کہ جناب نبی اقدس ﷺ کے طریق کار پر نماز ادا کی جائے اور کسی طرح بھی آنجناب ﷺ کے فرمان و عمل کے خلاف نماز کی ادائیگی نہ ہو۔ حضرت امیر معاویہ رضی اللہ عنہ کے اس اتباع سنت پر صحابہ کرام رضی اللہ عنہم شاہد ہیں کہ آں موصوف کی ادائیگی نماز جناب نبی کریم ﷺ کے زیادہ مشابہ اور مطابق ہوتی تھی اور اس میں کوئی فرق نہیں محسوس کیا جاتا تھا۔

چنانچہ حضرت ابوہریرہ رضی اللہ عنہ فرماتے ہیں کہ:

((عن ابی الدرداء رضی اللہ عنہ قال: ما رأیت احدا بعد رسول اللہ ﷺ اشبه صلاة برسول اللہ ﷺ من امیرکم هذا یعنی معاویہ رواہ الطبرانی و رجالہ رجال الصحیح غیر قیس بن الحرث المذحجی و هو ثقة))^۱

گویا حضرت ابوہریرہ رضی اللہ عنہ کی جانب سے اس مسئلے پر یہ شہادت اور گواہی ہے۔

② نیز اسی سلسلے میں محدثین نے ذکر کیا ہے کہ جناب سائب بن اخط نمر سے نافع بن جبیر نے اس واقعہ کے متعلق دریافت کیا جو انھیں حضرت امیر معاویہ رضی اللہ عنہ کے ساتھ مقصورہ میں نماز ادا کرنے کے موقع پر پیش آیا تھا۔ چنانچہ جناب سائب نے جواب میں واقعہ اس طرح ذکر کیا کہ ایک بار میں نے مقصورہ میں جمعہ کی نماز

حضرت امیر معاویہ رضی اللہ عنہ کے ساتھ ادا کی۔ جب نماز کے امام نے سلام پھیرا تو میں اپنی جگہ پر کھڑا ہو کر بھایا سنتیں اور نوافل ادا کرنے لگا۔ بعد میں حضرت امیر معاویہ رضی اللہ عنہ اپنے مقام پر تشریف لے گئے تو ایک آدمی بھیج کر مجھے بلایا۔

((فقال لا تعد لما فعلت اذا صليت الجمعة فلا تصلها بصلوة حتى تكلم او تخرج فان رسول الله ﷺ امرنا بذلك ان لا نوصل بصلوة حتى نتكلم او نخرج - رواه مسلم))^۱

”یعنی حضرت امیر معاویہ رضی اللہ عنہ نے مجھے ارشاد فرمایا کہ جس طرح تو نے اب کیا ہے اس طرح آئندہ نہ کرنا۔ جب تم جمعہ کی نماز ادا کر لو تو اس کے بعد نماز ادا کرنے سے پہلے کلام کر لیا کرو یا اس جگہ سے ہٹ جایا کرو۔ کیونکہ جناب نبی اقدس ﷺ نے ہمیں ایسا کرنے کا حکم فرمایا تھا کہ ہم (فرض) نماز کو بعد والی نماز سے ملا کر ادا نہ کریں بلکہ درمیان میں کوئی کلام کر لیں یا اس جگہ سے الگ ہو جائیں۔“

یہاں سے معلوم ہوتا ہے کہ حضرت امیر معاویہ رضی اللہ عنہ کے ساتھ مقصورہ میں اس دور کے اکابرین بھی مجتمعاً نماز ادا کرتے تھے۔ نیز یہ بات بھی ثابت ہوتی ہے کہ اگر کوئی امر سنت کے خلاف پایا جاتا تو حضرت امیر معاویہ رضی اللہ عنہ اس پر تنبیہ فرمایا کرتے تھے اور اپنے معمولات میں سنت نبوی ﷺ کی رعایت ملحوظ رکھتے تھے۔

③ عبد اللہ بن حارث بن نوفل ہاشمی رضی اللہ عنہ ذکر کرتے ہیں کہ ایک دفعہ حضرت امیر معاویہ رضی اللہ عنہ نے (عائشہ مدینہ طیبہ میں) عصر کی نماز پڑھائی۔ نماز ہذا کے بعد بعض لوگ کھڑے ہو کر نوافل ادا کرنے لگے۔ اس کے بعد حضرت امیر معاویہ رضی اللہ عنہ اپنے مقام پر تشریف لائے اور حضرت عبد اللہ بن عباس رضی اللہ عنہ ان کے پاس داخل ہوئے۔ عبد اللہ بن حارث کہتے ہیں کہ میں بھی عبد اللہ بن عباس رضی اللہ عنہ کے ہمراہ تھا۔ حضرت امیر معاویہ رضی اللہ عنہ نے حضرت ابن عباس رضی اللہ عنہ کو چار پائی پر اپنے ساتھ بٹھایا۔ پھر ان سے دریافت کیا کہ نماز عصر کے بعد جو لوگ نوافل پڑھ رہے تھے یہ نماز ہم نے رسول اللہ ﷺ کو ادا فرماتے ہوئے نہیں دیکھا اور نہ اس نماز کا آنجناب ﷺ نے حکم فرمایا ہے۔ اس کے بعد حضرت ابن عباس رضی اللہ عنہ نے فرمایا کہ عبد اللہ بن زبیر رضی اللہ عنہ نے ان کو اس نماز کا جواز بیان کیا۔

محدثین کہتے ہیں کہ حضرت امیر معاویہ رضی اللہ عنہ نے اس مسئلے کی جستجو اور تحقیق کے لیے حضرت عبد اللہ بن زبیر رضی اللہ عنہ کو بلوا کر دریافت کیا تو ابن زبیر رضی اللہ عنہ نے حضرت عائشہ صدیقہ رضی اللہ عنہا کے بیان کرنے کا حوالہ دیا۔ پھر

۱۔ مسند شریف ص ۱۰۵ باب اسنن وفہامہا، فصل حالت طبع نور محمدی دہلی

مسلم شریف ص ۲۸۸ ج ۱۲ کتاب الجہاد طبع نو۔ م۔ ۵۰

حضرت امیر معاویہ رضی اللہ عنہ نے یہ مسئلہ حضرت عائشہ صدیقہ رضی اللہ عنہا سے دریافت کرایا تو ام المؤمنین نے فرمایا کہ آنجناب رضی اللہ عنہ نے یہ نماز بعد العصر ہمارے گھر میں پڑھی تھی۔ حضرت عائشہ صدیقہ رضی اللہ عنہا فرماتی ہیں کہ میں نے آنجناب رضی اللہ عنہ سے اس نماز کے متعلق دریافت کیا تو آنجناب رضی اللہ عنہ نے ارشاد فرمایا کہ میں نے یہ وہ دو رکعت ادا کی ہیں جو ظہر کے بعد مجھ سے ضروری شغل کی وجہ سے روک لی تھیں۔^۱

مختصر یہ ہے کہ حضرت امیر معاویہ رضی اللہ عنہ نے اس نماز کے ثبوت کے متعلق ضروری جستجو کرائی۔ یہاں سے آں موصوف کی اتباع سنت کے سلسلے میں سعی اور کوشش واضح ہوتی ہے۔

متنبیہ

فقہاء میں یہ مسئلہ اختلافی ہے۔ حضرت امیر معاویہ رضی اللہ عنہ کا موقف اپنی جگہ درست تھا۔ فقہ حنفی کا فتویٰ آج بھی حضرت معاویہ رضی اللہ عنہ کے عام موقف کے مطابق ہے کہ عصر کی نماز کے بعد کوئی نفل نماز جائز نہیں۔

⑤ کہار محدثین نے حضرت امیر معاویہ رضی اللہ عنہ کے متعلق ایک یہ چیز بھی ذکر کی ہے کہ ایاس بن ابی رملہ رضی اللہ عنہ کہتے ہیں کہ میں حضرت امیر معاویہ رضی اللہ عنہ کی خدمت میں حاضر تھا کہ عید اور جمعہ ایک روز میں جمع ہو گئے۔ ان کی ادائیگی کے متعلق حضرت امیر معاویہ رضی اللہ عنہ نے مشہور صحابی زید بن ارقم رضی اللہ عنہ سے بطور تحقیق دریافت فرمایا کہ کیا آپ نے جناب نبی کریم رضی اللہ عنہ کے عہد مبارک میں عید اور جمعہ کے اجتماع کو ایک ہی یوم میں دیکھا ہے؟ حضرت زید رضی اللہ عنہ نے کہا کہ ہاں! حضرت امیر معاویہ رضی اللہ عنہ نے پوچھا کہ آنجناب رضی اللہ عنہ نے یہ نمازیں کیسے ادا فرمائیں؟ جواب میں انھوں نے فرمایا کہ نبی اقدس رضی اللہ عنہ نے پہلے نماز عید ادا فرمائی اور اس کے بعد (جو لوگ باہر سے آئے ہوئے تھے انھیں ارشاد فرمایا کہ جو شخص ہمارے ساتھ جمعہ کی نماز ادا کرنا چاہتا ہے وہ ظہر جائے (اور جو لوگ گھر واپس جانا چاہتے ہیں وہ جاسکتے ہیں)

((عن ایاس بن ابی رملۃ قال شهدت معاویۃ رضی اللہ عنہ یسنل زید بن ارقم رضی اللہ عنہ))

اشہدت مع النبی ﷺ عیدین اجتماع فی یوم قال نعم قال فکیف صنع قال صلی العید ثم رخص فی الجمعة فقال من شاء ان یتسکلی فلیصل))^۲

⑥ مشہور مورخ احمد بن یحییٰ نے اپنی تصنیف انساب الاشراف میں حضرت امیر معاویہ رضی اللہ عنہ کا ایک واقعہ تحریر کرتے ہوئے ذکر کیا ہے کہ ایک دفعہ حضرت امیر معاویہ رضی اللہ عنہ حج کے موقع پر مکہ مکرمہ پہنچے اور حرم میں تشریف لا کر بیت اللہ شریف میں داخل ہوئے۔ پھر حضرت عبداللہ بن عمر رضی اللہ عنہما کو آدمی بھیج کر بلوایا۔ جب حضرت ابن عمر رضی اللہ عنہما بیت اللہ شریف میں پہنچے تو حضرت امیر معاویہ رضی اللہ عنہ نے آپ سے دریافت کیا کہ بیت اللہ

۱۔ مصنف ابن ابی شیبہ ج ۳ ص ۳۵۱، ۳۵۲ تحت من رخص فی الکتعین بعد العصر (طبع حیدر آباد دکن)

۲۔ سنن دارمی ج ۲۰۰ باب الا جمیع میدان فی یوم، طبع قدیم کانپور

کے اندر جناب نبی کریم ﷺ نے کس مقام پر نماز ادا فرمائی تھی؟ حضرت ابن عمر رضی اللہ عنہما نے ساریہ الیسری کے پاس نماز ادا کرنا بتلایا۔

((ان معاویہ رضی اللہ عنہ حج فدخل البيت الحرام وارسل الى عبدالله بن عمر رضی اللہ عنہما ثم جاء ابن عمر رضی اللہ عنہما ففتح له ودخل فقال معاویہ رضی اللہ عنہ یا ابا عبدالرحمن ابن صلی النبی ﷺ حیث دخل البيت فذكر ساریہ الیسری))^۱
مطلب یہ ہے کہ بیت اللہ کے اندر جو نماز ادا کی گئی تھی اس کے لیے بھی امیر معاویہ رضی اللہ عنہ نے اتباع سنت نبوی کو ملحوظ رکھا۔

① اتباع نبوی کے سلسلے میں قدیم مورخ ابو یزید عمر بن شہب نے حضرت امیر معاویہ رضی اللہ عنہ کا ایک قابل ذکر واقعاتی سند کے ساتھ لکھا ہے کہ

((عن عباد ابی صالح ان رسول الله ﷺ كان يأتي قبور الشهداء باحد علی رأس کل حول فيقول سلام عليكم بما صبرتم فنعم عقبی الدار۔ قال وجاءها ابوبکر رضی اللہ عنہ، ثم عمر رضی اللہ عنہ، ثم عثمان رضی اللہ عنہ، فلما قدم معاویہ بن ابی سفیان رضی اللہ عنہ حاجا جاءهم قال وكان النبی ﷺ اذا واجه الشعب قال سلام عليكم بما صبرتم فنعم اجر العالمين))^۲
”نبی اقدس ﷺ شہدائے احد کے مزارات پر ہر سال تشریف لاتے اور اہل قبور پر سلام کہتے ہوئے ارشاد فرماتے:

((سلام عليكم بما صبرتم فنعم عقبی الدار))
”یعنی سلامتی ہو تم پر بدلے اس کے کہ تم نے صبر کیا، سو خوب ثواب ملا عمل کرنے والوں کو۔“
آنجناب کے بعد ابوبکر صدیق رضی اللہ عنہ قبور شہدائے احد پر تشریف لایا کرتے پھر ان کے بعد حضرت عمر فاروق رضی اللہ عنہ اور پھر حضرت عثمان ذوالنورین رضی اللہ عنہ اسی طرح تشریف لاتے۔
جب حضرت امیر معاویہ رضی اللہ عنہ اپنے عہد خلافت میں حج بیت اللہ کے لیے آئے اور مدینہ طیبہ پہنچے تو سنت نبوی ﷺ کے موافق وہ بھی قبور شہدائے احد پر زیارت کے لیے تشریف لائے اور ذکر کیا کہ سردار دو جہاں رضی اللہ عنہ اس وادی میں جب تشریف لاتے جناب ارشاد فرماتے کہ
((سلام عليكم بما صبرتم فنعم اجر العالمين))

۱۔ کتاب انساب الاشراف (بلاذری) ص ۶۳ ج ۳ تحت ترجمہ معاویہ بن ابی سفیان رضی اللہ عنہما اول، جز رابع۔

۲۔ تاریخ مدینہ منورہ (ابن شہ) ص ۱۳۴ ج ۱ تحت القبی بزرگں عام قبور الشہداء او اہل مدینہ مکتبہ ابن تیمیہ قاہرہ۔

حاصل یہ ہے کہ حضرت امیر معاویہ رضی اللہ عنہ کے اس نوع کے واقعات حدیث و تاریخ میں بے شمار دستیاب ہوتے ہیں جن میں آپ ڈھونڈ ڈھونڈ کر سنتوں کو دریافت کرتے ہیں لیکن مذکورہ صفحات میں صرف چند ایک امور اختصاراً نقل کیے ہیں۔ ان کی روشنی میں حضرت امیر معاویہ رضی اللہ عنہ کا دینی ذوق اور اتباع سنت نبوی کا جذبہ بخوبی واضح ہوتا ہے اور اطاعت و پیغمبر کے ساتھ ان کی کامل و لبغلی ثابت ہوتی ہے۔

② امر بالمعروف

حضرت امیر معاویہ رضی اللہ عنہ اپنے معاملات میں اسلامی ہدایات کے مطابق عمل جاری رکھتے اور شرعی احکام کی ہر مرحلہ میں پاسداری کرتے تھے۔ آپ کے اس طریق کار اور شیوہ عمل کے ثبوت میں ایک یہ واقعہ بھی پیش خدمت ہے:

ابو بکرؓ کہتے ہیں کہ ایک بار حضرت امیر معاویہ رضی اللہ عنہ ایک مکان میں داخل ہوئے وہاں عبداللہ بن عامر اور عبداللہ بن زبیرؓ دونوں حضرات موجود تھے۔ حضرت امیر معاویہ رضی اللہ عنہ کے تشریف لانے پر عبداللہ بن عامر رضی اللہ عنہ تو احتراماً کھڑے ہو گئے لیکن عبداللہ بن زبیرؓ کھڑے نہیں ہوئے بلکہ بیٹھے رہے۔

((فقال معاویۃ لابیہن عامرؓ: اجلس فانی سمعت رسول اللہ ﷺ

يقول: من سره ان يتمثل له الرجال قياماً فليتبوأ مقعده من النار))

”یعنی حضرت امیر معاویہ رضی اللہ عنہ نے عبداللہ بن عامر رضی اللہ عنہ سے فرمایا کہ بیٹھ جائیے کیونکہ میں نے جناب نبی کریم ﷺ سے سنا ہے کہ آپ فرماتے تھے کہ جس شخص کو لوگوں کا اس کی پیشی میں کھڑے رہنا پسند ہو وہ اپنا ٹھکانہ جہنم میں بنائے۔“

مذکورہ بالا واقعہ سے درج ذیل امور ثابت ہوتے ہیں:

- ۱۔ حضرت امیر معاویہ رضی اللہ عنہ اتباع سنت نبوی ﷺ کا ہر مسئلہ میں خاص لحاظ رکھتے تھے۔
- ۲۔ اور اپنی پیشی میں لوگوں کے کھڑے رہنے کو پسند نہیں فرماتے تھے جیسا کہ امراء اور کبراء کی مجلس کا شیوہ ہے۔
- ۳۔ نیز اس واقعہ سے واضح ہوتا ہے کہ آں موصوف کے مزاج میں خود پسندی اور ترفع نہیں تھا بلکہ ان کی

۱۔ مصنف ابن ابی شیبہ ص ۳۹۸ ج ۸ تحت کتاب الادب، طبع کراچی

الادب المفرد (امام بخاری) ص ۱۳۴ باب قیام الرجل للرجل تکلیماً، طبع مصر

مسند امام احمد ص ۹۳ ج ۳ طبع اول تحت حدیث معاویہ رضی اللہ عنہ

مسند امام احمد ص ۱۰۰ ج ۳ طبع اول تحت حدیث معاویہ رضی اللہ عنہ

ترمذی شریف ص ۱۰۰ ج ۴ تحت ابواب الادب باب ما جاء فی کرہیۃ قیام الرجل الخ

مسند عمر بن عبدالعزیز ص ۳ طبع مذہب مکتب

مختب من مسند عبد بن حمید ص ۱۵۹ روایت نمبر ۴۱۳ طبع بیروت۔

مسند ابن جعد (حسن علی بن الجعد بن عبد الجہر التوفی ۲۳۰ھ) ص ۲۲۲ روایت ۱۳۸۲ تحت صیہ بن الشیبہ۔

طبیعت میں تواضع و فروتنی تھی۔

③ نہی عن المنکر

گزشتہ سطور میں حضرت امیر معاویہ رضی اللہ عنہ سے امر بالمعروف کے سلسلے میں بعض چیزیں مذکور ہوئی ہیں۔ اب اس کے بعد آں موصوف سے اسناد و مفاسد کی خاطر نہی عن المنکر کے مختصر اچند احکام ذکر کیے جاتے ہیں۔ چنانچہ محدثین حضرات نے لکھا ہے کہ

① ایک بار حضرت امیر معاویہ رضی اللہ عنہ مدینہ منورہ تشریف لائے اور وہاں آپ کو بعض مفاسد اور خواتین کے متعلق ناجائز رسوم کی اطلاع پہنچی۔ اس طرح کہ بنی اسرائیل کی خواتین کی طرح اپنے بالوں میں عورتیں ملاوٹ کرنے لگی ہیں اور اپنے بالوں کو بڑا دکھلانے کے لیے ان میں آئینت کر لیتی ہیں۔

اس کے بعد حضرت امیر معاویہ رضی اللہ عنہ نے مدینہ طیبہ میں اس مسئلے پر مستقل ایک خطبہ ارشاد فرمایا اور منبر پر تشریف فرما ہو کر کہنے لگے کہ اے اہل مدینہ! تمہارے علماء حضرات کہاں گئے؟ (کہ ان مفاسد اور منکرات سے تھمیں منع نہیں کرتے) اور پھر اپنے پاس سے بالوں کا ایک کچھا اہل مجلس کے سامنے پیش کیا اور فرمایا کہ بنی اسرائیل کی خواتین نے اس طرح بالوں کی بناوٹ بنائی تھی اس بنا پر وہ قوم ہلاک ہوئی۔ پھر فرمایا کہ میں نے اس چیز کی وعید نبی کریم ﷺ سے سنی ہوئی ہے۔ آجنگاہ ﷺ اس طرح بال ساخت کرنے (یعنی ملانے) سے منع فرماتے تھے۔ لہذا یہ بری رسم مسلمان خواتین میں نہیں ہونی چاہیے۔

((حمید بن عبدالرحمن انہ سمع معاویہ رضی اللہ عنہ خطب بالمدينة يقول ابن علماءکم یا اهل المدينة؟ سمعت رسول الله ﷺ ینہی عن هذه الفصة (خصلة من الشعر) ويقول انما هلكت بنو اسرائيل حين اتخذها نساءهم۔ هذا حديث حسن صحيح))

اسی مسئلے کی بعض روایات میں حضرت امیر معاویہ رضی اللہ عنہ سے مزید چیزیں اس طرح منقول ہیں کہ آں موصوف نے ارشاد نبوی نقل کرتے ہوئے فرمایا کہ:

۱۔ ترمذی شریف ص ۱۰۲ تحت باب ما جاء فی کرہیۃ اتخاذ القصة ایواب الآداب، طبع نجفائی دہلی۔

اسنن الکبریٰ (تہذیبی) ص ۲۹۰ ج ۳ کتاب العیام تحت انما صیام ما شورا۔

مسند احمد ص ۹۷ ج ۹۸ تحت حدیث معاویہ بن ابی سفیان رضی اللہ عنہ

مسند احمد ص ۱۰۱ ج ۹۸ تحت حدیث معاویہ بن ابی سفیان رضی اللہ عنہ

مسند حمیدی ص ۲۷۳ ج ۲ تحت حدیث معاویہ بن ابی سفیان رضی اللہ عنہ

کنز العمال (طبرانی) ص ۵۶۳ ج ۲ طبع ریاض

مسند ابن سعد (حسن علی بن جعد الجعفی) ص ۳۱ روایت ۹۳ تحت عمر بن سعید السب

((يقول لعن الله الواشمة والمستوشمة والمتنمصة والتامصة والواشرة والمستوشرة))^۱

”یعنی اللہ تعالیٰ لعنت فرماتے ہیں ان عورتوں پر جو سوئی کے ساتھ اپنے جسم میں گودنے والی ہیں یعنی نشانات گاڑنے والی اور بنوانے والی ہیں، نیز وہ عورتیں جو ابرو کے بالوں کو باریک بنواتی ہیں یا بناتی ہیں، اور وہ عورتیں جو دانتوں کو باریک اور تیز کرتی ہیں یا کرواتی ہیں۔“

تنبیہ

اہل علم حضرات کو معلوم ہے کہ کتب حدیث میں مذکورہ بالا نوع کی روایات متعدد صحابہ کرام مثلاً ابن عمر، ابن مسعود، ابن عباس وغیرہم رضی اللہ عنہم سے منقول ہیں لیکن ہم نے یہاں صرف حضرت امیر معاویہ رضی اللہ عنہ کی روایات نقل کی ہیں۔

① منکرات سے منع کرنے کے سلسلے میں حضرت امیر معاویہ رضی اللہ عنہ سے کثیر روایات نبویہ منقول ہیں۔ چنانچہ ذیل میں ان میں سے ایک روایت ذکر کی جاتی ہے جس میں حضرت امیر معاویہ رضی اللہ عنہ نے مکہ شریف میں منبر پر تشریف فرما ہوتے ہوئے فرمان نبوت ذکر فرمایا کہ جناب نبی اقدس ﷺ نے مسلمان مردوں کو ذہب (سونا) استعمال کرنے اور حریر (ریشم) کے پہننے سے منع فرمایا ہے۔

((قال (عبدالله بن علي العدوي) سمعت معاوية رضي الله عنه على المنبر بمكة يقول: نهى رسول الله ﷺ عن لبس الذهب والحرير))^۲

اسی طریقہ پر مشہور تابعی محمد بن سیرین رضی اللہ عنہ بیان کرتے ہیں کہ حضرت امیر معاویہ رضی اللہ عنہ نے ارشاد نبوی نقل کرتے ہوئے فرمایا کہ جناب نبی اقدس ﷺ نے خز (ایک قیمتی پارچہ) اور چیتے کی کھال پر سوار ہونے سے منع فرمایا ہے۔

نیز اس روایت کے بیان کرنے کے بعد محمد ابن سیرین رضی اللہ عنہ فرماتے تھے کہ حضرت امیر معاویہ رضی اللہ عنہ حدیث نبوی نقل کرنے میں متعم نہیں ہیں بلکہ صحیح اور درست حدیث نبوی بیان فرماتے ہیں غلط بیان نہیں کرتے۔

((عن ابن سيرين عن معاوية رضي الله عنه ان رسول الله نهى عن ركوب الخز والنمور- قال ابن سيرين فكان معاوية رضي الله عنه لا يتهم في الحديث على

ج مسند عمر بن عبد العزیز ص ۳-۵ طبع قدیم لبنان

مسند عمر بن عبد العزیز ص ۱۲ طبع قدیم لبنان

ہارن ابن عساکر (مخطوط) ص ۶۷۵ ج ۱۶ تحت حدیث معاویہ بن ابی سفیان رضی اللہ عنہ

ج مسند امام احمد ص ۱۰۱ ج ۴ تحت حدیث امیر معاویہ رضی اللہ عنہ

رسول اللہ ﷺ))^۱

اسی طرح اس نوع کی ایک دیگر روایت احادیث میں مذکور ہے، عبد اللہ بن دینار مولیٰ معاویہ ابو حریز سے نقل کرتے ہیں کہ ایک دن حضرت معاویہ رضی اللہ عنہ نے لوگوں کو خطبہ دیا اس میں ذکر کیا کہ رسول اللہ ﷺ نے چند چیزوں سے منع فرمایا ہے۔ میں وہ فرمان آپ لوگوں تک پہنچاتا ہوں اور ان اشیاء سے منع کرتا ہوں: نوح کرنا، شعر گوئی، تصاویر بنانا اور درندوں کی کھال استعمال کرنا، سوٹا اور رشیم استعمال میں لانا۔

((عن عبد الله بن دينار عن ابي حريز مولیٰ معاویة قال: خطب معاویة الناس فذكر فی خطبته ان رسول الله ﷺ نهی عن اشیاء وانی ابلغکم ذالك وانهماکم عنهن: النوح والشعر والتصاویر وجلود السباع والذهب والحریر))^۲

⑤ اسناد مفاسد کے سلسلے میں حضرت امیر معاویہ رضی اللہ عنہ کے دور کا ایک واقعہ نکاح شغار (ویرسٹ) کے متعلق محدثین نے ذکر کیا ہے۔

وہ اس طرح ہے کہ عبد اللہ بن عباس رضی اللہ عنہ کے فرزند عباس نے اپنی دختر کا عبد الرحمن بن حکم سے نکاح کر دیا اور عبد الرحمن نے اپنی لڑکی عباس بن عبد اللہ بن عباس رضی اللہ عنہ کے نکاح میں دے دی، اور اس نکاح میں انھوں نے نکاح کو ہی اس کا مہر قرار دیا، کوئی دوسری شے مہر تجویز نہیں کی۔

اس چیز کی اطلاع حضرت امیر معاویہ رضی اللہ عنہ کو ہوئی تو انھوں نے مروان بن حکم کو جو اس وقت والی مدینہ تھے حکم ارسال کیا کہ ان دونوں فریقین کے درمیان تفریق کر دی جائے، یہ نکاح صحیح نہیں ہے۔ اور اپنے مکتوب میں تحریر فرمایا کہ اس نکاح کی شکل تو نکاح شغار کی ہے جس سے نبی اقدس ﷺ نے منع فرمایا تھا۔

((ان العباس بن عبد الله بن العباس انکح عبد الرحمن بن الحكم ابنته وانکحه عبد الرحمن ابنته وکانا جعلاً صداقاً فکتب معاویة ﷺ الی مروان یأمره بالتفریق بینهما وقال فی کتابه هذا الشغار الذی نهی عنه النبی ﷺ))^۳

فائدہ: اسلام میں نکاح شغار سے منع کیا گیا ہے اور نکاح شغار کی صورت یہ بیان کی گئی ہے کہ ایک شخص اپنی لڑکی دوسرے شخص کے نکاح میں دے دیتا ہے اور اس کے عوض دوسرا شخص اپنی لڑکی کا پہلے شخص سے نکاح کر دیتا ہے اور اس میں کوئی دیگر شے بطور حق مہر مقرر نہیں کی جاتی بلکہ اس متبادل نکاح کو ہی ایک دوسرے کا حق مہر قرار دے دیا جاتا ہے۔ اسلام نے اس نوع کے نکاح سے منع فرمایا ہے۔ اس لیے حضرت امیر معاویہ رضی اللہ عنہ کو اس نکاح کی اطلاع ہوئی تو انھوں نے فرمان نبوت کی روشنی میں اپنے عہد خلافت میں نکاح شغار سے منع فرمادیا۔

⑥ گزشتہ صفحات میں امر بالمعروف ونہی عن المنکر کے سلسلے میں چند ایک چیزیں ذکر کی ہیں۔ اسی سلسلے میں حضرت امیر معاویہ رضی اللہ عنہ کا ایک خطبہ موصیٰ نے نقل کیا ہے جس میں اسی نوع کے چند احکام آں موصوف نے ذکر فرمائے اور ان پر عمل درآمد کے لیے لوگوں کو متوجہ کیا:

۱۔ مصنف ابن ابی شیبہ ص ۳۰۶ ج ۸ کتاب العقوبۃ طبع کراچی مسند امام احمد ص ۹۳ ج ۳ تحت حدیث معاویہ بن ابی سفیان رضی اللہ عنہ

۲۔ تاریخ ابن عساکر (مخطوط) ص ۴۷ ج ۱۶ تحت حدیث معاویہ بن ابی سفیان رضی اللہ عنہ

۳۔ معجم الاوسط (طبرانی) ج ۷ ص ۱۹۱-۱۹۲ روایت ۶۳۶۳ طبع ریاض

۴۔ السنن الکبریٰ (بخاری) ص ۲۰۰ ج ۷ تحت کتاب النکاح طبع حیدرآباد دکن

((اَنَا يُونُسُ بْنُ حَلْبَسٍ قَالَ سَمِعْتُ مَعَاوِيَةَ رَضِيَ اللَّهُ عَنْهُ عَلَى مِنْبَرٍ دِمَشْقَ يَوْمَ جُمُعَةٍ يَقُولُ أَيُّهَا النَّاسُ! اعْقِلُوا قَوْلِي فَلَنْ تَجِدُوا أَعْلَمَ بِأُمُورِ الدُّنْيَا وَالْآخِرَةِ مِنِّي ① أَقِيمُوا وَجُوهَكُمْ وَصُفُوفَكُمْ فِي الصَّلَاةِ أَوْ لِيُخَالِفَنَّ اللَّهُ بَيْنَ قُلُوبِكُمْ ② خُذُوا عَلَى أَيْدِي سَفَهَاءِكُمْ أَوْ لِيَسْلُطَنَّ اللَّهُ عَلَيْكُمْ عَذُوبَكُمْ فَيَسُو مِنْكُمْ سُوءَ الْعَذَابِ ③ تَصَدَّقُوا وَلَا يَقُولَنَّ الرَّجُلُ أَنِّي مَقْلٌ فَإِنَّ صَدَقَةَ الْمَقْلِ أَفْضَلُ عَنْ صَدَقَةِ الْغَنِيِّ ④ أَيَاكُمْ وَقَذْفُ الْمُحَصَّنَاتِ وَإِنْ يَقُولَ الرَّجُلُ سَمِعْتُ وَبُلَغْنِي فَلَوْ قَذَفَ أَحَدُكُمْ امْرَأَةً عَلَى عَهْدِ نُوحٍ لَسُئِلَ عَنْهَا يَوْمَ الْقِيَامَةِ))^۱

”اس کا مفہوم یہ ہے کہ یونس بن حلبس رضی اللہ عنہ کہتے ہیں کہ میں نے حضرت امیر معاویہ رضی اللہ عنہ کو جمعہ کے روز جامع مسجد دمشق کے منبر پر فرماتے ہوئے سنا: اے لوگو! میری بات غور سے سنو اور خوب سمجھ لو کہ میں امور دنیا اور آخرت کے متعلق تم سے زیادہ واقف ہوں۔

- ۱۔ نماز میں اپنے رخ کو ٹھیک رکھو، اور صفوں کو درست رکھو ورنہ خوف ہے کہ اللہ تعالیٰ تمہارے دلوں میں کجی ڈال دیں۔
 - ۲۔ اپنی قوم میں سے کم دانش اور خفیف العقل لوگوں کی حرکات پر کنٹرول رکھو ورنہ خوف ہے کہ اللہ تعالیٰ تم پر دشمن کو مسلط کر دیں اور وہ تم کو برا عذاب چکھائے۔
 - ۳۔ اللہ تعالیٰ کی راہ میں صدقہ کرتے رہو اور کوئی شخص یہ نہ کہے کہ میں قلیل المال ہوں کیونکہ قلیل المال کا صدقہ غنی کے صدقہ سے افضل ہے۔
 - ۴۔ پاکدامن خواتین پر تہمت لگانے سے بچو اور اس سے بھی بچو کہ کوئی شخص کہے کہ میں نے یہ بات سنی ہے یا مجھے پہنچی ہے کیونکہ کسی عورت پر تہمت لگانا اتنا سخت ہے کہ اگر بالفرض کسی شخص نے عہد نوح میں بھی کسی عورت پر تہمت لگائی ہو تو وہ بھی قیامت کے دن مسؤل ہوگا۔
- مختصر یہ ہے کہ حضرت امیر معاویہ رضی اللہ عنہ نے خطبہ ہذا میں دین اسلام کے اہم مسائل بطور نصیحت ذکر فرمائے اور امر بالمعروف ونہی عن المنکر کا حق ادا کیا۔

④ عہد و پیمان کی رعایت

حضرت امیر معاویہ رضی اللہ عنہ کے عہد خلافت میں احکام شریعہ کو ملحوظ رکھا جاتا تھا اور کسی قوم کے ساتھ اگر کوئی عہد و پیمان حسب دستور باندھا گیا ہوتا تو اس کی پاسداری کا پورا پورا لحاظ کیا جاتا تھا۔ چنانچہ اس سلسلے میں محدثین اور مورخین نے حضرت امیر معاویہ رضی اللہ عنہ کے عہد خلافت کے کئی واقعات ذکر کیے ہیں جن میں

معاہدے کی رعایت کو ملحوظ رکھنا آں موصوف سے ثابت ہے۔ اس نوع کے واقعات میں سے بعض کا ذکر ذیل میں کیا جاتا ہے:

① ایک دفعہ اہل روم اور حضرت امیر معاویہ رضی اللہ عنہ کے درمیان ایک متعین عرصہ تک جنگ بندی کا مہدو بیان ہوا۔ بعد میں حضرت امیر معاویہ رضی اللہ عنہ اہل روم کے خلاف اقدام کرنے لگے تاکہ مدت معاہدہ ختم ہی حملے کا آغاز کر دیا جائے۔ ان حالات میں ایک بزرگ اسپ سوار (گھڑسوار) تیزی سے گھوڑا دوڑاتے ہوئے پہنچے اور فرماتے تھے اللہ اکبر اللہ اکبر و فلا غدر و فلا غدر (وفا کی جائے، بدعہدی نہ کی جائے) لوگوں نے نظر اٹھا کر دیکھا کہ یہ صاحب کون ہیں، تو ناگہاں معلوم ہوا کہ وہ بزرگ عمرو بن عبسہ صحابی ہیں۔ جب آپ سے حضرت امیر معاویہ رضی اللہ عنہ نے دریافت فرمایا کہ کیا بات ہے تو انھوں نے اس پر حضور اکرم رضی اللہ عنہ کی ایک حدیث سنائی:

((إِذَا هُوَ عَمْرُو بْنُ عَبْسَةَ رَضِيَ اللَّهُ عَنْهُ فَسَأَلَهُ مُعَاوِيَةُ رَضِيَ اللَّهُ عَنْهُ عَنْ ذَلِكَ فَقَالَ سَمِعْتُ رَسُولَ اللَّهِ ﷺ يَقُولُ مَنْ كَانَ بَيْنَهُ وَبَيْنَ قَوْمٍ عَهْدٌ فَلَا يَحِلُّنَ عَهْدُهُ وَلَا يَشُدُّنَهُ حَتَّى يَمُضِيَ أَمَدُهُ أَوْ يَنْبِذَ إِلَيْهِمْ عَلَى سَوَاءٍ، قَالَ: فَرَجَعَ مُعَاوِيَةُ رَضِيَ اللَّهُ عَنْهُ بِالنَّاسِ - رَوَاهُ التِّرْمِذِيُّ وَابُو دَاوُدَ))^۱

”یعنی عمرو بن عبسہ رضی اللہ عنہ فرمانے لگے کہ میں نے نبی اقدس رضی اللہ عنہ سے سنا ہے آپ فرماتے تھے کہ جس شخص اور قوم کے درمیان کوئی عہد و بیان ہو تو اس کی مدت کے اختتام سے قبل معاہدے کے خلاف کوئی اقدام نہیں کرنا چاہیے حتیٰ کہ مدت معاہدہ پوری ہو جائے یا ان کی طرف اس مہدو کو واپس کر دیا جائے (یعنی باہم صلح کا ارتقا بیان کر دیا جائے)۔“

اس فرمان نبوی پر عمل درآمد کرتے ہوئے حضرت امیر معاویہ رضی اللہ عنہ اپنے مجاہدین کے ساتھ فوراً واپس تشریف لائے۔

نوٹ

یہ واقعہ قبل ازیں جواب المطاعن (بحث سب و شتم تحت عنوان سنت نبوی و رضی اللہ عنہ کی رعایت) میں ذکر ہو چکا ہے۔ یہاں مزید حوالہ جات کے ساتھ بیان کیا گیا ہے اور کبار محدثین کے حوالے ذکر کر دیے ہیں تاکہ اہل ذوق حضرات رجوع کر کے تسلی کر سکیں۔

۱ مشکوٰۃ شریف ص ۳۳۷ باب الامان فصل ثانی فی فتح نور محمدی دہلی

ابوداؤد شریف ص ۲۳-۲۴ ج ۲ کتاب الجہاد باب فی الامان کیون بینہ و بین الہد و مہد فی الجہاد دہلی

مصنف ابن ابی شیبہ ص ۳۵۹ ج ۳ تحت کتاب الجہاد فی الجہاد کراچی

المسئلی (ابن جارد نیساپوری) ص ۳۵۷-۳۵۸ باب کہل فی السیر فی بلاد الہد و الخ

صحیح ابن حبان ص ۱۸۴ ج ۸ تحت باب الہد و الخ

⑤ اسی طرح عہد و پیمان کی رعایت کا ایک دوسرا واقعہ پیش خدمت ہے جسے مورخ بلاذری نے فتوح البلدان میں درج کیا ہے۔ وہ آں موصوف کے ایام میں پیش آیا تھا:

ایک بار اہل روم نے حضرت امیر معاویہ رضی اللہ عنہ کے ساتھ مصالحت کی کہ روی اہل اسلام کو (اس قدر) مال ادا کریں گے مگر حضرت امیر معاویہ رضی اللہ عنہ نے ان کے چند آدمی بطور رہن کے زیر تحویل کر لیے اور ان کو بعلبک کے مقام پر ٹھہرایا۔ پھر اس معاہدہ کے بعد رومیوں نے بد عہدی کر دی اور نقص عہد کرتے ہوئے ادائے اموال سے روگردانی اختیار کی۔ اس معاملہ کی اطلاع حضرت امیر معاویہ رضی اللہ عنہ کو پہنچی تو آں موصوف نے اور اس موقع کے دوسرے اکابر اہل اسلام نے ان سے بد عہدی کا بدلہ نہیں لیا اور جو روی ان کی تحویل میں تھے ان کے قتل کو حلال نہیں سمجھا بلکہ ان کو داغدار کر دیا اور کہا کہ بد عہدی کے عوض میں بد عہدی کرنے کے بجائے وفا کرنا بہتر ہے۔

((ان الروم صالحت معاویة ۛ علی ان یودی البہم مالا وارتنہ معاویة ۛ منہم رھنا فوضعہم ببعلبک ثم ان الروم غدرت فلم یستحل معاویة ۛ والمسلمون قتل من فی ایدیہم من رھنہم واخلوا سبیلہم وقالوا وفاء بغدر خیر من غدر بغدر قال ہشام وهو قول العلماء الاوزاعی وغیرہ))^۱

تنبیہ

پیش کردہ روایات عموماً مشہور محدثین و مورخین سے منقول ہیں۔ مندرجات بالا پر نظر کرنے سے واضح ہوتا ہے کہ آں موصوف کے عہد خلافت میں اتباع سنت نبوی کا بہت احترام کیا جاتا تھا اور حضرت امیر معاویہ رضی اللہ عنہ شرعی احکام پر پوری طرح کاربند رہتے تھے یہ بے راہرہ اور مغفل فرمان روا نہیں تھے۔

حضرت امیر معاویہ رضی اللہ عنہ کے عہد خلافت میں اسلامی احکام کی صریح خلاف ورزی کا جو پروپیگنڈا کیا جاتا ہے وہ سراسر واقعات کے خلاف اور صرف نظریاتی تعصب پر مبنی ہے اور جس نے بھی اسے پیش کیا ہے اس نے اسے تاریخ کے بے سرو پا اور رطب و یابس روی مواد سے مرتب کیا ہے۔

ناظرین کرام! اپنی علمی استعداد اور دانشمندی سے اس معاملہ میں آپ خود فیصلہ کر سکتے ہیں کہ تاریخی رطب و یابس پر مشتمل روایات اور فن حدیث کے اکابر محدثین کی مرویات میں مرتبہ و مقام کے لحاظ سے کیا کچھ فرق ہے؟ پھر ان دونوں قسم کے مواد اور معلومات میں موازنہ کرنا ایک عامی آدمی اور سطحی شخص کا کام نہیں ہے بلکہ اس فن کے ماہر علمائے کرام کا یہ منصب ہے۔

لہذا انصاف پسند حضرات سے امید کی جاتی ہے کہ ان مسائل کے رد و قبول کے باب میں امتیاز مذکور کو ہمیشہ پیش نظر رکھیں گے اور حضرت موصوف کے مقام و مرتبہ کا تعین اور ان کے دینی کردار کا فیصلہ فصل ہذا کے مندرجات کی روشنی میں خود کر سکیں گے۔ گزشتہ صفحات میں پیشتر مواد احادیث سے پیش کیا گیا ہے۔

فصل ہشتم

استجاب دعا اور نصرت غیبی اور کرامات کا ظہور

حضرت امیر معاویہ رضی اللہ عنہ کا عہد خلافت اگرچہ خلفائے راشدین رضی اللہ عنہم کے عہد سے دوسرے دوسرے کا ہے تاہم اس میں دین اسلام کے احیا و بقا کے لیے بہت مساعی کی گئیں اور یہ عند اللہ مقبول ہوئیں۔ بنا بریں اس دور میں برکات خداوندی کا ظہور پایا گیا اور عنایات الہی کا مظاہرہ بھی بار بار ہوتا رہا۔ چنانچہ اس سلسلے میں استجاب دعا، نصرت غیبی اور ظہور کرامت کے واقعات پائے جاتے ہیں۔ ان میں سے چند ایک امور بطور نمونہ پیش کیے جاتے ہیں۔ یہ امور اس عہد کے خیر و صلاح پر وال ہیں۔ لوگوں نے جو اس دور کے متعلق غلط نظریات قائم کر رکھے ہیں اور اسے ظلم و تعدی کا زمانہ قرار دیا ہے یہ چیز درست نہیں ہے اور واقعات کے برخلاف ہے۔

طلب باران کے لیے دعا

① حضرت امیر معاویہ رضی اللہ عنہ کے عہد خلافت میں ایک سال دمشق کے علاقہ میں قحط پڑ گیا۔ آں موصوف نے بارش کے لیے دعا کا انتظام کرتے ہوئے لوگوں کو ایک مقام پر جمع کیا اور خود منبر پر تہنیت فرما ہوئے۔ اس اجتماع میں ایک بزرگ یزید بن اسود جرشی رضی اللہ عنہ تھے جنہوں نے جاہلیت کا دور پایا پھر اسلام لائے اور ملاقات شام میں سکونت اختیار کی۔ یہ ایک صالح انسان تھے اور اپنی نیکی اور تقویٰ میں مشہور اور مستجاب الدعوات تھے۔ حضرت امیر معاویہ رضی اللہ عنہ نے یزید بن اسود رضی اللہ عنہ کو طلب کیا اور اپنے ساتھ منبر پر بٹھایا۔

((فقال معاویہ ۱؎ اللہم انا نستشفع الیک الیوم بخیرنا وافضلنا اللہم انا نستشفع الیک بیزید بن الاسود الجرشی یا یزید ارفع یدیک الی اللہ فرفع یزید یدیه ورفع الناس ایدیہم۔ فما کان اوشک ان ثارت سحابہ فی الغرب کأنھا ترس وھبت لھا ریح فسفینا حتی کاد الناس ان لا یبلغوا منازلہم))^۱

۱ کتاب المعروف بالدرر (ہبی) ص ۳۸۰-۳۸۱ ج ۲ تحت یزید بن اسود الجرشی

طبقات ابن سعد ص ۱۵۵ ج ۲ حصہ ثانی تحت یزید بن اسود الجرشی طبع لندن

علوم اللہ ص ۳۳۳ ج ۲ تحت التوحید ص ۵۶ طبع مدینہ منورہ

الاصابیح الاستیعاب ص ۶۳ ج ۲ تحت یزید بن اسود الجرشی طبع مصر

”یعنی حضرت امیر معاویہ رضی اللہ عنہ نے دعا کرتے ہوئے کہا: اے اللہ! ہم اپنے بہترین اور افضل آدمی کے توسل سے تیری طرف استغفار کرتے ہوئے تجھ سے بارش طلب کرتے ہیں اور یزید بن اسود جرشؓ سے کہا کہ آپ بھی اللہ تعالیٰ کے حضور ہاتھ اٹھائیے۔ اس پر آپ نے اپنے دونوں ہاتھ اٹھائے اور لوگوں نے اللہ تعالیٰ کے سامنے ہاتھ پھیلائے اور بارانِ رحمت کی دعا کی۔ اسی وقت مغرب کی جانب سے ڈھال کی شکل کا بادل اٹھا، ہوا چلنے لگی اور لوگوں کے اپنی منازل تک پہنچنے سے قبل بارش ہونے لگی۔“

⑤ مشہور مورخ ابن عساکر رضی اللہ عنہ نے اپنی تاریخ میں حضرت امیر معاویہ رضی اللہ عنہ کے عہد خلافت میں طلب باران کا ایک دیگر واقعہ لکھتے ہوئے ذکر کیا ہے کہ ایک دفعہ ایک علاقے میں بارش کی کمی واقع ہوئی حضرت امیر معاویہ رضی اللہ عنہ خود دیگر اہل اسلام کی معیت میں ایک مقام ”الدم“ کی طرف نکلے۔ وہاں انھوں نے طلب باران کے لیے دعائیں کیں حتیٰ کہ بارش شروع ہو گئی اور پانی سے وادیاں بہنے لگیں۔

((قال مكحول: وخرج معاوية ﷺ والمسلمون الى موضع الدم يستسقون

فلم يزل ولم يبرحوا حتى سالت الاودية))^۱

قبولیت دعا

مشہور فقیہ شمس الانارہ سرخسی رضی اللہ عنہ نے شرح سیر الکبیر میں ایک واقعہ ذکر کیا ہے جس میں حضرت امیر معاویہ رضی اللہ عنہ کی استجابت دعا ظاہر طور پر ثابت ہے۔ تحریر فرماتے ہیں کہ مسلمانوں کے فریقِ مقابل میں سے ایک شخص نے ایک موقع پر حضرت امیر معاویہ رضی اللہ عنہ سے امان طلب کی حالانکہ اس شخص کی طرف سے مسلمانوں کو بہت مصیبت اور اذیت پہنچ چکی تھی تو اس موقع پر حضرت امیر معاویہ رضی اللہ عنہ نے اللہ تعالیٰ سے دعا کی کہ اے اللہ! اس شخص کو اپنی ذات (کے متعلق امان طلب کرنے) سے غافل فرما دے۔ پس اس شخص نے امان طلب کرتے وقت اپنے اہل اور قوم کے لیے امان طلب کی لیکن اپنی ذات کے متعلق امان طلب کرنا بھول گیا۔ پس امیر معاویہ رضی اللہ عنہ نے اس کی قوم اور اہل کو تو امان دے دی مگر وہ خود امان کے الفاظ میں مذکور نہ ہونے کے سبب قتل کر دیا گیا۔

((وقد حكى ان مثل هذه الحادثة وقع في زمن معاوية ﷺ وكان الذي

يسعى في طلب الامان للجماعة قد آذى المسلمين- فقال معاوية ﷺ

اللهم اغفله عن نفسه فطلب الامان لقومه واهله ولم يذكر نفسه بشيء فاخذ

۱۔ تاریخ ابن عساکر ص ۱۰۵ ج ۲ تحت باب ذکر فضل الساہد المقصودہ ... الخ

تاریخ ابن عساکر کامل ص ۱۰۵ ج ۲ تحت باب ذکر فضل الساہد المقصودہ (طبع اول دمشق)

و قتل))^۱

نصرت غیبی

حضرت امیر معاویہ رضی اللہ عنہ کے عہد خلافت میں نصرت غیبی کا ایک اور واقعہ ۵۰ھ میں پیش آیا۔ اسے خلیفہ ابن خیاط رحمۃ اللہ علیہ نے غزوہ قیقان کے تحت ذکر کیا ہے۔

ایک مجاہد ابوالیمان النہال کہتے ہیں کہ ہم نے سنان بن سلمہ ہذلی رضی اللہ عنہ کی معیت میں قیقان کے غزوہ میں شرکت کی۔ دشمن کی کثیر قوم سے ہمارا سامنا ہوا تو ہمیں اپنے امیر جمش سنان بن سلمہ رضی اللہ عنہ نے کہا کہ تمہیں خوشخبری ہو کہ تم دو چیزوں میں سے ایک حاصل کرو گے۔ غنیمت کا مال حاصل ہو گا یا (شہید ہونے پر) جنت ملے گی۔

چنانچہ جب دشمن سے مقابلہ کا وقت آیا تو سنان موصوف رضی اللہ عنہ نے سات چھوٹے پتھر اٹھالیے اور اپنے جیش کو روک کر کہنے لگے کہ جس وقت سورج ڈھل جائے تو میں ان پتھروں کو دشمن کی طرف پھینکوں گا۔ پھر جب زوال شمس ہوا تو اس نے پتھر پھینکنے شروع کیے اور اپنے مجاہدین کو دشمن پر حملہ کرنے کا حکم دیا پھر وہ بار بار تکبیر کہتے رہے اور پتھر پھینکتے رہے۔ ساتھ ہی یہ الفاظ بھی کہتے رہے: ”حم لا ینصرون“ پس ہم نے دشمن کو قتل کیا اور بہت سی مسافت پیچھے بنادیا۔ وہاں اس قوم کا قلعہ تھا انھوں نے اپنے قلعے میں جا کر پناہ لے لی۔

((فقالوا: واللہ ما انتم قتلتمونا ولا قتلنا الارجال ما نواہم معکم الان علی

خیل بلق علیہم عمامہ بیض۔ فقلنا ذالک نصر اللہ۔ فرجعنا واللہ ما اصیب

منا الا رجل واحد))^۲

”یعنی جب وہ مغلوب ہو گئے اور پکڑے گئے تو وہ کہنے لگے کہ اللہ کی قسم تم لوگوں نے ہمیں قتل نہیں کیا ہمیں تو ایک جماعت نے قتل کیا ہے جن کو اب ہم تمہارے ساتھ نہیں دیکھ رہے۔ وہ لوگ تو اہل بق (سفید) گھوڑوں پر سوار تھے اور سفید عمامے پہنے ہوئے تھے۔ پس ہم نے جواب میں کہا کہ وہ اللہ تعالیٰ کی خاص غیبی نصرت اور مدد تھی۔

روایت کرنے والا کہتا ہے کہ ہم اس غزوہ سے واپس ہوئے اور کسی کو کوئی تکلیف نہیں پہنچی۔ اللہ کی قسم! ہمارا صرف ایک آدمی اس غزوہ میں مصیبت زدہ ہوا۔“

تنبیہ

عنوان بالا کے سلسلے میں چند ایک چیزیں حضرت امیر معاویہ رضی اللہ عنہ کے عہد خلافت میں بطور کرامت ظاہر

۱۔ شرح البصر، نسخہ ص ۳۲۶ طبع مصر، ص ۲۲۰ ج ۱ طبع حیدرآباد، تحت باب ما صدق استعان فیمن اهل الحرب الخ

۲۔ تاریخ خلیفہ ابن خیاط ص ۱۹۸، ج ۱ تحت سنہ ۵۰ھ (غزوہ قیقان)

ہوئی تھیں۔ درج ذیل واقعات بھی اسی سلسلے کی ایک کڑی ہیں:

① دیار افریقہ میں حضرت عقبہ بن نافع فہری رضی اللہ عنہ کی زیر قیادت قیروان کے مقام کو آباد کیا گیا۔ وہ مقام ایک گھنے جنگل کی صورت میں تھا اور وہاں سہاج، بہائم (درندے) اور سانپ بچھو وغیرہ کثرت سے تھے۔ حضرت عقبہ بن نافع فہری موصوف رضی اللہ عنہ (جو ایک مستجاب الدعوات تابعی بزرگ تھے) نے وہاں اس جنگل کے حیوانات کو آواز دی کہ یہاں سے نکل جاؤ ہم نے یہاں آباد ہوتا ہے۔ ان کی ندا کرنے کے بعد اس وادی کے تمام حیوانات وہاں سے نکل گئے اور لوگوں نے اپنی آنکھوں سے دیکھا کہ تمام درندے وادی سے نکلے جا رہے ہیں۔ اس کے بعد پھر وہاں قیروان کے اس مقام کو آباد کیا گیا۔

واقعہ مذکورہ بالا قبل ازین فتوحات افریقہ میں قیروان کی آباد کاری کے تحت ذکر کیا جا چکا ہے اور اس کے حوالہ جات وہاں حاشیہ میں ذکر کر دیے تھے۔ مزید حوالہ جات ذیل میں ملاحظہ فرمائیں:

۱۔ الاصابہ (ابن حجر عسقلانی) ص ۸۰ ج ۳ تحت عقبہ بن نافع فہری رضی اللہ عنہ

۲۔ معجم البلدان (یا قوت حموی) ص ۴۲۱ ج ۶ تحت قیروان

② اسی طرح ظہور کرامت کا دیگر واقعہ بھی حضرت امیر معاویہ رضی اللہ عنہ کے عہد خلافت میں پیش آیا تھا اور وہ حضرت ابویوب انصاری رضی اللہ عنہ کی قبر مبارک کے متعلق ہے۔ قبل ازین غزوہ قسطنطنیہ کے عنوان کے تحت ذکر کیا جا چکا ہے۔

مختصر آوہ اس طرح ہے کہ حضرت ابویوب انصاری رضی اللہ عنہ اس جیش میں شامل تھے جس نے قسطنطنیہ پر ۵۲ھ میں حملہ کیا تھا اور اس جیش کا امیر یزید بن معاویہ رضی اللہ عنہ تھا۔ حضرت ابویوب انصاری رضی اللہ عنہ اسی دوران میں بیمار ہو گئے اور مرض کی نازک صورت حال میں انھوں نے وصیت فرمائی کہ میرے انتقال پر غسل و کفن کے بعد مجھے جہاں اسلام کی فوجیں دشمن سے مقابلہ کر رہی ہیں وہاں جا کر دفن کر دینا۔ حسب وصیت آپ کو قسطنطنیہ کے قلعہ کی دیوار کے دامن میں دفن کر دیا گیا۔ پھر اس کے بعد حضرت ابویوب انصاری رضی اللہ عنہ کی قبر مبارک سے ایک نور آسمان کی طرف بلند ہوا اور یہ منظر اطراف کے لوگوں نے دیکھا تو اس ظہور کرامت پر بہت سے لوگ مسلمان ہو گئے، اور بعد وہ لوگ طلب باران کے لیے اس سے توسل پکڑے تھے۔ الخ

فصل نم

بنی ہاشم و اولاد ابی طالب کے ساتھ ربط و تعلق کی چیزیں (مع عطیات و ہدایا کے)

اس مقام پر چند ایک ایسی چیزیں ذکر کی جاتی ہیں جن سے حضرت امیر معاویہ رضی اللہ عنہ کا تعلق ہاشمی حضرات خصوصاً حسنین شریفین رضی اللہ عنہما کے ساتھ واضح ہوتا ہے۔ اور آں موصوف کی طرف سے اپنے عہد خلافت میں ان حضرات کے مابین بہتر روابط کا پایا جانا ہمارے دعویٰ کی تصدیق ہے۔

اس سلسلے میں اگرچہ بعض چیزیں قبل ازیں ہم نے اپنی کتاب ”مسئلہ اقربا نوازی“ میں حضرت امیر معاویہ رضی اللہ عنہ کے متعلقات کے تحت ذکر کر دی ہیں تاہم یہاں اس مقام پر مزید چیزیں بھی ذکر کی جائیں گی اور سابقہ مندرجات کا حوالہ بھی دے دیا جائے گا۔

مختصر یہ ہے کہ بنی ہاشم و اولاد ابی طالب کے ساتھ ربط و تعلق کے مواقع بدلائل پیش کیے جاتے ہیں:
حضرت امیر معاویہ رضی اللہ عنہ کی زبانی فضیلت بنی ہاشم کا اقرار

① حضرت امیر معاویہ رضی اللہ عنہ اپنے دور خلافت میں بھی بنی ہاشم کی فضیلت اور شرف کے قائل تھے اور ان سے بہتر روابط رکھنے کے روادار تھے۔ چنانچہ اس سلسلے میں ابو الحسن مدائنی نے سلمہ بن محارب سے حضرت امیر معاویہ رضی اللہ عنہ کا ایک بیان ذکر کیا ہے:

((قال قيل لمعاوية رضی اللہ عنہ ایکم کان اشرف؟ انتم او بنو هاشم قال کنا اکثر اشرافا وکانوا هم اشراف فیہم واحد لم یکن فی بنی عبد مناف مثل هاشم فلما هلك کنا اکثر عددا و اکثر اشرافا وکان فیہم عبدالمطلب لم یکن فینا مثله فلما مات صرنا اکثر عددا و اکثر اشرافا ولم یکن فیہم واحد کواحدنا فلم یکن الا کقرار العین حتی قالوا منا نبی فجاء نبی لم یسمع الاولون والاخرون بمثله محمد صلی اللہ علیہ وسلم فمن يدرك هذا الفضيلة وهذا الشرف) ۱

”یعنی سلمہ بن محارب نے کہا کہ امیر معاویہ رضی اللہ عنہ سے ایک بار اس طور پر سوال کیا گیا کہ آپ بنی امیہ شرف و عزت میں زیادہ ہیں یا بنی ہاشم؟ حضرت امیر معاویہ رضی اللہ عنہ نے اس کی وضاحت کرتے

ہوئے یوں جواب ذکر کیا کہ ہم دونوں قبیلے صاحب شرافت تھے لیکن ہاشم جیسا بنی عبد مناف میں کوئی نہیں تھا۔ جب ہاشم فوت ہو گئے تو ہمارے قبیلے کا عدد زیادہ تھا، ہم بنی امیہ عدد اور شرف میں زیادہ تھے لیکن عبد المطلب جیسا ہم میں کوئی فرو نہیں تھا۔ جب عبد المطلب فوت ہوئے تو پھر بھی ہم شرف اور عدد میں زیادہ تھے۔ ہم اسی حال میں تھے کہ بنی ہاشم نے کہا کہ ہم میں نبی مبعوث ہوئے ہیں۔ پس ایسے نبی تشریف لائے کہ اولین و آخرین نے اس جیسا نہیں سنا۔ وہ جناب محمد ﷺ ہیں۔ پس اس فضیلت اور شرف کو اور کون حاصل کر سکتا ہے؟ کوئی نہیں۔“

حضرت امیر معاویہ رضی اللہ عنہ کی طرف سے اس بیان میں قبیلہ بنی ہاشم کے تفوق اور مرتبے میں فائق ہونے کا برملا اقرار کیا گیا ہے۔

① ایک دوسرے مقام پر شیعہ مصنفین نے حضرت امیر معاویہ رضی اللہ عنہ کا ایک مکتوب نقل کیا ہے جو حضرت علی المرتضیٰ رضی اللہ عنہ کی طرف آں موصوف نے ارسال کیا تھا۔ اس خط میں حضرت علی المرتضیٰ رضی اللہ عنہ کی شرافت اور فضیلت اور قرابت کا واضح طور پر اقرار کیا گیا ہے:

((فاما شرفك في الاسلام وقرابتك من النبي ﷺ ومن موضعك من قریش فلسنت ادفعه))

”یعنی حضرت علی رضی اللہ عنہ کو حضرت معاویہ رضی اللہ عنہ جواب میں تحریر کرتے ہیں کہ جو فضیلت و شرف اسلام میں آپ کو حاصل ہے اور جو نسب قرب آپ کو نبی اقدس ﷺ کے ساتھ نصیب ہے اور جو بنی ہاشم میں آپ کا مقام ہے میں اس چیز کو رو نہیں کرتا (بلکہ ان سب کو تسلیم کرتا ہوں)۔“

حضرت عقیل اور حضرت امیر معاویہ رضی اللہ عنہما

حضرت عقیل رضی اللہ عنہ حضرت علی المرتضیٰ رضی اللہ عنہ کے برادر کلاں تھے اور اولاد ابی طالب میں ایک مقتدر مقام رکھتے تھے۔ مورخین کے نزدیک اپنے دور کے نسب دانوں میں مشہور تھے اور دور جاہلیت کے اہم واقعات ان کو اذہر تھے اور بے باکی سے کلام کرنا ان کا شیوہ تھا۔

ان کے متعلق سنی و شیعہ علماء لکھتے ہیں کہ عہد خلافت مرتضوی میں حضرت عقیل بن ابی طالب رضی اللہ عنہ اپنے برادر امیر المومنین حضرت علی المرتضیٰ رضی اللہ عنہ سے (اپنی رائے کے اختلاف کی بنا پر) الگ ہو گئے اور حضرت امیر معاویہ رضی اللہ عنہ کی طرف چلے گئے۔ بعدہ جنگ صفین میں حضرت امیر معاویہ رضی اللہ عنہ کے ساتھ رہے لیکن آپ نے قتال نہیں کیا۔

۱۔ درہ جلیہ شرح صحیح ابی ہاشم ص ۱۰۲ تحت ومن کلام لعلیہ وقد اشار علیہ اصحابہ بالاستعداد للخراب۔

شرح صحیح ابی ہاشم (ابن میثم بحرانی) ص ۱۱۱ ج ۲ تحت ومن کلام لعلیہ وقد اشار علیہ اصحابہ بالاستعداد للخراب طبع تہران۔

ہم یہاں شیعہ مورخ کا حوالہ پیش کرتے ہیں۔ چنانچہ ابن عساکر نے اپنی تصنیف ”عمدة الطالب“ میں تحریر کیا ہے کہ:

((وفارق اخاه عليا امير المؤمنين في ايام خلافته وهرب الى معاوية وشهد صفين معه غير انه لم يقاتل... الخ))^۱

اولاد ابی طالب کے اس طرز عمل سے معلوم ہوتا ہے کہ حضرت امیر معاویہ رضی اللہ عنہ سے پر خاش رکھنے والے لوگ امیر معاویہ رضی اللہ عنہ کو جس طرح صلواتیں سناتے ہیں اور سب و شتم کرتے ہیں وہ ہرگز درست نہیں۔ بعض امور میں اختلاف رائے کا پایا جانا ایک فطری امر ہے لیکن حضرت امیر معاویہ رضی اللہ عنہ کی شخصیت اور وقار کا لحاظ رکھنا اپنے مقام پر ضروری ہے۔ اس بنا پر کہ اولاد ابی طالب اور حضرت موصوف کے مابین بہتر روابط قائم تھے۔

نیز مورخین نے لکھا ہے کہ ایک دفعہ حضرت عقیل رضی اللہ عنہ حضرت امیر معاویہ رضی اللہ عنہ کی خدمت میں تشریف لے گئے۔ حسب موقع گفتگو ہوئی تو حضرت امیر معاویہ رضی اللہ عنہ نے ان کا اکرام کیا اور عزت افزائی فرمائی اور ایک لاکھ درہم کا عطیہ دیا۔ اس واقعہ کو متعدد سنی و شیعہ علماء نے اپنی اپنی عبارات میں ذکر کیا ہے۔ حافظ ذہبی رحمہ اللہ نے اپنی تاریخ میں تحریر کیا ہے کہ:

((ووفد علي معاوية واحرمه فاتي معاوية فاعطاه مائة الف - الخ))^۲
اور شیعہ کے عالم کبیر شیخ ابو جعفر طوسی شیخ الطائفہ نے اپنی تصنیف امالی میں اس مضمون کو نقل کیا ہے:
((قد امرنا لك بمائة الف فاعطاه مائة الف))^۳

قبل ازیں ہم نے یہ حوالہ اپنی کتاب ”مسند اقربا نوازی“ ص ۲۰۷ میں ”حضرت عقیل رضی اللہ عنہ کا وظیفہ“ کے عنوان کے تحت ذکر کر دیا ہے۔ واقعہ ہذا میں بنی ہاشم کی قدردانی اور ان کے ساتھ تعاون کا واضح ثبوت موجود ہے۔

سیدنا امام حسن اور حضرت امیر معاویہ رضی اللہ عنہما

حضرت امیر معاویہ رضی اللہ عنہ کی نظر میں امام حسن بن علی رضی اللہ عنہما کا بڑا مقام تھا اور ان حضرات کے باہم تعلقات اور قدردانی کی کئی چیزیں احادیث اور اسلامی تاریخ میں مذکور ہیں۔ قبل ازیں حضرت امیر معاویہ اور

۱ عمدة الطالب فی انساب آل ابی طالب ص ۳۱ تحت الاصل الاول فی ذکر عقبہ عقیل بن ابی طالب از سید جمال الدین احمد بن علی حسنی المعروف بابن عساکر التوفی ۸۴۸ھ

۲ تاریخ اسلام (ذہبی) ص ۲۲۳-۲۲۴ ج ۲ تحت ترجمہ عقیل بن ابی طالب

۳ امالی، شیخ ابو جعفر طوسی شیعی ص ۳۳۳ ج ۲ تحت مجلس، طبع عراق نجف اشرف

سیدنا حسن رضی اللہ عنہ کے صلح و مصالحت کا مسئلہ بیان ہو چکا ہے، اس کے بعد اب دیگر روایات مختصراً بیان کیے جاتے ہیں۔

① محدثین نے حضرت امیر معاویہ رضی اللہ عنہ سے روایت ذکر کی ہے جس میں سیدنا حسن رضی اللہ عنہ کی فضیلت کا ثبوت موجود ہے۔ امام احمد رحمہ اللہ اپنی مسند میں ذکر کرتے ہیں کہ

((عن معاویۃ رضی اللہ عنہ قال: رأیت رسول اللہ ﷺ یخص لسانہ او قال شفیتہ یعنی الحسن بن علی صلوات اللہ علیہ وانه لن یعذب لسان او شفتان مصہما رسول اللہ ﷺ))^۱

”یعنی حضرت امیر معاویہ رضی اللہ عنہ ذکر کرتے ہیں کہ حسن بن علی (رضی اللہ عنہ) صغریٰ میں تھے اور میں نے دیکھا کہ نبی اقدس ﷺ جناب حسن (رضی اللہ عنہ) کی زبان کو چوس رہے تھے یا ان کے ہونٹوں کو بوسہ دے رہے تھے۔ اور حضرت امیر معاویہ رضی اللہ عنہ کہتے ہیں کہ جناب نبی کریم ﷺ نے جس زبان کو چوسایا جن ہونٹوں کو بوسہ دیا ان کو ہرگز عذاب میں مبتلا نہیں کیا جائے گا۔“

② محدثین نے ذکر کیا ہے کہ بعض لوگوں نے حضرت امیر معاویہ رضی اللہ عنہ کی خدمت میں سیدنا حسن بن علی رضی اللہ عنہ کی گویائی میں نقص بیان کرتے ہوئے کہا کہ وہ کلام کرنے میں عاجز ہیں اور رک جاتے ہیں۔ حضرت امیر معاویہ رضی اللہ عنہ نے ان کو جواب میں فرمایا کہ اس طرح مت کہیں کیونکہ جناب نبی کریم ﷺ نے جناب حسن (رضی اللہ عنہ) کے وہن میں اپنا لعاب مبارک ڈالا تھا۔ حضرت امیر معاویہ رضی اللہ عنہ فرماتے ہیں کہ جس آدمی کے منہ میں جناب نبی اقدس ﷺ اپنا لعاب وہن ڈالیں وہ عاجز الکلام نہیں۔

((قال عمرو بن العاص رضی اللہ عنہ وابو الاعور السلمی لمعاویۃ رضی اللہ عنہ ان الحسن بن علی عی۔ فقال معاویۃ رضی اللہ عنہ لا تقول ذالک فان رسول اللہ ﷺ قد تغل فی فیہ ومن تغل فی فیہ رسول اللہ ﷺ فلیس بعی))^۲

③ شیعہ کے قدیم اور مشہور مورخ یعقوبی نے اپنی تاریخ میں لکھا ہے کہ ایک بار حضرت امیر معاویہ رضی اللہ عنہ نے کہا کہ میرے نزدیک سب سے زیادہ پسندیدہ گفتگو کرنے والے جناب حسن بن علی المرتضیٰ (رضی اللہ عنہ) ہیں کہ جن کے متعلق ہم چاہتے ہیں کہ وہ گفتگو کرتے رہیں اور خاموش نہ

۱۔ مسند امام احمد ص ۹۳ پر تاریخ تحت حدیث معاویہ بن ابی سفیان رضی اللہ عنہ

مجمع الزوائد (قمی) ص ۱۷۷ ج ۱ تحت باب ما جاء فی حسن بن علی رضی اللہ عنہ فضل اہل البیت

سیر اعلام النبلاء (ذہبی) ص ۲۷۷ ج ۳ تحت تذکرہ سیدنا حسن بن علی رضی اللہ عنہ

۲۔ مجمع الزوائد (قمی) ص ۱۷۷ ج ۱ تحت باب فی فضل اہل البیت رضی اللہ عنہم

۳۔ کفر باہل ص ۱۰۳ ج ۱ روایت نمبر ۸۷ طبع اول حیدرآباد دکن بحوالہ ابن مسعود۔

ہوں اور فرمایا کہ میں نے جناب حسن (رضی اللہ عنہ) کی زبان سے ایک بار کے سوا کبھی کوئی فحش کلمہ نہیں سنا۔ وہ اس طرح کہ جناب حسن بن علی المرتضیٰ اور عمرو بن عثمان (رضی اللہ عنہ) کے مابین ایک قطعہ زمین کے سلسلے میں ایک تنازع واقع ہوا تھا۔ اس معاملہ میں رفع نزاع کے لیے حسن (رضی اللہ عنہ) نے ایک تجویز پیش کی جسے عمرو بن عثمان نے پسند نہیں کیا۔ اس وقت جناب حسن (رضی اللہ عنہ) نے ناراضی کا اظہار فرماتے ہوئے کہا کہ ہمارے پاس اس کے سوا کچھ نہیں، اس کی ناک خاک آلود ہو۔ بس یہی فحش کلمہ ہے جس کے سوا میں نے ان کی زبان سے کوئی فحش کلمہ نہیں سنا۔

((وقال معاویہ رضی اللہ عنہ ما تکلم عندی احد کان احب الی اذا تکلم ان لا یسکت من الحسن بن علی رضی اللہ عنہما وما سمعت منه کلمة فحش قط الامرۃ، فانه کان بین الحسن بن علی و بین عمرو بن عثمان بن عفان رضی اللہ عنہما خصومة فی ارض۔ فعرض الحسن بن علی رضی اللہ عنہما امرا لم یرضه عمرو فقال الحسن رضی اللہ عنہ: لیس له عندنا الا ما رغم انفه۔ فهذه اشد کلمة فحش سمعتها منه قط))^۱

⑤ مورخ بلاذری نے لکھا ہے کہ ایک بار حضرت حسن رضی اللہ عنہ حضرت امیر معاویہ رضی اللہ عنہ کی خدمت میں موجود تھے۔ حضرت امیر معاویہ رضی اللہ عنہ نے ”مروت“ کا مفہوم حضرت حسن رضی اللہ عنہ سے دریافت کیا تو سیدنا حسن رضی اللہ عنہ نے فرمایا کہ مروت یہ ہے کہ انسان کی سمجھ (فہمہ الرجل) اپنے دین کے بارے میں ہو اور وہ اپنے معاش میں اصلاح کرے (یعنی جائز و ناجائز میں امتیاز رکھے) مخالفت کی صورت میں لوگوں کے ساتھ بہتر معاملہ سے پیش آئے۔

حضرت امیر معاویہ رضی اللہ عنہ نے دریافت کیا کہ ”نجدہ“ (قوت، بہادری، دلیری) کیا ہے؟ حضرت حسن رضی اللہ عنہ نے فرمایا کہ ظلم کی ممانعت کرنا اور مکروہ چیزوں پر اقدام کا خلاف کرنا۔

پھر حضرت امیر معاویہ رضی اللہ عنہ نے پوچھا کہ ”جوڈ“ (سخاوت) کا مفہوم کیا ہے؟ تو حضرت حسن رضی اللہ عنہ نے فرمایا کہ فضیلت کے ساتھ احسان کرنا اور سوال سے قبل عطا کرنا اور مشکل اوقات میں طعام دینا۔

یہ جوابات سن کر حضرت امیر معاویہ رضی اللہ عنہ نے فرمایا کہ میں اللہ تعالیٰ کے نام کے ساتھ شہادت دیتے ہوئے کہتا ہوں کہ آپ نے سچ فرمایا۔

((وزعموا ان معاویہ رضی اللہ عنہ قال للحسن بن علی رضی اللہ عنہما ما المروۃ؟ فقال فقه الرجل فی دینہ واصلاحہ معاشہ وحسن مخالفته للناس۔ فقال فما النجدۃ؟

قال الذب عن الجارة والاقدام على الكريهة قال فما الجود؟ قال التبرع
بالافضال والاعطاء قبل السؤال و الاطعام عند الامحال قال معاوية رضي الله
اشهد بالله لقد صدقت^۱

اور شیعہ علماء میں سے شیخ صدوق نے اپنی کتاب معانی الاخبار میں حضرت امیر معاویہ اور حضرت حسن
رضی اللہ عنہ کی ”مروت“ سے متعلق گفتگو کو یہ عبارت ذیل نقل کیا ہے:

((قال عبدالرحمن بن العباس و رفعه قال سأل معاوية الحسن بن علي رضي الله
عن المروءة فقال شح الرجل على دينه واصلاحه ما له وقيامه بالحقوق فقال
معاوية احسنت يا با محمد احسنت يا با محمد))^۲

”مطلب یہ ہے کہ حضرت امیر معاویہ رضی اللہ عنہ نے امام حسن رضی اللہ عنہ سے مروت کے متعلق سوال کیا کہ مروت
کیا ہے؟ حضرت حسن رضی اللہ عنہ نے جواب میں فرمایا کہ ”آدمی کا اپنے دین کی حفاظت میں حرص کرنا (ناپائز
 طریقے سے بچانے کے لیے) اپنے مال کی اصلاح رکھنا اور حقوق کی ادائیگی قائم کرنا“ یہ جواب معلوم کر کے
حضرت امیر معاویہ رضی اللہ عنہ نے کہا کہ اے ابو محمد آپ نے بہترین جواب دیا ہے۔“

عبدالرحمن بن عباس نے کہا کہ اس کے بعد جناب معاویہ رضی اللہ عنہ کہتے تھے کہ حضرت حسن رضی اللہ عنہ اور
مزید گفتگو کرتے تو مجھے پسند تھا اور سیدنا حسن رضی اللہ عنہ بات کو لوٹاتے اور دہراتے تھے۔

مندرجات بالا سے معلوم ہوا کہ ان حضرات کا باہم ربط تھا اور کوئی عناد اور کدورت نہیں رکھتے تھے اور
ایک دوسرے کی مجالس میں بے تکلفی سے علمی مذاکرات جاری رکھتے تھے۔

سیدنا حسین اور سیدنا امیر معاویہ رضی اللہ عنہ

سابقہ مندرجات میں حضرت حسن اور حضرت امیر معاویہ رضی اللہ عنہ کے باہمی تعلق کی چند چیزیں ذکر کی ہیں۔
اب اس مقام پر سیدنا حسین بن علی المرتضیٰ اور سیدنا امیر معاویہ رضی اللہ عنہ کے باہمی روابط کی بعض اشیاء مختصر اور ج
کی جاتی ہیں جن سے ان حضرات کا بہتر ربط و تعلق ثابت ہوتا ہے:

① عامر شعی رضی اللہ عنہ سے منقول ہے کہ حضرت حسین رضی اللہ عنہ نے ایک بار مسماۃ ماریہ قبطیہ رضی اللہ عنہا ام ابراہیم (ابن
رسول اللہ ﷺ) کے اہل قریہ کے جزیہ کے متعلق (جو ولایت مصر میں تھا) حضرت امیر معاویہ رضی اللہ عنہ سے گفتگو
کی۔ اس پر حضرت امیر معاویہ رضی اللہ عنہ نے (سیدنا حسین رضی اللہ عنہ کی سفارش قبول کرتے ہوئے) اس جزیہ کو معاف
کر دیا۔ جناب نبی کریم ﷺ قبطیوں کے ساتھ خیر کی وصیت فرمایا کرتے تھے۔

۱ انسب الاشراف (بیادری) ص ۴۸ تحت معاویہ بن ابی سفیان - بیس

۲ کتاب معانی الاخبار (شیخ صدوق طبعی) ص ۷۵ باب نمبر ۱۰۴ طبع قدیم۔

((عن الشعبي ان على بن الحسين رضي الله عنه او الحسين رضي الله عنه نفسه كلم معاوية في جزية اهل قرية ام ابراهيم ابن رسول الله صلى الله عليه وسلم بمصر فوضعها عنهم- كان النبي صلى الله عليه وسلم يوصي بالقبض خيرا))^۱

تنبیہ

واقعہ ہذا کے متعلق مورخین کی نقل عبارت میں اس طرح کا فرق پایا جاتا ہے کہ کیا حضرت امیر معاویہ رضی اللہ عنہ کے پاس یہ سفارش سیدنا حسن رضی اللہ عنہ نے کی تھی یا سیدنا حسین رضی اللہ عنہ نے؟ اس اختلاف سے اصل واقعہ کی صحت پر کوئی اثر نہیں پڑتا اور ہمارے مضمون کی تائید ہر صورت میں پائی جاتی ہے۔ اور بعض مقامات پر علی بن حسین رضی اللہ عنہ کا نام بھی اس موقع پر منقول ہے وہ بظاہر نقل ناقلین کا سبب ہے۔ واللہ اعلم

واقعہ ہذا کے ذریعے سے معلوم ہوا کہ معاویہ رضی اللہ عنہ نے جناب ماریہ قبطیہ رضی اللہ عنہا کے شہر والوں سے ان کے احترام و تکریم کی بنا پر خراج (نکس) معاف کر دیا ففعل معاوية ذالك رعاية لحرمتهم اور حضرت حسن رضی اللہ عنہ یا جناب سیدنا حسین رضی اللہ عنہ کی سفارش منظور فرمائی جو ان کی قدروانی کا عمدہ ثبوت ہے۔

② مورخین نے لکھا ہے کہ حضرت علی المرتضیٰ رضی اللہ عنہ کی ملکیت میں مقام بقیع میں زرعی زمین کی بغیرہ اور عین ابی نیر ز نامی دو جائدادیں تھیں جو آپ نے فقرائے مدینہ اور مسافروں پر وقف کر رکھی تھیں اور ساتھ یہ بھی شرط لگا دی تھی کہ حسن یا حسین (رضی اللہ عنہ) کو کسی مجبوری کے وقت ان کی ضرورت پڑے تو انھیں ان جائدادوں سے فائدہ اٹھانے کا پورا حق ہے۔

واقعہ ہذا کے آخر میں یہ بات مذکور ہے کہ ایک بار حضرت حسین رضی اللہ عنہ پر عہد خلافت علوی کے بعد بہت سا قرض ہو گیا اور وہ ان حالات میں مجبور ہو گئے۔ جب یہ خبر حضرت امیر معاویہ رضی اللہ عنہ کو پہنچی تو انھوں نے عین ابی نیر ز کی جائداد کے متعلق پیکش کی کہ اسے میرے ہاتھ ایک لاکھ میں فروخت کر دیں لیکن سیدنا حسین رضی اللہ عنہ نے اس وقف جائداد کو فروخت کرنے سے انکار کر دیا اور اس وقف کو بحال رکھا۔

((انه وقفهما على فقراء المدينة وابن السبيل الا ان يحتاج الحسن رضي الله عنه او الحسين رضي الله عنه ففهما طلق وفي اخر الخبر ان الحسين رضي الله عنه احتاج لاجل دين عليه فبلغ ذالك معاوية رضي الله عنه فذفع له في عين ابى نيرز مائة الف- فابى ان

۱. فتوح البلدان (بازری) ص ۲۶۹ تحت فتوح مصر ومغرب۔ طبع مصر

سیرت علیہ (علی بن برہان الدین طبعی شافعی) ص ۳۵۰، ج ۳،

ج. سیرت علیہ ص ۳۵۰ ج ۳ باب ذکر احوالہ و مناقبہ

بیعہا وامضی وقفہا))^۱

اور بعض روایات میں ہے کہ حضرت امیر معاویہ رضی اللہ عنہ نے عین ابی نیرز کی زرعی زمین خریدنے کے لیے سیدنا حسین رضی اللہ عنہ کی خدمت میں دو لاکھ دینار ارسال کیے مگر حسین ابن علی المرتضیٰ رضی اللہ عنہ نے جائیداد کو فروخت کرنے سے انکار کر دیا (اور اس وقف کو بحال رکھا)۔

((قال ابن هشام فرکب الحسين رضي الله عنه دين فحمل اليه معاوية بعين ابی نيرز

ماتى الف دينار - فابى ان يبيع))^۲

واقعہ ہذا سے معلوم ہوا کہ

● سیدنا حسین رضی اللہ عنہ نے ضرورت کے باوجود اپنے اکابر کے اوقاف کو اپنی صحیح نوعیت پر قائم رکھا اور انہیں ضائع نہیں کیا۔

● نیز حضرت امیر معاویہ رضی اللہ عنہ نے حضرت حسین رضی اللہ عنہ کی ضرورت کا اپنی جگہ پر احساس کرتے ہوئے ان کی ضرورت کو پورا کرنے کی پیکش کی اور حاجت روائی کا لحاظ کیا۔

② مسافع بن شیبہ کہتے ہیں کہ ایک بار حضرت امیر معاویہ رضی اللہ عنہ حج پر تشریف لائے۔ ردم کے مقام پر پہنچے تو سیدنا حسین رضی اللہ عنہ سے آپ کی ملاقات ہوئی۔ حضرت امیر معاویہ رضی اللہ عنہ اونٹنی پر سوار تھے۔ حضرت حسین رضی اللہ عنہ نے سواری کی باگ روک کر اسے بٹھا دیا۔ اس کے بعد دونوں حضرات (سیدنا حسین اور امیر معاویہ رضی اللہ عنہ) نے طویل سرگوشی کی صورت میں گفتگو کی۔ پھر سیدنا حسین رضی اللہ عنہ اپنے مقام کی طرف واپس ہوئے اور حضرت امیر معاویہ رضی اللہ عنہ اپنی سواری پر سوار ہو کر آگے تشریف لے گئے۔

((عن مسافع بن شيبه قال: حج معاوية فلما كان عند الردم اخذ الحسين

رضي الله عنه بخطام ناقته فاناخ به راحلته ثم ساره طويلا ثم انصرف وزجر معاوية

راحلته وسار))^۳

یہاں سے واضح ہوتا ہے کہ ان حضرات کے مابین کوئی عناد نہیں تھا بلکہ تعلق تھا اور عند الضرورت گفتگو کرتے اور احوال سے آگاہ ہوتے تھے۔

باہم معاہدہ کی رعایت اور بیعت کا لحاظ

حضرت حسین رضی اللہ عنہ حضرت امیر معاویہ رضی اللہ عنہ کے ساتھ صلح و مصالحت کا عہد کر چکے تھے اور بیعت خلافت

۱۔ الاصابہ (ان حجر) ص ۱۹۸ ج ۳ تحت ۱۰۱۷۵۰ ابو نیرز مع الاستيعاب ص ۱۱۷

۲۔ وقام الوقاه (نور الدین ص ۴۰) ص ۱۴۷ ج ۳ تحت عین ابی نیرز۔

۳۔ کتاب انساب الاشراف بلاذری ص ۳۵ تحت معاویہ بن ابی سفیان رضی اللہ عنہ، ج ۱ ص ۱۱۷

کو تسلیم کر چکے تھے۔ عراق کے لوگ ان کو خلاف کرنے پر زور دیتے تھے۔ چنانچہ شیعہ کے اکابر علماء مثلاً شیخ مفید وغیرہ نے مسئلے کو اس طرح لکھا ہے کہ

① سیدنا حسن بن علی المرتضیٰ رضی اللہ عنہ کی وفات کے بعد عراق کے شیعوں نے سیدنا حسین بن علی المرتضیٰ رضی اللہ عنہ کو حضرت امیر معاویہ رضی اللہ عنہ کی مخالفت پر آمادہ کرنے کی پر زور کوشش کی اور ان کی بیعت کو توڑ دینے کے لیے تحریر کیا۔ لیکن اس صورت میں سیدنا حسین رضی اللہ عنہ نے عراقی ہوا خواہوں کے جواب میں اپنے مافی الضمیر کو بیان کرتے ہوئے فرمایا کہ معاویہ اور میرے درمیان صلح کا معاہدہ اور بیعت کا عقد ہو چکا ہے اب میں اس عہد ہذا کے نقض کرنے کو ناجائز سمجھتا ہوں حتیٰ کہ اس کی مدت ختم ہو جائے (یعنی امیر معاویہ رضی اللہ عنہ کی مدت خلافت تمام ہو جائے)۔

((لما مات الحسن رضي الله عنه تحركت الشيعة بالعراق وكتبوا الى الحسين رضي الله عنه
في خلع معاوية والبيعة له فامتنع عليهم وذكر ان بينه وبين معاوية عهدا
وعقد لا يجوز له نقضه حتى تمضي المدة))^۱
اور دیگر مورخین نے بھی اس چیز کو یہ عبارت ذیل نقل کیا ہے۔ چنانچہ ابن عساکر رحمہ اللہ نے اس طرح لکھا ہے کہ

((فكان اهل الكوفة يكتبون الى الحسين رضي الله عنه ويسألونه الخروج اليهم۔
وكان ذالك ايام خلافة معاوية رضي الله عنه فكان يابى ولا يجيبهم الى طلبهم))^۲
اور شیعہ کے قدیم تر مورخ وینوری نے بھی اس واقعہ کو اخبار الطوال میں درج کیا ہے کہ حضرت امیر معاویہ رضی اللہ عنہ کی خلافت سے برہم ہونے والے معاندین نے حضرت حسین رضی اللہ عنہ کو ان کے خلاف نقض عہد کرنے اور بیعت کو ختم کر ڈالنے پر آمادہ کرنا چاہا تھا لیکن سیدنا حسین رضی اللہ عنہ نے ان کو جواب میں ارشاد فرمایا کہ
((فقال الحسين انا قد بايعنا وعاهدنا ولا مسيل الى نقض بيعتنا))^۳
”یعنی ہم امیر معاویہ رضی اللہ عنہ سے بیعت کر چکے ہیں اور صلح کا معاہدہ کر چکے ہیں اب بیعت ہذا کے توڑنے کی کوئی صورت نہیں۔“

اکابر شیعہ کے بیانات سے واضح ہوا کہ حضرت حسین اور حضرت امیر معاویہ رضی اللہ عنہ کا باہم رابطہ اور تعلق معاہدہ کی صورت میں موجود تھا اور بیعت خلافت کرنے کے بعد وہ اس عہد پر قائم تھے اور اسی صورت حال پر

۱۔ الارشاد (شیخ مفید) ص ۱۸۲ ذکر حالات حسین فصل فی بیعتہ حسین عن الناس، طبع تبران۔

۲۔ مخفی عن ابن عساکر ص ۳۶ ج ۳ تحت ذکر قصہ القدر حسین رضی اللہ عنہ وفضلہ

۳۔ اخبار الطوال (دینوری شیعہ) ص ۲۲۰ بحث مباہلہ معاویہ بالکافہ و تبادر ابن ابیہ و مطبوعہ قاہرہ مصر

ہمیشہ رہے، اس میں تبدیلی نہیں کی اور یہ معاہدہ حضرت امیر معاویہ رضی اللہ عنہ کی مدت خلافت تک رہا۔

نوٹ

قبل ازیں حوالہ ہذا جواب المطاعن (بحث قتل حجر بن عدی) میں اور کتاب ”مسئلہ اقربا نوازی“ ص ۱۹۳ پر درج ہو چکا ہے۔ یہاں تسلسل مضمون کی خاطر ذکر کیا گیا۔

⑤ نیز شیعہ مورخین ذکر کرتے ہیں کہ حضرت امیر معاویہ رضی اللہ عنہ کے عہد خلافت میں ایک بار مدینہ طیبہ کے والی نے حضرت امیر معاویہ رضی اللہ عنہ کو مطلع کیا کہ سیدنا حسین رضی اللہ عنہ آپ کی خلافت کی مخالفت میں کچھ اقدام کرنا چاہتے ہیں۔

یہ چیز معلوم کرنے کے بعد حضرت امیر معاویہ رضی اللہ عنہ نے والی مدینہ منورہ کو اور سیدنا حسین رضی اللہ عنہ کو الگ الگ مکتوب ارسال کیے۔

حضرت امیر معاویہ رضی اللہ عنہ نے والی مدینہ کی طرف تحریر کیا کہ آپ جناب حسین رضی اللہ عنہ کے متعلق کچھ فکر نہ کریں اور کوئی تعرض نہ کریں کیونکہ انھوں نے ہمارے ساتھ بیعت کر رکھی ہے اور وہ اپنی بیعت کو توڑنے والے نہیں اور وہ اپنی ذمہ داری کے عہد کو ختم نہیں کریں گے۔

((اكتب اليه معاوية رضي الله عنه: لا نعرض للحسين في مئى فقد بايعنا وليس بناقص بيعتنا ولا مخضر ذمتنا))^۱

”اور سیدنا حسین رضی اللہ عنہ کی طرف حضرت امیر معاویہ رضی اللہ عنہ نے مکتوب ارسال کیا اور اس میں تحریر کیا کہ بعض چیزیں آپ کی طرف سے ہمارے ہاں پہنچی ہیں جو آپ کی شان کے لائق اور مناسب نہیں۔ اس لیے کہ جس شخص نے اپنے دائیں ہاتھ سے بیعت کا عہد کر دیا ہے یہ امر وفا کا متقاضی ہے اور ایفا کرنے کے لائق ہے۔ آپ پر اللہ کریم کی رحمت ہو۔ خیال رکھیے کہ آپ کو خفیف العقول لوگ جو فتنہ انگیزی کو پسند کرتے ہیں غیر مطمئن اور مضطرب نہ کر دیں۔ والسلام“

((اكتب الى الحسين اما بعد: فقد انتهت الى امور عنك لست بها حريا. لان من اعطى صفقة يمينه جدير بالوفاء. فاعلم رحمك الله انى متى انكرك نستكرنى ومتى تكذبنى اكذلك. فلا يستفزك السفهاء الذين يحبون الفتنة. والسلام))^۲

اس کے بعد مکتوب ہذا کے جواب میں سیدنا حسین رضی اللہ عنہ نے حضرت امیر معاویہ رضی اللہ عنہ کو ایک خط روانہ کیا

۱ اخبار الطوال (دینوری شیعہ) ص ۲۲۳ تحت بین معاویہ و عمر بن عامر (طبع مصر)

۲ اخبار الطوال (احمد بن داود یزوری شیعہ) ص ۲۲۳-۲۲۵ طبع مصر تحت بین معاویہ و عمر بن عامر

اور لکھا کہ

((فكتب اليه الحسين ما اريد حريك ولا الخلاف عليك))^۱

”یعنی حضرت سیدنا حسین رضی اللہ عنہ نے تحریر کیا کہ ہمارا آپ کے ساتھ محاربہ و قتال کرنے کا کوئی قصد نہیں اور نہ مخالفت کا کوئی ارادہ ہے۔“

اور ابن عساکر نے سیدنا حسین رضی اللہ عنہ کا یہ مکتوب بہ عبارت ذیل نقل کیا ہے:

((فكتب اليه الحسين رضي الله عنه: اتاني كتابك وانا بغير الذي بلغك عنى جدبر والحسنات لا يهدى لها الا الله وما اردت لك محاربة ولا عليك خلافا))^۲

”یعنی جناب حسین بن علی رضی اللہ عنہ نے امیر معاویہ رضی اللہ عنہ کی طرف جواب ارسال کیا کہ آپ کا مکتوب مجھے ملا ہے۔ جو کچھ بات آپ کو میری طرف سے پہنچی ہے وہ میرے لائق نہیں بلکہ میں اس کے خلاف ہوں۔ نیک کاموں کی جانب اللہ تعالیٰ ہدایت فرماتے ہیں۔ آپ کے ساتھ جنگ و جدال کا میرا ارادہ بالکل نہیں اور نہ مخالفت کرنے کا قصد ہے۔“

اکابر شیعہ کی طرف سے مزید تائید و تصدیق

سابقہ سطور میں ہم نے سیدنا حسین اور حضرت امیر معاویہ رضی اللہ عنہ کے درمیان رفع نزاع کے سلسلے میں باہمی خط و کتابت پیش کی ہے۔ اس کے بعد ان حالات کا جائزہ بطور اترام شیعہ کے اکابر مورخین کے بیانات کی صورت میں پیش کرتے ہیں۔ ویٹوری شیعہ نے لکھا ہے کہ

((قالوا ولم ير الحسن ولا الحسين طول حياة معاوية منه سوء في انفسهما ولا مكروها. ولا قطع عنهما شيئا مما كان شرط لهما ولا تغير لهما عن))^۳

”یعنی مورخین کہتے ہیں کہ حضرات حسنین شریفین رضی اللہ عنہما نے حضرت امیر معاویہ رضی اللہ عنہ کی تمام زندگی آپ کی طرف سے کوئی برائی یا ناپسندیدہ بات نہیں دیکھی اور حضرت امیر معاویہ رضی اللہ عنہ نے ان تمام شرائط سے کسی ایک شرط کو بھی ضائع نہیں کیا (جو ان حضرات کے درمیان طے ہوئی تھی) اور حضرت امیر معاویہ رضی اللہ عنہ نے سیدنا حسن اور سیدنا حسین رضی اللہ عنہما کے حق میں کسی احسان اور بھلائی کے امر کو تبدیل نہیں کیا (اور ان کے مفادات کے خلاف نہیں کیا)۔“

۱ اشہار الطوال (ویٹوری شیعہ) ص ۲۲۵ تحت بین معاویہ و عمرو بن عاص

۲ تخلیص ابن عساکر، لندن، ج ۳ ص ۳۲۷ تحت ذکر واقعہ الحسین رضی اللہ عنہ و فضلہ

۳ اشہار الطوال (امام ابن داود ویٹوری شیعہ) المصنف ۲۸۲ ج ۲ ص ۲۲۵ تحت بحث بین معاویہ و عمرو بن عاص طبع مسرقہ ہرہ

نوٹ

حوالہ ہذا ”مسئلہ اقربا نوازی“ ص ۱۹۳ پر قبل ازیں درج ہو چکا ہے۔

مختصر یہ ہے کہ

مندرجات بالا کی روشنی میں یہ بات واضح ہوتی ہے کہ حضرات حسنین اور حضرت امیر معاویہ رضی اللہ عنہ کے درمیان جو مصالحت اور بیعت خلافت منعقد ہو چکی تھی وہ صحیح اور درست تھی اور اس میں مخالفت و دھوکا دہی کا کوئی دخل نہیں تھا۔

ان دونوں حضرات کے درمیان کوئی عداوت اور دشمنی نہیں تھی اور نہ ان دونوں حضرات نے ایک دوسرے کے ساتھ خلاف کرنا پسند کیا بلکہ باہمی حقوق کی رعایت پوری طرح قائم رکھی۔

بادجودیکہ بعض پر خاش رکھنے والے لوگوں نے ان دونوں حضرات کے درمیان منافرت اور نزاع پیدا کرنے کی پوری کوشش کی لیکن حضرت سیدنا حسین رضی اللہ عنہ نے اسلامی اتحاد کو قائم رکھنے کی خاطر کوئی مخالفانہ اقدام نہیں کیا اور وحدت جی کو ملحوظ رکھا۔

حاصل یہ ہے کہ حسنین شریفین رضی اللہ عنہما کے عملی تعاون کے ذریعے سے ثابت ہوا کہ حضرت امیر معاویہ رضی اللہ عنہ کی خلافت صحیح اور برحق تھی اور آں موصوف چار اور ظالم خلیفہ نہیں تھے۔ اس وجہ سے کہ ازروئے قواعد شرعی یہ حضرات ظالموں کے ساتھ تعاون نہیں کر سکتے تھے۔

محمد بن حنفیہ رضی اللہ عنہ اور معاویہ بن ابی سفیان رضی اللہ عنہ

محمد بن حنفیہ رضی اللہ عنہ حضرت علی المرتضیٰ رضی اللہ عنہ کے مشہور صاحبزادے ہیں اور حضرات حسنین شریفین رضی اللہ عنہما کے بعد ان کا اہم درجہ ہے بڑے اہل علم اور صاحب شجاعت جوان تھے۔ حضرت علی المرتضیٰ رضی اللہ عنہ نے اپنے انتقال سے قبل حسنین شریفین رضی اللہ عنہما کو ان کے حق میں حسن سلوک کی وصیت فرمائی تھی۔

اہل تراجم نے لکھا ہے کہ ان کی کنیت ابو القاسم اور ابو عبد اللہ تھی لیکن ابن حنفیہ کے نام سے مشہور تھے۔ ان کی والدہ کا نام خولہ بنت جعفر تھا جو قبیلہ بنی حنفیہ سے تعلق رکھتی تھیں۔ اور یہ لونڈی حضرت صدیق اکبر رضی اللہ عنہ نے اپنے دور خلافت میں حضرت علی المرتضیٰ رضی اللہ عنہ کو عنایت فرمائی تھی۔ بعدہ حضرت عمر فاروق رضی اللہ عنہ کے عہد خلافت میں ان کے بطن سے محمد بن حنفیہ رضی اللہ عنہ مذکور متولد ہوئے۔

حضرت امیر معاویہ رضی اللہ عنہ کے عہد خلافت میں محمد بن حنفیہ رضی اللہ عنہ بطور وفد کے آں موصوف کے پاس تشریف لاتے تھے۔

((محمد بن علی بن ابی طالب ابو القاسم و ابو عبد اللہ ایضا و هو المعروف

بابن الحنفیة و كانت سوداء سنهذیة من بنی حنیفة اسمها خولة (بنت جعفر)

ولد محمد فی خلافة عمر بن الخطاب (رضی اللہ عنہ))

((وكان محمد بن علی من سادات قریش ومن الشجعان المشهورین ومن الاقویا المذكورین))

((وفد علی معاویہ رضی اللہ عنہ وعلی عبدالملک بن مروان الخ))^۱

اور حافظ ابن حجر رحمۃ اللہ علیہ نے باب حدیث میں ان کی علمیت و قابلیت کے سلسلے میں ذکر کیا ہے کہ ابن حنفیہ رضی اللہ عنہ اپنے والد گرامی حضرت علی اور حضرت عثمان، عمار، معاویہ بن ابی سفیان، ابو ہریرہ اور عبداللہ بن عباس رضی اللہ عنہ سے روایت حدیث کے ناقل اور راوی ہیں اور ان کے تلمیذ ہیں۔

((روی (محمد بن الحنفیة) عن ابيه وعثمان وعمار و معاویة بن ابی سفیان و ابن عباس رضی اللہ عنہ))^۲

مورخین نے محمد بن حنفیہ رضی اللہ عنہ کی زور آزمائی کا ایک واقعہ ذکر کیا ہے جس میں ان کی قوت اور شجاعت کا مظاہرہ ہوتا ہے اور یہ واقعہ حضرت امیر معاویہ رضی اللہ عنہ کے سامنے ان کے عہد خلافت میں پیش آیا۔ مصنفین نے لکھا ہے کہ رومیوں کی طرف سے حضرت امیر معاویہ رضی اللہ عنہ کی خدمت میں زور آزمائی کے لیے ایک پہلوان آیا اور وہ اپنی زور قوت کا اظہار کرنا چاہتا تھا۔ محمد بن حنفیہ رضی اللہ عنہ ہاشمی جو ان موجود تھے۔ ان کے ساتھ اس پہلوان کا مقابلہ کرایا گیا اور محمد بن حنفیہ رضی اللہ عنہ اس مقابلہ میں غالب رہے۔ یہ واقعہ بہ عبارت ذیل منقول ہے:

((ثم وجه معاویة رضی اللہ عنہ الی محمد بن الحنفیة فحضر فخبو بما دعی له - فقال (ابن الحنفیة) قولوا له ان شاء فلیجلس ولیعطنی یدہ حتی اقیمه - او یقعدنی و ان شاء فلیکن ، هو القائم وانا القاعد - فاختر الرومی الجلولس فاقامه محمد وعجز الرومی عن اقعاده - ثم اختار ان یكون محمد هو القاعد فحذبه محمد فاقعده وعجز الرومی عن اقامته))^۳

- ۱۔ البدایہ والنہایہ (ابن کثیر) ص ۳۸ ج ۹ تحت محمد بن علی بن ابی طالب رضی اللہ عنہ
- ۲۔ تاریخ ابن عساکر (مخطوط نسبی) ص ۲۲ ج ۱۵ تحت محمد بن علی رضی اللہ عنہ (ابن حنفیہ)
- ۳۔ تہذیب التہذیب (ابن حجر عسقلانی) ص ۳۵۲ ج ۹ تحت محمد بن علی (ابن حنفیہ)
- ۴۔ انکامل (ہبر) ص ۳۵۷ ج ۲ ص ۳۸۸ ج ۱ طبع مصر
- ۵۔ دیلمت الاعیان (ابن خلکان) ص ۴۴۹ ج ۲ تحت محمد بن علی بن ابی طالب، شیخ مسرقتی کی
- الہادیہ (ابن کثیر) ص ۱۰۲ ج ۸ تحت قیس بن سعد بن عبادہ النصارائی۔

شیعہ اکابر کی طرف سے بھی اس واقعہ کی تائید پائی جاتی ہے۔ اور شیعہ کے مشہور فاضل ابن ابی الحدید نے اپنی شرح نہج البلاغہ میں ص ۴۳ ج ۳ طبع قدیم بیروت پر ”فی ذکر بعض فخرت بنو ہاشم ممن لم یوجد مثله فی الامویہ“ کے عنوان کے تحت ذکر کیا ہے۔

اس واقعہ کا مفہوم یہ ہے کہ محمد بن حنفیہ رضی اللہ عنہ کی طرف حضرت امیر معاویہ رضی اللہ عنہ متوجہ ہوئے اور ان کو جس مقصد کے لیے بلایا گیا اس سے آگاہ کیا۔ اس پر محمد بن حنفیہ رضی اللہ عنہ نے کہا کہ پہلوان سے کہیے کہ اگر وہ چاہے تو بیٹھ جائے اور مجھے اپنا ہاتھ پکڑا دے، میں اس کو کھڑا کروں گا۔ یا وہ مجھے بٹھالے اور اگر وہ چاہے تو کھڑا ہو جائے اور میں بیٹھ جاتا ہوں (مجھ کو کھڑا کر لے)۔

رومی نے بیٹھنا پسند کیا لیکن محمد بن حنفیہ رضی اللہ عنہ نے اسے کھڑا کر دیا اور وہ انھیں بٹھانے سے قاصر رہا۔ پھر اس رومی نے کہا کہ محمد بن حنفیہ بیٹھ جائیں تو ابن حنفیہ رضی اللہ عنہ نے پہلوان کو بھی ساتھ بٹھا دیا اور رومی پہلوان محمد بن حنفیہ رضی اللہ عنہ کو کھڑا کرنے پر قادر نہ ہو سکا۔ اس طرح رومی شکست خوردہ ہو کر واپس چلا گیا۔

واقعہ ہذا سے ابن حنفیہ رضی اللہ عنہ کے اوصاف جلیلہ اور قوت و شجاعت کا مظاہرہ ہوتا ہے اور حضرت امیر معاویہ رضی اللہ عنہ کی خدمت میں ان کی آمد و رفت کے ساتھ ان کی مجالس میں زور آزمائی کے جوہر دکھانا ثابت ہوتا ہے۔ حضرت امیر معاویہ رضی اللہ عنہ کی طرف سے ان کی عزت افزائی اور قدردانی کا پایا جانا بھی واضح ہے۔ پس یہ چیزیں ان حضرات کے مابین روابط پر واضح دلالت کرتی ہیں۔

امیر معاویہ رضی اللہ عنہ کی طرف سے وفاق اور عطیات

یہ عنوان قبل ازیں ”مسئلہ اقربا نوازی“ میں مستقل ذکر ہو چکا ہے تاہم حضرت امیر معاویہ رضی اللہ عنہ کی سیرت و سوانح میں اسے دہرانے کی ضرورت محسوس کی گئی ہے تاکہ اس فصل کے سابقہ روابط میں یہ مسئلہ مستقل عنوان کی صورت میں پیش ہو سکے اور عطیات و وفاق کے سلسلے میں جو مزید حوالہ جات دستیاب ہیں ان کو سابقہ حوالہ جات سے ملا کر ایک ترتیب سے پیش کیا جاسکے۔

حضرت امیر معاویہ رضی اللہ عنہ کے دور خلافت میں اکابر بنی ہاشم حضرات کی ان کے ہاں دارالخلافت دمشق میں آمد و رفت جاری رہتی تھی یہ حضرات اپنی ضروریات حضرت امیر معاویہ رضی اللہ عنہ کی خدمت میں پیش کرتے تھے اور آں موصوف ان حضرات کو نہایت اکرام و اعزاز کے ساتھ وافر عطیات و وفاق دے کر رخصت کرتے تھے۔

چنانچہ ابن کثیر رضی اللہ عنہ نے ذکر کیا ہے کہ:

((فلما استقرت الخلافة لمعاویہ رضی اللہ عنہ کان الحسین رضی اللہ عنہ یتردد الیہ مع اخیه

الحسن رضی اللہ عنہ فیکرمهما معاویہ رضی اللہ عنہ اکراما زائدا ویقول لہما مرحبا واهلا

ويعطيها عطاء جزيلاً))^۱

”یعنی جب حضرت امیر معاویہ رضی اللہ عنہ کی خلافت قائم ہو گئی تو سیدنا حسین رضی اللہ عنہ اپنے برادر سیدنا حسن رضی اللہ عنہ کی معیت میں آں موصوف کے پاس تشریف لایا کرتے تھے حضرت امیر معاویہ رضی اللہ عنہ ان حضرات کا بہت زیادہ اکرام و احترام کرتے تھے انھیں خوش آمدید اور مرحبا کہتے تھے اور بہت زیادہ عطیات عنایت کرتے تھے۔“

اور ابن کثیر رحمہ اللہ نے اصمعی کی روایت کے ذریعے سے اسی مسئلے کو یہ عبارت ذیل نقل کیا ہے۔
 ((وروی الاصحی قال وفد الحسن وعبدالله بن زبیر رضی اللہ عنہما علی معاویہ رضی اللہ عنہ فقال للحسن رضی اللہ عنہ مرحبا واهلا بابن رسول اللہ صلی اللہ علیہ وسلم و امر له بثلاث مائة الف وقال لابن الزبیر رضی اللہ عنہ مرحبا واهلا بابن عمہ رسول اللہ صلی اللہ علیہ وسلم و امر له بمائة الف))^۲

”یعنی سیدنا حسن اور عبداللہ بن زبیر رضی اللہ عنہما ایک دفعہ حضرت امیر معاویہ رضی اللہ عنہ کے پاس (بصورت وفد) تشریف لے گئے تو حضرت امیر معاویہ رضی اللہ عنہ نے حضرت حسن رضی اللہ عنہ کو مرحبا و اہلاً و ابناً و ابن رسول اللہ صلی اللہ علیہ وسلم کے باوقار الفاظ سے خوش آمدید کہا اور ان کے لیے تین لاکھ درہم دینے کا حکم دیا۔ اور عبداللہ بن زبیر رضی اللہ عنہ کے لیے مرحبا و اہلاً و ابناً و ابن عمہ رسول اللہ صلی اللہ علیہ وسلم کے الفاظ سے خوش آمدید کہا اور ان کے لیے ایک لاکھ درہم دینے کا حکم دیا۔“

اور ابن عساکر رحمہ اللہ نے اسی چیز کو یہ عبارت ذیل نقل کیا ہے:

((ان الحسن والحسین رضی اللہ عنہما کانا یقبلان جوائز معاویہ رضی اللہ عنہ))^۳

”یعنی سیدنا حسن اور سیدنا حسین رضی اللہ عنہما حضرت امیر معاویہ رضی اللہ عنہ کی طرف سے عطیات کو قبول فرماتے تھے۔ (یہ چیز ان حضرات کے خوش ترمرام کا واضح ثبوت ہے)۔“

اس سلسلے میں مورخین نے ذکر کیا ہے کہ حضرت امیر معاویہ رضی اللہ عنہ ہر سال حضرت حسن، عبداللہ بن عباس اور عبداللہ بن جعفر طیار رضی اللہ عنہم کو دس لاکھ درہم بطور عطیہ اور وظیفہ کے پیش کرتے تھے۔

((ان معاویہ رضی اللہ عنہ کان یجیز فی کل عام الحسن والحسین وعبدالله بن

۱۔ البدایہ والنہایہ (ابن کثیر) ص ۱۵۰-۱۵۱ ج ۸ تحت قصۃ الحسن وسبب فرجہ من کمد الی العراق (واقع شہادت)

۲۔ البدایہ والنہایہ (ابن کثیر) ص ۱۳۷ ج ۸ تحت تذکرہ امیر معاویہ رضی اللہ عنہ

۳۔ تاریخ ابن عساکر (محمی مخطوط) ص ۳۹ ج ۱۶ تحت ترجمہ معاویہ بن ابی سفیان رضی اللہ عنہ

۴۔ تاریخ ابن عساکر (محمی مخطوط) ص ۴۰ ج ۱۶ تحت ترجمہ معاویہ بن ابی سفیان رضی اللہ عنہ

عباس و عبدالله بن جعفر بن ابی طالب ؑ کل واحد منهم بالف الف درهم))^۱

اور شیعہ کے اکابر علماء میں سے ابن ابی الحدید نے شرح فتح البلاغہ میں اسی مسئلے کو یہ عبارت ذیل نقل کیا ہے:

((ومعاوية اول رجل فى الارض وهب الف الف درهم فانه كان يجيز الحسن والحسين ابنى على فى كل عام لكل واحد منهما بالف الف درهم وكذا لك كان يجيز عبدالله بن عباس وعبدالله بن جعفر))^۲

⑤ عطیات کے سلسلے میں دیگر روایات میں محدثین و مورخین عبداللہ بن بریدہ سے اس طرح بھی نقل کرتے ہیں کہ ایک بار حضرت حسن اور حضرت حسین رضی اللہ عنہما حضرت امیر معاویہ رضی اللہ عنہ کے پاس تشریف لے گئے تو حضرت معاویہ رضی اللہ عنہ نے ان سے کہا کہ میں آپ کی خدمت میں اتنی مقدار عطیہ پیش کرتا ہوں جس قدر اس سے قبل آپ کی خدمت میں کسی نے پیش نہ کیا ہو۔ اور فی الوقت حضرت امیر معاویہ رضی اللہ عنہ نے دونوں حضرات کی خدمت میں دو لاکھ درہم پیش کیے۔

اور بعض روایات کے اعتبار سے حضرت امیر معاویہ رضی اللہ عنہ کا اس واقعہ پر چار لاکھ درہم کا عطیہ پیش کرنا بھی بعض کتب میں منقول ہے۔

تاریخ ابن عساکر میں ہے کہ:

((عن عبدالله بن بریدة ؓ قال دخل الحسن والحسين ؓ على معاوية ؓ فامر لهما فى وقته بمائتى الف درهم وقال خذاها الخ))^۳

اور بعض روایات یہ عبارت ذیل منقول ہیں:

((عن عبدالله بن بریدة ؓ قال قدم الحسن بن على ؓ على معاوية ؓ فقال له لا جيزنك بجائزة لم يجزها احد كان قبلى ، فاعطاه اربع مائة الف۔ ووفد اليه مرة الحسن والحسين ؓ فاجازهما على الفور بمائتى

۱۔ الخلف العارف (ابو منصور عبد الملک بن محمد بن اسماعیل مجاہد التوفی ۳۲۹ھ) ص ۲۱-۲۲۔ طبع مصر

۲۔ شرح فتح البلاغہ (ابن الحدید دمشقی) ص ۷۰۵-۷۰۶۔ ج ۳ بحث فی القارات بین جوہر الملک بنی امیہ و ملوک بنی ہاشم، طبع قدیم طبع

۳۔ حرر

۴۔ تاریخ ابن عساکر (مخطوطہ گنسی) ص ۳۹، ج ۱۶ تحت ترجمہ معاویہ بن ابی سفیان رضی اللہ عنہ

الف وقال لهما ما اجاز بهما احد قبلى))^۱

محدث ابن ابی شیبہ رحمہ اللہ نے مصنف میں حضرت حسن رضی اللہ عنہ کو عطیہ کا یہ مسئلہ پہ عمارت ذیل نقل کیا ہے ((حدثنی عبد اللہ بن بريدة رضى الله عنه ان حسن بن علي رضى الله عنه دخل على معاوية رضى الله عنه فقال: لا جيزنك بجائزة لم اجزبها احدا قبلك ولا اجيزبها احدا بعدك من العرب، فاجازه ياربعمائة (الف) فقبلها))^۲

سیدنا حسن بن علی رضی اللہ عنہ کے لیے عطیات خصوصی

تاریخ کے علماء نے اس مسئلے کو بڑی تفصیل سے ذکر کیا ہے کہ جب سیدنا حسن رضی اللہ عنہ نے حضرت امیر معاویہ رضی اللہ عنہ کے ساتھ مسئلہ خلافت میں صلح اور مصالحت کر لی تو اس وقت حضرت حسن رضی اللہ عنہ کی طرف سے بعض مطالبات پیش ہوئے تھے ان میں یہ بات بھی تھی کہ کوفہ کے بیت المال میں فی الوقت جو کچھ اموال نقدی وغیرہ موجود ہیں وہ حضرت حسن رضی اللہ عنہ حاصل کریں گے۔

چنانچہ اہل تاریخ نے مختلف اقوال میں تصریح کی ہے کہ خزانہ کوفہ میں پچاس لاکھ درہم تھے اور بعض کے نزدیک ستر لاکھ درہم تھے اور یہ تمام اموال حضرت امیر معاویہ رضی اللہ عنہ نے سیدنا حسن کو ادا کر دیے تھے۔ اسی طرح دار البجرد کے علاقے کی سالانہ آمدنی بھی سیدنا حسن رضی اللہ عنہ کے لیے مقرر کر دی گئی تھی۔ پس اسی طرح عطیات اور ہدایا مذکورہ اموال کے علاوہ بھی حضرت امیر معاویہ رضی اللہ عنہ کی طرف سے حضرت سیدنا حسن رضی اللہ عنہ کو ان کی وفات ۴۹ھ تک ملتے رہے۔

((حاصل ذلك انه اصطلاح (الحسن رضى الله عنه) معاوية رضى الله عنه على ان ياخذ ما فى بيت المال الذى بالكوفة فوفى له معاوية رضى الله عنه بذلك فاذا فيه خمسة الاف الف وقيل سبعة الاف الف وعلى ان يكون خراج وقيل دارا بجرد له فى كل عام فامتنع اهل تلك الناحية عن اداء الخراج اليه فعوضه معاوية رضى الله عنه عن كل سنة الاف الف ذهم فى كل عام۔ فلم يزل يتناولها مع ماله فى كل زيادة من الجوائز والتحف والهدايا الى ان توفى فى هذا العام ۴۹ھ))^۳

۱۔ الاصابہ مع الشیخ ابی سعید ص ۳۲۹ ج ۱ تحت تذکرہ امام حسن رضی اللہ عنہ

الہدایہ (ابن کثیر) ص ۱۳۷ ج ۱۳ تحت تذکرہ امیر معاویہ رضی اللہ عنہ ص ۵۱۰-۵۱۱ ج ۸ تحت قصۃ الحسن رضی اللہ عنہ

سیر اعلام النبلاء (ذہبی) ص ۱۰۳ ج ۳ تحت تذکرہ امیر معاویہ رضی اللہ عنہ طبع حدیث مصر۔

۲۔ مصنف ابن ابی شیبہ ص ۹۳ ج ۱۱ کتاب الامراء، طبع کراچی

۳۔ الہدایہ (ابن کثیر) ص ۴۱-۴۲ ج ۸ تحت تذکرہ سیدنا حسن بن علی رضی اللہ عنہ

ایک ملاقات

مورخ بلاذری نے اپنی کتاب انساب الاشراف میں لکھا ہے کہ ایک دفعہ سیدنا حسن رضی اللہ عنہ حضرت امیر معاویہ رضی اللہ عنہ کے ہاں تشریف لے گئے باہمی احوال پر گفتگو ہوئی تو حضرت امیر معاویہ رضی اللہ عنہ نے ذکر کیا کہ اے برادر زاوے! مجھے معلوم ہوا ہے کہ آپ پر کچھ دین (قرض) ہے۔ سیدنا حسن رضی اللہ عنہ نے جواب میں فرمایا کہ یقیناً میں مقررہ ہوں۔ حضرت امیر معاویہ رضی اللہ عنہ نے دریافت کیا کہ وہ کتنی مقدار ہے؟ حضرت سیدنا حسن رضی اللہ عنہ نے فرمایا کہ ایک لاکھ درہم ہے۔

اس پر حضرت امیر معاویہ رضی اللہ عنہ نے کہا کہ میں نے آپ کے لیے تین لاکھ درہم کی ادائیگی کا حکم دے دیا ہے۔ اس میں سے ایک لاکھ درہم تو آپ اپنا قرض ادا کریں اور ایک لاکھ درہم اپنے اہل بیت اور اقربا میں تقسیم کریں اور ایک لاکھ درہم خاص آپ کی ذات کے لیے ہے یہ آپ قبول کر لیں۔ حضرت سیدنا حسن رضی اللہ عنہ یہ عطیہ وصول کر کے واپس تشریف لائے۔

((ثم قال يا ابن اخي بلغني ان عليك ديناً قال ان علي ديناً قال وكم هو؟ قال مائة الف۔ قال فقد امرنا لك بثلاث مائة الف ثم قال مائة الف لقضاء دينك ومائة الف تقسمها في اهل بيتك ومائة الف لخاصة بدنك۔ فاقبض صلتك))^۱

شیعہ اکابر کی طرف سے تائید

شیعہ کے عالم کبیر ملا باقر مجلسی نے اپنی مشہور تصنیف جلاء العیون میں امام جعفر صادق رضی اللہ عنہ سے حضرت سیدنا حسن رضی اللہ عنہ کے عطیات کے سلسلے میں ایک مفصل روایت ذکر کی ہے، جس میں مندرجات مذکورہ کی تائید پائی جاتی ہے

”از حضرت صادق علیہ السلام روایت کردہ است کہ روزے حضرت امام حسن بن حضرت امام حسین و عبد اللہ بن جعفر فرمود کہ جائزہ ہائے معاویہ در روز اول ماہ ہشما خواهد رسید۔ چوں روز اول ماہ شد چنانچہ حضرت فرمودہ بود اموال معاویہ رسید جناب امام حسن قرض بسیارے داشت از آنچہ او فرستادہ بود برائے آنحضرت قرض ہائے خود را ادا کرد۔ باقی رامیان اہل بیت و ہشیعان خود قسمت کرد جناب امام حسین قرض خود را ادا کرد و آنچہ ماندہ بود بہ قسمت کرد یک حصہ را باہل بیت و ہشیعان خود داد و دو حصہ را برائے عیال خود فرستاد و عبد اللہ بن جعفر قرض خود را ادا کرد باقی را برائے خوش آمدید معاویہ

برسول اودادو چوں اس خبر بمعاویہ رسید برائے او مال بسیار فرستاد^۱

”یعنی ایک دن سیدنا حسن رضی اللہ عنہ نے اپنے برادر سیدنا حسین اور چچا زو برادر عبداللہ بن جعفر طیار رضی اللہ عنہ سے فرمایا کہ اس ماہ کی پہلی تاریخ کو امیر معاویہ رضی اللہ عنہ کی جانب سے ہدایا و تحائف تمہارے پاس پہنچ جائیں گے۔ جب اس مہینہ کی اول تاریخ ہوئی تو امیر معاویہ رضی اللہ عنہ کی طرف سے کثیر مال پہنچ گیا اور ان ہر سہ حضرات کو دے دیا گیا۔

حضرت حسن رضی اللہ عنہ پر بہت سا قرض تھا انھوں نے ان اموال سے پہلے اپنا قرض ادا کیا، باقی ماندہ کو اپنے اہل و عیال اور اپنے خاص لوگوں میں تقسیم فرمایا۔

حضرت حسین رضی اللہ عنہ نے بھی پہلے اپنا قرض ادا کیا، باقی مال کو اس طرح تقسیم کیا کہ ایک حصہ اپنے رشتہ داروں اور خصوصی شیعوں (ساتھیوں) کو دیا اور دو حصے اپنے اہل و عیال کو عنایت فرمائے۔

اور عبداللہ بن جعفر طیار رضی اللہ عنہ نے بھی اس مال سے اپنا قرض ادا کیا اور باقی مال میں سے کچھ امیر معاویہ رضی اللہ عنہ کے قاصد کو دے دیا۔

جب یہ خبر حضرت امیر معاویہ رضی اللہ عنہ کو پہنچی تو انھوں نے عبداللہ بن جعفر رضی اللہ عنہ کے لیے اور زیادہ مال بھیج دیا۔“

نوٹ

حوالہ ہذا قبل ازیں ہماری کتاب ”مسئلہ اقربا نوازی“ میں ص ۲۰۵ پر درج ہو چکا ہے۔

مالی امداد کا ایک دیگر واقعہ

ابن عساکر رحمۃ اللہ علیہ نے اپنی مشہور تاریخ میں درج کیا ہے کہ ایک بار حضرت امیر معاویہ رضی اللہ عنہ مدینہ منورہ تشریف لائے اور اپنے ساتھ تقسیم کے لیے کچھ مال بھی لائے۔ مدینہ طیبہ پہنچ کر دریافت کیا کہ حضرت حسن رضی اللہ عنہ کہاں ہیں؟ لوگوں نے اطلاع دی کہ آپ مکہ مکرمہ روانہ ہو چکے ہیں تو حضرت امیر معاویہ رضی اللہ عنہ ان اموال کے ساتھ مکہ مکرمہ چلے گئے۔ وہاں پہنچنے پر سیدنا حسن رضی اللہ عنہ ان کی ملاقات کے لیے تشریف لائے۔ حضرت امیر معاویہ رضی اللہ عنہ نے کہا کہ اے ابو محمد! (یہ سیدنا حسن رضی اللہ عنہ کی کنیت ہے) میں مدینہ طیبہ میں آیا اور میرے پاس کچھ اموال تھے جنھیں میں تقسیم کرنا چاہتا تھا لیکن جب آپ کا مکہ شریف تشریف لے جانا معلوم ہوا تو اس مال کو لے کر یہاں پہنچا ہوں۔ آپ یہ مال لے لیں اور اس میں حسب غشا تصرف کریں۔ جواب میں سیدنا حسن رضی اللہ عنہ نے فرمایا اے امیر المؤمنین! اللہ تعالیٰ آپ کی قرابت داری میں وصل پیدا کرے اور آپ کو جزائے خیر عطا فرمائے۔

((عن عمرو بن عبسۃ قال قدم معاویہ رضی اللہ عنہ المدینۃ بمال یرید ان یقسم بها . فسأل عن الحسن بن علی رضی اللہ عنہما فاخبر انه شخص الی مکہ فادرك المال ومضى الی مکہ فخرج الیہ الحسن متلقیا فقال یا ابا محمد! انی قدمت المدینۃ ومعی مال اريد ان اقسمه بها فلما بلغنی شخصک اربکته وها هو ذافرا فیہ رأیک۔ قال وصل اللہ قرابتک یا امیر المؤمنین! واحسن جزاک۔ الخ))^۱

عین صید کا عطیہ

اسی طرح مشہور مورخ بلاذری نے اپنی تصنیف فتوح البلدان میں ایک یہ چیز بھی ذکر کی ہے کہ حضرت امیر معاویہ رضی اللہ عنہ کی طرف سے حضرت سیدنا حسن بن علی المرتضیٰ رضی اللہ عنہ کو عین صید نامی چشمہ مع ملحات عطا کیا گیا تھا اور وہ اس سے مشتق ہوتے تھے۔

((وکان معاویہ رضی اللہ عنہ اقطع الحسن بن علی رضی اللہ عنہما عین صید هذه عوضا من الخلافة مع غیرها))^۲

ایک قریہ کا عطیہ

شیعہ کی مشہور کتاب ناخ التواریخ جلد نہم (طراز المذہب مظفری) میں مندرجہ ذیل واقعہ مذکور ہے:

عبداللہ بن جعفر طیار رضی اللہ عنہ سے ان کی صاحبزادی زینب کا رشتہ حضرت امیر معاویہ رضی اللہ عنہ نے اپنی اولاد کے لیے مروان بن حکم کے ذریعے سے طلب کیا تو عبداللہ بن جعفر رضی اللہ عنہ نے یہ معاملہ حضرت حسن رضی اللہ عنہ کے سپرد کر دیا۔ جب سیدنا حسن رضی اللہ عنہ سے اس مسئلے میں گفتگو ہوئی تو انھوں نے ارشاد فرمایا:

”ما چنانا بصواب شمر دیم کہ زینب را بہ پسر عمش قاسم بن محمد بن جعفر کا بیٹا بندم و او را با قاسم تزویج کردم و کا میں او را بقریہ کہ در مدینہ وارم و معاویہ در ازانے ده ہزار دینار بمن دادہ است مقرر و اشتم و زینب را ایں مبلغ کفایت می کند۔“^۳

”یعنی ہم نے یہ رشتہ اپنے بھتیجے قاسم بن محمد بن جعفر کو دے دیا ہے اور حق مہر کے طور پر زینب کے لیے وہ گاؤں دے دیا ہے جو مدینہ کے علاقے میں ہے اور وہ ہمیں امیر معاویہ رضی اللہ عنہ نے دس ہزار

۱۔ تاریخ ابن عساکر (مخطوط قسمی) ص ۵۴۵ ج ۱۳ تحت عمرو بن العاص رضی اللہ عنہ

۲۔ فتوح البلدان (بلاذری) ص ۳۰۷ تحت امر عبد السلام، طبع مصر قدیم

۳۔ ناخ التواریخ (طراز المذہب مظفری) ص ۳۸۰ ج ۹ در بیان احتجاج عبداللہ بن جعفر با معاویہ و حکایت او۔ تاریخ قدیم ایران

دینار کے عوض میں دیا تھا اور یہ مہر منصب کے لیے کافی ہوگا۔“

یہاں سے معلوم ہوا کہ حضرت امیر معاویہ رضی اللہ عنہ کی طرف سے سیدنا حسن رضی اللہ عنہ کو مدینہ طیبہ میں ایک گاؤں بھی باقی عطیات و وظائف کی طرح ملا ہوا تھا جسے اب وہ بطور مہر نکاح کے صرف کر رہے تھے (حوالہ ہذا ہماری کتاب ”اقربا نوازی“ ص ۲۰۹ پر قبل ازیں درج ہو چکا ہے)۔

سیدنا حسین رضی اللہ عنہ کے لیے عطیات خصوصی

اس مقام پر قبل ازیں ہدایا اور عطیات کا مسئلہ پیش کیا جا رہا ہے۔ اسی ضمن میں بعض چیزیں سیدنا حسین رضی اللہ عنہ کے متعلق محدثین اور مورخین ذکر کرتے ہیں، ان کو مختصر ذکر کر دینا مناسب خیال کیا ہے۔

① چنانچہ حافظ ابن کثیر رحمۃ اللہ علیہ نے الہدایہ میں تحریر کیا ہے کہ

((ولما توفي الحسن رضي الله عنه كان الحسين رضي الله عنه يفقد الى معاويه رضي الله عنه في كل عام فيعطيه ويكرمه))^۱

”یعنی جب سیدنا حسن رضی اللہ عنہ کا انتقال ہو گیا تو سیدنا حسین رضی اللہ عنہ ہر سال حضرت امیر معاویہ رضی اللہ عنہ کے پاس (بطور وفد) تشریف لایا کرتے تھے اور حضرت امیر معاویہ رضی اللہ عنہ ان کا اعزاز و اکرام کرتے اور عطایا پیش کرتے تھے۔“

② معروف بزرگ حضرت شیخ علی ہجویری رحمۃ اللہ علیہ (المعروف واثما مع مجلس لاہوری) نے اپنی مشہور تصنیف کشف المحجوب کے باب ثامن میں واقعہ ذیل نقل کیا ہے:

”حسین رضی اللہ عنہ دے را گفت بنشین کہ ما را رزقی در راه است تا بیارند۔ بسی بر نیامد کہ شیخ صرہ از دینار بیا دروند از نزد معاویہ رضی اللہ عنہ۔ اندر ہر صرہ ہزار دینار بود۔ و گفتند کہ معاویہ رضی اللہ عنہ از تو عذر منخواہد۔ و میگوید کہ ای مقدار اندر وجہ کہ تراں صرف باید کرد و اں ہر شیخ صرہ بد و داد از وی عذر خواست۔“^۲

”یعنی ایک روز حضرت حسین رضی اللہ عنہ کی خدمت میں ایک سائل حاضر ہوا۔ عرض کیا کہ اے رسول خدا صلی اللہ علیہ وسلم کے فرزند! میں ایک درویش آدمی ہوں، عیال دار ہوں، آپ مجھے آج کا کھانا عنایت فرمائیں۔ سیدنا حسین رضی اللہ عنہ نے فرمایا کہ یہاں ٹھہر جائیے ہمارا وظیفہ پہنچنے والا ہے، وہ پہنچ جائے تو دے دیں گے۔ کچھ زیادہ دیر نہ ہوئی تھی کہ حضرت امیر معاویہ رضی اللہ عنہ کی طرف سے پانچ تھیلیاں جن میں سے ہر ایک تھیلی ایک ہزار دینار پر مشتمل تھی قاصد نے لا کر خدمت میں پیش کیں اور کہا کہ حضرت امیر معاویہ رضی اللہ عنہ معذرت کرتے تھے کہ یہ قلیل سی مقدار ہے اسے صرف فرمائیں۔ حضرت

۱۔ الہدایہ واثمہایہ (ابن کثیر) ص ۱۵۱ ج ۸ تحت قصۃ حسین رضی اللہ عنہ وجب فرما دینا کہ۔ الخ، طبع اول مصر
۲۔ کشف المحجوب از شیخ علی بن عثمان ہجویری ثم لاہوری ص ۹۲-۹۳، باب ۸ طبع سرحدی ذکر المعجم من اہل البیت۔

حسین رضی اللہ عنہ نے وہ تحلییاں سائل کو دے دیں اور معذرت بھی کر دی۔“

عبداللہ بن جعفر طیار رضی اللہ عنہ کے لیے عطایا و ہدایا

جس طرح حضرت امیر معاویہ رضی اللہ عنہ کی طرف سے حسین شریفین رضی اللہ عنہ کے لیے ہدایا، عطیات اور دغائے پیش کیے جاتے تھے اور وہ حضرات انھیں بخوشی قبول فرماتے تھے اسی طرح ان کے چچا زاد برادر عبداللہ بن جعفر طیار رضی اللہ عنہ کو بھی حضرت امیر معاویہ رضی اللہ عنہ کی طرف سے کافی عطیات اور ہدایا دیے جاتے تھے۔

جناب عبداللہ بن جعفر رضی اللہ عنہ اولاد دینی طالب میں مشہور بزرگ ہیں، حضرت علی المرتضیٰ رضی اللہ عنہ کے حقیقی برادر زادے ہیں اور اس کے علاوہ آں موصوف کے داماد بھی ہیں اور حسین کریمین رضی اللہ عنہ کے بہنوئی ہیں۔ محدثین اور مورخین نے عبداللہ بن جعفر طیار رضی اللہ عنہ کے لیے عطیات اور ہدایا کے متعلق واضح تصریحات ذکر کی ہیں۔ ان تمام کا ذکر کرنا طوالت کا باعث ہے، اس لیے یہاں صرف چند ایک حوالہ جات پر اکتفا کیا جاتا ہے۔

① حاکم نیشاپوری نے مستدرک میں ذکر کیا ہے:

((وفد عبداللہ بن جعفر رضی اللہ عنہما علی معاویہ رضی اللہ عنہ فامر له بالفی الف درهم))^۱

”یعنی ایک وفد عبداللہ بن جعفر رضی اللہ عنہما حضرت امیر معاویہ رضی اللہ عنہ کے ہاں بطور وفد تشریف لے گئے تو حضرت امیر معاویہ رضی اللہ عنہ نے ان کے لیے بیس لاکھ درہم پیش کرنے کا حکم دیا۔“

② اور ابن عساکر رضی اللہ عنہ نے اپنی مشہور تاریخ میں تحریر کیا ہے کہ:

((كان لعبداللہ بن جعفر رضی اللہ عنہما من معاویہ رضی اللہ عنہ الف الف فی کل عام))^۲

”یعنی عبداللہ بن جعفر رضی اللہ عنہما کو حضرت امیر معاویہ رضی اللہ عنہ کی طرف سے ہر سال دس لاکھ درہم ملتے تھے۔“

③ اور ابن کثیر رضی اللہ عنہ نے الہدایہ میں لکھا ہے کہ:

((وبعث الی عبداللہ بن جعفر بمائتہ الف..... الخ))^۳

”یعنی حضرت امیر معاویہ رضی اللہ عنہ نے عبداللہ بن جعفر رضی اللہ عنہ کی طرف ایک لاکھ درہم ارسال کیے۔“

مختصر یہ ہے کہ اولاد دینی طالب کے مشاہیر بزرگوں کو حضرت امیر معاویہ رضی اللہ عنہ کی جانب سے لاکھوں لاکھ ہدایا، عطیات اور دغائے ہمیشہ دیے جاتے تھے اور یہ حضرات انھیں بخوشی قبول کر کے اپنے مصارف میں

۱۔ مستدرک (حاکم نیشاپوری) ص ۵۶۷ ج ۳ تحت ذکر عبداللہ بن جعفر رضی اللہ عنہ

۲۔ تاریخ ابن عساکر (مخطوطہ کئی) ص ۴۰، ج ۱۶ تحت ترجمہ معاویہ بن ابی سفیان رضی اللہ عنہ

۳۔ الہدایہ والنہایہ (ابن کثیر) ص ۱۳۷، ج ۸ تحت ترجمہ معاویہ رضی اللہ عنہ

صرف کرتے تھے۔ یہ ان حضرات کے امیر معاویہ رضی اللہ عنہ کے ساتھ احسن تعلقات کا بین ثبوت ہے جس کا حضرت امیر معاویہ رضی اللہ عنہ کے مخالفین اور معاندین بھی انکار نہیں کر سکتے۔

ایک لطیفہ

شیعہ کے اکابر علماء اور موصیٰ بن عبد اللہ بن جعفر طیار رضی اللہ عنہ کے متعلق ایک عجیب بات تحریر کی ہے، جسے ایک لطیفہ سے ہی تعبیر کیا جاسکتا ہے۔ لکھتے ہیں کہ عبد اللہ بن جعفر رضی اللہ عنہ کے ایک صاحبزادے کا نام ”معاویہ“ تھا اور اپنے والد کی طرف سے وصی تھا۔ اس کا نام معاویہ اس لیے رکھا گیا کہ حضرت امیر معاویہ رضی اللہ عنہ نے عبد اللہ بن جعفر رضی اللہ عنہ سے تقاضا کیا کہ آپ اپنے فرزند کا نام ”معاویہ“ رکھیں تو میں آپ کو ایک لاکھ درہم عطا کروں گا۔ اس پر عبد اللہ بن جعفر رضی اللہ عنہ نے یہ بات قبول کرتے ہوئے فرزند کا نام معاویہ رکھ دیا۔

((منہم معاویۃ بن عبد اللہ کان وصی ابیہ واثما سمی معاویۃ لان معاویۃ بن ابی سفیان طلب منہ ذالک فبذل لہ مائۃ الف درہم وقیل الف الف درہم))^۱
اسی واقعہ کو صاحب ناخ التواریخ (طراز المذہب مظفری) نے یہ عبارت ذیل نقل کیا ہے:

”کنیت عبد اللہ بن جعفر بن ابی طالب ابو معاویہ است چہ گاہیک معاویہ بن عبد اللہ متولد شد۔ عبد اللہ نزد معاویہ بود و از ولادت فرزندش بشارت اوروند عبد اللہ نیز با معاویہ بگفت معاویہ گفت ایں پسر ترا معاویہ نام کن و صد ہزار درہم بگیر۔ عبد اللہ از معاویہ قبول کرو۔“^۲

”یعنی صاحب ناخ التواریخ نے اس واقعے کی مزید تشریح کرتے ہوئے لکھا ہے کہ عبد اللہ بن جعفر طیار رضی اللہ عنہ کی کنیت ابو معاویہ تھی۔ اس کی وجہ یہ ہوئی کہ عبد اللہ رضی اللہ عنہ کا یہ فرزند جب متولد ہوا تو عبد اللہ رضی اللہ عنہ امیر معاویہ رضی اللہ عنہ کی خدمت میں بیٹھے ہوئے تھے۔ ان کے فرزند کی ولادت کی خوشخبری وہیں سنائی گئی۔ عبد اللہ رضی اللہ عنہ نے امیر معاویہ رضی اللہ عنہ کو یہ بشارت سنائی تو اس وقت امیر معاویہ رضی اللہ عنہ نے فرمایا کہ اس فرزند کا نام معاویہ رکھیے اور سو ہزار درہم (ایک لاکھ درہم) لے لیجیے تو عبد اللہ بن جعفر طیار رضی اللہ عنہ (برادر علی المرتضیٰ رضی اللہ عنہ) نے یہ بات قبول کر لی۔“

تنبیہ

مطلب یہ ہے کہ بقول شیعہ اکابرین اولاد ابی طالب کے بزرگ حضرات حضرت امیر معاویہ رضی اللہ عنہ کی خدمت میں آمد و رفت رکھتے تھے اور ان کے اسماء اپنی اولاد میں کچھ درہم لے کر رکھ لیتے تھے اور ان سے عطایا و وظائف اور ہدایا خوب وصول کرتے تھے اور اپنے استمال میں لاتے تھے۔ صاحب انصاف کے نزدیک ان

۱۔ عمدۃ الطالب فی انساب آل ابی طالب (جمال الدین ابن عسکری) ص ۳۸ تحت ذکر عقبہ جعفر طیار

۲۔ ناخ التواریخ (طراز المذہب مظفری) ص ۳۵۵ در احوال نسب کبریٰ، مطبع قدیم ایران۔

حضرات کی یہ کردار کشی ہے اور درحقیقت مذمت ہے۔ اللہ تعالیٰ محفوظ رکھے اور صحیح فہم عطا فرمائے۔

حضرت عبداللہ بن عباس رضی اللہ عنہما کے لیے عطیہ

مورفین نے لکھا ہے کہ جناب عبداللہ بن عباس رضی اللہ عنہما جو حضرت علی المرتضیٰ رضی اللہ عنہ کے چچا زاد برادر ہیں امیر معاویہ رضی اللہ عنہ کی خدمت میں ان کی آمد و رفت ہوتی تھی۔ ابن عساکر لکھتے ہیں کہ

((عن قتادة قال قال ابن عباس رضي الله عنهما لمعاوية رضي الله عنه لا يحزنني الله ولا يسؤني ما ابقا الله امير المؤمنين۔ قال فاعطاه الف الف ورقة وعروضاً واشياء وقال خذها فاقسمها في اهلك))

”یعنی قتادہ رضی اللہ عنہ کہتے ہیں کہ ایک دفعہ ابن عباس رضی اللہ عنہما امیر معاویہ رضی اللہ عنہ کی خدمت میں پہنچے اور ان سے کہا کہ اللہ تعالیٰ مجھے آپ کی وجہ سے غمزدہ نہ کرے اور کوئی برائی نہ پہنچائے جب تک کہ امیر المؤمنین زندہ سلامت رہیں۔ تو امیر معاویہ رضی اللہ عنہ نے ابن عباس رضی اللہ عنہما کے لیے دس لاکھ درہم کا عطیہ عنایت فرمایا اور کچھ سامان اور چند چیزیں دیں اور کہا کہ ان تمام کو آپ اپنے اہل و عیال میں تقسیم کر دیں۔“

جیسا کہ قبل ازیں درج ہو چکا ہے کہ جناب عبداللہ بن عباس رضی اللہ عنہما دیگر ہاشمی بزرگوں کی طرح حضرت امیر معاویہ رضی اللہ عنہ کے پاس آمد و رفت رکھتے تھے اور وہ انھیں ہمیشہ ہدایا اور وظائف سے نوازتے تھے۔

اسی ربط اور تعلق کے سلسلے میں مورفین نے ابن عباس رضی اللہ عنہما کا ایک دیگر واقعہ نقل کیا ہے کہ حضرت امیر معاویہ رضی اللہ عنہ کی خدمت میں ایک بار قیصر روم نے ایک شیشی ارسال کی اور کہا ابھیجا کہ اس میں ایسی چیز بھری طرف روانہ کریں جس میں سب چیزیں آجائیں۔ حضرت امیر معاویہ رضی اللہ عنہ نے یہ مسئلہ مہدائد بن عباس رضی اللہ عنہ کے سامنے پیش کیا تو ابن عباس رضی اللہ عنہ نے فرمایا کہ اس شیشی میں پانی ڈال کر ان کی طرف ارسال کر دیں۔

جب یہ چیز قیصر روم کے پاس پہنچی تو رومی بادشاہ نے کہا کہ ان کے آباء کے لیے اللہ تعالیٰ کی طرف سے خیر کثیر ہو، یہ کتنا عقل مند اور زیرک آدمی ہے۔

ادھر ابن عباس رضی اللہ عنہ سے دریافت کیا گیا کہ آپ نے یہ پانی کو ارسال کرنا کیسے تجویز کیا؟ انھوں نے فرمایا کہ اللہ تعالیٰ کا فرمان ہے کہ: وَ جَعَلْنَا مِنَ الْمَاءِ كُلَّ شَيْءٍ حَيٍّ

((ان ملک الروم وجه الى معاوية بقارورة فقال ابعت الى فيها من كل شيء۔

فبعث الى ابن عباس رضي الله عنهما فقال لتعلماء له ماء فلما ورد بها على ملك الروم

قال لله ابوہ ما ادهاء۔ فقيل لابن عباس رضي الله عنهما كيف اخترت ذالك؟ فقال لقول

اللہ عزوجل: وَجَعَلْنَا مِنَ النَّارِ كُلَّ شَيْءٍ عَنَّا ۝۱۰

امام زین العابدین رضی اللہ عنہ اور حضرت امیر معاویہ رضی اللہ عنہ

حضرت امیر معاویہ بن ابی سفیان رضی اللہ عنہ کی خلافت کے دوران میں جس طرح سابقہ اوراق میں ہاشمی بزرگوں کے وظائف اور ہدایا کا بیان کیا گیا ہے اسی طرح سیدنا حسین بن علی المرتضیٰ رضی اللہ عنہ کے صاحبزادے علی بن حسین (امام زین العابدین رضی اللہ عنہ) کے وظیفہ کے متعلق شیعہ کے اکابر نے ذکر کیا ہے۔

حضرت امیر معاویہ رضی اللہ عنہ کی طرف سے مروان بن حکم کو مدینہ طیبہ کا والی اور عامل مقرر کیا گیا۔ اس وقت آس موصوف نے مروان کو حکم دیا کہ قریش کے نوجوانوں کے لیے وظائف اور ہدایا مقرر کریں۔ زین العابدین رضی اللہ عنہ کہتے ہیں کہ میں بھی اسی سلسلے میں مروان بن حکم کے پاس پہنچا۔ مروان نے مجھ سے دریافت کیا کہ آپ کا نام کیا ہے؟ میں نے کہا کہ میرا نام علی بن حسین ہے۔ پھر اس نے کہا کہ آپ کے بھائی کا نام کیا ہے؟ میں نے کہا کہ اس کا نام بھی علی ہے۔ اس پر مروان نے کہا کہ آپ کے والد اپنی اولاد کے نام علی ہی رکھتے ہیں؟ جناب زین العابدین رضی اللہ عنہ کہتے ہیں کہ پھر اس نے میرے لیے مالی وظیفہ مقرر کر دیا۔ جب میں اپنے والد کے پاس آیا تو میں نے انھیں اس تمام مذکورہ گفتگو کی اطلاع کی۔

((استعمل معاویۃ مروان بن الحکم علی المدینۃ وامرہ ان یفرض لشباب قریش ففرض لہم۔ فقال: علی بن الحسین رضی اللہ عنہ فاتیتہ۔ فقال ما اسمک؟ فقلت علی بن الحسین۔ فقال: ما اسم اخیک؟ فقلت علی۔ فقال علی وعلی: ما یرید ابوک ان یدع احدنا من ولدہ الاسماء علیا؟ ففرض لی۔ فرجعت الی ابی رضی اللہ عنہ فاخبرتہ)) ۱

رعایت کا معاملہ

سابق صفحات میں حضرت امیر معاویہ رضی اللہ عنہ کی طرف سے اولاد ابی طالب کے لیے ہدایا اور وظائف کے متعلق جو چیزیں تاریخ میں ملتی ہیں ان میں سے بعض مختصراً ذکر کی ہیں۔ ان سے حضرت امیر معاویہ رضی اللہ عنہ کی جانب سے ان حضرات کا اکرام کرنا اور حسن سلوک سے پیش آنا برہان ثابت ہوتا ہے۔

اب اس سلسلے میں ایک دیگر اہم چیز ذکر کی جاتی ہے، وہ یہ ہے کہ جب حضرت امیر معاویہ رضی اللہ عنہ کی زندگی کے آخری ایام پہنچے ہیں تو آس موصوف نے اپنے اخلاف کے لیے بعض ضروری وصایا فرمائی تھیں۔ ان

۱ اکمال (سرد) ص ۴۵۷ ج ۲، ص ۳۰۸ ج ۱ طبع مصر

۲ فروغ کافی (محمد بن یعقوب کھلی رازی شمس) ص ۲۶۲-۲۶۳ ج ۲ کتاب اعیان باب الاسماء والکلی طبع نول کشور لکھنؤ۔

تاج التواریخ ص ۳۰ ج ۱۱ کتاب دوم ص ۱۷۱ احوال زین العابدین تحت مکالمہ مروان پاس حضرت طبع قدیم ایران

میں سے خصوصی طور پر مورخین نے ان کی ایک وصیت سیدنا حسین رضی اللہ عنہ کے متعلق ذکر کی ہے۔ وہ یہ ہے کہ حضرت امیر معاویہ رضی اللہ عنہ نے سیدنا حسین رضی اللہ عنہ کے متعلق خصوصی تاکید فرماتے ہوئے اپنے فرزند یزید کو ارشاد فرمایا کہ:

((ان له رحما ماسة وحقا عظيما وقربة من محمد ﷺ ولا اظن اهل العراق تاركيه حتى يخرجوه فان قدرت عليه فاصفح عنه فاني لو اني صاحبه عفوت عنه))^۱

”یعنی حضرت معاویہ رضی اللہ عنہ نے فرمایا کہ حسین (رضی اللہ عنہ) کے لیے بہت قربت قریب ہے اور حق عظیم ہے اور نبی اقدس ﷺ کے ساتھ ان کی رشتہ داری ہے۔ اور میں خیال کرتا ہوں کہ اہل عراق ان کو اپنی حالت پر نہیں چھوڑیں گے حتیٰ کہ ان کو مخالفت پر آمادہ کریں گے۔ پس اگر تو ان پر قدرت پائے تو ان سے رعایت کرنا۔ اگر میرے سامنے یہ معاملہ آئے تو میں ان سے درگزر کروں گا۔“

اور بعض روایات میں اس طرح ہے کہ حضرت امیر معاویہ رضی اللہ عنہ نے یزید کو اپنی وفات سے قبل بلایا اور اس کو جو وصیت کرنی تھی وہ وصیت فرمائی۔ ان وصایا میں یہ بات خاص طور پر فرمائی کہ جناب حسین بن فاطمہ بنت رسول اللہ ﷺ کا احترام ملحوظ رکھنا۔ تحقیق وہ لوگوں کی نظروں میں زیادہ پسندیدہ ہیں۔ پس ان سے صلہ رحمی کرنا اور ان کے ساتھ نرمی کا برتاؤ کرنا، تو میرے لیے معاملہ اپنی جگہ پر درست رہے گا۔

((ثم ان معاويه لما حضرته الوفاة دعا ابنه يزيد فاوصاه بما اوصاه به وقال له انظر حسين بن علي يعني ابن فاطمة بنت رسول الله ﷺ فانه احب الناس الى الناس فصل رحمه وارفق به يصلح لك امره))^۲

گزشتہ سطور میں مسئلہ ہذا پر مورخین کے بعض حوالہ جات ذکر کیے گئے ہیں۔ اب اس مسئلہ میں شیعہ کے اکابر علماء اور مورخین کے حوالہ جات تائیداً پیش کیے جاتے ہیں تاکہ مسئلہ ہذا اپنی جگہ پر بین الفریقین قابل تسلیم ہو جائے۔

چنانچہ اس سلسلے میں شیعہ کے مشہور اور قدیم مورخ دیوری کا قول درج کیا جاتا ہے:

((فاما الحسين بن علي رضي الله عنهما فاحسب اهل العراق غير تاركيه حتى

۱ تاریخ ابن جریر طبری ص ۱۸۰ ج ۶ تحت ذکر ماکان فیمن الاحداث سنہ ۶۰ھ طبع مصر

کتاب انساب الاشراف (بازاری) ص ۱۴۳ ج ۴ تحت معاویہ بن ابی سفیان رضی اللہ عنہ

الہدایہ والتنبیہ (ابن کثیر) ص ۱۱۵ ج ۸ تحت سنہ ۶۰ھ طبع اول مصر

۲ کتاب تلخیص ابن عساکر (ابن بدران) ص ۳۴۷ ج ۴ ذکر معاویہ واھل بیمن رضی اللہ عنہما

((فاما الحسين بن علي رضي الله عنهما فاحسب اهل العراق غير تاركيه حتى يخرجوه، فان فعل، فظفرت به، فاصفح عنه))^۱

”مطلب یہ ہے کہ یزید کو حضرت امیر معاویہ رضی اللہ عنہ فرماتے ہیں کہ میرا گمان ہے کہ اہل عراق جناب حسین (رضی اللہ عنہ) کو نہیں چھوڑیں گے حتیٰ کہ وہ ان کو مخالفت پر آمادہ کریں گے اور اگر ان سے یہ بات صادر ہو اور تو ان پر غلبہ حاصل کر لے تو ان سے درگزر کرنا (اور ان کی اذیت کے درپے نہ ہونا)۔“ اور شیعہ کے ایک دیگر مشہور مورخ ابن طقطقی نے یہ مضمون یہ عبارت ذیل ذکر کیا ہے:

((فان خرج (الحسين رضي الله عنه) وظفرت به فاصفح عنه فان له رحما ماسة وحقا عظيما و قرابة من محمد صلوات الله عليه وسلامه))^۲

”یعنی (حضرت امیر معاویہ رضی اللہ عنہ نے اپنے بیٹے یزید سے کہا) اگر جناب حسین (رضی اللہ عنہ) مخالفت پر آمادہ ہو جائیں اور تو ان پر کامیابی پائے تو ان سے اعراض کرنا۔ تحقیق جناب حسین (رضی اللہ عنہ) کے لیے قربت قریبہ ہے اور حق عظیم ہے اور جناب نبی اقدس ﷺ کے ساتھ ان کی رشتہ داری ہے۔“ اور شیعہ کے مشہور مجتہد ملا باقر مجلسی نے اسی مسئلہ کو شیخ صدوق ابن بابویہ قمی شیبی سے معتبر سند کے ساتھ یہ عبارت ذیل نقل کیا ہے:

”وامام حسين پس ميداني نسبت و قرابت اور آنحضرت رسالت ﷺ و اوپا رہ تہن آنحضرت است و از گوشت و خون آنحضرت پروردہ است و من میدانم کہ البتہ اہل عراق اورا بسوئے خود خواہند برد و یاری اورنخواہند کرد و اورا تنہا خواہند گزاشت اگر باو ظفر یا بی حق حرمت اورا بشناس و منزلت و قرابت اورا با پیغمبر ﷺ آور و اورا بکرده ہائے اورا مواخذہ کن و روا بطلی کہ من باو درایں مدت محکم کردہ ام قطع کن زنبار کہ باو مکروہ ہے و آسپہ مرسان۔“^۳

”اس فارسی عبارت کا مفہوم اس طرح ہے کہ حضرت امیر معاویہ رضی اللہ عنہ نے اپنے فرزند یزید سے کہا کہ جناب حسین (رضی اللہ عنہ) کے متعلق تمہیں معلوم ہے کہ انہیں حضرت رسالت ﷺ کے ساتھ قرابت کی نسبت ہے اور وہ آنحضرت ﷺ کے جسم کا ٹکڑا ہیں اور ان کا جسم آنحضرت ﷺ کی طرف سے پرورش یافتہ ہے اور میں جانتا ہوں کہ اہل عراق ضرور ان کو اپنی طرف بلائیں گے اور ان کی مدد نہیں کریں گے اور ان کو تنہا چھوڑ دیں گے۔ اگر تجھے ان پر غلبہ ہو تو ان کی عزت کے حق کو

۱۔ بحار الانوار (ملا باقر مجلسی) ص ۳۲۸ ج ۱۰ طبع قدیم تحت ما جری علیہ بعدیہ الناس یزید

۲۔ تاریخ القحری (محمد بن علی بن طہا المعروف بابن طقطقی شیبی) ص ۱۰۳ تحت حالات معاویہ

۳۔ علماء اہل حق فارسی از ملا باقر مجلسی شیبی ص ۳۲۸ تحت فصل دو از دہم در بیان توجہ جناب سید الشہداء جناب محمد۔

پہچانا اور پیغمبر ﷺ کے ساتھ ان کی قرابت کے مرتبہ کو یاد رکھنا اور ان کے اعمال کا مواخذہ نہ کرنا اور میں نے ان کے مابین جو روابط اس مدت میں قائم کر رکھے ہیں ان کو قطع نہ کرنا۔ خبردار انھیں کوئی مکروہ اور تکلیف دہ چیز نہ پہنچانا۔“

تنبیہ

گزشتہ سطور میں ہم نے گیارہویں صدی کے مشہور مجتہد ملا باقر مجلسی شیعہ کی جلاء العیون سے ایک روایت پیش کی ہے جس میں حضرت امیر معاویہ رضی اللہ عنہ کی طرف سے یزید کو سیدنا حسین رضی اللہ عنہ کے ساتھ حسن سلوک کی وصیت مذکور ہے۔

اس روایت کے متعلق آج کل کے بعض شیعہ صاحبان نے ”موضوع“ ہونے کا دعویٰ کیا ہے اور کہا ہے کہ یہ سنیوں کی روایت ہے۔

اس دعویٰ کے جواب میں بعض چیزیں ذیل میں ذکر کی جاتی ہیں:

① ایک تو یہ چیز قابل توجہ ہے کہ معترض نے اس روایت کے موضوع ہونے کا دعویٰ تو کیا ہے مگر اپنے دعویٰ کے اثبات میں کوئی دلیل پیش نہیں کی اور اس روایت کو سنیوں کی روایت قرار دینے پر اکتفا کیا ہے۔

② روایت کو موضوع قرار دینے کے لیے ضروری تھا کہ معترض اپنے سابق اکابر شیعہ علماء کے اقوال پیش کرتا جنہوں نے اس روایت کو موضوع قرار دیا ہے یا خود وہ وجوہ ذکر کرتا جس کی بنا پر فن روایت کے لحاظ سے اسے موضوع قرار دیا جاسکتا، بصورت دیگر یہ محض ادعائی ٹھہرے گا جس کی کسی لحاظ سے بھی کوئی وقعت نہیں۔

③ مشہور شیعہ مجتہد ملا باقر مجلسی نے شیخ صدوق ابن بابویہ قمی کی معتبر سند کے ساتھ یہ روایت امام زین العابدین رضی اللہ عنہ سے نقل کی ہے۔ اب معترض کے ذمہ ہے کہ وہ اپنے ثقہ مجتہد شیخ صدوق کی پیش کردہ صحیح سند کو معتبر و لائق کے ساتھ رو کرے۔

④ نیز یاد رہے کہ ملا باقر مجلسی نے اپنی اس تصنیف جلاء العیون کے مقدمہ میں صرف معتبر اور صحیح روایات درج کرنے کا التزام کیا ہے۔

⑤ اور ہم نے یہ روایت بطور الزام شیعہ کے اکابر سے نقل کی ہے۔ اگر انھوں نے دروغ گوئی کی ہے تو اس میں ہمارا دخل نہیں۔ ناظرین کرام خود فیصلہ فرمائیں۔

اگر روایت درست ہے (جیسا کہ ان کے مجتہدین کے عمل سے ظاہر ہے) تو حضرت معاویہ رضی اللہ عنہ نے اپنی طرف سے وصیت ہذا کر کے جناب سیدنا حسین رضی اللہ عنہ کی رعایت کی پوری کوشش کی اور حمایت کا حق ادا کر دیا۔ اگر اس پر عمل درآمد نہیں ہوا تو اس میں حضرت معاویہ رضی اللہ عنہ کا قصور نہیں اور وہ مورد الزام نہیں ہو سکتے۔

اور شیعہ کے متاخرین مورخین میں مرزا محمد تقی لسان الملک اپنی مشہور کتاب ناسخ التواریخ میں لکھتے ہیں

کہ (معاویہ نے کہا):

”اے یزید زہنہار ہزار زہنہار! حسین را بکچ گوند زنجانی و بکچ نوع زحمت زسانی مگر ندیدی مرا کہ از حسین چند قتل کردم و از وی کلمات درست دردناک شنیدم و پاخ نمودم چہ او فرزند مصطفیٰ است۔ اکنون آنچہ دانستم و واجب شمردم با تو گفتم و جت تمام کردم... الخ“

”یعنی معاویہ نے اپنے فرزند یزید کو خطاب کر کے فرمایا کہ خبردار جناب حسین (رضی اللہ عنہ) کو کسی طرح تکلیف نہ پہنچانا اور انھیں زحمت نہ دینا، ایذا رسانی نہ کرنا۔ تو نے دیکھ نہیں لیا کہ میں جناب حسین (رضی اللہ عنہ) کے معاملہ میں کس قدر قتل کرتا رہا ہوں؟ ان سے سخت سخن (گفتگو) سننے کے باوجود کوئی ناروا جواب نہیں دیا کیونکہ وہ فرزند مصطفیٰ ہیں۔ اب جو واجب بات تھی وہ میں نے تجھے کہہ دی اور جت تمام کر دی۔“

فوائد و نتائج

فصل ہذا میں بنی ہاشم حضرات اور خصوصاً حسنین شریفین رضی اللہ عنہما اور حضرت امیر معاویہ رضی اللہ عنہ کے مابین تعلقات پیش کیے گئے ہیں۔ مندرجات بالا کی روشنی میں ذیل میں چند چیزیں ذکر کی جاتی ہیں:

① سیدنا حسن رضی اللہ عنہ کی حضرت معاویہ رضی اللہ عنہ کے ساتھ صلح کے بعد اکابر ہاشمی حضرات حضرت امیر معاویہ رضی اللہ عنہ کی خلافت کے برخلاف نہیں تھے بلکہ ان کے منصب خلافت کو درست تسلیم کرتے تھے اسی بنا پر حضرت امیر معاویہ رضی اللہ عنہ کے ساتھ تعلقات اور روابط استوار کیے ہوئے تھے اور ان سے اپنے ہدایا و عطیات و وظائف بخوشی قبول کرتے اور اپنے مصارف میں صرف کرتے تھے اور ان کا یہ باہمی حسن سلوک آخر تک جاری رہا۔

② ان حضرات کے درمیان قبائلی تعصب اور خاندانی تفریق نہیں تھی۔ حضرت امیر معاویہ رضی اللہ عنہ کی طرف سے ہاشمی حضرات ہوں یا اموی ہوں سب کو وظائف دیے جاتے تھے۔ خاندانی تعصب سے بالاتر ہو کر بنی ہاشم کے ساتھ مالی تعاون کیا جاتا اور ان کی قدر شناسی کی جاتی تھی اور یہ چیزیں ان کے ساتھ ہمدردی کا بین ثبوت ہیں۔

③ اور یہاں سے واضح ہوتا ہے کہ حضرت امیر معاویہ رضی اللہ عنہ کی خلافت برحق تھی غاصبانہ نہیں تھی اور حضرت امیر معاویہ رضی اللہ عنہ محفل خلیفہ اور ظالم حکمران نہیں تھے۔ اور اگر یہ معروضات صحیح نہیں ہیں تو پھر ان اکابر بنی ہاشم نے کیا قرآن مجید پر عمل کرنا ترک کر دیا تھا؟ قرآن مجید کا حکم ہے کہ

وَلَا تَتَّبِعُوا اِلٰی الَّذِیْنَ ظَلَمُوْا فَتَنْسَلِمُوْا لَھُمْ (پ ۱۲)

۱۔ جامع التواریخ از مرزا محمد تقی شبلی ص ۱۵۷ تا ۱۶۷ کتاب دوم تحت شرح حالات سید الشہداء علیہ السلام تحت وصیت معاویہ رضی اللہ عنہ

ایمان۔

”یعنی اہل قلم کی طرف میلان نہ کرو ورنہ تم کو (جہنم کی) آگ لگ جائے گی۔“

نیز حضرت امیر معاویہ رضی اللہ عنہ کے تصرفات دینی احکام کے برخلاف نہیں تھے بلکہ شریعت کے عین مطابق تھے اسی بنا پر اس دور کے اکابر صحابہ کرام رضی اللہ عنہم اور اعلیٰ عالم نبی ہاشم حضرات حضرت معاویہ رضی اللہ عنہ پر معترض نہیں تھے بلکہ ان کے ساتھ متفق اور معاون تھے۔

④ ان حالات سے واضح ہوتا ہے کہ حضرت امیر معاویہ رضی اللہ عنہ کا دامن قلم اور تعدی کے طعن سے صاف ہے اور حسین شریفین رضی اللہ عنہ کے ساتھ عناد و دشمنی کے اعتراضات سے آں موصوف بری ہیں۔

⑤ ان حقائق اور دلائل کے باوجود اگر کوئی شخص ان حضرات کے درمیان دائمی عداوت اور وریدہ دشمنی کا قول کرتا ہے تو وہ جہنمی برحسد و عناد ہے جس کا کوئی علاج نہیں۔ بزرگ فرمایا کرتے ہیں کہ

از حد اول تو دل را پاک دار

خوشتن را بعد زان مومن شمار

فصل دہم

امہات المومنین رضی اللہ عنہن کے ساتھ حسن سلوک

امیر المومنین حضرت معاویہ رضی اللہ عنہ اپنے عہد خلافت میں حضرات صحابہ کرام رضی اللہ عنہم کے مقام و مرتبہ کو ملحوظ رکھتے تھے اور ان کے ساتھ علیٰ حسب مراتب حسن سلوک سے پیش آتے تھے۔ اسی طرح آں موصوف جناب نبی کریم ﷺ کی ازواج مطہرات رضی اللہ عنہن کے ساتھ بھی قدر دانی کا معاملہ فرماتے تھے۔ چنانچہ ذیل میں ہم حضرت امیر معاویہ رضی اللہ عنہ اور ام المومنین حضرت عائشہ صدیقہ رضی اللہ عنہا اور دیگر امہات المومنین رضی اللہ عنہن کے ربط اور تعلق کی چند چیزیں مختصراً پیش کرتے ہیں اور بعض صحابہ رضی اللہ عنہم کی قدر دانی کے کچھ واقعات بھی درج کرتے ہیں جن میں ان کے مقام و مرتبہ کو ملحوظ رکھا گیا ہے۔

امیر المومنین حضرت معاویہ رضی اللہ عنہ ام المومنین حضرت عائشہ صدیقہ رضی اللہ عنہا کا پورا پورا اکرام و احترام کرتے تھے اور صدق دل سے عظمت و فضیلت کے قائل تھے۔

① ایک بار حضرت صدیقہ رضی اللہ عنہا کے مقام و مرتبہ کو بیان کرتے ہوئے حضرت امیر معاویہ رضی اللہ عنہ نے ان کی عجیب شان رفعت بیان کی۔

عبداللہ بن وردان کہتے ہیں کہ امیر معاویہ رضی اللہ عنہ نے فرمایا کہ بعض لوگوں کی عظمت کا یہ مقام ہوتا ہے کہ ان کی بات کو ان پر لوٹایا اور رد نہیں کیا جاسکتا اور حضرت صدیقہ رضی اللہ عنہا انہی لوگوں میں سے ایک ہیں۔

((عن عبد اللہ بن وردان قال معاویۃ رضی اللہ عنہ ان من الناس من لا یرد علیہ امرہ وان عائشۃ رضی اللہ عنہا منهم))^۱

روایت ہذا قبل ازیں جواب المطاعن (قتل صدیقہ کے الزام) میں درج ہو چکی ہے لیکن اس مقام پر ربط و تعلق کے مضمون کے تحت اس کو لایا گیا ہے۔

② اسی سلسلے میں حضرت امیر معاویہ رضی اللہ عنہ اور ام المومنین حضرت عائشہ صدیقہ رضی اللہ عنہا کے مابین بعض اوقات مراسلت ہوئی اس چیز کو کہار محمد شین اور مورخین نے اپنی تصانیف میں نقل کیا ہے۔ چنانچہ چند ایک مراسلات

جو ہمیں دستیاب ہوئے ہیں وہ ایک ترتیب سے ناظرین کرام کی خدمت میں پیش کرتے ہیں:

(الف) عامر شعبی ؓ نقل کرتے ہیں کہ ایک بار حضرت عائشہ صدیقہ ؓ نے حضرت امیر معاویہ ؓ کی طرف ایک مختصر مکتوب ارسال فرمایا:

((عن الشعبي قال كتبت عائشة ؓ الى معاوية ؓ اما بعد: فانه من يعمل بسخط الله (يصير) حامده من الناس ذاماً))^۱

اور اسی چیز کو حضرت عبداللہ بن مبارک ؓ نے اپنی کتاب الزہد والرقائق میں اور امام حمیدی ؒ نے اپنے مسند میں یہ عبارت ذیل نقل درج کیا ہے:

((كتبت عائشة ؓ الى معاوية ؓ انه من يعمل بمعاصي الله يصير حامده من الناس ذاماً))^۲

”ان عبارات کا مفہوم یہ ہے کہ حمد و صلوة کے بعد حضرت عائشہ صدیقہ ؓ تحریر فرماتی ہیں کہ جو شخص ایسا عمل کرتا ہے جس پر اللہ تعالیٰ ناراض ہوتے ہیں تو اس کی تعریف کرنے والے لوگ بھی مذمت اور بدگوئی کرنے لگ جاتے ہیں۔“

(ب) حضرت عائشہ صدیقہ ؓ کے خواہر زادے عروہ اپنی خالہ محترمہ سے نقل کرتے ہیں کہ ایک دفعہ ام المومنین سیدہ عائشہ ؓ نے حضرت امیر معاویہ ؓ کی طرف ایک مراسلہ ارسال کیا اور اس میں تحریر فرمایا کہ:

((عن هشام عن ابيه (عروة) عن عائشة ؓ انها كتبت الى معاوية ؓ: اوصيك بتقوى الله فانك ان اتقيت (الله) كفلك الناس (فان اتقيت الناس) لم يغنوا عنك من الله شيئا. فعليك بتقوى الله اما بعد))^۳

”یعنی (ام المومنین حضرت عائشہ ؓ) حضرت امیر معاویہ ؓ سے فرماتی ہیں (کہ میں تمہیں اللہ تعالیٰ سے خوف کھانے کی وصیت کرتی ہوں) (کیونکہ) اگر تم اللہ تعالیٰ سے خوف کھاؤ گے تو وہ تمہارے لیے لوگوں سے کفایت کرے گا اور اگر تم لوگوں سے خوفزدہ ہو گے تو یہ لوگ تمہیں اللہ تعالیٰ کی گرفت سے نہیں بچا سکیں گے اور کچھ فائدہ نہیں پہنچا سکیں گے، پس تم تقویٰ اختیار کرو۔“

۱۔ معصف ابن ابی شیبہ ص ۱۴۳ ج ۱ تحت کتاب الامراء طبع کراچی

۲۔ کتاب الزہد والرقائق (عبداللہ بن مبارک) ص ۶۶ باب الاخلاص والحدیث

مسند حمیدی ص ۱۴۹ تحت احادیث عائشہ صدیقہ ؓ طبع مجلس علمی ذوالبیل

۳۔ معصف ابن ابی شیبہ ص ۶۱ ج ۱۳ کتاب الزہد طبع کراچی

کتاب المعروف بالدرج (بوسنی) ص ۵۵۰ ج ۱ تحت عروہ بن زہیر

(ج) اسی طرح ایک دیگر روایت میں مذکور ہے کہ حضرت امیر معاویہ رضی اللہ عنہ نے حضرت عائشہ صدیقہ رضی اللہ عنہا کی خدمت میں ایک مکتوب ارسال کر کے تقاضا کیا کہ آپ مختصری نصیحت و وصیت تحریر کر کے میری طرف روانہ فرمائیں اس میں تطویل نہ ہو۔ تو اس کے جواب میں حضرت عائشہ صدیقہ رضی اللہ عنہا نے تحریر ارسال فرمائی کہ

((قال كتب معاوية رضي الله عنه الى عائشة رضي الله عنها ان اكتبى الى كتابا توصينى فيه ولا تكثرى قال فكتبت عائشة رضي الله عنها الى معاوية رضي الله عنه سلام عليك اما بعد: فانى سمعت رسول الله صلى الله عليه وسلم يقول: من التمس رضا الله بسخط الناس كفاه الله منونة الناس ومن التمس رضا الناس بسخط الله وتكلم الله الى الناس- والسلام عليك))^۱

”یعنی حمد و صلوة کے بعد آپ پر سلام ہوا! میں نے نبی اقدس ﷺ سے سنا ہے کہ آنجناب فرماتے تھے کہ جس شخص نے لوگوں کی ناراضی اٹھا کر اللہ تعالیٰ کی رضا مندی طلب کی تو اللہ تعالیٰ لوگوں کے بوجھ اور سختی سے اس کی کفایت کرے گا اور جو شخص اللہ تعالیٰ کی ناراضی اٹھا کر لوگوں کی رضا مندی کا طلبگار ہوا تو اللہ تعالیٰ اس کو لوگوں کی طرف سونپ دیتے ہیں اور اپنی کفالت سے خارج کر دیتے ہیں۔“

تنبیہ

- یہ چیز قابل ذکر ہے کہ یہ روایت کتاب ہذا میں قبل ازیں دور چہارم کے فصل سوم میں مراسلات و خطوط کے تحت درج ہو چکی ہے۔ یہاں پھر ان حضرات کے مابین روابط کے سلسلے میں ذکر کی گئی۔
- نیز یہ چیز یہاں سے واضح ہے کہ حضرت امیر معاویہ رضی اللہ عنہ کے دور خلافت میں لوگوں کی زبان بندی نہیں تھی اور حق گوئی کے سلسلے میں ان کی زبانوں پر قفل نہیں چڑھائے گئے تھے۔ بلکہ حق گوئی میں آزادی تھی، اہل حق بات کہتے تھے اور حضرت امیر معاویہ رضی اللہ عنہ حق بات کو بخوشی قبول کرتے تھے۔ اسی بنا پر ام المؤمنین حضرت عائشہ صدیقہ رضی اللہ عنہا نے ان کی درخواست پر حق بات کا اظہار فرمایا اور حق گوئی کا فریضہ ادا کیا۔
- اور معلوم ہوا کہ آں موصوفہ مکرمہ رضی اللہ عنہا نے اپنے دور کے امیر و فرماں روا کو وہ نصائح ارشاد فرمائے جن کی ان کو ضرورت تھی۔

۱۔ ترجمہ شریف ص ۳۲۸ تحت ابواب الزہد آخر باب ہذا طبع قدیم مکتبہ

کتاب الزہد والرقائق (حضرت عبداللہ بن مبارک) ص ۶۶ باب الاخلاص والحدیث طبع مالک دس بند

مسند اسحاق بن راہویہ ص ۶۰۰ ج ۲ روایت نمبر ۵۷۵۷ طبع مدینہ منورہ

مصالح السنۃ (امام بغوی) ص ۳۰۶ ج ۳ کتاب الآداب باب العلم، روایت نمبر ۳۹۸۲

کیسائے سعادت (قاری) از امام غزالی ص ۲۲۰ طبع قدیم مکتبہ

عطیات و ہدایا

حضرت امیر معاویہ رضی اللہ عنہ ام المؤمنین حضرت عائشہ صدیقہ رضی اللہ عنہا کی خدمت میں بعض اوقات ہدایا اور وظائف ارسال فرماتے تھے اور اس موصوفہ رضی اللہ عنہا انھیں شرف قبولیت بخشی تھیں۔

① عبدالرحمن بن عاصمہ کہتے ہیں کہ ایک دفعہ میں سیدہ عائشہ صدیقہ رضی اللہ عنہا کی خدمت میں حاضر تھا کہ حضرت امیر معاویہ رضی اللہ عنہ کی طرف سے ایک قاصد ہدایا لے کر آپ کی خدمت میں پہنچا اور کہا کہ امیر المؤمنین کی طرف سے یہ ہدیہ پیش خدمت ہے۔ حضرت عائشہ صدیقہ رضی اللہ عنہا نے وہ ہدیہ قبول فرمایا۔

جب قاصد واپس چلا گیا تو ہم نے عرض کیا: اے ام المؤمنین! کیا ہم مومن نہیں اور وہ ہمارے امیر نہیں؟ تو جواب میں اس موصوفہ نے فرمایا کہ اللہ تعالیٰ کی مشیت کے ساتھ تم مومن ہو اور وہ تمہارے امیر ہیں اور امیر المؤمنین ہیں۔

((عن عبدالرحمن بن عاصمہ قال: كنت عند عائشة رضي الله عنها فأتاها رسول من معاوية رضي الله عنه بهديه فقال ارسل بهذا امير المؤمنين فقبلت هديته فلما خرج الرسول قلنا: يا ام المؤمنين! السنا مؤمنين وهو اميرنا؟ قالت انتم ان شاء الله المؤمنون وهو اميركم))^۱

روایت ہذا سے جہاں ربط و تعلق کا پایا جانا ثابت ہوتا ہے وہاں ام المؤمنین سیدہ عائشہ صدیقہ رضی اللہ عنہا کی زبان سے حضرت امیر معاویہ رضی اللہ عنہ کی خلافت و امارت کے برحق ہونے کی تصدیق بھی پائی جاتی ہے کہ وہ مومنوں کے بلاشبہ امیر ہیں۔

② سابقہ طریقے کے مطابق حضرت امیر معاویہ رضی اللہ عنہ نے ایک بار حضرت عائشہ صدیقہ رضی اللہ عنہا کی جناب میں ایک بیش قیمت قلابہ (ہار) ہدیتا ارسال کیا جس کی قیمت اس دور کے مطابق ایک لاکھ درہم تھی۔ چنانچہ حضرت صدیقہ رضی اللہ عنہا نے یہ ہدیہ قبول فرمایا اور دیگر امہات المؤمنین میں تقسیم فرما دیا۔ بقول بعض یہ ہدیہ مکہ شریف میں پیش کیا گیا تھا۔

((عن حجاج عن عطاء ان عائشة رضي الله عنها بعث اليها معاوية رضي الله عنه قلابة قومت بمائة الف فقبلتها وقسمتها بين امهات المؤمنين))^۲

۱ مصنف ابن ابی شیبہ ص ۹۹ ج ۱۱ صحت کتاب الامراء طبع کراچی

مصنف ابن ابی شیبہ ص ۹۰ ج ۶ تحت کتاب الحجج والاثبات طبع کراچی روایت نمبر ۳۷۳

۲ مصنف ابن ابی شیبہ ص ۹۰ ج ۶ تحت کتاب الحجج والاثبات طبع کراچی

تاریخ ابن مساکر (مخطوطہ مکی) ص ۳۹ ج ۱۲ تحت ترجمہ معاویہ بن ابی سفیان رضی اللہ عنہ

الہدایہ والنبیہ (ابن کثیر) ص ۱۳۷ ج ۸ تحت تذکرہ معاویہ بن ابی سفیان رضی اللہ عنہ

⑤ اسی طرح ایک بیش قیمت ہدیہ کا ذکر ہشام نے اپنے والد عروہ رضی اللہ عنہ سے نقل کیا ہے۔ عروہ رضی اللہ عنہ کہتے ہیں کہ حضرت امیر معاویہ رضی اللہ عنہ نے حضرت عائشہ صدیقہ رضی اللہ عنہا کی خدمت میں ایک لاکھ درہم کا ہدیہ ارسال کیا تو آں موصوفہ نے اس ہدیہ کو فی الوقت تقسیم کرنا شروع کر دیا حتیٰ کہ تمام ہدیہ کو تقسیم کر ڈالا اور اس میں سے کوئی چیز باقی نہ چھوڑی۔

حضرت عائشہ صدیقہ رضی اللہ عنہا کی خادمہ بریرہ پاس بیٹھی ہوئی تھیں انہوں نے عرض کیا کہ آپ روزہ دار ہیں، ایک درہم بچا لیتیں تو اس سے آپ کی افطاری کے لیے گوشت خرید لیا جاتا تو اس وقت صدیقہ رضی اللہ عنہا نے فرمایا کہ اگر تو یہ بات تقسیم کے وقت یاد دلا دیتی تو میں ایسا کر لیتی۔

((عن هشام بن عروہ عن ابیہ ان معاویۃ بن ابی سفیان رضی اللہ عنہما بعث الی عائشۃ رضی اللہ عنہا بمائۃ الف۔ فقسّمہا حتی لم تترك منها شیئاً فقالت بریرۃ انت صائمة فہلا ابتعت لنا بدرہم لحما فقالت عائشۃ رضی اللہ عنہا لو انی ذکرّت لفعلت))^۱

⑥ کہار مورخین نے یہ بات ذکر کی ہے کہ ایک دفعہ ام المؤمنین حضرت عائشہ صدیقہ رضی اللہ عنہا قرض کے زیر بار ہو گئیں تو اس موقع پر حضرت امیر معاویہ رضی اللہ عنہ نے حضرت صدیقہ رضی اللہ عنہا کے قرض کی ادائیگی کے لیے اٹھارہ ہزار دینار یکشت ارسال کر کے انہیں سکدوش کر دیا۔

((حدثنا سعید ان معاویۃ رضی اللہ عنہ قضی عن عائشۃ رضی اللہ عنہا ثمانیۃ عشر الف دینار))^۲

زہد و تقویٰ

ناظرین کرام کے پیش نظر یہ بات آگئی ہے کہ آں موصوفہ کی خدمت میں حضرت امیر معاویہ رضی اللہ عنہ کی جانب سے بیش قیمت ہدایا اور کثیر درہم بطور وحیفہ کے پہنچتے تھے لیکن ان حالات کے باوجود حضرت صدیقہ رضی اللہ عنہا کے زہد و ترک دنیا کی کیفیت یہ تھی کہ ان کے خواہر زاوے (بھانجے) عروہ رضی اللہ عنہ ذکر کرتے ہیں کہ

((قال عروۃ فما کانت عائشۃ رضی اللہ عنہا تستجد ثوباً حتی ترقع ثوبہا وتنکسہ (تجعل اعلاہ اسفلہ)۔ الخ))^۳

۱۔ مستدرک حاکم ص ۱۳ ج ۳ تحت باب افضل الرجال ابو بکر و افضل نساء عائشہ

الہدایہ (انتہایہ) (ابن کثیر) ص ۱۳۶-۱۳۷ ج ۸ تحت ذکرہ معاویہ رضی اللہ عنہ، طبع مصر

تاریخ ابن عساکر (مخطوط قسمی) ص ۳۸ ج ۱۶ تحت ترجمہ معاویہ بن ابی سفیان رضی اللہ عنہ

۲۔ کتاب المعرفۃ والتاریخ (ہیو) ص ۴۱۰ ج ۲ تحت کمول، طبع بیروت

تاریخ ابن عساکر (مخطوط قسمی) ص ۳۸ ج ۱۶ تحت ترجمہ معاویہ رضی اللہ عنہ

۳۔ الترغیب والترہیب (حافظ منذری) ص ۱۲۶ ج ۵ طبع مصر

”یعنی جس کپڑے کو استعمال کرتیں اس کو جب تک پیوند لگائیں ترک نہیں کرتی تھیں۔۔۔ الخ“
اور طبقات ابن سعد میں ہے کہ

((عروة عن عائشة رضی اللہ عنہا قال رأيتها تصدق بسبعين الفا وانها لترقع جانب درعها))^۱

”یعنی عروہ رضی اللہ عنہ کہتے ہیں کہ میں نے سیدہ عائشہ صدیقہ رضی اللہ عنہا کو ستر ہزار درہم صدقہ کرتے دیکھا ہے۔ اور ان کی حالت یہ تھی کہ اپنی قمیص کو پیوند لگایا کرتی تھیں۔“

حصول تبرک

مورخین نے حضرت امیر معاویہ رضی اللہ عنہ کا جناب نبی کریم ﷺ کی چادر مبارک سے تبرک حاصل کرنے کا ایک واقعہ ذکر کیا ہے۔

کتبتے ہیں کہ ایک بار حضرت امیر معاویہ رضی اللہ عنہ مدینہ منورہ تشریف لائے اور سیدہ عائشہ رضی اللہ عنہا کی خدمت میں آوی بھجھا کہ آپ میری طرف جناب نبی کریم ﷺ کی چادر مبارک (انجانیہ) اور موئے مبارک ارسال فرمائیں۔ تو روایت کرنے والی خاتون (مرجانہ) کہتی ہیں کہ سیدہ عائشہ صدیقہ رضی اللہ عنہا نے یہ دونوں چیزیں میرے ذریعے سے حضرت امیر معاویہ رضی اللہ عنہ کی طرف بھجوائیں۔ (حضرت امیر معاویہ رضی اللہ عنہ نے حصول برکت کی خاطر چادر مذکورہ کو اوڑھ لیا اور شعر مبارک (بال مبارک) کو پانی سے دھو کر وہ پانی پی لیا اور بقیہ پانی اپنے جسم پر مل لیا)۔

((وروی علقمة بن ابی علقمة عن امه قالت قدم معاوية رضي الله عنه المدينة فارسل الى عائشة رضي الله عنها ارسلني الى بانيجانية رسول الله صلى الله عليه وسلم وشعره فارسلت بذلك معي احملة فاخذ الانبجانية فلبسها وغسل الشعر بماء فشرب منه وافاض على جلده))^۲

واقعہ ہذا کے ذریعے سے ثابت ہوا کہ دیگر صحابہ کرام رضی اللہ عنہم کی طرح حضرت امیر معاویہ رضی اللہ عنہ بھی اپنے پیغمبر کریم ﷺ سے کمال عقیدت رکھتے تھے اور آنجناب کے ساتھ محبت و اشتیاق میں کچھ کم نہ تھے اور شان نبوت کے کما حقہ قدرواں تھے۔

۱۔ طبقات ابن سعد ص ۳۵ ج ۸ تحت عائشہ صدیقہ رضی اللہ عنہا

۲۔ تاریخ اسلام (دہمی) ص ۳۲۰ ج ۲ تحت معاویہ بن ابی سفیان رضی اللہ عنہ

الہدایہ (ابن کثیر) ص ۱۳۲ ج ۸ تحت ترجمہ معاویہ رضی اللہ عنہ

تاریخ ابن عساکر (مخطوط قسمی) ص ۲۱ ج ۱۶ تحت ترجمہ معاویہ رضی اللہ عنہ

لائق توجہ یہاں یہ بات ہے کہ جو شخص اپنے آقا کے ساتھ اس طرح کی والہانہ عقیدت رکھتا ہے کیا وہ اپنے سردار کے فرمودات و ارشادات پر عمل نہیں کرے گا؟ اور اجرائے احکامات میں ان کی شریعت کی پیروی نہیں کرے گا؟

مقصود یہ ہے کہ حضرت امیر معاویہ رضی اللہ عنہ اور ان کے عہد خلافت کو احکام اسلامی کی صریح خلاف ورزی کرنے والا قرار دینا اور ان کو سیاسی اغراض کے لیے شرعی حدود کو توڑنے والا کہنا کسی صورت میں صحیح نہیں۔ یہ بات دانشمندی کے برخلاف ہونے کے ساتھ ساتھ واقعات کے بھی مطابق نہیں۔ ایک دانشمند آدمی ان واقعات کی روشنی میں ان امور کا تجزیہ خود کر سکتا ہے۔

حصول تبرک بآثار نبوی کے بعض واقعات آئندہ بھی نقل ہوں گے (ان شاء اللہ) تھوڑا سا انتظار فرمائیں۔

ہمشیرہ صدیقہ رضی اللہ عنہا کے لیے عطیہ

حضرت امیر معاویہ رضی اللہ عنہ جس طرح سیدہ عائشہ رضی اللہ عنہا کی قدردانی کرتے اور ان کو ہدایا اور وظائف ارسال کرتے تھے اور ان کی ضروریات پورا کرنے میں سعی نام کرتے تھے اسی طرح ان کی ہمشیرہ اسامہ بنت ابی بکر صدیق رضی اللہ عنہا کو بھی بعض دفعہ معقول عطیات سے نوازتے تھے۔

چنانچہ کتب احادیث میں منقول ہے کہ حضرت اسامہ رضی اللہ عنہ نے ایک بار اپنے برادر زادوں (قاسم بن محمد بن ابی بکر اور عبداللہ بن ابی عتیق رضی اللہ عنہما) سے فرمایا کہ میں تمہیں ایک لاکھ درہم بطور ہدیہ دیتی ہوں جو مجھے معاویہ بن ابی سفیان (رضی اللہ عنہ) کی طرف سے عطا ہوا ہے۔

((وقد اعطانی معاویہ مائۃ الف فہو لکم))^۱

قدردانی و نفع رسانی

ما قبل میں ہم نے چند ایک واقعات حضرت امیر معاویہ رضی اللہ عنہ کی طرف سے عطا یا اور ہدایا کی نوعیت کے ذکر کیے ہیں اب ازواج مطہرات رضی اللہ عنہما اور دیگر حضرات کی قدردانی کا مسئلہ پیش کیا جاتا ہے۔

① مدینہ منورہ کی تاریخ لکھنے والے علماء نے اپنی تصانیف میں یہ چیز درج کی ہے کہ ایک بار حضرت امیر معاویہ رضی اللہ عنہ نے مدینہ منورہ میں ازواج مطہرات رضی اللہ عنہما سے بعض منازل خرید کی تھیں۔ اس سلسلے میں لکھا ہے کہ حضرت معاویہ رضی اللہ عنہ نے حضرت عائشہ صدیقہ رضی اللہ عنہا سے ایک مکان ایک لاکھ اسی ہزار درہم میں خرید کیا۔

((واشتري معاویہ ۱۰۰۰۰ من عائشۃ ۱۰۰۰۰ منزلھا بمائۃ الف وثمانین الف

۱ بخاری شریف ص ۵۳۳ ج ۱، باب بیہ الواعد للہجاء، طبع دہلی

فتح الباری (ابن حجر) ص ۵۷۲ ج ۵، باب ہدیہ المعوفہ وغیرہم، غرر

درہم) ۱۲

② حضرت صفیہ بنت حمی رضی اللہ عنہا ام المؤمنین ہیں آپ حضرت ہارون رضی اللہ عنہ کی اولاد میں سے تھیں۔ خیبر کے قیدیوں میں آئی تھیں۔ آپ اہل کتاب میں سے تھیں اور طبی ذہانت کی بنا پر اپنے قبیلہ کی معزز خواتین میں ان کا شمار ہوتا تھا۔ جناب نبی اقدس رضی اللہ عنہ نے انھیں آزاد کرنے کے بعد اپنی زوجیت کا شرف بخشا۔ ۱۳

مشہور محدث سعید بن منصور رحمۃ اللہ علیہ نے ان کے متعلق اپنی کتاب السنن میں ذکر کیا ہے کہ ام المؤمنین حضرت صفیہ بنت حمی رضی اللہ عنہا نے اپنی ضرورت کے تحت اپنا حجرہ حضرت امیر معاویہ رضی اللہ عنہ کو ایک لاکھ درہم کے عوض میں فروخت کیا تھا۔ امیر معاویہ رضی اللہ عنہ نے ان کی رعایت فرماتے ہوئے انھیں ایک کثیر رقم پیش کر دی۔

((سعید قال: نا سفیان عن ایوب عن عکرمۃ ان صفیۃ بنت حبیبۃ رضی اللہ عنہا باعت

حجرتها من معاویۃ رضی اللہ عنہ بمائۃ الف)) ۱۴

③ حضرت خدیجہ الکبریٰ رضی اللہ عنہا کی بمشیر رقیقہ بنت خویلد بن اسد تھیں۔ ان کی دختر امیرہ بنت رقیقہ رضی اللہ عنہا یعنی حضرت خدیجہ الکبریٰ رضی اللہ عنہا کی خواہر زادی ان خواتین میں سے ہیں جنہوں نے نبی اقدس رضی اللہ عنہ سے بیعت کرنے کا شرف حاصل کیا۔ امیرہ ہذا کے متعلق اہل تراجم نے لکھا ہے کہ حضرت امیر معاویہ رضی اللہ عنہ نے اپنے عہد خلافت میں ان کی قدر شناسی کرتے ہوئے ان کو شام میں منتقل کیا اور وہاں ان کے لیے رہائشی مکان کا انتظام کیا۔

((ونقلها (امیمۃ بنت رقیقۃ رضی اللہ عنہا) معاویۃ رضی اللہ عنہ الى الشام وبنى لها دارا وكذا

قال زبیر بن بکار وزاد كان لها بدمشق دار و موالی)) ۱۵

④ مدینہ طیبہ کی تاریخ مرتب کرنے والے علمائے کرام میں سے مشہور عالم نور الدین سہودی رحمۃ اللہ علیہ نے اپنی تصنیف وفاء الوفاء میں ابن شہد کی روایت نقل کرتے ہوئے تحریر کیا ہے کہ امیر المؤمنین حضرت عمر بن خطاب رضی اللہ عنہ کی ایک دار (حویلی) جسے ”رحۃ القنواء“ کہتے تھے مدینہ طیبہ میں تھی۔ آنجناب کے انتقال کا وقت جب قریب ہوا تو آں موصوف نے اپنے صاحبزادے عبداللہ رضی اللہ عنہ اور اپنی صاحبزادی ام المؤمنین حضرت حفصہ رضی اللہ عنہا سے فرمایا کہ میرے ذمے اتنا قرض ہے اسے رحۃ القنواء کو فروخت کر کے ادا کر دیا جائے۔ چنانچہ حضرت امیر معاویہ رضی اللہ عنہ نے اپنے دور ولایت میں ان حضرات سے یہ حویلی (رحۃ القنواء) خرید لی۔ (اور اس طرح ان کی ضروریات کو پورا کر دیا)

۱۔ وفاء الوفاء (سہودی) ص ۳۹۳ ج ۲ تحت الفصل التاسع، حجرات نبوی رضی اللہ عنہ

۲۔ تجرید اصحابہ (ذہبی) ص ۲۹۷-۲۹۸ ج ۲ تحت حرف الصاد، النساء

۳۔ کتاب السنن (سعید بن منصور) ص ۱۱۰ ج ۳ قسم الوقت باب وصیرہ اہل

۴۔ وفاء الوفاء (نور الدین سہودی) ص ۳۹۳ ج ۲ تحت الفصل التاسع، حجرات نبوی

۵۔ اصحابہ (ابن حجر) ص ۲۳۵ ج ۳ تحت (۹۷) امیرہ بنت رقیقہ بیعت مع الاستیجاب۔

((فباعوها من معاویة ابن ابی سفیان رضی اللہ عنہ وکانت تسمى دار القضاء قال ابن ابی فدیك: فسمعت عمی يقول: ان كانت تسمى دار قضاء الدين، قال: وکان معاویة رضی اللہ عنہ اشتراها عند ولايته))^۱

④ محدثین اور سیرت نگار حضرات نے ایک واقعہ ذکر کیا ہے کہ جب حسان بن ثابت رضی اللہ عنہ نے واقعہ اُفک میں (غلطی کی بنا پر) حصہ لیا تو صفوان بن معطل رضی اللہ عنہ نے انھیں خوب زد و کوب کیا۔ بعدہ حسان بن ثابت رضی اللہ عنہ نے جناب نبی کریم ﷺ کی خدمت میں صفوان بن معطل رضی اللہ عنہ کے اس فعل کی شکایت کی۔ جناب نبی کریم ﷺ نے حسان بن ثابت رضی اللہ عنہ سے ارشاد فرمایا کہ تو صفوان کو یہ غلطی معاف کر دے تو حسان رضی اللہ عنہ نے جناب نبی کریم ﷺ کے فرمان کے مطابق انھیں معاف کر دیا۔ اس پر آنجناب ﷺ نے حسان بن ثابت رضی اللہ عنہ کو کھجور کا عمدہ باغ اور ایک جاہریہ (لوٹری) عینیت فرمائی۔

حضرت عائشہ صدیقہ رضی اللہ عنہا فرماتی ہیں کہ امیر معاویہ رضی اللہ عنہ کے عہد خلافت میں حسان بن ثابت رضی اللہ عنہ نے اسے مال کثیر کے عوض حضرت امیر معاویہ رضی اللہ عنہ کے ہاں فروخت کر دیا۔ حضرت معاویہ رضی اللہ عنہ نے حسان رضی اللہ عنہ کی ضروریات پوری کرتے ہوئے ان کو ایک خلیفہ رقم دی تھی۔

((عن عكرمة عن ابن عباس رضی اللہ عنہ قالت عائشة رضی اللہ عنہا ثم باع حسان رضی اللہ عنہ ذلك الحائط من معاویة بن ابی سفیان رضی اللہ عنہ فی ولايته بمال عظیم))^۲

① مورخین نے حضرت حکیم بن حزام رضی اللہ عنہ کے ترجمہ کے تحت یہ واقعہ ذکر کیا ہے کہ مکہ مکرمہ میں قریش کا ایک دارالاندوہ تھا۔ وہ قبیلہ قریش کے لیے ایک عز و شرف اور عدل کا مقام تھا۔ حضرت امیر معاویہ رضی اللہ عنہ کے عہد خلافت میں حضرت حکیم بن حزام رضی اللہ عنہ نے اس دارالاندوہ کو ایک کثیر رقم (ایک لاکھ درہم یا چالیس ہزار دینار) کے عوض میں حضرت امیر معاویہ رضی اللہ عنہ کے ہاتھ فروخت کر دیا تو اس وقت عہد اللہ بن زبیر رضی اللہ عنہ نے حضرت حکیم بن حزام رضی اللہ عنہ سے کہا کہ آپ نے قریش کی عزت اور شوکت کی ایک چیز کو فروخت کر دیا! جواب میں حضرت حکیم بن حزام رضی اللہ عنہ نے فرمایا کہ سابقہ مکام کی چیزیں اب رخصت ہو چکی ہیں۔ ظہور اسلام کے بعد اب عزت اور شرف صرف تقویٰ اور پرہیزگاری میں ہے اور دین کے ذریعے سے شوکت قائم ہے۔

پھر حضرت حکیم بن حزام رضی اللہ عنہ نے اس زر کثیر کو اللہ فی اللہ صرف کر دیا۔ حکیم موصوف ایک بہت بڑے متوکل بزرگ تھے۔

((وقد کان بیده حين اسلم الرفاده ودار الندوة فباعها بعد من معاویة رضی اللہ عنہ بمائة الف وفي رواية باربعين الف دينار فقال له ابن الزبير رضی اللہ عنہ بعت مکرمه

۱. دلائل الخلفاء (مجموعہ دوم) ص ۲۹۸-۲۹۹ الجزء الاول تحت فصل ۳۲ باب القضاء

۲. مجمع الزوائد (مجموعہ ثانی) ص ۲۳۳ ج ۵ باب فهاک عائشہ رضی اللہ عنہا تحت حدیث اک

سیرۃ الخلفاء ص ۳۲۲ ج ۲ تحت غزوہ بنی المصطلق تحت بحث اک

قریش فقال له حکیم (بن حزام رضی اللہ عنہ) ابن اخی ذہبت المکارم فلا کرم الا التقوی۔ یا ابن اخی! انی اشتريتھا فی الجاهلیة بزیق خمر ولا شترین بها دارا فی الجنة اشهدک انی قد جعلتها فی سبیل الله وهذه الدار کانت لقریش بمنزلة العدل) ۱

۵) اسی طرح حنفہ ابن کثیر رضی اللہ عنہ نے الہدایہ والنبایہ میں ذکر کیا ہے کہ حضرت حویطب رضی اللہ عنہ ایک مشہور جلیل القدر صحابی ہیں جو عام الفتح میں اسلام سے مشرف ہوئے اور حضرت عثمان رضی اللہ عنہ کی شہادت کے بعد آنجناب کے دُفن میں شریک ہوئے تھے۔

حویطب بن عبدالعزیٰ رضی اللہ عنہ کی ایک وار (حویلی) مکہ مکرمہ میں تھی۔ حضرت امیر معاویہ رضی اللہ عنہ نے ان سے یہ حویلی چالیس ہزار دینار میں خرید لی۔ اس پر لوگوں نے کہا کہ اس دار کی یہ قیمت بہت زیادہ ہے تو حضرت امیر معاویہ رضی اللہ عنہ نے فرمایا کہ حویطب کا کنبہ پانچ افراد پر مشتمل ہے اور ان کی ضروریات کے پیش نظر یہ رقم کچھ زیادہ نہیں۔

((وکان حویطب معن شہد دفن عثمان رضی اللہ عنہ واشتری منه معاویہ رضی اللہ عنہ دارہ بمکة باربعین الف دینار فاستکثرھا الناس۔ فقال وما ہی فی رجل له خمسة من العیال۔ قال الشافعی رضی اللہ عنہ کان حویطب جید الاسلام)) ۲

حاصل کلام یہ ہے کہ فصل ہذا میں حضرت امیر معاویہ رضی اللہ عنہ اور امہات المؤمنین رضی اللہ عنہن اور دیگر حضرات کے تعلقات اور روابط و نفع رسانی کی چند ایک چیزیں ناظرین کرام کی خدمت میں پیش کی گئی ہیں ان کی روشنی میں یہ بات واضح ہوتی ہے کہ:

● حضرت امیر معاویہ رضی اللہ عنہ اپنے عہد خلافت میں جناب نبی کریم ﷺ کی ازواج مطہرات خصوصاً حضرت عائشہ صدیقہ رضی اللہ عنہا کی نہایت قدر شناسی فرماتے اور ان کے احترام اور رفعت و منزلت کو ملحوظ رکھتے تھے، اور دیگر حضرات صحابہ کی بھی قدر دانی فرماتے تھے اور نفع رسانی کرتے تھے۔

● اور وہ روایات جن میں حضرت معاویہ رضی اللہ عنہ کی جانب سے ان حضرات کے حق میں بدسلوکی و بد معاملگی اور تفرغ وغیرہ نقل کیا جاتا ہے وہ صحیح نہیں ہیں بلکہ بے اصل ہیں۔ اور مذکورہ بالا واقعات اس مسئلے پر قرآن و شواہد کا دوجہ رکھتے ہیں کہ حضرت امیر معاویہ رضی اللہ عنہ حضرات صحابہ کرام رضی اللہ عنہم کے حق میں عمدہ سلوک کے روادار اور اعلیٰ اخلاق و کردار کے حامل تھے۔

۱۔ الہدایہ والنبایہ (ابن کثیر) ص ۶۹ ج ۸ تحت ترجمہ حکیم بن حزام رضی اللہ عنہ

۲۔ اسد القاب (ابن اثیر جزری) ص ۴۱ ج ۲ تحت ترجمہ حکیم بن حزام رضی اللہ عنہ

۳۔ الہدایہ والنبایہ (ابن کثیر) ص ۷۰ ج ۸ تحت تذکرہ حویطب بن عبدالعزیٰ العامری رضی اللہ عنہ

فصل یازدہم

آخری مراحل

اسلامی حکومت کی وسعت

حضرت امیر معاویہ رضی اللہ عنہ کی خلافت کے آخر میں اللہ تعالیٰ کے فضل و کرم سے اور حضرت موصوف کی مساعی جلیلہ سے اسلام کا غلبہ بیشتر ممالک پر ہو چکا تھا اور اشاعت اسلام کے لیے حضرات صحابہ رضی اللہ عنہم کی کوششیں بار آور ہو چکی تھیں اور مشہور مشہور ممالک اسلام کی حکومت کے تحت ہو چکے تھے۔

مورخین نے اس دور میں اسلامی حکومت کی حدود کو اس طرح ذکر کیا ہے کہ بخارا سے لے کر مغرب میں قبر وان تک اور اقصائے یمن سے قسطنطنیہ تک یہ تمام ممالک اسلامی حکومت کے زیرِ تکیں تھے۔

اور بقول بعض حضرت امیر معاویہ رضی اللہ عنہ کے دور خلافت میں خراسان سے لے کر مغرب میں بلاد افریقہ تک اور قبرص سے لے کر یمن تک یہ سب ممالک اسلامی حکومت کے ماتحت تھے۔^۱

((فانہ کان فی ولایتہ من خراسان الی بلاد افریقیۃ بالمغرب ومن قبرص الی

الیمن))^۲

بیعت یزید کا مسئلہ

ظاہر بات ہے کہ اتنی عظیم سلطنت کے نظم و انتظام کو قائم رکھنے اور اس کے استحکام کی بڑی ضرورت تھی اس بنا پر حضرت امیر معاویہ رضی اللہ عنہ نے اپنا جانشین اور ولی عہد تجویز کرنے کی طرف توجہ کی اور حالات کے تقاضوں کے پیش نظر اپنے فرزند یزید کو اس منصب کے لیے مناسب سمجھا۔

مسئلہ ہذا قبل ازیں جواب المطاعن میں درج ہو چکا ہے اور وہ مطالعہ کے لائق اور عمدہ فوائد پر مشتمل ہے۔ تاہم اختصاراً تسلسل مضامین کے لحاظ سے یہاں یہ مسئلہ درج کیا جاتا ہے۔ تفصیلات کے لیے ناظرین کرام جواب المطاعن میں ”مسئلہ استخلاف یزید“ کے عنوان کی طرف رجوع فرما سکتے ہیں۔ اور مسئلہ ہذا کے

۱۔ دول الاسلام (ذہبی) ص ۲۸ ج ۱ تحت سنہ ۶۰ھ طبع دکن

۲۔ السنن (ذہبی) ص ۳۸۹ طبع مصر

۳۔ مہاب السنۃ (ابن حبیہ) ص ۱۸۶ ج ۳ طبع لاہور۔

متعلقہ حوالہ جات بقدر ضرورت وہاں ذکر کر دیے گئے ہیں۔

حضرت امیر معاویہ رضی اللہ عنہ نے اپنے دینی عہد کے انتخاب کے سلسلہ میں جو صورت اختیار فرمائی وہ اس دور کے حالات اور وقت کے تقاضوں کے مطابق تھی۔

سیدنا عثمان رضی اللہ عنہ کے آخری دور کے فتنہ سے لے کر سیدنا حسن رضی اللہ عنہ کے ساتھ صلح تک اہل اسلام میں جو فکری انتشار اور نظریاتی اختلاف پیدا ہو گیا تھا اس پر حضرت امیر معاویہ رضی اللہ عنہ نے سیدنا حسن رضی اللہ عنہ کے ساتھ صلح کر کے بھد مشکل قابو پایا اور لوگوں کو بڑی سیاسی تدبیر سے ایک لکھم میں منسلک کیا۔

پھر آں موصوف نے اپنے عہد خلافت میں اسلام کی بہتری کی خاطر اور اہل اسلام کی خیر خواہی کے پیش نظر مسئلہ خلافت و امارت میں افتراق و انتشار نہیں واقع ہونے دیا اور جو اس سلسلے میں عوارض پیش آئے ان کو رفع کیا۔ اور انیس سال چند ماہ آپ کی بالاستقلال خلافت کا عہد ہے۔ اس تمام دور میں اسلام کی ترقی کے لیے ہر ملک اور ہر علاقے میں اسلام کے استحکام کی پوری کوششیں جاری رہیں اور پرچم اسلام کو ہر مقام پر بلند کیا اور لوگ اسلام کو سرنگوں نہیں ہونے دیا۔

نیز مسئلہ اختلاف پر حضرت امیر معاویہ رضی اللہ عنہ کی بصیرت افروز نگاہ تھی اور اس کوشش میں تھے کہ جو اسلام کا شیرازہ بڑی محنتوں سے پھر سے بندھا ہے وہ منتشر نہ ہونے پائے۔ اس سلسلے میں وہ اس دور کے اہل الرائے سے استفادہ اور مشورہ بھی حاصل کرتے رہے۔ آخر کار ان کی یہ رائے ہوئی کہ اگرچہ ان کے فرزند یزید سے دیگر حضرات تقویٰ اور لطم میں زیادہ فوقیت رکھتے ہیں لیکن انتظام مملکت کے سلسلے میں اور قبائلی اتحاد کے پیش نظر یہی صورت بہتر ہے کہ یزید کو دینی عہد بھایا جائے۔ اگر اس کے ماسوا کوئی دیگر صورت اختیار کی جاتی تو قبائلی انتشار کا شدید خدشہ تھا، خصوصاً قریش کا عظیم قبیلہ (بنو امیہ) کسی دوسری صورت پر رضامند ہونے کو آمادہ نہ تھا۔

اس مسئلے کے متعلق صحیح طور پر واقعہ کو ترتیب میں لانا ایک مشکل امر ہے تاہم عام روایات پر نظر ڈالنے اور اپنی معلومات کی حد تک اس واقعہ کو مختصراً اس طرح ذکر کیا جاسکتا ہے کہ حضرت امیر معاویہ رضی اللہ عنہ کی جب یزید کے لیے بیعت حاصل کرنے کی رائے پختہ ہو گئی تو بعض روایات کے اعتبار سے انھوں نے ۵۶ھ میں اپنے ماتحت ولایت اور حکام کو یزید کی ولی عہدی کے متعلق لکھا اور اپنے حکام کو مختلف قبائل اور علاقہ کے اکابر سے یزید کی امارت کے لیے بیعت لینے کا حکم صادر فرمایا۔

چنانچہ اس دور میں مدینہ طیبہ پر مروان بن حکم والی اور حاکم تھا۔ اس نے مدینہ منورہ کے اکابرین کے سامنے یہ مسئلہ پیش کیا تو اس موقع پر بعض حضرات مثلاً حضرت عبدالرحمن بن ابی بکر، عبداللہ بن زبیر رضی اللہ عنہ وغیرہم نے اس مسئلے میں خلاف کیا اور مروان کی ان حضرات کے ساتھ گفتگو میں شدت پیدا ہو گئی اور خلاف

کرنے والے افراد نے اپنے اختلاف رائے کو برملا ظاہر کر دیا۔

اور بعض دیگر روایات کے اعتبار سے حضرت امیر معاویہ رضی اللہ عنہ عمرہ کے لیے مکہ مکرمہ تشریف لے گئے اور واپسی پر جب مدینہ طیبہ میں پہنچے تو اس وقت کے اکابر صحابہ کرام جناب عبدالرحمن بن ابی بکر، جناب عبداللہ بن عمر، عبداللہ بن زبیر، عبداللہ بن عباس اور حسین بن علی المرتضیٰ رضی اللہ عنہ کو طلب کیا اور ان کے سامنے یزید کی ولی عہدی کا مسئلہ پیش کیا۔

ان حضرات کی رائے دوسری تھی انھوں نے اس مسئلہ میں اختلاف رائے کا اظہار کیا خصوصاً عبدالرحمن بن ابی بکر اور عبداللہ بن زبیر رضی اللہ عنہما یزید کی ولی عہدی کے لیے نامزدگی کے سخت خلاف تھے جبکہ عبداللہ بن عمر رضی اللہ عنہ نے نری کا رویہ اختیار فرمایا۔ حضرت امیر معاویہ رضی اللہ عنہ نے اس موقع پر ایک خطبہ ارشاد فرمایا اور لوگوں کو بیعت یزید کے لیے کہا تو مذکورہ بالا حضرات صحابہ کرام رضی اللہ عنہم کے ماسوا دوسرے لوگ اس چیز پر آمادہ ہو گئے اور بیعت کو تسلیم کر لیا۔

اس کے بعد حضرت امیر معاویہ رضی اللہ عنہ واپس شام تشریف لائے۔ کچھ مدت کے بعد جناب عبدالرحمن بن ابی بکر رضی اللہ عنہ کا انتقال ہو گیا اور جناب عبداللہ بن عمر اور ابن عباس رضی اللہ عنہما نے بیعت یزید منظور کر لی۔ لیکن سیدنا حسین اور عبداللہ بن زبیر رضی اللہ عنہما اپنی اختلافی رائے پر قائم رہے۔ اسلامی مملکت کے دیگر علاقوں سے اس مسئلہ میں کوئی قابل ذکر اختلاف رائے کا اظہار نہیں کیا گیا اور عام طور پر بیعت یزید قبول کر لی گئی۔

بعض شیعہ مورخین نے انتخاب کے مسئلہ کا یہ واقعہ ۵۹ھ میں ذکر کرتے ہوئے لکھا ہے کہ عراق اور دیگر بلاد سے وفود حضرت امیر معاویہ رضی اللہ عنہ کے ہاں پہنچے اور اس موقع پر ولی عہدی کا فیصلہ یزید کے حق میں کیا گیا۔^۱ حضرت امیر معاویہ رضی اللہ عنہ ضعیف العمر ہو گئے تو انھوں نے اپنے فرزند یزید کو جہاں دیگر وصایا فرمائے وہاں یہ وصیت بھی تاکیداً ذکر کی کہ میرے بعد تمھاری امارت کے سلسلے میں جناب حسین اور عبداللہ بن زبیر (رضی اللہ عنہ) کے ماسوا کسی سے اختلاف کی توقع نہیں۔ اگر اہل عراق حسین ابن علی المرتضیٰ (رضی اللہ عنہ) کو تمھاری مخالفت پر آمادہ کر کے سامنے لائیں تو ان سے نہایت نری کا سلوک کرتے ہوئے درگزر کا معاملہ کرنا۔ جیسا کہ قبل ازیں ”رعایت کا معاملہ کرنے کی وصیت“ کے عنوان کے تحت فصل فہم میں اسے ذکر کیا گیا ہے اور حوالہ جات دے دیے ہیں۔

تنبیہ

اختلاف یزید کے متعلق مختلف النوع روایات پائی جاتی ہیں۔ بعض میں بیعت یزید کے لیے حضرت امیر

معاویہ رضی اللہ عنہ کی طرف سے ظلم اور زیادتی اور جبر و اکراہ کا مفہوم پایا جاتا ہے گویا حضرت امیر معاویہ رضی اللہ عنہ نے یہ مسئلہ بزور قوت طے کیا۔ اور اس مقام کی بعض روایات میں حضرت امیر معاویہ رضی اللہ عنہ کی طرف سے جہد ید قتل اور جواب میں مخاطب کی طرف سے لعن طعن کا ذکر کیا گیا ہے۔

اس نوع کی روایات مجروح ہیں اور ان کی سند میں روایت کرنے والا کہتا ہے کہ قال حدثنی رجل بنخلۃ . الخ (یعنی ایک شخص نے مجھے یہ روایت منخلہ کے مقام پر بیان کی الخ) یعنی اس روایت کو بیان کرنے والا ایک ”رجل“ ہے اور یہ ”رجل“ ایک مجہول الذات والصفات شخص ہے۔ معلوم نہیں یہ کون ہے اور کن نظریات کا حامل شخص ہے؟ نیز جب یہ واقعہ پیش آیا راوی اس زمانے کا شخص نہیں بلکہ بعد کے دور کا ہے۔ پھر کس شخص نے اس کو یہ واقعہ بتلایا؟ اس صورت میں روایت ہذا میں واضح طور پر انقطاع زمانی موجود ہے۔ اور حقیقت حال یہ ہے کہ تاریخ میں تنقید کا معیار تب ہی کمزور رکھا جاسکتا ہے کہ یہ قرآن مجید اور احادیث صحیحہ سے نہ ٹکرائیں اور بنا پر قبول ان کے اثرات عقائد کو نہ چھوٹے ہوں۔

حضرت امیر معاویہ رضی اللہ عنہ کے عدل و انصاف اور اتباع شریعت کی روایات آپ سابقاً پڑھ آئے ہیں اب ان بے سرو پا تاریخی مرویات کے سہارے ہم ان اصولی روایات کو کیسے چھوڑ دیں؟ اور ان غیر مستند اور غیر معتد (مرسل و منقطع) مرویات کو کیسے قبول کر لیں؟ جن کا تاریخی ملفوظات سے زیادہ کچھ وزن نہیں۔

بہر کیف اس نوع کی روایات کے پیش نظر صحابہ کرام رضی اللہ عنہم کے مقام و مرتبہ کو گرایا نہیں جاسکتا اور ان کی وجہ سے ان عظیم المرتبت شخصیات کو مطعون نہیں کیا جاسکتا۔

مختصر یہ ہے کہ مسئلہ بیعت یزید میں اگرچہ بعض حضرات نے اختلاف رائے کیا تھا لیکن بعد میں حضرت عبداللہ بن عمر اور حضرت عبداللہ بن عباس اور محمد بن حنفیہ رضی اللہ عنہم وغیرہم نے بیعت ہذا تسلیم کر لی تھی، اور سیدنا حسین بن علی المرتضیٰ اور عبداللہ بن زبیر رضی اللہ عنہما اپنے نظریاتی اختلاف پر قائم رہے۔ لیکن اس دور کے باقی اکابر صحابہ کرام رضی اللہ عنہم اور تابعین اور دیگر لوگوں نے عموماً مسئلہ بیعت کو تسلیم کر لیا۔

حضرت امیر معاویہ رضی اللہ عنہ نے اس موقع پر کوئی تشدد اور ظلم و زیادتی نہیں کی بلکہ مسئلہ ہذا کو بہتر طریق سے انجام دیا۔ اس چیز کی تائید میں ہم حضرت امیر معاویہ رضی اللہ عنہ کے مخالفین شیعہ حضرات کا بیان پیش کرتے ہیں جس میں صاف طور پر مذکور ہے کہ

((ولم یکوہم علی البیعة))^۱

”یعنی حضرت امیر معاویہ رضی اللہ عنہ نے لوگوں کو بیعت یزید پر مجبور نہیں کیا اور جبر و اکراہ سے کام نہیں لیا۔“

مکہ مکرمہ میں خطبہ

حضرت امیر معاویہ رضی اللہ عنہ عمر رسیدہ ہو گئے تھے اور اپنے جسمانی و طبعی تقاضوں میں بہت ضعف محسوس کرتے تھے اور یہ صحیح ہے کہ آپ میں کافی ضعف آچکا تھا۔

ان ایام میں آپ نے مکہ مکرمہ کا سفر اختیار کیا۔ جب آپ مکہ مکرمہ کے قریب ابواء کے مقام پر پہنچے تو وہاں بقول مورخین آپ پر مرض نقوہ کا حملہ ہوا۔ اسی حالت میں آپ مکہ مکرمہ تشریف لے گئے۔ وہاں پہنچ کر جب طبیعت کچھ سنسنیلی تو لوگوں کو ملاقات کا موقع دیا۔

مورخین نے لکھا ہے کہ اس موقع پر حضرت امیر معاویہ رضی اللہ عنہ نے اپنے ایک خطبہ میں حمد و ثناء اور درود و سلام کے بعد ارشاد فرمایا کہ اے لوگو! ابن آدم پر مصیبت وارد ہوتی ہے اور اتلا آتا ہے تاکہ اسے (صبر کرنے پر) اجر ملے یا بعض اوقات کسی معصیت کی بنا پر اللہ تعالیٰ کی طرف سے گرفت کی جاتی ہے اور اسے طلبہ رضائے الہی کا موقع دیا جاتا ہے تاکہ وہ اپنے مالک کو رضامند کر سکے۔

میں اس مرض میں مبتلا ہوا ہوں مجھ سے پہلے بھی اختیار لوگ مرض میں مبتلا ہوئے ہیں اور میں صالحین میں سے ہونے کی امید رکھتا ہوں۔ اگر مجھے معاف کر دیا جائے تو مجھ سے قبل خطا کاروں کو معاف کر دیا گیا ہے اور میں معافی یافتہ لوگوں میں شمار ہونے سے ناامید نہیں ہوں۔

((ثم اذن للناس فلما اخذوا مجالسهم حمد الله واثني عليه و صلى على محمد ﷺ ثم قال: ايها الناس ان ابن آدم يعرض بلاء اما مبتلا ليوحروا ما معاقب بذنب واما مستعتب ليعتب۔ فان ابتليت فقد ابتلى الصالحون قبلي واني لارجوا ان اكون منهم (الخ))^۱

شام میں خطبہ

اس کے بعد حضرت امیر معاویہ رضی اللہ عنہ ملک شام واپس تشریف لائے اور حسب دستور سابق اپنے مشاغل میں مصروف رہے۔ پھر ایک بار بطور نفاذ کے ایک خطبہ دیا (جس میں دنیا کی بے ثباتی اور خلافت و امارت پر تجزیہ پیش کیا)۔

عبادہ بن نسی کہتے ہیں کہ حضرت امیر معاویہ رضی اللہ عنہ نے لوگوں میں خطبہ دیتے ہوئے یوں ارشاد فرمایا کہ ہماری مثل ایک کھیتی کی ہے جو بوٹی گئی اور پھر مدت پوری ہونے پر اس کو کاٹ دیا گیا۔ میں تم پر ایک مدت تک

۱۔ تاریخ ابن مساکر (مخطوطہ مکتبی) ص ۷۹ - ۸۰ تحت ترجمہ معاویہ بن ابی سفیان رضی اللہ عنہ

انساب الاشراف (پارہ ۱) ص ۳۲ ن ۳ طبع پرہیزگار، تحت ترجمہ معاویہ رضی اللہ عنہ

تفسیر الجہان (ابن حجر) ص ۲۳ درآ خر صواعق المحرقہ طبع مصر۔

دالی اور حاکم رہا ہوں۔ مجھ سے قبل والے امراء اور خلفاء مجھ سے بہتر تھے اور میرے بعد مجھ سے بہتر آنے والے کی امید نہیں ہے۔ اور کہا جاتا ہے کہ جو شخص اللہ تعالیٰ کی ملاقات کو پسند کرے اللہ تعالیٰ بھی اس کی ملاقات کو پسند فرماتے ہیں۔ پھر فرمایا اے اللہ! میں تیری ملاقات کو پسند کرتا ہوں تو میری ملاقات کو پسند فرما کر بہتر بنا دے۔

((عن عبادۃ بن نسیی قال خطب معاویۃ رضی اللہ عنہ الناس فقال انی من زرع قد استحصد وقد طالت امرتی علیکم ولا یاتیکم بعدی خیر منی کما ان من کان قبلی کان خیرا منی وقد قبیل من احب لقاء اللہ احب اللہ لقاءہ۔ اللہم اسی قد احببت لقاءک فاحب لقاءتی))^۱

نصف مال دینا

حضرت امیر معاویہ رضی اللہ عنہ کے آخری اوقات میں جو حالات پیش آئے ان میں سے یہ چیز قابل ذکر ہے کہ آں موصوف نے آخری اوقات میں اپنے ذاتی اموال کے متعلق یہ وصیت فرمائی کہ میرے ذاتی اموال کا نصف اسلامی بیت المال میں داخل کر دیا جائے۔ گویا کہ وہ ازراہ احتیاط اپنے مال کو صاف کرنا چاہتے تھے۔ کیونکہ حضرت عمر فاروق رضی اللہ عنہ نے بھی اسی طرح آخری اوقات میں اپنا مال تقسیم کر دیا۔

((عن محمد بن الحکم عن حدثہ ان معاویۃ رضی اللہ عنہ لما احتضر اوصی بنصف ماله ان یرد الی بیت المال کانه اراد ان یطیب لہ۔ لان عمر بن الخطاب رضی اللہ عنہ قاسم عمالہ))^۲

موئے مبارک سے تبرک حاصل کرنا

دوسری چیز مورخین نے یہ ذکر کی ہے کہ حضرت امیر معاویہ رضی اللہ عنہ کے انتقال کا زمانہ جب قریب ہوا تو انھوں نے فرمایا کہ میرے پاس جناب نبی کریم ﷺ کے چند تبرکات محفوظ ہیں ان میں سے ایک چیز موئے مبارک ہیں۔ پھر فرمایا کہ ایک دفعہ میں صفا کے مقام پر جناب نبی اقدس ﷺ کی خدمت میں حاضر تھا۔ آنجناب ﷺ نے اپنے بال مبارک کٹوانے کا ارادہ فرمایا تو یہ خدمت میں نے سرانجام دی اور مشغف (بال کاٹنے کا آلہ) کے ساتھ آنحضور ﷺ کے بال مبارک کاٹے۔ ان میں سے چند بال میں نے حاصل کیے۔

۱۔ تاریخ ابن عساکر (مخطوطہ کئی) ص ۵۰ ج ۱۹ تحت ترجمہ معاویہ بن ابی سفیان رضی اللہ عنہ

الہدایہ والنبایہ (ابن کثیر) ص ۱۳۱ ج ۸ تحت ترجمہ معاویہ بن ابی سفیان رضی اللہ عنہ

۲۔ الہدایہ والنبایہ (ابن کثیر) ص ۱۳۱ ج ۸ تحت ترجمہ معاویہ بن ابی سفیان رضی اللہ عنہ

انساب الاشراف (بازوری) ص ۲۴ ج ۴ ص ۱۳۱ ج ۴ قسم اول تحت ترجمہ معاویہ بن ابی سفیان رضی اللہ عنہ

اب وہ میرے پاس محفوظ ہیں۔ جب میرا انتقال ہو جائے تو ان کو میرے منہ اور ناک میں رکھ دیا جائے۔ چنانچہ بخاری شریف میں ہے کہ

((عن معاویة رَضِيَ اللَّهُ عَنْهُ قَالَ قَصْرَتُ عَنْ رَسُولِ اللَّهِ ﷺ بِمَشْقَصٍ))^۱

اور ابن عساکر رحمہ اللہ نے تحریر کیا ہے کہ

((عن ابن عباس رَضِيَ اللَّهُ عَنْهُمَا قَالَ لَمَّا احْتَضَرَ معاویة رَضِيَ اللَّهُ عَنْهُ قَالَ يَا بَنِي انِي كُنْتُ مَعَ

رَسُولِ اللَّهِ ﷺ عَلَى الصِّفَا وَانِي دَعَوْتُ بِمَشْقَصٍ فَاخَذْتُ مِنْ شَعْرِهِ وَهُوَ

فِي مَوْضِعٍ كَذَا وَكَذَا فَاذَا اَنَامْتُ فَخَذُوا ذَلِكَ الشَّعْرَ فَاحْشُوا بِهِ فَمَيِّ

وَمَنْخَرِي))^۲

ناخن کے تراشے

اسی طرح حضرت امیر معاویہ رضی اللہ عنہ کے پاس جناب نبی اقدس ﷺ کے ناخن مبارک کے کچھ تراشے تھے جو انھوں نے اپنے پاس محفوظ کیے ہوئے تھے۔ اس موقع پر ان کے متعلق بھی وصیت فرمائی کہ جب میرا انتقال ہو جائے تو ناخن مبارک کے تراشوں اور ہال مبارک کو میرے منہ، ناک، آنکھوں اور کانوں میں ڈال دیا جائے۔ امید ہے ان کی برکت سے معافی ہو جائے گی۔

بلاذری نے اسی چیز کو یہ عبارت ذیل نقل کیا ہے:

((وَقَلَمُ اَظْفَارِهِ فَاخَذْتُ قَلَامَهَا فَاذَا مِتْ فَالْبَسُونِي الْقَمِيصَ وَخَذُوا الْقَلَامَةَ

فاجعلوها فِي عَيْنِي فَعَسَى اللَّهُ))^۳

ابن عساکر نے تحریر کیا ہے کہ:

((قِرَاضَةٌ مِنْ شَعْرٍ وَاَظْفَارِهِ فَاسْتَوْدَعُ الْقِرَاضَةَ اَنْفِي وَاذْنِي وَعَيْنِي الخ))^۴

اور ایک دوسرے مقام پر لکھا ہے کہ

((وَقَلَمُ اَظْفَارِهِ فَاخَذْتُ الْقَلَامَةَ فَجَعَلْتُهَا فِي قَارُورَةٍ فَاذَا مِتْ- وَاقْطَعُوا تِلْكَ

الْقَلَامَةَ وَاسْتَحَقُّوْهَا وَاجْعَلُوهَا فِي عَيْنِي فَعَسَى))^۵

۱ بخاری شریف ص ۲۳۳ ج ۱ تحت باب الکفن والقبور، کتاب مناسک الحج۔

۲ جریج ابن عساکر (مخطوطہ کسی) ص ۵۵ ج ۱۶ تحت ترجمہ معاویہ بن ابی سفیان رضی اللہ عنہ

۳ انس ابی شرف (بلاذری) ص ۱۳۱ ج ۳ قسم اول تحت ترجمہ معاویہ بن ابی سفیان رضی اللہ عنہ

۴ تاریخ ابن عساکر (مخطوطہ کسی) ص ۵۰ ج ۱۶ ص ۵۵ ج ۱۶ تحت ترجمہ معاویہ بن ابی سفیان رضی اللہ عنہ

۵ تاریخ ابن عساکر (مخطوطہ کسی) ص ۵۰ ج ۱۶ ص ۵۵ ج ۱۶ تحت ترجمہ معاویہ بن ابی سفیان رضی اللہ عنہ

اور امام نووی رحمہ اللہ نے تہذیب الاسماء واللغات میں ذکر کیا ہے کہ:
 ((وكان عنده قلامة اظفار رسول الله ﷺ فاوصى ان تسحق وتجعل في
 عينيه وفمه وقال اعملوا ذالك بي وخلوا بيني وبين ارحم الراحمين))^۱
 اور علامہ ذہبی رحمہ اللہ نے درج کیا ہے کہ:

((وان رسول الله ﷺ قلم يوما اظفاره واخذ من شعره فجمعت ذالك.
 فاذا مت فاحش به فمي وانفي. وخبأت قلامة اظفاره في قارورة فاذا مت
 فاجعلوها المقميص على جلدي واستحقوا تلك القلامة واجعلوها في عيني
 فعمسى الله ان يرحمني ببركتها))^۲

”مندرجات بالا کا مفہوم یہ ہے کہ حضرت معاویہ رضی اللہ عنہ فرماتے ہیں کہ سید الکونین ﷺ کے ناخن
 مبارک کے تراشے اور موئے مبارک و قمیص مبارک میں نے محفوظ کیے ہوئے ہیں۔ جب میرا
 انتقال ہو جائے تو ان تبرکات کو میرے منہ، ناک، اور آنکھوں میں ڈالا جائے اور قمیص مبارک
 میرے بدن کے ساتھ لگائی جائے، پھر اللہ تعالیٰ کے سپرد کر دیا جائے۔ امید ہے اللہ کریم ان
 چیزوں کی برکت سے مجھ پر رحم فرمائیں گے۔“

مسئلہ ہذا کو بے شمار اکابر نے اس مقام پر درج کیا ہے ہم نے بعض حوالہ جات کی عبارتیں اہل علم کی تسلی
 کے لیے ذکر کر دی ہیں اس کے ماسوا بعض معتد علماء کے صرف حوالہ جات نقل کیے ہیں۔ جو صاحب تسلی کرنا
 چاہیں وہ مقامات ذیل کی طرف رجوع کر سکتے ہیں:

- ① الاستیعاب (ابن عبد البر) ص ۳۸۰ ج ۳ تحت ترجمہ امیر معاویہ رضی اللہ عنہ (مع الاصابہ)
- ② اسد الغابہ (ابن اثیر جزری) ص ۳۸۷ ج ۴ تحت ترجمہ معاویہ رضی اللہ عنہ
- ③ البدایہ والنہایہ (ابن کثیر) ص ۱۴۱ ج ۸، ص ۱۴۳ ج ۸ تحت ترجمہ امیر معاویہ رضی اللہ عنہ
- ④ مرقاۃ شرح مشکوٰۃ ص ۲۶۷ ج ۱ کتاب العلم الفصل الاول طبع لبنان۔
- ⑤ الناہیہ عن ذم معاویہ رضی اللہ عنہ از مولانا عبدالحزیز باری ص ۳۱ تحت فصل فی فضائل معاویہ رضی اللہ عنہ طبع
 لبنان۔

- ⑥ تاریخ ابن عساکر (مخطوطہ مکی) ص ۵۶۷ ج ۱۶ تحت ترجمہ معاویہ رضی اللہ عنہ

۱۔ تہذیب الاسماء واللغات (نووی) ص ۱۰۳ ج ۲ تحت ترجمہ معاویہ بن ابی سفیان رضی اللہ عنہ

۲۔ تاریخ اسلام (ذہبی) ص ۳۲۲ ج ۲ تحت ترجمہ معاویہ بن ابی سفیان رضی اللہ عنہ

تاریخ ابن جریر طبری ص ۱۸۲ ج ۶ تحت سنہ ۶۰ھ ذکر علفۃ اُمّی کانت فیہا وفاقہ

قیس مبارک سے تبرک

کہا علماء فرماتے ہیں کہ حضرت امیر معاویہ رضی اللہ عنہ نے آخری اوقات میں جو وصایا فرمائے تھے ان میں قیس نبوی کے متعلق ایک تاکید و نصیحت بھی فرمائی تھی۔ اگرچہ ضمناً پہلے اس کا ذکر آ گیا ہے لیکن اب بالاصالت ذکر کیا جاتا ہے۔

حضرت امیر معاویہ رضی اللہ عنہ فرماتے تھے کہ ایک دفعہ میں جناب نبی کریم ﷺ کی خدمت اقدس میں حاضر تھا۔ میں نے آنجناب ﷺ کو وضو کروانے کی سعادت حاصل کی تو آنجناب ﷺ نے مجھ پر شفقت فرماتے ہوئے ارشاد فرمایا: اے معاویہ! میں تجھے ایک قیس نہ پہناؤں؟ میں نے عرض کیا: میرے ماں باپ آپ پر قربان ہوں آپ ضرور مجھ پر عنایت فرمائیں۔ آنجناب نے اپنا قیس مبارک اتار کر مجھے پہنا دیا۔ میں نے وہ قیس مبارک کچھ دیر پہنا اور پھر اس کو میں نے اپنے پاس محفوظ رکھ لیا۔

حضرت امیر معاویہ رضی اللہ عنہ نے فرمایا کہ میں نے اس قیس مبارک کو اس وقت کے لیے محفوظ رکھا ہوا تھا اب اس قیس مبارک کو میرے کفن کے اندر داخل کر دیا جائے اور یہ میرے جسم سے متصل ہونا چاہیے۔

بلاذری وابن عساکر بہت ذکر کرتے ہیں کہ

((امیسون بن مهران عن ایہ ان معاویہ رضی اللہ عنہ قال: فی مرضہ الذی مات کنت

اوصی رسول اللہ ﷺ فقال لی الا اکسوک قمیصا قلت بلی بابی وامی۔

فتبرع قمیصا کان علیہ فکسانہ (الخ))^۱

اور امام نووی رحمۃ اللہ علیہ کے الفاظ اس طرح ہیں۔

((ولما حضرته الوفاة اوصی ان یکفن فی قمیص کان رسول اللہ ﷺ کساء

ایاہ وان یجعل ما یمی جسده (الخ))^۲

آثار نبوی کا احترام، کساء (چادر) مبارک سے تبرک

سیرت و تراجم نگار علماء نے حضرت امیر معاویہ رضی اللہ عنہ کے ذوق و شوق اور عقیدت مندی کا ایک واقعہ اس طرح لکھا ہے کہ جناب نبی کریم ﷺ کے دور میں ایک مشہور شاعر کعب بن زہیر بن ابی سلمیٰ رضی اللہ عنہ تھے جو اسلام لانے سے قبل اسلام کے خلاف اپنے شاعرانہ کلام میں سراسر جھگڑی کرتے تھے۔ پھر جب اللہ تعالیٰ نے کعب

۱ کتاب انساب الاشراف (بلاذری) ص ۱۳۱ ج ۳ قسم اول تحت ترجمہ معاویہ بن ابی سفیان رحمہ

تاریخ ابن عساکر (مخطوطہ مکی) ص ۵۵ ج ۱۶ تحت ترجمہ معاویہ بن ابی سفیان رحمہ

تاریخ اسلام (ذہبی) ص ۳۲۳ ج ۲ تحت ترجمہ معاویہ بن ابی سفیان رحمہ

ج تہذیب الاماء (نووی) ص ۱۰۳ ج ۲ تحت ترجمہ معاویہ رضی اللہ عنہ

بن زہیر موصوف کو ہدایت بخشی تو وہ مشرف باسلام ہوئے اور جناب نبی اقدس ﷺ نے ان پر کمال شفقت فرماتے ہوئے وہ چادر مبارک جو زیب تن فرمائے ہوئے تھے انھیں عطا فرمائی۔

یہ چادر مبارک کعب بن زہیر رضی اللہ عنہ کے پاس محفوظ تھی حضرت امیر معاویہ رضی اللہ عنہ نے اپنے دور خلافت میں اسے دس ہزار درہم میں خریدنے کی کوشش فرمائی مگر کعب بن زہیر رضی اللہ عنہ نے یہ چادر مبارک فروخت کرنے سے انکار کر دیا۔ پھر جب کعب بن زہیر رضی اللہ عنہ کا انتقال ہو گیا تو حضرت امیر معاویہ رضی اللہ عنہ نے کعب رضی اللہ عنہ کی اولاد سے یہ چادر دس ہزار درہم کے عوض میں حاصل کی۔

یہ وہی چادر مبارک تھی جس سے خلفائے بنو امیہ اور پھر بنو عباس تبرک حاصل کرتے رہے اور عیدین میں اس کو پہنتے تھے۔ اس چیز کو علی بن برہان الدین حلبی رحمۃ اللہ علیہ نے اپنی تصنیف سیرۃ حلبیہ میں بہ عبارت ذیل نقل کیا ہے:

((القی علیہ (کعب بن زہیر رضی اللہ عنہ) صلی اللہ علیہ والہ وسلم بردة كانت علیہ رضی اللہ عنہ وقد اشتراها معاویة بن ابی سفیان رضی اللہ عنہ من آل کعب بمال کثیر ای بعد ان دفع لکعب رضی اللہ عنہ فیہا عشرة الاف۔ فقال ما کنت لا اوثر بثوب رسول اللہ رضی اللہ عنہ احدا فلما مات کعب رضی اللہ عنہ اخذها من ورثته بعشرين الفا وتوارثها خلفاء بنی امیة ثم خلفاء بنی العباس))^۱
اور اصابہ واسد الغابہ میں ہے کہ:

((فکساه النبی ﷺ بردة له فاشترها معاویة (بن ابی سفیان رضی اللہ عنہ) من ولده فہی التي یلبسها الخلفاء فی الاعیاد۔ الخ))^۲

ایک دیگر واقعہ

ما قبل کے صفحات میں حضرت امیر معاویہ رضی اللہ عنہ کے آثار نبوی کے ساتھ تبرک حاصل کرنے کی چند ایک چیزیں ذکر کی ہیں۔ اب اس کے بعد اس سلسلے میں حضرت امیر معاویہ رضی اللہ عنہ کی محبت نبوی اور عقیدت کا ایک دیگر واقعہ ذکر کیا جاتا ہے جو کبار علماء اور مورخین نے متعدد مقامات پر ذکر کیا ہے۔ اس واقعہ میں جناب نبی کریم ﷺ کے ساتھ مشابہت کے احترام و اکرام کے جذبات کا مظاہرہ اور ان کی ایمانی کیفیات کا مشاہدہ پایا جاتا ہے۔

۱۔ سیرۃ حلبیہ ص ۲۲۲ ج ۳ تحت باب ذکر فیہ ما یعلق بالوفاء التي وفدت علیہ سیرۃ

۲۔ اصابہ (ابن حجر) مع الاشیاع ص ۲۷۹ ج ۳ تحت کعب بن زہیر رضی اللہ عنہ

اسد الغابہ (ابن حجر جزری) ص ۲۴۱ ج ۳ تحت کعب بن زہیر رضی اللہ عنہ

واقعہ اس طرح ہے کہ حضرت امیر معاویہ رضی اللہ عنہ کے دور خلافت میں بصرہ کے ملاقات میں ایک شخص کا بس بن ربیعہ سامی بصری رہتے تھے ان کی جناب نبی اقدس ﷺ کے ساتھ ایک گونہ صورتاً مشابہت پائی جاتی تھی۔ حضرت امیر معاویہ رضی اللہ عنہ کو جب کا بس بن ربیعہ مذکور کے متعلق علم ہوا تو انھوں نے والی اور حاکم بصرہ عبداللہ بن عامر رضی اللہ عنہ کو مکتوب ارسال کیا کہ کا بس بن ربیعہ کو احترام کے ساتھ میری طرف روانہ کریں۔ چنانچہ عبداللہ بن عامر رضی اللہ عنہ نے ان کو حضرت امیر معاویہ رضی اللہ عنہ کی خدمت میں بطور وفد روانہ کیا۔

جب کا بس بن ربیعہ حضرت امیر معاویہ رضی اللہ عنہ کے ہاں پہنچے تو آں موصوف کو کا بس کی آمد کی اطلاع دی گئی۔ اس پر حضرت امیر معاویہ رضی اللہ عنہ فرط عقیدت میں اپنی منہ سے اتر پڑے اور پاپیادہ چل کر کا بس بن ربیعہ کا استقبال کیا اور ان سے ملاقات کی۔ حضرت امیر معاویہ رضی اللہ عنہ نے شوق اور تکریم کی بنا پر کا بس بن ربیعہ کی دونوں آنکھوں کے درمیان بوسہ دیا اور پیشانی کی تعظیم کی (یعنی پیشانی چومی)۔

بعد حضرت امیر معاویہ رضی اللہ عنہ نے ان کے لیے مرو کے علاقے میں ایک قطعہ ارضی مستطیل متعین کر دیا جس کو مرغاب کہتے تھے تاکہ آپ سہولت اور خوشحالی سے اپنا وقت بسر کر سکیں۔ یہ صرف آنجناب رضی اللہ عنہ کی مشابہت کے احترام کے پیش نظر کیا اور ان کی قدرشاهی کی سعادت حاصل کی۔

علامہ فرماتے ہیں کہ حضرت انس بن مالک رضی اللہ عنہ جب جناب کا بس کو دیکھتے تو جناب نبی کریم ﷺ کی یاد تازہ ہونے کے سبب سے گریہ فرماتے تھے۔

((وكان بلغ معاوية بن ابي سفيان رضی اللہ عنہ ان بالبصرة رجلا يشبه برسول الله ﷺ فكتب الي عامله عليها وهو عبد الله بن عامر بن كريز رضی اللہ عنہ ان يوفده اليه فاوفد كابسا (كابس بن ربيعة) فلما دخل الي معاوية رضی اللہ عنہ نزل عن سريره ومشى اليه حتى قبل بين عينيه واقطعه المرغاب))^۱
اسی چیز کو قاضی میاض مالکی رحمۃ اللہ علیہ نے الشفاء میں یہ عبارت ذیل نقل کیا ہے:

((وبلغ معاوية رضی اللہ عنہ ان كابس بن ربيعة (من مالك بن لؤي السامي البصري) يشبه برسول الله ﷺ (يسوع من الشبه) فلما دخل عليه من باب الدار قام عن سريره وتلقاه وقبل بين عينيه (تكريما لمشايبته لرسول الله ﷺ وكان انس بن مالك رضی اللہ عنہ اذا راه بكى لتذكرة رسول الله ﷺ) واقطعه المرغاب

۱ کتاب الحجر (ابو جعفر بغدادی) ص ۳۶-۳۷ تحت الشہادۃ النبی ﷺ

جاری ابن مبارک (مخطوط) ص ۴۹۲-۴۹۳ تحت ایف (کابس بن ربیعہ السامی)

((اسم ارض بمرور) لشبہ صورت رسول اللہ ﷺ))^۱

نیز تراجم نویس علماء نے ذکر کیا ہے کہ ہاشمی حضرات میں سے جناب حکم بن عباس بن عبدالمطلب رضی اللہ عنہ کی ظاہری شکل و صورت سردار دو جہاں رضی اللہ عنہ کے ساتھ ایک گونہ مشابہ تھی (اور یہ چیز قبل ازیں فتوحات خراسان و ترکستان کے تحت تنبیہ کے ذیل میں ذکر ہو چکی ہے)

((کان (قسم بن عباس رضی اللہ عنہما) یشبہ بالنبی ﷺ))^۲

مختصر یہ ہے کہ آثار نبوی کے ساتھ تبرک و استفادہ کی چند ایک چیزیں گزشتہ صفحات میں ناظرین کی خدمت میں پیش کی گئی ہیں۔ یہاں سے حضرت امیر معاویہ رضی اللہ عنہ کی ایمانی کیفیت اور عقیدت مندی واضح ہے۔ اور یہاں سے ثابت ہوتا ہے کہ جناب نبی کریم رضی اللہ عنہ کی ذات اقدس کا احترام حضرت امیر معاویہ رضی اللہ عنہ پوری طرح ملحوظ رکھتے تھے اور آئینہ کی شریعت کی پابندی کرنا ان کا مقصد حیات تھا۔ یہی چیز ارادت مندی کا صحیح تقاضا اور عقیدت کا ثبوت ہے۔

حاصل یہ ہے کہ آں موصوف ارشادات نبوی اور شرعی قواعد کا ہرگز خلاف نہیں کرتے تھے ان کے یہ آخری اعمال اس بات کے شاہد ہیں۔

بعض دیگر وصایا

سیدنا امیر معاویہ رضی اللہ عنہ کی تمام زندگی اسلام کی ترقی اور اس کے احیا و بقاء کے لیے وقف رہی اور آں موصوف زندگی کے آخری مراحل تک اسلام کی اشاعت اور بقاء کے لیے ساعی فرماتے رہے۔ حتیٰ کہ آخری صایا میں بھی اس بات کی تلقین فرمائی کہ رومیوں کے گلے کو خوب دبا کر رکھا جائے اور ان پر کنٹرول مضبوط کیا جائے تاکہ ان کے ذریعے سے باقی اقوام کو بد نظمی سے بچا کر ایک مضبوط میں رکھا جاسکے۔

((کان آخر ما اوصاهم به معاویہ رضی اللہ عنہ ان شدوا خناق الروم فانکم تضبطون بذالک غیرہم من الامم))^۳

وجہ یہ ہے کہ روم اس دور کی بڑی اہم قوت تھے اور وسیع ملاقہ جات پر ان کے اثرات تھے ان کو اسلام کے زیرِ تلقین کرنے سے ہی اسلامی سرحدوں کی مکمل حفاظت ہو سکتی تھی۔ دور اندیشی کی بنا پر حضرت معاویہ رضی اللہ عنہ

^۱ نسیم الریش شرح الشفا (شہاب الدین خفای) ص ۳۶۳ ج ۲ فصل من تو قیرہ سورۃ الحج

جمع الجوامع (سیوطی) ج ۱۳ ص ۱۱۱ تحت منہا بن مالک طبع بیروت

۲ الاصابہ مع الاستیعاب ص ۲۱۸ ج ۳ تحت حکم بن عباس رضی اللہ عنہ

۳ الاستیعاب مع الاصابہ ص ۲۶۳ ج ۳ تحت حکم بن عباس رضی اللہ عنہ

۴ تاریخ خلیفہ ابن خلیط ص ۲۲۰ ج ۱ تحت سنہ ۶۰ھ

نے حفاظتی تدابیر کو ملحوظ رکھا اور رومیوں کو قلعہ و ضبط میں رکھنے کی وصیت فرمائی۔ یہ ان کی کمال فراست اور عاقبت اندیشی کا ثبوت ہے۔
تقویٰ کی تلقین

آخری ایام میں حضرت امیر معاویہ رضی اللہ عنہ کی طبیعت زیادہ خلیل ہو گئی اور بیماری کا غلبہ ہو گیا اور علاج معالجہ کے باوجود کوئی افاق نہ ہو سکا۔ اس دوران میں بعض اوقات حضرت امیر معلو یہ رضی اللہ عنہ پر غنودگی طاری ہو جاتی تھی۔ ایک دفعہ حضرت پر شدت مرض کی وجہ سے اغما ہوا۔ پھر جب کچھ صحو ہوا اور حالت سنبھلی اور آپ ہوش میں آئے تو فرمایا:

((فقال لمن حضره من اهله انقوا الله فان الله يقي من اتقاه ولا يقي لمن لا يتقى الله ثم قضى۔ رحمه الله))^۱

اور الہدایہ میں ہے کہ

((اغمی علیہ ثم افاق فقال لا هله انقوا الله فان الله نعالی یقی۔ من اتقاه ولا یقی من لا يتقى۔ ثم مات۔ رحمه الله))^۲

”یعنی اپنے حاضرین سے فرمایا کہ اللہ تعالیٰ سے خوف کرو۔ جس شخص نے تقویٰ اختیار کیا اللہ تعالیٰ اس کو مہلک سے بچا لیتا ہے۔ اور جو اللہ تعالیٰ سے خوف نہیں کھاتا اس کے لیے بچاؤ کی کوئی صورت نہیں۔“
ابن کثیر کے بعد حضرت امیر معاویہ رضی اللہ عنہ کا انتقال ہو گیا اللہ کریم ان پر رحم فرمائیں۔“

وفات، جنازہ اور دفن

حضرت امیر معاویہ رضی اللہ عنہ نے اپنے آخری وقت میں وصایا اور ہدایات فرمائیں۔ پھر طبیعت نہایت مضطرب ہو گئی اور اللہ تعالیٰ کی طرف سے جو وقت مقرر تھا وہ آ پہنچا اور آپ انتقال فرما کر اللہ تعالیٰ کے ہاں پہنچ گئے۔
(ان اللہ وانا الیہ راجعون)

بقول بعض مورخین آپ کا فرزند یزید بن معاویہ اس موقع پر موجود نہیں تھا اور حوارین کے مقام پر گیا ہوا تھا۔ اس کی عدم موجودگی میں حضرت امیر معاویہ بن ابی سفیان رضی اللہ عنہ کا انتقال ہوا۔ خاک بن قیس قہری رضی اللہ عنہ حضرت امیر معاویہ رضی اللہ عنہ کے باہتمام افرام میں سے تھے۔ وہ انتقال کے بعد کفن ہاتھ میں لیے ہوئے ان کے مکان سے باہر آئے اور لوگوں کو حمد و ثناء کے بعد کہا کہ حضرت امیر معاویہ رضی اللہ عنہ کا انتقال ہو چکا ہے آپ تمام

۱۔ تاریخ ابن مبارک (مخطوطہ کتب) ص ۵۵۷ ج ۱۶ تحت ترجمہ معاویہ بن ابی سفیان رضی اللہ عنہ

۲۔ الہدایہ والنبایہ (ابن کثیر) ص ۱۳۲ ج ۸ تحت ترجمہ معاویہ بن ابی سفیان رضی اللہ عنہ

۳۔ انساب الاشراف (بلذری) ص ۱۲۹ ج ۴ قسم اول تحت ترجمہ معاویہ بن ابی سفیان رضی اللہ عنہ

عرب کے لیے سور البلد (شہر پناہ) کی طرح جائے پناہ اور معاون و مددگار تھے اللہ تعالیٰ نے ان کے ذریعے سے خانہ جنگی کو ختم فرمایا اور بے شمار ممالک ان کی سربراہی میں مفتوح ہو کر مملکت اسلامی میں شامل ہوئے اب ہم ان کو اس کفن میں داخل کریں گے۔

ضحاک بن قیس رضی اللہ عنہ نے ایک قاصد کے ذریعے سے یزید کی طرف حوارین میں حضرت امیر معاویہ رضی اللہ عنہ کے انتقال کی اطلاع ارسال کی اور اسے جلد واپس پہنچنے کے لیے لکھا۔ پھر اس کے بعد حضرت امیر معاویہ رضی اللہ عنہ کو غسل دیا گیا اور حسب وصیت وہ تمکات جو آں موصوف نے محفوظ کیے ہوئے تھے کفن میں شامل کیے گئے۔ (جیسا کہ قبل ازیں وصایا میں ذکر کیا گیا ہے)۔

((وقد ورد من غیر وجه انه اوصی الیه ان یکفن فی ثوب رسول اللہ ﷺ الذی کساه اياه۔ وكان مدخرا عنده لهذا اليوم وان يجعل ما عنده من شعره وقلامه اظفاره فی فمه وانفه وعینیه واذنیه))^۱
جب تجبیز و تنحین کے مراحل طے ہو چکے تو نماز ظہر ادا کرنے کے بعد ضحاک بن قیس فہری مذکور رضی اللہ عنہ نے نماز جنازہ مسجد جامع دمشق میں پڑھائی اور بعدہ بقول بعض مورخین انھیں دارالامارۃ دمشق (جسے خضراء کہتے ہیں) میں دفن کیا گیا۔

بقول امام ذہبی رحمۃ اللہ علیہ باب الجابیہ اور باب الصغیر (دمشق) کے درمیان دفن ہوئے۔
اور جمہور اہل تاریخ کے نزدیک حضرت امیر معاویہ رضی اللہ عنہ کے جسد کو باب الصغیر کے نزدیک جو مقابلہ تھے ان میں سپرد خاک کیا گیا۔ (اللہ اعلم) یغفر اللہ لہ ویرحمہ۔

((قال لما مات معاویہ رضی اللہ عنہ صعد الضحاک بن قیس المنبر فخطب الناس۔ واكفان معاویہ رضی اللہ عنہ علی یدیه فقال بعد حمد اللہ والثناء علیہ: ان معاویہ الذی كان سور العرب وعونهم وجدھم۔ قطع اللہ به الفتنة وملکہ علی العباد وفتح به البلاد الا انه قد مات وهذه اكفانه۔ وبعث البرید الی یزید بن معاویہ یعلمہ ویستحثہ علی المحبۃ۔ كان ابنہ یزید غائبا فصلی علیہ الضحاک بن قیس رضی اللہ عنہ بعد صلوة الظھر بمسجد دمشق۔ ثم دفن فقیل بدارالامارۃ وهی الخضراء وقیل بمقابر باب الصغیر وعلیہ الجمہور قاللہ اعلم))^۲

۱۔ البدایہ والنہایہ (ابن کثیر) ص ۱۳۳ ج ۸ تحت ترجمہ معاویہ بن ابی سفیان رضی اللہ عنہ

البدایہ (ابن کثیر) ص ۱۳۱ ج ۸ تحت ترجمہ معاویہ بن ابی سفیان رضی اللہ عنہ

۲۔ البدایہ والنہایہ (ابن کثیر) ص ۱۳۳، ۱۳۴ ج ۸ تحت ترجمہ معاویہ بن ابی سفیان رضی اللہ عنہ

تاریخ فہری ص ۱۸۲ ج ۶ تحت ذکر انصاری عن علی بن ابی طالب رضی اللہ عنہ

مختصر تاریخ ابن عساکر ص ۸۷ ج ۲۵ طبع دمشق

((ودفن بین باب الجابية و باب الصغير فيما بلغني))^۱

یہی مضمون ابن عساکر میں ص ۷۵۷ ج ۱۶ ("مخطوط مکی") اور صفحہ ۱۹۲ ج ۲ طبع اول دمشق میں ترجمہ معاویہ بن ابی سفیان رضی اللہ عنہ کے تحت مذکور ہے۔ تسلی کے لیے ناظرین کرام رجوع فرمائیں۔
اور تاریخ یعقوبی میں ہے کہ

((وصلی علیہ الضحاک بن قیس الفهری رضی اللہ عنہ لغیبة یزید فی ذالک الوقت و دفن بدمشق))^۲

یزید کی واپسی

یزید کو حوارین کے مقام پر اپنے والد کے انتقال کی اطلاع ملی تو وہ واپس دمشق پہنچا۔ پہلے باب الصغير کے مقابر کی طرف گیا اور والد کے مزار پر چٹاڑہ پڑھا اور دعائے مغفرت کی اور پھر اس کے بعد اپنی منزل کی طرف آیا۔

((نقل معاویة رضی اللہ عنہ و یزید بحوارین فاناه الرسول بخبره فجاء وقد دفن معاویة رضی اللہ عنہ فلم یدخل منزله حتی اتی قبره فترحم علیہ ودعا له۔ ثم انصرف الی منزله))^۳

تنبیہ

حضرت امیر معاویہ رضی اللہ عنہ کے مزار اور دفن کے متعلق گزشتہ سطور میں جو کچھ ذکر کیا گیا ہے وہ قدیم دور کے مؤلفین کی تصریحات کے مطابق ہے۔ مرور زمانہ کے بعد بے شمار تبدیلیاں اور تصرفات ہوئے اور لا تعداد حکومتیں تبدیل ہوئیں اب اس دور میں آں موصوف کے مزار کی جو کیفیت ہے وہ موجودہ دور کے ایک مشہور فاضل اور معتمد عالم دین (مولانا محمد تقی عثمانی مدظلہ کراچی) نے اپنے رسالہ "البلاغ" میں بہ عبارت ذیل ذکر کی ہے:

"معلوم ہوا کہ اس مزار کو حکومت (دمشق) نے عام زیارت کے لیے بند کر رکھا ہے اور وجہ یہ بتائی جاتی ہے کہ بعض روافض یہاں آ کر شرارت اور مزار کی بے حرمتی کا ارتکاب کرتے تھے۔ لہذا محکمہ

۱۔ تاریخ اسلام (دہلی) ص ۳۲۳ ج ۲

۲۔ تاریخ یعقوبی شیمی ص ۲۳۹ ج ۲ تحت وقایع حسن بن علی علیہ السلام

۳۔ کتاب انساب الاشراف (پلاذری) ص ۱۳۱ ج ۳ قسم اول تحت ترجمہ معاویہ بن ابی سفیان رضی اللہ عنہ

چارج دن عساکر (مخطوط مکی) ص ۷۵۷ ج ۱۶ تحت ترجمہ معاویہ بن ابی سفیان رضی اللہ عنہ

الہدایہ (ابن کثیر) ص ۱۳۳ ج ۸ تحت ترجمہ معاویہ بن ابی سفیان رضی اللہ عنہ

اوقات (و مشق) نے یہ پابندی لگا دی ہے کہ اجازت نامے کے بغیر کسی کو اندر نہ بھیجا جائے۔
یہ ایک پرانے طرز کا (بوسیدہ) مکان تھا جس کے لمبوترے گھن سے گزر کر ایک بڑا سا کمرہ نظر آیا جس میں چند قبریں بنی ہوئی تھیں۔ ان میں سے ایک قبر حضرت امیر معاویہ رضی اللہ عنہ کی بتائی جاتی ہے۔ یہاں سلام عرض کرنے کی توفیق نصیب ہوئی۔^۱

حوالہ ہذا کے ذریعے سے معلوم ہوا کہ شیعہ احباب کو جس طرح حضرت امیر معاویہ رضی اللہ عنہ کی ذات گرامی کے ساتھ قلبی عداوت ہے اسی طرح آں موصوف کی قبر کے ساتھ بھی کامل عناد ہے۔ ان کو موقع ملے تو قبر کے ساتھ بھی دشمنی پوری کرنے سے نہیں چوکتے حالانکہ اسلام میں قبر کا بھی احترام ہے۔

تاریخ وفات و عمر و مدت خلافت

حضرت امیر معاویہ رضی اللہ عنہ کی تاریخ وفات، ان کی عمر اور مدت خلافت کے متعلق علمائے فن کے متعدد اقوال پائے جاتے ہیں۔

اس بنا پر ان ہر امر کے متعلق ذیل میں چند مشہور اقوال پیش کیے جاتے ہیں:

((توفی معاویہ رضی اللہ عنہ فی رجب لاریع لیال خلعت منه سنة ستین))^۱

((وفی سنة ستین توفی امیر المؤمنین معاویہ رضی اللہ عنہ فی رجب لاریع لیال خلعت منه))^۲

ابن حبان رحمۃ اللہ علیہ نے ذکر کیا ہے کہ

((امات یوم الخمیس النصف من رجب سنة ستین (۶۰ھ) وهو ابن ثمانین سنة فکات ولا ینتہ تسع عشر سنة وثلاثة اشهر واثنین وعشرین لیلة))^۳

اور بلا ذری نے لکھا ہے کہ

((توفی معاویہ رضی اللہ عنہ للنصف من رجب سنة ستین وله اثنتان وثمانون سنة))^۴

۱ ماہنامہ "ابلاغ" کراچی ص ۴۰-۴۱ بابت ماہ ربیع الثانی ۱۳۹۸ھ دسمبر ۱۹۸۷ء تحت مضمون "بنو امیہ سے قاسم بن مکہ" از حضرت مولانا محمد تقی عثمانی مدظلہ دارالعلوم کراچی نمبر ۱۳

۲ کتاب المعروفہ تاریخ (بوسنی) ص ۳۴۳ ج ۳ تحت ص ۶۰

۳ تاریخ بغداد (خلیب بغدادی) ص ۲۱۰ ج ۱ تحت ذکر ترجمہ معاویہ بن ابی سفیان رضی اللہ عنہ

۴ تاریخ خلیفہ ابن خیاط ص ۲۱۸ ج ۱ تحت ص ۶۰

۵ کتاب الثقات (ابن حبان) ص ۳۷۳ ج ۳ تحت ترجمہ معاویہ بن ابی سفیان رضی اللہ عنہ

۶ کتاب انساب الاشراف (بلاذری) ص ۱۳۲ ج ۳ قسم اول تحت ترجمہ معاویہ بن ابی سفیان رضی اللہ عنہ (مطبوعہ دار الفکر)

اور طبقات ابن سعد میں ہے کہ

((مات ليلة الخميس للنصف من رجب سنة ستين وهو يومئذ ابن ثمان

وسبعين سنة))^۱

اور تاریخ خلیفہ ابن خیاط میں امیر المؤمنین حضرت امیر معاویہ رضی اللہ عنہ کی وفات کے متعلق ایک قول اس

طرح مذکور ہے کہ

((وفيها مات معاوية رضي الله عنه بدمشق يوم الخميس لثمان بقين من رجب - مات

معاوية رضي الله عنه وهو ابن اثنيتين وثمانين سنة ويقال ثمانين ويقال ست وثمانين

وكانت ولاية تسع عشر سنة وثلاثة اشهر وعشرين يوما))^۲

((ومات يوم الخميس لثمان بقين من رجب سنة ستين قال خليفة وعمر بن

على وقال عمرو وهو ابن ثمان وسبعين سنة - واجتمع الناس عليه الى ان

مات تسع عشرة سنة واربعة اشهر))^۳

اور تاریخ یعقوبی میں ہے کہ

((وكانت ولايته تسع عشرة سنة وثمانية اشهر))^۴

اور ابن کثیر رحمہ اللہ نے الہدایہ میں جو متعدد اقوال اس مسئلے میں پائے جاتے ہیں جمع کر دیے ہیں۔

((لا خلاف انه توفي بدمشق في رجب سنة ستين - فقال جماعة ليلة

الخميس للنصف من رجب سنة ستين - وقيل ليلة الخميس لثمان بقين من

رجب سنة ستين - قاله ابن اسحاق وغير واحد - وقيل لاربع خلت من

رجب قاله الليث))^۵

حاصل یہ ہے کہ حضرت امیر معاویہ رضی اللہ عنہ کی تاریخ وفات، عمر اور مدت خلافت کے بارے میں جو اقوال

مطلوبہ بالا میں درج کیے گئے ہیں ان کا مفہوم یہ ہے کہ:

● حضرت امیر معاویہ رضی اللہ عنہ کی وفات بعض کے نزدیک ۴ رجب ۶۰ھ ہے اور بعض کے نزدیک یوم النہس

۱۔ طبقات ابن سعد ص ۱۲۸ ج ۷ قسم ۱۱ ج ۱ تحت ترجمہ معاویہ بن ابی سفیان رضی اللہ عنہ

۲۔ تاریخ خلیفہ ابن خیاط ص ۲۱۵-۲۱۶ ج ۱ تحت سنہ ۵۹ھ

۳۔ تاریخ ابن عساکر (مخطوطہ کسی) ص ۶۷۳ ج ۱۶ تحت ترجمہ معاویہ بن ابی سفیان رضی اللہ عنہ

۴۔ تاریخ یعقوبی شیبی ص ۳۳۸ ج ۲ تحت وفاة الحسن بن علی رضی اللہ عنہ

۵۔ الہدایہ والنبہایہ (ابن کثیر) ص ۱۳۳ ج ۸ تحت ترجمہ معاویہ بن ابی سفیان رضی اللہ عنہ

الہدایہ ص ۱۱۶ ج ۸ تحت سنہ ۶۰ھ

۱۵ رجب ۶۰ھ ہے اور بعض علماء کا قول ہے کہ آپ ۲۲ رجب ۶۰ھ میں فوت ہوئے۔ برصغیر پاک و ہند میں شیعہ حلقوں میں یہ ۲۲ رجب ہی زیادہ مشہور ہے۔

✽ اور انتقال کے وقت آپ کی عمر بعض کے نزدیک ۷۸ سال اور بعض کے نزدیک ۸۰ یا ۸۲ سال اور ایک قول کے مطابق ۸۶ سال کی تھی۔

✽ اور آں موصوف کا عہد خلافت و ولایت بقول مورخین ۱۹ برس اور تین ماہ یا چار ماہ پر محیط تھا اور یعتوبی شیبی کے قول کے مطابق آپ کی خلافت و ولایت ۱۹ سال ۸ ماہ تھی۔

ازواج و اولاد

حضرت امیر معاویہ رضی اللہ عنہ کی ازواج اور اولاد کے متعلق مورخین نے مندرجہ ذیل تصریحات ذکر کی ہیں:

① پہلی زوجہ میسون بنت بحدل بن انیف کلبیہ تھی۔ اس سے یزید بن معاویہ اور ایک لڑکی امہ رب المشرق (جو بچپن میں ہی فوت ہو گئی تھی) پیدا ہوئے۔

② فاختہ بنت قرظہ بن عمرو سے عبدالرحمن اور عبداللہ پیدا ہوئے اور ایک بیٹی ہند بنت معاویہ تولد ہوئی جس کا نکاح عبداللہ بن عامر رضی اللہ عنہ سے ہوا۔

③ ایک زوجہ ثناء بنت غمارہ کلبیہ تھی۔ اس زوجہ سے کوئی اولاد نہیں ہوئی اور مطلقہ کر دی گئی۔

④ کنود، کتوہ، کنوہ (علیٰ اختلاف الاقوال) بنت قرظہ بن عمرو یہ فاختہ بنت قرظہ کی بہن ہے اور فاختہ کے الگ ہونے کے بعد اس کو نکاح میں لیا۔ اس زوجہ سے رملہ بنت معاویہ پیدا ہوئی جس کا نکاح عمرو بن عثمان بن عفان سے ہوا۔

((قولد معاویہ بن ابی سفیان رضی اللہ عنہما یزید وامہ میسون بنت بحدل بن انیف۔

وعبداللہ بن معاویہ و ہند بنت معاویہ تزوجھا عبداللہ بن عامر بن کریز

رضی اللہ عنہما امہما فاختہ بنت قرظہ بن عبد عمرو بن نوفل بن عبد مناف۔ ورملة

بنت معاویہ تزوجھا عمرو بن عثمان بن عفان مولات خالدا و عثمان امہا

کنود بنت قرظہ اخت فاختہ بنت قرظہ))^۱

اور طبری نے لکھا ہے کہ

((ومنہن فاختہ ابنة قرظہ بن عبد عمرو بن نوفل بن عبد مناف ولدت له

عبدالرحمن و عبداللہ ابنی معاویہ))^۲

۱۔ کتاب نسب قریش (مصحف زہری) ص ۱۳۸ تحت ولد معاویہ بن ابی سفیان رضی اللہ عنہ

۲۔ تاریخ ابن جریر طبری ص ۱۸۳ ج ۶ تحت تزک النساء و ولدہ و منہ ۶۰ھ طبع قدیم

الہدایہ والنہایہ (ابن کثیر) ص ۱۳۳-۱۳۵ ج ۸ تحت ذکر من تزوج من النساء و من ولدہ۔ الخ

اور تاریخ یعقوبی میں ہے کہ

((وخلف من المذكور اربعة یزید وعبد اللہ ومحمدا وعبدالرحمن))^۱

یعنی آں موصوف کی اولاد میں چہار فرزند تھے: یزید، عبد اللہ، محمد، عبد الرحمن۔

اختتامی گزارش

حضرت امیر معاویہ رضی اللہ عنہ کے اپنے عہد (چہارم) کے قریباً گیارہ عدد فصول تمام ہوئے۔ ان میں آں موصوف کی ”مغنی خد مات“ مختلف عنوانات کے تحت گزشتہ فصول کی شکل میں پیش کی گئی ہیں، جن سے آنجناب رضی اللہ عنہ کے عہد خلافت کا تفوق، غلبہ اسلام کا ظہور، اعدائے دین کی مغلوبیت، نمایاں طور پر ثابت ہوتی ہے اور ان کے اعلیٰ کردار اور بہترین نظم و نسق کی وجہ سے رعایا میں آپ کی مقبولیت واضح طور پر پائی جاتی ہے۔

✽ اور ثابت ہوتا ہے کہ آنجناب اپنے مقام پر اخلاق و دیانت میں کامل تھے۔

✽ اور بلند پایہ اخلاص کے حامل تھے۔

✽ ملت و قوم کے بہترین خیر خواہ تھے۔

✽ ایک بالغ نظر مدبر اور صاحب فکر و نظر ضلیفہ تھے۔

✽ اور اسلام کے عظیم المرتبت فاتح تھے۔

✽ اسلام کے خلاف عراقی فتنوں اور شام کے یہود و نصاریٰ کی سازشوں کا قلع قمع کرنے والے مرد مجاہد تھے۔

فصل دوازدهم

حضرت امیر معاویہ رضی اللہ عنہ اکابرین امت کی نظروں میں

حضرت امیر معاویہ رضی اللہ عنہ کے عہد خلافت (یعنی دور چہارم) کی یہ آخری دوازدہم فصل ہے۔ اس میں ہم حضرت امیر معاویہ رضی اللہ عنہ کے مقام و مرتبہ کو اکابرین امت کے بیانات، مشائخ عظام کے فرمودات اور علمائے کرام کے اقوال کی روشنی میں بیان کرتے ہیں تاکہ واضح ہو سکے کہ آں موصوف کے متعلق امت کے اکابر کیا رائے رکھتے ہیں؟ اور مشاہیر حضرات کے کیا نظریات ہیں؟

یہ تمام قوم کے تاثرات کا بیان تو نہیں البتہ بعض حضرات کی آراء کا نمونہ پیش کیا جا رہا ہے امید ہے کہ قارئین کرام کے لیے یہ بیانات موجب اطمینان ہوں گے اور حضرت امیر معاویہ رضی اللہ عنہ کے حق میں سوء ظن سے اجتناب کرنے اور حسن ظن رکھنے کے لیے مفید ہوں گے۔

حضرت علی المرتضیٰ رضی اللہ عنہ کے فرمودات

راہل خلیفہ راشد سیدنا علی المرتضیٰ رضی اللہ عنہ کے حضرت امیر معاویہ رضی اللہ عنہ کے حق میں متعدد فرمودات پائے جاتے ہیں۔ ان میں سے چند ایک ذیل میں پیش خدمت ہیں:

① جن ایام میں ”جمل و صفین“ کے واقعات پیش آ چکے تھے، اس کے بعد بعض لوگ اہل جمل و صفین کے حق میں غلو کرنے لگے۔ حضرت علی المرتضیٰ رضی اللہ عنہ کو جب یہ معلوم ہوا تو ان کے جواب میں فرمایا:

((لا تقولوا الا خیرا ... الخ))^۱

”یعنی ان لوگوں (اہل جمل و صفین) کے حق میں کلمہ خیر کے بغیر کچھ نہ کہو۔“

مطلب یہ ہے کہ اگرچہ وقتی طور پر ان کے اور ہمارے درمیان اختلاف رائے واقع ہوا تھا اور حالات برگشتہ ہو گئے تھے لیکن اب تم انھیں برائی سے یاد نہ کرو۔

۱۔ تاریخ ابن عساکر کامل ص ۳۲۹ ج ۱، طبع دمشق (طبع ۱۳۵۱ھ ۱۹۵۱ء)

منہاج السنۃ (ابن حجر) ص ۶۱ ج ۳

المجتبیٰ (ذہبی) ص ۳۳۵ طبع مصر۔

② اس سلسلے میں جناب سیدنا علی المرتضیٰ رضی اللہ عنہ کا ایک دیگر فرمان پیش کیا جاتا ہے جو آنجناب سے ناقلین حضرات نے اس طرح نقل کیا ہے کہ صفین سے واپسی کے موقع پر سیدنا علی المرتضیٰ رضی اللہ عنہ نے بعض ایسی چیزیں بیان فرمائیں جو اس سے قبل آپ ذکر نہیں فرمایا کرتے تھے ان میں یہ چیز بھی تھی جس کو بڑے اہتمام سے بیان فرمایا:

((فتکلم باشیاء کان لا یتکلم بها۔ وحدث باحدیث کان لا یتحدث بها۔

فقال فیما یقول: ایہا الناس! لا تکرہوا امارۃ معاویۃ، واللہ! (لوقد فقدتموه)

لقد رأيتم الرءوس تندرد من کواهلها کالحنظل))^۱

”یعنی حضرت علی المرتضیٰ رضی اللہ عنہ نے ارشاد فرمایا کہ امارت و حکومت معاویہ (رضی اللہ عنہ) کو مکروہ مت جانو

کیونکہ اگر یہ امارت ختم ہو جائے گی اور نہ رہے گی تو تم دیکھو گے کہ تمہارے سروں کو تمہارے دوش

سے حنظل (اندراکن) کی طرح زائل کر دیا جائے گا۔“

مقتصد یہ ہے کہ اگر حضرت معاویہ رضی اللہ عنہ کی امارت کا عہد نہ رہا تو اس کے بعد حالات دگرگوں ہو جائیں

گے اور شدید تر واقعات کا سامنا کرنا پڑے گا۔ (اس لیے آنے والے ایام سے ان کا دور ہی بہتر ہے)۔

گزشتہ نوع کے فرامین کو بہت سے محدثین اور مورخین نے نقل کیا ہے حوالہ حاشیہ میں ملاحظہ ہو۔

یہاں سے معلوم ہوتا ہے کہ حضرت علی المرتضیٰ اور حضرت امیر معاویہ رضی اللہ عنہ میں اگرچہ وقتی طور پر سیاسی

اختلافات رونما ہوئے اور قتال تک نو بہت پہنچی، تاہم آں موصوف حضرت امیر معاویہ رضی اللہ عنہ کے عہد خلافت اور

ان کی امارت کے متعلق ہدایت فرماتے تھے کہ اس کو مکروہ نہیں جاننا چاہیے یہ مذمت کے قابل نہیں۔

اس میں حضرت معاویہ رضی اللہ عنہ کے آئندہ دور امارت کی طرف اشارہ ہے کیونکہ اس وقت حضرت معاویہ

رضی اللہ عنہ کی امارت تھی اور اسے حضرت علی رضی اللہ عنہ تسلیم نہ کرتے تھے۔

اسی طرح حضرت سیدنا حسن رضی اللہ عنہ سے بھی بچوں قسم کا فرمان منقول ہے کہ جب باہمی صلح کے بعد آں

موصوف کوفہ سے واپس مدینہ طیبہ تشریف لائے تو بعض لوگوں نے بطور طعن و اعتراض کہا: یا ذل المؤمنین

۱۔ مصنف ابن ابی شیبہ ص ۲۹۳-۲۹۴ ج ۱۵ کتاب الجمل تحت باب ما ذکر فی ملین جمع کراچی

کتاب السنن (امام احمد) ص ۱۹۳ طبع مکہ مکرمہ

انسب الاشراف (بیادری) ص ۴۰ ج ۳ طبع بیروت، جم اول

تاریخ ابن عساکر (مخطوط) ص ۴۰ ج ۱۶ تحت ترجمہ معاویہ رضی اللہ عنہ

البدایہ (ابن کثیر) ص ۲۸۸ ج ۶ تحت اخبارہ ص ۱۰۰ ج ۱

کنز العمال (علی حقی لہندی) ص ۸۷-۸۸ ج ۶ تحت اصفیٰ طبع اول

تاریخ الاسلام (ذہبی) ص ۳۲۰ ج ۲ تحت معاویہ بن ابی سفیان رضی اللہ عنہ

(اے مومنوں کو ذلت میں ڈالنے والے!) تو حضرت حسن رضی اللہ عنہ نے جواب میں فرمایا کہ ایسا مت کہو! کیونکہ جناب نبی کریم ﷺ نے فرمایا ہے کہ ایام ولیدالی (دن رات) نہیں گزریں گے یہاں تک کہ معاویہ (رضی اللہ عنہ) حکمران ہوں گے۔

((يقول (ﷺ) لا تذهب الايام والليالي حتى يملك معاوية))^۱

مقصود یہ ہے کہ حضرت معاویہ رضی اللہ عنہ کا امیر و حکمران ہونا ان حضرات کے نزدیک برا نہیں تھا، بلکہ بطور اعتراف حقیقت یہ امارت و حکومت درست ہے اور قابل اعتراض نہیں۔

تنبیہ

نیز اکابر بنی ہاشم حضرات کے ساتھ ربط و تعلق کی چیزیں ہم نے قبل ازیں فصل (۹) کی شکل میں ذکر کر دی ہیں ان سے حضرت معاویہ رضی اللہ عنہ کا مقام و مرتبہ جو ان حضرات کے ہاں ہے وہ واضح طور پر معلوم ہوتا ہے۔

جناب عبداللہ بن عباس رضی اللہ عنہما کے بیانات

حضرت عبداللہ بن عباس رضی اللہ عنہما اکابر بنی ہاشم میں شمار ہوتے ہیں۔ سیدنا علی المرتضیٰ رضی اللہ عنہ اور ان کی اولاد حسین شریفین رضی اللہ عنہما کے خاص حامیوں میں سے تھے اور مدت العمر ان حضرات کے معاون و مددگار رہے۔ ان سے حضرت امیر معاویہ رضی اللہ عنہ کے مقام و مرتبہ اور فضیلت کے متعلق متعدد اقوال منقول ہیں۔ ان میں سے بعض چیزیں ذیل میں درج کی جاتی ہیں:

① رکعات وتر کے مسئلے پر جب بحث ہوئی ہو تو حضرت عبداللہ بن عباس رضی اللہ عنہ نے اس موقع پر ارشاد فرمایا کہ ((اصحاب اہل فقیہ))^۲

① اور بعض روایات میں ہے کہ حضرت ابن عباس رضی اللہ عنہما نے اس موقع پر اس طرح فرمایا:

((اصحاب ای بنی لیس احد منا اعلم من معاوية))^۳

”یعنی امیر معاویہ رضی اللہ عنہ نے اس مسئلے میں بہت درست ارشاد فرمایا ہے کیونکہ وہ فقیہ ہیں (اور مجتہد ہیں)۔“

اور دوسرے مقام پر فرمایا کہ مسئلہ انھوں نے ٹھیک بیان کیا ہے۔ اے عزیزو! آج کے دور میں ہم سے

۱۔ البدایہ (دن کثیر) ص ۱۳۱ ج ۸ طبع اول مصر تحت ترجمہ معاویہ بن ابی سفیان رضی اللہ عنہ

۲۔ السنن (ذہبی) ص ۳۸۸-۳۸۹ طبع مصر

۳۔ بخاری شریف ص ۵۳۱ ج ۱ باب الذکر تحت معاویہ بن ابی سفیان رضی اللہ عنہما طبع دہلی

مکتوۃ شریف ص ۱۱۲-۱۱۳ ج ۱ الفصل الثالث باب الوتر طبع دہلی

۴۔ السنن الکبریٰ (بیہقی) ص ۲۶ ج ۳ باب الوتر طبع حیدرآباد دکن

تاریخ ابن عساکر (مخطوط) ص ۲۶ ج ۱۶ تحت معاویہ بن ابی سفیان رضی اللہ عنہ

اس مسئلے پر امیر معاویہ رضی اللہ عنہ سے زیادہ عالم کوئی دوسرا نہیں۔

اور اس مقام پر حافظ ذہبی رحمہ اللہ نے لکھا ہے کہ:

((فهذه شهادة الصحابة بفقہه و دینہ والشاهد بالفقه ابن عباس رضی اللہ عنہ))^۱

”یعنی حضرت امیر معاویہ رضی اللہ عنہ کی فقاہت اور دینداری کی صحابہ کرام رضی اللہ عنہم کی طرف سے یہ شہادت

پائی گئی ہے ان کے فقیہ ہونے پر ابن عباس رضی اللہ عنہ جیسے ثقہ آدمی شاہد ہیں۔“

یہ معمولی درجہ کی شہادت نہیں بلکہ ”حصر الامت“ جن کا لقب ہے ان کی طرف سے حضرت معاویہ رضی اللہ عنہ

کے مجتہد ہونے کی گواہی ہے۔

⑤ ایک مرتبہ ابن عباس رضی اللہ عنہ کے شاگرد مجاہد اور عطاء رحمہ اللہ نے آپ سے ذکر کیا کہ قصر شعر (یعنی آنحضرت

ﷺ کے بال مبارک کاٹنے) کی روایت حضرت امیر معاویہ رضی اللہ عنہ کا مسوا کسی دیگر صحابی سے منقول نہیں تو

جواب میں عبداللہ بن عباس رضی اللہ عنہ نے ان کی صداقت بیان کرتے ہوئے فرمایا کہ:

((ما كان معاوية على رسول الله ﷺ متهمًا))^۲

”یعنی نبی کریم ﷺ پر امیر معاویہ رضی اللہ عنہ اتہام لگانے والے نہیں (ان کی یہ بیان کردہ روایت صحیح ہے)۔“

⑥ نیز اکابر علماء نے لکھا ہے کہ عبداللہ بن عباس رضی اللہ عنہ حضرت امیر معاویہ رضی اللہ عنہ کے دور میں ملکی نظم و نسق کے

متعلق فرماتے تھے کہ

((ما رأيت احدا كان اخلاقا للملك من معاوية))^۳

”یعنی ملکی نظم و نسق میں امیر معاویہ رضی اللہ عنہ سے زیادہ موزوں فرمانروا میں نے نہیں دیکھا۔“

⑦ اور ایک دیگر روایت میں ہے کہ

((ما رأيت احدا كان احق بالملك من معاوية))^۴

۱۔ المستطی (دہلی) ص ۲۸۸-۲۸۹ طبع مصر

۲۔ الناصب من طعن امیر المؤمنين معاویہ رضی اللہ عنہ ص ۱۵ تحت فصل فی فضائل معاویہ رضی اللہ عنہ از مولانا عبدالعزیز پرہاروی، طبع لبنان

۳۔ مسند امام احمد ص ۱۰۲ ج ۳ تحت حدیث معاویہ

۴۔ مؤلف المعبود فی ترحیب مسند علی بن ابی طالب ج ۱۱۹ تحت باب فتح الحج الی المعرة۔

۵۔ تاریخ الکبیر (امام بخاری) ص ۳۲۷ ج ۳ باب مذکر معاویہ رضی اللہ عنہ

۶۔ تاریخ ابن عساکر (مخطوط) ص ۳۰ ج ۱۶ تحت ترجمہ معاویہ بن ابی سفیان رضی اللہ عنہ

۷۔ البدایہ (ابن کثیر) ص ۱۳۵ ج ۸ تحت ترجمہ معاویہ بن ابی سفیان رضی اللہ عنہ

۸۔ انساب الاشراف (بازری) ص ۳۷۷ ج ۳ قسم اول تحت ترجمہ معاویہ بن ابی سفیان رضی اللہ عنہ

۹۔ الاصابہ (ابن حجر) ص ۱۱۳ ج ۳ تحت ترجمہ معاویہ بن ابی سفیان رضی اللہ عنہ

۱۰۔ غریب اللہ ص ۳۵۳ ج ۲ تحت ابن عباس رضی اللہ عنہ

”یعنی حکمرانی کے زیادہ لائق امیر معاویہ رضی اللہ عنہ سے بہتر شخصیت (اس دور میں) میں نے نہیں دیکھی۔“

③ حضرت عبداللہ بن عباس رضی اللہ عنہ کے پاس جب حضرت امیر معاویہ رضی اللہ عنہ کے انتقال کی خبر پہنچی تو اس وقت ان کے حق میں آں موصوف نے اظہار افسوس کرتے ہوئے ان کا مقام بیان فرمایا اور تاثرات ظاہر کیے کہ ((اما واللہ ما کان مثل من قبلہ ولا یاتئ بعدہ مثله))۔
”یعنی اللہ کی قسم حضرت امیر معاویہ رضی اللہ عنہ اپنے ماقبل خلفاء کی مثل نہیں تھے لیکن ان کے بعد ان کی مثل نہیں آئے گا۔“

حضرت امیر معاویہ رضی اللہ عنہ کے حق میں یہ مختصراً عبداللہ بن عباس رضی اللہ عنہ کے تاثرات ہیں اور ابن عباس رضی اللہ عنہ اس دور کے مشاہیر ہاشمی بزرگوں میں ممتاز حیثیت کے مالک ہیں۔
جناب عبداللہ بن عمر رضی اللہ عنہ کے فرمودات

حضرت عبداللہ بن عمر رضی اللہ عنہ حضرت امیر معاویہ رضی اللہ عنہ کی سیادت اور حکمرانی کے متعلق فرمایا کرتے تھے کہ ((ما رأیت احدا بعد رسول اللہ ﷺ اسود من معاویہ))۔^۱

”یعنی نبی کریم ﷺ کے بعد میں نے کسی کو حضرت امیر معاویہ رضی اللہ عنہ سے بہتر حکمران نہیں دیکھا۔“
کسی نے ان سے کہا کہ سابق خلفاء سے بھی یہ بہترین حکمرانی کرنے والے تھے؟ تو ابن عمر رضی اللہ عنہ نے فرمایا: اللہ کی قسم! یہ سابق خلفاء امیر معاویہ رضی اللہ عنہ سے خیر اور بہتر تھے لیکن حکمرانی میں امیر معاویہ رضی اللہ عنہ فائق اور بہترین فرماں روا تھے۔

مطلب یہ ہے کہ نیکی، تقویٰ اور زہد وغیرہ اپنی جگہ پر کامل صفات ہیں لیکن اسلام میں حکمرانی اور فرمانروائی کے اصول و ضوابط الگ صفات خیر ہیں جو حضرت معاویہ رضی اللہ عنہ کی فطرت سلیمہ میں قدرت کی طرف سے ودیعت کیے گئے تھے۔ اس چیز کو اکابر صحابہ رضی اللہ عنہ بیان فرما رہے ہیں۔
قبیصہ بن جابر رضی اللہ عنہ

اسی طرح قبیصہ بن جابر رضی اللہ عنہ سے مروی ہے، وہ فرماتے ہیں کہ:
((ما رأیت رجلا اقل حلما ولا ابطا جھلا ولا ابعد اناة منه))۔^۲

۱۔ انسب الاشراف (پلاذری) ص ۳۰۳ ج ۳ تحت امر یزید بن معاویہ

۲۔ الامار و السیاسہ (ابن تیمیہ) ص ۲۱۳ تحت وفات معاویہ

۳۔ تاریخ ابن عساکر (مخطوط) ص ۳۰۶ ج ۱۶ تحت معاویہ بن ابی سفیان رضی اللہ عنہ

۴۔ تاریخ اسلام (ذہبی) ص ۳۶۱ ج ۲ تحت معاویہ بن ابی سفیان رضی اللہ عنہ

۵۔ تاریخ اسلام (ذہبی) ص ۳۲۳ ج ۲ تحت معاویہ بن ابی سفیان رضی اللہ عنہ طبع اول مصر

الہدایہ (ابن کثیر) ص ۱۳۵ ج ۸ تحت معاویہ بن ابی سفیان رضی اللہ عنہ طبع اول مصر

”یعنی بڑا حوصلہ مند، جہالت سے بہت دور، بڑا باوقار، بہت بردبار شخص (اس دور میں) معاویہ رضی اللہ عنہ سے زیادہ میں نے نہیں دیکھا۔“

گویا صحابہ کی جانب سے حضرت معاویہ رضی اللہ عنہ کی شخصی عظمت کو ان مختصر الفاظ کے ساتھ بیان کیا گیا ہے۔

سعد بن ابی وقاص رضی اللہ عنہ

سعد بن ابی وقاص رضی اللہ عنہ امیر معاویہ رضی اللہ عنہ کے انصاف اور عوام کے حقوق کی ادائیگی کے متعلق فرماتے ہیں

کہ

((ما رأیت بعد عثمان اقضى بحق من صاحب هذا الباب))^۱

”یعنی میں نے حضرت عثمان رضی اللہ عنہ کے بعد حضرت امیر معاویہ رضی اللہ عنہ سے بہتر حق کو پورا کرنے والا اور

حق کے ساتھ فیصلہ کرنے والا نہیں دیکھا۔“

حضرت ابوہریراء رضی اللہ عنہ

حضرت ابوہریراء رضی اللہ عنہ حضرت امیر معاویہ رضی اللہ عنہ کے تقویٰ اور صحن نماز کو ذکر کرتے ہوئے فرماتے تھے کہ

((قال ما رأیت احدا اشبه صلوة برسول الله ﷺ من امامكم هذا یعنی

معاویہ رضی اللہ عنہ))^۲

”مطلب یہ ہے کہ رسول اللہ ﷺ کی نماز کے زیادہ مشابہ میں نے اس دور میں تمہارے اس امام

(معاویہ) سے بہتر کوئی نہیں دیکھا۔“

حضرت عمیر بن سعد رضی اللہ عنہ

عمیر بن سعد رضی اللہ عنہ ایک مشہور صحابی ہیں اور صاحب زہد و تقویٰ ہیں۔ حضرت عمر فاروق رضی اللہ عنہ کے عہد

خلافت میں علاقہ حمص کے والی اور حاکم تھے۔ وقتی تقاضوں کے تحت حضرت فاروق اعظم رضی اللہ عنہ نے انہیں

معزول کر کے ان کی جگہ حضرت امیر معاویہ رضی اللہ عنہ کو حاکم مقرر فرمایا تو اس وقت لوگ کہنے لگے کہ عمیر (رضی اللہ عنہ) کو

معزول کر کے معاویہ (رضی اللہ عنہ) کو (جو نو عمر ہیں) والی بنا دیا ہے۔ اس موقع پر حضرت عمیر رضی اللہ عنہ نے حضرت امیر

معاویہ رضی اللہ عنہ کے بارے میں فرمایا کہ:

۱۔ تاریخ ابن عساکر (مخطوط) ص ۲۳، ج ۱، تحت معاویہ بن ابی سفیان رضی اللہ عنہ

تاریخ اسلام (دوبی) ص ۳۲۱، ج ۲، تحت معاویہ بن ابی سفیان رضی اللہ عنہ

الہدایہ (زن کثیر) ص ۱۳۳، ج ۸، تحت معاویہ بن ابی سفیان رضی اللہ عنہ

ج ۱، ص ۳۸۸-۳۸۹، تحت ثناء الامام علیؑ، علامہ علیؑ معاویہ رضی اللہ عنہ، ج ۱، طبع مصر

((لا تذکروا معاویۃ الا بخیر فانی سمعت رسول اللہ ﷺ یقول: اللهم اهدہ))^۱

”یعنی حضرت معاویہ رضی اللہ عنہ کا تذکرہ خیر و خوبی کے بغیر مت کرو، میں نے جناب نبی اقدس ﷺ

سے سنا ہے کہ آپ ان کے حق میں دعا فرماتے تھے کہ اے اللہ انھیں ہدایت عطا فرما۔“

یہاں سے معلوم ہوا کہ صحابہ کرام رضی اللہ عنہم کی طرف سے ہدایت کی جاتی ہے کہ آں موصوف کو خیر سے ہی یاد کرو، طعن و اعتراض ان پر مت کرو اور جناب نبی کریم ﷺ کی طرف سے جو دعائیں ان کے حق میں پائی جاتی ہیں ان کو ملحوظ رکھو۔

تابعین وغیرہم رضی اللہ عنہم کی نظروں میں

سعید بن مسیب رضی اللہ عنہ

سعید بن مسیب رضی اللہ عنہ نہایت ثقہ تابعی اور مستند بزرگ ہیں۔ صحابہ کرام رضی اللہ عنہم کے مقام کے متعلق ابن شہاب زہری رضی اللہ عنہ کے سوال کے جواب میں انھوں نے فرمایا کہ

((امن مات محبا لابی بکر وعمر وعثمان و علی رضی اللہ عنہم وشهد للعشرة بالجنة

ویرحم علی معاویۃ رضی اللہ عنہ کان حقا علی اللہ ان لا یناقشه الحساب))^۲

”یعنی سعید بن مسیب رضی اللہ عنہ فرماتے ہیں کہ جو شخص خلفائے اربعہ رضی اللہ عنہم سے محبت رکھے اور عشرہ مبشرہ رضی اللہ عنہم کے جنتی ہونے کی گواہی دے اور معاویہ بن ابی سفیان رضی اللہ عنہ کے حق میں رحمہ اللہ کہے، امید ہے اللہ تعالیٰ قیامت کے روز اس شخص سے حساب کتاب کا مناقشہ نہیں فرمائے گا اور محاسبہ سے درگزر فرمائے گا۔“

مطلب یہ ہے کہ اکابر تابعین حضرت امیر معاویہ رضی اللہ عنہ سمیت اکابر صحابہ کرام رضی اللہ عنہم کے حق میں عقیدت مندی اور حسن عن رکھنے کی تلقین فرماتے ہیں اور اس چیز کو یوم آخرت میں مواخذہ و محاسبہ سے نجات کا باعث قرار دیتے ہیں۔

۱۔ تاریخ الکبیر (امام بخاری) ص ۳۲۸ ج ۳ تحت تذکرہ معاویہ بن ابی سفیان رضی اللہ عنہ طبع دکن

جامع ترمذی ص ۵۲۷ ابواب المناقب تحت مناقب معاویہ بن ابی سفیان رضی اللہ عنہ

۲۔ تاریخ ابن عساکر ص ۴۵ ج ۱ تحت معاویہ بن ابی سفیان رضی اللہ عنہ

الہدایہ و النہایہ (ابن کثیر) ص ۱۳۹ ج ۸ تحت معاویہ بن ابی سفیان رضی اللہ عنہ

کعب احبار رضی اللہ عنہ

((قال کعب لن یملک احد من هذه الامة ما ملک معاوية رضی اللہ عنہ))^۱

”یعنی جس طرح امیر معاویہ رضی اللہ عنہ نے حکمرانی کی ہے اس درجہ میں اس امت میں سے کسی نے حکمرانی نہیں کی ہوگی۔ یعنی سلیقہ حکمرانی میں ممتاز حیثیت رکھتے تھے۔“

ابو جحلو رضی اللہ عنہ کا بیان

ابو جحلو رضی اللہ عنہ ایک مشہور ثقہ تابعی ہیں۔ ان کا نام لاحق بن حمید بن سعید سدوسی بصری ہے۔ آپ نے اکابر صحابہ کرام ابو موسیٰ اشعری، حضرت حسن بن علی، معاویہ بن ابی سفیان، عمران بن حصین اور عبداللہ بن عباس وغیرہم رحمہم اللہ سے روایات لی ہیں اور قتادہ اور ابن سیرین جیسے مشہور تابعین آپ سے روایات کے راوی ہیں اور آپ کو تابعین کے طبقہ ثالثہ (وسطی) میں شمار کیا جاتا ہے۔

ایک مرتبہ عمران بن حدیر نے ابو جحلو موصوف رضی اللہ عنہ سے ”تبع مصحف“ کا مسئلہ دریافت کیا (کہ مصحف یعنی قرآن مجید کی کتاب فروخت کرنا جائز ہے یا نہیں؟) آل موصوف نے فرمایا کہ حضرت امیر معاویہ رضی اللہ عنہ کے عہد خلافت میں تبع مصحف ہوئی ہے (قلہذا یہ کام جائز ہے)۔ میں نے پوچھا کہ کیا میں مصحف کی کتابت کروں؟ ابو جحلو رضی اللہ عنہ نے فرمایا کہ تو اپنے ہاتھ کو حسب منشا، (جائز) کام میں استعمال کر سکتا ہے۔

((عن عمران بن حدیر قال: سألت أبا مجلز عن بيع المصاحف قال: انما بیعت فی زمن معاوية رضی اللہ عنہ قلت فاکتبها؟ قال استعمل یدک بما شئت))^۲
یہاں سے واضح ہوا کہ ثقہ تابعین کے نزدیک امیر معاویہ رضی اللہ عنہ کا عہد خلافت شرعی مسائل میں استنباد اور استناد کا درجہ رکھتا ہے۔

امام اوزاعی رضی اللہ عنہ (المتوفی ۱۵۸ھ) کا بیان

حضرت امیر معاویہ رضی اللہ عنہ کی خلافت کی حقانیت اور صداقت کے متعلق امام اوزاعی رضی اللہ عنہ (عبدالرحمن بن عمرو) کا ایک تجزیہ اور تبصرہ پیش خدمت ہے۔ حافض ابن کثیر رضی اللہ عنہ نے الہدایہ میں اسے بالفاظ ذیل نقل کیا ہے:

((قد قال ابو زرعة الدمشقی رحمہم اللہ عن دحیم عن الولید عن الاوزاعی رحمہم اللہ

قال ادرکت خلافة معاوية رضی اللہ عنہ عدة من الصحابة منهم اسامة وسعد و جابر

۱۔ انساب الاشراف (جاوہری) ص ۱۰۰ ج ۳ قسم اول ترجمہ معاویہ بن ابی سفیان رضی اللہ عنہ

۲۔ تاریخ اسلام (ذہبی) ص ۳۲۱ ج ۲ تحت ترجمہ معاویہ بن ابی سفیان رضی اللہ عنہ

۳۔ تاریخ ابن عساکر (مخطوط) ص ۳۱ ج ۱۶ تحت معاویہ بن ابی سفیان رضی اللہ عنہ

۴۔ انساب الاشراف (جاوہری) ص ۴۷ ج ۳ قسم اول تحت معاویہ بن ابی سفیان رضی اللہ عنہ

وابن عمر و زید بن ثابت و مسلمة بن مخلد و ابوسعید و رافع بن خدیج و ابوامامة و انس بن مالک رضی اللہ عنہم و رجال اکثر و اطیب ممن سمینا باضعاف مضاعفة كانوا مصابیح الهدی، و اوعية العلم، حضروا من الکتاب تنزیله، و من الدین جلدیده و عرفوا من الاسلام مالم یعرفه غیرهم۔ و اخذوا عن رسول اللہ ﷺ تاویل القرآن و من التابعین لهم باحسان ما شاء اللہ منهم المسور بن مخرمة و عبدالرحمن بن الاسود بن عبدیغوث و سعید بن المسیب و عبداللہ بن محیریز رضی اللہ عنہم، و فی اشباه لهم لم ینزعوا یدا من جماعة من جمعه فی امة محمد ﷺ))

”اس کا مطلب یہ ہے کہ امام اوزاعی رحمہ اللہ کہتے ہیں کہ صحابہ کرام رضی اللہ عنہم کی ایک جماعت نے حضرت امیر معاویہ رضی اللہ عنہ کی خلافت کو پایا۔ ان میں اسامہ، سعد، جابر، ابن عمر، زید بن ثابت، مسلمہ بن مخلد، ابوسعید، رافع بن خدیج، ابوامامہ، انس بن مالک رضی اللہ عنہم اور ان مذکور افراد سے بھی بہت زیادہ صحابہ کرام موجود تھے۔

یہ لوگ اپنے دور میں ہدایت کے چراغ اور علم کے ظروف تھے، اللہ کی کتاب کی تزیل کے وقت حاضر تھے اور دین اسلام کے متعلق ایسی پہچان اور معرفت رکھتے تھے جو دوسروں کو حاصل نہیں اور قرآن مجید کے معانی و مفہیم انھوں نے نبی اقدس ﷺ سے براہ راست حاصل کیے۔

اور احسان کے ساتھ تابعداری کرنے والے تابعین میں سے بہت سی جماعت اس دور میں تھی ان میں سے مسور بن مخرمہ، عبدالرحمن بن اسود، سعید بن مسیب، عبداللہ بن محیریز اور دیگر اکابر ہیں۔

امت محمدیہ کی اس جماعت میں سے (اس وقت) کسی نے بھی حضرت امیر معاویہ رضی اللہ عنہ کی اطاعت و فرمانبرداری سے ہاتھ نہیں کھینچا اور جماعتی وحدت سے جدا نہیں ہوئے۔“

امام اوزاعی رحمہ اللہ کے اس بیان سے واضح ہوا کہ امت کے اکابر صحابہ کرام اور تابعین (جو اس دور کے قریب تر ہیں) کے نزدیک حضرت امیر معاویہ رضی اللہ عنہ کی خلافت صحیح تھی اور آپ برحق خلیفہ و امیر تھے یعنی ان کی جابرانہ اور ظالمانہ حکومت نہیں تھی اور نہ وہ از خود مغلوب خلیفہ بنے ہوئے تھے۔ ورنہ اس دور کے مذکور اکابر حضرت امیر معاویہ رضی اللہ عنہ کی خلافت کو تسلیم نہ کرتے اور ان کے خلاف اٹھ کھڑے ہوتے۔

امام اوزاعی رحمہ اللہ کے اس بیان سے بہت سے شبہات مرتفع ہو گئے۔

عبداللہ بن مبارک رضی اللہ عنہ

جناب عبداللہ بن مبارک رضی اللہ عنہ کبار علمائے امت میں شمار ہوتے ہیں اور ان کی جلالت شان اور وثاقت جمہور علماء میں تسلیم شدہ ہے۔ ان سے بعض اوقات حضرت امیر معاویہ رضی اللہ عنہ کے مقام و مرتبہ کے متعلق سوال کیا گیا کہ آپ حضرت امیر معاویہ رضی اللہ عنہ کے حق میں کیا کہتے ہیں؟ انھوں نے فرمایا کہ

((ما اقول فی رجل قال رسول اللہ ﷺ سمع اللہ لمن حمدہ۔ فقال معاویہ
رضی اللہ عنہ من خلفہ ربنا لك الحمد))^۱

”یعنی میں ایسی شخصیت کے حق میں کیا کچھ کہہ سکتا ہوں کہ جب جناب نبی کریم ﷺ نمازوں میں سمع اللہ لمن حمد کہتے تو ان کے پیچھے حضرت امیر معاویہ رضی اللہ عنہ اقداء میں رہنا لک الحمد کے کلمات ادا کرتے تھے۔“

یہ آنحضرت ﷺ کی گواہی ہے کہ جس نے اللہ رب العزت کی حمد کی اللہ نے اس کی حمد سن لی۔ اب اس کے فوراً بعد صحابہ کہتے اے ہمارے رب حمد تیرے لیے ہے۔ صحابہ کی اس حمد کی حضور ﷺ نے پہلے سے گواہی دے دی کہ اللہ نے سن لیا ہے۔ سو جو حضرات حضور ﷺ سے اور پھر اللہ سے یہ قرب پا چکے ہیں ان کے بارے میں میں (عبداللہ بن مبارک) کیا گواہی دے سکتا ہوں۔ انھی میں امیر معاویہ رضی اللہ عنہ تھے۔ سو وہ اس مقام سے بلند ہیں کہ ہم ان کے بارے میں کوئی رائے دیں۔ یعنی دیگر صحابہ کے ساتھ یہ شرف اور عظمت ان کو بھی حاصل تھی۔ اور اس سے فائق مقام اور مرتبہ کیا ہو سکتا ہے؟

اور بعض دفعہ جناب عبداللہ بن مبارک رضی اللہ عنہ سے سوال کیا گیا کہ حضرت امیر معاویہ رضی اللہ عنہ افضل ہیں یا عمر بن عبدالعزیز رضی اللہ عنہ؟ تو آپ نے فرمایا کہ:

((تراب فی انف معاویہ رضی اللہ عنہ فی منخری معاویہ رضی اللہ عنہ مع رسول اللہ ﷺ
خیر وافضل من عمر بن عبدالعزیز))^۲

”یعنی جناب نبی اقدس ﷺ کی معیت میں حضرت امیر معاویہ رضی اللہ عنہ کے ناک کی مٹی عمر بن عبدالعزیز رضی اللہ عنہ سے بہتر اور افضل ہے۔“

۱۔ البدایہ والنہایہ (ابن کثیر) ص ۱۳۹ ج ۸ تحت ترجمہ معاویہ بن ابی سفیان رضی اللہ عنہ

۲۔ تاریخ ابن عساکر (مخطوط) ص ۴۶ ج ۷ تحت ترجمہ معاویہ بن ابی سفیان رضی اللہ عنہ

۳۔ البدایہ والنہایہ (ابن کثیر) ص ۱۳۹ ج ۸ تحت ترجمہ معاویہ بن ابی سفیان رضی اللہ عنہ

مرقات شرح مشکوٰۃ ص ۱۳۱ ج ۱۰ طبع لبنان

اور باعتبار بعض روایات یہ جواب اس طرح مذکور ہے کہ

((فقال والله للغبار الذي دخل انف فرس معاوية ﷺ مع رسول الله ﷺ

خير من مائة واحد مثل ابن عبد العزيز))

((ایرید بذالک ان شرف الصحبة والرؤية لرسول الله ﷺ وحلول نظرة

الکریم لا یعادلہ عمل ولا یوازیہ شرف))^۱

”یعنی ابن مبارک رضی اللہ عنہ نے فرمایا کہ اللہ کی قسم جناب نبی کریم ﷺ کی ہمراہی میں معاویہ رضی اللہ عنہ کے

گھوڑے کی ناک کی غبار عمر بن عبدالعزیز رضی اللہ عنہ جیسے سوا فرا سے بہتر و افضل ہے۔“

عبداللہ بن مبارک رضی اللہ عنہ کا مطلب یہ ہے کہ جناب نبی اقدس ﷺ کا شرف صحبت، آغناپ کا دیدار

مبارک اور آنحضرت ﷺ کی جانب سے نظر شفقت کا حصول یہ ایسی چیزیں ہیں جن کا کوئی عدیل نہیں اور

ان کے موازی اور تساوی کوئی شریک نہیں۔

حضرت عمر بن عبدالعزیز رضی اللہ عنہ (المتوفی ۱۰۱ھ)

جناب عمر بن عبدالعزیز رضی اللہ عنہ اسلام میں مشہور مصنف اور عادل و صالح خلیفہ ہوئے ہیں۔ ان کے

نزویک جناب امیر معاویہ رضی اللہ عنہ کا مقام و مرتبہ یہ تھا کہ جب ان کے دور میں بعض لوگوں نے حضرت امیر

معاویہ رضی اللہ عنہ کے خلاف بدگوائی کی تو عمر بن عبدالعزیز رضی اللہ عنہ نے اس شخص کو سزا کے طور پر کوڑے لگوائے۔

اس دور کے ایک بزرگ ابراہیم بن میسرہ رضی اللہ عنہ کہتے ہیں کہ میں نے نہیں دیکھا کہ عمر بن عبدالعزیز رضی اللہ عنہ

نے کسی کو اپنے عہد میں کوڑے لگوائے ہوں مگر آپ نے امیر معاویہ رضی اللہ عنہ کے خلاف زبان درازی اور بدگوائی

کرنے والے شخص کو کوڑے لگوائے۔

((عن ابراهيم بن ميسره قال ما رأيت عمر بن عبدالعزیز ﷺ ضرب احدا

فی خلافته غیر رجل واحد تناول من معاوية فضربه ثلاثة اسواط))^۲

((عن ابراهيم بن ميسرة قال ما رایت عمر بن عبدالعزیز ﷺ ضرب انسانا

قط الا انسانا شتم معاوية ﷺ فانه ضربه اسواط))^۳

۱۔ الفتاویٰ الہدیہ (ابن حجر مکی) ص ۳۰۵ تحت مطلب فی قول ابن مبارک الخ

الہدایہ والنہایہ (ابن کثیر) ص ۱۳۹ ج ۸ تحت ترجمہ معاویہ بن ابی سفیان رضی اللہ عنہ

تعلیم الایمان (ابن حجر مکی) ص ۱۰، الفصل الثانی فی فضائلہ و مناقبہ الخ

ج طبقات ابن سعد ص ۲۸۳ ج ۵ تحت عمر بن عبدالعزیز

ج الہدایہ والنہایہ (ابن کثیر) ص ۱۳۹ ج ۸ تحت ترجمہ معاویہ بن ابی سفیان رضی اللہ عنہ

تاریخ ابن عساکر مخطوط ص ۴۸ ج ۱۶ تحت ترجمہ معاویہ بن ابی سفیان رضی اللہ عنہ

یہ حوالہ جات قبل ازیں تمہید جواب المطاعن میں گزر چکے ہیں یہاں فصل دوازدہم میں ماقبل کے سلسلہ مضامین کے پیش نظر ان کو ذکر کیا گیا ہے۔

امام مالک رحمۃ اللہ علیہ کا فرمان (الموتی ۹/۱۷۹)

ائمہ اربعہ میں امام مالک رحمۃ اللہ علیہ ایک اعلیٰ و ارفع مقام پر فائز ہیں۔ صحابہ کرام جلیلہ کو سب و شتم کرنے والے شخص کے بارے میں آجنا ب نے فرمایا کہ

((ومن شتم اصحابہ ادب وقال ایضا من شتم احدا من اصحاب النبی ﷺ

ابا بکر او عمر او عثمان او معاویہ او عمرو بن العاص ﷺ۔ فان قال کانوا

فی ضلال قتل وان شتم بغیر هذا من مشاتمة الناس نکل نکالا شديدا))^۱

یعنی امام مالک رحمۃ اللہ علیہ فرماتے ہیں کہ جو شخص صحابہ کرام جلیلہ کو سب و شتم کرے تو اس کی تادیب

کی جائے۔ نیز فرمایا کہ جو شخص نبی کریم ﷺ کے اصحاب میں سے کسی ایک صحابی حضرت ابوبکر، عمر،

عثمان، معاویہ یا عمرو بن عاص وغیرہم جلیلہ کے حق میں کہے کہ یہ حضرات گمراہی پر تھے تو اسے قتل

کیا جائے لیکن اگر اس لفظ کے بغیر عام لوگوں کی گالیوں کی طرح سب و شتم کرے تو اس کو سخت سزا

دی جائے۔“

مطلب یہ ہے کہ اس روایت میں حضرت امیر معاویہ یا عمرو بن عاص جلیلہ کی شان میں بھی گستاخی اور

بدگوئی کرنے والے شخص کو اسی فہرست میں شمار کیا گیا ہے جس میں حضرت ابوبکر، عمر اور عثمان جلیلہ کی شان

میں بدگوئی اور بدکلامی کرنے والے شمار ہیں۔ گویا حضرت معاویہ اور عمرو بن عاص جلیلہ کے حق میں بدکلامی کرنا

خلافائے ثلاثہ جلیلہ کے متعلق سب کرنے کے مترادف ہے۔

اس بدگوئی میں اگر وہ ان صحابہ کرام جلیلہ کے کفر کے قائل ہوں تو یہ بدگوئی ان سے دراصل ان کے

ایمان سے تحریر اور بیزارى ہے۔ انھیں مسلمان سمجھتے ہوئے برا بھلا کہنے کی سزا کوڑے ہیں۔ لیکن یہ آخری

درجے کی سزا (قتل) اس صورت میں ہے کہ وہ بدگوئی کرنے والا ان کے کفر کا عقیدہ رکھتا ہو۔

پھر یہ بات بھی پیش نظر رہے کہ یہ قول امام مالک رحمۃ اللہ علیہ کا ہے، کسی امام عالم کا نہیں۔ امام مجتہد کا یہ فرما

دینا کوئی معمولی بات نہیں ہے خوب غور فرمائیں۔

اعمش رحمۃ اللہ علیہ کا بیان

مشہور عالم سلیمان بن مہران الاعمش رحمۃ اللہ علیہ کی خدمت میں حضرت عمر بن عبدالعزیز رحمۃ اللہ علیہ اور ان کے

عدل و انصاف کا تذکرہ ہوا تو اعمش رحمۃ اللہ علیہ نے فرمایا کہ

((کیف لو ادرکم معاویہ؟ قالوا فی حلمہ؟ قال: لا والله بل فی عدلہ))^۱
 ”مطلب یہ ہے کہ تم کیا شان عمل دیکھتے اگر تم معاویہ رضی اللہ عنہ کا دور پاتے؟ سامعین نے کہا: ان کی
 بردباری کے متعلق؟ فرمایا: نہیں بردباری تو ہے، ان کے عدل و انصاف کی بھی ایک عجیب شان
 تھی۔“

یعنی امیر معاویہ رضی اللہ عنہ عمر بن عبدالعزیز رضی اللہ عنہ سے حلم میں نہیں بلکہ خدا کی قسم عدل و انصاف میں بھی فائق
 تھے۔

ابو اسحاق رضی اللہ عنہ کا قول

اپنے دور کے مشہور فاضل ابو اسحاق رضی اللہ عنہ نے حضرت امیر معاویہ رضی اللہ عنہ کے متعلق اپنا نظریہ مندرجہ ذیل
 الفاظ میں ذکر کیا ہے، فرماتے ہیں کہ

((روی ابو بکر بن عیاش عن ابی اسحاق قال ما رأیت بعدہ مثله یعنی
 معاویہ))^۲

”یعنی ابو بکر بن عیاش نے ابو اسحاق سے روایت کی ہے کہ انھوں نے فرمایا کہ میں نے حضرت امیر
 معاویہ رضی اللہ عنہ کے بعد ان جیسا شخص نہیں دیکھا۔“

ابو توبہ حلبی رضی اللہ عنہ

ان کا اسم ربیع بن نافع ابو توبہ حلبی ہے اور مشہور محدث ابو داؤد رضی اللہ عنہ کے اساتذہ میں سے ہیں۔ ابو توبہ حلبی
 رضی اللہ عنہ حضرت امیر معاویہ رضی اللہ عنہ کے متعلق فرماتے ہیں کہ

((يقول معاویة بن ابی سفیان رضی اللہ عنہ ستر اصحاب رسول اللہ صلی اللہ علیہ وسلم فاذا
 كشف الرجل الستر اجتری علی ما وراه))^۳

”یعنی معاویہ بن ابی سفیان رضی اللہ عنہ اصحاب رسول اللہ صلی اللہ علیہ وسلم کے لیے ایک پردہ کے درجہ میں ہیں۔ اگر
 کوئی شخص پردہ کو کھول دے تو پھر وہ ہر چیز پر جرأت کر سکے گا۔“

۱۔ منهاج السنہ ص ۱۸۵ ج ۳ تحت اسبب السابغ، طبع لاہور

۲۔ السننی (ذہبی) ص ۳۸۸ تحت ثناء الامامة الامام علی معاویہ رضی اللہ عنہ (طبع مصر)

۳۔ السننی (ذہبی) ص ۳۸۸ تحت ثناء الامامة الامام علی معاویہ رضی اللہ عنہ (طبع مصر)

۴۔ تاریخ بغداد (طیب بغدادی) ص ۲۰۹ ج ۱ تحت ترجمہ معاویہ بن ابی سفیان ترجمہ

تاریخ ابن مساکر (مخلوط) ص ۴۷ ج ۱۶ تحت ترجمہ معاویہ بن ابی سفیان رضی اللہ عنہ

الہدایہ والنہایہ (ابن کثیر) ص ۱۳۹ ج ۸ تحت ترجمہ معاویہ بن ابی سفیان رضی اللہ عنہ

ابو مسعود معافی بن عمران از دی موصلی رضی اللہ عنہ (المتوفی ۱۸۵ھ)

معافی بن عمران رضی اللہ عنہ ایک مشہور محدث ہیں۔ جب ان سے سوال کیا گیا کہ حضرت امیر معاویہ رضی اللہ عنہ افضل ہیں یا عمر بن عبدالعزیز رضی اللہ عنہ؟ تو آپ نے ناراض ہوتے ہوئے سائل سے فرمایا کہ تو ایک صحابی کو تابعی کے برابر قرار دیتا ہے؟ پھر فرمایا کہ معاویہ بن ابی سفیان رضی اللہ عنہ تو صحابی ہیں، کاتب ہیں اور وحی الہی پر آپ کے امین ہیں اور آنجناب رضی اللہ عنہ کے سرسالی رشتہ دار ہیں۔ آنجناب رضی اللہ عنہ نے ارشاد فرمایا کہ میرے اصحاب اور اصہار کو میرے لیے چھوڑ دو۔ جو شخص ان کو سب و شتم کرے گا اس پر اللہ تعالیٰ، ملائکہ اور تمام لوگوں کی لعنت ہے۔

((سئل المعافی بن عمران ابہما افضل؟ معاویہ او عمر بن عبدالعزیز؟ فغضب وقال لسائل: اتجعل رجلا من الصحابة مثل رجل من التابعین؟ معاویہ صاحبه وصهره کاتبه وامینه علی وحی اللہ وقال رسول اللہ ﷺ دعوا لی اصحابی واصهاری فمن سبهم فعليه لعنة اللہ والملائکة والناس اجمعین))^۱

اور معافی بن عمران مذکور رضی اللہ عنہ ایک دوسری روایت میں اس طرح فرماتے ہیں کہ:

((قال یوم من معاویہ افضل من عمر بن عبدالعزیز عمره))^۲

”یعنی امیر معاویہ رضی اللہ عنہ کی زندگی کا ایک روز عمر بن عبدالعزیز رضی اللہ عنہ کی تمام عمر سے افضل ہے۔“

اسی سلسلے میں بعض دیگر علماء نے اس مضمون کو اس طرح ذکر کیا ہے کہ:

((قال بعضهم فی معاویہ رضی اللہ عنہ وعمر بن عبدالعزیز رضی اللہ عنہ لیوم شہده معاویہ رضی اللہ عنہ مع رسول اللہ ﷺ خیر من عمر بن عبدالعزیز واهل بیته))^۳

”یعنی آنجناب رضی اللہ عنہ کی معیت میں حضرت امیر معاویہ رضی اللہ عنہ کا ایک دن حاضر رہنا عمر بن عبدالعزیز رضی اللہ عنہ

۱ تاریخ بغداد (خفیف بغدادی) ص ۲۰۹ ج ۱ تحت ترجمہ معاویہ بن ابی سفیان رضی اللہ عنہ

تاریخ ابن عساکر ص ۳۶ ج ۱ تحت ترجمہ معاویہ بن ابی سفیان رضی اللہ عنہ

الہدایہ والنہایہ (ابن کثیر) ص ۱۳۹ ج ۱ تحت ترجمہ معاویہ بن ابی سفیان رضی اللہ عنہ

الانفا (قاضی عیاض) ص ۵۲ ج ۲ تحت فصل من تو قیرہ الخ

کتاب الاطلیل والمناکیر (جزوقانی) ص ۱۹۵ ج ۱ روایت ۱۸۳

ج تاریخ ابن عساکر (مطلوط) ص ۳۶ ج ۱ تحت ترجمہ معاویہ بن ابی سفیان رضی اللہ عنہ

ج الباعث الحثیث (ابن کثیر) ص ۱۸۱، النوع (۳۹) معرقہ اصحاب طبع ثالث مصر

رضی اللہ عنہ اور ان کے گھرانے سے بہت بہتر ہے۔“

مقصد یہ ہے کہ دربار نبوت میں ایک یوم کی حاضری عمر بن عبدالعزیز رضی اللہ عنہ کی تمام زندگی سے فائق ہے۔ (سبحان اللہ)

فضل بن عنبسہ رضی اللہ عنہ

ایک بزرگ فضل بن عنبسہ رضی اللہ عنہ مشہور عالم دین ہیں ان سے عیسیٰ بن خلیفہ الخداء نے سوال کیا کہ حضرت امیر معاویہ رضی اللہ عنہ افضل ہیں یا خلیفہ عمر بن عبدالعزیز؟ تو فضل بن عنبسہ رضی اللہ عنہ اس سوال پر متعجب ہوئے اور فرمایا سبحان اللہ! کیا میں اس شخص کو جس نے جناب نبی کریم ﷺ کی زیارت کی ہے ایسے شخص کے برابر قرار دوں جس نے آنحضرت ﷺ کو نہیں دیکھا؟ فضل رضی اللہ عنہ نے یہ کلمات تین بار دہرائے۔

((انا عیسیٰ بن خلیفۃ الحذا قال کان الفضل بن عنبسۃ جالسا عندی فی الحانوت فسل معاویۃ افضل ام عمر بن عبدالعزیز؟ فعجب من ذالک وقال سبحان اللہ! اجعل من رای رسول اللہ ﷺ کمن لم یرہ قالہا ثلاثا))^۱

امام احمد رضی اللہ عنہ (التوفی ۲۴۰، ۲۴۱ھ) کا فرمان

مسئلہ ہذا میں ائمہ اربعہ میں سے امام احمد بن حنبل رضی اللہ عنہ کا ارشاد ان کے ایک تلمیذ میمون رضی اللہ عنہ نے اس طرح ذکر کیا ہے کہ میمون رضی اللہ عنہ کہتے ہیں کہ ایک بار میں نے امام احمد رضی اللہ عنہ کو فرماتے ہوئے سنا کہ آں موصوف نے فرمایا: لوگوں کو حضرت امیر معاویہ رضی اللہ عنہ کے حق میں کیا ہو گیا ہے کہ ان کی برائی ذکر کرنے لگے ہیں۔ ہم اللہ تعالیٰ سے معافی طلب کرتے ہیں۔ اور پھر مجھے خطاب کرتے ہوئے امام موصوف نے فرمایا کہ اے ابوالحسن! جب تم کسی شخص کو دیکھو کہ اصحاب رسول میں سے کسی صاحب کو برائی سے یاد کرتا ہے تو اس کے اسلام کو مشکوک سمجھو۔

((وقال المیمونی سمعت احمد یقول: ما لہم ولعماویۃ نسل اللہ العافیۃ وقال یا ابا الحسن اذا رأیت احدا یذکر اصحاب رسول اللہ ﷺ بسوء فاتہمہ علی الاسلام))^۲

حاصل یہ ہے کہ ائمہ کرام اور فقہائے امت کی تعلیم یہ ہے کہ اصحاب رسول اللہ ﷺ میں سے کسی بھی صحابی کی بدگوئی کرنے سے مسلمان کا ایمان ضائع ہو جاتا ہے اور اس کا اسلام قابل اعتبار نہیں رہتا۔ فلہذا حضرت امیر معاویہ رضی اللہ عنہ کے حق میں بدگوئی کرنا اور سوء فہمی رکھنا ہرگز روا نہیں ایسا کرنے سے ایمان برباد ہوگا

۱۔ تاریخ ابن مساکر (مخطوط) ص ۴۶ ج ۱۶ تحت ترجمہ معاویہ بن ابی سفیان رضی اللہ عنہ

۲۔ الصارم السلول (ابن حبیہ) ص ۵۷ تحت فصل فی تمجید اصحابہ رضی اللہ عنہم و سب اہل بدعت و کفر

اور عاقبت خراب ہو گئی۔

ابوہشکور سالمی رضی اللہ عنہ (المتوفی ۴۶۵ھ)

علامہ ابوہشکور سالمی رضی اللہ عنہ "علم عقائد" کے قدیم فاضل ہیں اور اپنی مشہور تصنیف "کتاب التہدیه" میں حضرت امیر معاویہ رضی اللہ عنہ کے مقام و مرتبہ کی توضیح فرماتے ہوئے لکھتے ہیں کہ:

((انا نقول ان معاویۃ رضی اللہ عنہ کان عالما من غیر فسق و کانت فیہ الدیانۃ ولو لم یکن متدینا لکان لا یجوز الصلح معہ۔ فلم یوجد منہ سوی البغی ثم علی رضی اللہ عنہ صالح معہ لان فی بغیہ ما جار المسلمین۔ وکان یدعی الحق وکان عادلا فیما بین الناس ثم بعد علی رضی اللہ عنہ کان اماما علی الحق عادلا فی دین اللہ وعمل الناس))^۱

"یعنی فاضل سالمی رضی اللہ عنہ فرماتے ہیں کہ حضرت امیر معاویہ رضی اللہ عنہ دین و شریعت کے عالم تھے، ان میں فسق نہیں پایا گیا بلکہ ان میں کامل دیانت تھی اور اگر بالفرض معاویہ رضی اللہ عنہ متدین نہ ہوتے تو ان کے ساتھ (حضرت علی المرتضیٰ اور حضرت حسن رضی اللہ عنہ کی) صلح صحیح اور جائز نہ ہوتی۔

امیر معاویہ رضی اللہ عنہ میں بغاوت کے سوا کوئی قابل اعتراض چیز نہیں پائی گئی اور جناب علی المرتضیٰ رضی اللہ عنہ نے ان سے مصالحت کر لی تھی کیونکہ امیر معاویہ رضی اللہ عنہ نے بغاوت کے دور میں کسی مسلمان پر جور و ظلم نہیں روا رکھا۔ حضرت امیر معاویہ رضی اللہ عنہ حق کے داعی تھے اور لوگوں کے درمیان عدل کرنے والے تھے اور حضرت علی المرتضیٰ رضی اللہ عنہ کے بعد امام برحق تھے، اللہ تعالیٰ کے دین میں عادل تھے اور لوگوں کے معاملات میں منصف تھے۔"

حاصل یہ ہے کہ:

- ① حضرت معاویہ رضی اللہ عنہ دین و شریعت کے عالم تھے (دین سے ناواقف نہیں تھے)۔
- ② آنجناب دیندار اور متدین تھے (کوئی فاسق نہیں تھے)۔
- ③ ان میں بغی کی صفت پائی گئی لیکن اس مدت میں آپ نے مسلمانوں پر جور و ظلم نہیں کیا۔
- ④ دینی و دنیوی امور میں عادل اور منصف تھے (ظالم جابر اور جائز نہیں تھے)
- ⑤ سیدنا علی المرتضیٰ رضی اللہ عنہ کے بعد امام برحق تھے۔

امام غزالی رضی اللہ عنہ (المتوفی ۵۰۵ھ) کا فرمان

حبیب الاسلام امام غزالی رضی اللہ عنہ تصوف کے مشہور مقتدا ہیں اور مشائخ صوفیہ میں ان کا بڑا مقام ہے انھوں

۱۔ کتاب التہدیه (ابوہشکور سالمی) ص ۶۹ تحت القول الاول من فی نقل الحسین رضی اللہ عنہ (محمد بن عبدالعزیز بن شیبہ البغوی السامی) حزب

نے اپنی تصنیف ”کیمیائے سعادت“ میں حضرت امیر معاویہ رضی اللہ عنہ کی نجات اور مغفرت کے متعلق عمر بن عبدالعزیز رضی اللہ عنہ کا رویائے صالحہ ذکر کیا ہے۔

اس سے امام موصوف کا حضرت امیر معاویہ رضی اللہ عنہ کے حق میں حسن ظن واضح طور پر ثابت ہے اور ان کے حق میں سوء ظنی اور بدگمانی کرنے سے اجتناب کی تلقین پائی جاتی ہے۔
اس رویائے صالح کی اصل عبارت ذیل میں درج کی جاتی ہے:

”عمر بن عبدالعزیز رضی اللہ عنہ میگوید کہ رسول اللہ ﷺ را بخواب دیدم با ابو بکر و عمر رضی اللہ عنہما نشستہ چوں با ایشان نشستم ناگاه علی و معاویہ رضی اللہ عنہما را بیاوردند و در خانه فرستادند و در پے بستند۔ در وقت علی رضی اللہ عنہ را دیدم کہ بیرون آمد و گفت ”قضی لی و رب الکعبہ“ یعنی حق مرا نہا دند پس بزودی معاویہ رضی اللہ عنہ بیرون آمد و گفت ”غفر لی و رب الکعبہ“ مرا نیز غفر کردند و بیا مرزیدند۔“^۱

حوالہ ہذا قبل ازیں ”سیرت سیدنا علی المرتضیٰ رضی اللہ عنہ“ ص ۳۷۸ تحت بشارت ثانیہ اور سیرت سیدنا امیر معاویہ رضی اللہ عنہ میں اباحت صفین کے تحت ہم نے ذکر کیا ہے۔

رئیس المشائخ حضرت شیخ جیلانی رضی اللہ عنہ (المتوفی ۵۶۰ھ) کا بیان

حضرت شیخ عبدالقادر جیلانی رضی اللہ عنہ ”غنیۃ الطالبین“ میں اہل السنہ کے عقائد بیان کرتے ہوئے تحریر فرماتے ہیں کہ

((امام خلافة معاوية بن ابي سفيان ؓ فثابتة صحيحة بعد موت علي ؓ وبعد خلع الحسن بن علي ؓ نفسه عن الخلافة وتسليمها الى معاوية ؓ لراي راه الحسن ؓ ومصلحة عامة تحققت له وهي حقن دماء المسلمين وتحقق قول النبي ﷺ في الحسن ؓ ابني هذا سيد يصلح الله تعالى به بين فئتين عظيمتين فوجبت امامته بعقد الحسن ؓ له فسمى عامة الجماعة لارتفاع الخلاف بين الجميع واتباع الكل لمعاوية لانه لم يكن هناك منازع ثالث في الخلافة))^۲

”یعنی حضرت علی المرتضیٰ رضی اللہ عنہ کے انتقال کے بعد اور حضرت حسن رضی اللہ عنہ کی خلافت سے دست برداری اور امر خلافت امیر معاویہ رضی اللہ عنہ کے سپرد کر دینے کے بعد امیر معاویہ رضی اللہ عنہ کی خلافت برحق، ثابت اور صحیح ہے۔

۱۔ کیمیائے سعادت از امام غزالی ص ۳۸۳ تحت پیدا کردن اسرار و کاشف شدہ است بطریق خواب (طبع محمدی ممبئی)

۲۔ غنیۃ الطالبین (شیخ عبدالقادر جیلانی) (مترجم) ص ۱۳۸-۱۳۹ فصل و عقد اہل السنہ میں طبع نول شہرہ لاہور۔

حضرت حسن رضی اللہ عنہ نے مصلحت عامہ کے پیش نظر کہ مسلمانوں کے درمیان خون ریزی نہ ہو خلافت حضرت امیر معاویہ رضی اللہ عنہ کے سپرد کر دی اور نبی کریم ﷺ کا حضرت حسن رضی اللہ عنہ کے حق میں یہ فرمان کہ ”اللہ تعالیٰ میرے اس فرزند کے ذریعے سے مسلمانوں کی دو عظیم جماعتوں کے درمیان صلح کرا دے گا“ صحیح ثابت ہوا۔ حضرت معاویہ رضی اللہ عنہ کے ساتھ حضرت حسن رضی اللہ عنہ کے عقد و عہد کر لینے سے امیر معاویہ رضی اللہ عنہ کی امامت و خلافت میں نزاع مرقع ہو جانے کی بنا پر اس سال کا نام ”عام الجملاء“ ٹھہرا۔ اس وقت کوئی تیسرا شخص خلافت کا مدعی نہیں تھا۔ لہذا تمام حضرات نے اس مسئلے میں حضرت امیر معاویہ رضی اللہ عنہ کی اتباع اور اطاعت کر لی۔“

حضرت شیخ جیلانی رحمۃ اللہ علیہ کے بیان مندرجہ بالا کی روشنی میں یہ بات واضح ہو گئی کہ حضرت علی المرتضیٰ رضی اللہ عنہ کے انتقال اور حضرت سیدنا حسن رضی اللہ عنہ کی خلافت سے دستبرداری کے بعد امیر معاویہ رضی اللہ عنہ کی خلافت برحق اور صحیح ہونے میں کوئی اشتباہ نہیں اور حضرت امیر معاویہ رضی اللہ عنہ صحیح خلیفہ اور امام برحق ہیں اور طعن و تشنیع کے لائق نہیں۔ بعض لوگوں کا امیر معاویہ رضی اللہ عنہ کو ایک متغلب حکمران اور ایک عام دنیوی بادشاہ کی حیثیت سے ذکر کرنا درست نہیں۔ اور ساتھ ہی اس طرح مطعون کرنا کہ امیر معاویہ رضی اللہ عنہ اپنی سیاست کو دین پر بالا رکھتے تھے اور سیاسی اغراض کے لیے شریعت کی حدود کو توڑنے والے تھے۔ یہ چیز بھی ہرگز صحیح نہیں۔ کیونکہ یہ نظریات حضرت شیخ موصوف رحمۃ اللہ علیہ کے فرمودات بالا کے بالکل برعکس ہیں۔

مولانا جلال الدین رومی رحمۃ اللہ علیہ (المتوفی ۶۷۲ھ) کا بیان (بصورت حکایت)

مولانا جلال الدین رومی رحمۃ اللہ علیہ اکابر صوفیہ میں اہم مقام رکھتے ہیں۔ ان کی مثنوی شریف مکارم اخلاق، نصائح اور حقائق تصوف کے بیان میں ایک وقیع تصنیف ہے جو مشائخ اور علماء میں نہایت مقبول اور معتمد ہے۔ اس میں مولانا روم رحمۃ اللہ علیہ نے حضرت امیر معاویہ رضی اللہ عنہ کو ائمہ کا نماز کے لیے بیدار کرنے کا طویل مکالمہ ذکر کیا ہے اور اس پر کم و بیش بارہ عدد عنوانات قائم کیے ہیں۔

اس مفصل مکالمے کا اجمالی مضمون اس طرح ہے کہ امیر المومنین حضرت امیر معاویہ رضی اللہ عنہ ایک روز اپنے مقام پر محو خواب تھے۔ نماز باجماعت کا وقت ہو چکا تھا ائمہ نے آ کر آں موصوف کو بیدار کیا کہ نماز باجماعت میں شمولیت کیجیے۔ حضرت امیر معاویہ رضی اللہ عنہ نے دریافت فرمایا کہ تو نے مجھے کیوں بیدار کیا ہے؟ تیرا کام تو عبادت سے غفلت دلانا ہے۔ ائمہ نے پہلے تو اصل بات بتانے سے پس و پیش کی اور حیل و حجت سے کام لیا مگر آخر کار مجبور ہونے پر کہا کہ حقیقت یہ ہے کہ اگر آپ سے نماز باجماعت چھوٹ جاتی تو آپ اس کوتاہی پر باری تعالیٰ کی جناب میں آہ و زاری کرتے اور اس تضرع و عاجزی کی وجہ سے خداوند کریم کے ہاں آپ کے درجات بلند ہوتے۔ میں نے یہی بہتر جانا کہ آپ نماز باجماعت میں شامل ہو جائیں تاکہ

بلندی درہات سے محروم رہیں۔

اشعار مثنوی

در خبر آمد کہ آں معاویہؓ خفته بد در قصر در یک زادیہ
(بعض نسخوں میں یہ شعر بالفاظ ذیل درج ہے)
در خبر آمد کہ خال مومنان بود اندر قصر خود خفته شبان
قصر را از اندروں در بست بود کز زیارت ہائے مردم خستہ بود
تا گہاں مردے و را بیدار کرد چشم چوں بکشد پناہاں گشت مرد
(چند اشعار مزید کے بعد فرماتے ہیں)
گفت ہے تو کیستی نام تو چیست گفت نام فاش الیئس شقیست
گفت بیدارم چرا کر دی بجہد راست گو ہامن گو بر عکس و ضد
گفت ہنگام نماز آخر رسید سوئے مسجد زود سے باید دودید
گفت نے این غرض نبود ترا کہ بخیرے راہنما باشی مرا
گفت امیرؓ اے راہزن جنت گو مرترا رہ نیست در من رہ مجو
اے الیئس غلق سوز فتنہ جو بر چہم بیدار کر دی راست گو
اے سگ ملعون جواب من گو راست گو و در دروغ راہ مجو
تا ری اندر جماعت در نماز از پے پیغمبر دولت فراز
گر نماز از وقت رفتے مر ترا ایں جہاں تاریک گشتے بے ضیا
از غمین و درد رفتے الگہا از دو چشم تو مثال مٹکہا
گر نماز فوت سے شد آں زماں سے زدی از درد دل آہ و فغاں
آں تاسف و آں فغاں و آں نیاز در گزشتے از دو صد ذکر و نماز
من ترا بیدار کردم از نہیب تا نسوزاند چناں آہے جیب
تا چناں آہے نباشد مرترا تا بداں راہے نباشد مرترا
من حسودم از حسد کردم چنین من عدم کار من مکرست و کیں
گفت اکنون راست گفتی صادقی از تو ایں آید تو ایں را لائق

۱۔ مثنوی مولانا ۲۵-۶۶ دفتردوم، قول مشہور لکھنؤ طبع چہار دہم

مناجح اطہوم شرح مثنوی مولانا ۲۳۶-۲۸۰ دفتردوم حصہ سوم مطبوعہ لاہور

واقعہ ہذا مشغول شریف میں مولانا روم رحمہ اللہ نے اپنی حسب عادت بہت سی تمثیلات ملا کر نہایت مفصل ذکر کیا ہے اس سے حضرت امیر معاویہ رضی اللہ عنہ کا دینی مقام اور اخلاص فی الصلوٰۃ اور استقلال فی العبادۃ بہت نمایاں ہے۔ آنجناب خلافت و امارت کے مشاغل کے باوجود اپنے رب تعالیٰ کی عبادت میں مشغول و مصروف رہتے تھے اس میں قصور و غور راہ نہیں پاتا تھا حتیٰ کہ شیطان بھی اس مسئلہ میں ان کو اپنے مکائد میں پھنسانہ نہ کیا، خداوند کریم نے انہیں اپنے فضل و کرم سے محفوظ فرمایا۔

حضرت امیر معاویہ رضی اللہ عنہ کے حق میں مشہور بزرگان دین کے جو نظریات پیش خدمت کیے جا رہے ہیں ان میں سے یہ واقعہ بطور نمونہ ذکر کیا گیا ہے تاکہ اکابر صوفیہ کی عقیدت مندی اور حسن ظن آں موصوف کے بارے میں معلوم ہو سکے۔

امام نووی رحمہ اللہ (المتوفی ۶۷۶ھ) کا قول

محدثین میں امام نووی رحمہ اللہ (ابو زکریا محی الدین بن شرف النووی) بڑے پایہ کے محدث ہیں۔ شرح حدیث میں ان کا قول حجت قرار دیا جاتا ہے۔ انہوں نے اپنی تالیف شرح مسلم شریف کے باب فضل صحابہ کی ابتداء میں حضرت امیر معاویہ رضی اللہ عنہ کے حق میں مندرجہ ذیل الفاظ تحریر کیے ہیں:

((واما معاویۃ رضی اللہ عنہ فهو من العدول الفضلاء والصحابۃ النجباء - الخ))^۱

”یعنی حضرت امیر معاویہ رضی اللہ عنہ عادل و فاضل اور صاحب نہایت صحابہ کرام میں سے ہیں۔“

مقصود یہ ہے کہ علمائے حدیث کے نزدیک حضرت امیر معاویہ رضی اللہ عنہ اپنے کردار اور اعمال میں عادل ہیں (ظالم نہیں) اور احکام شریعت کے عالم فاضل ہیں (ناواقف نہیں) اور صاحب شرافت و نہایت ہیں (یعنی اعلیٰ اخلاق کے حامل ہیں)۔

پھر جن لوگوں نے حضرت امیر معاویہ رضی اللہ عنہ کو سیاسی اغراض کی خاطر شرعی قواعد کو توڑنے دینے والا قرار دیا ہے وہ سراسر تعصب کی بنا پر ہے اور واقعات کے برعکس ہونے کے ساتھ ساتھ اکابر محدثین کی تصریحات بالا کے برخلاف ہے۔

ابن تیمیہ اور حافظ ذہبی رحمہ اللہ کا بیان

علامہ ابن تیمیہ اور حافظ ذہبی رحمہ اللہ نے حضرت امیر معاویہ رضی اللہ عنہ کی سیرت اور اخلاق و کردار پر تہرہ کرتے ہوئے ذکر کیا ہے کہ

((وفضائل معاویۃ رضی اللہ عنہ فی حسن السیرۃ والعدل والاحسان کثیرۃ))^۲

۱۔ شرح مسلم شریف (امام نووی) ص ۲۷۲ ج ۲ ابتدائے کتاب فقائل الصحابہ

۲۔ مضامین النبیہ (ابن تیمیہ) ص ۱۸۵ ج ۳ تحت السبب السابع طبع لاہور

المجلد (ذہبی) ص ۳۸۸ طبع مصر تحت ثناء الاممۃ الاعلام علی معاویہ رضی اللہ عنہ

”مطلب یہ ہے کہ عہد سیرت، عدل و انصاف اور حسن سلوک میں حضرت امیر معاویہ رضی اللہ عنہ کے بہت سے فضائل پائے جاتے ہیں۔“

ایک دوسرے مقام پر ابن تیمیہ رحمۃ اللہ علیہ لکھتے ہیں کہ عہد سیرت والے ولایت اور حکام کی طرح حضرت امیر معاویہ رضی اللہ عنہ کی سیرت بھی اپنی رعیت کے حق میں بہترین تھی اور ان کی رعیت ان کے ساتھ محبت کرتی تھی۔ صحیحین میں جناب نبی اقدس ﷺ کا یہ فرمان ثابت ہے کہ آنجناب ﷺ نے فرمایا کہ تمہارے امیر اور والیوں میں سے بہترین وہ لوگ ہیں جن کے ساتھ تم محبت رکھتے ہو اور وہ تمہارے ساتھ محبت رکھتے ہیں الخ

((وكانت سيرة معاوية رضي الله عنه مع رعيته من خيار سبب الولاية وكانت رعيته يحبونه وقد ثبت في الصحيحين على النبي ﷺ انه قال خيار ائمتكم الذين تحبونهم ويحبونكم وتصلون عليهم ويصلون عليكم))^۱
ملا علی قاری رحمۃ اللہ علیہ کا قول

جید علمائے حدیث میں ملا علی قاری رحمۃ اللہ علیہ مشہور مصنف ہیں۔ شرح مشکوٰۃ شریف جو ”مرقاۃ المفاتیح“ کے نام سے موسوم ہے اس میں حضرت امیر معاویہ رضی اللہ عنہ کے مقام کو بیان کرتے ہوئے آں موصوف فرماتے ہیں کہ

((واما معاوية رضي الله عنه فهو من العدول الفضلاء والصحابه الاخيار))^۲
”یعنی حضرت امیر معاویہ رضی اللہ عنہ عادل اور صاحب فضیلت صحابہ کرام رضی اللہ عنہم میں سے ہیں اور ان کا شمار اخیار صحابہ میں ہوتا ہے۔“

شاہ ولی اللہ دہلوی رحمۃ اللہ علیہ کا بیان

حضرت شاہ ولی اللہ محدث دہلوی رحمۃ اللہ علیہ علمائے ہند میں ایک اہم مقام رکھتے ہیں اور مدح صحابہ میں ان کے بیان کو عند العلماء بڑی اہمیت حاصل ہے۔ آں موصوف اپنی مشہور تالیف ازلیۃ الخلفاء عن خلفائہ اہل الخلافہ میں تنبیہ سوم کے تحت حضرت امیر معاویہ رضی اللہ عنہ کے مقام و منزلت کو تحریر فرماتے ہیں کہ

”باید دانست کہ معاویہ بن ابی سفیان رضی اللہ عنہ کیے از اصحاب آنحضرت بود ﷺ و صاحب فضیلت جلیلہ در زمرہ صحابہ رضی اللہ عنہم زہار در حق اوسوہ عن کنی و در ورط سب او نہ افتی تا مرتکب حرام نشوی۔
اخرج ابو داود عن ابی سعید قال قال رسول الله ﷺ لا تسبوا اصحابی فو

۱۔ مشابہج السنۃ (دکن جیب) ص ۱۸۹ ج ۳ تحت جہات مطامین

۲۔ مرقاۃ المفاتیح شرح مشکوٰۃ الصالح (ملا علی بن سلطان القاری المتوفی ۱۰۱۳ھ) ص ۲۷۲ ج ۱۱ تحت مناقب اصحابی علیہ السلام

الذی نفسی بیدہ لو اتفق احدکم مثل احد ذهباً ما بلغ مد احدہم ولا نصیفہ“

متعدد احادیث نبوی ﷺ رقم کرنے کے بعد لکھا ہے کہ
 ”وتمثل نیز برآں ولالت سے کند زیر آنکہ از طرق کثیرہ معلوم شد کہ آنحضرت ﷺ معلوم فرمودند کہ دی فی وقت من الاوقات خلیفہ خواہد شد و آنحضرت ﷺ چون شفقت وافرہ بر امت داشتند کما قال اللہ تعالیٰ: ”حَدَّثَنَا عَنْ عَبْدِ اللَّهِ بْنِ مَرْثُوفٍ رَضِيَ اللَّهُ عَنْهُ“ پس رافت کاملہ آنجناب ﷺ نسبت امت اقتضا فرمود کہ خلیفہ ایشان را دعا بہ ہدایت و اجتہاد نماید۔“
 مزید احادیث فضیلت نبوی رقم کرنے کے بعد لکھتے ہیں کہ

((وقد استفاض ان النبی ﷺ استكتبه وهو لا يستكتب الا عدلا امينا . الخ))

”یعنی معلوم ہونا چاہیے کہ معاویہ بن ابی سفیان رضی اللہ عنہ جناب نبی کریم ﷺ کے اصحاب میں سے ہیں اور فضیلت جلیلہ کے حامل اصحاب میں شامل ہیں۔ خبردار! معاویہ رضی اللہ عنہ کے حق میں بدگمانی نہ کرنا اور سب وطن کے چکر میں پڑ کر حرام فعل کا ارتکاب نہ کرنا۔ کیونکہ نبی اقدس ﷺ کا ارشاد ہے کہ میرے اصحاب کو سب و شتم مت کرو۔ اللہ کی قسم! جس کے قبضہ قدرت میں میری جان ہے اگر تمہارا ایک آدمی احد پہاڑ کے برابر زر کثیر صدقہ کرے تو وہ ان کے (صحابہ کرام رضی اللہ عنہم) کے ایک مد (قریباً ایک سیر) کے برابر بلکہ اس کے نصف کے برابر بھی نہیں پہنچ سکتا۔ (یعنی بہ نسبت دیگر لوگوں کے صحابہ کرام رضی اللہ عنہم کا مقام و مرتبہ نہایت رفیع ہے)۔“

”و دیگر فضیلت اس طرح ذکر فرمائی (طرق کثیرہ کے ذریعے سے معلوم ہوتا ہے کہ نبی اقدس ﷺ کو حضرت امیر معاویہ رضی اللہ عنہ کے متعلق معلوم تھا کہ ایک وقت میں وہ خلیفہ ہوں گے چونکہ آنجناب رضی اللہ عنہ کی ذات گرامی کی امت پر شفقت وافرہ ہے جس طرح کہ قرآن مجید میں ہے کہ حَٰنَظُصَّ عَنِیْکُمْ بِالنُّوْهِیْنَ رَؤُوفٌ رَّحِیْمٌ پس امت پر شفقت کے تقاضا کی بنا پر آپ نے اپنے اس خلیفہ (معاویہ رضی اللہ عنہ) کے حق میں ہدایت دینے والا اور ہدایت یافتہ ہونے کی دعائیں فرمائیں۔“

” (اور دیگر یہ چیز ذکر کی کہ) یہ بات شہرت کا درجہ رکھتی ہے کہ جناب نبی کریم ﷺ نے حضرت امیر معاویہ رضی اللہ عنہ کو اپنا کاتب اور شہر قرار دیا اور آنجناب رضی اللہ عنہ عادل اور امین شخص کے بغیر کسی کو یہ

منصب نہیں عطا فرماتے تھے۔“

مختصر یہ ہے کہ یہ ”حمیہ سوم“ تمام ہی فضیلت حضرت امیر معاویہ رضی اللہ عنہ پر مشتمل ہے جس میں سے چند ایک چیزیں نقل کی ہیں اس سے حضرت امیر معاویہ رضی اللہ عنہ کے حق میں شاہ ولی اللہ محدث دہلوی رحمۃ اللہ علیہ کے نظریات واضح ہیں یعنی وہ انھیں عادل اور امین سمجھتے ہیں اور ان کو جلیل القدر صحابہ میں شمار کرتے ہیں اور ان کی بدگوئی اور بدکاری سے منع کرتے ہیں۔

حضرت اعلیٰ خواجہ شمس العارفین رحمۃ اللہ علیہ (المتوفی ۱۳۰۰ھ) کا فرمان

① حضرت خواجہ شمس الدین رحمۃ اللہ علیہ (سیال شریف، ضلع سرگودھا پنجاب) مشائخ چشت کے مشاہیر بزرگوں میں سے ہیں اور تصوف و طریقت میں نہایت اعلیٰ مقام و مرتبہ پر فائز ہیں۔ آں موصوف کے ملفوظات کو ایک عقیدت مند سید محمد سعید شاہ لاہوری نے مجالس کی شکل میں بزبان فارسی مدون کیا ہے جس کا نام ”مرآۃ العاشقین“ ہے۔

حضرت اعلیٰ خواجہ شمس العارفین رحمۃ اللہ علیہ کی ایک مجلس کا بیان ذکر کرتے ہوئے سید محمد سعید شاہ صاحب لکھتے ہیں کہ

”بعد ازاں سخن در ذکر جنگ حضرت علی کرم اللہ وجہہ و امیر معاویہ رضی اللہ عنہما۔ خواجہ شمس العارفین فرمود آچہ میاں حضرت علی و امیر معاویہ رضی اللہ عنہما نزاع و خصومت واقع شدہ است اجتہاد بود نہ از بہت عناد۔ پس اسے درویش اگر چہ امیر معاویہ رضی اللہ عنہما برخفا بود لیکن فعل مجتہد اگر برخفا اقتداء ہم یک ثواب حاصل شود۔ پس درویش را باید کہ در حق ایساں بیچ نہ گوید۔“

”یعنی گزشتہ کلام کے بعد آں موصوف کی خدمت میں حضرت علی المرتضیٰ اور حضرت امیر معاویہ رضی اللہ عنہما کے درمیان جنگ کا تذکرہ ہوا تو حضرت اعلیٰ خواجہ شمس العارفین رحمۃ اللہ علیہ نے ارشاد فرمایا کہ حضرت علی اور حضرت امیر معاویہ رضی اللہ عنہما کے درمیان جو نزاع اور خصومت واقع ہوئی وہ از روئے اجتہاد تھی، کسی عناد کی بنا پر نہیں واقع ہوئی۔

فرمایا کہ اسے درویش! امیر معاویہ رضی اللہ عنہما اگر چہ خطا پر تھے لیکن مجتہد کا فعل اگر خطا پر بھی ہو تو پھر بھی ایک ثواب اسے حاصل ہوتا ہے (یعنی وہ عیب شائیں نہیں ہوتا)۔ پس درویش کو چاہیے کہ ان حضرات صحابہ رضی اللہ عنہم کے حق میں کچھ نا زیبا کلام ہرگز نہ کرے۔“

② اسی طرح مرآۃ العاشقین کی ایک دوسری مجلس میں مذکور ہے کہ صاحب تالیف نے جناب حضرت اعلیٰ

۱۔ مرآۃ العاشقین در ملفوظات حضرت اعلیٰ خواجہ شمس العارفین سیالوی رحمۃ اللہ علیہ ص ۱۰۹ طبع قدیم لاہور، تالیف سید محمد سعید شاہ صاحب لاہور، تحت مرآۃ ص ۲۳ (۲۳) ذکر جہاد و غزو جہاد اکبر۔

کی خدمت میں گزارش کی کہ قوم سادات کے بعض افراد حضرت امیر معاویہ رضی اللہ عنہ کے حق میں اعتقاد درست نہیں رکھتے اور حضرت امیر معاویہ رضی اللہ عنہ کو حضرت علی المرتضیٰ رضی اللہ عنہ کے مخالفین کی جماعت میں شمار کرتے ہیں۔ تو اس کے جواب میں خواجہ شمس العارفین رحمۃ اللہ علیہ نے ارشاد فرمایا کہ جب تک کہ جناب نبی اقدس ﷺ کے تمام اصحاب رضی اللہ عنہم کے حق میں اعتقاد درست نہ رکھے اس کا ایمان کامل نہیں ہو سکتا۔

”بندہ عرض داشت کہ بعض قوم سادات در حق حضرت امیر معاویہ رضی اللہ عنہ اعتقاد درست نمی دارند و بزمرد عداوتیں حضرت علی کرم الله وجهہ می شمارند۔ خواجہ شمس العارفین فرمود تا آنکہ در حق جمیع اصحاب اعتقاد درست ندارد ایمان او کامل نباشد۔ الخ“

مندرجات بالا کے ذریعے سے اکابر مشائخ چشت کے حضرت امیر معاویہ رضی اللہ عنہ کے حق میں معتقدات واضح ہیں اور ان سے حضرت امیر معاویہ رضی اللہ عنہ کے حق میں بدگمانی اور سوء ظنی سے اجتناب کی تلقین پائی جاتی ہے۔

علمائے بریلی کا بیان

ایک مکتب فکر کے مشہور بزرگ علامہ احمد رضا خان صاحب بریلویؒ (المتوفی ۱۳۴۰ھ) کی خدمت میں بعض لوگوں نے حضرت امیر معاویہ رضی اللہ عنہ کے مقام و مرتبہ کے متعلق چند اشخاص کے درج ذیل نظریات پیش کیے:

(الف) زید کہتا ہے کہ آن موصوف رضی اللہ عنہ لا لپی شخص تھے یعنی انہوں نے حضرت علی المرتضیٰ رضی اللہ عنہ اور آل رسول ﷺ یعنی امام حسن رضی اللہ عنہ سے لڑ کر خلافت لے لی اور ہزار ہا صحابہ کو شہید کیا۔

(ب) بکر کہتا ہے کہ میں ان کو خطا پر جانتا ہوں ان کو امیر نہ کہنا چاہیے۔

(ج) عمرو کا یہ قول ہے کہ وہ اہلہ صحابہ میں سے ہیں، ان کی توہین کرنا گمراہی ہے۔ الخ

پھر سوال کیا کہ مذکورہ بالا اشخاص کی نسبت کیا حکم ہے؟ اور ان کو اہل سنت و الجماعت کہہ سکتے یا نہیں؟ اور حضور کا اس مسئلہ میں کیا مذہب ہے؟ جواب مدلل اور عام فہم ارقام فرمائیے۔ بیوا تو جروا۔

الجواب

اللہ عزوجل نے سورہ ”الحمدیہ“ میں صحابہ سید المرسلین رضی اللہ عنہم کی دو قسمیں فرمائی ہیں: ایک وہ کہ قبل فتح مکہ مشرف بایمان ہوئے اور راہ خدا میں مال خرچ کیا، جہاد کیا۔ دوسرے وہ کہ بعد پھر فرمایا: وَجَاءَ وَعَدَ اللّٰهُ الْخَاسِفِی وِیوَنُ فَرِیقَی سَے اللہ تعالیٰ نے بھلائی کا وعدہ فرمایا۔ اور جن سے بھلائی کا وعدہ کیا ان کو فرماتا

۱۔ مَرَّآةُ الْعَالَمِیْنَ فَاَرِیْ دَرْلُفُوْعَاتِ حَضْرَتِ اَمْلِی خَوَاجَہ شَمْسِ الْعَارِفِیْنَ سِلَاسِی ص ۱۳۹ تحت مَرَّآةُ حُجُوتِ دُخْلَم (۲۸) اور ذکر فرقہ رافضیہ و خدمت آں مطبع مصطفائی لاہور

३

أُولَئِكَ عَنْهَا مُبْعَدُونَ ﴿١٠﴾ لَا يَسْمَعُونَ حَسِيسَهَا ۚ وَهُمْ فِي مَا اشْتَكَتْ أَنْفُسُهُمْ خِلْدُونَ ﴿١١﴾ لَا يَحْرُغُهُمُ الْعَرْصُ الْأَعْلَى ۚ وَتَتَلَقَّيْنَهُمُ الْمَلَائِكَةُ ۚ هَذَا يَوْمُكُمُ الَّذِي كُنْتُمْ تُوعَدُونَ ﴿١٢﴾

”وہ جہنم سے دور رکھے گئے ہیں اس کی بھنک تک نہ سنیں گے اور وہ لوگ اپنی جی چاہی چیزوں میں ہمیشہ رہیں گے۔ قیامت کی وہ سب سے بڑی گھبراہٹ انھیں غمگین نہ کرے گی۔ فرشتے ان کا استقبال کریں گے یہ کہتے ہوئے کہ یہ ہے تمہارا وہ دن جس کا تم سے وعدہ تھا۔“

رسول اللہ ﷺ کے ہر صحابی کی یہ شان اللہ عزوجل مانتا ہے تو جو کسی صحابی پر طعنہ کرے وہ اللہ واحد قہار کو جھٹلاتا ہے اور ان کے بعض معاملات جن میں اکثر حکایات کا ذکر ہے، ارشاد الہی کے مقابل پیش کرنا اہل اسلام کا کام نہیں۔ رب عزوجل نے اسی آیت میں اس کا منہ بھی بند فرما دیا کہ دونوں فریق صحابہ رضوان اللہ علیہم اجمعین سے بھلائی کا وعدہ کر کے ساتھ ہی ارشاد فرمایا **وَاللّٰهُ يَهْدِي مَن يَشَاءُ** اور اللہ کو خوب خبر ہے جو کچھ تم کرو گے، ہاں ہمہ میں تم سب سے بھلائی کا وعدہ فرما چکا۔ اس کے بعد جو کوئی کہے اپنا سر کھائے خود جہنم میں جائے۔ علامہ شہاب الدین خضائی رحمۃ اللہ علیہ شیم الریاض میں فرماتے ہیں:

((ومن يكن بطعن في معاوية عليه السلام فذاك كلب من كلاب الهاوية))⁴

”یعنی جو حضرت امیر معاویہ رضی اللہ عنہ پر طعن کرے وہ جہنمی کتوں میں سے ایک کتا ہے۔“

قلہند اندکورہ بالا اشخاص میں سے عمرو کا قول (کہ وہ اجلہ صحابہ میں سے ہیں ان کی توہین گمراہی ہے) سچا ہے اور زید و بکر جھوٹے ہیں۔

چشم بد اندیش کہ پر کنده باد

عیب نمایہ بہ نگاہش ہنر

یہ خبیثاء خدا کے رسول کو ایذا دیتے ہیں بلکہ اللہ و رسول کو ایذا دیتے ہیں حدیث میں

ۛے

«(من أذاهم فقد أذاني ومن آذاني فقد أذى الله ومن أذى الله فيوشك الله أن يأخذه)»

”جس نے میرے صحابہ رضی اللہ عنہم کو ایذا دی اس نے مجھے ایذا دی اور جس نے مجھے ایذا دی، اس نے اللہ کو ایذا دی اور جس نے اللہ کو ایذا دی تو قریب ہے کہ اللہ اسے گرفتار کرے۔“

والعیاذ باللہ تعالیٰ واللہ تعالیٰ اعلم

کتبہ عہدہ المذہب احمد رضا علی عنہ

محمد بن المصطفیٰ رضی اللہ عنہ

۲۵ جمادی الاولیٰ ۱۳۳۷ھ

ماخوذ از مستند مجموعہ احکام شریعت از امام اہل سنت اعلیٰ حضرت احمد رضا خان بریلوی علیہ الرحمہ ناشر: مکتبہ فقریہ رحمان مارکیٹ غزنی سٹریٹ، اردو بازار، لاہور طبع ۱۹۸۳ء

اب اگر کوئی شخص حضرت معاویہ رضی اللہ عنہ کی شان میں گستاخی کرنے والے کو اپنا بھائی کہتا ہے اور سنی شیعہ بھائی بھائی کے نعرے لگاتا ہے تو کیا وہ مولانا احمد رضا خان کا پیرو کہلانے کے لائق ہے؟ یہ فیصلہ آپ خود کریں۔

لاہور کی مرکزی ”مجلس رضا“ کی طرف سے ایک مجموعہ رسائل طبع ہوا ہے۔ اس کے صفحہ ۶-۷ پر ارباب مجلس نے اعلیٰ حضرت بریلویؒ کے چھ عدد رسائل حضرت امیر معاویہ رضی اللہ عنہ کے متعلق ذکر کیے ہیں ذیل میں ہم ان رسائل کے اثناء پیش کرتے ہیں

① البیہرئ العاجلہ من تحف آجلہ (تصنیف ۱۳۰۰ھ)

(تفصیلیہ و مفصلان امیر معاویہ رضی اللہ عنہ کا رد)

② عرش الاعزاز والا کرام الاول ملک الاسلام (تصنیف ۱۳۱۲ھ)

(مناقب امیر معاویہ رضی اللہ عنہ)

③ ذب الایواء الوابیہ فی باب الامیر معاویہ (تصنیف ۱۳۱۲ھ)

(حضرت امیر معاویہ رضی اللہ عنہ پر مطاعن کا جواب)

④ اعلان الصحابہ الموافقین لامیر معاویہ وام المؤمنین (تصنیف ۱۳۱۲ھ)

(حضرت امیر معاویہ رضی اللہ عنہ وام المؤمنین کے ساتھ کون صحابہ تھے)

⑤ الاحادیث الراویہ لمدح الامیر معاویہ (تصنیف ۱۳۱۳ھ)

(امیر معاویہ رضی اللہ عنہ کے مناقب کی احادیث)

⑥ لحد الشہد لہدیٰ شیعہ الشیعہ (تصنیف ۱۳۱۲ھ)

(تفصیل و تفسیق کے متعلق سات سوالات کے جوابات) ۲

۱۔ احکام شریعت از امام اہل سنت احمد رضا خان بریلوی رضی اللہ عنہ ص ۱۶۲-۱۶۳ طبع اول ۱۳۸۳ھ طبع مکتبہ فقریہ، لاہور تحت مسئلہ نمبر ۲۳

حضرت امیر معاویہ رضی اللہ عنہ کے بارے میں عقیدہ۔

۲۔ منقول از مجموعہ رسائل ص ۶-۷ مرکزی مجلس رضا، لاہور نمبر ۶۸ پوسٹ بکس نمبر ۲۲۰۶۔

مذکورہ بالا رسائل میں علامہ احمد رضا خان صاحب بریلویؒ کی طرف سے حضرت امیر معاویہ رضی اللہ عنہ پر مطاعن اور اعتراضات کا مسکت جواب دیا گیا ہے اور حضرت امیر معاویہ رضی اللہ عنہ کی جانب سے عمدہ صفائی پیش کی گئی ہے اور پرزور طریقہ سے دفاع کا حق ادا کیا ہے۔ نیز ان رسائل کے مندرجات سے حضرت امیر معاویہ رضی اللہ عنہ کے حق میں جناب علامہ بریلویؒ کے عمدہ نظریات صاف طور پر سامنے آ گئے اور ان کی عقیدت مندی واضح ہو گئی۔

حضرت مولانا اشرف علی تھانوی رضی اللہ عنہ (المتوفی ۱۳۶۲ھ) کا بیان

حضرت مولانا اشرف علی تھانوی رضی اللہ عنہ کے فتاویٰ کا مجموعہ جو ”فتاویٰ امدادیہ“ کے نام سے موسوم کیا جاتا ہے اس میں مذکور ہے کہ ایک مرتبہ ایک سائل نے حضرت امیر معاویہ رضی اللہ عنہ کی فضیلت اور مقام کے متعلق تحریراً سوال کیا تو اس کے جواب میں مولانا صاحب موصوف نے درج ذیل جواب ذکر کیا کہ

”حضرت امیر معاویہ رضی اللہ عنہ خود صحابی ہیں اور ایک صحابی کے فرزند ہیں ان کے صحابی ہونے اور ان کی فضیلت اور شان میں کسی کو کلام نہیں مگر کہ وہ شخص رافضی ہو۔“

”حضرت“ کا لقب اور ”رضی اللہ عنہ“ کے ”تہیہ و تحفہ“ کے ساتھ ان کا ذکر کرنا اہل سنت والجماعت کا شعار ہے اور جو شخص ان کے حق میں اپنی زبان پر طعن و تشنیع کے کلمات لاتا ہے وہ شعبہ رفس سے خالی نہیں۔“

بعد حضرت موصوف نے فضیلت صحابہ رضی اللہ عنہم پر متعدد احادیث ذکر کی ہیں اور پھر لکھا ہے کہ:

”از حضرت غوث الثقلین قدس سرہ منقول است کہ اگر در رہگذر حضرت معاویہ رضی اللہ عنہ نقیض و گردسم اسب جناب برمن اقتد باعث نجاتی شناسم۔“

پس تعجب کہ جنس بزرگان دین چنان خیال فرمایند و چند کساں و ناکساں زبان درازی کنند۔

صدق من قال

چوں خدا خواہد کہ پردہ کس درو میلش اندر طعنہ پا کاں برد

فقط ۱۶ جمادی الاولیٰ ۱۳۰۱ھ

”یعنی حضرت شیخ جیلانی رضی اللہ عنہ سے منقول ہے کہ اگر میں حضرت امیر معاویہ رضی اللہ عنہ کی رہگذر میں بیٹھ جاؤں اور ان کے گھوڑے کے سم کی گرد مجھ پر پڑے تو اسے میں اپنی نجات کا باعث شمار کرتا ہوں۔ پس تعجب کا مقام ہے کہ اس اعلیٰ درجے کے بزرگان دین حضرت امیر معاویہ رضی اللہ عنہ کے متعلق اس قسم کا اظہار عقیدت فرمائیں اور دوسرے کس و ناکس زبان درازی کریں۔ شاعر نے بجا کہا ہے کہ

”جب خدا تعالیٰ کسی کا پردہ پھاڑ دیتا ہے تو وہ نیک لوگوں کے خلاف زبان درازی کی طرف مائل ہو جاتا ہے۔“

خاتمة الكتاب

گزشتہ اوراق میں حضرت امیر معاویہ رضی اللہ عنہ کی سیرت و سوانح اور ملتی خدمات کو حتی المقدور باحوالہ پیش کرنے کی کوشش کی گئی ہے۔ اس سلسلے میں تالیف ہذا کو چار ادوار میں تقسیم کر کے بیان کیا گیا ہے۔ جیسا کہ مقدمہ الکتاب کے آخر میں اس چیز کو ذکر کیا ہے۔ کتاب ہذا میں سیدنا امیر معاویہ رضی اللہ عنہ سے متعلق تمام حالات ذکر کرنے کا دعویٰ نہیں تاہم اپنی معلومات کی حد تک ان کو ناظرین کی خدمت میں پیش کرنے کی سعی کی ہے اور آنجناب رضی اللہ عنہ پر مطاعن کے جوابات الگ مرتب کر دیے ہیں جو ایک مستقل تالیف کی شکل میں ہیں۔

اب ناظرین کرام کی خدمت میں گزارش ہے کہ حضرت سیدنا امیر معاویہ رضی اللہ عنہ کی زندگی کے ان چار ادوار یعنی قبول اسلام سے لے کر ان کے انتقال ۶۰ھ تک واقعات پر منصفانہ نظر غائر فرمائیں اور اسلام کے فروغ احیاء اور بقا کے لیے آں موصوف نے جو دینی و ملی خدمات سرانجام دی ہیں ان پر توجہ کریں۔

پھر اس کے بعد عہد معاویہ پر ناقدین احباب کے عائد کردہ الزامات کو پیش نظر رکھیں۔ الزامات قائم کرنے والے دوست اپنے نظریات کے تحت لکھا کرتے ہیں کہ:

- امیر معاویہ رضی اللہ عنہ نے اسلام کے خلفاء کا طرز زندگی بدل کر قیصر و کسریٰ کا نمونہ اختیار کیا۔
- شاہی حرس (خفاقی دست) اور دربان مقرر کیے جو عوام اور خلیفہ کے درمیان حائل ہو گئے۔ اس طرح رعایا کی شکایات اور مشکلات کا خلیفہ تک پہنچنا مشکل ہو گیا۔
- بیت المال کی حیثیت میں ناروا تہدیل کر دی اور پھر اس میں حلال و حرام کی تمیز بھی اٹھتی چلی گئی۔
- غنائم و دیگر اموال کی تقسیم کے معاملے میں کتاب و سنت کے احکام کی صریح خلاف ورزی کر دی۔
- سیاست کو دین پر فوقیت دینے اور سیاسی اغراض کے اتمام کے لیے شریعت کی حدود توڑنے کی ابتداء کی گئی۔

● رائے کی آزادی اور عدلیہ کی خود مختاری کا خاتمہ کر ڈالا اور اسلامی قوانین کی بالاتر می معدوم ہو گئی۔

● ضمیروں پر قتل چڑھا دیے اور حق گوئی سے زبانیں بند کر دی گئیں۔

● امیر معاویہ، ایک جاہل، ظالم اور مغلوب حکمران کی حیثیت سے حکومت کرتے رہے۔

یہ وارد کردہ الزامات بطور نمونہ اور تمثیل کے لکھ دیے ہیں۔

اور ان الزامات کے جوابات اگرچہ کتاب ”جواب المطاعن“ میں حسب موقع ذکر کر دیے ہیں تاہم ناظرین کرام سے استدعا ہے کہ گزشتہ اوراق میں ذکر کردہ واقعات و حقائق (جو شواہد کے درجے میں ہیں) کے ساتھ ان عائد کردہ اعتراضات کا موازنہ کریں اور مخالفین نے آں موصوف کے کردار کی جو تصویر پیش کی ہے اس کا بھی با تحقیق جائزہ لیں۔

امید واثق ہے کہ منصفانہ نظر کرنے کے بعد صحیح نتائج پر پہنچنے میں قارئین کرام کوئی دقت محسوس نہیں کریں گے۔

اور حضرت امیر معاویہ رضی اللہ عنہ کی ان ملی خدمات کی بنا پر اس عہد کی اہمیت و افادیت سے مطلع ہو سکیں گے اور اہل اسلام کے حق میں اس دور کے منفعت بخش ہونے کی تصدیق و تائید کریں گے۔ نیز آں موصوف کی عظیم شخصیت کو اسلام میں جو مقام و مرتبہ حاصل ہے اس سے آگاہ ہو سکیں گے۔

آخر میں اپنے مالک کریم کا بہ صمیم قلب شکر ادا کیا جاتا ہے جس مہربان نے اپنے فضل و کرم سے اس ناچیز کو اپنے نبی اقدس ﷺ کے صحابہ کرام رضی اللہ عنہم کے واقعات اور حالات بیان کرنے اور ان کی جانب سے دفاع کرنے کی توفیق عطا فرمائی۔ اس کی رحمت کاملہ سے کچھ بعید نہیں کہ اس قلیل سی خدمت کو قبول فرمائے اور شفاعت نبوی ﷺ انھیں عطا فرمائے اور آخرت میں اپنے مقبولان بارگاہ خداوندی کے قدموں میں جگہ عنایت فرما کر بخشش کا سامان کر دے۔

ناظرین باجمین کی خدمت میں دعائے مغفرت کی درخواست کی جاتی ہے۔

واخر دعوانا ان الحمد لله رب العالمین والصلوة والسلام علی سید الاولین والاخرین وعلی الہ واصحابہ واتباعہ باحسان الی یوم الدین۔

دعا جو محمد نافع عفا اللہ تعالیٰ عنہ

محمدی شریف ضلع جھنگ (پاکستان)

دوشنبہ ۱۳ ذوالقعدہ ۱۴۱۲ھ بمطابق ۱۸ مئی ۱۹۹۲ء

رائے گرامی حضرت مولانا عبدالستار تونسوی دامت برکاتہم

الحمد لله رب العالمين، والصلوة والسلام على خاتم الانبياء والمرسلين
وعلى آله واصحابه اجمعين اما بعد:

اس پر آشوب دور میں جہاں شعائر اسلام کا استحکام و استحفاظ اور امور دین سے اعراض و انکار روزمرہ کے مشاغل بن گئے ہوں اور دین متین داخلی و خارجی قوتوں سے ہلکا رہا ہو، آئے دن قوتوں کا ایک سیلاب امنڈتا چلا آ رہا ہو اور اہل باطل کی ریشہ دوانیاں اور کارستانیاں ”قیس کلثم حنظلہ یثیبسون“ کی صورت نمودار ہو رہی ہوں، کتاب اللہ اور سنت رسول اللہ کی تحریف و انکار کے نفع میں دنیا میں روز افزوں ہوں اور حب اہل بیت کے نام پر صحابہ سے نفرت و بیزاری کا جج بویا جا رہا ہو، حتیٰ کہ اسلام کے نام پر پورا کفر مسلط کیا جا رہا ہو، ایسی سنگین صورت حال میں معاندین کی یہ روش کتنی دسوز ہے کہ تربیت یافتگان رسول کو ہدف طعن و تشنیع بنانے میں کوئی کسر اٹھانہ رکھی جائے اور خلفائے ثلاثہ حضرات صدیق و فاروق و غنی رضی اللہ عنہم کی تکفیر و سب و شتم میں طبع آزمائی کر کے دل کی آگ بجھائی جائے۔ گویا نام نہاد محبان، شجر اسلام کی جڑ کاٹنے کو تیار بیٹھے ہیں۔ (نعموۃ باللہ من ذالک)

ع چوں کفر از کعبہ بر خیزد کجا ماند مسلمان

اس کریناک داستان کا آغاز اس تحریک و تحریب سے ہوا جس کے پرچار کنندگان شیعہ اثنا عشری اور روافض کے نام سے مشہور ہیں۔ مگر شیعہ نظریات کے اولین موجد عبداللہ بن سبا یہودی اور اس کے رفقاء تھے۔ جنہوں نے یہودیت کی شہ پر اسلامی فتوحات و ترقی کو روکنے اور امت مسلمہ کی وحدانیت کو پارہ پارہ کرنے کے لیے خطرناک چالیں چلیں۔ ابن سبائے سب سے پہلے نظریہ امامت ایجاد کر کے اس کا خوب پرچار کیا اور پھر ساتھ ہی اصحاب ثلاثہ کی تکفیر اور ان پر واشکاف الفاظ میں سب و تمہار کرنے کا آغاز کیا جس کا اقرار شیعہ مجتہدین مثلاً ابو عمرو کشی، باستانی اور باقر مجلسی جیسے لوگ بھی اپنی کتب معتبرہ میں کر چکے ہیں۔ بلکہ شیعہ مجتہدین نے لکھا ہے کہ ”فمن ههنا قال من خالف الشيعة اصل التشيع والرفض ماخوذ من اليهودية“ (فرق العیہ، ص ۳۰، رجال کشی ص ۱۰۸، تنقیح المقال ص ۸۷، بحار اللہ ص ۲۵، تفسیر مرآۃ الانوار ص ۶۲) یعنی یہیں سے وہ لوگ جو شیعہ کے مخالف ہیں یہ کہتے ہیں کہ شیعیت و رافضیت، یہودیت سے ماخوذ ہے۔ نیز مرزا غلام احمد قادیانی و جال بھی اپنی کتاب میں ایک موقع پر لکھتا ہے کہ ”میرے استاد ایک بزرگ شیعہ تھے ان کا

مقولہ تھا کہ دبا کا علاج فقط تولا اور تیرا ہے یعنی اہل بیت کی محبت کو پرستش کی حد تک پہنچا دینا اور صحابہ کرام کو گالیاں دیتے رہنا، اس سے بہتر کوئی علاج نہیں۔“ (دافع البلاء ص ۷)

اس سے واضح ہوا کہ قادیانیت، شیعیت کی پیداوار ہے جبکہ شیعیت، یہودیت کا چرہ ہے۔ ع
کند ہم جنس با ہم جنس پرداز

بہر حال شیعہ مجتہدین کی صراحت سے صاف معلوم ہوتا ہے کہ ابن سبہ نے عقیدہ امامت کے ذریعے سے حب آل رسول کا لبادہ اوڑھ کر نفاق اور تقیہ کے سیاہ و دجیز پردے میں شیعیت کی بنیاد رکھی۔ اس اسلام دشمن تحریک میں ظاہر اُصحابہ کو موردِ وطن بنایا گیا۔ مگر اہل علم سے مخفی نہیں کہ شیعہ امامیہ کو اصالتاً جو کچھ عداوت تھی وہ اسلام، قرآن اور صاحب قرآن سے تھی۔ صحابہ کو موردِ وطن محض اس لیے بنایا گیا کہ قرآن حکیم اور حضور ﷺ کی نبوت کے چشم دید گواہ صحابہ ہی ہیں، جب یعنی گواہ مجروح ہو جائیں گے تو سارے دین سے اعتماد اٹھ جائے گا۔ اسی لیے امام ابو زرہ رازی رحمۃ اللہ علیہ نے فرمایا:

((اذا رأيت الرجل ينتقص احدا من اصحاب رسول الله ﷺ فاعلم انه

زندیق)) (ابو زرہ رازی ص ۱۹۹، ص ۲۳۱)

”جب تم ایسے شخص کو دیکھو کہ جو صحابہ کی تنقیص و تردید کرتا ہے تو بان لو کہ وہ زندیق ہے۔“

پس اسی سبب سے ہم سمجھتے ہیں کہ فتنہ رفس کئی وجوہ کی بنا پر عام کھلے کفر و زندقہ سے کہیں زیادہ سنگین ہے۔ لیکن عوام الناس حب اہل بیت کے خوشنما نعرے سے دھوکا کھا گئے اور اہل تشیع کو مسلمانوں ہی کا ایک فرقہ تصور کرنے لگے۔ یہ غلط فہمی اس وجہ سے ہوئی کہ شیعوں کی کتب اصلیہ نایاب تھیں اور ان کے عقائد و نظریات کا کما بیش کسی کو علم نہ ہو۔ اس کا اور ساتھ ہی شیعیت پر کھتان و تقیہ کی سیاہ چادر تھی رہی، ورنہ شیعہ اثنا عشریہ مذہب نہ صرف بے شمار ضروریات دین کا منکر و مکذب ہے بلکہ اس کا کلمہ سے لے کر قرآن تک مسلمانوں سے جدا ہے۔ انھیں مسلمان کہنا خود اسلام کی نفی ہے۔ علمائے امت ہمیشہ مسلمانوں کو ان کی شقاوت و ضلالت اور کفر و نفاق سے آگاہ کرتے رہے۔ مثلاً علامہ ابوبکر ابن العربی، شیخ الاسلام علامہ ابن تیمیہ اور حضرت شاہ عبدالعزیز صاحب محدث دہلوی وغیرہم رحمۃ اللہ علیہ۔ آج سے تقریباً پانچ صدی قبل استاذی الکرم امام اہل سنت حضرت علامہ مولانا عبدالغفور صاحب لکھنوی نے اثنا عشریہ کے کفریہ عقائد مثل تحریف قرآن، عقیدہ بداء، عقیدہ امامت، تکفیر صحابہ اور قذف عائشہ کی بنیاد پر ان کی تکفیر کا فتویٰ جاری کیا، جس پر مشائخ دیوبند شیخ الاسلام حضرت اقدس مولانا محمد شادنا سید حسین احمد صاحب مدنی، حضرت علامہ شبیر احمد عثمانی، حضرت مولانا محمد ابراہیم صاحب بلیاوی، حضرت مولانا اعجاز علی صاحب اور حضرت مولانا مفتی محمد شفیع صاحب رحمۃ اللہ علیہ جیسے اساطینِ علم کے تصدیقی و مخطوط ثابت ہیں دیکھیے:

(ماہنامہ جنات ص ۹۳، ص ۹۴، ص ۹۵ تا ص ۱۰۷، مبنی اور شیعہ اثنا عشریہ کے بارے میں علمائے کرام کا مختلف فیصلہ)
 احقر بھی شیعہ عقائد کی تفصیل اپنی عربی تالیف ”کشف الواعض فی عقیدۃ الروافض“ میں تحریر کر چکا ہے۔ اہل ذوق مراجعت فرمائیں۔ مگر اس کے علاوہ شیعہ سنی کے مابین نزاعی مسائل پر میں خود ایک جامع کتاب کی ضرورت عرصے سے محسوس کر رہا تھا مگر تبلیغی مصروفیت کے ساتھ فرق باطلہ سے مناظروں کی مشغولیت، مذہبی امور اور دیگر وقتی مشاغل نے اس قابل نہ چھوڑا کہ اس حوالے سے کوئی ضخیم کتاب مرتب کر سکوں۔ مگر اس سلسلے میں عالم شہیر، محقق کبیر حضرت مولانا محمد نافع صاحب ادام اللہ تعالیٰ بقاء بالآخر نے ہر عنوان سے الگ الگ ایک جامع کتاب تالیف فرمائی ہے۔ بندہ نے ان کی اکثر کتب مثلاً ”مباحثۃ بینہم (کھلم)، حدیث ثقلین، بنات اربعہ، سیرت حضرت علی المرتضیٰ رضی اللہ عنہ، سیرت حضرت امیر معاویہ رضی اللہ عنہ وغیرہ دیکھیں اور ابھی ان کی نئی تالیف فوائد نافذہ بردہ جلدوں کو تقریباً اکثر مقامات سے دیکھا ہے۔ ماشاء اللہ موصوف نے اہل سنت والجماعت کی ترجمانی کا حق ادا کر دیا ہے۔ بھم اللہ میری دیرینہ آرزو پوری ہوگئی ہے۔ بلا مبالغہ عرض ہے کہ عدم الفرصت ہونے کی وجہ سے میں خود ایسی جامع کتب نہ لکھ سکتا۔ مولانا موصوف کی مذکورہ کتب میں درج شدہ دلائل ثبوت، حوالے صحیح اور مطابقی ہیں۔ ان کی تحقیق اثیق سے اندازہ ہوتا ہے کہ وہ ریت کے ڈرات سے سونا الگ کرنا جانتے ہیں۔ فاضل محقق نے مقام صحابہ اور مقام اہل بیت کی وضاحت کر کے نہ صرف مسلک حقہ کو واضح کیا ہے بلکہ روافض کے اعتراضات اور شکوک و شبہات کا خوب اسیصال کیا ہے۔ مولانا کی تالیفات روافض کے خود ساختہ نظریات پر ضرب کاری ہیں۔ رومطامن میں ان کا انداز تحریر عالمانہ، محققانہ مگر مصلحانہ ہے۔ یہ کتب عقل سلیم و فہم مستقیم رکھنے والے حضرات کے لیے باعث ہدایت اور اہل باطل پر اتمام حجت ہیں۔ لیہلک من ہلک عن بینۃ ویحییٰ من حی عن بینۃ

احقر اپنے حلقہ کے علمائے کرام و طلبہ کو مشورہ دیتا ہے کہ مذکورہ کتب سے ضرور استفادہ کریں۔ دعا ہے کہ اللہ تعالیٰ مصنف کی یہ عظیم کاوش قبول فرمائے اور اسے مسلمانوں کے لیے مشر و نافع بنائے۔

آمین یا رب العالمین

محمد عبدالستار تونسوی عفا اللہ عنہ

رئیس تنظیم اہل السنۃ پاکستان

کیم جمادی الاولیٰ ۱۴۲۳ھ